

Acc. No. 25511

కైలాసదర్శనం

బ్రహ్మమానససరోవరయాత్ర

పి. వి. మనోహరరావు

సర్వస్వామ్నములు గ్రంథకర్తవి.

ప్రథమ ముద్రణ మార్చి 1986

ప్రతులు : 3000

ఈ గ్రంథమునకు ఆర్థిక సహాయ మందించినవారు.

సాంస్కృతిక వ్యవహారములశాఖ 'కేంద్ర ప్రభుత్వము'

శ్రీ రాజరాజేశ్వరస్వామి దేవస్థానము 'వేములవాడ'

శ్రీ తిరుమల తిరుపతి దేవస్థానము 'తిరుపతి'

సాంస్కృతిక వ్యవహారముల శాఖ 'ఆంధ్రప్రదేశ్ ప్రభుత్వము'

ప్రతులకు :

పి. వి. మనోహరరావు

6-4-198, బ్రాహ్మణవీధి,

హనుమకొండ, - 506 011

వరంగల్, ఆం.ప్ర.

చింతల నరసింహులు

బుక్ సెల్లర్

చౌరస్తా-హనుమకొండ

ఆం.ప్ర. - 506 011

ఫోన్ : 7096

Handwritten signature

మూల్యము :

మేలు ప్రతి (డిలక్స్ బైండింగ్) రు. 150-00

సాదా ప్రతి (నాన్ బైండ్) రు. 120-00

ముద్రణ : సహజ ప్రింటర్స్

బాకారం, హైదరాబాద్ - ఫోన్ 68011

* ఈ గుర్తు యాత్రా సంబంధము

★ ఈ గుర్తు తాత్పర్య మరియు విషయ సంబంధము



వి న తి

“శుక్లాంబరధరం విష్ణుం శశివర్ణం చతుర్భుజమ్
ప్రసన్న వదనం ధ్యాయేత్సర్వ విఘ్నోపశాంతయే”

ఓం శన్నోమిత్రః శం వరుణః శన్నోభవత్వర్యమా
శన్న ఇన్ద్రోబ్రహ్మహస్పతిః
శన్నోవిష్ణురుద్రక్రమః । నమోబ్రహ్మణే నమస్తే వాయో
త్వమేవ ప్రత్యక్షం
బ్రహ్మసి । త్వమేవ ప్రత్యక్షం బ్రహ్మవదిష్యామి,
ఋతం వదిష్యామి
సత్యం వదిష్యామి । తస్మావవతు, తద్వక్తారమవతు, అవతు
మా మవతువక్తారమ్

ఓం శాంతిః శాంతిః శాంతిః

ఓంకార శబ్దము పరమాత్ముని సర్వోత్తమమైన నామము. ఇందలి
అ, ఉ, ఓ, ఋ, ఌ, యను మూడక్షరముల కలయికయే “ఓమ్” యొక్క సమూహము.

ఈ 'ఓమ్'నుండియే పరమేశ్వరుని యనేక నామోచ్ఛరణలుద్భవించుచున్నవి 'అ'కారము 'విరాట్' అగ్ని విశ్వాది నామములకు 'ఉ'కారము హిరణ్యగర్భ వాయుమున్నగు నామములకు 'మ'కారము ఈశ్వర ఆదిత్య ప్రాజ్ఞాది నామములకు, వాచక గ్రాహకములుగానున్నవి. ఇట్లు వేదము, సత్యము, శాస్త్రములు సృష్టముగా ఆ పరమాత్మ సార్థక నామములేయని వ్యాఖ్యానించుచున్నవి.

ప్రథమ నామమగు ఈ 'ఓమ్' సమస్త ధర్మానుష్ఠాన, తపశ్చరణ, బ్రహ్మచర్యాశ్రమమును జరుపుచు నెల్ల వేళల నెవనిని గోరుచున్నామో అతడే 'ఓమ్'. ఎవడు హిక్షాతి సూక్ష్ముడో, సర్వప్రకాశకుడో, సమాధిచే తెలియబడునో యాతడే 'ఓమ్' యని, పరమాత్మ యని తెలియవలెను.

సర్వప్రకాశకుడు కాన 'అగ్ని' విజ్ఞానుడగుటచే మనువు లోకములు బాలించుగాన 'ప్రకాశతి', ఐశ్వర్యయుతుడగుటచే 'ఇంద్రుడు', ఎల్లరకు జీవాధారమగుటచే "ప్రాణము", నిరంతర వ్యాపకుడుగనుక 'విష్ణు', జగత్ సృష్టికర్తగాన 'బ్రహ్మ', దుష్టుల దండించును గాన 'రుద్రుడు', సర్వ కళ్యాణ కారకుడగుటచే 'శివుడు', సర్వదాయవినాశి కావున 'అక్షుడు', స్వయం ప్రకాశకుడు గాన 'స్వరాట్టు', ప్రళయకాలమందెల్లరకు కాలుడు గాన "కాలాగ్ని" యని అనేకానేక నామములు ఆ పరమేశ్వరునికి గలవు ఇవి దేవతాహూతులకే గాక ఆయా దైవీతత్వములకు కూడ చెందియున్నవి.

ఓంకార తత్వములోని మిత్రాది అనేకనామములు ఆపరమేశ్వరునివే. స్తుతి, ప్రార్థన, ఉపాసన, శ్రేష్ఠులగు వారి గుణకర్మ స్వభావమందు, సత్య వ్యవహారమంధు, అన్నిటికిని మిన్నయగువానినే శ్రేష్ఠులతోకెల్ల పరమశ్రేష్ఠుడందురు. ఆయనకు సములెవరుండరు. సత్యము, దయ, సర్వజ్ఞత, సామర్థ్యము మున్నగు అనంత గుణములు ఆ పరమేశ్వరునికి తప్ప వేరెవరి కుండును? కావున ఆయన స్తుతి, ప్రార్థన ఉపాసనలే మానవుల కాచరణీయము. పూర్వపు విద్వాంసులు, ఋషులు, దైత్యులు, దానవులు, మానవులు ఆ పరమేశ్వరుని, స్తుతించి, విశ్వసించి ఉపాసించి మోక్షముల వడసిరి.

‘సర్వశ్రేష్ఠుడు, విరాజమానుడు, అనంతబల సంపన్నుడు ఆపర మాత్మకు నమస్కరింతును. ఓ పరమేశ్వరా! సకలవ్యాపక ప్రత్యక్ష బ్రహ్మపు, నిత్యప్రాప్తతపు, వేదస్తుడవు. నీ యాజ్ఞశిరో ధార్యము, సత్యము చెప్పి సత్యమును నమ్మిన నన్ను రక్షింపుము. ధర్మస్తుడ సగునట్లు కరుణింపుము. ఆధ్యాత్మిక, రాగద్వేషాది ఆధి దైవిక ప్రమాదముల నుండి మమ్ముగాపాడి, నదా కళాణ కారకములందు ప్రవర్తింప బురి గొల్పుము. నమస్త జీవకోటి హృదయ వాటములలో నదా ప్రకాశించు చుండువు గాక!’ అన్నిటికి మూలమగు ఆ పరమాత్మయే ‘విరాట్’ శక్తిగ నున్నను, లోకములో జనులు వివిధ రూపములలో వివిధ నామములతో పూజించు చున్నారు. ఆ విధముగా భారతదేశములో అనేక సంప్రదాయములు, ఆచారములు కొనసాగుచున్నవి.

కొందరు విష్ణువును సర్వగతుడు, సర్వపాలకుడు, విరాట్స్వరూపుడు, పరాత్పర, నారాయణ, హృషీకేశ, జనార్దన వాసుదేవమున్నగు పలునామము లతో పేర్కొనుచు నుపాసించుచున్నారు.

కొందరు మహాదేవుని శంకర, పంచవక్త్ర, త్రినేత్ర, కైలాసవాస మొదలైన పేర్లతో నుపాసించుచున్నారు. అట్లే సూర్యుని, వాయువును, అగ్నిని, వరుణుని, గణపతిని, క్కందుని మున్నగు వారిని మరి కొందరు స్తోత్రము చేయుచు ఆరాధించుచున్నారు.

తోడ్తో ప్రకృతికి ఆధారభూతమగు నాది శక్తియే సర్వమునకు మూలా ధారమనుటయు కలదు. ఆ శక్తియే త్రిమూర్తులకు సృజన, పాలన, సంహార శక్తులకు ప్రతీక. అంతేకాక సూర్య, చంద్ర ఇత్యాది బ్రహ్మాది స్థంభ పర్యంతమున గల నీ చరాచర ప్రపంచమున ‘శక్తి’యే ధర్మ ప్రతీకయనియు తెలియును. ధర్మార్థకామమోక్ష పథముల కధికారిణియగు ఆ ‘పరాశక్తి’ కల్ప వృక్షము మాదిరిగా సర్వశక్తి యుక్తి రక్తులను కల్పించి యిచ్చునది యని సర్వశాస్త్ర సమ్మతము. కావున మానవ జన్మనె త్తినందులకు, జన్మసాఫల్యము నకు, ఆ పరాశక్తిని ప్రార్థనోపాసనాదులచే ధ్యానించుట యేంతేని యోగ్యము.

శ్రీమంతంబగు భరతవర్షము, సకల కళ్యాణభాసురమై సర్వసంపద నమృద్దమై, కర్మభూమియై, ఛర్మాలంబనమైనది. ఇది అనాదినుండియు, ఆద్యాత్మిక, తత్త్వ, జిజ్ఞాసలకు, అలవాలమై నేటి నాగరిక ప్రపంచమున కూడ ధర్మబ్రతి ప్రవత్తుల, వేద, విజ్ఞాన, పఠన, పాఠన ఆగమ కర్మల యధావిధి ననుసరించు నిష్ఠాతులకు నిలయమై నొప్పుచున్నది.

“ఏతద్ధర్మ సనాతనః” యను ఆర్యోక్తిచే, మన ధర్మము, సంస్కృతి, సనాతనము నుండియు, అమృతభాషయగు సంస్కృతము ద్వారా లుప్తము కాకుండ నిలిచియున్నది. ముందు ముందు కూడ నిలచియుండును. మన హిందూధర్మము ఏదోనొక ప్రవక్త మూలకముగా వ్యాప్తి చెందినదిగాదు. అందుచేతనే, “భారతం నామ తద్వర్ణం, భారతీ యత్ర సంతతీ” యని నుడివిరి కారణరహితముగా మనకు సుఖ దుఃఖాదులు లభించవని, మన ధర్మ శాస్త్రము నిర్దేశించుచున్నది. అంతేకాక, మనధర్మము సనాతనమైనందున మన అనుకూల అననుకూలతల ననుసరించియు కాలానుగుణ్యముగను మారునది కాదు. అది నిరంతరము ఒకేమాదిరిగా విరాజిల్లుచునే యుండును.

కావున మన ధర్మమును, సంస్కృతిని, భారతీయతను, జాతీయ నమైకత్వమును కాపాడుకొనుట ప్రతి భారతీయునికి కర్తవ్యమైయున్నది. నేటి యువతరము ఆందోళనలకు, అలజడులకు, అనంతప్రీతికి, మన సనాతనధర్మమును విస్మరించుటయే గాక, అనేక ఆర్థిక, సాంఘిక లోపభూయిష్ట ప్రవర్తన “మాకాయుష్యం మాకారోగ్యం” యను భావన యని చెప్పవచ్చును. మన కర్మ సిద్ధాంతము నెంతగ బోధించినను అణగద్రొక్క బడుచున్న సజ్జన సౌశీల్య వంతుడు కూడ ఒకానొక సందర్భమున పిల్లియే పులిలా విజృంభించు మాదిరి ఎదురు తిరుగు ప్రమాదము లేకపోలేదు. ప్రతి పౌరుడు శాంతి సుఖ జీవనమునే కోరుకుంటాడు. కావాలని ఆందోళనల అవాంతరముల లేవదీయ సంకల్పించరు. కావున “స్వల్ప మవస్య ధర్మస్య” యను భగవత్ వాక్కుచే అత్యవసర, ఆర్థిక, సాంఘిక, చట్ట నమ్మత మార్పులు చేసికొనియైనా, పై వానిని కాపాడుకొనుట నమంజన మనుటలో భిన్నాభిప్రాయముండబోదు. అందుచే ధార్మిక రాజనీతిజ్ఞ ప్రభుత్వ ఇతర రంగములలోని పెద్దలు, మేధావులు, కృషి జరుపవలసిన ఆవశ్యకత ఎంతేని కలదు.

యుగ ప్రవర్తనాను సారము “కలి” తన ఉద్యతముతో ధర్మ, కర్మలను రూపు మాపుటకు బూనుకొనుటయే నేటి దశయై యున్నది. అయినను మన ఋషిపుంగవులు బలీయమగు కలి ప్రభావమును తిరస్కరించుచు, నద్వర్మాచరణను పాటించుచు, నదాచార సంపన్నులుగా వెలసి యుండుట యును సంస్కృతీ పరిణామమే. పూర్వము శౌనకాది మహామునులు కలి సామర్థ్యమును దూరీకృత మొనరింప నిశ్చయించి, బ్రహ్మను గూర్చి ధ్యాన తపము లాచరించిరి పరమేశ్వరి సంతసించి ప్రత్యక్షమై ఆ మునులకొక ‘చక్రము’ నిచ్చి. దానిననుసరించి పొండు, అది యెచట నిలుచునో, నచట ఆశ్రమముల నిర్మించుకొని మీమీ విధుల నిర్వర్తింపుడు. అచట ‘కలి’ ప్రవేశించనలవిగాదు” అని నుడివెనట. మునులు ఆలాగే చక్రము వెంట పోగా ‘నేమిశీర్ణ’ మనుతావున ఆ చక్రమగిపోయెనని అచటనే మునులు పర్ణశాలలు నెలకొల్పుకొని, తపోయాగాదులు జరుపుకొనుచుండుటచే నది ‘నైమిశారణ్య, మను నామముతో విఖ్యాతమైనది ఇట్టి పవిత్ర స్థలమున “కలి”కి తావులేక, కలి పురుషుడు ప్రవేశించ నీలలేక నేటికిని మన భరత వర్షమున గల అనేక క్షేత్రములు, ధర్మనిరతితో నడుచుచున్న విషయము నువిదితమే.

అందుచే నేటి కాలమున కూడ జిజ్ఞాసువులు జ్ఞాన ధర్మ మార్గములను గుర్తించి, విశిష్ట హిందూ ఆచార సాంప్రదాయములను కడుజాగరూకతతో, కాపాడుకొని సాంఘిక జీవితములను సుఖ సంతోష నిలయములు గావించు కొనుట అవసరమని తోచుచున్నది.

శ్రీ కైవల్యముతో ఆరంభమగు ‘భాగవతము’ శ్రీ క్రిష్ణార్జునులచే నడుపబడిన ‘భారతము’ శ్రీరాముని శౌర్యోదారాది గుణములు తెలియజేయు ‘రామాయణము’ లలోనేకాక వేద పురాణాల్లోను కైలాస మానససరోవర విశేషములు వర్ణింపబడియున్నవి. ఆదిదంపతులకు సాక్షాత్ పార్వతీ పరమేశ్వరుల నిలయమే ఈ కైలాసమని కైవల్యమును గోరు యోగి, ఋషి పుంగవులు పలు గ్రంథములలో చాటి చెప్పియున్నారు.

సులభ రవాణా సదుపాయములున్న ఈ రోజులలో కూడ కైలాస యాత్ర అత్యంత కఠినమై, సాహసోపేతమై, ప్రమాదభరితమై యున్నది.

తగుపాటి మనోదైర్యము, కార్యదీక్ష, దేహదార్ద్రము, ఆరోగ్యము, ధనము, గల వారే ఈ యాత్రను జయప్రదము చేయ నమర్థత గలిగి యున్నారు. దీనిని బట్టి మన పూర్వీక యాత్రీకులు ఏలాటి సాధన సదుపాయములు లేని నాటి స్థితిలో ఎంతగా సాహసించెడివారో, ఎన్నెన్ని ఇక్కట్లు బడెడి వారో ఊహించవచ్చును. ఎలాగైనను ఇది కఠినాతి కఠిన పరీక్షలతో కూడిన సాహస యాత్ర యనక తప్పదు. అందుకేనేమో ఎవరైన హఠాన్మరణము జెందితే వ్యంగ్యముగా “కైలాసము” న కేగెనని ‘తపీ’ మని చెప్పట వాడుకలో యున్నది. అయినను భక్తివరులకు పుణ్యతీర్థ సాధర్యన ప్రకృతి శోభల నాస్వాదించు కాంక్ష పరులకు, సాహసోపేతులకు ఇలాంటి కఠిన ఆటంకములు గణనకు రానేరవు.

బహుజన్మాంతర పుణ్య విశేషముచే ఆ పరమాత్ముడు మానవజన్మ ప్రసాదించినది ఈ సంసారకూపములోబడి కొట్టుమిట్టాడుటకే కాదు కదా! జన్మ సాఫల్యమునకు మోక్ష సాధనకు గల ఎన్నో మార్గములలో యాత్రలు, క్షేత్ర దర్శనములు ఒక భాగమైయున్నవి. యాత్రల వలన ఎనలేని ఇతర ఫలములును పెద్దలు నిర్దేశించిరి. ఆ యా రాష్ట్ర ప్రజల, పాలకుల, భావనా పాలనా రీతులు అధ్యయనమగును. ఆ యా ప్రదేశముల, సాంస్కృతిక, ధార్మిక సాంఘిక, ఆచారవ్యవహారముల విధిగా పాటించవలసి వచ్చుటచే భిక్షుత్వములో ఏకత్వము, సహజీవనము, జాతీయ సమైక్యత, మరయు విశ్వసౌభ్రాతృత్వ భావము పెంపొందును. సాధు, సజ్జన సాంగత్యముచే తెలియని విషయములు తెలిసి మేధో వైశాల్యము పెంపొందును. దేహదార్ద్రము, మనో నిబ్బరము పెరుగును. గురువుల, పుణ్యపురుషుల, విద్వాంసుల, దీన జనుల సాంగత్యము లభించును. ఇంద్రియ నిగ్రహము, కష్టసహిష్టుత అలవడి, భగవద్భక్తి ధ్యాన సమాధులందు శ్రద్ధాసక్తులు పెరుగును. అందుకే బమ్మెర పోతనామాత్యులు భాగవతములో “చేతులారంగ శివుని పూజింపడేని” యను పద్యమున దైవపూజ భక్తిలేని మానవుని జననము తమ తల్లుల కడుపుచేటుకే యని నిందించాడు.

కష్టసాధ్యమైన యాత్రలలో మనము, ప్రకృతి సౌందర్య నిసర్గ శోభలనాస్వాదించునప్పుడు గులాబీలలో ముండ్లలాగ, మొగ లిరేకులలో నాగు

లాగ, పట్టుపరువులలో కంటకములలాగ, గాఢ నిద్రలో పీడకలలలాగ, కొన్ని కొన్ని ప్రమాదములు అవరోధములు యెదురగుచుండును. అందుకే ఒక మహానుభావుడు "The natures breath taking beauty is accompanied by death taking duty" అన్నాడు. ప్రకృతి సౌందర్య సందర్శనాభిలాషి ప్రకృతిసిద్ధ మరణమును కూడ వెంట నిడుకొనియే పోవుననుట యధార్థమైయున్నది.

మాలో మంచి కండపుష్టిగలిగి, వేయిదొలిప్టర్ గా పేరుగాంచిన కీ.శే. శ్రీ రామక్రిష్ణన్ గారు పది రోజులపాటు వర్షతములు గడచి యెక్కుచు దిగుచు ప్రతిదినము డాక్టరు పరీక్షలో నుత్తీర్ణుడగుచు పదకొండవరోజు లిపుపాస్ దాటగనే ఏ రోగ బాధలేక నడుస్తూ నడుస్తూ క్రింద పడి సుతాస్మరణము బొందుట చూచినచో ఆ అనుభవము పై యధార్థమునకు దృష్టాంతరమే యై యుండుననిపించును.

ప్రపంచములో శారీరక, మానసిక, ఐశ్వర్యములతో, పదవులతో, పలుసౌఖ్యములతో జీవించే వారెందరోయున్నారు. వారిలో ఎందరు ఆధ్యాత్మికానందమును సాధించగలుగుతారు? కైలాస మానస సరోవరములలాటి పుణ్య హిమాలయ శేత్రముల దర్శించి ప్రకృతి సందర్శనచే దివ్యానుభూతుల నొచుకొంటారు? కీ.శే. పండిట్ జవహర్ లాల్ నెహ్రూగారు కైలాస మానస యాత్ర జరుపుటకు ఉబలాటపడ్డారని, కాని అంతటి మహానుభావునికిని అది నెరవేరలేదని స్వయముగా వ్రాసికొన్నారు. అట్టి సందర్భములను విచారించినచో ఎంతటి వారికైనను ప్రాప్తము, ప్రారబ్ధము కూడ తోడ్పడవలసి యుండుననునది యధార్థమని తోచకమానదు.

కావున ఈశ్వరానుగ్రహమున ఈ పవిత్ర యాత్రను ది. 19-7-83 నుండి 17-8-83 వరకు వూర్తిచేసిన నేను, నాచూచిన దృశ్యములు, పొందిన అనుభూతులు, ఏరోజుకారోజు 'డైరీ'లో వ్రాసుకొనుట జరిగినది. ఇట్లు చేరగనే ఇవన్నియు ఒక వ్యాస రూపములో పత్రికాముఖంగా పాఠకులకు తెలియ చేయవలయునను ఉత్సుకత మాత్రమే యుండెను. కాని నేను నాయాత్ర

ముగించి స్వస్థలము చేరగనే నా అనుభవములను నాలుగైదు రోజులవరకు గ్రామపొను రికార్డులా చెప్పినదే పదేపదే పలుపురు మిత్రులకు బంధువులకు చెప్పట జరిగినది. అది విన్న ముఖ్యులలో మా మాతృమూర్తి పేరగల “రుక్మిణీ సీతారామారావు స్మారక విద్యాలయ” ప్రిన్సిపాల్ శ్రీ కనకయ్యగారి ప్రోద్బలము నే నీ పుస్తకము వ్రాయుటకు ప్రేరేపించినది.

దీనికి తోడుగా జీవితములో పదిమంది కుపకరించు ఏదో ఒక శాశ్వత మైన మంచి పని చేయవలయునను చిరకాల సంకల్పముండియున్నందున, ఈ విధముగా ఆ ద్యేయము నెరవేరబోవుచున్నదేమో యను ఆకాంక్షయు తోడైనది. తోగా అపుడపుడు కొన్ని సత్కార్యములు చేయు నవకాశము ఆ భగవంతుడు కల్పించినందున నా శక్తివంఛ లేకుండా, అలాంటి మంచి పనులు చేసెయు నాలో ఏదో అసంతృప్తి మిగిలియుండెను.

నాకు తెలిసినంతలో కైలాస మానసయాత్ర సంబంధ నవివర తెలుగు రచన వెలువడలేదు. అందుచే నేను పండితుడను కాకున్నను, రయితను కాకున్నను లోగా రచనానుభవము లేకున్నను, ఈ పుస్తక రచనా వ్యాసంగము నకు సాహసించి, ఈ గ్రంథమును, సువర్ణమును “మూస” యను పాఠక మహా శయుల “తత్త”మను పఠనము ద్వారా ఇది నిజమైన బంగారమో, ఇత్తడియో తేల్చగలందులకు “కవి యే మెరుగు రసజ్ఞుడెరుగు” యన్నట్లు మీ ముందుంచు చున్నాను.

మా యాత్ర ఒక నియమిత పంథా గలది. మేము నియమిత సమయములో ప్రతిరోజు గమ్యస్థానము చేరాలి. నియమిత కాలములో తిరుగు ప్రయాణముద్వారా స్వస్థలములకు రావాలి. అలాగే జరిపితిమి. కావున అచటి ఆచార వ్యవహారములు సాంఘిక, చారిత్రక, బౌద్ధగోళిక, విషయములను సంపూర్ణముగా నధ్యయనము చేసి గ్రహించి వీలులేదు. అందుకై అనేక గ్రంథముల పరిశీలనావశ్యకత కలిగినది. యాత్రానుభవములతోపాటు పౌరాణిక గాథలను, సందర్భానుసారముగ పొందుపరుచుటయు జరిగినది. లేనిచో ఎంతసేపు వర్వతారోహణ, అవరోహణ, నదీ, దృశ్య దర్శన తప్ప పుస్తకములో నేమియు నుండకపోయెడిది.

ఈ పుస్తకములో సందర్భానుసారముగా పొందుపరచుటకు ఈ క్రింద వివరించిన పుస్తకముల అధ్యయనము తోడ్పడినది. శ్రీమద్భాగవతము, భారతము, రామాయణము, దేవీభాగవతము, మేఘసందేశము, కుమార సంభవము, భర్తృహరి, సత్కార్య ప్రకాశ, భగవత్ స్తుతి, దానబోధ, హిందూ ధర్మము, మనుచరిత్ర, శ్రీమత్ భగవద్గీత, భారతీయశకములు, కైలాస్ మానససరోవర్ (ఆంగ్లము) వాండరింగ్స్ ఇన్ హిమాలయాస్ (ఆంగ్లము) బుద్ధిజిమ్ (ఆంగ్లము) జై కైలాష్ జై మానస్ (హిందీ) ఇత్యాది అనేక గ్రంథముల పరిశీలించి ఆ యా విషయముల సేకరించి పొందుపరచుట జరిగినది. ఈ సందర్భమున ఆయా గ్రంథకర్తలకు నాయొక్క కృతజ్ఞతాభివందనములు సమర్పించుకొనుట సమంజసమని భావిస్తాను.

ఈ పుస్తకరచన పూర్తి చేసిన తరువాత మున్నుండుగా నాకు సర్వ విధాల ఆవులు, శ్రేయోభిలాషలు, సాహిత్య ప్రియులగు శ్రీ పాములపర్తి సదాశివరావు అన్నగారికి నా వ్రాతప్రతిని ఇచ్చి ముద్రణ యోగ్యమగునాయని తిలకించకొరితిని. వారు దానిని పూర్తిగ పఠించి సంతసించి సంస్కరించి ప్రోత్సహించిరి. అంతేకాక ఈ పుస్తకమున కొక ప్రామాణికత తేగోరి, ఓరుగల్లులో గల ప్రముఖ పండితులగు శ్రీమాన్ డా॥ కోవెల సుప్రసన్నా చార్యులు, డా॥ మృత్యుంజయ శర్మగారలు, డా॥ శ్రీ బాష్యం విజయసారధి గారలు, శ్రీ శాస్త్రుల భర్గవ రామశర్మగారలు ఇత్యాది పెద్దలను కలసి, వారితో ఈ పుస్తక ప్రచురణ ప్రస్తావించి, వారివారి ఆమూల్య రచనలను కోరి సేకరించుట జరిగినది.

పిదపటి దశలో శుద్ధ ప్రతిని తయారుచేయుటకుగాను శ్రీమతి శ్యామలా కృష్ణారావుగారలు, శ్రీ ఆర్. సుదర్శనంగారును తోడ్పడి, కోరినదే తడవుగా శుద్ధ ప్రతిని వ్రాసి యిచ్చినారు. మరి కొన్ని రోజులకు మా ఆప్తమిత్రులు, పండితులు, కళాకారులు, జ్ఞానవృద్ధులు శ్రీ నెమలికంటి జగన్నాథంగారి సహాయముతో ఈ పుస్తకములో ఆ యా సందర్భములలో పలయు శ్లోకములు పద్యములు పౌరాణికములనుండి ఎన్నుకొని జతపరచుట జరిగినది. అంతే గాక శ్రీ సదాశివరావుఅన్నగారును 'బుద్ధిజిమ్' లాంటి, పలుగ్రంథములనుండి

మరికొంత అమూల్య నమాచార మందించగా పొందు పరచుట జరిగినది. ఈ సందర్భమున పై పెద్దలందరు నాపై చూపిన అనురాగ అభిమానములకు హృదయ పూర్వక కృతజ్ఞతాభివందనములు సమర్పించుకొనటయే తక్షణ కర్తవ్యము.

మనశ్శాంతియే కరువైన నేటి పరిస్థితులలో పుస్తకరచనే కష్టమనుకుంటే దానిని ముద్రించుట ఒక యజ్ఞములాంటిది. ముద్రణానంతరము పాఠకులకు ఎంతవరకు రుచించునో, ఎంత ఉపయుక్తమగునోయనునది మరొకజిజ్ఞాస. పుస్తకము పాఠకుల చేతికందుట మరొక ఆర్థిక గడ్డు సమస్య. ఏది యేమైనా పుస్తక రచనా, ప్రచురణా వ్యాసంగము, బహువ్యయ ప్రయాసలమయమై యున్నదనుట నిర్వివాదాంశము.

నా చిన్ననాట ఏడవ యేటనే మా తండ్రిగారు దివంగతులగుచు బాల్య ప్రాయులమగు మా ఇరువురు తమ్ములను మా అగ్రజుల చేతిలో అప్పగించి కన్నుమూసిరి. తదాదిగా మా అగ్రజులనే తండ్రికన్న దైవముకన్న మిన్నగా భావించుచు, వారి ప్రతి ఆజ్ఞను శిరసావహించుచు, భయ భక్తులతో గౌరవాభిమానములతో నేటికిని మనలుచున్నాము. తెలిసి యేనాడును వారి కీర్తి ప్రతిష్ఠలకు కళంకమాపాదించు నేలాటి కార్యము తలపెట్టలేదు. భవిష్యత్తులో కూడ అలాటి అవకాశము కలుగదనే నా విశ్వాసము.

అందుకే

శ్లో॥ “అతి దాక్షిణ్యయుక్తానాం, శంకితానాం పదే పదే
పరాపవాద భీరూనాం, దూరతో యాంతి సంపద”

అన్నార్య గదా :

మా అగ్రజులు, మా భౌన్నత్యమును గోరి, ఎనలేని ఆదరభావముతో ప్రేమానురాగములతో నదా మాకు మార్గధర్మకర్తవ్యము వహించి, మమ్మింత వారినిగా చేసినారు. వారి రుణ విముక్తి ఈ జన్మకు సాధ్యపడదేమో.

జీవితములో ఏమియు సాధించని నాకు పెద్దగా అడియాసలులేకున్నను,

మా సంతానమునకు చేయవలసిన కసిన విద్యుక్త ధర్మములు కొన్ని మిగిలి యున్నవి. కాని వేడిరక్తము ప్రవహించు మా బిడ్డలకు ఆశలు, ఆశయాలిండుట సమర్థనీయములే. వారి ఆశలు మాత్రము అడియాసలు కాకూడదని ఒక తండ్రిగా కోరుకొనుటయు అసమంజసముకాదని భావిస్తాను.

ఆరు సంవత్సరముల క్రితము దివంగతులైన మా మాతృమూర్తి "రుక్మిణీదేవి" ఆత్మశాంతికిగాను, మా అగ్రజులు శ్రీ పి. వి. సరసింహారావు గారు నాడు భారత విదేశాంగశాఖామాతృలు, నే నా నాడు తెచ్చిన మానస జలమును వాడికియగనే "మన అమ్మవుండి వుంటే ఎంతగా సంతసించెడిదో" అని మా మాతృమూర్తి స్మృతి సంకల్పమును తలపించినారు.

"అమ్మలగన్నయమ్మ ముగ్గురమ్మల మూలపుటమ్మ" అన్నట్లుగా, శతాధిక సంతతికి మూలము మా అమ్మ. ఆమె భగవద్భక్తి, పుణ్యతీర్థాభిలాష, బ్రాహ్మణసేవ అన్నదానాదులందభిరుచి, మున్నగు మహోన్నత ఆచరణములు మాకు అవిస్మరణీయములు. మా అగ్రజులంతటి సరస్వతీ పుత్రుని గనిపెంచిన అమ్మ మా అమ్మ. ప్రపంచమున దనకనక వస్తు వాహనములన్నియు లభించును. కాని అపారపగు సంపదలను వెచ్చించినా అమ్మ మాత్రము లభించదు. అందుచే ఈ శుభ సందర్భమున అమ్మకు అంజలి మఱించుట ప్రథమ కర్తవ్యము.

'అక్కరకు రాని చుట్టము' అను పద్యము నేర్చిన అయ్యవారి నాటి నుండి నేను చేసిన ప్రతి అల్లంని భరించి, అన్నము మాని అలిగితే ఆదరించి అల్లారు ముద్దుగా తినిపించిన మా అమ్మ, అపరిమిత ప్రేమానురాగాలతో పెంచి పెద్ద చేసిన మా అమ్మ, అయ్యలేని లోటును కూడ పూరించిన మా అమ్మ సదా - బాగోగుల విచారించిన మా అమ్మ, అడుగడుగునా, "ఆయురారోగ్య ఐశ్వర్యాభివృద్ధిరస్తు" అంటు మనసార దీవించిన మా అమ్మ, నా చెతులార తెచ్చిన ఈ పవిత్ర మానసనరోవర జలమును పొందజాలకుండుట నా దురదృష్టమేమో. కావున ఈ పుణ్యక్షేత్ర యాత్రాదర్శన పాత్రమును ఆవేదనతో అమ్మ ఆత్మకు అంకిత మొనర్చి ఊరడిల్ల గోరుచున్నాను. "మాతృదేవోభవ"

అను నానుడిచే అమ్మ ఈ చిరుకానుక స్వీకరించి, ధన్యత చేకూర్చాలని ఆకాంక్షిస్తూ హృదయ కుసుమాంజ సహస్రములు అర్పిస్తున్నాను.

ఈ పుస్తక ముద్రణకు సహృదయతతో ఆర్థిక సహాయమందించిన సాంస్కృతిక వ్యవహారముల శాఖ కేంద్ర ప్రభుత్వము వారికి, శ్రీ రాజ రాజేశ్వరస్వామి దేవస్థానము వేముల. వాడ నాటి పాలక వర్గమునకు, E. O. గారికి, మంజూరి యిచ్చిన నాటి దేవాదాయ కమీషనరు గారికి, శ్రీ తిరుపతి తిరుమల దేవస్థాన పాలక వర్గమునకు, E. O. గారికి, మరియు ఎడిటర్ 'సప్తగిరి' K సుబ్బారావుగారికి, మరియు ఆంధ్రప్రదేశ్ ప్రభుత్వ సాంస్కృతిక వ్యవహారముల శాఖ వారికిని, సిర్పూరు పేపరు మిల్స్ యాజమాన్యమునకు, తదితర ప్రదేశ మిత్రులకు హృదయపూర్వక కృతజ్ఞతలు తెలియజేయు చున్నాను.

అలాగే సకాలములో ముద్రణ జరిపించి యిచ్చిన సహజ ప్రింటర్స్ అధినేత శ్రీ ఆర్. ఎస్. కృష్ణమూర్తిగారికి, వారి సిబ్బందికి, రంగు చిత్రములు ముద్రించిన కోదండా ప్రింటర్స్ అధినేత శ్రీ నవీన్ గారికి, వారి సిబ్బందికి, అచ్చుతప్పలను సవరించి అందించిన శ్రీ సీతారామాంజనేయులు గారికి తన నెగెటివ్ ల కొన్ని అందించిన యాత్రిక మిత్రుడు శ్రీ కేశోర్ గారికి కంట్రాక్టరు కంపోజిటర్ శ్రీ ఎ. దయానంద్ గారికి మరియు ఇతర విదాల ప్రచురణకు తోడ్పడిన ఎల్లరకు కృతజ్ఞతా పూర్వక వందనము లర్పించు చున్నాను.

అంతేగాక ఎన్నెన్నో రాచకార్యబాధ్యతలలో నిమగ్నమై యుండియు నాపై ఆప్యాయతతో "తొలి పలుకు" వ్రాసి పంపిన మా అన్నగారు శ్రీ పి. వి. సరసింహారావు గారికి, ఎన్నో ధార్మిక కార్యములలో నిమగ్నమై ఆశీస్సులు పంపించిన శ్రీశ్రీశ్రీ భారతీ తీర్థస్వాములు జగద్గురు శృంగేరి శారదా పీఠాధిపతులకు, మరియు శ్రీశ్రీశ్రీ త్రివిక్రమరామానంద భారతీస్వామి కురు తాళం శ్రీ సిద్దేశ్వరీ పీఠాధిపతులకు, స్వహస్తములతో ఆశీర్వదించిన శ్రీశ్రీశ్రీ చంద్రశేఖర సరస్వతీస్వాములు కాంచికామకోటి పీఠాధిపతులు పెద్దస్వాముల వారికి, ఎన్నెన్నో సాహిత్య ఉద్యోగ బాధ్యతలలో నిమగ్నమై యుండియు

అభినందనలు వాసి పంపించిన శ్రీ డా॥ సి. నారాయణరెడ్డి వైస్ ఛాన్సలర్ గారికి, ప్రొ॥ కోవెల సుప్రసన్నాచార్యులు గారికి, ప్రొ॥ లక్ష్మణమూర్తిగారికి, మరియు ఎల్లవేళల నా భవితవ్యమునకై నా పుస్తకమునకై తపనపడుచు, సంస్కరించి, కృషించి, పరిచయ వాక్యములు వ్రాయించిన శ్రీ పాములపత్రి సదాశివరావుఅన్నగారికి, సర్వులకు నా యొక్క కృతజ్ఞతాపూర్వక సహస్రాంజులు ఘటించుచున్నాను—

చివరి మాటగా ఈ గ్రంథ ప్రచురణ సమయమున ఊహలకందని అవాంతర విఘటనలు సుడిగుండములు అకస్మాత్తుగ ఎదురగుట వలన కొంత ఆలస్యము జరుగుట ప్రథమ కారణము. ముద్రణ నిమిత్తమై ఆర్థిక సంబంధ సహకారముతో పలువురు మాటలతో మధ్యపెట్టి రిక్తహస్తములు చూపుట ద్వితీయము. ఇక తప్పనిసరిగా రంగుచిత్రముల ముద్రణకు పెద్దల ఆశీస్సులు, అభినందలకు ఎదిరి చూచుట తృతీయ కారణము. ఈ పుస్తకమున కొన్ని అచ్చుతప్పులు, ఇతరత్రా దోషములు, అనివార్యమై యున్నందున పాఠక రసజ్ఞులు పొల్లులు మన్నించి, సహృదయతతో సదంశములను స్వీకరించి, నాకు ప్రోత్సాహము నొసంగుదురని విశ్వసించుచున్నాను. ఇందలి స్థాలిత్యములను మరు ముద్రణలో సవరించ యత్నించగలను. అంతేగాక, ఈ గ్రంథములో అచటచట కొన్ని సందేశములు, లేదా ఉపదేశాత్మకముగా దొర్లిన మాటలను నా స్వంతమని భావించక నేనంతటి మహోన్నతుడనుకాదని సమీక్షముగా మనవి చేయుచు అవి కేవలము పెద్దల ఉపదేశ పునరుక్తములుగానే ఎంచగలరని ప్రార్థన.

ఈ గ్రంథము వలన భారతీయుల ముఖ్యాతిముఖ్య శ్లైష్మ్యము కైలాస యాత్ర వివరణచే ఆ యాత్రీకులకు, సూత్రచేయ స్తోమత, ప్రాప్తములేని వారికి తదితర రసజ్ఞులకు, జిజ్ఞాసువులకు ఉపయుక్తము కాగలదని ఆశిస్తున్నాను. ఈ నా గ్రంథమునకు పాఠక మహాశయుల ఆదరణ లభించినచో నాకృషి సఫలీకృతమైనట్లుగా భావిస్తానని మనవిచేయుచు ఈ నాలుగు మాటలచే ఆ గౌరీసహిత కైలాస వాసుని మనసార ప్రార్థిస్తూ, సర్వులకు, సదా

సద్గురులు, సకల సంపదలు, సదాయురారోగ్యములను సద్వృష్టిని సమ
గాకయి నివసయంగా ఆంకాక్షిస్తూ ముగిస్తున్నాను.

బుధజన విదేయుడు

పాములపర్తి వెంకట మనోహర

వంగర, కరీంనగరం జిల్లా




“సర్వేశ్వర! స్వస్తి నమోభవంతా”



“ఓం నమో గౌరీ కైలాస నాథాయ”


శ్లో. వందే శంభు ముహూపతిం సురగురుం వందే జగత్కారణమ్
 వందే పన్నగ భూషణం శశిధరం వందే పటానాం పతిమ్
 వందే సూర్యశశాంక వహ్నినయనం వందే ముకుంద ప్రియమ్
 వందే భక్త జనాశ్రయం చ వరదం వందే శివం శంకరమ్.

కృతిక ర



పి. వి. మనోహరరావు

చేతులారంగ శివుని పూజింపడేని
నోరునొవ్వంగ హరికిర్తి నుడువడేని
దయయు సత్కంబు నినుమంత దలవడేని
పుట్టనేటికి తల్లుల పొట్టవేటు.



కీ.శే. రుక్మిణీదేవిగారు

ఎన్ని జన్మలనున్నా మో ఈ తనువున
తల్లి! నీ యనురాగ సంతర్పితుడగు
చిన్ని కొడుకీయనున్న యీచిన్ని యువద
నీ వదాబ్జములందున నిలుచుగాక॥

మీ ప్రేమామృత సేకమై పెరిగెనే డీకొమ్మ పుష్పించె వి
ద్యాప్రేయస్సుమమై, మనోహరము యాత్రారూపమై తల్లి! పు
త్ర ప్రారంభములెట్టివో తెలియరాదానీకు ఈ గ్రంథమం
తః ప్రజ్ఞానిధి, నీ వదాబ్జముల నర్బాస్మిగ్దమున్ జేయుతన్॥

నన్నెట సుండియో యిటకు నాదతి ప్రీతిగమోసి తెచ్చియే
జన్మముతోడమిమ్ము నిట శాశ్వతమూర్తుల జేయగోరితో
వెన్నలతోడగారముల పెట్టిన చేతికి నిత్తునమ్మ! యీ
పున్నెములన్నియుంగురియు పౌత్రముకొమ్మిదె రుక్మిణీసతీ॥

శ్రీ పి. వి. నరసింహారావు

మానవ వనరుల అభివృద్ధి శాఖామంత్రులు

భారత ప్రభుత్వము - న్యూ ఢిల్లీ.

తేది : 11-6-1986



తొలి పలుకు

తైలాస మానస నరోవర యాత్రను గుంచిన, ఈ గ్రంథంతో భారతీయ ప్రాచీన సంస్కృతికి చెందిన కొన్ని ముఖ్యాంశాల వివరణకు పూనుకొనడం జరిగింది. హిమాలయ మేరు పర్వతాలు, గంగా, యమునా, సింధూ నదులు, హిందూ దేవీ దేవతా గాథలకు, చెందే పలు ప్రదేశాలు, అనేక

ఋషుల, ఆశ్రమ కేంద్రాలు, హిమాచల పరిసరాలలోని ఎన్నో పవిత్ర స్థలాలు పేర్కొనబడ్డాయి. మన వండితులు, భారతీయ దేవీ దేవతలు, ఉత్తర ప్రాంత భూములకు, భారతీయ ఆచార్యులు, దక్షిణ సీమకు చెందినట్లుగా, ఉద్ఘాటించియున్నారు.

వైదిక సంస్కృతి, జైన, బౌద్ధ సంస్కృతి, పౌరాణిక సంస్కృతి అనే మూడు శాఖలు కూడ భారతదేశానికి చెందినవే. ఈ మూడు సంస్కృతులు కూడ విశ్వవ్యాప్తంగా ప్రభావం వేసినవి. నాగరికతావ్యాప్తిలో అసాధారణ పాత్ర వహించినవి. ఆర్యులు మధ్య ఆసియా నుండి భారతదేశానికి వలస వచ్చారనియు భారతీయ ఆదిమవాసులైన ద్రావిడులపై ఆధిపత్యం వహించారనియు, కొందరు చరిత్రకారులు భావిస్తున్నారు. మరికొందరు అలా కాక ఆర్య వైదిక సంస్కృతి, అదినుండి భారతదేశానికి చెందియున్నదేనని అభిప్రాయపడుతున్నారు. ఈ సుదీర్ఘ వివాదంపై ఇతోధిక పరిశోధన కావలసి వుంది.

గత రెండు శతాబ్దాలలో, పాశ్చాత్య విద్వాంసుల, ఆధికృత, మన విజ్ఞాన విద్యారంగాలలో విరివిగా కొనసాగినది. ఆ ప్రభావం నేటికీ కొనసాగు తూనే వుంది. విదేశీ పరిపాలనలో, సంస్కృతి విజ్ఞాన రంగాలలో కొన్ని నియంతృత్వ ధోరణులు అమలైనవి. దివ్య జ్ఞాన నమాజానికి చెందే, మెడం బ్లావెట్ స్కీ, అసీ బినెంటు, మిస్టర్ జడ్జి లాంటివారు, తమకు విశ్వాంత రాశాలనుండి, కుతుమి, మోర్యాననే (బౌద్ధ) దివ్యాత్మలనుండి, దివ్య నందేశాలు వస్తుంటాయని చెపితే, నిజమే కాబోలు ననుకొని విశ్వసించినవారు అనేకులున్నారు. తుదకు అదంతా బూటకమని, కీ॥ శే॥ జిద్దు కృష్ణమూర్తి గారు ఖండించిన విషయం సువిదితాంశమే. బ్రిటిషు హయాంలో, ఇలాంటి ఉదంతాలు అనేకం జరిగినవి.

సింధులోయకు చెందే హరప్పా మొహంజదారో సంస్కృతి ద్రావిడులకు చెందినదా, ఆర్యులకా అంటూ వాదవివాదా లిప్పటికీ కొనసాగుతున్నవి.

ఇక్ష్వాకు మహారాజు సరస్వతీ నదీ తీరంలో ఒక యజ్ఞం జరిపినట్లు, పిదప అచటినుండి అగ్నిని వెంట తీసికొని అయోధ్యకు తరలి పోయినట్లు

సరయూ గంగానదీ తీరాల మధ్యగల అడవులను కాల్చివేసి, అక్కడ స్థిరపడి నట్లు మన వేదం చెపుతుంది. అలాగే యుగ్మేదంలో పేర్కొనబడిన దాశరాజు యుద్ధప్రసక్తిలాంటి విషయాలలో, ఇతోధిక, పరిశోధన అవసరమవుతుందని కొందరు పురాతత్వవేత్తలు, దావిస్తున్నారు. భూగర్భంలో గల అనేక పురాతత్వ రహస్యాలను మన మింకా వెలుగులోకి తేవడం, మరికొన్ని త్రవ్వకాలకు పూనుకొనడం వాంఛనీయము. అప్పుడు మాత్రమే సమగ్రమైన హైందవ సంస్కృతి వివరణ సాధ్యపడుతుంది.

అలాగే బౌద్ధ సంస్కృతి విలోకనకు కూడ, ఇతోధిక ప్రాధాన్యత నివ్వవలసివుంటుంది. హైందవ మత సాంప్రదాయ ఆచార విహారాల వికాస క్రమంలో, బౌద్ధము కూడ యెంతో ప్రాధాన్యత కలిగి వుంది. బౌద్ధమతంలో, బుద్ధుని అనంతరకాలంలో, అనేక మార్పులు, కూర్పులు, చేర్పులు జరిగింది. మహాయాన సాంప్రదాయాలలో షేగ్రహారాధన, అవతారతత్వం, పునర్జన్మ వాదం లాంటి, హిందూమత భావాలు చోటు చేసుకున్నవి. మంత్రయానం వజ్రయానం, సహజయానం (జైన్) అనే ద్వానమార్గంలాంటి సాంప్రదాయాలు అమలులోకి వచ్చినవి. అవి ఆసియా ఖండాన్నంతా, ఆవరించి ఈనాటికి అమలులో ఉంటున్నవే. ఈ విషయాలలో విశ్వవిద్యాలయ స్థాయిలో ఇతోధిక పరిశోధనలను ప్రోత్సహించడం వాంఛనీయమౌతుంది. ఆదిశంకరుల గురువైన గౌడపాదాచార్యులు బౌద్ధ సాంప్రదాయంచే ప్రభావితులైనట్లుగా చెప్పబడుట సువిదితాంశమే. ఆయన బుద్ధుని హైందవావతారంగా గుర్తించి ప్రస్తుతించారు. నాగార్జునుని మార్కమిక వాద భావాలను తన కారికలతో ప్రచ్ఛన్నంగా ఆమోదించారు. ఆ విధంగా వేదాంత విలోకనలో, బౌద్ధంకూడ పాత్ర వహించింది. ఎలాగైనను బౌద్ధ, జైన, హిందూ సంస్కృతి సాంప్రదాయాలు, ఆచార వ్యవహారాలు, చిరకాల సహజీవనం జరిపి ఎన్నెన్నో ఆదానప్రదానాలకు లోనైనవి. ఆయా వివరాల వైజ్ఞానిక పరిశోధన ఆసక్తి దాయకం కాగలదనడంలో సందేహం లేదు.

మన చరిత్రలో, అశోకుడు, కనిష్కుడు, హర్షుడు మున్నగు రాజులు, నాగార్జునుడు, వసుబందుడు, అశ్వమేధుడు, దీపంకరుడు, పాపియాన్, యువాన్సాంగ్, ఇత్సింగ్ మున్నగు అనంత్యాక విద్వాంసులు, యాత్రికులు,

బౌద్ధ సాంప్రదాయ విస్తరణకు కృషి చేశారు. నలందా, విక్రమశిల, పల్లభి, విశ్వ విద్యాలయాలు, రాజగృహ, వైశాలి, పాటలీపుత్ర జాలంధర, అనూరాధ పుర, బౌద్ధ విశ్వ మహాసభలు, చరిత్ర ప్రఖ్యాతమై ఉన్నాయి. సారనాథ, అజంతా, పల్లభి, సాంచి, గయ, అమరావతి మున్నగు బౌద్ధ పీఠాల వైజ్ఞానిక ప్రాభవం విశ్వవ్యాప్తి చెందినది. ఈ కేంద్రాల ద్వారా భారతదేశం శాంత్యుదయ స్వాతంత్ర్య సందేశాలను యావత్ప్రపంచానికి అనుగ్రహించింది. అలా దేశదేశాంతరాలలో సుఖ, శాంతి సమృద్ధులను పంచిపెట్టింది. ఆ సముజ్వల ఉదంతాలు మనకు అవిస్మరణీయాలు. పిదప ఆదిశంకరుల ఆనంతరకాలంలో, బౌద్ధ, జైనమతాలు, రక్తపాత రహితంగా హిందూమత సాంప్రదాయాలతో సమరసమై పోవడం కూడ ఒక ఆద్యుతావహ అనుభవము. ఇలాంటి సముజ్వల, సాంస్కృతిక చరిత్ర మనభారతదేశానికి చెందియుండడం అపురూప విషయం. అంతేకాక భారతదేశం నాటికి నేటికి శాంత్యుదయ పంథాలోనే పయనిస్తూ వుందని, మన ఇటీవలి స్వాతంత్ర్యోద్యమానుభవాలు నిరూపిస్తున్నాయి. ఆ ప్రాతిపదిక పైనే మనం, అలీన, పంచశీల, విధానాలను ప్రతిపాదిస్తున్నాము.

ఇతర రంగాలలో వలెనే, మత, ఆధ్యాత్మిక వేదికలలో కూడ, మంచి చెడు అనే రెండు ధోరణులు యెదురౌతుంటవి. అతీతశక్తులను గూర్చి, మహిమలను గూర్చి, స్వకపోలకల్పనలు కొన్ని కొనసాగుతుంటాయి. ఇవి విశ్శంఖల భావాలుగా, కల్పనలుగా, స్వప్నాలుగా రూపొందుతుంటాయి. కొన్ని ఊద్రధోరణుల నలా వుంచి, మన ప్రాచీన గ్రంథాలలో తరచు ధార్మిక, నైతిక, న్యాయ విలువలకు చెందే విశిష్ట విలోకన ప్రతిబింబిస్తుంటుంది. వీటితోబాటు, సాహిత్య కళారంగాలలో, అమూల్య ఉత్తేజనతో కూడిన, సృజనాత్మకత, ప్రముఖ పాత్ర వహిస్తుంది. మన చిత్రకళ, మూర్తికళ, వాస్తుకళ, చైత్య, ఆరామ, విహార నిర్మాణకళ, అద్యుతావహ విలువలతో కూడుకొని, సాంస్కృతిక పరంగా, జగద్విఖ్యాతమైనవి. బౌద్ధ ధర్మసందేశం ద్వారా, అవి బర్మా, సిలోన్, టిబెట్, చైనా, జపాన్, నేపాల్, కొరియా మలయా, నయాం, ఇండోనేషియా, జావా మున్నగు ప్రదేశాలలో అపూర్వ సాంఘికోన్నతిని నిర్మించాయి. అనేక భాషా సంస్కృతుల వికాసానికి, ఉత్తే

జం కల్పించి, శాంతియుత, సహ జీవనానికి, సాంస్కృతిక ఆదానప్రదానానికి, దోహదం చేసినవి. ఆ ఉదాత్త చారిత్రకాంశాల అధ్యయనం నే డెంతేని ఆవశ్యకం.

మన దీర్ఘకాలిక జాతీయ వికాసక్రమంలో, విభిన్న సాంప్రదాయాలకు చెందే అచూల్య రచనలు వెలువడ్డవి. శ్రుతి, స్మృతులు, వ్యాకరణం, తర్కం, విజ్ఞాన శాస్త్రాలు, ఇతిహాసాలు, గాథలు, సాహిత్యం, కళలు, శిల్పం, ఆయా మత సాంప్రదాయాలు, ఆచార వ్యవహారాలు, బహుముఖ స్వభావ స్వరూపాలతో, జీవన ప్రగతికి, వెలుగుబాటలు వేసినవి. వాటిలోని నిర్మాణశీలతను, సమైక్యతాశీలతను, సహకారశీలతను, నేటి యువమేధావులు, అవగాహన చేసికొనడం వాంఛనీయమౌతుంది. అలాగే ఇస్లాం, క్రిస్తు, పారశీక మతాలు, భారతీయతను సంతరించుకున్నవి. భాషా, ప్రాంత, మతమూలక మైన భావ వైవిధ్యాన్ని సమన్వయపరచి, జాతీయ సమైక్యతలో, వినియోగపడే దిశలో వాటిని మలుచుకునే ప్రక్రియ ఈ దేశానికి, అనాదినుండి అలవడిందే. ఇందులో కొత్తదేమీ లేదనే అనాలి. అలా జాతీయ పునరుజ్జీవనను, సక్రియ సృజనశక్తిగా, సాధించుకొన్నపుడే మనం ఆధునిక విజ్ఞానశాస్త్ర వికాసాన్నీ, ప్రగతిన్నీ, ప్రాచీన సంస్కృతితో సమన్వయ పరుస్తూ, ముందుకు సాగగలుగు తాము. స్వాతంత్ర్యాన్ని, స్వావలంబనను, శాంతిని, సహకారాన్ని, బలపరుచు కొనగలుగుతాము.

ఈ 'కైలాస దర్శనం' పుస్తకంలో, కైలాస మానస సరోవర ప్రాంతాలకు చెందే, ఆయా సాంఘిక వివరాలను, పొందుపరచడం జరిగింది. టిబెట్ లోని బౌద్ధమత సంస్కృతికి, భారతీయ సంస్కృతితో గల సాన్నిహిత్యాన్ని రచయిత ప్రస్తావించాడు. టిబెటు ప్రాంతపు వజ్రయాన బౌద్ధ సాంప్రదాయానికి, శైవ, శాక్త, తంత్రాలతోగల సమన్వయాన్ని వివరించాడు. ఆయా ఉపాసనాక్రమాలలో అనుసరించబడే పలు ఆగమశాస్త్ర సంకేతాలను, సంకల్పాలను, ఆరాధనా విధులను గూర్చి పరిచయం చేశాడు హిమాచల ప్రాంత బౌద్ధంలో, జ్ఞానబుద్ధులు, మానుషీబుద్ధులు, భైషజ్యబుద్ధులు, ధ్యానబుద్ధులు, తార, మారీచ, కాపాల, జంభాలాది, పలు సిద్ధదేవతాగణాలు, వాటి ప్రసక్తి గోచరిస్తుంది. గురుశిష్య పరంపరా సమన్వయంతో కూడిన గుహ్య సాంప్ర


దాయం లాంటివి ఆచరణలో ఉన్నవి. బౌద్ధ వాఙ్మయంలో వీటికి సంబంధించిన వేలాది గ్రంథాలు అనేక భాషలలో అగువడుతవి. వాటికి చెందిన కొన్ని వివరణలు ఇటీవలి కాలంలో ప్రచారానికి వచ్చినవి. అయినను మరింత విపులంగా పరిశోధన జరుగవలసిన అవశ్యకత ఉందని తోస్తుంది. అందుకు అనేక ఆసియా భాషల అధ్యయనం మరియు ఆయా విషయాల తులనాత్మక పరిశీలనలాంటి బాధ్యతలు యువ విద్వాంసులు స్వీకరించాలి.

ఈ పుస్తక సంపాదకత్వంలోనూ, ముద్రణలోనూ కొన్ని లోపాలు కనిపిస్తున్నవి. మరుముద్రణలో వాటిని సంస్కరించుకోవలసి యుంటుంది. కాగా కైలాస మానస సరోవర యాత్రకు చెందిన ప్రత్యక్ష అనుభవాల వివరణ పాఠకులకు అనక్తిని కలిగిస్తుంది. అనేక దేవతాస్తోత్రాలు ఆయా గ్రంథాలనుండి సేకరించిన కొన్ని ఆధ్యాత్మిక వివరాలు, జిజ్ఞాసువులకు, ఉపకరించగలవు. ముఖ్యంగా అనుబంధంలో ప్రచురించబడిన ఆయా పండితుల వ్యాసాల ద్వారా, విశిష్ట విషయాలను విపులీకరించినందువల్ల, గ్రంథానికి ప్రామాణికత చేకూరింది. తెలుగు భాషలో ముఖ్య యాత్రా గ్రంథ మొకటి ఈ రూపంలో వెలువడుతున్నందుకు హర్షిస్తున్నాను. ఈ రచనను పాఠకులు ఆదరించగలరని ఆశిస్తాను. ఈ సందర్భంగా రచయిత చి॥ మనోహరుని అభినందన పూర్వకంగా ఆశీర్వాదిస్తున్నాను.

పి. వి. నరసింహారావు

ఆశీస్సు

శ్రీ కాంచీ కామకోటి పీఠాధిపతి జగద్గురు
శ్రీ శంకరాచార్య స్వామి మఠము
కాంచీపురము



శ్రీశ్రీశ్రీ చంద్రశేఖరేంద్ర సరస్వతీ స్వాములు
శ్రీశ్రీశ్రీ జయేంద్ర సరస్వతీ స్వాములు
శ్రీశ్రీశ్రీ శంకరానందేంద్ర సరస్వతీ స్వాములు

దైవాంశసంభూతులు శ్రీ మత్పురమహాన పరివ్రాజకాచార్య జగద్గురు
శ్రీశ్రీశ్రీ చంద్రశేఖర సరస్వతీ స్వాములు తే. 23-3-1986 రోజున కాంచీ
పురములో స్వయముగా వారి కరకమలములచే గ్రంథమును స్పృశించి,
శ్రీ కామాక్షి నహిత అమరేశ్వరుల అనుగ్రహ పాత్రుడవగుదువని నన్ను
ఆశీర్వదించిరి.

వారికి సహస్ర సాష్టాంగ ప్రణామములు

ఆశీస్సు-అభిప్రాయము

శ్రీ త్రివిక్రమ రామానంద భారతీస్వాములు

శ్రీ సిద్దేశ్వరీ పీఠాధిపతి

కుర్తాశం-627 802

బెంకాశి- తమిళనాడు.

3-5-1986



శ్రీరస్తు చిరంజీవులు పి.వి. మనోహర్ రావు గారిని నారాయణ స్మరణ పూర్వకముగా ఆశీర్వాదించి వ్రాయునది.

తమరు అత్యంత భక్తితో వంపిన “కైలాస చర్యము” బ్రహ్మమానస సరోవర యాత్ర” అను గ్రంథము అందినది. ఆనందమైనది.

గ్రంథ ప్రారంభము మహాగణపతి ప్రార్థన. ఆ వెంటనే “ఆపాతాః సభస్థలాంత” అన్న శ్లోకము చదువగానే భూమ్మకాశముల సంతటనున్న మహాజ్యోతిని చూపనున్నట్లు ఉన్నదీ గ్రంథము. పుస్తకము యొక్క నామమే “కైలాస దర్శనము”. బాగున్నది. బదరీ, గంగోత్రియును హిమాలయ ప్రాంత యాత్రలు, మహాకష్ట ప్రాణనష్టములతో కూడిన కఠిన యాత్రలు. వీటి మాట ఎత్తగానే వ్యంగ్యముగా “కైలాసమునకు” వెళ్ళినట్లే అని పూర్వులు చెప్పిచుండెడివారు.

ఈ గ్రంథము సలుబది ఐదు అధ్యాయములుగా విభజింపబడి పఠ్యంబుగా నున్నది. కైలాస మానస సరోవర యాత్రానుభవములను, ప్రకృతి సౌందర్యములను చిత్రించుచు నందర్బాసుసారముగా ఆయా పౌరాణిక, చారిత్రక గాథలను పొందుపరచుట అనునది గ్రంథకర్తయొక్క నైపుణ్యమును, వేద ప్రమాణబుద్ధిని తెలుపుచున్నది.

బహుప్రయాసలతో కూడిన దుర్బలసమై ఉన్నతోన్నత హిమాలయ శిఖర ప్రాంతములయందు చేయు పర్యటనము కడు ఇడుములకు ప్రాణాపత్తులకు కూడా లోను కావలసియుండును. ఈ గ్రంథమందు ఇట్టి అనుభవములను కూడా తెలిపిరి.

చంద్రవంశీయుల చరిత్ర వివరణ, క్షత్రియ రాజులయొక్క నల్ సాంప్రదాయముల గూర్చి తెలుపుట, స్నాన సంద్యాది వివరణలు తెలుపుట, ప్రస్తుత కాలమునకు ఎంతేని అవసరము. పుణ్య తీర్థయాత్రలు చేయదలచిన వారలకు ఈ గ్రంథము చాలా సహాయకరముగా నుండును.

“ఘోషామిత్ర పరాశర ప్రభుతయో వాతాంబు పర్ణాశినాః” అన్న శ్లోకము చదివిన సర్వసామాన్యులకు కామమోహదులను జయించుట సాధ్యమా అనిపించక తప్పదు. సాధన చతుష్టయ సంపాదనకు ఈ గ్రంథ చతురము సహాయకరము కాగలదు. ప్రతి అధ్యాయము ప్రారంభమున

ముగింపున భక్తి, జ్ఞానార్జనకు కావలసిన శ్లోకములు, పద్యములు పొందు పరచిరి. కాళిదాసు, అల్లసానిపెద్దన, భర్తృహరి మొదలగు మహాకవుల రచనల ఉదాహరణలు, ప్రశంసలు పెక్కుగలవు. దాదాపు ఆరువందల పేజీలుగల పుస్తకము ఇది. అయినను వ్రాతయొక్క నడక, హాకడ, చదువరులను ఆకర్షించునట్లుగనే కవితా ధోరణి సాగిపోయినది.

కొన్ని పేజీలు చదివిన తరువాత ప్రతి అధ్యాయమునందున్న, తట్టిన ముఖ్యాంశములనుగూర్చి చెప్పవలెనని బుద్ధి వుట్టినది. ఈ సమయములో పన్నెండవ అధ్యాయమును చదువుచుంటిని. ఇందు దర్శనము శ్రీ మహానీశ్వరి అమృతాచారి వర్ణన, శ్రీ దేవీభాగవతమునుండి ఉటంకించుట ముదావహము. శ్రీ సరస్వతీ లక్ష్మి పార్వతులను మహాకవి పోతనామాత్య విరచిత పద్యములతో సమన్వయపరచి చదువరులకు ఉత్సాహము, ఆసక్తి కల్పించుట విశేషము.

13వ అధ్యాయమున ప్రారంభమే "శ్రీ విద్యామే శివవాసు భాగ నిలయామ్" అని ఆదిశంకరుల మీనాక్షి స్తోత్రము. మహాభయంకరలోయ. సింహాంగ నముద్రమునకు 4,600 మీటర్లు ఎత్తున నున్నదట. భలంచలేని చలి. నదీ సంగమముల సంయోగములను, వాటివాటి ప్రాశస్త్యములను గూర్చి ఎంతో నిపుణతతో విపులీకరింపబడినది.

14వ అధ్యాయము చెప్పుకొదగినది. ప్రతి భారతీయుడు ఆస్తైక్య బుద్ధిగల అనిగా వేద ప్రమాణ బుద్ధిగలవారు ఈ అధ్యాయము చదువసగును. వేదములు అపౌరుషేయములని, శబ్దము నిత్యమని, విద్వేద్ అనే ధాతువు నుండి వేదశబ్దము ఉద్భవించినదని, వేదమునగా "జ్ఞానమే"నని ఏదో పుస్తకముగాదని, సాంప్రదాయకముగా గ్రంథకర్త రచన సాగిపోయినది. చతుర్వేదముల, దశోపనిషత్తుల, షడంగముల, ఇంకా పురాణాదుల గూర్చి వివరముగా తెలిపిరి. భాస్కర రామాయణమును స్మరణకు తెచ్చిరి. "దృశ్య మాన ప్రపంచమంతయు" దేవీ నివాసమే అన్న సత్యమును స్పష్టపరచిరి. వేరువేరు గ్రామములతో వెలసిన, ఉన్న ఆ ఆదిశక్తి, వరాశక్తి స్వరూపమును కనులకు కట్టినట్లు, గగుర్పాటు చెందునట్లు, ఆ దృశ్యములను చూచి ఆనందించునట్లు, ఆ ఆదిశక్తిని వర్ణించి చిత్రించిరి. దేవీ ఉపాసకుల గూర్చి,

ఉపాసనల గూర్చి చెప్పిరి. ఈ అధ్యాయము ఆ స్తికులకు బాగా ఉపయోగకరము కాగలదు. సామాన్య కవియొక్క కల్పనాశక్తి, చాచకకృము, భావకవిత్వము, ఆడంబరము ఇందు కాన్పించవు. ఈ మన భరతఖండము కర్మభూమి జీవులు నిత్యులు అన్న విజ్ఞానము వేనోళ్ళ చాటుచున్నది. ఈ అధ్యాయ మంతటిని వేరుగా ఆచ్యువేయించి ఈ కాలపు యువతరమునకు ప్రతులను పంచిపెట్టిన బాగుండునని యత్కించిత్ నర్వసామాన్య ధర్మములను తెలుసు కోగలరని నాకు తోచుచున్నది.

15వ అధ్యాయమునందు పర్వతారోహణము పలు పాట్లకు, పెక్కు బాధలకు లోనైనను అచటగల ప్రకృతి సౌందర్యములను దర్శించుచు ఆనందించుచు, శ్రమకోర్చి, మిత్రులతో సంభాషణ లొనర్చుచు, భజనల చేయుచు మైమరచి ముందుకు సాగుటయే కర్తవ్యమనునట్లున్నది.

16వ అధ్యాయము మహాభయంకరమైన మంచుపై దిగుడుగల దారులలో ప్రయాణము, 400 అడుగుల ఎత్తు నుండి వడి దొడ్లకుపోయిన శ్రీ రంగాచార్యులుగారు ఎట్టి ప్రమాదమునకు లోనుకాకుండుట విచిత్రము. 10 అడుగుల ఎత్తునుండి జారిపడిన వ్యక్తి శ్రీ రామకృష్ణన్ గారు మృత్యుముఖము చూచుట ఆశ్చర్యము. “ప్రారబ్ధం పుష్యతి వపుః” అని చెప్పినట్లు “విధి” ననుసరించియే మృత్యువు సంభవించును. ఇదే ఈశ్వరాజ్ఞ. ఈ సందర్భమున గ్రంథకర్త “భగ్నాశస్య కరండ పండిత” అన్న భర్తృహరి సుఖాషితము తెలియచెప్పట నమంజనము: నిపుణత్వము కూడా.

17, 18, 19 అధ్యాయములు ఎత్తైన లోతైన మంచుగడ్డలు, మృత జీవుల శరీరములు, వాటి వాటి రక్షణలు, చైనీయులతో రాయబారములు, భేద వివరణ వగైరా విషయములు విపులీకరింపబడినవి.

కైలాస దర్శనము ఆనందానుభూతి “అంగజ గర్వభంగ శరణా గతరంగ” యను పద్యమును, “నమో భగవతే రుద్రాయ” మొదలగు మంత్రములను మదిందలంచి, ప్రార్థించి పొందిన అనుభూతి మెచ్చుకోదగినది. “అనతోమా నద్గమయా” మున్నగు మహామహుల వాక్యములను సమన్వయించి దివ్యానుభూతిని కాన్పించిరి.

మాంధాత పర్వతము, మాంధాత చరిత్ర అతిచక్కగా చిత్రించిరి. సువిశాల 'మానస సరోవరము' రాక్షస సరోవరముల గూర్చి కూడా వర్ణించిరి. అమాయక అవిద్యగల స్త్రీ స్వభావముల గూర్చి గ్రంథకర్త వివరించిరి. ఈ కాలపు స్త్రీలు తెలుసుకోవలసిన విషయములు ఇందు పెక్కు గలవు.

20వ అధ్యాయమునందు మహావైత్ర మానస సరోవర ప్రథమ పరి క్రమానుభూతులు, సావిత్రి గాయత్రి ప్రాశస్త్యము, ధ్యాన ఉపాసనాది విధులు, గాయత్రి కవచము మున్నగుననేక విషయములు దేవీ భాగవతాధారములతో సమంజసముగా సలక్షణముగా, సాంగోపాంగముగ వివరింపబడినవి. భారతములో తెలిపిన కలియుగ ధర్మములను గూర్చి చెప్పట, ప్రస్తుత పరిస్థితులతో సరిపోల్చి చూపుట, భవిష్యత్తులో ఇంకెంత నైతికముగా భూమండలమంతయు దిగజారిపోవునో చదువరులు ఊహించుటకు అవకాశ మిచ్చునట్లు రచయిత రచించిరి.

21వ అధ్యాయమందు హంస పరమహంస యొక్క అర్థమును ఆయా పదముల వర్ణనలను మనుచరిత్ర పద్యము ద్వారా సచటగల నానావిధ క్రూర, భయంకర జంతువులున్నట్లు దృశ్యమును చూపించిరి. వాల్మీకి రామాయణ ప్రస్తావన ద్వారా యథాతథ వచనము నుటంకించబడినది. "దౌంశవ్రాత ములున్ బిప్పిలికలు" యను పద్యముచే ఈగల, దోమల కూటములచే విధాత హిరణ్యకశ్యపుని గురించి నుడివిన మాటలు ఎంతో గగుర్పాటు కలిగించు నట్లుగా రచనాధార సాగిపోయినది.

22వ అధ్యాయమునందు "మానస సరోవర పురాణ గాథా విశేషములు" అని అధ్యాయమును ప్రారంభించుచునే "ప్రాతన్మరామి" అని ప్రార్థనా శ్లోకములను లభించుటలో కవియొక్క ప్రవత్తులు తెలియుచున్నవి. జీవితమంతయు మహా కామాంధకార పూరితమైన అతిభయంకరమైన జనన మరణములను మొనశ్శతో నిండియున్న సముద్రమునుండి బయటపడుటకు, మార్గములను ఇందు సూచించుట జరిగినది. పుణ్యపురుషులు, మహాముషులు, యోగిపుంగవులు అత్యంత వైరాగ్యముతో జపతపము లాచరించుచు పర్యటనము చేసిన పర్వత ప్రాంతములనంతను కన్నులకు కట్టినట్లు కాన్పింప

చేసిరి. వారివారి ఇష్టదేవతలను స్మరించి ప్రార్థించి తరించుటకు తగు నవకాశములను తెలియపరచిరి. దేవీ విశ్వరూప సందర్శన భాగ్యమును, అనేకానేక సమయాచార, కౌలాచారములతో కూడిన రహస్యాతిరహస్యములను తెలిపిరి. ఈ అధ్యాయము పాఠకుల నుత్తేజపరచును. అయితే ఆశ, జిజ్ఞాస, సత్ శీలము, దుశ్శీలములనుండి విరమించుట మున్నగు సద్గుణములు తప్పక కావలయును.

23వ అధ్యాయమందు “నిదురాదేవి”ని గూర్చి వర్ణించుచు భారతములో విదురుడు ధృతరాష్ట్రునకు తెలిపిన రహస్య ఉదంతమును పద్యములతో చదువులకు తెలియజేసిరి. అనగా బలవద్విరోధము గలవానికిని, పేదయై ధనమును పొగొట్టుకొన్నవానికిని, దొంగతనము చేయకొరువానికిని కామాంధునికిని, తోకముతో నిదురరాక బాధపడుదురు యని విదురుడు తెలిపెను.

ఈ గ్రంథము కైలాసయాత్రను గూర్చియేకాక దైనందిన జీవితములో ధర్మార్థ కామమోక్షములందానక్తి పుట్టుటకు కావలసిన సాధన సామగ్రిని, కూడా చదువరులకు సమకూర్చులాగున సమయానుకూలముగ, సంగ్రహముగ, సారాంశములను సమకూర్చి పెట్టుటతో చిత్ర విచిత్రముగ చిత్రించి చమత్కరించుచు కవి రచన సాగిపోయినది.

“ప్రవృత్తే భైరవీచక్రే” శ్లోకముద్వారా శాస్త్రేయము గురించి తెలిపిన వివరణ బాగున్నది. టిబెటనుల గూర్చి వారి ఇష్టదేవతా, విగ్రహారాధనల, వివరములగూర్చి నుడివిరి. హిందువులకు హిందువులమని చెప్పుకొనుట తప్ప హిందువుల గూర్చియే తెలియదు. ఇక తదితర మతముల వారియొక్క సదాచారముల గూర్చి దురాచారములగూర్చి తెలియనగునా? బహుజన ప్రీతికి శ్రమ తీసుకొని, అందరికి ఈ గ్రంథ పఠనయందు అభిలాష చేకూరవలెనన్న ఉద్దేశము వ్రాతలలో పోకడలలోకల ధోరిణిచే కాన్పించుచున్నది.

24వ అధ్యాయమందు కైలాస పర్వతపరిక్రమ, రావణబ్రహ్మ విహరించిన ఉదాహరణలు, ప్రయాసతో కూడిన ప్రయాణములు, యాకుల

వివరణ, జంతువులలో రక రకములుండుట నుద్దేశించి క్లుప్తముగాను, స్పష్టముగాను తెలిపిరి.

“యద్దాతా నిజపాలవట్ట లిభితం” అన్న శ్లోకము నుదహరించి మనుజులకు ధనధాన్య సంపదలు, సుఖదుఃఖాలు, ఎవరు ఎచటికేగినను వారివారి వెంట నంటునను యధార్థమును నిర్దిష్టముగా కవిగారు వర్ణించిరి.

25వ అధ్యాయమందు 19000 అడుగుల ఎత్తున గల “డోల్ మాల్ పాస్” ఎక్కుట అనునది మృత్యుముఖము చూచినట్లుగా వర్ణించిరి. గౌరీకుండ్ దర్శనము హిందూ బౌద్ధ స్వర్గనరక వివరణ, కార్తికేయ జనన ప్రస్తావన, సాచ్చాంగదండ ప్రణామ ప్రాశస్త్యము పరిక్రమ వివరాలు మొదలగు అనేక విషయములగూర్చి ఇందు ప్రస్తావించిరి.

26, 27 అధ్యాయములలో కైలాసాచల పురాణగాథా ప్రస్తావన ఉపయుక్తముగా నున్నది. జన్మరాహిత్యము సాధన సంపదల గురించి నుడివెరి. బౌద్ధ మతముయొక్క అహింసా ధర్మముల గూర్చి చెప్పిరి. చింతన ధ్యానాదుల గూర్చి వివరించిరి.

28వ అధ్యాయమందు చాతుర్వర్ణాశ్రమములగూర్చి, అందులో బ్రాహ్మణులకుండవలసిన నిత్య కర్మానుష్ఠానములగూర్చి, యత్యాశ్రమ స్వీకార అర్హతలగూర్చి, వారి ధర్మములగూర్చి, పరమహంసల ప్రాముఖ్యత గూర్చి తెటతెల్లముగా సామాన్యులకు కూడ బోధపడు రీతిని వర్ణించి తెలియచెప్పిరి.

సర్వమునకు వైరాగ్యసూచి అత్యంత అవసరమని నమర్పించి సహేతుకముగా నిర్ణయించిరి. ఈ సందర్భములో భర్తృహరి తెలిపిన “భోగే రోగ భయమ్” అన్న శ్లోకము నుదహరించి బహునేర్పుతో “వైరాగ్య మేవాభయమ్” అని నిర్దిష్టముగా వక్కాణించిరి. అంతేకాక గృహస్థాశ్రమ ధర్మములనుగూర్చి పెక్కు వివరములను పాఠకులకు పరిచయము చేసిరి.

29, 30 అధ్యాయములందు బిబెటు చరిత్ర, వారల జీవితవిశేషములు

వారి దినచర్యలు, నై సర్గిక స్వరూపము, అహరవిహరములగూర్చి, సాంఘికాచార, దురాచారములగూర్చి, వివాహాదులగూర్చి మున్నగుననేక విషయములను సాకల్యముగా తెలియజెప్పిరి. టిబెటునందలి పాఠశాలలు, బౌద్ధగ్రంథముల, పంచాంగముల, మణిమంత్రము, గణితము ఇత్యాదులగూర్చియు, ఇంకను అనేక వివరణలు ఈ అధ్యాయములయందు చూడనగును.

31వ అధ్యాయమున శివధర్మముల వివరణ, మహాన్యాస పూర్వక ఏకాదశ రుద్రాభిషేకముల గురించి విపులముగా చెప్పబడినది. రావణబ్రహ్మ కైలాస పర్వతమెత్తి భంగపడు ఉదంతమును గలదు.

32, 33వ అధ్యాయములందు “సాలగ్రామ” మహాత్యము గూర్చి శంఖచూడుని వృత్తాంతము, భస్మధారణ, రుద్రాక్షధారణ, ఖేచరీనాథ్ డేవాలయము మొదలగువాని ప్రాముఖ్యము చెప్పబడినది. తర్వాత సత్సాంప్రదాయ సదాచారముల సూత్రముల ప్రస్తావించిరి. వాచిక కాయక, మానసిక తపస్సుల గూర్చి చెప్పిరి. “సత్యమే” సర్వదా సకల సంపత్తులను సమకూర్చగలదని గట్టిగా నుడివిరి.

ఆస్త్రేయము, బ్రహ్మచర్యము, ఆపరిగ్రహము మొదలగు సద్గుణములు సత్పురుష లక్షణములని, వీనిని ప్రతిఒక్కరు ఆర్జించవలెనని తెలియజెప్పిరి. యువతకు కావలసిన నీతిబోధలు ఇందు పెక్కులు కాననగును.

34, 35 అధ్యాయములలో ప్రకృతియొక్క సత్య, రజస్తమోగుణములగూర్చి చెప్పిరి. పాఠకులు గ్రహించవలసిన విషయములిందు పెక్కులుగలవు. చదివి కంఠ స్తము చేయవలసరమున్న పద్య, శ్లోకములు కడుంగడు గలవు. భరతఖండము కర్మభూమియని, ప్రజలు స్వయంకృత కర్మబద్ధులని బాగానొక్కి వక్కాణించిరి. భక్తులకు, భగవంతునికై శరణాగతులు కావటమే కావలసినదని తేటతెల్లముగా తెలియజెప్పిరి.

36 నుండి 45 అధ్యాయములయందు వేదవ్యాసుని గూర్చి, ఋషి మండలమునుగూర్చి, మహావతివ్రతలగూర్చి, పరమేశ్వరుని లీలలగూర్చి,

పంచభూతాత్మక శరీరములగూర్చి మున్నగుననేక విషయములు నవివరముగా చెప్పబడినవి.

ఇంతేగాక ఈగ్రంథము అతిపవిత్ర యాత్రకు సంబంధించినదగుటచే అతి కఠినాతికఠిన యాత్ర కారణముగా ఎంతో సహనము, సాహసము, ఓర్పు, నేర్పు, కూర్పు అంతకుమించి ధైర్యము, మనోనైర్యము, వజ్ర సంకల్పము, భల్లూకపువట్టు, భక్తిప్రపత్తులు, నిత్యానిత్య వివేక జ్ఞానము మొదలగు లక్షణములన్నియుండియు, వ్యయప్రయాసలకోర్చిగాని ఈ యాత్ర చేయజాలరు.

ఆపైన వంశ పరంపరాది వచ్చు పండిత కుటుంబముతో జన్మించిన వారుగనుక శ్రీ చి॥ పి.వి. మనోహరరావుగారు ఈ గ్రంథమును ఈ రీతిగ రచించగలిగిరి. వీరు తరించిరి. ధన్యులు కాగలిగిరి.

పూర్తిగ ఈ గ్రంథమును చదివిన సమస్త యాత్రలు చేసినంత ఫలము లభించును. ఈగ్రంథమునకు మరింతగా వన్నెతెచ్చినది శ్రీశ్రీ భాష్యం విజయసారధిగారు, డా॥ సుప్రసన్నాచార్యులుగారు, డా॥ మృత్యుంజయ శర్మగారు, శ్రీ భార్గవరామశర్మగారు రచించిన వ్యాసములతో కూడిన అనుబంధములు “ముఖేముఖే” సరస్వతి అన్నట్లు ప్రతివ్యాసము పాండిత్య ప్రకర్షణయే. ఆనందదాయకమే.

“కైలాసదర్శనం” బ్రహ్మ మానస సరోవరయాత్ర అను సీపుస్తకమును భక్తులకు, స్వేచ్ఛగా ఉత్తరాదియాత్రలు చేయుటకు ఉపయుక్తముగా నుండుటయేగాక, గ్రంథకర్తయొక్క రచనావిధానము, చివరగల పండితుల వ్యాసములు జతచేరి, గ్రంథమునకు, ఉత్కృష్టమైన భౌన్నత్యమును తెచ్చి ఇది “ప్రబంధమ” అని ప్రశ్నించి గణింపుకు తెచ్చునట్లుగా నున్నది.

మన హిందూమతము ఒక మతకర్తద్వారా ఉద్భవిల్లినదికాదు. ఇది సనాతనమతము. అనగా ఉపనిషత్ మతము. మనలను ఎవరు సృష్టించలేదు. మనము నీవులము. నిత్యులము. వెనుకనున్నాము. ఇప్పుడున్నాము. నుందుంటాము. ధర్మాధర్మములకు స్వతంత్ర కర్తలము, భోక్తలము.

ఈశ్వరుడున్నాడు. ఆయన కర్మఫలప్రదాత జీవులు, అన్ననర్వ, భూతములు నర్వప్రాణులుకూడ, అనగా పిపిలికాది బ్రహ్మవర్కంతము 'జీవ' అని అందురు. జీవులు మనుష్యులు. ధర్మాధర్మముల గూర్చి ఆలోచించి విచక్షణతో మంచి చెడులు పుణ్యపాపములు తెలిసికొనే శక్తిగల విజ్ఞానులు. మనుష్యులు పౌరుషముబూని స్వతంత్రముగా కర్మల ననుష్ఠించి కర్మఫలప్రదాత ఈశ్వరునిద్వారా ఆయా పుణ్యపాప కర్మఫలములను జన్మజన్మలనెత్తి అనుభవించే శక్తిగలవారుగా నున్నారు.

భక్తి ప్రపత్తులతో ప్రతివ్యక్తి ఆయా వారివారి ఆచారములకు తగినట్లు ఇష్టదేవతలను ఆరాధించుచు తీర్థయాత్రలు భజనలు పురాణాదిశ్రవణములు ధ్యానములు జిజ్ఞాసతో జరుపుచూ పోగాపోగా తమలో తమకే ఆత్మాన్వేషణకు ఆలోచనలుదృవిల్లును.

ఎప్పుడో ఏ పూర్వజన్మ సుకృతమువలననో సాక్షాత్ ఆ భగవంతుడే వీడో ఒక రూపములో అనగా గురువుగనో మిత్రుడుగానో వచ్చి

ఏమోయి: ఎంత అవరాధము చేయుచుంటివి.

ఈ శ్లోకమును విని అర్థము చేసికొన్న త్రివిధావరాధములను నీవు చేయుచున్నట్లు గ్రహించగలవు. ఏమన

“త్వద్యాత్రయా వ్యాపకతాహతాతే
స్తుత్యక్తి భిర్వాక్పరతా హ తాతే
ధ్యానేన చేత: పరతాహతాతే
క్షమస్య నిత్యం త్రివిధాపరాధాన్॥

ఓ భగవంతుడా! సర్వవ్యాపియై నీవుండగా, నీవెచటనో అంతర్గతుడై ఉన్నట్లు భావించి, తీర్థయాత్రలు చేయుటచేత, నీ వ్యాపకత్వమును భగ్నమొనరించుచున్నాను.

మనోవాక్కాయ కర్మలకందని నిన్ను ధ్యానించి, కీర్తించి నీకు

దోషమును ఆరోపించుచుంటిని. మనస్సుకు పట్టుబడని నిన్ను ధ్యానించి మరొక అపరాధమును ఒనరించితిని.

ఈ విధముగా ఎల్లప్పుడు త్రివిధాపరాధములను చేయుచునేయుంటిని. కాన నా తప్పులను ఒప్పులుగా బావించి క్షమించవలెను. ప్రౌఢముగా అర్థ గంభీరముగా, గడుసుగ, అమాయకముగ, నూటిగ, తాన్ అంతర్యామిగా యున్నట్లు తెలుపు పూర్వులు మహాపురుషులు తెలిపిన పైన చెప్పిన శ్లోకమును చదువుచు జీర్ణము చేసికొన్న చాలును.

ముక్తికి, మోక్షమునకు అనగా జన్మరాహిత్యమునకు శ్రీ రాజరాజేశ్వరి అమ్మవారిని ప్రార్థించి, గ్రంథకర్త అయిన శ్రీ పి. వి. మనోహరరావుగారిని నారాయణ స్మరణపూర్వకముగ ఆశీర్వాదించుచున్నాను.

శీర్ఠయాత్రలు చేయదలచిన వ్రతి ఒక్కరికి ఈ గ్రంథము చాలా ఉపయోగపడగలదని మా ఆశయము. ఇవియే నారాయణ స్మృతులు.

ఇట్లు

శ్రీ త్రివిక్రమ రామానంద భారతీస్వామి

శ్రీ సిద్ధేశ్వర పీఠాధిపతులు

కుర్రాళం

తిరునల్వేలి-జిల్లా-చెంకాళి తాలూకా

తమిళనాడు - 3.5.1986

ప రి చ య వా క్య ము లు

—పాములవర్తి నదాశివరావు

ఓరుగల్లు

చి॥ పి.వి. మనోహర్ 'కైలాస మాసనరోవర' తీర్థయాత్ర జరుపడము ఒక అసాధారణ విషయమే. ఆ సరోవరమును గూర్చి అనేక గ్రంథములలో చదువుచే కాని, అచటికి మనవారు యాత్ర జరుపడం సంభవమని అనుకోలేదు. కనుక ఈ యాత్ర యెంతేని అపురూపవిషయమే. అపురూపమేకాక అభినందనీయ విషయమని కూడ చెప్పవచ్చును. మేఘసందేశములో కాళిదాస మహాకవి యటుని ద్వారా

చ॥ ఘనహిమవంతమందునొక కల్లనశంకరుపాదరేఖయిం
పొనరును సిద్ధిసేవితము, ఉత్తమభక్తుల కిల్బిషాపనో
దనకరమంతమందు ప్రమధత్వము నిచ్చెడు, దానికీపునం
వినయముతో ప్రదక్షిణము పెట్టుము భక్తిపురస్కరంబుగన్.

అని మేఘునితో అంటాడు. ఇది కైలాసాచల విషయము. అలాగే,

శా॥ "ఆ మార్గమ్ము రతిక్రమించి, యలబ్రహ్మవర్త దేశంబు ఛా
యామాత్రంబుగజొచ్చి చాటిచని జ్ఞాతాయోధనవ్రత్యయ
ప్రాముఖ్యంబగునాకు, క్షితినిజేరంబొమ్ము"

యనిబ్రహ్మవర్త వదాన్ని ప్రయోగిస్తాడు. మరియు

బంధు సంప్రీతిచేమాని భండనమ్ము
ప్రీతిమైబ్రియకాంతయోరేవతి యిడు
హితమదురసంబు గూడ వర్జించివేసి
యే సరస్వతీ జలము సేవించిమున్ను

అంహలాతకుడు కృతకృత్యుడయ్యెనట్టి
ఆ నదీతోయామాని నావాత్మశుద్ధిగాంతువోమిత్ర॥

అని మేఘునకు సూచన చేస్తాడు. ఇంకను,

పరశురాముని కీర్తి బహిరంతరవ్యాప్తి
మార్గంబనంగ సమ్మతి వహించి,
రాజహంసలకు విభ్రాజిత మానస
కాసారమార్గమౌక్తాంచరంద్ర
మందు ప్రవేశించి యరుగు ముత్తరముగా
పొడుగు గానవృక్ష పొనరుదీపు॥

ఉ॥ ఆ పయిజేరు మిత్రమదమై తగు నాదశకంతబాహు వి
స్థాపిత సంధికోటి విబుధ ప్రమథాముఖ దర్పణంబు, న
ద్వాపిసీతోన్నతాగ్రము మహానటదేవు దినందినాట్టహా
సోపచయంబు నామెరయు నుత్పల శోభము రాజతాగము॥

ఇలా మానసనర, కైలాస నగదృశ్యాలను వివరించి చెప్పాడు. కాళి
దాస మహాకవి స్వయంగా మానసనరమును చూచాడో లేక ఊహామాత్రంగానే
వర్ణించాడో తెలియదు. అలాగే అనేక పురాణాలలో, ఇతిహాసాలలో, కావ్య
లలో, హిమాచల, కైలాస, మానసనర వర్ణనలు అసంఖ్యాకంగా ఉంటూ
వున్నవి. ఆ యా కవులు ఆ యా ప్రదేశాలను, స్వయంగా తిలకించారో లేదో
ననేది సందేహస్పదమూ సమాలోచనీయమూ అవుతుంది.

చి॥ మనోహర్ చూచి చెప్పినట్లు, ఆ ప్రదేశాల్లో కల్పవృక్షము, రాజ
హంసలు, సుందర ఉద్యానవనాలు కానరాలేదు. యక్ష, కిన్నర, కింపురుషుల
వీణావేణు నాదాలు వినవడలేదు. ఐనను దివ్యసుందర ప్రకృతి గాంభీర్యము,
మనస్సునకు అద్వితీయోత్తేజన కలిగించినట్లు అనుభవమైనది. అలా మొత్తా
నికి చి॥ మనోహర్ వివరించిన విశేషాలను వింటుంటే ఎంతో ఆశ్చర్యం
కల్గినది.

పోతే, మానసనరోవర యాత్రనుగూర్చి తానొక పుస్తకాన్ని వ్రాసే

నట్లుగా కూడ చి॥ మనోహర్ చెప్పాడు. దాంతో మరింత ఆశ్చర్యం కల్గినది. ఆయన వండితుడు, రచయిత అని నేను వినలేదు. మరి పుస్తకం వ్రాయడం యెలాగా? అనుకొన్నాను. కాని అతనొక లిఖితప్రతిని నాముందుంచి, దానిని ఒకమారు చూడాలని కోరాడు. ఆ విధంగా ఈ గ్రంథ ప్రచురణతో నాకు సక్రియ సంబంధమేర్పడటం జరిగింది.

కైలాస మానసనర ప్రాంతాలు ఇప్పుడు చైనావారి ఆధీనంలో ఉంటున్నాయి. ఒకప్పుడు అవి మనకు పొరుగు ప్రాంతమైన స్వతంత్ర టిబెటులో ఉన్నట్లు అనుకునేవాళ్ళం. మొత్తానికి ఈ పవిత్ర, దివ్య ఆర్ష ప్రదేశాలిప్పుడు పరులచేతిలో పడిపోయినవి. అంతేగాదు, హిమాచల సీమలోగల సిక్కిం, మేఘాలయ, అస్సామ్, పంజాబు, కాశ్మీరు మరియు నేపాల్, భూటాన్ భూభాగాలలో మన ప్రజాపలుకుబడి కొంతవరకు నన్నగిల్లుతున్నదేమోనని అనిపిస్తుంది. ఆ ప్రాంతాల్లో కేంద్ర ప్రభుత్వం, ఇతోధిక ప్రజాసానుభూతిని సాధించుకొనే దిశలో ఆలోచించాలేమోయని కూడ తోచినది. అయినా అవన్నీ బాధ్యులైన అగ్రనాయకులకు చెందే రాజనీతి అంశాలని నరపెట్టుకొనడం కంటే మనబోంట్లు చేయగలిగేదేమో కనపడదు.

రాజనీతి పరిణామాలెలావున్నా, మానసికంగా హిమాలయాలు, కైలాస, మానస ప్రాంతాలు, భారతీయులకెంతో ప్రీతిపాత్రమై యుంటాయనడంలో నందేహంలేదు. హిందూ మతరీత్యా దేవాసుర సంగ్రామం, బ్రహ్మాండ సృష్టి, మహాభారత యుద్ధం, బ్రహ్మబుష్పల చరిత్రలు, రాజబుష్పల జీవితాలు, దేవదేవతల నలు అవతార విశేషాలు, బ్రహ్మవర్త ఆర్యావర్త సీమలలో జరిగినవే. వైదిక, పౌరాణిక, రచనలు, స్మృతులు, శాస్త్రాలు అచ్చట రూపొందినవేనని అందరికీ తెలిసినదే. అందువల్ల ఈ మానస నరోవర యాత్ర ప్రసక్తి భారతీయాత్మలను కదిలించగల ప్రబల అనుభవంగా, ఉండటం యెంతేని సహజ విషయమే.

గ్రంథ రచనాబాధ్యత ఎలావున్నా, ఆ సంకల్పం మాత్రం అభినందించగలిగిందేననుకొన్నాను. చి॥ మనోహర్ పరిశీలనార్థం యిచ్చిన పుస్తక పాఠాన్ని చదివి చూచుటకు ఆమోదించాను. రచనను పూర్తిగా చదివాను. కొన్ని విష

యాలు మాటలతో సాధ్యపడనివి ఉంటాయి. వాటిని మనము అవాఙ్మానన గోచరాలని అనుకోవాలి. సూక్ష్మమానసిక అనుభూతులు, ప్రకృతి సౌందర్యో త్తేజసలాంటి అనుభవాలు ఆ కోవకు చెందినవిగానే ఉంటాయేమో. ఈ మానస సరోవర యాత్రానుభవాలు, అందలి ప్రకృతి సౌందర్య దృశ్యమూలక మాన సిక అనుభూతులు, మాటలకు అందాలంటే కష్టమే ననిపించింది. కాని ఆయా శ్లేత్రాలకు చెందిన గాధలు, ఘటనలు వాటి పవిత్ర స్మృతులు కల్గించే ఉత్తేజ సలో రసస్ఫూర్తి రూపుదాల్చుకొని, నృజనాత్మక భావాలు పెల్లుబిగి, బహిర్గత మౌతాయి. ఆ రూపంలో ఈ రచన, సందేశాన్నందించడం సాధ్యమేనని కూడ తోచింది. ఆ దృష్ట్యా రచనను చదివి ఆనందించాను. ప్రచురణకు ఆమోదించాను కూడా. అయినను ఇందలి సౌందర్య అనుభూతి వివరాలు, భావనాత్మక మానసికోద్వేగాలు, మానసిక ఆధ్యాత్మిక కల్పనామూల్యాలు, వాటి అవగాహన, పాఠకమహాశయుల సహృదయ శీలసంస్కారంపై ఆధార పడి యుంటాయేమోననియు భావిస్తున్నాను. రచయిత అదృశ్యుడు, పుస్తకము మాగది. కనుక నిర్ణయక పాత్రవహించేది పాఠక సహృదయతే కావలసి యుంటుంది.

పవిత్ర మానససరోవర యాత్ర ఆధ్యాత్మిక ఆకాంక్ష అనుభవ భూమి కను కలిగియుంటుంది. అనేక స్థలపురాణాలు, చారిత్రికాంశాలు, ప్రాకృతిక సుందర దృశ్యాలు, యాత్రానుభవాలను ఆవరించి ఉంటాయి. అంతేకాక అనేక ధార్మిక, నైతిక ఉద్దేశాలు, భావనలు, విశ్వాసాలు ఇలాంటి రచనలో స్ఫూర్తిని కల్గిస్తాయి. దేవుడు, మతం, సంప్రదాయం, సంస్కారం మున్నగు ఆత్మీయ అభిరుచులు ఇలాంటి యాత్రా వివరణలో, చిత్రణాపరికరాలుగా ప్రగా ఢానుభూతుల వ్యక్తికరణ సాధనాలౌతుంటాయి. అవి మహాన్నత మానసియ విలువల ఉత్తేజసగా పాత్రవహించడం జరుగుతుంది. ఈ దృష్ట్యా మానస సరోవర యాత్రను ప్రచురింప వూనుకొనడం వాంఛనీయమే అవుతుంది.

ఈ తీర్థాలవలన అనేక ఫలితములున్నవి. సత్యరూపము గుర్తించుట, ప్రకృతి సౌందర్యవిలోకన, వివిధ ప్రాంతీయ మానవుల ప్రవృత్తుల, అవగాహన జరుగును. సాధుసజ్జన సాంగత్యముచే ఆధ్యాత్మిక రహస్యములు తెలియును. ప్రకృతి శృంగార విశేషముల గాంచవీలగును. అందుచేత పూర్వకాలము

నుండియు మన పెద్దలు ఎంతో కఠిన పుణ్యతీర్థ యాత్రలను సంస్కారములలో చేర్చియున్నారు.

మన భారతీయ సంస్కృతి 'అనాది'కి చెందినట్లుగా పెద్దలు నిర్ణయించినారు. వేదం అపౌరుషేయం అన్నారు. విశ్వం అనంతమని చెప్పారు. ధర్మశాస్త్రం ననాతనమైనదని ఉద్ఘాటించారు. సృష్టి క్రమాన్ని కాలగమనాన్ని, జీవిత పరిణామాన్ని, నిర్గుణ తత్వపు సగుణ క్రియగా, సాపేక్షముగా విలోకించారు. ఆ రూపంలో మానవ జీవితయాత్ర కూడ ఒక పవిత్ర దివ్య యాత్రయే కావలసియుంటుంది. సంకల్ప దేవతల, వికల్పదేవతలమధ్య జరుగుతున్న నాటకమే మానవుని 'జీవిత నాటకమని' ఆర్థతత్వం బహుముఖాల నిరూపిస్తావుంది. ఆపద సమయంలో స్వయంగా భగవంతుడే భూమిపై అవతరించగలడనీ, తద్వారా భూభారాన్ని నిర్మూలించి సత్యధర్మ కర్మాచరణను, పునరుద్ధరించడం జరుగుతుందనీ, మన ఆప్త ఆచార్యులు సుఖశాంతుల ఆశావాదాన్ని ప్రబోధించారు. కనుక యెన్ని ప్రళయాలు వచ్చినా మరల మరల నవ్యపునఃసృష్టి జరుగక తప్పదని భారతీయ తాత్వికులు జన్మజన్మాంతర రహస్య పరిణతిని బహుముఖాలుగా వివరించి చెప్పగలిగినారు.

కావున ఆస్తిక ఆశావాదం ఒక జీవిత దృక్పథంగా భారతీయుల సంస్కృతిగా, హృదయాలలో చోటుచేసికొని వుంది. ఈ విలోకనకు అనుగుణంగా, ఆత్మ సుఖంకొరకై, హైందవులు దైవీశక్తులను ఉపాసించాలనియు తద్వారా భావ బాంధవ్యాన్ని, చేతనాతాదాత్మ్యాన్ని సాధించాలనియు గురుజనులు ఆదేశించారు. అందుకుగాను అనేక సాంప్రదాయాలను నెలకొల్పారు. పలు ఆచార విహారాలను నిర్వహించారు. ఆ విషయాలన్నీ ఎంతో మహత్తరమై, కేవలశుష్క ప్రసంగాలతో తేల్చి చెప్ప సాధ్యపడని విలువలతో కూడియున్నాయి. బక్తి జ్ఞానమోక్ష మార్గాలు అలాంటి గహన విషయాలే.

సరి దానికేంగాని 'ఈ మానస యాత్రాసుభవ' వివరణలో చి॥ మనోహర్ తన అనేక బౌతిక, ఆధ్యాత్మిక భావనలను, గుద్దిగుచ్చుటకై యత్నించాడు. కావున ఈ పుస్తకంలో యాత్రల విశేషకథనంతోబాటు కొన్ని ఆధ్యాత్మిక, నైతిక, దార్మిక, చారిత్రిక వివరణలు కూడ ఆయా సందర్భాలలో

గోచరిస్తాయి. ధర్మతత్వశాస్త్రాలకు, ఉపాసనాకాండకు, వేదాంతానికి, సంస్కృతికి, కళకుచెందే కొన్ని ఉద్ధరణలు ఈ రచనలో చోటుచేసుకొని యున్నాయి. హిందూ బౌద్ధ మతాలకు చెందే ఆ యా ప్రతీకల వివరణకు కూడా చి॥ మనోహర్ కొంతవరకు ప్రయత్నించాడు. తోడో ఆ యా పురాణ కథలనుండి కొన్ని ఉద్ధరణలు కూడ ఇందులో చేర్చబడియున్నాయి. అలాంటి విషయాలు పాఠకులకు ఆసక్తిని రేకెత్తించుటకై తోడ్పడగలవని భావించడం జరిగినది.

గ్రంథాన్ని ఆసక్తిదాయకం చేయాలనే తలంపుతోనే యధావకాశముగా అనేక ఉద్ధరణలను ఆయా సందర్భాలలో పొందుపరచుట జరిగినను, అందులో కొన్ని అంశాలు 'ఉపదేశాత్మక' విలువలను కలిగియున్నవి. అవి ఆప్తవాక్య పునరుద్ఘాటనలేకాని, రచయిత అధికార సత్తాకు చెందిన ప్రబోధాలుగా పరిగణింపరాదని పాఠక మహాశయులకు సవినయంగా విజ్ఞప్తి.

ప్రాచీన తత్వశాస్త్ర విలోకనలో, భావనాత్మక విశ్లేషణ ప్రధానపాత్ర వహిస్తుంది. ఆ రీతిలో పలు మనస్తత్వ నిరూపణలు, వివరణలు జరుగుతవి. మనస్తత్వరీత్యా, ఆ యా సంకల్పాలు, ఉపాసనాక్రమాలు నిర్ధారితమై యుంటాయి. వాటన్నిటి ప్రేరణయు, మానవీయ ఆత్మసుఖ సాధనేనని గమనార్హమౌతుంది. ఇటీవలి కాలంలో బౌతిక శాస్త్రాల విలోకన, అధికప్రాధాన్యతను సంతరించుకొనియుంది. ప్రాచీన దృక్పథాల ప్రాధాన్యతను గూర్చిన ఆసక్తి సన్నగిలుతూవుంది. మత విశ్వాసాలను యువకులు చూడనమ్మకాలుగా త్రోసిపుచ్చడం, బౌతిక లక్ష్యసాధనకు అధికతర ప్రాధాన్యత నివ్వడం జరుగు తూవుంది. అలా జీవన విలోకనలో సరిక్రొత్త చేర్పులు, మార్పులు అనివార్యమౌతున్నాయి. పలు నూతన సంస్కరణలు అమలౌతున్నవి. దీన్ని ఈనాటి 'సైన్సు' యొక్క అభివృద్ధి శీలప్రభావమని గమనించకతప్పదు. తోడో ఇది విదేశీ పరిపాలన మూలక విషయంకూడ.

పై స్థితిలో బాహ్యగతమగు, బౌతికవాద విలోకనాన్ని అంతర్ముఖమైన ఆదర్శవాద విలోకనకూ, నమూనా నమస్వయాన్నేర్పరచుకొనుటకు గాను, ప్రయత్నించవలసి యుంటుంది. సార్వజనీనమైన సంక్షేమ దృక్పథానికి, అగ్రప్రాధాన్యతనిస్తూ జీవిత సమన్వయను చూడవలసి యుంటుంది. అలాంటి

సాంఘిక విక్షణకు ఉపకరించగల నవ్య అన్వేషణకు ప్రోత్సహించవలయుంటుంది.

ఒకదిశ దారుణ అణుబాంబు మారణాయుధాలు, మరోదిశన ఆయువు నిచ్చే ఆంటిబయాటిక్ ఔషధాలు ఉంటున్నాయి. అలాగే ఒకవంక ఆకలి అజ్ఞానం, దైన్యం, దౌర్బల్యంతో అలమటించేవారు, మరోవంక అధిక ఐశ్వర్య అధికార ఆడంబరాలతో అహంకరించేవారు నేటి సమాజంలో చలామణి అవుతున్నారు. కొందరు వి.ఐ.పి లైతే మిగిలినవారంతా అతి అప్రధానులుగా పరిగణింపబడుతుండటంలాంటి అనమ సాంఘిక సంబంధాలు సమాజంలో అమలౌతూ వున్నాయి. అలా బౌతిక శాస్త్రాలలోను, సాంఘిక శాస్త్రాలలోను ద్వంద్వవైరుధ్యతల ప్రభావం యెదురై పలు మానసిక ఒత్తిడులకు దారితీస్తూ వుంది. ఇలాంటి స్థితిలో నమస్త మానవుల శరీరావశ్యకతలు, మానసికావశ్యకతలు రెండునూ నెరవేరాల్సిన సమస్యయే. బౌతిక శాస్త్రానికిని, సాంఘిక శాస్త్రానికిని ఉమ్మడి లక్ష్యం కావలసి వస్తువుంది. మన ఆధ్యాత్మికలక్ష్యం కూడ 'సర్వేజనాః సుఖినోభవంతు' అని అఖిల మానవాళి సంక్షేమాన్ని సాధించటమే కాని వేరేమియుకాదు.

కాబట్టి మరింతగా సంయక్ దృక్పథం ఆవశ్యకమౌతూ వుందని తోస్తోంది. అలాంటి సాంఘిక సమాలోచనను పెంపొందించుటకై నేటి మేధావులు కసీనం తమ తీరిక సమయాన్నైనా వినియోగింపజూనడం వాంఛనీయమని తోస్తోంది. పరస్పరాధారంగల ఆర్థిక, రాజకీయ, సాంస్కృతిక స్వాతంత్ర్యాల సామూహిక విస్తరణ లక్ష్యమే. ఆధ్యాత్మిక మోక్షసాధనకు కూడ ఆధారంగా ఉంటుందనునది కూడ సువిదితాంశమే.

ఈ గ్రంథంలోని విభిన్న విషయాలు పాఠకులలో ఆసక్తిని కలిగించగలవని అనుకుంటాను. పాఠకమహాశయులు తీరా విప్పి స్వయంగా చదవనున్న సందర్భంలో ఆయా విషయాలనుగూర్చి అధికంగా వ్రాయజూనడం అనుచితమే ఔతుంది. ఐనా రెండుమాటలు ముఖ్యంగా టిబెటు భూభాగ పరిచయం, అక్కడి సాంఘికాచారాలు, లామాయిజం వ్యవస్థలాంటి విషయాలు మరియు టిబెటు వజ్రయాన జ్ఞాన సాంప్రదాయానికి, హిందూ శైవశాక ఆగమాలు

ఇచ్చిన ప్రేరణలు ఈ యాత్రా గ్రంథానికి ప్రాధాన్యత కల్పించాయని తోస్తుంది. శైలిను బోధకంగా యుండటం కూడ విశేషమే. సమర్థరామదాస ప్రణీతమైన 'దాసబోధ' నుండి స్వీకరించి ఆ యా సందర్భాలలో చేర్చియున్న వేదాంత బోధనా విషయాలను దేవీ భాగవతం నుండి తీసికొని అక్కడక్కడ చేర్చియున్న శాక్తోపాసనా వివరాలను పాఠకమహాశయులలో ఆలోచనలను ప్రేరేపించగలవని తోస్తుంది. ఈ రచనలో విరివిగా పొందుపరచబడియున్న స్తోత్రములు భారత రామాయణాది పద్యశ్లోకములు యువకులకు పఠనయోగ్యమనుకొంటాను.

ఈ గ్రంథానికి అనుబంధంగా కౌరిసంతనే మానసనరోవర, కైలాస పౌరాణిక విశిష్టత, కావ్యములలో హిమాచల సౌందర్య ప్రసక్తి, కైలాస మానసప్రశంస, శాక్రాది సాంప్రదాయము, నృష్టిక్రమము మున్నగు అమూల్య విద్యుద్రచనలను సమకూర్చి యిచ్చిన మానసియ మిత్రులు డా॥ శ్రీ భాష్యం విజయసారధి, డా॥ కోవెల సుప్రసన్నాచార్య, డా॥ అత్తలూరి మృత్యుంజయ శర్మ మరియు శాస్త్రుల భార్గవరామశర్మ గారలకు ఈ సందర్భంలో విసమ కృతజ్ఞతలను సమర్పించుకొంటున్నాను.

ఈ గ్రంథ ప్రచురణ కార్యక్రమ మధ్యలో కొన్ని బాహ్య అవంతరాలు సంఘటించి అకస్మాత్తుగా పైబడి యెంతగానో మనోవేదనకు గురికావలసి వచ్చినను పట్టుదల వీడక ధైర్యముగా స్థిర సంకల్పముతో పలసిన నిడులను సేకరించుకొని ముందునకుసాగి, జయప్రదంగా ప్రచురణను వెలుగులోకి తెచ్చిన చి॥ మనోహర్ ను ఎంతేని అభినందిస్తూ వున్నాను.

మహాకవి కాళిదాసు కైలాసనగ విశేషములనుగూర్చి మేఘుని ద్వారా దిగువ మాటలు చెప్పాడు.

సీ॥ ఆ వెన్న నూత్న జపారుణ సాంధ్య రా
గమ్మునీ నెమ్మేన గలయ బూని,
పశుపతి తాండవ ప్రారంభమున రక్త
సిక్తగజాజినా నక్తిమాన

చండిశ భుజ తరు మండలంబున కుత్త
 రీయంబు చుట్టిన రీతి యగుము,
 నీ యొనరెచ్చడి భక్తి నియమ ప్రపత్తుల
 కా భవానీ దేవియాత్మ నలరి

గీ॥ భయము తొలగంగ హర్షిత స్వాంతయగుచు
 కరుణ నిశ్చల దృష్టితో గాంచు నిన్ను
 ఇట్లు పార్వతీ పరమేశ కృపను గాంచి
 సులభముగ నీవు తమ్ముడా శుభము గనుము॥

అన్నట్లే కైలాసనగ సందర్శనముచేసి, ఆ ఉత్తేజనతో ఈ గ్రంథమును
 ప్రకటించే సందర్భములో చి॥ మనోహర్ కూడ శుభములు గనగలడని
 ఆశిస్తూ, ఆశీర్వాదిస్తూ వున్నాను.

ఇట్లు
 పాములపత్తి సదాశివరావు
 వరంగల్.

అభినందన

సి. నారాయణరెడ్డి

ఎం.ఏ.; పిహెచ్.డి.; డి. లిట్.

వైస్-చాన్సెలర్

సార్వత్రిక విశ్వవిద్యాలయము, ఆంధ్రప్ర.

తేది : 12-5-86

శ్రీ పి.వి. మనోహరరావు గారికి,

మీరు ఆప్యాయంగా పంపిన “కైలాస దర్శనం” అందింది. మీ కలంలో తెమెరా ఉంది. లేకుంటే మీరు చూసిన దృశ్యాలను అంత స్పష్టంగా మనోనయనాలకు రూపు కట్టించడం ఎలా సాధ్యం. యాత్రలోని చిన్న చిన్న విషయాలను కూడా మీరు పూన గుచ్చినట్లు చెప్పి, పాఠకులకు కుతూహలాన్ని రేకెత్తించారు. అన్నీ ఒక ఎత్తు, ప్రతి అధ్యాయంలో ఎన్నెన్నో శ్లోకాలను, పద్యాలను ఉటంకించడం ఒక ఎత్తు. మీరు వర్ణించిన దృశ్యాలకు కొన్ని శ్లోకాలు మూలభిత్తికలుగా ఉన్నాయి. మరికొన్ని మీరు దర్శించిన ప్రశాంత వాతావరణాన్ని చిత్రించడానికి దోహదకరంగా వున్నాయి..

ఎంతో ఉల్లాసంగా, సాక్షాత్ కృత కైలాసంగా జరిగిన మీ యాత్రలో పరమవిషాద శ్రుతి రామకృష్ణన్ గారి నిర్యాణం. అది హృదయవిదారకం.

పాఠకులలో తాత్వికతను పెంచే యాత్రాకృతిగా మీ “కైలాస దర్శనం” ఉత్తమశ్రేణికి చెందింది. అందుకు మీకు నా అభినందన.

మీ

సి. నారాయణరెడ్డి

అభినందన

ప్రొఫెసర్ కోవెల సుప్రసన్నాచార్య,

డిన్, ఫ్యాకల్టీ ఆఫ్ ఆర్ట్స్,

కాకతీయ యూనివర్సిటీ, వరంగల్.

‘కైలాస దర్శనం’ను గురించి మా మిత్రులు శ్రీ పి. వి. మనోహర రావుగారు పొందిన ఈ గ్రంథం విస్తృతమైంది. ఈ గ్రంథం యాత్రాంశాలను చెప్పటమే కాకుండా, ఆ యాత్రాస్థలాలను వర్ణించే సందర్భంలో, ఆయా స్థలాల వైశిష్ట్యాన్ని, అవి ప్రాతినిధ్యం పోషించే దేవతల, ధర్మాల, ఆచారాల విశిష్టతనూ వివరించడం జరిగింది. అత్యంత సాహసపూర్ణమూ, దుర్గమమూ అయిన ఈ యాత్రను శ్రీ మనోహరరావుగారు నిర్వహించి కైలాస పర్వతములను మానస సరోవరాన్ని దర్శించారు.

భారతదేశ సంస్కృతిలో యాత్ర అనేది విలక్షణమైన అంశం. పురాణాలు యాత్రా ప్రాధాన్యాన్ని విస్తృతంగా వివరించాయి. బహు క్షేత్రములు, బహు తీర్థములు, బహు దేవతాస్థలములు దర్శనీయాలై, భారతదేశంలో ప్రతి వ్యక్తి ఆసేతు శీతాచలమూ పరిభ్రమించేందుకు వీలు కలిగిందాయి.

కేదారేశు భజించితిన్ శిరమునన్ గీలించితిన్ హింగుళా

పాదాంభోరుహముల్ ప్రయాగనిలయున్ పద్మాక్షు నేవించితిన్

యాదోనాథసుతాకళత్రు బదరీ నారాయణున్ గంటి, నీ

యాదేశంబననేల చూచితి నమస్తాశావకాశంబులన్.

అని మనుచరిత్రలో సిద్ధుడు పేర్కొంటాడు. ప్రయాణ సౌకర్యాలు లేని ఆ రోజుల్లో కూడా దుర్గమాలైన హిమాచల క్షేత్రాలను దర్శించే సంప్రదాయం ఉండేది. కాశీలో విశ్వేశ్వరుని దర్శనం చేసి, గంగాజలాన్ని తెచ్చి రామేశ్వరంలో అభిషేకంచేయవలెనని ఒక విశిష్టభావం ఉన్నది.

అట్లాగే రామేశ్వరాలయంలో అభిషేకం స్వయంగా చేసే అవకాశం నేపాల రాజులకే ఉండేదని విన్నాము. పరిశీలిస్తే బదరిలో పూజారులు కేరళ లోని నంబూద్రి బ్రాహ్మణులు.

పురాణాల్లో యాత్రలు రెండు ప్రయోజనాలను ఉద్దేశించి విధించబడి నాయి. ఒకటి పుణ్య సంపాదనం కోసం సామాన్యంగా అందరూ చేసేదే యిది. అయితే కొన్ని ప్రత్యేకమైన అవచారాలు జరిగినప్పుడు యాత్రలు పాప పరిహారానికి విధించబడ్డాయి. మహా భారతంలో అర్జునుడు చిన్ని అపచారా నికి యాత్రకు బయలుదేరుతాడు. పురాణాలలో ఆయా యాత్రలు తత్తత్సంపాదన పరిహారానికి ఎలా తోడ్పడ్డదీ తెలియవస్తుంది.

ఈ విధంగా యాత్రలు జాతీయ నమైక్యతను రాజకీయ పరిస్థితులకంటె అతీతంగా సనాతనంగా నిలబెట్టుతూ వచ్చాయి. దేశాన్ని అంతటినీ సాంస్కృతికంగా ఏక సూత్రంలో బంధించాయి. శైవులకు ద్వాదశ జ్యోతిర్లింగాలు కాసి శాక్తులకు పంచాశత్ దేవీక్షేత్రాలు గానీ, వైష్ణవులకు ఆధ్వైతర శత తిరుపతులు గానీ, దేశం అంతటా వ్యాపించి ఉన్నాయి. ఈ విధంగా దేశం లోని అన్ని సాంప్రదాయాలు జాతీయ నమైక్యతను దృష్టిలో ఉంచుకునే ఈ విధమైన ఏర్పాటు చేశారని భావించవలసి ఉన్నది.

యాత్రా సందర్భంలో భిన్న భౌగోళిక పరిస్థితులూ, వాతావరణ పరిస్థితులూ, ఆహార విహార విధానాలు ఇవన్నీంటితో యాత్రికునకు పరిచయం అయ్యేది. అనుభవం విశాల మయ్యేది.

ఆధ్యాత్మిక స్థాయిలో బ్రహ్మాండమూ, పిండాండమూ ఒక సామ్యము కలిగి ఉన్నవి. బ్రహ్మాండములో ఉండే అంశాలన్నీ అండాండములో పీజ రూపంగా ఉంటవి. ఈ విషయం గ్రహించితే యాత్రాచరణం సాధకుని యోగ మార్గ పురోగమనంగా కనిపిస్తుంది. కాశీఖండంలో అగస్త్యుడు లోపా ముద్రతో.

భూమాణంబుల సంధి యవిముక్త స్థానంబు - అది అభ్యంతర క్షేత్రంబు - తీర్థంబులు బాహ్యభ్యంతర భేదంబున ద్వివిధంబై యుండు.

శీర్షంబునందలి శ్రీశైల తీర్థంబు
 మల్లికార్జునదేవు మనికి వట్టు
 పాలభాగమునందు ప్రాలేయమయమైన
 విమల కేదార తీర్థము వసించు
 కుచ చూచుకములందు గురుజాంగలమ్ముల
 తీర్థరాజము నప్రతిష్ఠనొందు
 భూవల్లరీ యుగ్మమునకు మధ్యంబున
 ఆనందవన తీర్థ మతిశయిలు

సంతరంగంబున ప్రయోగ మాశ్రయించు
 నిమ్మహా తీర్థములు పార్వతీశ్వరునకు
 విహరణ స్థానములు వేదవిశ్రుతములు
 వెలువలను లోపలను నుండు తలిరుబోడి.

(కాశీఖండము II 115, 117)

అభ్యంతర బాహిర క్షేత్రాలు రెండుగా శ్రీశైలము, కేదారము, ప్రయాగ, కాశీ - ఈ నాల్గింటినీ శైవ మాహాత్మ్య ప్రతిపాదకమైన కాశీఖండం చెప్పింది. సహస్రారము శ్రీశైలంగా, పాల చంద్రస్థానం కేదారముగా, అనా హతము ప్రయాగగా, భూమధ్యమందలి ఆజ్ఞాచక్రము కాశీగా చెప్పబడ్డవి. దీనిని బట్టి యాత్రలు అభ్యంతరాలైనా, బాహిరములైనా, సాధకుని మనో లక్షణాన్ని బట్టి వర్తించవి. “భావే హి విద్యతే దేవః” అన్నచోట మనం బావన చేయడాన్ని బట్టి దైవ సాక్షాత్కారం ఉంటుందని చెప్పడం జరిగింది.

జీవునికి బహుజన్మ పరంపరల సూత్రం పరమాత్మ దర్శన పర్యంతం సాగిపోవటం కూడా ఒక యాత్రాంశమే. ఈ దృష్టిలో భౌతికమైన యాత్రలు భౌతిక, వాచిక, మానసిక పరిశుద్ధిని సాధించేందుకు ఏర్పాటు చేయబడ్డవి. ఈ యాత్రలలో అనేక నియమాలు ఉండేవి. పూర్వకాలం యాత్రలలో ఏక- భుక్తము, ధరాశయ్య. బ్రహ్మచర్యము మొదలైన నియమాలు యాత్రికులు పాటించేవాళ్లు. అనేక పరిస్థితులలో తన భౌతిక జీవనస్థాయిని, అధికారాన్ని,

ధనవత్త్వాన్ని మరచి అందరిలో కలసిమెలసి జీవించవలసి వచ్చేది. ఈ విధంగా అహంకార త్యాగం కలిగేది.

అట్లాగే కొన్నికొన్ని ప్రత్యేక తీర్థ స్థలాలలో కొన్నికొన్ని సంస్కారాలు విధింపబడినవి. ప్రయాగలో, గయలో, బ్రహ్మకపాలంలో శ్రాద్ధము నియతము. అట్లాగే స్కంద షేత్రాలలో కావళ్ళు తీసుకువెళ్ళడం నియతమే. బాసర సరస్వతీ షేత్రంలో సాధకులకు మాదుకరవృత్తి విధింపబడినది.

కొన్నికొన్ని షేత్రాలలో షేత్రాధి దైవతము ఆజ్ఞ ఆయ్యే వరకూ నియమనిష్ఠలతో ఉండి కొలువు-సేవ చేయడం కూడా ఉన్నది.

‘కైలాస దర్శనం’—ఈ గ్రంథంలో నలభైయైదు అధ్యాయాలు ఉన్నవి. నందర్బాన్ని అనుసరించి ఆ యా పురాణాలలో ఇతర యాత్రా గ్రంథాలలోని అంశాలు విపులంగా ప్రస్తావించబడ్డాయి. ఆ యా దేవీ దేవతల మాహాత్మ్యము, రహస్యాంశములు రచయిత విపులంగా పేర్కొన్నారు. ఈ యాత్ర గ్రంథ పఠనంవల్ల అనేక సాంస్కృతికాధ్యాత్మికాంశాలతో పాఠకునకు పరిచయం ఏర్పడుతుంది. ఈ ఉద్దేశ్యంతోనే ఈ గ్రంథంలో ఆరు అనుబంధ వ్యాసాలు ఆయా విషయాల విస్తృత వివరణను ఉద్దేశించి సమకూర్చడం జరిగింది.

కైలాస మానస సరోవర యాత్ర చాలా దుర్గమమైంది. అతిక్లిష్టమైన మార్గాలలో, పర్వత సానువులలో, అడవులలో, నదీ మార్గాలలో కొనసాగ వలసింది. అత్యంత ప్రమాద భూయిష్టమైంది. ఇంత శ్రమకు ఓర్చి రచయిత నూటాఐదు కిలోమీటర్ల చుట్టు కొలతగల మానస సరస్సును సందర్శించడమే కాక దానిచుట్టూ పరిక్రమ నలిపినారు. అట్లాగే 22,000 అడుగుల ఎత్తుగల కైలాస పర్వతమును, 15,000 అడుగుల ఎత్తున నుండి 19000 అడుగుల ఎత్తు వరకు ఎక్కుతూ పరిక్రమ చెయవలసి ఉంటుంది. ఈ పర్వతాన్ని రచయిత అర్థచంద్రాకారముగా నున్నదని, శిఖరము లింగాకారముగానున్నదని వర్ణించాడు—చుట్టూ పర్వతములు పద్మపత్రములవలె రుద్రమాలగా ఉన్నవని ఆ పర్వత సౌందర్యమును వర్ణించాడు.

కైలాస మానస సరోవర ప్రాంతము, అక్కడి నదీనరః పర్వతములు

పీనిని గూర్చి తెలుసుకోవడంవల్ల మన పురాణములలోని సంస్కృతి పరిణామ దశలు వివరంగా బోధపడుతాయి. ఒక విధంగా మన సంస్కృతికి ఆ ప్రదేశాన్ని ఉద్గమ ప్రదేశంగా పేర్కొనవచ్చును.

పురాణ సాహిత్యాన్ని అనుసరించి సృష్ట్యుద్గమ వికాసాలు అన్నీ మానవ పర్యత ప్రాంతాలలోనే జరిగాయి. మేరుపర్యతం అక్కడే ఉన్నది. అది దేవతా స్థానం. ఈ హిమాలయం అనాదినుంచి నేటి దాకా ఆధ్యాత్మిక ధార్మికాంశాలకు ప్రేరణను కలిగిస్తూనే వున్నది. మానవ సరస్సు, మేరుపు, హంస మొదలైనవి బహిరములైన అంశాలే కాకుండా అభ్యంతర దశలో, తంత్రయోగ శాస్త్రాలలో ప్రతీకలుగా, తాత్విక రహస్య భాషలో ప్రధానాంశాలు అవుతూ వున్నవి.

నిజమైన ఆధ్యాత్మిక జీవనం - భౌతిక జీవనానికి భిన్నమైనది కాదు దాన్నించి పారిపోమ్మనేదీ కాదు. భారతీయుల దృష్టిలో ఈ రెండూ ఒకే అంశంయొక్క రెండు పార్వాలు. భౌతిక జీవనం జీవిస్తూనే దాన్ని నిర్దుష్టంగా - సమగ్రంగా - సుష్ఠుగా నిర్వహించడం ఆధ్యాత్మిక జీవనంలో భాగమే. ఈ సుష్ఠులక్షణం అది దుష్టమైన స్వార్థాన్ని, లౌల్యాన్ని, దురాశనూ, పదార్థాభిలాషనూ పరిత్యజించినపుడే సాధ్యమవుతుంది. "యోగః కర్మసుకౌశలమ్". జీవనమంతా ఈశ్వరార్పిత చైతన్యంతో నిర్వహించినపుడు అది దివ్యీకరింపబడుతుంది. కరణత్రయానికే కాకుండా దానితో అంతఃకరణానికి ఐక్యం ఏర్పడుతుంది. ఈ అభ్యంతర బాహిర జీవనాల సమన్వయము ఏకీ కరణము భారతీయుల జీవన దృష్టిని వ్యక్తం చేస్తుంది. జ్ఞాన, కర్మలు రెంటినీ జీవితం ఆవరిస్తుంది.

ఈ గ్రంథంలో ఆయా సందర్భాలలో వివరింపబడిన తాత్వికాంశాలు పాఠకులకు చాలా ఉపయోగకరంగా ఉన్నాయి. రచయిత బహుగ్రంథ పఠనమూ, పరిశీలనమూ దీనిలో వ్యక్తమౌతున్నాయి.

ఇంతటి భావ భారంతో కూడిన గ్రంథాన్ని మనకు అందించినందుకు రచయిత శ్రీ పి. వి. మనోహరరావు గారికి నా అభినందనలు.



అభిప్రాయము

డా॥ ఎన్. లక్ష్మణమూర్తి
ప్రొఫెసర్ ఆండ్ హెడ్
డిపార్ట్మెంట్ ఆఫ్ ఇంగ్లీష్
కాకతీయ యూనివర్సిటీ
వరంగల్-506 009

ఆపులు శ్రీ పాములపర్తి వేంకట మనోహరరావుగారు కైలాస మానస సరోవర తీర్థ యాత్రా సందర్శన విశేషాలని సులభశైలిలో హృదయంగమంగా వ్రాసినారు.

విభిన్న భారతీయ సంప్రదాయాలలో అనాదిగా కైలాస మానస సందర్శనం పరిక్రమం అతి పవిత్రంగా భావింపబడుతూ ఉన్నది. వేదోపనిషత్తులలో కావ్యపురాణాలలో హిమవత్పర్వత ప్రాంతాలు దేవభూములుగా ఉపాసనా కేంద్రాలుగా ప్రస్తుతింపబడ్డాయి. భారత సంప్రదాయాన నిష్ఠాప్రత్యయాలు ఉన్నవారికి కైలాస మానస దర్శనం అనేక జన్మ సముపార్జిత సుకృత ఫలంగా భాసిస్తుంది.

శ్రీ మనోహరరావుగారు భక్తిశ్రద్ధలతో నిరంతర మానసిక పంచాక్షరీ జపంతో కైలాస మానస తీర్థయాత్ర చేసినారు. భారత ప్రభుత్వం వారు కల్పించిన సదుపాయాలతో 1983 సంవత్సరాన వీరి యాత్ర సాధ్యపడింది. అనేక రాజకీయ దుస్థితుల మూలాన రెండు దశాబ్దాలుగా భారతీయులకు కైలాస మానస దర్శనం అసాధ్యమై అధ్యాత్మ విదులకు మనస్తాపకారణమైంది. ఇంతకాలానికి తిరిగి సాధ్యపడటం పుణ్య విశేషం.

శ్రీరావుగారి కైలాస దర్శనం వాస్తవ రూపాన కైలాస మానసయాత్ర ఎంత కష్టసాధ్యమో, దుర్లభమో వివరించింది. స్వభావోక్తిగా సహజంగా ఉన్న వర్ణనలు హిమవత్పర్వత గాంభీర్యాన్ని మార్గ కఠిన్యాన్ని ప్రకృతి సౌందర్యాన్ని కన్నులకు కట్టినట్లు ప్రదర్శించినాయి. యధార్థ విషయాలని ప్రస్తా

విస్తూ యాత్రా గ్రంథాన్ని వ్రాయడం సులభమనుకున్నా, ఇందులో ఒక విశేషం ఉన్నది. వైదిక సంప్రదాయం రక్తనిష్ఠమై మనస్సు కైలాసనాథుని నమాశ్రయించి ముముక్షులైన సాధకుడు దుర్గమ అధ్యాత్మ శిఖరాధిరోహణం చేస్తున్నట్లు అనుభూతమౌతుంది. వివిధ స్తోత్రాలు పురాణేతిహాస శ్లోకాలు కథా సందర్భాలు ఉపాసనా విశేషాలు నమృద్ధంగా ఈ యాత్రా గ్రంథంలో నిశేపింపబడ్డాయి. అతి సున్నితమైన మనస్సు బౌతిక పరిసరాల్లో ఉన్న ప్రతి వస్తువులోనూ అధ్యాత్మిక సంకేతాన్ని దర్శించినట్లు ఈ గ్రంథం స్పష్టం చేస్తుంది. హిమాద్రి ప్రాంతాన శిఖర భాగాల్లో ఉపత్యకలలో లోయలలో పృథ్విచ్ఛాయల్లో నదీనదాల్లో శిలోచ్ఛయాల్లో శిథిలాలలో సరోవరాల్లో నర్సోపాసనామార్గాలు ఒక్కొక్కటిగా నమృచ్ఛివితములైనట్లు అపౌరుషేయమైన ఉపనిషద్వాణిమండ్రమై పరివ్యాప్తమైనట్లు స్ఫురిస్తుంది. కాలవశాన లుప్తమైపోయిన సంప్రదాయ విషయాలను పెన్నింటినో శ్రీరావుగారు అతి ప్రయాసంతో సేకరించి గ్రంథస్థం చేసి పునః ప్రాణప్రతిష్ఠ చేసినారు. వారికి భారతీయ సంప్రదాయ విషయ జిజ్ఞాసువులందరూ ఋణవడి ఉన్నారు. వేదర్థులనుండి అధునా తనులైన శ్రీశ్రీశ్రీ ప్రణవానందస్వామి చరణులవరకూ నిరంతరం గవేషింపబడిన హిమవత్సర్వత పవిత్ర భూభాగం కైలాస మాసన క్షేత్రాలు ఇతిహాస ప్రమాణాలతో ఈ గ్రంథాన సాక్షాత్కరిస్తాయి. ఇది అనూల్యమైన ఆకరగ్రంథం. అత్యనూ మనస్సునూ పరమేశ్వరాధీనం చేయడానికి ఇది చక్కని మార్గదర్శకగ్రంథం. దీనికి కాలదోషము వట్టదు.

ఈ రాల్గు మాటలు వ్రాసే అపకాశాన్ని వాత్సల్యంతో ప్రసాదించిన శ్రీరావుగారికి సమస్సులు.

శుభం భూయాత్

—శ్రీలక్ష్మణమూర్తి



KAKATIYA UNIVERSITY

Dr. S. LAXMANA MURTHY

PROFESSOR AND HEAD

DEPARTMENT OF ENGLISH

VIDYARANYA PURI

WARANGAL-506 009.

26-5-1986

Sri P. V. Manohar Rao garu has kindly asked me to read through his unique travelogue **Kailasa Darshanam**. The book gives us a sincere account of the author's long journey to Mt Kailas and Manasa Sarovar. We learn with surprise that despite many facilities provided by the Government of India, the journey is still 'hazardous and wearisome'. It must have been in days bygone a real test of **Tapasya** for those pious souls who went up the way to the holy lake traversing the almost uninhabitable Himalayan terrain. Yet they pursued and accomplished the most difficult and cherished feat in their spiritual quest. The Holy Mount and the lake continue to beckon us in their timeless glory. The travelogue bears the stamp of authenticity. It is impossible to resist the charm of quiet narration and moving presentation of facts in the book. Sri Rao garu has rendered great service to the spiritually inclined by providing a rich fare of traditional lore relating to **Sadhana** and **Upasana** in the travelogue. He has made it a useful book of significant referential value.

I am sure that **Kailasa Darshanam** will receive wide popularity and scholarly recognition which it richly deserves.

Dr. S. LAXMANA MURTHY

విషయానుక్రమణిక

అధ్యాయము	పేరు	పుట
1వ అధ్యాయము	హస్తినాపురి, చంద్రలోక భవనము 1
2వ	హస్మకొండనుండి హస్తినాపురికి ఆచట నాలుగు దినములు 7
3వ	చంద్రవంశీయుల పురాతన రాజధానికి 14
4వ	ధార్మికుల ప్రయాణము 22
5వ	పర్వతారోహణ ఆరంభము 31
6వ	నారాయణాశ్రమ దర్శనము 42
7వ	రుంగ్లింగ్ టాప్ ద్వారా జిప్తి 49
8వ	సుందరనిజంగ్ జలపాతముద్వారా 'మాల్యా' 56
9వ	మనోహర బుద్ధి క్యాంప్ 61
10వ	దారిలోగల దర్శనీయ స్థలములు 72
11వ	చయలెక్ టాప్ ద్వారా గుంజి 80
12వ	కాశీమాత దర్శనార్థము 88
13వ	భయంకరలోయ నభిదాంగ్ 99
14వ	మన వేదములు, హిమాలయములు, పుణ్య క్షేత్రములు 104
15వ	దూదిలాటి తెల్లని మెత్తని మంచులో 120
16వ	చైనా ప్రవేశము యాత్రీకుని దుర్మరణము 127
17వ	తక్లాకోట్ లో 141
18వ	టిబెటు దేశ చరిత్ర 148
19వ	కైలాస మానస దర్శనము 160
20వ	మానస సరోవర మొదటిరోజు పరిక్రమ 174
21వ	మానస సరోవర రెండవరోజు పరిక్రమ 187
22వ	మానస సరోవర పురాణగాథ, విశేషములు 198

23వ	,,	దార్పెన్ విడిదికి	214
24వ	,,	మొదటిరోజు కైలాస పరిక్రమ	223
25వ	,,	రెండవరోజు కైలాస పరిక్రమ	231
26వ	,,	కైలాస పురాణగాథ, విశేషములు	245
27వ	,,	బౌద్ధమతము	2 3
28వ	,,	టిబెటు వేదాంతము	254
29వ	,,	టిబెటు ప్రభుత్వము	266
30వ	,,	టిబెటు మతము, పాఠశాలలు	276
31వ	,,	ప్రశాంతముగా దార్పెన్లో	281
32వ	,,	తక్లాకోట్ తిరుగు ప్రయాణము	292
33వ	,,	తక్లాకోట్లో విశ్రాంతి	301
34వ	,,	జన్మభూమికి తిరుగు ప్రయాణము	312
35వ	,,	కాలాపాసీనుండి గుంజి	324
36వ	,,	గుంజినుండి బుద్ధికి	329
37వ	,,	బుద్ధినుండి మాల్పాకు	339
38వ	,,	మాల్పానుండి జిప్తి	349
39వ	,,	సిర్మా ప్రయాణము	362
40వ	,,	ధార్చులా ప్రయాణము	369
41వ	,,	పురాణకాలంనుండి పురోగమనకాలం వరకు	378
42వ	,,	మనదేశమునుండి కైలాస మానసమునకు గల దారులు	389
43వ	,,	బస్సులో చంపావతి ప్రయాణము	396
44వ	,,	ఢిల్లీలో మరియు పిల్లలలో	405
45వ	,,	తీర్థములు, వాని ప్రాశస్త్యము	413

అనుబంధములు

అనుబంధము	1 - హిమాలయములు, మానస సరోవరము 1
„	2 - కావ్యాలలో హిమాలయ సౌందర్యము 7
„	3 - వివిధ పురాణములలో కైలాస మానస శ్రీరథ ప్రశంస 14
„	4 - శాక్తాది సాంప్రదాయము, ఒక పరిశీలన 29
„	5 - సృష్టిక్రమము 60
„	6 - హైందవరాధన విధులలో, ముద్రల ప్రాధాన్యత 81



కైలాస దర్శనం

ఒకటవ అధ్యాయం

బ్రహ్మ మానస సరోవర యాత్ర

ఓం గణానాం త్యాగణవతిగ్ం హవామహే ।
కవిం కవీనా మువవశ్రవస్తమమ్ ॥
జ్యేష్ఠరాజం బ్రహ్మణాం బ్రహ్మణస్పత
ఆనః శృణ్వ న్నూతిభి స్సీద సాదనమ్.

హస్తినాపురి చంద్రలోక భవనము

శ్లో॥ ఆ పాతాళ నభఃస్థలాంత భువన బ్రహ్మాండ మావిఃస్ఫుర- ।
జ్యోతిః స్ఫూటికలింగమౌళి విలసత్సూర్యేందు వాంతామృతైః ।
అస్త్రోకాప్తత మేక మీశ మనిశం రుద్రానువాకా జ్ఞాపేత్ ।
ధ్యాయే దీప్సితసిద్ధయే ద్రుపవదం విప్రోఽభిషించే చ్చివమ్.

ఆ రోజు 17వ ఆగస్టు 1983. సమయం సాయంకాలం 6-45 గం. కొత్త ఢిల్లీలోని జనపథ్ లోగల చంద్రలోక భవనము. ఆ మహా నగరములో వాహనముల, మనుష్యుల హోరు సముద్ర తరంగాలను తలపిస్తూ వున్నది. ఎవరెటు పోవుచున్నారో, ఏ వాహనములు ఎటునుండి వస్తున్నవో, ఎటు పోవుచున్నవో అంతువట్టదు. ఈ నగర జీవన యాత్ర ఎంతేని అగమ్య గోచరము. సాయం సమయము కావున చాలావరకు జనులు గృహోన్ముఖులగు చున్నట్లు మాత్రము భావించవచ్చును. ఆ వెడల్పాటి రోడ్లకిరు వైపుల గల పెద్దపెద్ద విద్యుద్దీపములు ఇరువంకలగల ఆకాశ హర్యాలను, ఆ నగరశోభ వర్ణనా తీతము. ఈ రోజు ఉదయం 5 గం॥లకు “చంద్రపావతి” నుండి బస్సులో బయలు

దేరిన మాకు ఈ 'చంద్రలోక భవనము' ఈ ఢిల్లీ నగరము ఎపుడు వచ్చునా యని, ఎపుడు బస్సు దిగుదుమాయని ఒకటే ఆతురత. అంతగా ఎదురు తెన్నులు చూచిన ఈ భవనము రాగానే మాలో పెల్లుబిగిన ఆనందమునకు అవధులు లేవు. ఎందుకని ?

సరిగ్గా ఒక మాసము రోజుల క్రితము ఈ స్థలము నుండి బయలుదేరిన మా 22 మంది యాత్రిక బృందము 19 మందితో మాత్రమే తిరిగి చేరుకున్న ఢిల్లీ రాజధాని అదే: వారివారి రాష్ట్ర రాజధానుల సమాచారమే కానీ స్వగ్రామ, స్వగృహ సమాచారమేకానీ తెలియక మరో ప్రపంచమునుండి వారై హినులమై వచ్చి చేరుట మొదటిది. మరియు భార్యా పిల్లల క్షేమం ఆదాయ వ్యయముల గొడవలు అతివృష్టి అనావృష్టుల కలతలు మున్నగు సాంసారిక గందర గోళములెన్నో ఇచట చేరుకొనేసరికి మరొకమారు అగ్గలమై కనుల ముందు తిరుగాడగా ఉద్వేగముకాక మరేమి అనిపించును ? ఇది రెండవ కారణము.

మేము బస్సు దిగగానే మాకై వేయికనులతో ఎదురు చూచుచున్న వారిలో కీ॥శే॥ రామకృష్ణన్ గారి ఇరువురు కుమారులున్నారు. వెంటనే మాకు వారు ఎదురుపడిరి. వారి కనులలో ఆవేదన, దుఃఖము, దీనత్వము వారి మనసులలోగల జ్వాలాముఖిలాంటి ప్రగాఢ తపన మాకు ప్రస్ఫుటముగా గోచరించెను. వీరు గత పూడు రోజుల నుండియు మా రాక కొరకు నిరీక్షించుచుండిరి. వారి తండ్రిగారి మరణ కారణము మరణ వివరములు మృతదేహ పరిస్థితి మరియు ఆయన చివరి కోరికను గూర్చిన విషయములు మా నుండి వినుటకై వారు వేయి కళ్లతో యెదురు చూచుచుండిరి. వారు తమ పరిచయ వివరములు మాకు తెలియ పరిచిరి. నేనూ మా లీడరు 'డా॥ గోడోల్లే' ఆ విషాద వృత్తాంతమంతయూ వారికి వివరించి ఓదార్చి ఆ దుర్బటన హృదయ స్పందన తీవ్రతవల్ల కలిగిన సహజ మరణమని తెలిపితిమి. మృతదేహము చెడిపోకుండా గైకొన్న జాగ్రత్తల గురించి కూడా వివరించితిమి. ఆ తర్వాత మృతదేహమునకు ఐదవ రోజున "కాలాపానీ"తో నైనిక మర్యాదలతో దహన సంస్కారములు జరుపబడిన వృత్తాంతమంతయూ తెలిపితిమి. కుమారున్ మండల్ వికాస్ నిగమ్ వారు భద్రముగా కొని తెచ్చిన వారి వస్తు సామాగ్రితో

పాటు కీ॥ శే॥ రామక్రిష్ణన్ గారి అస్థికలనుకూడ అందజేసిరి. మరియు మేము తెచ్చిన పవిత్ర 'మానస సరోవర' జలమునుకూడా వారి కుమారులకు అప్ప గించి ఆశ్వాసించితిమి.

తిరిగి ఢిల్లీ చేరుకున్న మాలోనుండి ఒకరొకరు వరుసగా సెలవు తీసు కొని వారివారి స్థావరములకు వెడలి పోవుచుండిరి. వ్యాధి గ్రస్తులైన చొక్కా రావుగారి నొక టాక్సీలో శ్రీ కేశోర్ ను తోడిచ్చి ఇంటికి పంపించితిని. తర్వాత విదేశాంగ శాఖా అండర్ సెక్రెటరీ శ్రీ చక్రవర్తిగారు రాగా వారితో మాట్లాడి వారికికూడా పైన తెలిపిన విషయములన్నీ వివరించి డా॥ గోడ్బోలేతో సెలవు తీసుకొనేవరకు దాదాపుగా అందరును వెడలి పోయినారు. నేనొక టాక్సీ కుదుర్చుకొని 9వ నెంబరులోగల మోతీలాల్ నెహ్రూ మార్గ్ లోని మా అగ్రజుల వారి ఇంటికి దాదాపు 7-30 కల్లా చేరుకుంటిని. కారు దిగగానే అక్కడ నా గడ్డమునుచూచి ముందుగా ఎవరును గుర్తించలేదు. పైగా ఆరోజు నేను అచటికి వస్తాననికూడా ఎవరునూ ఊహించలేదు. నేను 'పండిత్ జీ' అని పిలువగానే ఆయన ఆశ్చర్యముతో నా చెంతకు వచ్చిచూచి నమస్కరించెను. ముందుగా గుర్తించ నందుకు పశ్చాత్తాపము వ్యక్తీకరించెను. నా సామానులను లోనికి తీసుకొని వెళ్ళెను. అప్పటికి ఇంకా మా అన్నగారు ఇంటికి రాలేదు. నేను లోనికివెళ్ళి కాఫీత్రాగి స్నానముచేసి విశ్రమించిన కొంతసేపటికి మా అన్న గారు ఇంటికి వచ్చిరి.

మా మాతృమూర్తి స్మరణ :

నేను ముందుగా అన్నగారి గదిలోనికివెళ్ళివారికి పాదాభివందనముగావించి తిని. వారు కుశల ప్రశ్నలు అడిగి క్షేమముగా యాత్ర ముగించుకొని ఇంటికి చేరినందులకు సంతసించిరి. పిదప నేను ఇచ్చిన “పవిత్ర మానసోదకము”ను సేవించి ఆయా రంగురంగుల రాళ్ళను పూజా ప్రసాదమును స్వీకరించి వెంటనే “అమ్మ ఉంటే ఎంత సంతోషపడెడిదో”యని కన్నులు చెమ్మగిల్లగా వారు మా మాతృమూర్తిని స్మరణకు తెచ్చిరి.

తల్లని గురించి వేదములో నీ విధముగా చెప్పబడెను.

“మాతృమా౯ పితృమా నాచార్యవా౯ పురుషోవేద”

మరియు

గీ॥ తల్లి యధికురాలయ్యె ఈ ధరణికంటె
తండ్రి యధికుండు విష్ణుపదంబుకంటె
వీరి నేవించి పూజించి విమలయశులు
ఐహికాముష్మికంబుల నలర గలరు.

(ఛాందోగ్యోపనిషద్)
తెనుగు సేత.

మా అమ్మగారికి పుణ్యక్షేత్రములను దర్శించే అభిలాష మెండుగా నుండెను. ఆమె దైవభక్తి పరురాలు; నిష్ఠాగరిష్ఠ. మా అన్నగారు ఆంధ్ర ప్రదేశ్ దేవదాయ ధర్మదాయ శాఖామాత్యులుగా నున్నప్పుడు ఆంధ్రప్రదేశ్ యాత్రలన్నియేగాక పండరీపురము రామేశ్వరము మొదలుగాగల ఇతర పుణ్యక్షేత్రములను ఆమెచే దర్శింపజేసిరి. ఆమెకు మరొక్కసారి కాశీవిశ్వేశ్వరుని దర్శించాలనీ వీలయితే బదరీ కేదారములకుకూడా పోవాలనే కాంక్ష మెండుగా యుండెను. కాని 1980 జూన్ మాసములో ఆమెకు “ఊపిరి తిత్తుల క్యాన్సర్” వ్యాధి రావటంవల్ల ఉస్మానియా మరియు క్యాన్సర్ ఆస్పత్రులలో మూడు మాసములపాటు చికిత్స బొందెను. రెండు మాసములకు పైబడి ఆస్పత్రిలోకూడా ఆమె షుడి కట్టుకోకుండా భోజనము చేసెడిదికాదు. ఆస్పత్రికి ఆమెను చూడవచ్చిన వారందరికీ టీకాని మధ్యాహ్నమైతే భోజనముకానీ అచటనే చేయాలని పట్టు పట్టు చుండెడివారు. మా అన్నగారు ఆమె చివరి రోజులలో ఆమెరికాలో నుండిరి. వ్యాధి ముదిరినట్లు తెలియగనే హైదరాబాదుకు వచ్చి ఆమె చెంత చేరిరి. ఆ రోజు ఆమె మాట్లాడే పరిస్థితి లేకున్నా ఆమె మా అన్నగారికి అన్నము పెట్టాలనే సంజ్ఞను తెలియజేయగా అర్ధరాత్రి ఇంటినుండి టిఫిన్ క్యారియర్ తెప్పించి ఆమెయెదుట మా అక్కగారు భోజనము వడ్డించుచుండగా ఆమె ఎంతో తృప్తిచెంది దివ్య మానసిక చిత్రము వీక్షించుచుండగా మా అన్నగారు దుఃఖము భరింపలేక భోజనము నామ మాత్రముగనే చేయుచూ కన్నీరు మున్నీరుగా విలపించిన ఆ నాటి అనుభవము అవిస్మరణీయము. మా అన్నగారికి 60 సం॥లు నిండిననూ చంటి పిల్లవానిగా

భావించి ఆకలిని పరామర్శించే ఆ మహాతల్లి ఇక ఏ లోకములో దొరుకును? అందుకేనేమో “ధిల్లీకి రాజయినా తల్లికి కొడుకే”యను సామెత ఏర్పడి యున్నది.

ఆపైన చివర పది రోజులు ఆమె ఆచార నిష్ఠ అసాధ్యమై ఆరోగ్యము పూర్తిగా క్షీణించి చివరకు ఆగస్టు 3 వ తేదీ మధ్యాహ్నము 2 గం||లకు స్వర్గస్థురాలయ్యెను.

అలాంటి పుణ్యమూర్తి మా కన్నతల్లి స్మరణ ఈ శుభ సమయములో జ్ఞప్తికి రావటం ఎంతేని సహజము. మరియు సమంజసమే కదా! ఆ తర్వాత అచటనే యున్న మా పింగళి రంగారావు బావగారికికూడా నమస్కరించి తీర్థ ప్రసాదము లిచ్చితిని. పిదప రీ గం||ల ప్రాంతములో ‘హనుమకొండ’కు పోను చేసి మా అక్కగారి మనుమడు చి|| వెంకటేశ్ తో మాట్లాడి అందరు పిల్లల జేమ సమాచారము తెలిసికొనగనే నాలోని ఆతురత అనుక్షణ నిరీక్షణ మూలకమగు గుండెబరువు దిగిపోయి మనసు నిశ్చింతనొంది ఆత్మశాంతి లభించి హృదయస్పందన స్వస్థానమునకు చేరుకొని ఎంతో ప్రశాంతత చేకూరి నది.

నేను ఢిల్లీనుండి చి|| వెంకటేశ్ తో ఫోన్ లో మాట్లాడగా నిజంగా నేనే మాట్లాడుతున్నానా అనే సందేహము వానికి కలిగెను. తర్వాత ఒక్క గంతులో వాడు ఇంటికి వరుగిడి (పోను. 150 గ|| దూరములో వున్నది) ఎగపోస్తూ మా పిల్లలకు చెప్పగా యెవరునూ నమ్మక అంశయు కట్టు కథగా భావించి ననూ తర్వాత నిజమును గ్రహించి నేనేదో వేరే ప్రపంచమునుండి మరో జన్మనెత్తి వచ్చి వారి మధ్యలో చేరినట్లుగా ఊహించి పొందినట్టి వారి ఆనందమునకు పరవశత్వమునకు అంతులేనట్లుగా తర్వాత తెలిసెను. వారందరును నేను ఇంకో వారము రోజుల తర్వాతకాని ఢిల్లీ చేరనని తలచియుండిరి.

ఆ రోజు మా యితర మిత్రులతోనూ సహచరులతోనూ మాట్లాడి 9 గం||లకు భోజనముచేసి టి.వి. కార్యక్రమములను చూసి హాయిగా నిశ్చింతగా నిదురించితిని. ఇట్లు మా ప్రయాణపు చివరిరోజు చివరి సంఘటనతో ఈ కైలాస మానస సరోవరయాత్రా స్మృతుల గాధను ప్రారంభిస్తూ వున్నాను.

శ్లో. బ్రహ్మాండ వ్యాప్తదేహః భసితహిమరుచా
 భాసమానా భుజంగైః।
 కంఠేకాలాః కవర్దాకలితశశికలా
 శ్చండకోదణ్డహస్తాః॥
 త్ర్యంబకా రుద్రాక్షమాలా సులలితవపుష
 శ్శాంభవా మూర్తిభేదా ।
 రుద్రాః శ్రీరుద్రసూక్తప్రకటితవిభవాః
 నః ప్రయచ్ఛస్తు సౌఖ్యమ్ ॥
 (ఇతి శ్రీ రుద్రాభిషేక ధ్యానమ్)



రెండవ అధ్యాయం

శ్లో॥ రత్నైః కల్పిత మాననం హిమజలైః
 స్నానం చ దివ్యాంబరమ్ ।
 నానారత్నవిభూషితం మృగమదా-
 మోదాంకితం చందనమ్ ।
 జాతీచంపక బిల్వపత్ర రచితం
 పుష్పం చ ధూపం తథా ।
 దీపం దేవ! దయానిదే! పశుపతే !
 హృత్కల్పితం గృహ్యతామ్.

హన్మకొండ నుండి హస్తినాపురికి - అచట నాల్గు దినములు

శ్లో. “దృష్టిపూతం న్యసేత్పాదం; వస్త్రపూతం జలం పిబేత్ ।
 సత్యపూతాం వదే ద్వాచం, మనఃపూతం సమాచరేత్.”

అంటే యెగుడు దిగుడుల యందు నడుచునపుడు దృష్టి క్రింద
 యుంచవలెను. నీటిని వస్త్రముచే శోధించి త్రాగవలెను. సత్యముచే పవిత్రమగు
 హక్కులు నీతులు చెప్పవలయును. తమ సంతానమునకు తలిదండ్రులు
 ఇలాంటి వెన్నో మంచి విషయములను వుపదేశించవలెను.

“మాతా శత్రుః పితా వైరీ, యేన బాలో న పారితః ।
 న శోభతే సభామధ్యే, హంసమధ్యే బకో యథా”.

“విద్యలేనివాడు వింత పశువు” అను సామెత అందరికీ తెలిసినదే. విద్యా
 విహీనుడు హంసలలో కొంగవలె లోకములో అవమానింపబడును. విద్య

గరవని తల్లిదండ్రులు తమ సంతానమునకు బద్ధవైరులు. తమ సంతానమును విద్యావంతులుగ ధార్మికులుగ యోగ్యులుగ చేయుట తల్లిదండ్రుల ప్రథమ కర్తవ్యము మరియు కీర్తిదాయకము.

శ్లో. విద్యా నామ నరస్య రూప మధికం ప్రచచ్ఛన్నగుప్తం ధనమ్।
విద్యా భోగకరీ యశస్సుఖకరీ విద్యా గురూణాం గురుః।
విద్యా బంధుజనో విదేశగమనే విద్యా పరా దేవతా।
విద్యా రాజసు పూజితా న హి ధనం విద్యావిహీనః పశుః.

తా. మానవులకు విద్యయే దాచుకొనిన ధనము. విద్యయే రూపమును కీర్తిని దెచ్చును. సుఖంపజేయును. అదియే గురువు. దేశాంతరములకేగునపుడు నదియే బంధువు. విద్యకు దగిన ధనము ప్రపంచమున నెక్కడనులేదు. విద్యయున్న దైవసహాయమున్నట్లే. పండితులు రాజులును విద్యను పూజింతురు. విద్య నెరుగని వాడు ద్విపాద పశువునకు సమమని చెప్పుదురు.

కావున మా పూర్వుకులు సంపాదించిన ఆస్తి, ఇల్లు, భూములు మా స్వగ్రామముగు 'వంగర' లో నున్ననూ కేవలము పిల్లల చదువుల నిమిత్తమై మాకు 30 km. దూరములో నకల సదుపాయములు గల హనుమకొండ పట్టణములో మా కుటుంబ సభ్యుల మందరము వాసము చేయుచుంటిమి. మధ్య మధ్య నేను వంగర గ్రామమునకు వెళ్ళి మా వ్యవసాయ పనులు గ్రామ ఇతర వ్యవహారములు చూచుకొనుచు ఒకటి రెండు రోజులు గ్రామములో వున్నా తిరిగి హనుమకొండకు చేరుకొనుచుంటిని.

ఆ రోజు 9 వ తేది; నేను హనుమకొండలోనే వున్నాను. మా గ్రామము నుండి మా గుమాస్తా ఒక టెలిగ్రాము ఒక కవరు తీసుకొని వచ్చెను. అవి ఢిల్లీలోని విదేశాంగ శాఖ కార్యాలయము నుండి వచ్చినవి. అందులో నేను శ్రీలక్ష్మణ మానసరోవర యాత్రకు నాలుగవ బృందములో ఎంపికయైనట్లు గాను జూలై 14 వ తేదీన పై కార్యాలయమునకు చేరవలసినది గాను మా బ్యాచ్ జూలై 19 న బయలు దేరగల దనియు తెలుపబడి

యుండెను. మరియు లేఖలో మాకు కావలసిన దుస్తులు మందులు ఇతర సంభారములు విపులముగా విశదీకరించి పంపిరి.

లోగా నేను ఢిల్లీలో యున్నపుడు 18 వ జూన్ రోజు ఈ యాత్ర చేయవలయుననే కాంక్షతో ఒక అభ్యర్థన పత్రము నిచ్చియుండిని. ఆ రెండవరోజు శ్రీ చొక్కారావు గారు కూడా అచట నాకు తటస్థించుటచే ఈ విషయము వారికి తెలియచేయగా వారును ఈ యాత్రకు సుముఖత వ్యక్తిక రించగా మరో అభ్యర్థన పత్రముపై వారి చేత్రాలును తీసుకొని ఫారమును నింపి సంబంధిత కార్యాలయమునకు పంపియుండిని. ఇంత త్వరగా మెరుపు తీగలా ఈ ప్రయాణము వచ్చిపడునని వూహించలేదు. నేను ఇంత తక్కువ వ్యవధిలో ప్రయాణమై దాదాపు 8 వేల రూపాయలు సమకూర్చు కొనగలననే ఆశకూడా కన్పించలేదు. పైగా శని ఆది వారముల సెలవులు కూడా తోడు పడెను.

నాకు కరీంనగర్ జిల్లా పరిషత్తులో ఒక బిల్లు రావలసియుండెను. పై సెలవుల వల్ల ఈ ఒక ఆశా కిరణమునకు కూడా ఆవరోధము ఏర్పడెను. అందువలన నేను 4 వ బ్యాచ్ లో పోలేనను నిర్ణయమునకు వచ్చితిని. అందుచే 6 వ బృందములో నా యాత్రను నిర్ణయించమని ఫోన్ ద్వారా తెలుప ప్రయత్నించితిని. కానీ ఆ సమయములో ఫోన్ కూడా సరిగా పని చేయక తగు సమాధానము పొందలేక పోయితిని. ఏమి చేయుటకును పాలుపోలేదు. అయిననూ పోవలయుననే దీక్షను మాత్రము వీడలేదు. చివరి ప్రయత్నముగా సోమవారం కరీంనగరం పోయినాను. సెలవులో వెళ్ళిన E.E. గారు తిరిగి రాకపోవటం వల్ల మరీ చీకాకు కలిగెను. ఎందుకిలా ప్రయత్నములు వ్యర్థమగు చున్నవో బోధపడక యాత్ర చేయించే అభీష్టము ఆ కైలాసవాసునకు లేదేమో యను సందేహము కూడా కలిగినది. నాకు బంధువుల చెంత ఇతరుల చెంత డబ్బు అడిగే అలవాటు లేదు. అయినను మిత్రుల నడగక తప్పలేదు. ఎలా గైతేనేమి, ఏవేవో అవస్థలు పడి చివరకు 4000 రూ॥లు సమకూర్చుకొని 13వ తేది ఉదయం A. P. ఎక్స్ప్రెస్ లో ఢిల్లీకి బయలుదేరితిని. బయలుదేరుటకు ముందు నా పెద్ద కుమారుడు మదన్ మోహనుని కొక పుత్రరము వ్రాసియిచ్చి కరీంనగరం వెళ్ళి బిల్లు బాపతు డబ్బు రాబట్టుకొని నేను యాత్రకు బయలు

దేరుటకు ముందు ఢిల్లీకి పంపించాల్సిందిగా ఆదేశించితిని. నేను 14 వ తేది ఉదయానికల్లా ఢిల్లీ చేరినాను.

ఆ రోజుననే విదేశాంగశాఖ కార్యాలయమునకు వెళ్ళి ఏయే పనులు పూర్తి చేయవలయునో తెలుసుకొంటిని. మరునాడు 15వ తేదీ ఉదయం రామ్ మనోహర్ లోహియా ఆస్పత్రికి వెళ్ళి కావలసిన వైద్య పరీక్షలన్నియు చేయించుకొంటిని. కాని ఉద్వేగమువల్ల గుండె దడదడలాడుచుండెను. నా శరీరములో ఏలాంటి ఆరోగ్య లోపమున్నను ప్రయాణము ఆగిపోవచ్చుననే భయము ఒకవైపు డబ్బు పూర్తిగా సమకూర్చికొందునా లేదా యనే దిగులు మరోవైపు ఆవహించియుండెను. కాని తర్వాత కొంతసేపటికి వైద్య బృందము నాకు ఏ లోపము లేదని “యాత్ర”కు సన్నద్ధుని కావల్సినదిగా మాటద్వారా చెప్పి ధృవీకరణ పత్రమును మరునాడు పంపుదుమని నెలవిచ్చిరి. నాకు ప్రాణము లేచివచ్చినది. ఎందుకనగా, మొత్తం 25 మంది వ్యక్తులలో 22 మంది మాత్రమే ఈ యాత్రకు అర్హులని మాముందే ముగ్గురు తృణీకరింప బడిరి.

ఆ రోజు సాయంకాలము బజారునకు వెళ్ళి హంటర్ బూట్లు బ్యాగులు మరికొన్ని సామానులు కొంటిని. తెల్లవారి 16వ తేది ఉదయమే మా అల్లుడు చి|| ప్రసాదరావు వరంగల్లు నుండి వచ్చెను. తనవెంట నాకు కావలసిన ఫల హారములు, పిండి వంటలు మున్నగునవి తెచ్చెను. అదేరోజు “కుమారున్ మండల్ వికాస్ నిగమ్” వారికి 2750/రు||లు. పంపించి రశీదు తెప్పించు కొంటిని. ఇవి నాయొక్క రానుపోను భోజన వసతి బస్సు మరియు 25k౯ల సామానును “లిఫ్టుపాస్” వరకు చేర్పించుటకగు రవాణా శర్తుల గురించియని వారు రశీదులో వివరించిరి. అదనపు సామాను వుంటే అందుకు ప్రతి ఒకకిలోకు రు. 7.50లు చొప్పున తర్వాత చెల్లించవలసియుండును. నేను ఆశించిన బిల్లు డబ్బు మాత్రము అందలేదు. సాయంత్రము పోనులో నా కుమారుడు మాట్లాడి తాను కఠినగరం పోయివచ్చినట్లు ఏవో కొన్ని A.E.గారి సంతకాలు కావల్సి నందున బిల్లు పాస్ కాలేదనికావున ఇంత త్వరగా డబ్బు అందుట అసంభవ మని తెలిపెను. అందువల్ల నాకు మరల దిగులు మొదలాయెను. పైగా ఆరోజు నుండే ఆంధ్రప్రదేశ్ లో N.G.O.ల సమ్మేళనాడా మొదలాయెను. అందుచే

ప్రయాణ సన్నాహములను పూర్తిచేసుకొని మిత్రులు శర్మలను వంపించి భోజనం ముగించి పడుకొంటిని.

చాకు చాలారోజుల నుండి వెన్నుపోటునొప్పి కారణముగా ఉదయమే ప్రక్కనుండి లేచుట చాలా కష్టముగా వుంటుండెను. అందుచే ఇంతచేసి ఉదయం లేవగలనా? ఈ ప్రయాణము సాధించగలనా? ప్రయాణము మధ్యలో ఏ ఏ బాధలు పడతానేమో! అనే శంకలు ఆలోచనలలో మొదలాయెను. డాక్టర్ల సలహాపై రోజూ నేలపైకాసీ గట్టిబల్లపైకాసీ పడుకొనుచుంటిని. ఉదయము లేచునపుడే ఈ బాధ విపరీతముగా నుండును. అన్నిటికీ భగవంతునిపై భారమువేసి కనులుమూసికొంటిని. కాసీ నిదుర రావటంలేదు. ఎందుకో మనసులో ఔగంగాను రకరకాల ఆలోచనలురే కెత్తుచుండెను. మా పిల్లలు ఇంకనూ కాలేజీ చదువులలో యుండుటవల్ల నాయొక్క బాదరబందీలు ఆదాయ వ్యయాలు తీర్చాల్సిన అప్పులు ఉన్న భూవనతి అమ్మాయిల వివాహ ప్రయత్నములు ఈ ఆలోచనలన్నీ చూక ఉమ్మడిగా మనస్సులో తిరుగాడుట వల్ల నిదురరాక ఏమియు తోచకుండెను. చివరకు కాగితాలు పెన్ను తీసుకొంటిని. నా మనసుకు తోచిన విధంగా నా ఆలోచనలన్నియు ఆ కాగితాలపై వ్రాసెను. దాదాపు 2 గం||ల వ్యవధి తర్వాత అది ఒక పీలునామా రాగుని తయారయ్యెను. అందులో రావల్సినవి ఇవ్వల్సినవి ఉన్న వనతి ఏ ఏ విధంగా ఆడపిల్లల వివాహాది కార్యక్రమములు తల్లియొక్క పోషణాదులు ఆరహాలో మగపిల్లలకు మిగిలేవి మున్నగునవన్నియు సవివరంగా (ప్రాయటం మాత్రం బాగానే) వ్రాశాను. కాని అదేమిటని దానిని తిరిగి పఠించగనే గుండె భారమై కళ్ళనిండా నీరునిండి కడుపులో ఆవేదన చెలరేగి ప్రేగులన్నియు మెలివేయుచున్నట్లుగా అనిపించి ఎంతో మనోదౌర్బల్యము చెందితిని.

శ్లో. “సేదంతి మమ గాత్రాణి ముఖం చ పరిశుష్కతి ।
వేపథుశ్చ శరీరే మే రోమహర్షశ్చ జాయతే ॥”

అన్న విషాదయోగచ్ఛాయలు నాలో నిండి హృదయము దౌర్బల్యము

నకులోనై పరివరి విధాలోచనలచే రోమములు గగుర్పాటుజెంది గుండె బరువై మనస్తాపముచే దుఃఖము రాదొడగెను.

ఎవరి బలవంతముపై ఈ ప్రయాణమునకు సిద్ధమైతిని? నేను ఈ ప్రయాణము చేయక మానుకుంటే మునిగిపోవున దేమిటను భావనయూ కల్గినది. కానీ తర్వాత కొంత సేపటికి గీతలోని సాంఖ్యయోగమున గల ఈ శ్లోకము జ్ఞప్తికి వచ్చెను.

శ్లో॥ కైబ్యం మా స్మ గమః పార్థ, నైతత్త్వ య్యువపద్యతే।
ఘద్రం హృదయదౌర్బల్యం త్యక్తోవ్తిష్ఠ వరంతవః

శ్రీకృష్ణ పరమాత్మ అర్జునునకు అధైర్యము బొందుట తగదని అట్టి హీనమైన పిరికితనమును వదలి పెట్టుమని ప్రేరేపించును. ఈమాటలు నాతల పునకు రాగా చాలాసేపటి తర్వాత యధాస్మృతికి కాగితాలన్నిటినీ మడచి ఢిల్లీలో విడిచివచ్చిన సూజ్ కేస్ నందు బంధించి వ్యర్థాలోచనలన్నిటినీ విరమించి ఆ కైలాసవాసుని ప్రార్థించి యధాస్థితికి రావటం జరిగెను. ఇందుకు కారణము కరుణామూర్తి భాగవతోత్తమురాలగు మా మాతృమూర్తి ఆశీస్సే కారణమేమో!

శ్లో. సౌవర్ణే మణిఖండరత్నరచితే పాత్రే ఘృతం పా యసమ్।
భక్ష్యం పంచవిధం పయోదధియుతం రంభాఫలం పానకమ్।
శాకానా మయుతం జలం రుచికరం కర్పూరఖండోజ్జ్వలం।
తాంబూలం మనసా మయా విరచితం భక్త్యా ప్రభో! స్వీకురు.



మూడవ అధ్యాయం

చంద్ర వంశీయుల పురాతన రాజధానికి

శ్లో. చత్రం చామరయో ర్యుగం వ్యజనకం చాదర్శకం నిర్మలమ్।
వీణాభేరి మృదంగ కాహళ కళాగీతం చ నృత్యం తథా।
సాష్టాంగం ప్రణతిః స్తుతి ర్భూవిధా హ్యేత తస్మత్తం మయా।
సంకల్పేన సమర్పితం తవ విభో పూజాం గృహాణ ప్రభో!

భారతదేశములో పూర్వము సూర్య చంద్ర వంశముల రాజుల చరిత్ర ప్రాధాన్యము కలిగియున్నది. వీరిలో సూర్య వంశీయులు ఇక్ష్వాకు మహా రాజుతో ప్రారంభమై అవతార పురుషుడైన శ్రీరామచంద్రుని కాలము వరకు చెందిన వారుగా యున్నారు.

కాగా చంద్రవంశీయులు పురూరవశృక్రవర్తితో ప్రారంభమై మహా భారతమునకు ఆది పురుషుడైన భరత మహారాజుతో ఇతిహాస యుగమునకు సంక్రమించియున్నారు. ఈ వంశమునందు ప్రఖ్యాతి వహించిన రాజులు నహుషుడు దివోదాసుడు మొ॥ వారు. పిదప యయాతి కుమారులగు యదువు నుండి యదువంశము పురు మహారాజునుండి పౌరవవంశము ముందుకు కొన సాగును. ప్రఖ్యాతులగు దుష్యంతుడు భరతుడు యుధిష్ఠిరుడు మున్నగు చంద్రవంశ రాజుల చరిత్రములు మన పురాణేతిహాసములలో ఎంతో ప్రాముఖ్యము కలిగి యున్నవి.

ఆరోజు జూలై 19 వ తేది. రాత్రి పరిపరివిధముల ఆలోచనల అనంతరము ఆలస్యముగా నిదురించినా ఉదయము 6 గం॥లకే మా ప్రయాణము ఆరంభము కనుక 4 గంటలకే మేలుకొంటిని. కాలకృత్యములు తీర్చుకొంటిని. అపుడే నాకన్నా కొద్ది ముందుగా లేచిన శ్రీ పెళ్ళకూరు రామచంద్రారెడ్డిగారును ఇంతవరకూ నల్లాలలో నీరురాలేదని వారుకూడా స్నానమాచరించ గోరుచుండిరి.

వారు నాడు 10 గం||ల విమానములో మదరాసునకు పోయి అచటినుండి వాఁ
స్వగ్రామమగు నెల్లూరుకు ప్రయాణమైరి. వారు ప్రతిరోజూ స్నానానంతరము
పూజానంతరము మాత్రమే కానీ యే పనినికానీ యే ప్రయాణమునుకానీ తల
పెట్టరు. కానీ ఆ రోజు ఎంతకునూ నీరు లభించనందున విధిలేక వారు
స్నానము ముగింపకనే వెళ్ళిపోయిరి. ఇంటిలో బోరింగుబావి - దానికి పంపు
కూడా యుండెను. కాని తోటమాలి పంపు తాళపుచెవి ఎచట పెట్టెనో ఎంత
వెతికిననూ లభించలేదు. శాచ ప్రాధాన్యత స్నానముచే కలుగునని మన
శాస్త్రములు తెల్పుచున్నవి.

“అద్భి ర్గాత్రాణి శుద్ధ్యంతి, మనః సత్యేన శుద్ధ్యతి ।
విద్యాతపోభ్యాం భూతాత్మా, బుద్ధిర్ జ్ఞానేన శుద్ధ్యతి.”

నీటిచే శరీర బాహ్యవయవములు సత్త్వాచరణచే మనస్సు సర్వావస్థల
యందు ధర్మాచరణచే జీవాత్మ జ్ఞానముచే పృథ్వీ మొదలుకొని పరమేశ్వర
పర్యంత పదార్థములు వివేకముచే దృఢ నిశ్చయము బుద్ధియు పవిత్రములగు
చున్నవి. అందుచే ప్రతినిత్యం మానవునికి స్నానము ఆవశ్యకమై యున్నది.

“ఓం భూర్భువః సువః-
తత్సవితుర్వరేణ్యం
భర్గో దేవస్య దీమహి
ధియో యో నః ప్రచోదయాత్.”

సమస్త జగత్తునకూ జీవనాధారుడైన ప్రాణమునకంటే ప్రియుడైన
స్వయంభువగు ఆ పరమేశ్వరుని నామమును నిత్యము స్మరించుట సమంజసము.
ఆ పరమేశ్వరుడు దుష్కార్యములనుండి మనలను మరల్చి సత్కార్యముల
వైపు ప్రవర్తింప జేయుగాక! పరమేశ్వరా! సచ్చిదానందరూపా! సర్వాంత
ర్యామీ సర్వాధారా జగత్పతే సకల జగదుత్పాదకా అనాదీ విశ్వంభరా సర్వ
వ్యాపీ కరుణామృతా! మా యొక్క ఆత్మలకు అంతర్యామివై శ్రేష్ఠాచారమందు
సత్య మార్గమందు మమ్ము ప్రవర్తింప జేయుటకు సర్వ సమర్థుడవు సచ్చిదా

నంద స్వరూపుడవు; కృపా సాగరుడవు న్యాయము చేయువాడవు సమస్త మెరిగిన వాడవు సర్వస్వము నుత్పన్నముచేసి అన్నాదులచే విశ్వమును బోషించువాడవు జగన్నిర్మాతవు యోగ్యుడవు శుద్ధ చైతన్య స్వరూపుడవు. అగు ఓ పరమాత్మా! మమ్ముద్ధరింతువు గాక! నీ కరుణా కటాక్ష వీక్షణములు ఎల్ల వేళల మాపై యుండుగాక! ఇట్టి ధ్యాన విషయక సంధ్యావందన సంకల్పము కొందరికి నిత్యవిధి.

అందువల్ల నేను రీగంటల వరకు వేచియుండి రీ గంటలకు నీటి పంపు రాగా స్నానము ముగించి సంధ్యావందనాది పూజల నాచరించి ప్రయాణము నకు సన్నద్ధమైతిని. ఈ లోగా శ్రీ చక్రవర్తిగారు (అండర్ సెక్రటరీ) నాకు ఫోన్ చేసిరి. తతిమ్మావారందరును వచ్చిరినియు నాకై నిరీక్షించు చున్నారనియు బస్సు బయలుదేరబోవుచున్నదనియు తెలిపిరి. నేను టాక్సీని తెప్పించి సామానంతయు నెక్కించి ఇంటిలోనున్న వారితో సెలవు తీసుకొని ఢిల్లీ జనవర్ణలో గల చంద్రలోకభవనముకడగల బస్సువద్దకు చేరితిని. బస్సులో మిగతావారి సామానంతయును సర్దియుండి సిద్ధముగా నుండెను. నా సామానంతయు పైకెక్కించి మిగతా మిత్రులతోబాటు బస్సెక్కితిని. అందులోనే శ్రీచొక్కరావు గారితోబాటు మరొక మ్రోదరాబాదు వాస్తవ్యుడు బ్యాంక్ ఉద్యోగి యగు యవకుడు శ్రీ కిశోర్ కూడా చేరియుండెను. మా బస్సు ఉదయం రీగంటలకు బదులు నా ఆలస్యంవల్ల సరిగ్గా 7 గం॥లకు “జై బోలో తైలాన్ సాధ్ కి జై” అను మా పెద్ద నినాదముతో బయలు దేరెను. మా బృందములో మొత్తము 22 మందిమి వుంటిమి. బస్సు ఢిల్లీ నగరమును పరిసరములను శరవేగంతో దూసుకొని పోవుచున్నది. దాదాపు ఉదయం 9 గం॥లకు మురాదాబాద్ దాటితిమి. ఈ మురాదాబాద్ ఇత్తడి నగిషీ పనికి ప్రసిద్ధి చెందినదిగా చెప్పబడును. ఆ సమయంలో మా బస్సు రోడ్డు ప్రక్కగా నిలువబడెను. దగ్గరలోనే కల ఒక హోటలులో ఫలహారములు కాఫీలు తీసుకొంటిమి. నిగమ్ వారే డబ్బు చెల్లించిరి. అరగంటలో మళ్లీ ప్రయాణమైతిమి. బస్సులోనుండి పరిసరములను చూచుచూ ఎదురుగా వస్తూ దూసుకొని పోవుచున్న మితిమీరిన వాహనముల నుండి తప్పకొనుచు ప్రక్కవారితో మాట్లాడుచు మా బస్సు ప్రయాణము సాగుచుండెను. 12 గంటల ప్రాంతములో రాంపూర్ ను అధిగమించితిమి. ఇచట బస్సును ఆపలేదు. కానీ అది ఒక పెద్ద పట్టణము. శాస్త్రీయ సంగీతమునకు

వ్రసిద్ధి చెందినదిగా చెప్పబడెను. దాదాపు 1 గంటకు 'రుద్రపూర్' చేరితిమి అచ్చట ప్రక్కనేగల ఒక హోటలులో మా భోజన ఏర్పాట్లు చేయబడెను. ఇంతలో బస్సుకు ఏదో చిన్న రిపేరు వచ్చినందువలన రెండు గంటలు ఆలస్య మాయెను. దాదాపు 3 గంటలకు మళ్ళీ అందరమును బస్సెక్కి ప్రయాణము కొనసాగించితిమి. దాదాపు 4½ గంటలకు రోడ్డుకు ఒక కిలోమీటరు దూరమున గల "నానక్ మఠము"నకు మా బస్సు చేరుకొనెను. దీని పేరు అరథా సాహెబ్ నానక్ మఠమని చెప్పబడెను.

గురునానక్ గొప్ప జ్ఞాని. సిక్కు మతాచార్యుడు. వారి తత్వ బోధనలు కీర్తనలు కవితలు భాగవత సాంప్రదాయమునకు సన్నిహితముగా యుండును. అలాగే కబీర్ దాసు మీరాబాయి పురందరదాసు అన్నమాచార్యులు భారత దేశములో భక్తి ప్రేమ తత్వములను దివ్యగాధా సంకీర్తనములను పుణ్యక్షేత్ర యాత్రలను ఎంతగానో ప్రోత్సహించియున్నారు. సాహిత్య సంగీత నాట్య నాటక రంగాల అభివృద్ధి కివి ఎంతగానో తోడ్పాటు నిచ్చుచున్నవి.

ఈ నానక్ మఠమునకు పై పేరు వచ్చుటకు ఒక చిన్న గాథ కలదు. ఒకసారి గురునానక్ గారు అడవిలో వయనిస్తుండగా శిష్యులకు చాలా ఆకలి వేసెను. వారంతా దగ్గరలోగల (అతారేలను) దోసకాయలను త్రొంపి తిన బోయిరి. కాని అవి అన్నియును చేదుగా నుండుటచే ఎవరునూ తినలేక ఆకలిచే దహించిపోయిరి. అది గమనించిన నానక్ గారు శిష్యులను అవే కాయలు మరల త్రొంపి తినవలసినదిగా ఆజ్ఞాపించిరి. వారందరును మరల కాయలను భుజించిరి. వారియొక్క ఆశ్చర్యానందములకు అంతులేకుండెను. కాయలన్నియు తీయగా మారినవి. వారందరును కడుపారగ ఆ కాయలను భుజించి ఆకలి బాధను తీర్చుకొనిరి. ఆ దోసకాయల మహిమను నేటికిని అచటి జనులు ప్రశంసించుదురు. అంతటి మహత్తు కలిగిన ఈ ప్రదేశమును ఈ మఠమును మేమందరమును దర్శించితిమి. అచటనే ఒక సుందరమైన పెద్దకొలను కలదు. చాలా పెద్దదియు అతి పురాతనమునగు మర్రివృక్షము క్రింద గురుద్వారా భవన మున్నది. అందులో ఒక యువకుడు గ్రంథ పఠనము గావిస్తూ కన్పించెను. మేము మరల ప్రయాణము సాగించితిమి.

మా బస్సు "రిచ్చా" "సితార్ గండ్" "భాటిమా" గ్రామాలను దాటికొని
 రెండు గంటలకు 'టనక్ ఫూల్' చేరెను. అచట కొద్దిసేపు ఆగితిమి. కాఫీలు కూల్
 క్రింబులు ఆవనమున్న వారు పాలు తీసుకొనిరి. నేను దగ్గరలో గల ఒక
 మకాశములో రెండు బుష్‌వర్షులు కొనుగోలు చేసితిని. ఎందుకనగా నేను
 ఎప్పుడూ దోవతులు లాల్చీలు మాత్రమే ధరిస్తాను. పైకి వెళ్ళిన తర్వాత
 హింద్ పై చేసుకొనుటకు లాల్చీలు సరిగా వుండవని ధావించితిని.

మరల 5 గంటలకు మా బస్సు బయలుదేరెను. 15 నిమిషములలో మా
 బస్సు విశాలమైదానమును ఏడి వట్టమైన అడవిలోనికి చొచ్చుకొని పోయెను.
 ఒకానొక 5 నిమిషములలో బస్సు పర్వతము లెక్కుట మొదలయెను. ఎటుచూచి
 నీరు అకాశాన్నింటున్న నీటారునిలుపు దేవదారు వృక్ష సముదాయమే తప్ప
 మరేమీమీ కానరాలేదు. కొంతసేపటికి మరింత ఎత్తునకు వెళ్ళిన తర్వాత
 మా బస్సు మలుపుతిరుగుచుండగా దూరాన మైదానముతో ప్రవహించుచున్న
 "చందమామిడి" కెల్లాగా పంకర పంకరలుగా మెరయుచు కన్పించ సాగెను.
 కానీ ఈ ప్రకృతి దృశ్యములను ఎంతోసేపు వీక్షించకుండానే చీకటిపడెను.
 అ చీకటిలోనే మా బస్సు చుడి ఎడమలకు ఎన్నో మలుపులు తిరుగుచు
 ఎన్నో కొండల నెక్కుచు దిగుచు ఎన్నో పంటనలను దాటుచు రాత్రి
 1 గంటలకల్లా చంద్రవంశీయుల పురాతన రాజధాని యగు "చంపావతి"
 మజిలీ చేరెను. బస్సు ప్రయాణం చేయుచుండగా మధ్య మధ్యన మా
 "జై శంకర్" "ఓం నమ శివాయ" "జై తైలాన్ నాథ్" మొదలగు సినాదములు
 పరిశర పర్వతములలో ప్రతిధ్వనించినవి. టనక్ ఫూల్ నుండి మేము దారిలో
 "చంద్రాచీ" "చంద్రాచీ" "చంద్రాచీ" "సేర్ మాబ్ మల్లా" "షాల్యా" "గండ్" "బస్సు
 త్రమే" మున్నగు గ్రామములను పర్వతములు పైన నడుల యంచుల
 పైనున్నదాటిని దాటిచేరి చేరునించితిమి. 1962లో జరిగిన చైనాదాడిరి
 తరువాత 20 సంవత్సరముల తర్వాత 1981 వ సంవత్సరమున బయలుదేరిన
 బృందమునకు ప్రతి గ్రామములో ఎన్నో స్వాగత సత్కారములు జరిపినట్లు
 దానికి ఈ చంపావతిలో కూడా పెద్ద ఎత్తున స్వాగతము లభించినట్లు
 ఆ బృందములో ప్రయాణించిన శ్రీ మహేశ్వరకర్మతన "జై తైలాన్ జై మానస్"
 పర్వతములో పేర్కొనెను.

నేడు మా బస్సు ఢిల్లీనుండి 455 కి. మీ దూరమున గల ఈ 'చంపావతి' పర్వతములపై గల సుందర ప్రదేశమున యున్నది. దీని ఎత్తు సముద్ర మట్టము నుండి 1638 మీ.లు. పూర్వము ఈ ప్రదేశము చంద్రవంశీయుల ప్రాచీన రాజధానిగా చెప్పబడుచున్నది. ఇది కుమాయున్ షేత్రమునకు కూడా రాజధానిగా నుండెను. తర్వాత ఈ రాజధాని అల్మోరాకు మారెను. దాదాపు 6000 జనాభాగల ఈ చంపావతిలో ఒక డిగ్రీ కళాశాల ఆస్పత్రి టెలిఫోన్ రైల్వేముల సౌకర్యము లున్నవి. ఇచటనుండే "నోటిఫయిడ్" భూభాగముల ఆరంభమగుటచే యాత్రికులు జిల్లా మెజిస్ట్రేట్ గారి నుండి అనుమతి పొందుట అవసరము. అందుకై ఇచట ఒక ఫారం నింపితిమి. మా పాస్ పోర్టులన్నియు పరిశీలన చేయబడెను. ఈ చంపావతి ఎత్తు ప్రదేశమున నున్నందున కొద్దిగా చలిచలిగా వాతావరణములో మాకు మార్పు కనిపించి ఎంతో ఆహ్లాదముగా తోచెను.

మా బస్సు చంపావతిలోని గెస్ట్ హౌస్ చేరగనే సామానులన్నియు దింపి భవనములో గల గదులలో నద్దకొంటిమి. ఆ భవనములో క్రింద పైన కూడా గదులు మంచములు పరుపులు బాత్ రూంలు కొళాయిలు కూడా వున్నవి. కానీ కొళాయిలలో నీరు రాలేదు. పని మనుష్యులచే క్రిందనుండి పైకి నీరు తేబడెను. మేము కాళ్ళు చేతులు ముఖము కడుగుకొని కాఫీలు సేవించితిమి. తర్వాత క్రిందనే గల భోజనశాలలో అందరమును భోజనములు చేసితిమి. నేను శ్రీ చొక్కరావు శ్రీ కిశోర్ శ్రీ చాదరి నలుగురము ఒకే గదిలో కొంతసేపు మాట్లాడుకొని 10½ గంటలకు నిదురలో మునిగితిమి. నేటి సుదూర ప్రయాణములో టనక్ పూర్ నుండి 75 కి. మీ మాట్ రోడ్డు ఉండుటచే బడలిక కలిగి త్వరలోనే నిదురలోనికి జారితిమి.

మా నాల్గవ ఖండములో గల సహ యాత్రికులు

1. ముగ్గురు ఆంధ్రప్రదేశ్ నుండి: (1) P. V. మనోహర్ రావు (48 సం.లు)
- (2) J. చొక్కరావు (60 సం.లు) మాజీమంత్రి కరీంనగర్ జిల్లా
- (3) శ్రీ కిశోర్ (24 సం.లు) హైదరాబాద్.

2. ఏడుగురు మహారాష్ట్ర నుండి (1) డా. గోడ్పలే (30 సం.లు) మాబ్యాచ్
లీడరు-బొంబాయి (2) దుష్యంత్ ద్వివేది (25 సం.లు)
(3) యోగేష్ (25) (4) డా. కులకర్ణి (60) బొంబాయి.
(5) K. N. శిర్వాడ్ - సావంత్వాడి (6) డా. K. మోభా (శ్రీ) (30)
మరియు (7) చౌదరి (30) నాగపూర్.
3. ఒకరు తమిళనాడు నుండి : (1) షణ్ముగ సుందరమ్ (40)
4. ఒకరు కర్ణాటక ప్రస్తుతము U.S.A. నుండి : (1) డా. రంగాచారి (60)
5. ముగ్గురు ఢిల్లీ నుండి : (1) మాదుర్ (30), (2) శ్రీమతి రశ్మి (25)
(3) దిలీప్ కుమార్ (25)
6. ముగ్గురు కలకత్తా (W. బెంగాల్) నుండి :
1. S. K. ఘోష్ (62) (2) A. K. బందోపాధ్యాయ (50)
(3) ఉపాధ్యాయ (62)
7. ఒకరు లక్నో (U.P.) నుండి : S.K. అగ్రవాల్ (45)
8. ఒకరు కేరళ ప్రస్తుతము బొంబాయి నుండి :
కీ. శే. రామకృష్ణన్ గారు (55)
9. ఒకరు గుజరాత్ నుండి : V. M. ఛావే (60) బరోడా.
10. ఒకరు రాజస్థాన్ నుండి : కుమారి చంచల్ చడ్డా. (24)

ఇట్లు మా చూత్రిక బృందములో 22 మంది వివిధ భాషలకు వివిధ రాష్ట్రాలకు చెందిన వారు ఉన్నారు. అయినా మేమందరము ఒకరితో నొకరము నహకరించుకొనుచు పాతమిత్రులవలే స్నేహముతో వ్యవహరించుచూ యుండుట యనువితలే నాకి క్రింది పద్యము జ్ఞప్తికివచ్చి స్నేహముయొక్క ప్రాముఖ్యత తెల్పజేయుచు మా రోజువారీ ప్రయాణము ముందుకు సాగించితిమి.

ఉ. తల్లియు తండ్రి సోదరులు దక్కిన బంధులకంటె గూర్మిభా
సిల్లిన సుందరీమణులు శ్రీలోనగూర్చుజనాశికంటె ను
త్పల్ల మనోబ్జషట్పదము బోలిన నంగడికాడు జూద పై
నెల్లరకంటె మిన్న ధర నెన్నగ శక్యమె మైత్రి బంధముల్.

తా॥ తనను కనిపెంచిన తల్లిదండ్రులకన్న ప్రేమాన్నదులైన
కాంతలకన్న ధనదాన్యసంపదలిచ్చువారికన్న మనస్సనే వికసించిన
తామరపూవుపై నుండు తుమ్మెదవలే స్నేహితుడు పై వారికన్న మిన్న
యని భావము.

శ్లో. ఆత్మా త్వం గిరిజా మతిః స్సహచరాః
ప్రాణా శ్శరీరం గృహమ్ ।
పూజా తే విషయోపభోగరచనా నిద్రా సమాధిస్థితిః ।
సంచారః పదయోః ప్రదక్షిణవిధిః స్తోత్రాణి సర్వా గిరో ।
య ద్య త్కర్మ కరోమి త త్త దఖిలం శంభో తవారాధనమ్.

కపచరణకృతం వా కర్మ వాక్కాయజం వా ।
శ్రవణ నయనజం వా మానసం వాఽపరాధమ్ ।
విహిత మవిహితం వా సర్వ మేతత్ శ్శమన్య ।
శివ శివ కరుణాబ్ధే శ్రీ మహాదేవ శంభో :
(ఇతి శివమానసపూజాస్తోత్రమ్)



నాల్గవ అధ్యాయం

ధార్మికానుష్ఠాన ప్రయాణం

శ్లో లదౌ కర్మవ్రతసంగా తక్మలయతి కలుషం
 మార్కటకుక్షౌ స్థిరం మామ్ ।
 విజ్ఞాత్రామేద్యమద్యే క్వథయతి నితరా
 జాతరో జాతవేదాః ।
 యద్యద్వై తత్ర దుఃఖం వ్యథయతి నితరా
 శక్యతే కేన వక్తుమ్ ।
 ఉన్నవో మేఽపరాధ శివః శివః శివః భోః
 శ్రీమహాదేవః శంభో!

* 20వ జూలై 1983న ఉదయమే 9 గంటలకు మేల్కొని కాలకృర్మములు పూర్తిచేసి స్నానము సంద్యాచార్యము మొదలగు కార్యక్రమములు ముగించుకొంటిని. శ్రీ చొక్కరావుగారు కూడా స్నాన పూజాదులు పూర్తి చేసుకొనెను. చూలోని తమిళనైస శ్రీ వజ్రుగ సుందరంగారు కూడా స్నానము పూజలనాచరించుట గమనించితిమి కాని మిగతావారికి స్నాన పూజాది కార్యక్రమములు తప్పక చేయవలెననే వట్టింపు ఉన్నట్లుగా గోచరించలేదు. శ్రీ దా॥ గోడ్పేలే గారు మాత్రము అభిషేకము మున్నగు పూజా విధానములు ఎరిగివున్నట్లు తర్వాత గమనించితిమి. ఇంతలో ఫలహారములు తయారుచేసి పిలచిరి. మేముండా వెళ్ళి ఫలహారములు చెసి దీలు సేవించి దగ్గరలోనున్న ఒక శివాలయమును చూచుటకు వెళ్ళితిమి. ఈ లోగా సామానులన్నియు బస్సుపై కెక్కించబడెను. దగ్గరలోనేగల స్థలములో ఒక శివాలయము గలదు. చిత్రకైలి అజుతాను ణోలియున్నది. దీని మరమ్మత్తు 1000.౫.౦.లో ఒక రాజుచే జరుపబడినట్లుగా తెలుపబడెను. అచట ఒక శాసనముకలదు.

ఆలయము శిథిలావస్థలోనున్నది. ఆలయములో శివపార్వతుల విగ్రహములతో పాటు నంది విగ్రహముకూడా కలదు. దర్శనము చేసుకొని యాత్రాఫలస్థితైస్యామిని వేడి ప్రక్కనేగల 'మహాకాళి' మందిరమును కూడా దర్శించి దీనికి ముందుగాగల చంపాదేవీ మందిర దర్శనమును గావించి ఈ విధముగా ప్రార్థించితిని.*

శ్లో. స్నాత్వా గంగైః పయోభి శ్శుచికుసుమఫలై -

రర్చయిత్వా విభో త్వామ్ ।

ధ్యేయే ధ్యానం నియోజ్య శ్చితిధరకుహర -

గ్రావపర్యంకమూలే ।

ఆత్మరామః ఫలాశీ గురువచనరత -

స్తవప్రసాదా తస్మైరారేః

దుఃఖం మోక్ష్యే కదాఽహం నమకరచరణే

ప్రససి సేవాసముత్తమ్.

తా॥ గంగాజల స్నానమాచరించి ఫలపుష్పాదులచే నన్ను బూజించి నీ పదారవిందము ధ్యానించుచు పర్వతగుహ రాతిపై సుఖముగా గూర్చుండి విషయవాంఛలవీడి ఆత్మస్వరూపానందము బొందుటకు కందఫలమూలముల నాహారముగాగొని గురువదేశమున ధ్యానించుచు ఓ మన్మథాంతకాః ఎన్నడు ఈ దేహమునకుగల తాపములను వీడుదునోకదా: (భర్తృహరి)

శ్లో. గంగాతీరే హిమగిరిశిలాబద్ధపద్మాననస్య ।

బ్రహ్మధ్యానాభ్యసన విధినా యోగనిద్రాం గతస్య ।

కిం తై ర్భావ్యం మమ సుదివసై ర్యత్ర తే నిర్విశంకాః ।

కండూయంతే జరతహరణా స్సాస్యంగ మంగే మదీయే.

తా॥ గంగాతీర ప్రదేశమున నొకశిలపై పద్మాననము వేసికొని గూర్చుండి బ్రహ్మచింతనజేయు నమాధి యందుండగా నందలి ముసలి

జింకలు కదలకుండా నిశ్చలముగా నున్న నా శరీరమును నాకుచుండు దినము
లింకెన్నడు ప్రాప్తించునో స్వామీ! (భర్తృహరి)

శ్లో. మాణిక్యవీణా మువలాలయంతీమ్ ।
మదాలసాం మంజులవాగ్విలాసామ్ ।
మాహేంద్రసీలద్యుతికోమలాంగీమ్ ।
మాతంగకన్యాం మనసా స్మరామి.

చతుర్భుజే! చంద్రకళావతంసే!

కుచోన్నతే కుంకుమరాగశోభే

పుండ్రేక్షు పాశాంకుశ పుష్పబాణ-

హస్తే! నమస్తే జగదేకమాతః ।

మారా మరకరశ్యామా మాతజ్ఞీ మధుశాలినీ ।
కుర్కా త్కటాక్షం కల్యాణీ కదంబవనవాసిని ।
జయ మాతంగతనయే! జయ సీతోత్పలమృతే ।
జయ సంగీతరసితే! జయ రీలాశుకప్రియే.

(శ్యామలాదంవకస్తుతి)

*ఆ రచనాత కాన్ని పోటోలను కూడా తీసికొంటిమి.

భారతదేశములో శివాంశచే జ్యోతిర్లింగములును మరియు దేవీఅంశచే
ఆనేక దైవక్షేత్రములు ప్రాచీనకాలమునుండి ప్రసిద్ధములైయున్నవి. ఆయా
దైవ శాస్త్రక్షేత్ర వివరములు ఈ గ్రంథమున వివరన డా. అత్తలూరి
మృత్యుంజయశర్మగారి వ్యాసమున పేర్కొనబడినవి.

ఆలయ ప్రాంగణములో రకరకాల కలుపుమొక్కలు పెరిగి అశుభ్ర
ముగా నుండెను. ఆలయాభివృద్ధికై తగిన నిధులుగాని అభిరుచిగాని చూపు
చున్నట్లు తెలియదు. వూజారిచే నిత్యపూజ మాత్రము జరుగుచున్నది. తర్వాత

అందరమును వెనుదిరిగి రెస్టోహౌస్‌నకు చేరుకొని తయారుగా నున్న బస్సును ఎక్కితిమి. కైలాసనాథుని నినాదములతో సరిగా ఉదయం 8 గంటలకు మా బస్సు బయలుదేరెను.

నేటి ప్రయాణముగు ధార్మిలా 175 km దూరమున నున్నది. మొత్తము ప్రయాణము పర్వతముల ఆరోహణ అవరోహణలతో సాగుచున్నది. క్రిందుగా కన్పించే నదులు గ్రామములు వ్యవసాయ క్షేత్రములు మున్నగు నెంతో రమణీయ దృశ్యముల తిలకించుచు ‘మంగ్రోలి’ ‘గార్తి’ ‘ధల్’ ‘సండివ్’ గ్రామాల మీదుగా ‘గుర్నా’యను గ్రామమునకు చేరితిమి. దీనిఎత్తు 1315 మీ.లు. ఇచట రోడ్డు ప్రక్కనే ఒక “ఇగ్యార్” దేవీ మందిరమున్నది. అచట మా బస్సు రోడ్డుప్రక్కన ఆగెను. వచ్చేపోయే వాహనములన్నీ ఇచ్చట తప్పక ఆగుతాయి. ప్రయాణికులు ఈ దేవిని దర్శించి వారివారి మనోవాంఛా ఫల సిద్ధికైగాక పర్వతాల్లో సుఖప్రయాణము కొరకును ప్రార్థించి ప్రసాదములు స్వీకరించి ముందుకు కొనసాగెదరు. ఈ మందిరమున కొక పురాతనగాథ వున్నట్లుగా చెప్పబడినది.

పూర్వము ఈ మందిరము 50 మీ.లు ఎత్తునగల నడక దారిలో నుండెను. ప్రభుత్వమువారు రోడ్డును వేయునపుడు గ్రామస్థులు ఆ కంట్రాక్టరును రోడ్డుప్రక్కన ఒక ఆలయమును నిర్మింపుమని దానివలన వచ్చే పోయే వారందరు దేవిని దర్శించగలరని గోరిరి. కాని అతడు అట్టి నిర్మాణమును గావించలేదు. అందుచే రోడ్డు వేయునపుడు నాలుగుసార్లు ఆ ప్రదేశమున భూస్కలనము జరిగి ఏగురు కూలీలు నజీవ నశాధియైరి. తర్వాత ఆ కంట్రాక్టరునకు కలలో దేవి దర్శనమునిచ్చి ఈ ఆలయనిర్మాణమును రోడ్డు ప్రక్కనే జరుపుమని ఆజ్ఞాపించుటచే అతడి ఆలయమును నిర్మించి దేవిని ఇచట స్థాపించెనట. ఇచటి మరొక విశేషము ఏమనగా చాలామంది భక్తులు ఆలయమునకు ముందు ‘గంటలు’ కట్టుచుందురు. అందుచే ఈ దేవికి “గంటల దేవి”యను నామాంతరము కూడా కలదు. మేమును ఈ ‘గంటలదేవి’ దర్శనము చేసుకొని సఫలయాత్రకై వేడుకొని ప్రసాదమును స్వీకరించి 10 నిమిషములలో బయలుదేరి 18 km.ల దూరమునగల “పిదోరాగడ్”కు ప్రయాణమైతిమి.

మళ్ళీ ప్రయాణము పర్వతముల నెక్కుచూ దిగుచూ ఎన్నో ప్రమాదకరమైన మలుపులు తిరుగుచు సాగెను. ఈ రోడ్డు ప్రయాణములో ముఖ్యముగా బస్సుద్రోవరు ఎంతో జాగ్రత్త వహించవలసియుండును. స్వల్ప అజాగ్రత్తగా నున్ననూ వాహనములోనున్న వారందరి ప్రాణములకు ముప్పు వాటిల్లును. వాహనముయొక్క నామరూపములు కూడా కాన్పించవు. ఇట్లే ఒక గంట ప్రయాణము చేసి 12½ గంటల వరకు 'పిథోరాగఢ్' జిల్లా కేంద్రమును చేరితిమి. పట్టణము మధ్యనుండి సాగుతూ బయట ఎత్తైన ప్రదేశమునగల రెస్టోహౌస్‌కు చేరితిమి. బస్సుదిగి ముఖముల కడిగికొని ముందుగా మాకై తయారు చేయబడిన భోజనాదులు ముగించితిమి. ఈ బంగళా కూడా పికాల ముగా సకల సదుపాయములు కలిగియున్నది.

పిథోరాగఢ్ :

నేటి ప్రయాణములో 100 కి.మీ. పూర్తి చేసితిమి. ఇంకను 75 కి.మీ. పూర్తి చేయవలసి యున్నది. ఈ పిథోరాగఢ్ ఢిల్లీకి 515 కి.మీ. దూరములో నున్న ఉత్తర ప్రదేశ్ రాష్ట్రంలోని ఒక జిల్లా కేంద్రము. మధ్యలో దేవదారు మున్నగు గగన స్పృశ్య వృక్షములున్నవి. ఇచటనుండి దూరంగా నేపాల్ కొండల మంచు శిఖరముల దృశ్యములు. ఈ రెస్టో హౌస్‌నుండి పూర్తి పట్టణము కాన్పించుచు ఎంతో మనోహరముగా నుండెను. మా యాత్రలోని సయనానందకర ప్రకృతి దృశ్యముల ప్రథమ పీఠణము ఇచటి నుండియే ఆరంభమయినది. ఈ పట్టణము పీఠుల భూమిగా ప్రసిద్ధమైనది. పట్టణ జనాభా 15 వేల వైబడి యున్ననూ జిల్లా జనాభాలోని దాదాపు 25 వేలమంది మిలటరీలోని వివిధ శాఖలలో చేరి దేశసేవ చేయుచున్నారు. పీఠిలో చాలామంది విశిష్ట సేవా పతకముల బడసినారు. ఈ రెస్టోహౌస్ 1610 మీ. ఎత్తుపైన నిర్మించుటవలన విశేషాకర్షణతో నున్నది. ఇచటికి ప్రక్కనేగల అమ్మవారి సుందర మందిరమును దర్శించితిమి. ఇటనుండి కొన్ని దృశ్యముల పోటోలు కూడా తీసికొంటిమి. ఇచట ప్రక్కనే 'మృత పీఠుల' చిహ్నముగా ఒక ఎత్తైన స్తూపమును నిర్మించిరి. ఆలయము ప్రక్క ఒక పెద్దహాలు వున్నది. అందులో అనేక శిల్పులు రాబోవు దసరా (దుర్గాష్టమి) సందర్భములో జరుపుకొను

ఉత్సవములకై వివిధ దేవతా విగ్రహములను ఎంతో చక్కగా కళాత్మకముగా ఇప్పటినుండే తయారు చేయుచున్నారు.

రైలాస మానసములను 21 సం॥లు ప్రతియేడు తప్పకుండా దర్శించి వరుసగా అనేక పరిక్రమలు సలిపిన పుణ్య పురుషుడు శ్రీ ప్రణవానందస్వామి గారు ఈ పితౄరాగడ్లోనే స్థిర నివాసమేర్పరచుకొని యుండుట మరియొక విశేషము. ఈ పట్టణమున కళాశాల పోస్టాఫీసు హైస్కూళ్ళు వివిధ ప్రదేశములకు మాడ్రోడ్లు కలిగి పెద్ద రవాణా కేంద్రముగా విలసిల్లినవి. ఎన్నో బస్సులు ఈ పట్టణమునుండి ప్రతిరోజు మారు మూలలకు పర్వతముల గుండా ప్రయాణముచేసి తిరిగి వచ్చుచుండును. ఇది పెద్ద వ్యాపార కేంద్రముకూడా. జిల్లా కేంద్రము కావున కావలసిన కార్యాలయములన్నియు ఉన్నవి.

మేము మధ్యాహ్నము 2 గంటలకు మళ్ళీ బస్సులో బయలుదేరి పట్టణ మధ్యగల కూడలిలో నిలిచి శ్రీ ప్రణవానందస్వామివారి దర్శనము చేయ నంకల్పించి ఆగితిమి. కాని వారు గ్రామాంతరమునకు వెళ్ళినట్లు తెలిసెకొని ముందుకు ప్రయాణము సాగించితిమి.

తెలుపు నలుపు నదుల వెంట :

మా ప్రయాణము మళ్ళీ కొండలెక్కుచు దిగుచు నుందర దృశ్యముల తిలకించుచు నదులు వంతెనలు దాటుచు మలుపులు తిరుగుచు 'ఓల్గా' మీదుగా 'నై నిపాతల్' అనే గ్రామము మీదుగా "కనాలిఖీనా" నుండి గడచి 20 కి.మీ. తర్వాత దాదాపు 3 గంటలకు "ఆస్కోడ్" చేరుట వరకు కొనసాగినది. ఇచటనే కి.చే. శ్రీ పండిత జవహర్లాల్ నెహ్రూ గారిని స్వాతంత్ర్య సంగ్రామ సమయంలో జైలులో నుంచిరి. ఇది 1141 మీ.ల ఎత్తు ప్రదేశమున గలదు. ఇచట ఒక డిగ్రీకాలేజీ ఆస్పత్రి యున్నవి. ప్రక్కనే పర్వతాగ్రముపై ఒక మందిరము కన్పించును. కాని అందు ప్రత్యేకముగా ఏ విగ్రహమును ప్రస్తుతము లేనట్లు చెప్పబడినది. అయినా పర్వతప్రాంత ప్రజలు ఒక పెద్దరాతిపై చిన్నరాతిని వుంచి అచట రిబ్బనులాంటి ఒక గుడ్డముక్కును వ్రేలాడతీసి మోకరిల్లుట ఆచారము. ఇట్లు ఒకరాతిపై మరొక రాతినుంచి (అవి పానవట్టము

లింగము కాబోలు!) ప్రణమిల్లు చుండుటవల్ల దారి వెంట చాలాచోట్ల ఈ రాష్ట్ర పుష్పలుగా కన్పించుచుండును.

ఇటనుండి కొంతదూరాన “కాళిగంగా” యొక్క మెలికలు తిరుగుచున్న నదీ ప్రవాహము చూడముచ్చటగా కాన్పించు చుండును. ఈ కాళిగంగా యే భారత నేపాల్ సరిహద్దులను విభజించును. నదికి ఆవల నేపాల్ భూభాగము ఈవల భారత భూభాగము. ఈ ఆస్కోట్ గ్రామముక పర్యవముపై అర్ధ చంద్రాకారములో నున్నది. ఇటనుండి ముందుకు సాగినచో “జల్లిబి” వచ్చును. ఇది ఒకనాటి పెద్ద వ్యాపార కేంద్రము. కాని 1962 తర్వాత వ్యాపారము మూలపడినది. ఇచటనే ‘నలుపు తెలుపు సదుల’ సంగమ మున్నది. నేపాల్ పర్యవత శిఖర పంక్తులపై నుండి వచ్చు ‘నది’ స్వచ్ఛముగా పాలలా తెల్లగాను మరియు ‘కాలాపాని’ నుండి వచ్చుచున్న “కాళిగంగా”నల్లగాను కన్పించుచు ప్రవాహములు రెండూ కలిసిన తర్వాత గంగాయమునల సంగమమును జ్ఞప్తికి తెచ్చును. మా బస్సు ఈ సంగమముపై గల వంతెనను దాదాపు 3/4 గంటలకు దాటినది. ఇటనుండి కాళిగంగా గలగలమోత బస్సుయొక్క బరబర ఘోష లతోకలిసి ఈ ప్రయాణము ‘ధార్మలా’వరకు సాగును. “బిల్వాకోట్” మీదుగా కొనసాగి కాళికా యను ప్రదేశమును దాటి తుదకు మేము సాయంత్రము 5 గంటలకు “ధార్మలా” చేరితిమి.

ఈ ధార్మలా గ్రామము ప్రక్కగా కాళిగంగా పారుచున్నది. నది ఆవలి చిన్న గ్రామము పర్యవములు దేశీయులవి. అది ప్రసిద్ధుల, నేపాలీయుల సామానుల విక్రయించు పెద్ద వ్యాపార కేంద్రము. ఈవల మిలటరీ క్యాంపు దాదాపు 15 వేల జనాభా కలిగి డిగ్రీకాలేజ్ ఆస్పత్రి పెద్దబజారు కల్గి యున్నది. రెంటినీ కలుపుట కొక తీగవంతెన కలదు. ఇరువైపులా చెక్ పోస్టు లున్నవి. అధికారులు లనిఫీ చేయుచుందురు. నేపాల్ వారు ఎటుపోవల సినా ఈ వంతెనను దాటి మన భూభాగము గుండానే వారి ముఖ్య పట్టణమగు ఖట్మండు లేక మరే చోటికిగాని పోవలసి యుండును. భారత నేపాల్ ఒడంబడిక ప్రకారము వారికి ఈ హక్కు యేర్పడినది. మా బస్సు కాళిగంగా ప్రక్కనే గల ఒక గెస్ట్ హౌసులో ఏర్పాటు చేయబడినది. అందు రెండుగదులే వున్నందున కొన్ని గుడారములను యేర్పాటుచేసి అందులో మంచములు వేసి యుంచిరి.

మేము మా సామానులను అందులోకి చేర్చి తలా ఒక మంచమును ఆక్రమించి తిమి. ప్రక్కనే గల కాళింగంగా ప్రవాహపు యుంకారపు మోతలో మామాటలే మాకు సరిగా వినిపించుట కష్టమాయెను.

ఈ ధార్మలా 804 మీ.ల ఎత్తున గలదు. దాదాపు “లిపుపాస్” వరకు వస్తువులన్నియు ఇచటనుండే కొని పోవలసియుండును. ఇది పెద్ద వ్యాపార కేంద్రము. పైకి వెళ్ళువారికి కావలసిన సామానులన్నియు ఇచట అద్దెకు దొరుకును. అనగా స్త్రీపింగుబ్యాగులు చేతికర్రలు ఊలస్గుడ్డలు తినుబండారములు మున్నగునవన్నియును లభించును. మేము కొంతసేపు ప్రక్కనే నది ఒడ్డునగల స్థలములో కూర్చొని ప్రక్కగల నదిని నది ఆవలి గ్రామమును పర్యంత చరియలలోని పచ్చని చేలను రమణీయత గొలుపు ఆ యా దృశ్యములను చూచుచుండగా మాకు కాఫీలు ఇటకే తెచ్చిఇవ్వబడెను. కొన్ని పోటోలను గూడ తీసికొంటిమి. తర్వాత హాస్పిటల్ కు వెళ్ళాలని కొన్ని పరీక్షలు చేయించుకోవలసి యుండునని ఆదేశించుటచే మేమందరమును అరకిలోమీటరు దూరమునగల ప్రభుత్వ ఆసుపత్రికి వెళ్ళితిమి. ముగ్గురు డాక్టర్లు మమ్మందరినీ శ్రద్ధగా పరీక్షించిరి. ముఖ్యంగా రక్తపోటును (B.P) జాగ్రత్తగా పరీక్షించిరి. ఎవరికిని ఏలోపము లేనట్లు డాక్టర్లు ధృవీకరించిరి. తర్వాత గెస్టుహౌసునకు చేరుకొనుపరకు దాదాపు రిగంటలామెను.

మాకు కరెంటు లైట్లు గుడారముల్లో యేర్పాటు చేయుట వలన ఎక్కువగా యిబ్బంది జరుగలేదు. భోజనములు సిద్ధపరచి పిలవగా అందరము వెళ్ళి భోజనము చేసితిమి. ఇచటనే రాత్రి రు. 10/ల కొకటి చొప్పున అందరమును చేతికర్రలను కొనుగోలు చేసితిమి. ఇవి కైలాసయాత్ర ముగించిన తర్వాత మాతో మామా స్వస్థలములకు చేరగలవు. ఈ కర్రలు కూడా ఏ పుణ్యము చేసుకొనెనో మాతో యాత్ర చేయుటకు మమ్ము చేరెను. (వీనిని భద్రముగా దాచి తనువు చాలించిన తర్వాత కాష్టములతో పాటు దహన సంస్కారమున ఉపయోగించవలసి యుండునట.) తర్వాత మరికొంతసేపు నది ఒడ్డున గుడారముల ప్రక్కనే గల దృశ్యములను సన్నని వెన్నెలకాంతిలో చూచుచు కాలక్షేపము చేసితిమి. తర్వాత అందరమును గుడారముల గదులలో ఎవరి ప్రక్కపై వారు విశ్రమించి బడలికచే వెంటనే నిదురించితిమి. కాని

రాత్రి సరిగ్గా ఒంటిగంటకు చిన్న చిన్న చినుకులు ప్రారంభమై వర్షముగా మారి కుంభవృష్టి కురియసాగెను. కరెంటు అగిపోయెను. గుడారములలో ఒక్కొక్క చుక్కతో మొదలై దారగా నీరుపైనుండి పడుచుండెను. మేము తడుచుటయే కాక మా సామానులన్నియు తడియుచుండెను. సామానంతయు మంచముల క్రిందికి ఒక మూలకు త్రోసివేసి మేమును మూలలలో ఒదిగి చాలాసేపు కూర్చుండవలసి వచ్చెను. దాదాపు ఉదయం 4 గంటల వరకు ఇలాగే మా జాగరణ తపస్సు సాగెను. శరీరము వణుకసాగెను. అప్పటికి వర్షము తగ్గెను. కానీ మరల పడుకొనుటకు అవకాశ మేది? ఆ విధంగా ఈ యాత్రలో మాకొక ప్రథమ జాగరణరాత్రి తట్టించెను. *

శ్లో. బాల్యే దుఃఖాతిరేకా స్మరణలితవపుః

స్తన్యపానే పిపాసు - ।

రన్నే శక్త శ్చేన్ద్రియేభ్యో భవమలజనితా

జన్తవో మాం తుదన్తి ।

నానారోగాదిదుఃఖా చ్చుదితపరవశ-

శ్శంకరం స స్మరామి ।

క్షన్తవ్యో మేఽచరాధ శ్శివః శివః శివః భోః

శ్రీమహాదేవః శంభో ।



ఐదవ అధ్యాయం

పర్వతారోహణారంభం

శ్లో. ప్రాణోఽహం యౌవనస్థో విషయవిషదరైః
 వంచభి ర్మర్మనంధౌ ।
 చక్షో నష్టో విచేకః సుశదనయువతి-
 స్వాదృ సౌఖ్యే నిషణ్ణః ।
 శైవే చింతా విహీనం మమ హృదయ-
 మహో మానగర్వాధిరూఢమ్ ।
 క్షన్తవ్యో మేఽవరాధ శ్శివః శివః భోః
 శ్రీమహాదేవః శంభో !

మేము కాల్యకృత్యములు తీర్చుకొని స్నానము చేసి సంధ్యా వంచనాది పూజలు ముగించుకొనువరకు ఉదయం లేక గంట లాయెను. ఈ రోజు 21-7-83 వ తేది. సామానులన్నియును కట్టి పెట్టి తయారుచేసితిని. ఒక రోజు అందరు లేక గంటల వరకు ప్రయాణమునకు సిద్ధపడితి. వెంటనే ఫల హారములు కాఫీల సేవనము ముగించితిమి. వర్షము పూర్తిగా తగ్గెను. 7 గంటలకు ప్రక్కనేగల ఆంజనేయస్వామి ఆలయమునకు వెళ్ళి స్వామిని దర్శించి మనోహంధా ఫలనిధికొరకు నీ విధముగా ప్రార్థించితిని.

శ్లో॥ గోష్పదీకృతవారాశిం మశకికృత రాక్షసమ్ ।
 రామాయణ మహామాలా రత్నం వందేఽనిలాత్మజమ్.
 అజ్ఞానానందనం వీరం జానకిశోకనాశనమ్ ।
 కపీశ మక్షహస్తారం వందే లక్ష్మభయజ్కరమ్.

ఉల్లంఘ్య సిన్ధోః సలీలం సలీలం

య శ్శోకవహ్నిం జనకాత్మజాయాః ।

ఆదాయ తే నైవ దదాహ లజ్కాం ।

నమామి తం ప్రాంజలి రాజ్ఞనేయమ్.

అంజనేయ మతి హిమలాననం

కాఞ్చనాద్రికమసియ విగ్రహమ్ ।

హరిజాతతరుమూల వాసిసం

భావయామి పవమాననందనమ్.

యత్ర యత్ర రఘునాథకీర్తనం ।

తత్ర తత్ర కృతమస్తకాంజలిమ్ ।

బాష్పవారి పరిపూర్ణలోచనమ్

మారుతిం నమత రాక్షసాస్తకమ్.

సనోజపం మారుతతుల్య వేగం

జితేంద్రియం బుద్ధిమతాం పరిష్ఠమ్ ।

దాతాత్మజం వానరయాథముఖ్యం

శ్రీరామ దూతం శిరసా నమామి.

(ఇత్యాంజనేయస్తుతిః)

*తరువాత బస్సును చేరి జై జై నినాదములతో ప్రయాణమైతిమి. ఇట నుండి "తవామాప్" వరకు 19k.m. లు మాత్రమే. మా నేటిచివరిబస్సు ప్రయాణము. 9½ k.m.ల తర్వాత "తపోవన్" వచ్చెను. తర్వాత ఒక కిలో మీటరు పోగా 'తంతా' నది వచ్చెను. ఈనది దాదాపు 2000 మీ.ల ఎత్తునుండి రెండు మూడు పాదాలుగా ప్రవహించుచు ఈ పాదాలన్నియు ఒకచోట కలసి విపరీతమైన వేగముతో మరల ఉరకలు వేయుచు "కాశనది" లో కలియును. ఈ రోడ్డు మార్గము ఇరుకుగా ఒకే బస్సు వెడలే అంతమాత్రముగా నుండెను. మధ్యమధ్య రాత్రి వర్షముచే కొండ చరియలు కూలి రోడ్డుపై పడియుండుట కాన్పించెను. మరియు

వానిని కొంతమంది తీసివేయుచు దాచివేయుచు కన్పించిరి. తవామాట్ వరకు రోడ్డు దాదాపు కాళిగంగానది ఒడ్డు వెంబడే సాగుచుండును. కుడివైపున నది ఎడమ వైపున పర్యతము ఉండుట వలన ఒక్కొక్కచోట బస్సు మలుపు తిరుగునపుడు పర్యతమును బస్సు తాకునా అన్నంత దగ్గరగా ఒరసికొనుచు పోవుచుండును. మధ్యమధ్యలో ఎడమవైపు పర్యతమునుండి పడి ప్రవహించు జలధారలు వంతెనలు లేక రోడ్డుపై నుండే కుడివంకకు పారుచుండెను. ఆ తర్వాత ఒక చిన్న గ్రామముగు “ఖేలా” ను దాటి 8 గంటలకు “తవామాట్” చేరితిమి.

తవామాట్ లో బస్సు ఆగెను. మా సామానంతయు క్రిందకు దింపబడెను. ఈ ప్రదేశము 1009 మీ.ల ఎత్తున నున్నది. ఇచట “ధాళిగంగా” దాదాపు 80 కి.మీ.ల దూరము నుండి “ధర్మాపాస్” లో ఉద్భవించి ఎడమవైపునుండి మరియు “కాళిగంగా” కాలాపానీలో ఉద్భవించి ఎదురుగుండా వచ్చి కలిసే సంగమముతోను కూడి యున్నది. ఈ రెండు నదుల సంగమము హోరు వాని వేగములు దుముకుడుల ఛ్వనులు హోరెత్తించుచుండును. ఈ రెండు నదుల సంగమం తర్వాత ప్రవహించునదే రాత్రి మేము చూచిన “సరయానది”. “కాళిగంగా” ఈ నదికి ఆవలి ప్రక్కనే నేపాల్ యొక్క ఆకాశాన్ని చుంబించే ఎత్తైన కొండలు కలవు. ఆ కొండల పై మధ్యమధ్య రెండు మూడు ఇండ్లు వాని ప్రక్కన పొలాలు గల గ్రామములు కన్పించుచు ఎంతో శోభగొలుపు చుండెను. తవామాట్ చాలా చిన్న గ్రామము. దాదాపు 1000 జనాభా కలిగి కొన్ని దుకాణములు టీ కొట్లు కలిగియున్నది. రోడ్డును ఎడమ వైపు చాలా ఎత్తుప్రదేశమున మిలటరీ క్యాంపు వున్నది. ఇచ్చట కూడా ఒక గెస్టుహౌసు ఒక కాళికాదేవి ఆలయము వున్నవి. ఈ ప్రాంతములో అన్నిచోట్ల శివ-శక్తి సాంప్రదాయ అనుసరణ అధికముగా కనపడుచుండును.

బస్సునుండి సామానులు దింపగనే సామానుల తీసికొనివెళ్ళుటకు గుఱ్ఱములు మరియు గాడిదలు వాటియజమానులు సిద్ధముగా నుండిరి. మా సామానంతయును తూకము వేసి అప్పగించవలసి యుండును. కాని ఇచట ఒక చిన్న పేచీ వచ్చినది. మాలో కొందరు ఎవరి సామానులు వారే విడివిడిగా తూకము వేయించుకొనవలె ననిరి. మరికొందరు అనవసరముగా సమయము

వృధాచేయక మొత్తముగా తూకము వేయించి ఎక్కువయిన డబ్బు అందరము సమముగా పంచుకొనవలె ననిరి. తక్కువసామానుతో వచ్చిన వారికి దీని వల్ల నష్ట ముండెను. దీనిపై కొంత తర్జన భర్జన కొంతసేపు వాదులాట కూడా జరిగెను. వృధావాదులాటచే కాలాతీతము జరుగును. “కాలము ధనముకంటె మిక్కిలి విలువైనది”. మరియు ఈ “ద్వంద్వభావనలచే దుఃఖము సంప్రాప్త మగును.” మేము నేటివరకు సమైక్యముగా నుంటిమి. ఇక ముందు కూడా నుండే ఆవశ్యకతయున్నది. “సమైక్యజీవితమునకు మానసిక సంతులనము ఆవశ్యకము” మరియు “కలసిమెలసి యుండుటచే చింతలేక ఆత్మవిశ్వాసము నియమపాలనము ధ్యానము సుఖము ఆనందము శాంతి శక్తి బలము విజయము” మున్నగునవి లభించును. అందరు సౌదరులుగా భావించి పరస్పరము సహకరించుచు ముందుకు సాగవలెనని చిన్న చిన్న విషయములకై వాదులాడ కూడదని నొక్కిచెప్ప ప్రయత్నించితిని. పైగా ఎక్కువగనున్న వారి సామానులో ముఖ్యముగా తినుబండారముల బరువే ఎక్కువై యుండెను. ఇది ముందు ముందు అందరకును అవసరమయ్యేదే కావున చివరకు సామానంతయు తూకము వేయగా 500 రు.లు అదనముగా చెల్లింప వలసి రాగా (ప్రతి మనిషికి 250 రు.లు మినహాయించగా) అందరమును సమానవాటాలు చెల్లించితిమి. ఈ సామానులు ‘లిఫ్టపాస్’ వరకు చేర్చించే బాధ్యత నిగం వారిదే ఐయుండెను. కనుక ఈ సామానుపై ఒక నిగం ప్రత్యేక వ్యక్తి “రామ్ సింగ్” నియుక్తు డాయెను. సామానులు మధ్యలో పడిపోకుండా చూచి వాటిని తర్వాత మజిలీలో మాకు అప్పగించుట ఆతని బాధ్యత.

దాదాపు ఒక గంటలో ఈ కార్యక్రమమును ముగించుకొనే సరికి మూలోని కొందరు ముందుకు నడక ప్రారంభించిరి. నేనును 9 గంటలకు బయలుదేరి ముందుగా భౌతికంగాపై గల 30 మీ॥ల వెడల్పుగల చెక్కవంతెనను దాటి ఎడమవంకకు తిరిగి పర్వతారోహణను ఆరంభించితిని. మా వెంట ఉత్తర ప్రదేశ్ కుమారున్ మండల్ వికాస్ నిగం వారు ఇర్వురు స్పెషల్ పోలీసు పోర్చు వారు నలుగురు తుపాకులతో వాకిటాకి యుక్తముగా మాతో యిరువురు జవానులు ఇచటి నుండి యేర్పాటు చేయబడిరి. పీఠంతా మా వెంటనే వుంటూ మాకు సహకరించెదరు. ముందు పోవు వారి వెంట మరియు చిట్టచివరి వారివెంట

SPF వారు కనీసం వొక్కరైనా వుండి తోడ్పడుట వారి విధియై యుండెను. ఎందుకనగా ముందువారు దారితప్పకుండా చివరివారు పైకి రాలేకపోతే సహకరించుటకై ఆలా వారు దారిపొడవునా వెన్నంటి యుందురు. ఇవటి నుండి దారి నిటారు ఎక్కుడుగా సున్నది. పర్యవేక్షణ మెట్లు మెట్లుగానున్నా అవి మేట్రిలచే ఏర్పాటు చేయించిన సవ్యమైన మెట్లుగావు. ఒక బండ ప్రక్కగా మరోరాతిని పేర్చి మెట్లుగా చేసిరి. పైగా గుర్రములు గాడిదలు మనుషులు ఎల్లవేళలా నడుచుట వలన ఆ రాళ్ళమధ్యన గుంటలుపడి మెట్లన్నియు ఒడుదుడుకులుగా మారి యుండెను. ఈ మెట్లదారి 4 లేక 5 అడుగుల వెడల్పు మాత్రమే కలిగియుండెను. ఒక ప్రక్క పర్యవేక్షణ మరొక ప్రక్క నది చాలా లోతులో ప్రవహించుచూ సున్నవి. ఏ మాత్రము అజాగ్రత్త చేసినా జారిపోయి నదిలో పడవలసినదే. 10 గంటల సమయానికి దాదాపు 2k.m.లు పైకి ఎక్కెవరకు అరికాళ్ళ మంటలతో పాటు పిక్కలు కాళ్ళు లాగుట మొదలాయెను.

నేడు బాగుగా ఎండ యుండుటచే ఒళ్ళంతయును చెమట పట్టెను. నోరెండుకొని పోవుచుండెను. కొంతసేపు విశ్రమించి చుట్టూ ప్రదేశములను చూచే సరికి క్రింద కన్పించు కూకేటి పాములాంటి నది ఎదురుగా ఎత్తైన పర్వతాలపై నున్న గ్రామాలు వీటి ప్రక్కన మడులు కట్టి సాగు చేసిన వ్యవసాయ శ్రేణులు ఎంతో మనోహరముగా కనిపించినవి. ఆ ప్రకృతి శోభ చూస్తున్న కొలదీ మనస్సుకు ఉత్సాహము ఆనందము రెట్టింపగుచుండెను. తెమెరా తీసి ఈ దృశ్యములను కొన్నిటిని ఫిల్ములో బంధించితిని. చాలా మంది ముందుకు వెళ్ళినా నా వెనుక కూడా కొందరు వచ్చుచుండిరి. ఈ ప్రదేశము నిటారగు యెక్కుడుగా నుండుట వల్ల గుర్రాలను ఎవరును బాడుగ కట్టరు. కట్టినా ఎక్కినవారికే ప్రమాదకరము. నేను లేచి నడక ప్రారంభించితిని. ఆకారంలోగల ఆ మెట్లను ఒక్కొక్క మెట్టే చాలానెమ్మదిగా ఎక్కసాగితిని. ఇట్లే మరో కిలోమీటరు ఎక్కుసరికి ఒళ్ళంతా చెమటపోసి ఉచ్చాస ఆనూనము ఎక్కువాయెను. ఈ 5 k.m.లు ఎక్కడములో ఒక చుక్క నీరు కూడా కానరాలేదు. అందుచే వెంటనున్న నీటి బాటిల్ నుండి నీరు త్రాగి కొంతసేపు విశ్రమించితిని. ఈ హిమాలయ యాత్రలలో ఒక్కొక్క చోట నీరు లభించదు. ఒక్కొక్కచోట శుద్ధ స్వచ్ఛ శీతల నదీ జలాలు విస్తృతంగా లభించును.

ఆహార విషయంలో కూడా అంతేనని చెప్పకొనవచ్చును. నేను రెండు బిస్కెట్లు తిని మరల నీరు త్రాగితిని. శ్రీ చొక్కరావు, డా. కులకర్ణి, డా. గోడ్బోలే గారలు ఇకన్నా చాలా వెనుకబడి యున్నారు. నేను లేచి కొన్ని ఫోటోలను తీసికొని మరల నడవ ప్రారంభించితిని.

12 గంటల వరకు మరో కిలోమీటరు పైకి వెళ్ళితిని. కాని ఇక ముందుకు సాగే సూచనలు సన్నగిల్లు చుండెను. నేను బయలుదేరిన పిదప 3 గంటలలో 4 k.m. ల నడక మాత్రమే పూర్తి చేసితిని. ఒకచోట కూలబడి పోయితిని. దాదాపు 1½ నిమిషములు గేద తీర్చుకొని కొంత ఫలహారము సేవించి ఎలక్ట్రాల్ పొడకు కలిపిన నీరు త్రాగు వరకు డా. గోడ్బోలే నా చెతకు చేరెను. దూరాన చాలా క్రింద సన్నగా పామువలె వంకలు రిరిగియున్న చోటనది దాని ప్రక్కనే క్రొత్తగా వేయుచున్న ఒక రోడ్డు ఒక రేఖ మాదిరిగా దాని ప్రక్కనే గల తవామాట్ గ్రామము ఒక పట్ట గూళ్ళ సముదాయము మాదిరిగా కన్పించు దృశ్యము అత్యద్భుతముగా నుండెను. మేమిద్వరము పోటోలు తీసికొని మరల నడక సాగించితిమి. చాలా మెల్లగా ఇద్దరము 10 మెట్లెక్కుచు ఆగుచు పిప్పరమెంట్లు నోటిలో వేసికొనుచు తిరిగి నడకసాగించుచు ఆయాసపడుచు ముచ్చెమటలు పోయగా షణం ఆగుచు మరు షణం వయనించుచు చివరకు 1 గంటల వరకు "దానెదార్" అను 1920 మీ ఎత్తు ప్రదేశముకుకు చేరితిమి. అంటే 911 మీటర్లు ఎక్కినాము. అచట వల్లని నీరు రెండు హోటళ్లు ప్రక్కనే చెట్లు వుండుటచే నీడన విశ్రమించితిమి. ఇప్పటికి మా ప్రయాణము 5 గంటలలో 6 k.m. లు పూర్తియైనది. దాదాపు 1½ గంట సేపు ఇచట విశ్రమించి ఫలహారము సేవించి డా. గోడ్బోలే గారితో పాటు జీ త్రాగిన తర్వాత కొంచెము ప్రాణము లేచి వచ్చెను. మా వెనుక నున్నవారు ఇంతవరకూ మమ్ము చేరుకోలేదు. శ్రీ చొక్కరావు గారి కాళ్ళకు పొక్కులు పొడచినందున ఆయన ఏ మాత్రము నడువలేకున్నాడని తెలిసినది. ఇచటనే మాకు పూర్వము చెక్క చంకెన వద్ద మాయమయిన కాళిగంగా మరల చాలా క్రిందుగా ప్రత్యక్ష మయెను. ఆ పిదప కాళిగంగా మాయమయెను. ఈ యాత్ర చేయువారికి ఈ మొదటిరోజు చర్మతారోహణ ప్రథమ అగ్ని పరీక్ష లాంటిది. ఎంతో మనో బలము సాహసము ఓర్పు అవసరము. మా తరువాత వచ్చు బ్యాచిలోనికొందరు

ఈ పర్వతము ఎక్కలేక ఏడ్చుచు వెనుదిరిగి పోదుమని మొరపెట్టుకున్నట్లు మా తిరుగు ప్రయాణములో మాతో వచ్చిన పోలీసువారు తెలియజేసిరి. ఎంతో బుజ్జగించి దైర్యము చెప్పి చాల దూరము లేదని అబద్ధాలు చెప్పి ఆ పోలీసు వారు నిపుణతతో వారిని 'పంగు' క్యాంపు చేర్చుట జరిగినట్లు కూడా తెలిపిరి.

మా మజిలీ ఇంకా ౩ కి. మీ. దూరములో నున్నది. కాని నేటి గడ్డు పరీక్ష గడిచినది. ఇచటనుండి ఇపుడిప్పుడే ఒక రోడ్డు తయారగుచున్నది. నే నా రోడ్డు వెంబడి నెమ్మదిగా నడుచుచుంటిని. డా. గోదోలే ముందుబడెను. కాశి గంగాను నేపాల్ పర్వతములను చూచుచు ఆనందించుచు పోటోలు తీయుచు మధ్యాహ్నం 2 1/2 గంటల వరకు 'పంగు' విశ్రామ భవనమునకు చేరుకొంటిని. నా కంటే ముందు చేరిన మిత్రులు నన్ను చూడగానే చప్పట్లు చరచుచు సాదరముగా ఆహ్వానించి కూర్చోబెట్టి ముందుగా కూల్ డ్రింకు ఇచ్చిరి. నేను వివరీతమైన బదలికతో శరీరము హూనమై యుండగా కసీనం బూట్లువిప్పే ఓపిక కూడా లేక రబ్బరు చాపపై పడిపోయితిని. దాదాపు ఆర గంట వరకు లేవలేదు. మా తోటి వారంతా భోజనములు చేయక మిగతా వారికై వేచియుండిరి. తర్వాత ౩ గంటలకు శ్రీధావే శ్రీ కులకర్ణి శ్రీ షణ్ముగ సుందరంగారలు వచ్చిరి. అందరికన్నా చివరగా ౩-౩0 గంటలకు శ్రీ చొక్కా రావు గారు & p f వారు వెంటరాగా వచ్చి చేరెను. పీరందరు చాల అలసి నీరసించిపోయిరి. నాకుగాని పై మిత్రులలో చాలామందికి గాని పర్వతారోహణ అలవాటులేదు. మా బృందములో ఎక్కువ సంఖ్యలో యువకులున్నందున వారు ముందుండిరి. & .k. ఘోష్ గారు మాత్రము 60 సంవృతరముల పైబడి వయసున్ననూ మాలోని యువకులుకూడా ఆయనను ఏ రోజూ నడకలో అధిగ మించ లేకపోయిరి. పేరు లోగా బదరీ కేదార పశుపతినాథ ముక్తినాథ క్షేత్రము లకు నడచిపోయి వచ్చుటే కాక ప్రతీరోజు నడక అలవాటు కలిగినవారు. మా యువకులు చేసిన 4 గంటల పర్వతారోహణను వారు 2 గంటలలోనే పూర్తి చేసేవారు. తరువాత నేను చాలా కష్టముతో కొళాయి వద్దకు పోవుటకని లేవగా అరికాళ్ళు మంటలు పిక్కలలోని తీపుల వల్ల క్రింద పడిపోదునా అన్నంతగా అలసి త్రాగినవాడు సోలినట్లుగా తూలుచుంటిని. మొత్తానికి ముఖ ప్రక్షాలనము గావించుకొని 4 గంటలకు భోజనము చేసి అందరమును గాఢ నిద్రలో మునిగి పోయితిమి.

సాయంత్రము 6 గంటలకు లేచి కాఫీ త్రాగి ప్రక్కనే గల ఒక పెంటు నకు డాక్టరు పరీక్ష కొరకు వెళ్ళితిమి. తర్వాత పరిసరములను తిలకించి ఫోటోలను తీసికొంటిమి. ఇంతలో చీకటి పడసాగెను. ఈ వంగు క్యాంపులో ఒక పెద్దహాలు హాలులో రబ్బరు చావలు నేలపైన పరిచిరి. వెనుకగా వంట శాల బాత్ రూము లున్నవి. కొళాయిలో నీరు సమృద్ధిగా వచ్చుచుండెను. చాల ఎత్తైన ప్రదేశముపై దీనిని నిర్మించిరి. దీని ఎత్తు 2500 మీ. క్రిందుగా ఒక కిలోమీటరు దూరములో వంగు గ్రామము 2250 మీ. యెత్తుపైన ఉన్నది. రాత్రి దాదాపు 9 గంటలకు మళ్ళీ భోజనములు ముగించితిమి. ఆ తర్వాత 'నిగమ్' వ్యక్తి 'సతీష్' ఒక సభా కార్యక్రమమును యేర్పాటు చేసి ముందు రాబోయే కష్ట సుఖాల గూర్చి తీసికొనవలసిన జాగ్రత్తల గురించి ఆ యా ముఖ్య విషయములు ఈ విధంగా వివరించి చెప్పిరి.*

పర్యటారోహణలో పాటించదగు సూచనలు :

- ★1. దారివెంట నడుచునపుడు ఎల్లవేళలా కొండ ప్రక్కగా నడవాలి ప్రత్యేకంగా గుర్రాలు గాడిదలు యెదురువచ్చినపుడు నదివైపే వానికి దారి యివ్వాలి.
2. రైన్ కోటు తినుబండారములు మందులు మున్నగు అత్యవసర వస్తువులు మంచినీరు ఎక్కివేళల పీపుపై వుండే బ్యాగులోనే ఉంచుకోవాలి.
3. ప్రయాణము చేయునపుడు భారీ కడుపుతో కొండలెక్కరాదు.
4. త్రైలాస మానస సరోవర సూర్యోదయ సూర్యాస్తమయ ఛాయా చిత్రములు ఎంతో రమణీయముగా నుండును. కాన అవి తప్పక ఫోటోలు తీసికోవాలి.
5. త్రైలాస పరిక్రమలో పూర్తి గుండ్రని ఇంద్రధనస్సులు అగువడే ఆవకాశ మున్నందున కెమెరాను కూడా యెల్ల వేళలా వెంటనే ఉంచుకోవాలి. మరియు అవి కనిపించునపుడు వెంటనే కెమెరాలలోని ఫిల్ములో బంధించిన వాని విలువ ఒక దృశ్యమునకు 10,000 రూపాయల వరకు విక్రయించుకొన వచ్చును.

6. తిరిగి వచ్చినపుడు నిగంవారు పోలీసులు వాళ్ళరు మరెందరో మానస సరోవర జలము మరియు అచటి రాళ్ళు కోరెదరు. కావున వాచిత్రై ప్రత్యేకముగా కొంత అధిక జలమును కొన్ని రాళ్ళను తేవలయును.

7. ప్రత్యేకముగా కైలాస మానస పర్వతములో అందరు సంఘీ భావముతో మెలగి ఒకరితో నొకరు సహకరించుకోవాలి. తలసె వంటలు చేసుకోవాలి. ఎవరికి వారే వంట చేసికొనుట కుదరదు.

8. ముఖ్యమైన మరొక విషయమేమనగా ఈ పర్యతారోహణలో అలసట ఆయాసము ఎత్తు ప్రదేశములలో అప్లజని లోపము వుండుట వలన కండ్లు తిరుగుట సహనమును కోల్పోవుట మున్నగునవి సంభవించును. ఓపిక మరియు మనో నిబ్బరము అవసరము. ముందు ఎత్తుగా నున్న కొంతలను చూచి అబ్బా? అంతపైకి పోవాలా! అను పిరికి భావనను రాసీయవద్దు. అటు చూడక పోవుటయే మంచిది.

9. ఎవరికి వారు ఒంటరిగా వెళ్ళకూడదు. జట్టుగా నడవాలి. భక్తి భావన ఎల్ల వేళలా జ్ఞప్తికి వచ్చునట్లుగా దైర్యము ఇనుమడించుటకు మధ్య మధ్యలో ప్రాంతములు మారుమ్రోగునట్లు కైలాసనాథుని నినాదములు చేయుట అవసరము. దీని వలన దైర్యమేకాక సంఘీభావము పెరిగి అలసట కొంత వరకు ఉపశమించును.

10. బాగుగా అలసి అప్లజని లోపము గోచరించినపుడు పర్వతము పై భాగము వైపు కాళ్ళుచాచి క్రింది భాగమువైపు తలయుంచి కాసేపు విశ్రమించి నచో రక్త ప్రసారము తల భాగమునకు ప్రసరించి ఉపశమనము కలుగును. కొండ లెక్కునపుడు కాళ్ళు గుంజునపుడు కూర్చోకుండా నిలబడే కొంత సేపు విశ్రమించుట మంచిది.

11. కొండల పైనుండి ప్రవహించు నెలయేటి జలములో క్లోరిన్ గాసి మరేదైనా మందుగానీ కలుపుకొని త్రాగుట శ్రేష్ఠము.

ఇట్లే మరికొన్ని విషయములను మాకు వివరించి. తరువాత 10 గంటలకు మేమందరము తొడకోసినా తెలియనంత గాఢనిద్రలో మునిగిపోయితిమి.★

ఎత్తు పర్వతాలలో ప్రకృతి విశేషములు :

శో. అశ్వపుత్రం వాసవగర్జితం చ।
 శ్రీణాం చ చిత్తం పురుషస్య భాగ్యమ్।
 అవర్షణం చావ్యతివర్షణం చ।
 దేవో న జానాతి కుతో మనుష్యః? (కాళిదాసు)

తా. గుర్రపు దుముకుడు మేఘగర్జనము శ్రీ యొక్క చిత్తము పురుషుని యొక్క భాగ్యము సర్వము రావటము రాకపోవటములను దేవతలు కూడా తెలిసికొనలేరు. కావున మానవులెంతటివారు.

*మేము తమూజ్ నుండి దానేదార్ చేరుటకు 9 కి.మీ. ప్రయాణముచేసి తిమి. కాని దారిలో ఒక చుక్క సేరుకూడా దొరకలేదు. ఎండకూడా విపరీతముగానే యుండెను. ఎప్పుడు ఎండకాయునో ఎప్పుడు మబ్బు క్రమ్మునో ఎప్పుడు వర్షము కురియునో తెలియదు. ప్రకృతి త్వరత్వరగా మారి పోవుచుండును. ప్రకృతి దృశ్యములు మాత్రము ఎంతో రమణీయంగా రసమించుచు ఆకలి దప్పలనుకూడా మరపింపజేయు చుండును. కాని ఈ ప్రయాణములో ప్రతి వారు 9 కిలోల నుండి 10 కిలోల సరకు బరువుగల సామానులు ఎల్లవేళలా విపుటకట్టి వుంచుకోవాలి. అవి ఏమనగా మంచినీటి బాటిల్ టూల్స్ లైట్ రేస్ కోట్ ఛట్రి కొన్ని తినుబండారములు ఆర్యవసరముగు మందులు నీటితో కలిపే మందు స్క్రెప్పిల్స్ మొదలగు పిటమిన్ సి. పిల్లులు చిక్లెట్టు ఎలక్ట్రాల్ పౌడరు మున్నగు మందులతోదాటు చేతిలో కర్ర నెత్తిన బోపి కళ్ళకు నల్ల అద్దాలు చంకన తెమెరా ఎల్లవేళలా వెంటవుండాలిందే. నేను నా యాత్ర ముగించువరకు ప్రైవేటువులన్నీ నా చెంత వుంచుకొంటిని. తోడి మిత్రులు కొందరు ఇది పాటించక సామానులు వెంట నిడుకొనక చాలా ఇబ్బందులు పడిరి. మరొక ముఖ్య విషయ మేమనగా ఖాళీ కడుపుతో ప్రయాణము చేయకూడదు. కొందరు అసలే ఎక్కకూడదు.

ఇంకొక ముఖ్య విషయమునకూడా జాగ్రత్త చాలా అవసరము. ఈ దారులలో ఎప్పుడు వర్షము పడిననూ ప్రైవేటు మట్టి దానితో చిన్నచిన్న రాళ్ళు

వానితో పెద్ద పెద్ద బండలు శిలలు క్రిందకు జారుచు కొండ చరియలు పెరిగి (Land sliding) రోడ్డుపై (దారిపై) కూలుట సహజము. ఒక్కొక్కసారి బాగుగానున్న దారులుకూడా మూతబడి పోవును. మరల దారిని బాగుచేయు వరకు ప్రయాణము నిల్చి వెనుతిరిగి పోవుటయో లేక అచటనే చదునైన షేపు స్థలమున వేచి నిలుచుటయో తప్పదు. వర్షము పడుచున్నప్పుడు పై చాగము ఎలా పున్నదో చూచుకొని జాగ్రత్తగా ముందుకు సాగాలి. దారికూడా జారు డుగా నుండును. కనుక చాలా జాగ్రత్త అవసరము. దారి ప్రమాదకర మైనందున కొండచరియలు దగ్గరగా నున్నచోట నిలిచి బాలాభాసీ వేయుటగాని విశ్రమించుటగాని చాలాసేపు చేయకూడదు. ఆ విధముగా ఇచటి ప్రకృతి వైపరీత్యములచే పగలు 11 గంటల నుండి వర్షము ఆరంభమగు ప్రమాదము న్నొందువల్ల ఉదయం 4 గంటల నుండి పగలు 11 గంటల లోపు మాత్రమే ప్రయాణము పూర్తిగావించుకొనుట అన్ని విధాలా శ్రేయోదాయకము. *

శ్లో. వార్ధక్యే చేన్ద్రియాణాం వికలగతిమతి

శ్చాధిదై వాదితాప్తైః

ప్రాప్తే రోగై ర్వియోగై ర్విస్సననకృశవపుః

ప్రాధిహీనం చ దీనమ్

మిథ్యామోహాభిలాషై ర్రృషతి మమ మనో

హర్జితే ర్ధ్యాన జూన్యమ్.

క్షస్త్రవ్యో మేఽవరాధశ్శివ శివః శివః భోః

శ్రీమహా దేవ శంభోః



ఆరవ అధ్యాయం

నారాయణాశ్రమ దర్శనం

శ్లో. స్వాత్వా ప్రత్యూషకాలే స్వపనవిధివిధౌ

నాహృతం గాంగతోయమ్ ।

పూజార్థం వా కదాచి దృఘాతరగహనే ఖండబిల్వీదళం వా ।

నాసిరా పద్మమాలా నరసి వికసితా గనపుష్పై స్త్యదర్థమ్ ।

క్షస్తవ్యో మేఽపరాదశ్శివః శివః శివః భో! శ్రీమహాదేవః శంభో!.

* పంసు క్యాంపులో 22వ జూలై ఉదయమే మేల్కొని కార్యక్రమములు ముగించి సామానుల సవ్వగించి టిఫినుల చేసి టీలను త్రాగి ఉదయం 7గంటలకు మరల ప్రయాణము సాగించితిమి. ఒక కిలోమీటరు దిగుడు గడచి 'పంసు' గ్రామము మధ్యనుండి సాగి కుడివైపునకు తిరిగితే నారాయణాశ్రమ వాటియు నేరుగా వెడితే 'సిర్సా' దాటియు వున్నవి. మేము కుడివైపు మరోకిలో మీటరు క్రిందకు దిగగా "చెల్మాసెలసో" అనే చిన్న పల్లెయు ఆ ప్రక్కనే 'జుగ్గిగడ్' అనే పెద్ద నదియు కానవచ్చినవి. నదిలో నీరు తక్కువగా నుండుటచే ప్రవాహముపైన ఒకటి రెండు కర్రమొద్దులు వేసియుంచిరి. వాటిపై నుండి నదిని దాటి ముందుగా గల మరికొంత నీటిని రాళ్ళపై నుండి దాటి ముందుకు సడక ప్రారంభించితిమి. నేడు నారాయణాశ్రమమును దర్శించి 'సిర్సా' క్యాంపును చేరవలసియున్నది. దీని దూరము 16km.లు. నేరుగా వెడితే 10k.m. కానీ ప్రయాణము దాదాపు నిటారుగా నిన్నటి మాదిరిగా నుండునని తెలిపిరి. నేడు శ్రీ చొక్కారావు, శ్రీ కులకర్ణి, శ్రీ దావే, శ్రీ రంగాచారి, శ్రీ ఉపాధ్యాయ మున్నగు పెద్దలంతా రోజుకు ఒక గుఱ్ఱమునకు 80/రు॥ల చొప్పున చెల్లించి వాటిపై కూర్చొని ముందుకు ప్రయాణము సాగించిరి. మిగతా వారమందరము నడచుచుంటిమి. మరొక కిలోమీటర్లు పైకి వెళ్ళగా 'సోనా' యనే గ్రామము వచ్చెను. ఇది 2500మీటర్ల ఎత్తున నున్నది. జనాభా దాదాపు

1500 లుండును. పేరి జీవనరీతి ఆశ్చర్యమును కలిగించును. చర్వతముల పైన రెండు ఇండ్లున్నను దానిని గ్రామమనే పిలుతురు. పైగా ఈ ఇండ్లు ఎంతో దూరముగా నుండును. ఒక్కొక్క ఇంటిమధ్య దూరము 2 ఫర్లాంగులు మొదలు ఒక కిలోమీటరు వరకు వుండును. ఆ ఇండ్లు చాలా చిన్నవిగా నుండును. దాదాపు కుటీరములని చెప్పవచ్చును. ఆ కుటీరముల ముందు అడ్డముగా కొద్దిపొడవు వెడల్పులుగల కట్టలుకట్టి చిన్నచిన్న మడులుచేసి వ్యవసాయము చేసికొందురు. దాన్యము, గోధుమ, బార్లీ మొదలగు పంటలు పై నుండి వచ్చే సీటిని ఈ మడులలోనికి మళ్ళించి పండించుకొందురు. వీరు ఈ కుటీరములలోనికి ఎలా వెళ్ళుదురో పశువులను ఆశ్మేత్రములలోనికి ఎలా తోలుకొందురో పండిన పంటలనెలా క్రిందికి తెత్తుచో వారికి అవసరమగు ఇతర వస్తువులను ఎలా పొందుదురో ఈ ఎత్తు పరిసరాల్లో వీరు ఎలా జీవితము సాగింతురో దురూహ్యము. పైగా రాత్రిపూ వివరీతమైన చలికూడా వుండును. అక్టోబరు తర్వాత ఈ ప్రాంతము మంచుతో నిండిపోవును. అందుచే చాలా మంది ఊడ్పులుకాగానే క్రింది ప్రాంతములకు తరలివెళ్ళి హాలి మున్నగు పనులు చేసికొందురు. వీరు సాధారణంగా శ్రీలతోసహా వీవుకు బస్తాలలో సామానులు కట్టుకొని తలకు బస్తాత్రాళ్ళు వ్రేలాడదీసుకొని బరువులు మోయుచు నడచెదరు. వారి పిల్లలను కూడా ఇలా వీవుపై వ్రేలాడవేసుకొని వారివారి పనులు చేయుచునే వుందురు. వీరి జీవనము వింతగాను ఆశ్చర్యముగాను పరిశ్రమతో కూడుకున్నదిగాను వుండుటచే వీరు ప్రాకృతిక జీవులని చెప్ప వచ్చును. వారు ఇంతగా శ్రమపడునది ఈ చిన్న భూకమతాల కోసమే. వారికి ఈ భూకమతాలు కొనుగోలు చేయాల్సిన పనిగాని డబ్బు చెల్లించాల్సిన పనిగాని లేకుండా ఉచితంగా లభించునవిగా నున్నవి.

నారాయణాశ్రమమునకు పోయే మార్గంలో ఒక దట్టమైన అడవి యున్నది. మేము చాలా నెమ్మదిగా నడుచుచుంటిమి. నా వెంట శ్రీ శిర్వాడ్ యుండెను. మిగతా వారందరును ముందు వెళ్ళిరి. ఈ ప్రాంతములో అక్రోట్ ఆపిల్ మున్నగు ఫలములు విరివిగా పండును. మాకు ఒక పై గ్రామవాసి కూడా తోడాయెను. అతనిని అచటి విశేషముల నడుగుచూ నడుచుచుంటిమి. ఈతడు కాశిగంగాకు కొద్ది ఎత్తుపై గల చిన్న గ్రామవాసి. చలికాలములో నీరు గడ్డగా మారునపుడు కూడా తాను తన గ్రామములోనే నాలుగు మాసముల

గ్రానము సమకూర్చుకొని చలిమంటలు కాచుచు తన గృహములోనే వుండి నాలుగు నెలలు గడుపుదునని చెప్పెను. మేము కొండ పైకి ఎక్కి ఆయానము బచలికలచే ఒక వృక్షచ్ఛాయలో నిలిచి నా చెంత నున్న ఫలహారములు అందరమును తిని సీరు త్రాగితిమి. రర్వాత మరల ప్రయాణమైతిమి. చాలా నెమ్మది నెమ్మదిగా ఒకచోట సమతలంగా మరొకచోట పైకి యెక్కుడుగా నున్న మెట్ల నెక్కుచు ఒంటి గంట వరకు శ్రీ నారాయణాశ్రమమునకు చేరితిమి. మా మిత్రులు కొందరు చొక్కారాపు గారితో సహా అచటి స్వామిజీతో ముచ్చటించు చుండిరి.

1936 లో జెంగుహురు నివాసి శ్రీ నారాయణస్వామి గారు శ్రీలాస మీసిన యాత్ర ముగించి తిరిగి వచ్చుచు ఈ ప్రదేశము నెంచుకొని అచట ప్రశాంతముగా గడిపెను. శ్రీ నారాయణస్వామి గారు దివంగతులైన తరువాత ఈ ఆశ్రమమునకు ఇంచాడ్డిగా “గంగోత్రి గర్భియాంగ్” అనబడే వృద్ధ మాతాజీ ఉండి 1971 నుండి ఆశ్రమమును నడుపుచున్నది. ప్రస్తుతము ఇచట “బ్రహ్మచారి ప్రేమ చైతన్య” అనే స్వామిజీ కూడా వున్నారు. వారిరువురి మధ్య ఏవో విభేదాలున్నట్లు కూడా తెలిసినది. మాతాజీ ప్రస్తుతము అచట అగుపించ లేదు. స్వామిజీ మాత్రమే వున్నారు. వారికి దాదాపు 30 సంవత్సరాల వయస్సుండును. నల్లని గడ్డముతో నీలవర్ణ ఛాయతో పుష్టిగా కనిపించిరి. మేమందరమును వారితో ముచ్చటించి వారితో కలసి పోటోలు కూడా దిగితిమి. *

★ ఈ ఆశ్రమము సువిశాలపర్వతారణ్యములో యున్నది. చాలా పెద్ద ఫల వృక్షములతో పాటు చ్యవసాయ క్షేత్రమును కూడా కలియున్నది. ఆశ్రమము చుట్టూ రకరకాల ఫల చెట్లున్నవి. ఎదురుగా నేపాల్ మంచు పర్వత శిఖరములు క్రిందుగా కాకిగంగా చుట్టూ పెద్ద పెద్ద వృక్షములు కన్నుల పండువుగా ప్రశాంతత కొట్ట వచ్చినట్లు కనబడి ఆనందాతిశయమును కలిగించును. ఇందులో ఒక మూడియు వున్నది. దీనిపేరు నారాయణస్వామి మూడియం. ఇందు నాలుగయిదు గదులున్నవి. దీనిలో సరస్వతీ విగ్రహము అష్టదాశపులచే చేయబడిన దాదాపు 300 సంవత్సరముల పూర్వపు “నటరాజ విగ్రహము” మరొక చిన్నచండనపు మందరముచో హస్త అష్టలచే నిర్మింపబడిన శ్రీకృష్ణ విగ్రహము మరో తైలవర్ణ చిత్రము పురాతన అగుచువత్తులు మరియు

సకల ధర్మముల పునరక భాండారములు వున్నవి. ఇచట రెండంతస్తుల భవనము పై భాగమున ఒక విష్ణుమందిరము ఒక సంకీర్తన హాలు ఉన్నవి. దీనికెదురుగా నారాయణస్వామివారు సమాధి చెందిన ఒక కుటీరము. అందులో వారి స్వంత సామానులు వున్నవి. వచ్చిపోయే సాధువు లుండుటకు కొన్ని కుటీరములు కూడ ఏర్పాటు చేయబడియున్నవి. ఒక వంటశాల మరియు వ్యవసాయాది పనులు చూచుకొను 'పరిచారకులు' కూడా కలరు. ఈ ప్రదేశము ధ్యానమునకు ప్రశాంతతకు పేరొందిన దర్శనీయ ఆశ్రమము. మేము అచటి మందిరమును దర్శించి తీర్థ ప్రసాదముల స్వీకరించి తృప్తి చెందితిమి.

ప్రస్తుత స్వామీజీ యువకులని ముందే తెలిపితిని. వారు హిందీలోను ఇంగ్లీషులోను ఇతర దేశ భాషలలోను అనర్గలముగా మాట్లాడ గలరు. వీరి నల్లని గడ్డము చామస చాయరంగు కాషాయ వస్త్ర ధారణ చూచినచో ఎవరికైనా నూ గౌరవ భావము ఏర్పడును. నేను చేరువరకే మా మిత్రులు వారితో ఏదో తర్కించిరట. దానిపై వారు కోపగించిరట! ఏదైతే నేమి మాకందరికి టీలు మాత్రము యిప్పించినారు. ఈ స్వామీజీని రెండు దినముల క్రితం బస్సులో ఇరువురు యువకులతో ప్రయాణించుచుండగా ధార్మిలాలో మా మిత్రులు కొందరు చూచిరట. వీరు బొంబాయికి పోయి తిరిగి నారాయణాశ్రమమునకు వచ్చుచున్నట్లుగా తెలిసికొనిరి. ఇచట ఆ యువకులను మేముకూడ చూచినాము. వారు నవయౌవనముతో అందముగా అప్పరసలలాగ కాలేజీ పిల్లలలాగ పాంట్లు షర్టులు వేసికొని కురులు విరబోసుకొని చక్కని ఇంగ్లీషు హిందీ మాట్లాడుచు స్వామీజీ ఆదేశాలను వెంట వెంటనే శిరసావహించుచు ఎంతో చురుకుగా కనిపించిరి. ఇంతటి ఏకాంత ప్రదేశారణ్యంలో ఏ పట్టణమునుండియో స్వామీజీ వీరిని ఇచటకు ఎందుకు తెచ్చినటుతో మాకు బోధపడలేదు. పైగా పరిచర్యలకు ఇతర వస్తులకు పూజారితో సహా సిబ్బంది వున్నారు. మరి ఈ సుందరీ మణులను రప్పించుటకు కారణము మేమెంత యోచించిననూ గ్రాహ్యముగాక సంప్రభమాశ్చర్యములతో పడి మునిగిపోయితిమి. ఈ సందర్భమున భర్తృహరి రచనలోని ఈ శ్లోకముతో పై స్వామీజీ విషయమును పోల్చి నుద్దేశించితిని.★

శ్లో. విశ్వామిత్రవరాశర ప్రభృతయో వాతాంబు పర్వాశనా-1

స్తేఽపి శ్రీముఖపంకజగులలితం దృష్ట్యైవ ఘోహం గతాః1

శాల్యన్నం సమృతం పయోదధియుతం భుంజంతి యే మానవాః,
 నైషా మింద్రియనిగ్రహో యది భవే ద్వింధ్యః వైవే త్సాగరే॥
 (భర్తృహరి)

తా. విశ్వామిత్ర పరాశరాది మహామునులు తపస్సులలో శరీరమును గాపాడు
 కొనుటకు ఆకులను నీటిని గాలిని మాత్రము సుపయోగించెడివారు. అట్టి వారే
 సుందరాంగుల జూడగనే మోహ పరవశులైరి గదా! ఇక నెయ్యి పాలు పెరుగు
 లతో గూడిన పరియన్నము తిను మనుజులు ఇంద్రియనిగ్రహముతో యుందురని
 చెప్పుట వింధ్య పర్వతము సముద్రముతో తేలియాడుననుటలో నున్నంత
 సత్యమని భావింపవలయును.

★స్వామీజీతో మాటల సందర్భములో మేము గ్రహించిన సారాంశము-
 స్వామీజీ త్వరలో అమెరికా వెళ్ళనున్నట్లు. బహుశః పరిచర్యలకు గాను వీరిని
 కూడా అమెరికా తీసికొని వెళ్ళుదురేమో యని చివరకు ఊహించినాము. మరియు
 చాలామంది భక్తులు స్వాములపై గౌరవ మర్మాదులు గలవారు. భగవంతునకు
 దేవదాసీలు పరిచర్యలను నలుపు మాదిరిగా వారి ఆడపిల్లలను స్వాముల పరి
 చర్యల నిమిత్తము పంపించుట గుజరాత్ బొంబాయి హిమాచల్ నేపాల్
 మొదలగు ప్రాంతాల్లో యిప్పటికిని కొంత ఆచారముగ నున్నట్లు తెలియు
 చున్నది. బహుశః వీరు ఆ కొవలొని వారైయుందురు.★

సిద్ధా ప్రయాణము :

*మేము దాదాపు 2 గంటలకు మరల ప్రయాణ మైతిమి. కొందరు ముందే
 వెళ్ళిపోయిరి. నారాసుజ్ఞాశ్రమము దాటిన 5 నిమిషములకే ధాదాపు 1000
 మీటరుల క్రింద పంచరజీంకరలతో మరల కాకిగంగా ప్రత్యక్షమాయెను. మా
 దారి దాదాపు గట్టుపైనే అంత ఎత్తున వుండెను. చాలా జాగ్రత్తగా నెమ్మదిగా
 నడుచుచు 5 గంటల వరకు చాలా ఎత్త ప్రదేశమును చేరితిమి. ఇంతవరకు
 మధ్యన చెట్లు చాల తక్కువగా నున్నవి. అచట మా తోడి వారంతా ఎండలో
 పోయిగా విశ్రమించిరి. మేము అందరమును కలిసి మరల ఒకచులుదేరి కొంత
 దూరము నడువగా చిక్కని అరణ్యము దాసి మధ్య నుండి పోగా 'సిద్ధాంగ్'

అను 2135 మీటర్ల ఎత్తునగల చిన్న గ్రామము వచ్చెను. అది దాటి ముందుకు మరో కిలోమీటరు నడచుచు సిద్ధా గ్రామము గుండా 2440 మీటర్ల ఎత్తుపై గల మా విశ్రాంతి భవనమును చూచితిమి. మేము ఈ రోజు కూడా చాలా నీరసించితిమి. 16 k.m. ల నేటి ప్రయాణము విపరీతమైన అలసటకు ఆహూనమునకు కారణమాయెను. మా గెస్టుహౌసునకు దాదాపు సాయంత్రము 4 గంటలకు చేరితిమి. నేను ఒకమూల పడిపోయి 15 నిమిషముల పరకు కదలలేదు.

మాకు లేచి భోజనములు చేయగల సహనము కానీ శక్తికానీ లేకుండెను. బలవంతముగా చేతులు కడుగుకొని మరల రబ్బరు చాదలపై కూర్చొంటిమి. మాకు ప్రతిరోజు భోజనము నిలుచుండి తినుటకు పీలుగా (బఫీ) యేర్పాట్లు చేయుచుండిరి. ప్రతి వారిని కూర్చొన బెట్టి వడ్డించే వసతిగాని పరిచారకులు గాని లేకుండిరి. మాలో ముగ్గురు స్త్రీలున్నట్లు ముందే తెలిపితిని. వారిలో శ్రీమతి రశ్మి (మాడర్ ఛార్జ్) పెద్దల్లో పెడ ఎంతో ధక్తితో అనురాగముతో పరిచర్యలు చేయుచుండెను. మా కన్నా చాలా ముందే ఆ చంపతులు ఈ క్యాంపునకు చేరుకొనిరి. మారో కొందరు పెద్దలకు నాతో సహా ఆమె వడ్డించి తెచ్చి ఏది అవసరమున్నా మేము లేచే అవకాశమివ్వకుండా అప్పుడప్పుడు ఈ విధముగా పరిచర్యలు చేయుచుండెను. మా భోజనముల అనంతరము విశ్రాంతి డాక్టరు పరీక్ష ముగించుకొని సుందర ప్రకృతి దృశ్యముల దర్శనము చేయుచు కొన్ని పోటోలు తీసికొంటిమి.

నాటి సాయంకాలము మేము 'అందమైన' జీవితములో మరపురాని మదుర దృశ్యమును చూచితిమి. మా క్యాంపు ఎత్తు ప్రదేశమున్నందున చాలా క్రింద గల గ్రామము చుట్టూర ఎత్తైన పర్వతములు కనిపించుచుండెను. మేము వానిని చూచుచుండగా చాలా క్రింద ఒక సన్నని నదిపై నుండి ఒక తెల్లని దూది పింజలాంటి చిన్న మబ్బు తెప్పగా బయలు దేరెను. మేము చూస్తుండగా కొద్దినిమిషములలోనే అదిపైకి లేచి లేచి మొత్తము పర్వతములను ఆవరించెను. అలా పర్వతములు గ్రామములు అన్నియు అదృశ్యమై మబ్బులలో (Fog) కలిసిపోయెను. ఈ దృశ్యము ఇప్పటికినీ ఒక విచిత్రానుభవముగా నా కనులలో మెదలుచునేయున్నది. అందుకేనేమో మేఘమును రోగమును ఎంత చిన్న వైనను నమ్మి అలక్ష్యము చేయకూడదని పెద్దలు నుడువుదురు. మేము పూర్తిగా

పీకటి పడగానే లోనికి వచ్చితిమి. ఆరోజు నేను మరికొందరము మామా గ్రామ ములకు లేఖలు వ్రాసికొంటిమి. ఆ తర్వాత 8 1/2 గంటలకు రాత్రి మరల భోజనములు ముగించి రబ్బరుచాపలపై స్లిపింగ్ బ్యాగులలో దూరి నిదురించితిమి.

ఈ క్యాంపులో రెండు గదులు పాఠ్‌రూములు ప్రక్కన పెంట్లు పూడ ఏర్పాటు చేసిరి. అందులోనే మేమందరము సర్దుకొంటిమి. నీరు దూరము నుండి మనుష్యులచే కొని తెబడు చుండెను. కరెంటు నిన్నటి క్యాంపునుండే లేదు. పెద్ద పీపాలు ఏర్పాటు చేసిరి. మాకు నేటి వరకు భోజనములలో చహితీలు అలుగడ్డకూర అన్నములను ఇచ్చిరి. ఉప్పు కారములు చాలాతక్కువగ నుండుటచే నాకు తిండికివీ మాత్రము సహించెడిది కాదు. ఉదయము ప్రతిరోజు బిఫినుగా ఉడికించిన శనగలనే వాచావుగా ఇచ్చుచుండిరి. వాటితో మొగము మొత్తుచుండెను.*

శ్లో దుగ్ధైర్మహ్వాజ్జయ్యతై ర్దధినితనహితైః

స్నాపితం నైవ లిఙ్గమ్ |

సో లిప్తా చస్తనాద్వైః కసకవిరచితైః

పూజితం న ప్రసూనైః |

మూపైః కర్పూరదీపై ర్వివిధరసయుతై

ర్నైవ భక్ష్యోవహరైః |


క్షస్తవ్యో మేఽవరాధశ్శివః శివః శివః భోః

శ్రీమహాదేవ శంభో |





శ్రీ నారాయణాశ్రమము దేవాలయము





శిథిలగోంపాల రాళ్లపై విగ్రహములు ప్రణవ మంత్రములు.



ఏడవ అధ్యాయం

రుంగ్లింగ్ టాప్ ద్వారా జిప్తి

శ్లో॥ నో శక్తిం స్మార్తకర్మ ప్రతిపదగహనం
ప్రత్యవాయాకులాడ్యే ।
శ్రోతే చార్తా తదం మే ద్విజకులవిహితే
బ్రహ్మమార్గానుసారే ।
రత్నైర్జ్ఞాతే విచారే శ్రవణమననయోః
కిం నిదిధ్యాసితవ్యమ్ ।
క్షన్తవ్యో మేఽవరాధ శ్శివః శివః శివ భోః
శ్రీమహాదేవః శంభోః

* నేడు 23-7-83 వ ఉదయమే జిప్తిను చాయ కార్యక్రమమును ముగించుకొని 7 గంటలకు ప్రయాణమైతిమి. నేడు కూడ నిన్నటి పెద్దలు గుర్రాలపై ప్రయాణమైరి. కొద్ది దూరము మెట్లపై నుండి దిగుడుదారి గుండా ఒక కిలో మీటరు దూరములో “నమూరి” యనే చిన్న గ్రామమును దాటిన తర్వాత మళ్ళీ ఎక్కుట ప్రారంభమయెను. దాదాపు 3kmలు ఎక్కుచూ పోగా 9 గంటల ప్రాంతమున “నక్రే” మరియు “కుటియా” లనే గ్రామాలను దాటి 2745 మీటర్ల ఎత్తునగల చిన్న గ్రామముగు “జంగల్ చట్టి” ని చేరితిమి. ఇచట ఒక రేకుల గెస్ట్ హౌసు శిథిలావస్థలో యున్నది. ఈ గ్రామములో రెండు చూడు గృహముల కన్నా ఎక్కువ లేవు. మేము ఆయాన పడుచు నెమ్మది నెమ్మదిగా నాలుగు ఫర్లాంగుల పైకి వెళ్ళగా ఒకే ఒక హోటలు కనపడినది. అచట కొంతసేపు విశ్రమించి టీ త్రాగి మరల 10 గంటలకు బయలుదేరితిమి. నేటి ప్రయాణములో చాలా దట్టమైన అడవి కలదు. అది నిర్జన ప్రదేశము కావున ఉదయమే మేమంతా కలిసి వెళ్ళాలనే

నిర్ణయము చేసికొంటిమి. మా లీడరుచేత అలా ఆదేశింపబడెను. ఆ ప్రదేశములో కఠినమైన పర్వతారోహణ ఇప్పుడే మొదలాయెను. ఇచటి నుండియే ఈ యంగ్లింగ్ టాప్ ప్రారంభము. మేము మెల్లమెల్లగా మెట్లెక్కుచు దట్టమైన అరణ్యము గుండా పోవుచుంటిమి. రాత్రి వర్షము పడుటచే మెట్లన్నియు జారుడుగా నుండెను. మెట్ల కిరువైపుల నేల దూలగొండి చెట్లచే నిండియుండెను. అందుచే ప్రక్కకు పోయినచో వాటి ఆకులు తాకి మంట పుట్టును. ఈ అడవిలో కొన్ని అడవి మృగాలుండునని తెలిపిరి. కాని మాకు కొండెంగలు (నల్లని ముఖము గల కోతులు) తప్ప వేరేమీ కానరాలేదు. ఈ దారికూడా తవామాట్ దారిని గుర్తుకు తెచ్చుచుండెను. మేము నిటారుగా 2 ఆకారపు మెట్లను ఎక్కుచుంటిమి. విపరీతమైన చెమటలో ఆయానపడుచు నోరెండుచుండగా మధ్య మధ్య ఆగుచు ఎలక్ట్రాల్ నీరు త్రాగుచు ముందుకు సాగితిమి. మధ్యలో 9 కిలోమీటర్ల ప్రయాణములో ఎచటనూ నీటిచుక్క లభించలేదు. ఇట్లే నడచుచు ఆయానపడుచు మధ్యాహ్నం 12 గంటలకు “యంగ్లింగ్ టాప్” పైకి 3030 మీటర్ల ఎత్తునకు చేరితిమి. అచట ప్రక్కనే ఒక చిన్న గుడి లాంటిది దాని ముందు రాళ్ళకుప్పలు మరియు ఒక చిన్న చెట్టుకు ధ్వజములు (గుడ్డపేలికలు)కట్టబడి యుండెను. మాలో వచ్చిన కరణ్ సింగ్ యను బోటియా పోర్టరు(కూలి) అచటి రాతికుప్పపై ఒక రాతినుంచి మోకరిల్లి నమస్కరించెను. మేము దాదాపు 20 నిమిషములు అచట విశ్రమించి కొంత ఫలహారము తిని నీరు త్రాగితిమి. పిదప కొందరు ముందుకు సాగిరి.

ఈ దారులలో పైకెక్కుట చాల కష్టమైనా క్రిందకు దిగుట కొంత సుఖమే. కానీ ఇదే బహు ప్రమాదకరము. మేము మరల క్రిందకు దిగుట మొదలిడితిమి. అవి 2 ఆకారపు బురదలో నున్న పాకుడు మెట్లు. చాలా జాగ్రత్తగా కర్రల సహాయముతో దిగుచుంటిమి. ఈ నమయములో తిరిగి వచ్చు రెండవ బృందము వారు గుంపులుగా ఇద్వరు ముగ్గురు చొప్పున మాకు ఎదురుపడిరి. వారితో కొంత తడవు కైలాసమానస విశేషములు చెప్పియుల ప్రవర్తన మున్నగు విషయములను ముచ్చటించి తెలిసి కొంటిమి. వారు వాతావరణము చాలా బాగున్నదని మమ్ముల నాశీర్వాదించుచు అభినందించుచు చైర్యము చెప్పుచు ఎంతో ఆయానపడుతూ పైకి ఎక్కసాగిరి.

వారును మేమును జైశంకర్ జైకెలాస్నాథ్ అను నినాదములు చేయుచు ముందుకు సాగితిమి.

దాదాపు అరగంట ప్రయాణము చేసిన తర్వాత నా వెనుక వచ్చుచున్న డా. మోఖా అగ్రవార్-మున్నగు వారిని మెట్లకు పాకుడు యున్నందున జాగ్రత్తగా రమ్మని వెనుదిరిగి హెచ్చరించుచు బూటుకాలు జారి నేనే వెల్లకిలా పడిపోయితిని. కాని విచిత్రమేమంటే నాకు ఎలాంటి దెబ్బలు తగులలేదు. ఈ సమయమున నాకీ పద్యము జ్ఞప్తికి వచ్చినది. *

౧॥ పోకన్ మానుచు దేహ మేవిధమునన్

పోషించి రక్షించెనన్ ।

రాకన్ మానవు హాని వృద్ధులు

మహారణ్యంబులో దాగినన్ ।

కాకన్ మానవు పూర్వజన్మకృతముల్

కాగ్గు నర్థంబులున్ ।

లేకన్ మానునె యెంత జాలిపడినన్

లేముల్ సిరుల్ భార్గవా !

౨॥ పులి నాకీ విడుచు దైవము

గలనాటికి దైవబలము గడచినయెడలన్ ।

కలహించి గొర్రె గరచును ।

కలియుగమున కుందవరపు కవిచౌదహ్వా.

* వెంటనే లేచి మా తోడివారిని మరల హెచ్చరించి నాకు ప్రమాదము లేదనిచెప్పుచు క్రిందకు దిగుచుంటిని.

ఇట్లే దాదాపు 4 కిలోమీటర్లు దిగిన తర్వాత దాదాపు 2 గంటలకు ఒక సవీ ప్రవాహము చెంతకు చేరితిని. పైన చిన్న వంతెన యుండి నీరు యెత్తుపై నుండి వడుచుండెను. అచట చల్లని నీటిని త్రాగి విశ్రమించితిని. 5 నిమిషాలలో

మా మిత్రులను వచ్చి నీవు త్రాగి కూర్చుండిరి. ఈ రోజు డా॥ మోఖా తాళ్ళవాళ్ళులచే నడవలేక బాధ పడుచుండెను. క్రింద ఒక కిలోమీటరు మారులో సువిశాల పర్వత మధ్యమున ఒక లోయ చాలా పెద్దనది ప్రక్కనే ఒక గ్రామము కన్పించుచుండెను. ఇచటనుండే అరణ్యము ముగిసెను. క్రిందుగా పెద్ద పెద్ద వృక్షములు చాలా చిన్నవిగా కనిపించెను. నేను మరల ప్రయాణము సాగించితిని. ఇచట మెట్టులేవు. మామూలు మట్టిపై రాళ్ళపై పిల్లవారి యున్నందున అడుగులు త్వరత్వరగ పడుచు ప్రయాణ వేగము హెచ్చెను. 15 నిమిషములలో "సింఖోలా" యను పెద్ద నదిని చెక్కవంతెన పై సువిచిత్రముగా నిర్మిత ప్రవాహవేగము పరిమాణము అధికముగా నుండెను. మిసిపి అందులో గులుపుగా కొట్టుకొని పోవునంత వేగము కలిగి యుండెను. కొంతదూరమై సువిచిత్రము కరుగుటచే చాలా ఎత్తు నుండి జరుగులు వేయుచు ప్రవహించు కారణముగా ఇంతటి వేగము ఏర్పడినది. నేను ముందున్న సింఖోలాగట్ గ్రామమును చేరి జూబిల్ లో నేడ తీర్చుకొని కొంత ఫలహారము తీసికొని సంతోషముతో మిగతావారందరును వచ్చిరి.

దాదాపు ఒక గంట ముందుగా సురముపై వచ్చిన మా చొక్కారావు వారు నదిలో స్నానము చేసి పట్టు వస్త్రములు ధరించి పూజలో నిమగ్నులై వచ్చెను. నేడు వారు స్నానము చేసి ఎద్దడి కారణంగా స్నానము చేయలేదు. నేను మాత్రము కొంత వేడినీరు సంగ్రహించి అచటనే స్నానపూజాదులు ముగించుకొని తిరిగి ప్రయాణమైతిని. నేను వారిత్రై మరెంత వేచియున్నమా వారిపూజముగియక రాని కారణంగా ముందుకు ప్రయాణము కొనసాగించితిని. మా రాబోయే ఉత్తి క్యాంపు దాదాపు 100 మైళ్ళ దూరములో నున్నది. ఈ సింఖోలాగట్ గ్రామములో 1972 లో భయంకరమైన భూస్థలనము జరుగుటచేత 100 వలసలు గొర్రెలు ప్రజలు చనిపోయి యెనలేని నష్టము వాటిల్లెను. మరియు మరల 1980 లో అతివృష్టి సంభవించుట చేత మరొకసారి విపరీత ప్రాంత నష్టము సంభవించియున్నది అచటి వారు తెలిపిరి. *

తెలుగు తమిళ మిల్టరీ మిత్రులు :

* దాదాపు 100 మైళ్ళ దూరములో నున్న మా చొక్కారావు వారు నేను వేచియున్న

కారణంగా నా కంటే ముందు నడవసాగిరి. నేనును వారి వెనుక నడక సాగించితిని ఇచటినుండి పర్వతారోహణము లేదు. దారినమతలముగా వున్నది. గ్రామము దాటగా మరియొక చిన్ననది ఎదురయ్యెను. అదిదాటి కాళ్ళు పీకుతున్నా కాలాతీతమైన కారణంగా వడివడిగానే నా నడక సాగుచున్నది. ఒక కిలోమీటరు ముందునకు పోగానే శ్రీ షణ్ముగ సుందరం గారు కలిసిరి. మిగతావారంతా వెళ్ళిపోయిరి. ఈయన చాలా సీరసించి నెమ్మదిగా నడుచుచుండెను. ఇరువురముకలిసి నడుచుచుంటిమి. మధ్యమధ్య చక్కని దృశ్యముల పోటోలు తీయుచుంటిని. ఇచట నాలుగువైపుల ఎత్తైన కొండలు కలవు. ప్రక్కన నది దిగువగా విశాలమైన లోయ కలవు. ఇచట “గుల్లా” అనే చిన్న గ్రామమున్నది. ఎడమవైపున పై నుండి విరిగిపడిన పెద పెద్ద బండలు దాదాపు చిన్నగుట్టలంతవి కూడా కాన్పించెను. ఎత్తునుండి జారిపడియుండుటచే భయోత్పాతము కలిగించుచుండెను. మేము ఇరువురము కొంత దూరము మాట్లాడుచు పయనించగా మళ్ళీ మెట్లు కొద్దికొద్దిగా పై కెక్కుట మొదలాయెను. “బిందకోట్” అనే చిన్నగ్రామమును దాటి మరో కిలోమీటరు పైకెక్కుగనే “సిర్దాంగ్” గ్రామము చెంత మాయమైన “కాళిగంగా” చాలా లోతుగాను దాదాపు నారాయణాశ్రమము క్రింద కనిపించిన ప్రదేశము వరకు కనిపించెను.

ఇచట ఒక మిలిటరీ క్యాంపు వున్నది. ఒక హెలికాప్టర్ ఉన్నది. తెలుగు తమిళ యువకులు 4 మాసముల కొరకు బంకర్లు మున్నగు నిర్మాణ పనుల నిమిత్తము ఇచట విడిదిచేసి యుండిరి. మా ముందు పోయిన వారు నేనును శ్రీచొక్కరావుగారును తెలుగు వారమని వెనుక వస్తున్నామని తెలియ జేయుటవలన అందులోని కుసూర్ మున్నగు తెలుగు తమిళ మిలిటరీ వారు మాకై వేచియుండి ఎంతో సాదరముగా ఆహ్వానించి ఒక పోస్టాఫీసు భవనములో కూర్చుండబెట్టి బిస్కట్లు కాఫీలు బలవంతముగా తినిపించిరి. ఎంతో ఆప్యాయతతో మాట్లాడి అచటనే ఆ పూటవుండి వారి చెంత భోజనము కూడ చేయమని బలవంతపెట్టిరి. కానీ మేముతిరుగుప్రయాణములో తప్పక భోజనము చేయుదుమని వారికి హామీ నిచ్చితిమి. నాతో సున్న షణ్ముగ సుందరం తమిళులతో చాలాసేపు ముచ్చటించెను. నేను తెలుగువారితో ముచ్చటించితిని. అందరము కలిసి పోటోలు దిగితిమి. వారి అద్రస్తులు మాకు-మా చిరునామాలు

హాకి ఇచ్చి పుచ్చుకొంటిమి. ఇంకా ఊ రెస్టో హౌసు దాదాపు 2 k.m.లు పున్నందున దాదాపు 2½ గంటలకు తిరిగి ప్రయాణమును సాగించితిమి. చొక్కారావుగారు ఇంకను మమ్ము చేరలేదు. మెల్లమెల్లగా ఇరువురము నడచుచు ఎడమవైపునకు మలుపు తిరిగితిమి. అపుడు ఊ క్యాంపు కనిపించెను. కానీ అది ఒక కిలోమీటరుకు పైబడివున్నది. నేటి ప్రయాణము 18 km లకు పైబడివున్నందున మేము చాల అలసిపోయితిమి. 4-15 గంటలకు మా క్యాంపు నకు చేరి చతికిల పడితిమి. తరువాత శ్రీమతి రశ్మి వడ్డించుట మేము భోజనము చేయుట మామూలే కదా!

ఈ “జప్తి” మొత్తం 2379 మీటరుల ఎత్తున వున్నది. ప్రక్కనే కుడి వైపున కాళిగంగా చాలా లోతున పారుచున్నది. దాని ప్రక్కనే నేపాల్ పర్వతరాజములు ఎడమప్రక్కన భారత ప్రాంత పర్వత శృంగములు చాలా ఎత్తుగా నున్నవి. ఈ రెస్టూహౌసులో రెండుగదులు, బాత్ రూములు, వంటశాల కలవు. రబ్బరుచాపలు గదులలో వేసివుంచిరి. ప్రక్కన గుడారముల వేయు స్థలము కూడా నుండెను. సేరు చాలా దూరము నుండి తెచ్చిరి. డాక్టర్లు పోలీసులు వుండు స్థలము మేము వచ్చిన మార్గంలోనే ఒక ఫర్లాంగు దూరము వెనుకగా నుండుటచే డాక్టరు పరీక్ష కొరకై వెళ్ళుటకు లేచితిని. కానీ కాళ్ళ తీపులచే అడుగులు తడబడుచుండెను. పైగా అది పూర్తిగా పైకి ఎక్కుట కావటం చేత మిరి బాధపడితిని. ఈ ఒక్క ఫర్లాంగు నడకకు దాదాపు 20 నిమిషములు పట్టెను. అలసిపోవుట వలన ఇంత బాధ కలుగుతుందే అని నాకు నేనే నవ్వుకొంటిని. ఎలాగైతేనేమి డాక్టరు పరీక్ష ముగించుకొని తిరిగివచ్చి కొన్ని పోటోల తీసి మరల విశ్రమించితిని. 8 గంటలకు భోజనము ముగించుకొని వెంటనే నిద్రాడేవి ఒడిలోవాలిపోయితిని. నేను ఢిల్లీలో నున్నప్పుడు నా దెన్నుపోటు బాధను గురించి ఎంతో ఖీల్చితిని. కాని అచటి నుండి బయలు దేరిన తర్వాత అది నాచాయలకు రాకుండుట నాకెంతో విచిత్రమును కల్గించినది. రావణప్రేరితులైన రాక్షసులు హనుమంతుని చాలమునకు నిష్ప రగిల్చినారు. ఆ యువిధాన్ని అంజనేయునకు ఇనుమతబాధ గల్గించలేదు. అందుకు అంజ నేయుడు విన్మయముజెంది తనలో ఈ విధముగా తలచెను. *

క. రాముని సామర్థ్యముననా ।

భూమిజ కారుణ్యముననా హిందుగ పవనా ।

ద్ధామ సహాయంబుననో ।
నామేను దహింవ దీ అనలతీవ్రశిఖిన్.

అన్నట్లు కైలాస నాథుని కటాక్ష ప్రభావమో లేక మార్గా శ్రాంత ప్రభావమో
యనునది అద్భుతమే.

శ్లో. ధ్యాత్వా చిత్తే శివాఖ్యం ప్రచురతరదనం
నైవ దత్తం ద్విజేభ్యో ।
హవ్యం తే లక్షనం త్యైర్హుతవహవదనే
నార్పితం బీజమనైః
నో తప్తం గాంగతీరే వ్రతజపనియమై
రుద్రజావ్యం న జప్తమ్ ।
క్షన్తవ్యో మేఽవరాధశ్శివః శివః శివః భోః
శ్రీ మహాదేవః శంభోః



ఎసిమిదవ అధ్యాయం

సుంపర నిజంగ్ జల పాపముద్వారా మాలా

శ్లో॥ నగ్నో నిస్సంగశుద్ధ త్రిగుణవిరహితో

ధ్వస్తమోహస్తకారో ।

నానాగ్రస్మస్తవృష్టి ర్విదితభవగుణో

నైవ దృష్టః తదాచిల్ ।

ఉస్మన్యాఽపన్థయా త్వా విగతగతిమల్

శ్శుకరం న స్మరామి ।

జస్తవ్యో మేఽవరాఢశ్శివః శివః భః ।

శ్రీ మహాదేవ । శంభో ।

* 24-8-83 కి ఉదయమే స్నానం పూజాదులు ముగించి 7 గంటలకు ఫలహార సేవనానంతరము ప్రయాణము సాగించితిమి. నేటి ప్రయాణము 'మాలా'కు 9 కిలో మీటర్ల దూరము. బయలు దేసిన అరగంటలో 'తుషారా' అను చిన్న గ్రామమును దాటిన తర్వాత పూర్తిగా దాదాపు 2000 మీటర్ల క్రిందికి దిగుడు దారి కలదు. క్రింద కాకిగంగా అవల నేపాల్ పర్వతములు కనబడు చుండెను. నేటి దారి యే మూత్రము దాగు లేదు. 2 ఆకారములో నిటారుగా దిగుడుగా నున్నది. దారి అధ్వాన్నముగాను ఒడుదుడుకులు గల తంతెల (మెట్ల)తోను ఉండి దారితో సడుచుచుండగా భయము వేయు చుండెను. ఈ మెట్లు నది ఒడ్డునుండే ఉన్నందున ప్రమాద కరముగా నుండెను. కాకిగంగాకు అవలి వైపుగా నేపాల్ దాగము వారికి కూడ దారి కలదు. అది చాలా సునాయాసముగా సడచునట్లు ఏర్పాటు చేసిరి. వారి దారి నది వెంబడి సాగి కొద్ది యెత్తుపై నుండే సమముగా నున్నది. మన దారి తప్పడు మెట్లతో ఒక మలుపు తిరుగుటకుగాను కాకిగంగా ప్రవాహము ప్రక్కవరకు దిగి మరో మలుపుతిరిగి మరో 1000 మీటర్ల ఎత్తునకు ఎక్కవలసి వచ్చుచుండెను. ఈ దారిలో నడ

చుచు మెట్టు పెట్టుట దిగుటవలన ఆయానము భయములతోపాటు మన ప్రభు
 ర్వముపై కోపము విసుగు ఏర్పడుచుండెను. ఇదే దారిగుండా నెమ్మదిగా దిగి
 'కాంగంగ'కు దగ్గరలోచేరి కొంత ముందుకుపోగా ఒక హోటలు నది గట్టుననే
 టగ్గుది. అచట కాగెపు విశ్రమించి 'బి' త్రాగితిమి. మరల ప్రయాణమైతిమి.
 ఇచటి నుండి ఒక కిలో మీటరు ముందుకు సాగగా పెదురుగుండా వంద మీటర్లు
 పెర్తునుండి నేపాల్ పర్వతములనుండి వీనుగుంర ఛాలావాహకమగు ఒక జల
 పాతము నిజరుగా పెగురుచు దుముచుచు వచ్చి కాంగంగలో పడుచుండగా అ
 రెండు నదుల మోత పర్వతములలో ప్రతిధ్వనించుచు మామమోగు చుండెను.
 ఈ ప్రాంతము భయము గొలుపు చుండెను. మా దారి ఎడమ వంకకు తిరిగెను.
 నది వెంబడే సాగుచుండెను. ఇరువైపుల ఎత్తైన పర్వతాలు మధ్యననది. ఒడ్డున
 దారి పైకి కొండల చివర చూడవలెనంటే మెడను పూర్తిగా వెనుకకు వంచి
 లేనే పర్వతాగ్రములు కాన్పించుచుండెను. ఈ ఎడమ వైపు నుండి మరల పైకి
 ఎక్కుట మొదలాయెను. మధ్యలో రెండు మాడు ప్రదేశాలలో కాంగంగ
 మలుపులగు చెక్క వంతెనలపైనుండి దాటితిమి. అంటే మామెట్లు త్రోవ నీటి
 ప్రవాహములో తొట్టుకొని పోవుటో విరిగి నదిలో పడుటో జరిగి యుండెను.
 ఇచట కాంగంగ యొక్క ప్రవాహ వేగము కాంతివేగ నమమా చేసిపించును.

మరియు 'జూ' అనే నది మోత ప్రతి ధ్వనులతో మరింత భయానక
 ముగా ఏకాంత ప్రదేశమై మధ్య మధ్య పైనుండి వడే నీటి ధారల మోతకు
 రోదే మేము ప్రాణములు అరచేత పెట్టుకొని ముందుకు సాగుచుంటిమి. ఈ
 ప్రదేశములో నాలాటివారు ఒక్కరే ప్రయాణము చేయవలసి వచ్చినచో ఒడలు
 జలదరించి రోహించితమై కళ్ళు తిరిగి చెవులు దిబ్బవడి గుండె ఆగిపోవలసి
 నదేతప్ప వేరేమియు లేదు. దీనినే "లోకర్ కూ" అందురు. "కూ" అనగా
 టిబెట్టులో 'గుహ'యని అర్థము. 1966 పూర్వము నిచట భయానకమగు భూ
 స్థలనము జరిగి కొండ చరియలు విరిగి ఎనలేని పశు సంపదతోపాటు 100
 మంది జనులు మరణించిరి. ఆ తర్వాత నీ గుహ నామరూపాలు లేకుండా
 పోయెనని చెప్పుదురు. తర్వాత ఒక కిలో మీటరు మెట్లు పైకెక్కుచుంటిమి.
 ఒక చోట మెట్లు వెడల్పు చూడు అడుగులు మాత్రమే ఉండెను. ఇట్లే నడిచి
 ఈ "లోకర్ టాప్" అనే ప్రదేశము చేరువరకు మామెట్లదారి అమాంతము కూలి
 పోయి దాదాపు అయిదు మీటర్ల దారి నదితో విరిగి పడెను. దారి పూర్తిగా

చూత పడెను. ఇది ఈ వర్షతాలలో సహజమే. అందుచే ప్రభుత్వ 'గాంగ్ మెన్'లు మాకొరకై దాదాపు 20 మీటర్ల ఎత్తునుండి గడ్డిని చెక్కుచు ఒక చిన్నగుట్టపైనుండి దారి చేయుచుండిరి. మేము కొంతసేపు అచట నిలిచితిమి. తద్వారా నిగంవారు గాంగువారు ఒకరినొకరినే చేయిపట్టుకొని పైకి ఎక్కించుచు జాగ్రత్తగా 50 మీటర్ల దూరములోగల యథా పూర్వ మార్గములో వదలుచుండిరి.

కొందరు ముందు వెళ్ళిరి. గుట్టలు సామానులు దాటుటకు వీలులేకుండెను. కావున గుట్టములను విడిచి మా పెద్దలుకూడ నడక ప్రారంభించిరి. ఇట్లు ఒక కిలోమీటరు పైకి వెళ్ళగా కాకిగంగా కుడి వైపుకు మలుపు తిరిగెను. ఈ మలుపు రెండు చాల ఎత్తైన వర్షతముల మధ్యగా పది మీటర్ల వెడల్పాటి ఇరుకులోనుండి వచ్చును. 50 మీటర్ల వెడల్పుగల నది మా వెంట వచ్చుచుండెను. ఇంకను కొంత ముందుకు ఎక్కగా ఎదురుగా దాదాపు వెయ్యి మీటర్ల ఎత్తునుండి అయిదు మీటర్ల వెడల్పుతోను తెల్లగా వడుచున్న జల పాతముయొక్క రమణీయ దృశ్యము కనబడు చుండెను.

ఆ జల పాతమును చూచగానే యేసుగు లక్ష్మణ కవిగారు రచించిన భర్తృహరి సుభాషితములోగల పద్యము స్మరించినది.*

కా॥ అకాశంబుననుండి శంభునిశిరం బందుండి శీతాద్రి ను-
శ్లోకంబైన హిమాద్రినుండి భువి భూలోకంబునందుండి అ-
స్త్రోకాంబోధి వయోధినుండి పవనాంధోలోకముం జేరె గం
గాకూలంకష పెక్కుభంగులు వివేకభ్రష్టనంపాతముల్.

తా॥ అకాశగంగ శివుని శిరమునుండి హిమాలయముపై బడి అంతటితో ఆగక భూమిపైబడి అంతులేని జలరాశియైన సముద్రమునబడి రసాతలమునకు జేరినట్లు వివేక భ్రష్టుడుగూడా ఇదే విధముగా నదోగతిని బొందగలడేమో.

*మా మిత్రులందరును అవలి వెరుగున విశ్రమించి యుండిరి. నేను చొక్కరావు, రంగాచారి, కులకర్ణి మున్నగు వారము జలపాతముక్రింద పడిన

తర్వాత పాచుచున్న చెక్కవంతెనపై నిలుచుండి పోటోలు తీసికొంటిమి. ఇదే నిజంగ్ జలపాతము. ఇది కాకిగంగాలోకలియును. నేను మా మిత్రులతోచేరి అందరము వది నిముషములు దృశ్యములను జలపాతమును గాంచుచు నిలచి పైనుండి ప్రవహించే చిన్న జలధార సీరుగ్రోలి ప్రయాణమైతిమి.

ఇచటినుండి రెండు కిలో మీటర్లు నిటారుగా ఎక్కుట ఆరంభమగును. దీనిని “చత్తా చదాయి” అనికూడ యుదురు. ‘L’ ఆకారముతో ఈ నిటారు ఎక్కుడు చాల నెమ్మదిగా మధ్య మధ్య ఆగుచు సుందర దృశ్యముల తిలకించుచు పోటోలు తీయుచు రెండు గంటలు ఎక్కుగా పూర్తి పర్వతాగ్రము చేరితిమి. దీనినే “భోలాపాస్” అని యందురు. ఇచట మరల మాకు కాకిగంగా ప్రత్యక్షమై ఎదురుగా చాలదూరము పాము మలకలవలె వంకరలుగా కాన్పించుచుండెను. ఆ తర్వాత మరల మెట్లు దిగుచు మధ్య మధ్య కొండ చరియలు విరిగి పడియుండుట వాటిని తీసివేసి దారిచేయు ‘గాంగ్ మెన్’లు కనుపించిరి. మధ్యమధ్య దిగుడులో చాలా ఎత్తునుండి వచ్చు జలధారలు కనుపించెను. ఈ మెట్ల దారిగుండా కొంత దూరము ఎక్కుడు మరల దిగుడు ఉండుటచే మెల్ల మెల్లగా రెండు కిలో మీటర్లు దాటగా “మాల్పాగడ్” అనే గ్రామము వచ్చెను.

అచటి హోటలులో మాకు ‘మత్తా’ (మట్టిగ) దొరికెను. ‘ధార్బులా’ తర్వాత నేటివరకు మాకు పెరుగుగాని మట్టిగగాని దొరుకలేదు. నా వద్దగల సీసాలో దబ్బిచ్చి నింపికొంటిని. ప్రక్కనే గల పెద్ద “మాల్పా” నది కెయ్య వంతెన ద్వారా దాటి అరకిలోమీటరు దూరాన ఎత్తు ప్రదేశమునగల మా ‘మాల్పా’ విడిదికి మధ్యాహ్నము 12-30 గంటలకు చేరితిమి. మాకు వెంటనే చల్లని పానీయముల నిచ్చిరి. కొంతసేపు నేను విశ్రమించితిని. అపుడే శ్రీ చొక్కారావు గారు తన బట్టలు చేత పుచ్చుకొని స్నానమునకు నదికి బయలుదేరిరి. నేను నిన్ననే ఆయనను వారించితిని. అంతగా అవునరమను కుంటే వేడిసిడితో బాటూరూములో స్నానము చేయమని చెప్పితిని. కాని నామాట విసలేదు. ఏమీకాదులేయని నదికి వెళ్ళిరి. ఈ నదులలో నీరుపైన మంచు కరగుటచే వచ్చు ప్రవాహము కావున విపరీతమైన చల్లగా వుండును. వెంటనే జలుబుచేయుననియుచెప్పి కనీసముస్నానముచేయగానే వెంటనే స్వెట్టరుమున్నగు

చేడి తరిగించు బట్టల నైసను వేసికొనుమని ఆ బట్టలతోనే పూజ చెనుకోమని మరోసారి హెచ్చరించితిని. అయినా వారు వినలేదు. చిన్నటి స్నానము గంటల తరబడి చల్లని వట్టు వస్త్రధారణతో పూజ చేయుచునే యుండిరి. మేమందరము భోజనము చేసి వెంటనే పడుకొంటిమి. నీ గంటలకు లేచి టీ త్రాగి ప్రక్కనే పెంటులో సున్న డాక్టరు వద్దకు వెళ్ళి పరీక్షలు ముగించు కొంటిమి. రర్వాత కొంతసేపు మిశ్రులతో పిచ్చాపాటి ముచ్చటించితిమి. రాత్రి భోజనాలు- ఎర్ర మించుట- ఈ రోజు కార్యక్రమ సారాంశము.*

★ఈ 'మార్చా' ఎత్తు సముద్ర మట్టమునకు 2,200 మీటర్లు కలదు. ప్రక్కనే 20 మీ. దిగువ కాళిగంగా ప్రవాహము. రెండు గదులు గదులలో రబ్బరు చావలు డాక్ రూములు వంటగది మున్నగు వసతులు గలవు.★

శ్లో. స్థిత్యాస్థానే సరోజే ప్రబంధయ దురు-

ర్కుమ్భితే సూక్ష్మమార్గే

శాన్తే స్వాన్తే ప్రతినే ప్రకటితపథచే

దివ్యరూపే శివాభ్యే

లంగాగ్రే బ్రహ్మవార్కే సతతస గతం

శంకరం స స్మరామి

క్షస్తవ్యో మేఘరాధశ్శివః శివః శివః భోః

శ్రీమహాదేవః శంభోః



తొమ్మిదవ అధ్యాయం

మనోహర బుద్ధి క్యాంప్

శ్లో॥ హృద్యం దేవాన్తవేద్యం హృదయనరసిదే

దీప్త ముద్భృత్ప్రకాశం।

నరం కాన్తస్త్వరూపం నతలమునిమనః-

చక్షుషం దైతవేద్యం।

జ్ఞాగర్వద్భస్మే సుమతౌ ద్రిగ్భవవిరహితం

శంకరం న స్మరామః।

జన్తవోః యేనవరాచశ్చైవ : శివ : శివ : భో : :

శ్రీమహాదేవ : శంభో :

* 25-7-1983 రోజు ఉదయం యధాప్రకారం 7.30 గంటలకు మరల మా ప్రయాణము సాగించితిమి. నేటి ప్రయాణము తొమ్మిది కిలోమీటర్లు. నేడు దాదాపు 9 కిలో మీటర్లు పైకి ఎక్కుడుగానున్నా నిటారుగా లేకుండెను. మెల్లమెల్లగా నడచుచు ఎర్రైన వర్షిత చుట్టల మధ్యన కింద కాచిగంగా ప్రవహించుచుండగా ఛోటోలు తీయుచు నడుచుచుంటిమి. కొంతదూరము వెళ్ళిన తర్వాత నాల్గు వందల మీటర్ల ఎత్తునుండి వడే సన్నని జలపాతము మేము నడిచే మెట్లపైసగల వర్షితాగ్రముపై నుండి వడుచూ దారిపై బడి నదిలోకి జారుచుండెను. ఈ ధార మా దారిపై దారిన పోవు మాపై వర్షపుజల్లుగా పడుచుండెను. అచట కొంతసేపు విశ్రమించి ఛోటోలు తీసికొంటిమి. మా వెంట నున్న నిగమువారు అచట కూర్చునకూడదని ఆజ్ఞేపించిరి. ఎందుకనగా ఇలాంటి ప్రదేశములలోనే కొంద చరియలు విరిగివడే అవకాశ ముండును. దీనిని "బహెలిథా" జలపాతమందురు. 'థా'యనగా బిడెట్టు ధానలో జల పాతమని యర్థము.

పూర్వము ఈ జలపాతమువలన రాకపోకల మార్గము మూతబడిపోవుట వలన బుద్ధి గ్రామస్థులు ఈ జలపాత మార్గమును 650 మీటర్ల నుండి మార్చి 400మీ. ఎత్తునుండి వడునట్లు చేసిరట. తర్వాత 'లామారి' అనే ఒక చిన్న గ్రామం ద్వారా "ధ క్రిథా" అనే మరో జలపాతమును చేరితిమి. ఈ జలపాతము దాదాపు 50 మీటర్ల ఎత్తునుండి చాల వేగముతో నదీ ధారలా పడుచుండెను. దీనిని కొయ్యవంతెనపై నుండి దాటి క్రింది నది వద్దకు పోయి పైనుండి జల పాతము వచ్చు దృశ్యమును ఫోటోలు తీసికొంటిమి. కొన్ని బిస్కట్లు తిని సేరు త్రాగి మరల బయలుదేరితిమి. మరికొంత దూరము పైకి చేరగా ఎదురుగా నున్న నేపాలు పర్వతములపై నిటారుగా నున్న దేవదారువనము ఆ వన మధ్యనుండి ఒక మంచుదిబ్బ దాదాపుకాళిగంగా ఒడ్డువరకు జారిపడియుండెను. ఈ మంచుదిబ్బ చాల వెడల్పుగా నున్నది. రెండు అడుగుల మందముగా నున్నట్లు కాన్పించినది. ఈ మంచుదిబ్బ క్రిందినుండి జలము ధారగా ప్రవహించుచుండుట కూడ చూచితిమి. వాని ఫోటోలను తీసికొంటిమి. ఇట్లే దాదాపు పదిన్నర గంటలకు "ఫోక్లా" అనబడు పర్వతాగ్రము చేరితిమి.

కాళిగంగా కుడివైపునకు తిరిగినది. అచట చేరగనే చల్లని గాలులు వీచుచుండెను. ఎండ బాగుగా నుండెను. మాకు వట్టిన చమటలు వెంటనే ఆరి పోయెను. ఈ వాతావరణము వలన హాయిగా తోచెను. ఇచటనుండి దూరాన "బుద్ధి" బంగళా కాన్పించుచున్ననూ అది దాదాపు మూడు కిలోమీటర్ల దూరమున నున్నది. ఎదురుగాగల ఒక నదిని దాటవలసియుండును. అందుకే యీ నది వెంబడే మేము ఎడమకు తిరిగి రెండు పర్వతముల మధ్యగల లోయను దాటవలసియుండెను. మేము దారి వెంబడే క్రిందకు దిగుచు అర గంటలో యీ విశాలమైన నదిని కొయ్యచెక్కల వంతెనపైనుండి దాటుచు ఆ సుందర దృశ్యముల ఫోటోలు తీసుకొని ముందుకు సాగితిమి. అచటనే 'పాలాగడ్' అను గ్రామమును దాటి ఒక కిలోమీటరు దూరములో కొంత యెత్తు ప్రదేశముపై గల మనోహరమైన 'బుద్ధి' క్యాంప్ కు 12 గంటలకు చేరితిమి. అచట చల్లని పానీయములు సేవించి కొద్దిసేపు విశ్రమించితిమి.

ఈ బుద్ధి 2740 మీటర్ల ఎత్తుగల ప్రదేశము. చుట్టూ ఎటు చూచినా పర్వత పంక్తులు, మంచు శిఖరములు కనుపించును. చూడముచ్చటగా రమ

జీయముగా ఆహ్లాదము గొలుపుచు కనుపించుచుండెను. మా క్యాంప్ చుట్టు వింత వింత రంగుల పూలచెట్లు పూలతో నిండి యుండి సూర్యకాంతితో శోభాయమానముగా ప్రకృతి సౌందర్యమును యినుమడింపజేయుచుండును ఈ భవనము ముందు 20 అడుగుల ఎత్తుపై గుండ్రని గద్దె నొక దానిని నిర్మించి దానిపై కొన్ని కుర్చీలు వేసిరి. అచట కూర్చుండినచో అన్ని వైపుల పూర్తి దృశ్యములు నదులు కనుపించుచు ఎంత సమయము గడపినను తనివి తీరని మదురానుభూతి కలుగుచుండెను. దానిపై సూడి ఒక కిలోమీటరు దూరములో పర్యతపాదము వద్ద గల 'బుద్ధి గడ్' గ్రామము కనుపించు చుండెను. మా క్యాంపులో రెండు కాస్త పెద్ద గదులు చాతరూలు గుడారములు వెనుకగా వంటకాల ప్రత్యేకముగా నున్నవి. కొళాయి లున్నవి. అందు పుష్కలముగా నీరున్నది. ఈ ప్రదేశములో యెండ తీవ్రత యున్నను మిట్ట మధ్యాహ్నము కూడ యెండలోనే కూర్చుండి సూర్యరశ్మి వేడిచే హాయిని అనుభవించుచుంటిమి. ఇంత చక్కని 'రెస్ట హౌస్' మా ప్రయాణములో యెక్కడా తటస్థ పడలేదు. చొక్కారావుగారితో సహా అందరూ యీ రోజు స్నానములు చేసిరి. బట్టలు దికికొనిరి.

నేటి ఒక దృశ్యము యింకా నా కనుల ముందు కదులు చున్నది. మేము క్యాంప్ ముందు యెండలో కూర్చుంటిమి. ఇతరుల లాగా కీ. శే. రామకృష్ణన్ గారు చూడా కిలెన్ ప్రక్కన గల కొళాయి వద్ద బట్టలుతుకుచు మధ్యలో ఏదో మరచి అవి గొని పోవుటకు చెడ్డితో మా ముందు నుండి గది లోకి వెళ్ళి ఆ వస్తువును తీసుకొని మరల మా ముందు నుండే కొళాయి వద్దకు వెళ్ళిరి. వారు బొట్టిగా దిట్టగా నల్లగా వెడల్పాటి ఛాతీ దృఢమైన అంగ సౌష్ఠ్యవము కండ పుష్టి కలిగి యుండి 'వెయిట్ లిఫ్టర్'గా పేరు పొందినారు. ఆయన సజీవ విగ్రహమును నేటికిని మరువలేకున్నాను. ఇటువంటి వారు తర్వాత 9 రోజులలోనే మమ్ము వీడిపోవుట ఎంతో విషాద జనక విషయము. *

★ప్రస్తుతమున్న "బుద్ధిగడ్" మా క్యాంపుకు దగ్గరగానే యుండెను. కాని చాలా కాలము క్రిందట భూస్థలనము జరిగి కొండచరియలు విరిగిపడెను. అందుచే విశేష జననాశనము జరిగి అపరిమిత పశుసంపద కూడ నష్టపడెను. దాదాపు గ్రామ మంతయు కప్పి వేయబడెను. తర్వాత ఒక కిలోమీటరు దూర

మోక్ష మెట్లు శివుడు ప్రసాదించుననే సందేహము వెలిబుచ్చిరి. ఆ తర్వాత ఎవరికి తోచినట్లు వారు అది కాదు యిది యిదికాదు అది కోరుతామనే చర్చతో పడిరి. తర్వాత నేను మీరందరికీ ఇంతింత స్వార్థమున్నది; ఏ సాధన లేక అలభ్యము కోరు కోరికలకు ఆ శివుడు ప్రత్యక్ష మగుట కాని వరాలిచ్చుట కాని జరుగదని తెలిపితిని. అలా చివరకు మోక్షమును కోరుట కూడ స్వార్థమే కదా! ఆ తర్వాత కొంత తరన భరన తరువాత నేడు భజన కార్యక్రమమును మొదలిడితిమి. డా॥ గోడౌలీలే శివునిపై ఆంజనేయ స్వామిపై భజనలు చెప్పు చుండగా మేమందరమును వంత పొడితిమి. *

మన హిందూ ధర్మములో భక్తియోగ మని ఒక శాఖ బహుశవ్యాపి కల్గియున్నది. దైవ భక్తి వలన మోక్షము లభించునని నమ్ము వారిలో చైతన్య ప్రభువు, జ్ఞానదేవ, వల్లభాచార్య, రామానుజ మున్నగు ఆచార్యులు గలరు. వీరు భక్తి యోగమునకు అత్యధిక ప్రాధాన్యత నిచ్చి భాగవత సంప్రదాయము ననుసరించిారు. భక్తి సవ విధములుగా చెప్పబడి యున్నది. ఆ వివరముల దిగువ పొందు పరచు చున్నాము. భాగవతములో ప్రహ్లాదుడు సవవిధ భక్తులను గూర్చి నీ విధముగా చెప్పెను. ✽

మ. తను హృద్భాషల సఖ్యమున్ శ్రవణమున్
దానశ్ర్యమున్ పందనా।
రచనముల్ సేవయు నాత్మలో నెరుకయున్
సంకీర్తనల్ చింతనం।
బను సీతొమ్మిది భక్తి మార్గముల స
ర్వాత్మున్ హరిన్ నమ్మి స
జ్జనుడై యుండుట భద్ర మంచు దలతున్
సత్యంబు దైత్యోత్తమా .

శ్లో. శ్రవణం కీర్తనం విష్ణోః స్మరణం పాద సేవనమ్।
అర్చనం పందనం దాన్యం సఖ్య మాత్మనివేదనమ్.

★1. శ్రవణము : దేవుని అవతార గాధలు హరికథలు పురాణములు భజనలు వివరింపబడిన గ్రంథములను వినుట ద్వారా భక్తిని పెంపొందించు కొనవలయును. ఆ యా గ్రంథములలో గల ననేక ఆధ్యాత్మిక విషయముల తెలిసికొని అనునరించుటకు భక్తులు ప్రయత్నించవలెను. శ్రవణమునకు పారాయణమునకు చెందిన అనేక గ్రంథములు కలవు. వానిలో భాగవతము భగవద్గీత రామాయణము ముఖ్యమైనవి. వాటిని ప్రతిదినము చదివి లేక చదువు వారి ద్వారా విని భక్తిని పెంచుకొనుట శ్రవణభక్తి అనబడును.

2. కీర్తనము : కొందరు గొప్ప కవులు దేవుని ప్రశంసించుచు ననేక కీర్తనలు వ్రాసి యున్నారు. ఆ కీర్తనలతో సంగీత సాహిత్య నృత్య నాట్య కళా ప్రాధాన్యత గలదు. కొందరు కీర్తన కారులు హరిదాసులు భాగవతులు తమ తమ నైపుణ్యముల ద్వారా భక్తిని వ్యాపకము చేయుచున్నారు. వారు జరుపుచున్న సీ కీర్తన కార్యక్రమముల ద్వారా భక్తులు మానసికానంద ఉత్తేజములను పొందుటయే వాంఛనీయము. భక్తులు స్వయముగా కూడ కీర్తనల నాలాపించుచు భక్తిని వ్యాప్తి చేయవచ్చును. ఇందుకు భజన మండలులను నెలకొల్పు కొనుట భక్తి పెంపొందించు కొనుటకు సాధనమగును.

మన భారత దేశములో భక్తి ద్వారా మోక్షమును పొందిన మహానుభావుల గూర్చి నీ విధముగా చెప్పబడినది.★

శ్లో. ప్రహ్లాద నారద పరాశర పుండరీక,
వ్యాసాంబరీష భుక శౌనక భీష్మ చాల్భాన్,
ఋత్విగ చాత్మన వశిష్ట విభీషణాదీన్,
పుణ్యా నిమాన్ జరసంభాగదత్తాన్ స్మరామి.

★3. స్మరణ భక్తి : పరమాత్ముని వివిధ నామములను స్మరించినచో మనస్సునకు సమాధానము లభించును. నిరంతరము భగవన్నామ స్మరణవలన మనస్సునకు కల్గు తాపము లుపశమించును. మనము చేయు ప్రతి పనిలో మనస్సును భగవంతునిపై లగ్నము చేయవచ్చును. సుఖ దుఃఖముల యందు స్మరణము వీడరాదు. అదిలో వాత్మికి మహర్షి 'రామ' కు బదులుగా 'మరా'

యని స్మరించ సది రామాయణమై ముక్తిని బడసెనని పెద్దలు చెప్పుదురు. భగవంతునికి గల అనేక నామములను స్మరించుటచే అనంత మహిమ కల్గి మనము తెలిసి తెలియక చేసిన మహా పాపముల నెల్ల హరింప జేసి ముక్తి నిచ్చును. ఈ రామనామము అష్టాక్షరియగు “ఓం నమో నారాయణాయ” మరియు పంచాక్షరియగు “ఓం నమశ్శివాయ” యను మంత్రముల నుండి ప్రాణినియమగు ‘రా’ యను అగ్ని బీజమును మరియు ఆనందమయమగు “మ” యను శాంతి బీజమును గైకొని “రామ” గా నేర్పరచి అవతారపురుషుడగు శ్రీరామచంద్రునికి వశిష్ట మహర్షి చేసిన నామకరణము. దీనినే రామతారకమని మన పెద్దలు చెప్పుదురు. ఈ రామతారకమును వల్క్లలుడను బోయవాడగు మహా పాపాత్ముడు శతకోటి జపించి పునీతుడై వాల్మీకి మహర్షి యయ్యెను. ఈతడే రామాయణమును రచించిన ఆదికవి.

4. పాదసేవన భక్తి : కామితార్థి మోక్షమునకై మనో వాక్కాయ కర్మలతో నద్గురుని చరణముల ననన్యభావముచే పాదసేవ చేయవలయును. ఐహిక తృప్తి, సంసార భవ బంధముల తొలగింప జేయుటకు నద్గురుని పాద సేవ యెంతేని అవసరము. గురువులు సర్వము అనుభవ పూర్వకముగా నెరిగి యుందురు. గోప్యముగా నుండు సంగత్యాగము ఆత్మనివేదనము విదేహస్థితి అలిప్తత సహజస్థితి ఉన్మనము విజ్ఞానము అను నీ యేడును ఏక రూపములు గావున గురువు పాదసేవన వలన మాత్రమే నివి అనుభవము కాగలుగును.★

శ్లో. ‘గు’శబ్ద స్త్యంధకారఃస్యాత్ రుశబ్ద స్తన్నిరోధకః।

అంధకారనిరోధిత్వాత్ గురురి త్యభిధీయతే.

అజ్ఞానమును తిమిరమును బోద్రోలువాడే గురువు. అందుకే గురువును గురించి

శ్లో. గురుర్ బ్రహ్మ గురుర్విష్ణుః గురుర్దేవో మహేశ్వరః।

గురుస్సాక్షాత్ పరం బ్రహ్మ తస్మైశ్రీగురవే నమః॥

అని వాల్మీకి ప్రథమముగ గురుని ప్రార్థించి బ్రహ్మ విష్ణు మహేశ్వరులకన్న గొప్పవాడని నుడివెను.

★**5. అర్చన భక్తి :-** దేవ, బ్రాహ్మణ, అగ్ని, సాధు, సజ్జన, అతిథి, అభ్యాగతుల మరియు వివిధ రకముల వివిధ నామముల దేవతామూర్తులను విగ్రహములను మనస్ఫూర్తిగా అర్చించుటయే యీ భక్తి. హరిహర విగ్రహ రాధసతో జేదమెంచక అర్చించవలెను. భగవంతుని అనేక మూర్తులను సర్వ దేవతార్చన ఆ కేశవునకే చెందునను సమ్మతముతో అర్చించవలెను.

ఈ అర్చన సాధ్యమైనంతవరకు నానా విధ పూజా ద్రవ్య పంచామృత దీప కర్పూరముల చేతను, నానా విధ భోజ్య వదార్థముల చేతను, తాంబూల ఛత్ర చామరధ్వజముల చేతను, వీణా మృదంగ మనోహర వాద్యముల చేతను, భగవంతునికి ఉత్సవములు జరుపుచు నర్చించవలెను. వీలు ప్రకారము ఆలయ తటాక సరోవర తులసీవన మండపాదుల నిర్మాణమును గావింపవలయును. ఇవి యేమియు చేయ సశక్తులై సవారు కేవలము నిర్మల మనస్సుతో నర్చించి నను చాలును.

6. వందన భక్తి :- మానవులను వారి వారి యోగ్యతల ననుసరించి నిత్యము నమస్కరించుచుందుము. కాని గురువును భగవంతుని నకల దేవతా మూర్తులను సాష్టాంగ ప్రణామములతో భక్తిని ప్రదర్శించుట విశిష్టాచారము.

శ్లో॥ శంకర శేషశాయీ చ మూర్తాఢో మారుతి స్తథా |
ఏతేషాం దర్శనం పుణ్యం నిత్యే నేమే విశేషతః |

అనగా మహాదేవ విష్ణు సూర్య హనుమద్దర్శనముచే నమస్త పాప ములు నశించును. భక్తి జ్ఞాన తాపన వేద విదుర సర్వజ్ఞ పండిత వైదిక మహానుభావులగు వారి దర్శనము కలుగగనే సాష్టాంగ ప్రణామము లాచ రించుట ఉత్తముని లక్షణము. మరియు మనము నిత్యము ననేక దేవాలయము లలో దేవతామూర్తులను గాంచి వందనము చేయుదుము. ఆ మూర్తుల కర్పించు అన్నియు భగవంతుడగు కేశవునికే చెందును.

శ్లో॥ ఆకాశా త్పలితం తోయం యథా గచ్ఛతి సాగరమ్ |
సర్వదేవ నమస్కారః కేశవం ప్రతిగచ్ఛతి |

అసగా ఆకాశమునుండి వడు జలమంతయు సాగరము చేరు మాదిరి సర్వ దేవతలకు నర్పించు వందనములు విష్ణువునకే చేరును. నమస్కారము వలన వికల్పములు నశించును. లీనత కల్గును. సజ్జన సాంగత్యము చేకూరును. పెద్దల కృప కల్గును. పాపములు తొలగును. క్షమ కర్పణ లగుదురు. పవిత్రత కల్గి ముక్తిమార్గము లభించును. మరియు యీ నమస్కారము నకు చిల్లిగవ్వయు ఖచ్చు చేయ సవనరము లేదు కదా!

★ 7. దాస్యభక్తి :- భగవంతునికి వై భవముల నొనర్చుచు న్యూనతను పడి, భజన సమాజముల చేరి దాస్యము చేయవలయును. దేవాలయ మండపాదుల నుద్ధరించుట ధర్మశాలల నిర్వహణ, ఉత్సవములకు వలయు వస్తువాహన సంపత్తి నొనగూర్చుట, సమస్త దేవతా వస్తువుల, పురాతన వస్తువుల కాపాడుట మున్నగునవి భగవంతుని సత్య దాస్యస్థితియని తెలియవలెను ఇందు యింకను ఉద్యాసవనముల వేయించి కళలను పోషించవచ్చును. హరి నామ సంకీర్తన చేయుచు భగవంతునికి వలయు నెటువంటి సీచ సేవనైనను చేయ వెనుదీయరాదు. భగవంతుని ఆచమన స్నానాదులకు వలయు జలమును సేకరించి నానా విధ పరిమళ పుష్పములను సేకరించవలయును. మహదానందముతో భక్తి పరవశముచే బాడుట దేవతాస్థానముల కడిగి శుభ్రము చేయుట మున్నగు పనులు చేయవలెను.

8. సఖ్యభక్తి :- భక్తి భావమున భజన ఆధ్యాత్మిక నిరూపణ భగవత్కృత అతని గుణకీర్తన ప్రేమతో భక్తితో గానము చేయుట పరమేశ్వరునకు సంతోషము కలుగజేయునవి గాన సఖ్యభక్తి యనబడును. పరమాత్ముని మైత్రి కావలెనన్న మన సమస్త సుఖములకు తిలోదకములు వదలి సఖ్యతచే ప్రాణమును శరీరమును భగవదర్పణ గావింపవలెను. ఇట్లు భక్తి పూర్వకముగా సర్వము సమర్పించినచో భగవంతునితో సఖ్యత కలుగుటతో నెటువంటి సందియము నుండదు. నిండు సభలో ద్రావదిని, లాక్షా గృహమున పాండవులను, మొసలి బారినుండి గజేంద్రుని కాపాడిన దీ సఖ్యభక్తిచేతనే నని తెలియవలయును. మనము ధ్వని ఎంత పెద్దగా చేసిన ప్రతిధ్వనియు సంతే శబ్దముతో వచ్చును. పరమాత్ముని పట్ల మనము అనన్యభావముతో నుండిన

అతడును సమయమునకు ప్రసన్నుడగును. అతనిపై మనము విముఖత
జూనిన నాతడును విముఖుడగును. ॥

శ్లో॥ యే యథా మాం ప్రవద్యంతే తాన్ తథైవ భజాన్ మృహం.

కావున మనము అర్పించు తాము చెవి మనవద్దనే యున్నది. భగ
వంతుని చెలికానిగా తల్లిగా తండ్రిగా గురువుగా పరిపరి విధముల భావించి
చిత్తతో పూజింపవలెను. ఈశ్వరుడు కృపాసాగరుడు. భక్తులపై ఆయన
చిన్న ప్రేమ అనంతమైనది. కావున ఆయన సఖ్యత సంపాదించి యెన్నటికిని
పడువరాడు.

★9. అత్మ నివేదన భ కి:- భక్తుడు తనను తాను నివేదించుకొనుటయే
మా చివరి భక్తి. లక్షణుడై యలక్షణుడు, జ్ఞానియై అజ్ఞాని, భక్తుడై
పభక్తుడు యగుట దీని లక్షణము. అంతఃకరణమున స్వయముగా తనను
వెదకి, తత్వమును విచారించి 'నేను' అనున దేదీయు లేదని తెలిసికొనుటయే
ఆత్మనివేదనము. ప్రకృతి నియమానుసారము పంచతత్వాత్మిక శరీరము
పంచ తత్వములలో గలసిన మిగులున దేదో అదియే 'నేను' "ఆత్మ" అని
గ్రహించవలెను. తత్వ విచారమేమన పిండ బ్రహ్మాండములు కేవలము తత్వ
విచ్ఛిన్నమని తెలియును. వృక్షులందరి తత్వములు రచింపబడి విశ్వాకారమందు
పాక్షికమైనది. సాక్షిత్వముచే తత్వములు నిరసనమై ఆత్మానుభవమున
సాక్షిత్వము మిగులదు. కావున ఆద్యంతములయందు గలది "ఆత్మ"
మాత్రమే. 'సోహం హంస' నేను కేవల మాత్మనై యున్నాడను. 'ఆత్మ'
నిర్గుణ నిరంజనమై ననన్యత కలిగి యుండును. అన్యము లేదు. కావున నేను
అను అన్య మెవరినుండి వచ్చినది. ఆత్మ అద్వైతము. దానికి ద్వైతాద్వైత
ములు లేవు. మరియు నది పూర్ణత్వముచే పరిపూర్ణమై గుణాగుణము లేమియు
లేవు. అట్టి నిర్గుణమందు 'నేను' అనున దెవ్వరు? త్వం పదము తత్పదము
అ. పదముల భేదాభేదములు నిరసనమై తత్వమనె -- అది నీవై యున్నావు
అను పదా వాక్యానుసారము భద్ర బ్రహ్మము మిగిలి యుండును. కావున
'నేను' అనెత్వము, ఈశ్వరుడు సత్యము. పంచభూతములలో నాకాశము
వేదతలలో జగత్పతి పరమాత్మ నెట్లు శ్రేష్ఠులో, భక్తిలో నీ చివరి ఆత్మ నివే

పదవ అభ్యాయం

దారిలో గల దర్శనీయ స్థలములు

శ్లో॥ పౌరోహిత్యం రజనిచరితం

గ్రామజీత్యం నియోగో ।
మాతావర్త్యం హ్మన్యరవచనం

సౌశివాదః పరాస్పమ్ ।
బ్రహ్మద్వేషః ఖలజనరతిః

ప్రాజినాం నిర్దయర్వం ।
మా భూ దేవం మమ పశుపతే

జన్మజన్మాంతరేషు.

★1. బైద్యనాథ్ లేక వైద్యనాథ్: ఇది భోగేశ్వర్ కు ఇరవై కిలోమీటర్ల దూరములోనున్నది. పదవ శతాబ్దములో 'జోషీమఠ్' నుండి కత్కూరిరాజులు ఇచటికివచ్చి నివసించినట్లు చెప్పుదురు. ఇచట వన్నెండు పదమూడు శతాబ్దములకు చెందిన బమానిదేవ వైద్యనాథ్ కేదార్ నాథ్ దేవాలయములతోపాటు పార్వతీదేవి విగ్రహము అతి సుందరముగాను బహుఅరుదైన ఆకృతితోను వెలసియున్నది. ఇవికాక లక్ష్మీనారాయణ, నర్మనారాయణ, రక్షకదేవ్ మందిరములు ఆరుదైన శిల్పములు కూడ కలవు. ఇచటికి దగ్గరలో బ్రాహ్మరీదేవి 'కత్కూరి' లోయగూడనున్నది. ఇచటి నుండి సుందరప్రయాగ్ ద్వారా బడరి నాథ్ కు ఒక దారియున్నది. ఈ దారిలో ప్రకృతి శోభల నలరించు అత్యంత సుందర 'గొహనా' నరస్సును చూడవచ్చును. ఇచటికి దగ్గరలో 'కాసాని' అనబడే చక్కని ప్రదేశము ఆరోగ్యరీత్యాను ప్రకృతిదృశ్యరీత్యాను కేంద్రముగా నుండి దూరములో కాన్పించు హిమశిఖర దృశ్యకేంద్రమైయున్నది. ఇచటనే మహాత్మాగాంధీగారు కొన్నాళ్ళుండి 'అనంతకయోగము' అను

పుస్తకమును రచించినట్లు చెప్పుదురు. ఇచటికి దగ్గరలో ఆరిండియా ఛెనేత పరిశ్రమ కేంద్రము కూడ చాల పెద్ద యెత్తున నడచుచున్నది.

2. జార్జివి :- ఇది 'గౌరీగంగా' మరియు 'కాళిగంగా' నం ముఖులలో నున్నది. దగ్గరలోని మామిడితోపుల పైన 'మహాదేవ' మందిరము దాని కెదురుగా నొక ధర్మశాల ఆస్కొట మహారాజి గారిచే 1944లో నిర్మింప బడినది. ఇచటి నుండి సంగమ దృశ్యము అతిమనోహరముగా నుండును. ఒకవైపు నుండి సాగివచ్చు కాళిగంగా ఉరుగులు వరుగులు నురుగులతో కూడ ముచ్చటగా నుండును. ఇచటికి దగ్గరలో 'గౌరీ'యను ప్రదేశములో వృష్టిక సంక్రమణము (14వ నవంబర్) రోజున దాదాపు పదివేల మంది జనులు పాల్గొను పెద్దమేలా జరుగును. పూర్వము యిచట కూడ మన భోటియాలు మరియు టిబెటనుల మధ్య గణనీయముగా వర్తక వ్యాపారములు జరుగు చుండెను. భోటియాలనగా హిందూక్షత్రియ సంస్కృతికి చెందినవారు. వీరు యజ్ఞోపవీతము ధరింతురు. వీరిపేర్ల చివర 'సింగ్' అని యుండును. వీరి స్త్రీలు స్వేచ్ఛకలిగియుండి అనేక వెండియాభరణములు ధరింతురు. వీరికి సృత్యముపై చాలమోజు. వీరు హిమాలయ సరిహద్దు ప్రాంతాలగు 'మానాపాస్' 'నితిపాస్', నేపాల్, భూటాన్, సరిహద్దులలో నివసించుదురు.

(3) శ్రీ నారాయణాశ్రమము :- ఇది కైలాష్ వెళ్ళుదారిలో గల ఒక దర్శనీయస్థలము. దీనిని గురించి మా ప్రయాణ సందర్భములో వివరముగా తెలియజేయబడినది.

(4) మరణగుహ :- 17 కిలోమీటర్ల దూరములో "ఖారుద్వార్" అనబడే ఇరవైనాల్గు అడుగులపొడవు ఆరడుగుల వెడల్పు తొమ్మిదడుగుల ముఖ ద్వారము కలిగి లోపల గల అడుగుల ఎత్తుకల్గిన ఒక గుహకలదు. ఇందు ఏ ప్రాణి వెళ్ళినను మరణించునని ప్రతీతికలదు. ప్రజలు ఇది తెలుసుకొనుటకు గొట్టెలను త్రాళ్ళచే బంధించి ఒక చివర చొతయుంచుకొని వానిని తోనికి పంపిరి. అవి చనిపోయెను. అట్లే ప్రజలు కూడ చనిపోయినవి. పూర్వము మనుష్యులు కూడ చనిపోయినట్లుగా చెప్పుదురు. కాని శ్రీ ప్రణవానందస్వామి అచటి గ్రామస్థుల సహాయముతో నడుమునకు త్రాడు కట్టించుకొని మూడు

తడవలు లోనికివెళ్ళి తిరిగివచ్చిరి. వర్షాకాలములో గుహలోనికి సిరువచ్చుట వలన దాదాపు నాలుగడుగుల ఎత్తువరకు బొగ్గుపులుసు వాయువు నిండుకొని లోన ఊపిరాడనందున అట్లు జరిగినట్లు ఆయన వివరించియున్నారు. అయినను ఈ గుహలోనికి ఎవరును వెళ్ళుటకు సాహసించరు.

5. పాటలాభువనేశ్వర్ :- ఇది గంగోలీహట్ నుండి పదకొండు కిలోమీటర్ల దూరములో గలదు. ఇచట చాలపురాతనమైన మూడు మందిరములు గలవు. ఇచటికి దగ్గరలో ఒక విచిత్రమైన గుహకలదు. లోనికి బోవుటకు 'టార్చి' సహాయముతో కూర్చొని పడుకొని ప్రాకుమా వెళ్ళుదురు. గుహలో కొన్ని నగిషీలు మహాభారతమును గురించి తెలియజేయు శిలాశాసనములున్నవి. ఈ గుహ పై భాగమునుండి నీటి చుక్కలు కార్షియం కార్బనేటు మొదలగు దాతువులచే మిశ్రితమై క్రిందకు రాలుచుండును. ఇది భూగర్భ శాస్త్రజ్ఞులకు కృతూహలము కలిగించు విషయము.

6 ఫేరినాగ్. పాటలా భువనేశ్వర్ కు పద్దెనిమిది కిలోమీటర్లదూరములో నున్న ఈ ప్రదేశమును వేణీసాగులకు జన్మస్థానముగా చెప్పుదురు. ఇచటికి దగ్గరలోనే పింగళినాగ్ ముల్నాగ్ ఫణినాగ్ థోశ్నాగ్ వాసుకీనాగ్ కాల్నాగ్ అను పలురకములైన నాగుపాములకు కేంద్రమైన "రుమానికద్వీప" మనే స్థలము ఉండునని చెప్పుదురు. బౌద్ధ మతగ్రంథములలో నీ సంతతి యొక్క ప్రసక్తి కనపడును. "మిశిందపస్తా" లో గల "మిశిందిని" గురువు నాగశేనుడు నాగజాతి రాజుగను బుద్ధుని శిష్యులలో నాతడు ముఖ్యుడుగను పరిగణింపబడుచుండెను. హిమాలయ ప్రదేశములో ఈ నాటికిని ఈ నాగజాతి తెగలు 'నాగాలాండు'లో నివసించుట ఎల్లరకును విశదమేకదా? ఇచటికి ఏడు కిలోమీటర్ల దూరములో పర్వతాగ్రముపై నొక భద్రకాళి ఆలయముకలదు. ఇచటనే ఒక సౌరంగము ద్వారా భద్రావతియను నది వెలువడి ఎంతో రమణీయముగ కనిపించును. ఈ ప్రాంతములోనే "శాండిల్యమహర్షి" తపమొన రించినట్లుగా పురాణగాథలు కలవు.

7. భాగేశ్వర్ :- ఈ గ్రామము 'సరయూ' మరియు 'గౌమతి' నదుల సంగమములోనున్నది. ఈ సంగమమువద్ద భాగ్నాథ్, దత్తాత్రేయ, భైరవనాథ్

గంగాజీ మొదలగు మందిరములున్నవి. 'నరయూ' నది కిరువైపులా గ్రామపు బజారులున్నవి. ఈ నదిపైగల ఊయలవారైనటు దగ్గరలోగల ఒక పెద్ద బండరాతిని 'మార్కండేయశిల' అని అందురు. ఇచటనే మహర్షి మార్కండేయుడు తపమొనరించిట్లు తన 'దుర్గానవ్తశతీ'ని రచించినట్లు తెలియుచున్నది. మరియు శివుడు హిమవత్ కుమారి పార్వతీదేవిని ఇచటనే వివాహమాడినట్లు ప్రతీతికలదు. అందుచే ఇచ్చట ప్రతి మకర సంక్రమణమున పెద్ద ఉత్సవము జరుగును. క్రీ.శ. 1962 వూర్వము టిబెట్ దేశీయులు లామాయి పెద్ద సంఖ్యలో వచ్చేవారని ప్రతీయేటా ఇచ్చట వేలాది సంఖ్యలో వర్తక వ్యాపారములు కూడ జరుగుచుండెడివిగాను చెప్పుదురు.

8 గంగోలిహాట్ :- ఇది ఒక పెద్ద గ్రామము. ఇచట ఎన్నోమంది రములు ఒకేపీఠిలో నున్నవి. పెద్దపెద్ద దేవదారువృక్షముల మధ్యన 'మహాకాళీ' మందిరము కూడ కలదు. ఇచట దుర్గాష్టమి రోజున "మేలా" జరుగును. ఇచటనుండి ఒకదారి "పిఠోరాగఢ్" వరకు పోవునని తెలిసినది.

9. పిఠోరాఘడ్ :- ఇది ఉత్తరప్రదేశ్ రాష్ట్రములోని ఒకజిల్లా కేంద్రము. 'ధార్బులా' వెబ్బుదారిలో నున్నది. ఇది 'సోర్' యనే లోయ వద్ద ఎత్తైన ప్రదేశమునగల పట్టణము. ఇది జేసవి కేంద్రముగా కూడ ఉపయోగపడును. ఇచట గల ప్రభుత్వ కార్యాలయములతోపాటు పరిశ్రమలు ఆసుపత్రి కాలేజీ పెద్ద పోస్టాఫీసు ఒక పురాతనకొట హోటళ్ళు అంగళ్ళు కలవు. చాల ఎత్తు ప్రదేశములో చక్కని వనతి గృహము ప్రక్కనే 'దేవి' మందిరము ఒక స్తూపము కలవు. ఇది వీరులకు జన్మభూమి ఈ పట్టణము రవాణా కేంద్రము. అనేక బస్సులు ఇచట నుండి ప్రతిరోజూ బయలుదేరుట పర్యటములపై పయనించుట ఇచటికి చేరుట విశేషము. ఇది చూచుటకు మనోహరమైనది. మరియు ఆహ్లాదము కలిగించుటలో ఏమాత్రము తీసిపోని దర్శనీయ స్థలము. ఈ ప్రదేశములో వరిపంట కూడ పండింతురు.

10. జాగేశ్వర్ :- ఇది సుందరమైన లోయగల దేవదారు వృక్ష సముదాయము మధ్య నున్నది. కొందరు దీనిని మన దేశములోని వన్నెండు జ్యోతిర్లింగములలో నొకటిగా భావింతురు. ఇచట బాల జాగేశ్వర్ మృత్యుంజయ

పుష్టిదేవి సెవగ్రహ సూర్య మందిరములేకాక కొన్ని శిథిలావస్థలో నున్న మందిరములు గలవు. ఇచట కొన్ని గృహములు దగ్గరలో నొక చిన్న నదియు గలవు. ఈ స్థలమును చాల పురాతనమైదిగాను ధార్మిక పుణ్యక్షేత్రము గాను భావించుదు. దీనికి 2 కిలోమీటర్ల పైన 'వృద్ధ జ్ఞానేశ్వర్' మందిర మున్నది. ఇచట మహాశివరాత్రి పర్వకాలమున ఉత్సవము జరుగును. ఇది అందమైన దర్శనీయ క్షేత్రముగా చెప్పబడును.

(ద్వాదశజ్యోతిర్లింగస్తోత్రమ్)

ఈ సంగమమునకు చూడుకిలోమీటర్ల దిగువన 'కాశిగంగా'కు కుడి ఒడ్డున "హంసేశ్వరమహాదేవ" ఆలయము కలదు. అందులో ఒక యోగి నూటముప్పది సంవత్సరములు బ్రతికి 1945లో చనిపోయినట్లుగా చెప్పుదురు.

(11) చిప్లాకోట్ సరోవరములు :- ధర్మలా నుండి ఎనిమిది కిలోమీటర్ల దూరములో 'జుమ్మా' అనే గ్రామము నుండి ముప్పైనాలుగు కిలోమీటర్ల దూరములో 14,000 అడుగుల ఎత్తున "పంచ్ చూళి" అను మంచు శిఖర సముదాయము నేత్రపర్వముగా కన్పించును. కాని ఈ దారి నిటారుగా పైకి ఎక్కవలసినదిగా వుండుటచే చాల ప్రమాదభరితమైనది. ఇచట 'కక్రాలాఖిద్' అను పెద్ద సరస్సు 1020 అడుగుల చుట్టుకొలత కలిగి ఎంతో లోతుగ నున్నది. మరొక చిన్న సరస్సు 840 అడుగుల చుట్టుకొలత కలిగియున్నది. ఇది వేసవిలో ఎండిపోవును. ఈ సరస్సులో దేవతలుందురని భావించి యాత్రికులు నాణెములను నీటిలో వేయుదురు. సరస్సు ఎండినపుడు ఆనాణెములు కనిపించినను ఎవరును వాటిని ముట్టుకొనరు. వర్షాకాలమున ఈ సరస్సులో ఎర్రని బ్రహ్మకమలములు అనేకముగా పుష్పించి సువాసనలు వెదజల్లుచు మనోహరముగా నుండును.

ఈ పై తెలిపిన స్థలములు క్షేత్రములు మా ప్రయాణపు దారిలోను దారికికొంత దూరములోను వెలసియున్నవి. అందుచే వానిని గూర్చి ఇచట ప్రత్యేకముగ తెలియబరచుట జరిగినది.

ఇవికాక హిమాలయములలో చూడవలసిన స్థలములు క్షేత్రములు అనేకములున్నవి. వాటి నన్నిటి గురించి ఇచట తెలియజేయుటగాని వివరంచు

టగాని సాధ్యపడదు. నాదృష్టికి వచ్చినంతలో వీనిపేర్లు ఆయా సందర్భములలో పేర్కొనబడినవి. కాగా ఆయా ప్రదేశములన్నిటి గూర్చి వింతవింతస్థల పురాణములు కూడ వ్యాప్తమైయున్నవి.

హిమాచల ప్రాంతంలో అనేక విధములైన దేవతలు ఆరాధింపబడుచున్నారు. ఆయా దేవతలకు వలయు మడిమాన్యములు అచటిరాజులు కేటాయించి ఉన్నందున ఆరాధనలు ఉత్సవములు తిరుణాల్ని కడువై భవముగా జరుగుచుండును.

వైదిక దేవతలు :- వైదికదేవతలలో వృక్షి పై నెలకొనియుండు అగ్నిదేవునకు పూజలు జరుగును. భూమికి ఆకాశమునకు మధ్యగల అంతరాళములో ఇంద్రుడు నివసించునని వీరు విశ్వసించురు. ఇవికాక ఆకాశదేవతగా సూర్యుని ఆరాధన ప్రాధాన్యత కలిగి యున్నది. ఆయా దేవతల ఆరాధనలలో వీరు పాలతోపాటు మద్య మాంసములుకూడ నివేదించుట ఆచారమైయున్నది.

పౌరాణిక దేవతలు :- ఇచటి పౌరాణిక దేవతలలో బుద్ధుని ఆలయములు విష్ణు ఆలయములు బ్రహ్మ ఆలయములు కూడ కలవు. వీనిలో ముఖ్యమైనది 'భర్మోర్' లేక బ్రహ్మపురి క్షేత్రమునగల 'బ్రహ్మాలయము' ముఖ్యమైనది. ఇచట పౌరాణిక దేవతలతోపాటు సూర్యోపాసన కూడ జరుగును. ఇచట "సుందరనగరము" అను ప్రదేశమున సూర్యకుండమున సూర్యునిపూజ విశేషముగా జరుగును. 'సిరథ్' అనుచోట కూడ సూర్య పూజ విరివిగా జరుపబడును.

ఇచటి ఆర్యదేవతలను శుక్ల పక్షములోను అనార్య దేవతలను కృష్ణ పక్షములోను ఆరాధించుట ఒక ప్రత్యేకత.

ఇచట అనేక సరోవరములను కూడ పూజించుట ప్రదక్షిణలు జరుపుట ఆచారమై యున్నది. మరియు వర్షత శిఖరము నారాధించి ప్రదక్షిణలు జరుపుట కూడ ఆచారమై యున్నది. నదులను పూజించి జంతుబలులను ఇచ్చుట మరొక ఆచారము. 'సిర్మోక్' అను ప్రదేశమున గల రేణుకాకుండమున కార్తీక శుద్ధ దశమిరోజు పెద్ద తిరుణాల్ని జరుగును. ఆ సమయమున భక్తులెల్లరు

స్నానములు చేయుదురు. 'మండి' యను ప్రదేశమున గల పరాశర కుండము 'కిన్నోర్' లోని తైలాన కుండము మున్నగు నరస్సుల నాశ్రయించి పెద్ద సంఖ్యలో తిరునాళ్ళు జరుగుచుండును.

'హిమాచల్' లో కులులోయలోని 'హళాణ' గ్రామమున 'వాసుకి' నాగ దేవత యొక్క మందిరము గలదు. చంబా జిల్లాలోని 'కాలునాగ్' 'మహల్ నాగ్' 'దైనంగ్ నాగ్' 'మూథల్ నాగ్' 'బీరూనాగ్' అను దేవతల నారాధింతురు. పౌరాణికములలో మాత్రము 'తక్షకి నాగ్' వాసుకి నాగ్, వజ్రభంగ్ నాగ్, కర్కోటక నాగ్, కుక్ నాగ్, శంఖు నాగ్, మరియు కాశినాగ్ అను సప్త నామములు గలవు.

ఈ ప్రాంతమున మత్స్య కూర్మ వరాహ నారసింహ వామన పరశురామ శ్రీరామ కృష్ణ బుద్ధ కలికి యవతారములకు చెందిన సమస్త దేవాలయములు గలవు. స్థానిక భాషలో లక్ష్మీనారాయణులకు హురంగు నారాయణ్ 'కిసంగీ నారాయణ్' 'బీధి నారాయణ్' 'పరామంగ్ నారాయణ్' 'ఫలాణి నారాయణ్' 'సృష్టి నారాయణ్' 'బదరీ నారాయణ్' అను పేర్లు ఆ యా పరిసరముల గ్రామముల నామములతో నేర్పడి యుండ వచ్చును.

ఈ ప్రాంతమున శివ శక్తి స్థానములలో జంతు బలులిచ్చు ఆచార మున్నను వైష్ణవాలయములలో నివి నిషేధించ బడినవి. ఇచటి దేవతా మూర్తులలో మహిషాసురమర్ధిని బహుళ వ్యాప్తి కల్గియున్నది. చాముండేశ్వరి జ్వాలాముఖి, భవాని, గౌరి, భగవతి, వజ్రేశ్వరి, జగదంబ, మహామాయ మున్నగు పేర్లలో ననేక దేవాలయము లున్నవి. ఇచటి 'కాంగ్గా'యను ప్రదేశమున గల జ్వాలాముఖి మందిరమున నిరంతరము జ్వాలలు భూమి నుండి ప్రజ్వరిల్లు చుండెను. మరియు ప్రతి సంవత్సరము నిచట జరుగు మేలాలో లక్షలాది ప్రజలు పాల్గొను చుందురు.

బౌద్ధశక్తి యగు తార పేరిట "డోమ్లా అవలోకితేశ్వర్" అను మందిరము "లాహాస్పీతి" యను చోట గలదు. ఈ ప్రదేశమును బౌద్ధులు, హిందువులును కూడ దర్శింతురు. ఇవిగాక ప్రతి గ్రామమున గ్రామ దేవతల పేరిట ఆరాధనలు జరుగుచుండును.

పదకొండవ అధ్యాయం

భయలెక్ టాప్ ద్వారా గుంజి

శ్లో. శాంతాకారం ఋజుగళయనం వద్మనాభం సురేశం ।
విశ్వాకారం గగనసదృశం మేఘవర్ణం శుభాంగమ్ ।
లక్ష్మీకాంతం కమలనయనం యోగిహృద్ధ్యానగమ్భీరమ్ ।
వందే విష్ణుం భవభయహరం సర్వలోకైకనాథమ్,
వనమాలీ గదీ శార్దూలశంఖీ చక్రీ చ నందకి ।
శ్రీమాన్ నారాయణో విష్ణు ర్వాసుదేవోఽభిరక్షతు.

(ఇతి విష్ణుస్తుతిః)

* రాత్రి మా భోజనముల తదుపరి వర్షము బాగుగా కురిసినది. 26-7-1983 ఉదయము చుదాప్రకారము పూజాఫలహారములుగావించి ఆరు గంటలకే ప్రయాణమైతిమి. వర్షపు తుంపరలు ఇంకను పడుచునేయున్నవి. అయినను మా ప్రయాణము మానలేముకదా? సీటికి తడువని బట్టలువేసుకొని కట్టచేతపట్టి ప్రయాణము సాగించుచుంటిమి. ఈ రోజు దాదాపు నూడు కిలో మీటర్లు మరల నిటారుగా పర్వతము నధిరోహించవలసి యుండెను. వాతా వరణము ఎంతో చల్లగానుండెను. చుట్టునూ క్రమ్మిన మబ్బులవలన చీకట్లు అలముకొనెను. 5 గజముల దూరమురోగల నే వస్తువును కనబడుటలేదు. ఒక కిలోమీటరుపైనే 'బుద్ధిగడ్' గ్రామముండుటచే నేను తిన్నగా కొంతదూరము పోయితిని. ఆ దారి గ్రామమునకు పోవుచున్నది. మా తోడివారు కొందరు ముందువెళ్ళిరిగాని వారు మాకు కన్పించుటలేదు. నాకు గ్రామస్థుడెవడో కలిసి దారి అటుకాదని చెప్పెను. అందుచే నేను వెనుదిరిగి 100 గజములుపోయి ప్రక్కకు ఎక్కిమెట్లను చేరితిని. ఈ దారి కూడ ఏమాత్రము బాగుగాలేదు. అంత చలియున్నను 15 నిమిషములు నడచునరికి వేడిపుచ్చెను. మొదటిరోజు

ప్రయాణము జ్ఞప్తికి వచ్చుచుండెను. మధ్యలో కూర్చుండుటకు త్రోవ అంతయు తడిగానుండెను.

ఈ రోజుకూడ మాలోని పెద్దలు గుర్రములను కట్టించుకొనిరి. కాని ప్రయాణము మాత్రము నడచి చేయుచుండిరి. నేను శ్రీ చొక్కారావు ఉపాధ్యాయ మున్నగువారిని చేరితిని. మేము మెల్లమెల్లగా ఎక్కుచు ఆగుచు నడక సాగించితిమి. ఈ రోజు మబ్బులవలన ప్రకృతి దృశ్యములేవియు సరిగా కన్పించలేదు. మా దారిని మాత్రమే చూచుచు మాట్లాడుకొనుచు మెల్లెక్కుచుంటిమి. ఈ చూడు కిలోమీటర్ల ప్రయాణమును పూర్తిచేసి పూర్తిగా పైకెక్కి ఒక నన్నని దారిగుండా మైదానమునకు 3,360 మీటర్ల ఎత్తు చేరువరకు చూడు గంటలు పట్టి ఉదయము తొమ్మిది గంటలాయెను. దీనిని “భయలెక్ టాప్” అందురు.

ఈ మెట్ల చివరభాగమున ఒక చెట్టుకు కట్టిన ధ్వజములు (గుడ్డపీలికలు) మరియు ఒక రాళ్ళకుప్ప కనిపించెను. మేము విశాలమైన మైదానము చేరితిమి. ఎడమప్రక్క ఎత్తువర్షతముపై మిలటరీక్యాంపు ఉన్నట్లుగా గమనించితిమి. కుడిప్రక్కన ఒక ‘హెలిపాడ్’ కన్పించెను. అప్పటికి వర్షము తగ్గిపోయి మబ్బులమాటున సూర్యుడు దోబూచులాడుచుండెను. ఇచట ఎటుచూచినను చిన్న చిన్న పొదలు పొదలనిండుగా రంగురంగుల పూలు దూరాన పెద్ద వృక్షములు ఆపైన నదులు నదులవెనుక కొండలు కనుపించుచుండెను. మాతోడివారు వేచియున్న గుర్రముల నధిరోహించి ముందుకు ప్రయాణమైరి. నేను ఫోటోలు తీసితిని. వెనుక నేను అగరువాలు కిషోర్ మున్నగువారము నడచుచుంటిమి. ఈ దారి బాగుగానున్నది. మెట్లలేవు ఎక్కుడులేదు. దాదాపుగ ముందుకు వెళ్ళుకొలది క్రిందికి దిగుడుగా నుండుటచే అడుగులు త్వరత్వరగా పడుచుండెను.

ఒక కిలోమీటరు ముందుకు వెళ్ళుటతోడనే పాదములు జారుట మొదలిడెను. అందుచే వేగమును తగ్గించి ఎంతో జాగరూకతతో నడువవలసి వచ్చెను. ఇట్లు కొంత ముందుకు సాగి ఒక క్రవంతెనకు క్రిందగల చిన్ననదిని దాటితిమి. కాని ప్రక్కనే చాల ఎత్తువరకు మంచు గడ్డకట్టియుండి వంతెనకు

10 గజముల దూరముననే మంచునకు క్రిందుగా నీటి ప్రవాహము వచ్చుచుండెను. దృష్టి పారునంతవరకు ఈ మంచు ఒక లోయలో నిండుగా కన్పించుచుండెను. రెండు ప్రక్కలను చెట్లు పర్వతములు కలవు. ఈ చిన్న నది కొంత కుడిదిక్కుగా పోయి అప్పుడే ప్రత్యక్షమయిన కాళిగంగాలో పడుచుండెను. ఈ కాళిగంగా మేము ఎక్కిన పర్వతమును కుడివైపున చాలదూరముగ ప్రదక్షిణము చేసి మరల మా దారికి చేరుకొనుచుండెను. దీని పొటోలు కొన్ని తీసికొంటిమి.

ఈ ప్రకృతిమయ మగు పూవనములో ముందుకు రెండు కిలోమీటర్లు సాగగా ప్రక్కనే ఒక పురాతన శివాలయము దానిముందు గంటలు ఆలయములో నొక శివలింగము నుండెను. మేము వాటిని చర్చించుకొని మరల త్రోవకు రాగా అచటనుండి మెట్లును మరియు దిగుడుదారి యున్నది. ఎదురుగా ఒక గ్రామము. గ్రామము ప్రక్కనుండే చాల దూరము వరకు మెలికలు తిరుగుచు కాళిగంగా నదికి రెండు వైపుల పర్వతశ్రేణులు. అపైన మంచు శిఖరములు గల ఈ అత్యంత రమణీయ దృశ్యమును మా కెమేరాలలో బంధించుకుంద ఉంచగలమా? కొన్నిమెట్లు దిగినతదుపరి మరొకలోయ దాటితిమి. తదుపరి మామూలు దారిలో దిగుట పాదములు జారుట రాత్రి వర్షము కారణముగా మరింత ఎక్కువయ్యెను. ప్రక్కన గల రాళ్ళకు యాట్లనంటిన బురదను రాచుచు చేతికర్రను ఆపునరానికి మించి ఉపయోగించుచు దాదాపు రెండు కిలోమీటర్లు అతినెమ్మదిగా ప్రయాణము చేసితిమి. పిదప 12 గంటలకు “గార్భ్యాంగ్” “లేక్” “దార్భ్యాంగ్” గ్రామము చేరితిమి. అచటనే ముందు చెల్లిన బాచు బీలు త్రాగుచు హోటలులో కూర్చుంటిమి. గ్రామ పీఠులన్నియు బురదమయముగ నున్నవి.

ఈ “గార్భ్యాంగ్” గ్రామము ఒక పర్వతమును ఆనుకొని యున్నది. దీనిని “పాతుకుపాతున్న” గ్రామమని అంటారు. 50 సంవత్సరముల పూర్వము దాదాపు 2000 జనాభాకలిగిన ఈ గ్రామము నేడు 500 జనాభా మాత్రమే కలిగియున్నది. ఇచట ప్రాథమిక ఆరోగ్య కేంద్రము మాధ్యమిక ఫారశాల పోస్టాఫీసు మున్నగునవి యున్నవి. ఇచట కర్రతో చేయబడిన రెండు మూడు అంతస్తుల భవనము లున్నవి. క్రిందభాగము పశువులకు పైభాగము మనుష్యులకు

నివాసముగా ఉపయోగించును. పీనిలో కొన్ని భవనములు భూమిలోనికి పాతుకొని పోయి యుండుటయు కన్పించినవి. ఇచట మట్టి పనుపువర్ణము కలిగి యున్నది. బంకమన్నువలె జారుచున్నది. పూర్వము మన దేశపు చివరిగ్రామము ఇదే. పూర్వ మిది యొక వ్యాపార కేంద్రము. బిబెట్టు దేశీయులు నేపాలీయులు మనదేశీయులు ఇచట పెద్ద ఎత్తున వర్తకముచేయుచుండిరి. ఉప్పు ఉన్ని తిను బంధారములు మున్నగు వాని క్రయవిక్రయములు హెచ్చుగా జరుగుచుండెను.

మామిత్రులు కొందరు ముందుకు బయలుదేరిరి. నేను గుర్రముపై పయనించువారు దీ త్రాగిన తరువాత కొంతసేపు విశ్రమించితిమి. తదుపరి అందరము బయలుదేరితిమి. త్రోవ జారుడుగాను జిగురుగానున్నందున గుర్రములవారు కూడ నడచుచుండిరి. నేను కొంత ముందుగా నడచుచుంటిని. నాలలోచన ఎదుటి ప్రకృతి దృశ్యములపై నుండెను. మాకు కుడివైపున ఒక చిన్న రేకుల గోదాము భూమిలో నగము వరకు పాతుకొనిపోయి ఒక ప్రక్క నగమువరకు మట్టి చిట్టతో కన్పించెను. ఇటట ఎల్లప్పుడు పై నుండి మట్టి పర్వపునీటితో జారుచుండుటచే ఇట్లు జరుగుచుండెను. దానికి క్రిందనే కాళిగంగా చాలవెడల్పుగా ప్రవహించుచూ మా దారికి ఎదురువచ్చుచున్నది. నేను కొంత ముందుకు పోచుంటిని. మెట్లు లేవు. కాలినడకతో మట్టిపైనే దారి. నా ధ్యాన ఎదుటి దృశ్యములపై నుండుటచే కుడికాలు జారినది. నద్దకొనబోగా చేతి రక్త రెండు కాళ్ళ మధ్యన తట్టినది. వెల్లకిలా పడిపోయినాను. అదృష్ట వశాత్తూ ఎటువంటి గాయములు కాలేదు. బ్యాప్ మెంటన్ ఆట వలన తోగా నాకు పుండి తగ్గి పోయిన జబ్బ నొప్పి మరల అధికమాయెను. వెంటనే లేచితిని. నా బట్టలన్నియు బురదమయమైనవి. వెనుకవారు చూచిరేమో యని అనుమానించి ఒడలు దులుపుకొని ముందునకు నడచితిని. అట్లు ఒక కిలోమీటరు దూరము పోగా కుడినుండి ఒక పెద్దనది వచ్చి కాళిగంగాలో కలియుచున్నది. ఈ నది ఎదురుగా చాలఎత్తుపై కనుపించు నేపాలు పర్వత మంచు శిఖరములు “టింకర్ పాస్” నుండి వచ్చుచున్నది. ఈ నంగమము వద్ద ఒక కొయ్యవంతెన కలదు. ఈ వంతెనకు ఆవల నేపాలుగ్రామములు ఒక వ్యాసమందిరము ఉన్నవి. కాలాతీతమగుటచే మేము ఈ మందిరమును దర్శించుకొనలేదు. ఈ వంతెనవద్ద ఎల్లప్పుడూ కావలాభటుడు యుండును. నేపాలీయులు అనుమతి పొంది మన భూ భాగమునకు వచ్చెదరు.

మా ప్రయాణము దాదాపుగ కాళిగంగా ఒడ్డుపైనుండే సాగుచుండెను. ఒక్కొక్కచోట ఎడమవైపున గల పర్వతము మెట్లక్రిందివరకు కాళిగంగా ప్రవాహము చొచ్చుకొని వచ్చుటచే చెక్కవంతెనలు దాటితిమి. మరల కొంత దూరము ఎక్కుచు దిగుచు ఆయాసపడుచు మధ్యమధ్యన ఆగుచు దృశ్యముల చూచుచు ప్రయాణము సాగించితిమి. ఎడమవైపునుండి పర్వతములపై నుండి కూలిన మట్టి కుప్పలు కుప్పలుగా ఒకచోట నదిలోపలి వరకును పడియుండెను. ఇచట మా దారివెంటగల హిమాలయ పర్వతములను పర్వతములుగా పిలువక మట్టిదిబ్బలుగా పిలిచిన సరిపోవును. మరియు కాళిగంగా యొక్క మురికి నలుపునకుకూడ నిదే కారణమైనది. ఇట్లు చిన్న చిన్న నదులను దాటుచు మరికొంత ముందుకు సాగితిమి. వెనుక వచ్చుచున్న కులకర్ణి గారు ఒకచోట జారిపడిరి. ఆ తరువాత మరికొంత దూరము పోగా అగర్ పాలుగారు కాలు జారి పడిరి. వారి బట్టలు కూడ బురదమయమయ్యెను. ఎవరికిని దెబ్బలు తగులకపోవుట అదృష్టవితేషమే !

ఇట్లు గి కిలోమీటర్లు నడచు సరికి మధ్యాహ్నము 2½ గంట లయ్యెను. శరీరములో నత్తువ సళించెను. ఇంక ఏ మాత్రము ముందుకు నడువలేకపోయితిమి. ఒకచోట నెలయేటి ఒడ్డున విశ్రమించి ఫలహారములు భుజించితిమి. మరల లేచి నెమ్మదిగా నడక సాగించితిమి. ఎదురుగా మా విశ్రాంతి భవనము కన్పించెను. కాళిగంగా కుడివైపుకు తిరిగెను. చాల విశాలముగ నుండెను. కాని నీరు తక్కువగా నుండెను. మా ఎదురుగ జాట వెంబడే మరొక నది “కుట్టి”యను పేరు గలది ఉన్నది. ఇందు నీటి ప్రవాహము చాల హెచ్చుగా నున్నది. ఈ సంగమమునకు కొంత ముందుగా ఒక పెద్ద చెక్క వంతెన యున్నది. కాని ఇది ఒక ప్రక్కన గల కర్త విరిగియుండుటచే ఆచట దాట వీలు పడలేదు. అపైన దూరానగల ఒక గ్రామము “గుంజి” కాన్పించెను. ఈ వంతెనను దాటితే అర కిలోమీటరులోనున్న మా జన ఈ చుట్టు తిరుగుట వలన ఇంకను మూడు కిలోమీటర్లు నడువవలసియుండెను. ఈ వంతెనను చూచిన మాకు గోరు చుట్టుపై రోకలిపోటు అన్నట్లు ప్రాణాలు పైపైకి లేచి పోయినవి. ఈ రోజు 18 కిలోమీటర్ల ప్రయాణంలో ఇంతవరకు నడచినది ఒక యెత్తు. ఈ మూడు కిలోమీటర్లు సాగుట మరొక ఎత్తుగా తోచినది. అందుకు కారణము

మా వివరీతమైన బడలికయే. ఇట్టే చాల నెమ్మదిగ ఒక గంటవరకు 'గుంజి' గ్రామము బయటగల పెద్ద వంతెనచే క్రిందగల 'కుట్టి' నదిని దాటితిమి. ఇవట గ్రామము అర కిలోమీటరు దూరమున్ననూ చాల పైకెక్కుట యుండుటచే కాళ్ళు లాగుచుండెను. ఎట్లో మొత్తానికి గ్రామములో చేరి చిన్న నన్నని వీధిగుండా గ్రామము బయటవడి నెమ్మదిగా నాలుగు గంటల వరకు మిడిల్ స్కూలును దాటి మా క్యాంపునకు చేరితిమి. ముందు బురదబట్టలు మార్చుకొని కాళ్ళూ చేతులు కడుగుకొని శ్రీమతి రశ్మి వడ్డించగా భోజనము చేసి విశ్రమించితిమి.

ఆ తరువాత సాయంత్రము డాక్టరు పరీక్ష ముగించిన తదుపరి కొందరు ఒక కిలోమీటరులో గల వ్యాన మందిరమునకు పోయిరి. కాని నేను సడువలేక పోలేక పోయితిని. మనదేశపు చివరి పోష్టుగల గ్రామము ఇదేనని చెప్పినందున నేనునూ మరికొందరు మా మా గ్రామాలకు ఉత్తరములు వ్రాసితిమి. ఆ తరువాత రాత్రి భోజనములు చేసి కొంతసేపు చర్చలు భజనలు జరిపి లేవనము కాళ్ళకు రాచుకొని కొంతసేపు విశ్రమించితిమి. *

✱ ఈ లేవనములు చలిచే పగుళ్లనుండి కాపాడుకొనుటకు ప్రతిరోజును రాత్రుట్ల కాళ్ళ చేతులు ముఖము మున్నగు బహిః ప్రదేశములకు రాచికొనుచుంటిమి. ఈ సందర్భమున మనుచరిత్రలో ప్రవరాఖ్యునకు సిద్దుడు నొసగిన లేవనము జ్ఞప్తికి వచ్చినది. ఈ లేవనమునకు మేము ఉపయోగించు లేవనమునకు సారూప్యము లేకున్నను అలాంటి సిద్ధు డిచ్చిన లేవనమైనచో యెంత బాగుండెడిదో యని తోచెను. ✱

మ॥ పరమంబైన రహస్య మౌ నయిన డావణ

జెప్పెదన్ భూమిని-

ర్జరవంశోత్తమః పాదలేవమనుపేరన్ గల్గు

దివ్యాషధం-

పు రసం బీశ్వరసత్కృపన్ గలిగె ద-

ద్యూరిప్రభాచంబునన్

జరయింతునె బవమాన మానస తెర-

స్కారిత్వరాజహంకృతిన్.

తా॥ రై వాసుగ్రహమువలన నాకు ఒక పాదలేపనము లభించినది. ఇది మిక్కిలి గోప్యమైనది. ఈ ఓషధీరసము అరి క్వాకు రాచికొనినచో వాయు వేగ మనోవేగముకంటె శీఘ్రముగా మనమున తలంచిన చోటికి చేరగలము. ఇలాంటి మహిమగల లేపనము ప్రవరాఘ్నుడు బొందెను.

*మేము పైకి వెదలినకొద్ది చలి అధికముగా నగుటచే మాలోని పెద్ద లకు శ్రీమతి రశ్మి యేదోతైలము రాత్రి పడుకొనగానే చూ యొక్క ఛారికి పీపుకు ప్రతిరోజు బుద్ధి క్లాంపునుండియే రాయుచుండెడిది. ఆమె మాపై యెంతో గౌరవభావముతోను మేము అనారోగ్యము చెందకుండా నుండుటకై ఈ విధముగా తైలము తక్కితోచు చిరు పరస్పర ప్రతిరోజు రాయుచుండెడిది. సవర్ణలు నలుపుచుండెడిది.

చాల చలిగా నుండుటచే టిలు బటలు వేలలోని పడుకొంటును. ఈ 'సింజ' గ్రామము 'మట్టి' పరి ఒడ్డున నున్నది. చుట్టును పర్వతములు. మా క్లాంపు ఉన్న తైపు విశాలమైదానమున్నది. ఇది గిరిగిరి మిట్టల్ల సముద్ర మట్టమునకు పేర్తులో నున్నందున చలి ఎక్కువగా నుండెను. ఇంత పేర్తున నున్నట్లు మనము ఈ ప్రదేశమును చూచి ఊహించలేము. ఇచ్చట అప్పుడే ప్రైమరీస్కూలు పోస్టాఫీసు వున్నది. మా క్లాంపుకు పేరుచుగ పైని చెప్పిన వ్యాస మందిరమునుకొంత దగ్గరలో ఒక పెద్ద బిన్నురేపలలో కట్టబడిన గోదాము ఉన్నది. దానికి 100 గజముల దెనున వంటిచో సామానులను ఉపయోగించు మరొక పెద్ద పెద్ద యున్నది. ఈ రెంటి మధ్య నడుచుదారి కూడ రేకులలో కప్పిపారు. చలికాలములో మొత్తము మంచుచే నిండు కారణమున అది మన మిలిటరీ వారికై చేయబడెను.*

శ్లో. సరసిజనిలయే సరాజహస్తే

ప్రవశతమాంతుక గంధమాల్య శోభే!

భగవతి హరివల్లభే మనోజ్ఞే
 త్రిభువన భూతికరి ప్రసీద మహ్యం!
 వందే పద్మకరాం ప్రసన్న పదనాం
 సౌభాగ్యదాం భాగ్యదాం।
 హస్తాభ్యా మభయప్రదాం మణిగణై -
 ర్నానావిధై ర్భూషితామ్।
 భక్తాభీష్టపరప్రదాం హరిహర -
 బ్రహ్మాదిభి స్సేవితామ్।
 పార్శ్వే పంకజ శంఖ పద్మనిధిభి -
 ర్యుక్తాం నదా శక్తిభిః।
 లక్ష్మీం క్షీరసముద్ర రాజ తనయాం
 శ్రీరంగ ధామేశ్వరీం।
 దాసిభూత సమస్త దేవ వనితాం
 రోక్తైక దీపాంకురామ్।
 శ్రీమన్నంద కటాక్ష లబ్ధవిభవ -
 బ్రహ్మాండ గంగాధరాం।
 త్వాం త్రైలోక్య కుటుంబినీం సరసిజాం
 వందే ముకుంద ప్రయామ్।
 (ఇతి లక్ష్మీస్తుతిః)



పన్నెండవ అధ్యాయం

కాళిమాత దర్శనార్థము

శ్లో॥ ఉద్యద్భాను సహస్రకౌటి నదృశాం
కేయూర హరోజ్జ్వలాం
పింబోష్ఠీం స్మితదంతవంక్తి రుచిరాం
పీతాంబరాలంకృతాం
విష్ణుబ్రహ్మ సురేంద్రనేవితవదాం
తత్త్వస్వరూపాం శివాం
మీనాక్షిం ప్రణతోఽస్మి సంపత
మహం వారుణ్యవారానిధిమ్.

మ॥ సురరాజాచ్ఛిత పాదపద్మయుగళే సూరీజనానందినీ।
శరదించు ప్రతిమానసుందరముఖీ చంచత్కురంగేక్షణీ।
వరదైత్యేంద్రభయంకరీ శివకరీ బ్రహ్మాండభాండోదరీ।
దురిత వ్రాతలనన్మృతంగజహరీ దుర్గా జగత్పావనీ.

* కాళిమాత దర్శనార్థము :- ది. 27-7-1988వ రోజు చలి అధికముగా నుండెను. అయినను కార్తీకమాససారము ఉదయము ఉపాహారములను ముగించుకొని 7 గంటలకు బయలుదేరితిమి. ఒక కిలోమీటరు వెళ్ళి మాదారికి 10 గజముల దూరములోగల వ్యాసమందిరమునకు వెళ్ళి మందిరములోని గంటలుకొట్టి దేవునికి నమస్కరించి ముందునకు సాగితిమి. ఆలయములోనికి పోవలయునన్న కొంతపైకి ఎక్కవలసియుండెను. మాబృందము ముందు బడిపోవుటచే (కొందరు నిన్ననే దర్శించినారు గావున వారు మందిరమునకు రాకుండ ముందు వెళ్ళినారు కనుక) నేనొక్కడనే మిగిలితిని. ఈ మందిరమునకు చాల ఎత్తున వర్షతాగ్రముపై మరొక చిన్న వ్యాస మందిరము

కాన్పించెను. కాని ఆచటికి మార్గము నదిగా లేనట్లును దుష్కరముగాను తోచెను.

నేను కొంత దూరము పోగా కాళిగంగా మరల మా త్రోవ వెంటనే సాగుచుండెను. ఒక్కొక్కసారి మెట్లు ఎక్కుచు దిగుచు దారివెంట మా నడక సాగుచుండెను. ప్రక్కకే నేపాలు పర్వతపండ్తులు ఎడమవైపు ఎత్తైన భారత దేశ పర్వతములు కలవు. ఆ రెండు పర్వతశ్రేణులపైన పెద్దపెద్ద వృక్షములు త్రోవవెంట కాన్పించుచు మనోరంజకముగా నుండెను. ఆ ప్రకృతి దృశ్యములను ఆనందముతో తిలకించుచు ముందునకు ప్రయాణము సాగించితిమి.

నేటి ప్రయాణములో ఎక్కువగా ఎక్కుట లేని కారణంగా ప్రయాణము ఎక్కువ కష్టముగా లేదు. ఇంకను కొంతదూరము పోగా ఒక చోట మరొకనది నేపాల్ పర్వతములనుండి వచ్చి కాళిగంగలో కలియుచు కన్పించెను. ఆ నదిపై కొంతదూరములో ఒక ప్రాచీన దేవీ ఆలయము కన్పించెను. దానికి కొంత ముందుగా ఒక పంటెన శిథిలావస్థలో కన్పించెను. మేము మా దారివెంట నడచుచునే ఆ దేవికి నమస్కరించి ముందుకు సునాయానముగ ప్రయాణము సాగించితిమి. నదికి రెండు ప్రక్కలలో చాల ఎత్తయిన పర్వతములు పర్వతాగ్రములపై వెండి పూతపూసిన మంచు శిఖరములు వృక్షముల పచ్చదనముతో ప్రవాహముయొక్క గలగలలు పడుల కిలకిలలు గుర్రపుడెక్కల పటపటలు కాలిబూట్ల టకటక శబ్దములతో మా ప్రయాణము ఆహ్లాదముగా సాగుచుండెను. ఎవరును ఏమియు మాట్లాడక నిశబ్దముగా ప్రకృతిని తిలకించుచు సాగితిమి.

దాదాపు 11 గంటల సమయమున మాకు ఒక 'కాళికాదేవి' ఆలయము ప్రక్కన శివాలయము ఆ ఆలయముల వెనుక ఎత్తయిన పర్వతము దానికి కొంత దూరములో రేకులతో కప్పిన పెద్దపెద్ద గోదాములు కన్పించెను. ఇంకను కొంత దూరము పోయి ఒక చెక్క వంటెన పై నదిని దాటి తిన్నగా ఆలయము వద్దకు పోయి కాళిమాత విగ్రహమును శివలింగమును దర్శించితిమి. ఆ ఆలయములముందు ఒక వెడల్పయిన "హాజు" (అనగా గిరు నిలువయుంచుటకు కట్టిన కొలను) యున్నది. వెనుక పర్వతములోనుండి

సేరువచ్చి కాశీ ఆలయము గర్భగుడి క్రిందుగా ప్రాకుచు ముందుగల హాజులో పడుచు చిన్న ప్రవాహముగా ప్రక్కనగల నదిలో కలియుచుండెను. ఈ కాశీమాత ఆలయమునుండి వచ్చుటచే దీనిని “కాశీగంగా” నదియని పిలుచుచున్నారు. మరియు దీని ప్రక్కనగల రేకుల గోదాము మన సరిహద్దు రక్షక పటాలము వారి వనరులు. (ITBP) (INDO-TIBETAN BORDER POLICE). నేపాల్ భూభాగము ఈ మండిరముతో అంతమగును. ఇకపై మా ప్రయాణములో నేపాల్ భూభాగము కన్పించదు.

మేము ఆ గోదాములను దాటి రెండు పద్మాంగులు మైకి వెళ్ళగా అచట నాలుగైదు గుడారములు ఒక చిన్న వంటగృహము కనుపించెను. మూలోని వారు కొంద రప్పటికే వానిలో ప్రవేశించిరి. నేను చిట్టచివరి గుడారము భాగిగా యుండగా అందులో చేరితిని. ఆ గుడారము అంతకుముందే కురిసిన వర్షము సేరు లోనికి పోవుటవలన నేలయంతయు తడిగా యుండెను. ఆతడి భూమిపై రబ్బరు చాపలు పరచి నేను షణ్ముగసుందరము అగర్ వాల్ రంగాచారి కొంతసేపు విశ్రమించితిమి. నేడు 10 కి.మీ. ప్రయాణము సాగించినను ఎక్కువ శ్రమగల దారి కానందున ఎక్కువ అలసట చెందలేదు.

ఆ తరువాత నేను నా సంచితోనుంచిన దిక్పట్ర ఆభిషేకపు స్తకము పూజాద్రవ్యములను బయటకు తీసి డా॥ గొడ్బోలే మరియు ఇతర మిత్రులతో కలిసి మళ్లీ ఆలయములకు వెళ్ళి శివాలయములో చల్లని మంచునీటితో శివునికి పత్తిశ్రద్ధలతో రుద్రాభిషేకము చేసి కాశికాదేవికి సమస్కరించి అందరకు తీర్థప్రసాదములు ఇచ్చితిమి. ఆ సమయములో ఆ ఆలయ పూజారి (బ్రాహ్మణ జవాను) బహుశః భోజనమునకై వెళ్ళియుండవచ్చును. ఈ సందర్భమున కాశికాదేవి దువనేశ్వరీ రూపమును గూర్చి దేవీ భాగవతములోని విషయములను పొందు పరచనైనది.*

అదిశక్తి భువనేశ్వరి రూపము. (త్రిమూర్తుల అవిర్భావము)

ఏషా భగవతి దేవీ సర్వేషాం కారణం హి సః॥

మహావిద్యా మహామాయా పూర్ణా ప్రకృతి రప్యయా.

మర్జయేల్పభియాం దేవీ యోగగమ్యా మరాశయా,
 ఇచ్చా వరాత్మనః కామం నిత్యానిత్యస్వరూపిణీ॥
 మరారాధ్యాల్ప భాగ్యైశ్చ దేవీ విశ్వేశ్వరీ శివా
 వేదగర్భా విశాలాక్షీ సర్వేషా మాది రీశ్వరీ॥
 ఏషా సుహృత్వ్య సకలం విశ్వం క్రివతి సుషయే
 లింగాని సర్వజీవానాం స్వశరీరే నివేశ్య చ॥
 సర్వబీజమయా హ్యేషా రాజతే సాంప్రసం సురౌ ।
 విభూతయ స్థిరాః హర్షేష్ట వశ్యతాం తోటిశః క్రమారే॥

★ ఈ జగజ్జనని రూపము లెక్కను మించిన బ్రహ్మ విష్ణు రుద్రులు ఇంద్ర యమ వరుణ కుబేరాదులు యీ మణి ద్వీప వాసినని పరివేష్టించి యున్నారు. అతి దుర్లభమగు సీమె దర్శనము తపస్సువన్నులు పరిపక్వపుణ్య పురుషులు మాత్రమే చేయగలుగుదురు. ఈమెయే మూలప్రకృతి. బ్రహ్మాండముల సృజించి యామె ద్రష్టగా నిలబడినది. “సర్వమాయా సర్వేశ్వరీ శివా” యని పిలువబడు సీమెముందు త్రిమూర్తులు దేవతలు నిలువజాలరు. ఈ మహామాయా స్వరూపిణి ప్రళయమందున క్షీరసాగరమున పటవత్ర శాయినియై చాలదావమున (నిర్గణ) సుడును. గంధీరమైన సింహాసనమున నా డువనేశ్వరి నాసీనయైయుండ రక్తాంభరధానిలు సీతామతాధారులు పీతవనసులు చిత్ర మాల్య విభూషణాలంకృతసఖులు కనునన్నిలనే యుండి యాదేవి యాజ్ఞల సారసావహించుచు ఉండెదరు. ఆ మహామాయా స్వరూపిణి ప్రదర్శించు నింద్ర జాలమునకు ముగ్ధులగుదురనుటకు సందియములేదు. ఆమెయందు సఖ పర్వణమున బ్రహ్మాండమంతయు నిలచియుండును. స్థావర జంగమాత్మక మగు సనేకతొటి బ్రహ్మాండములు తోటాసుకొట్ల మూర్తిత్రయములు ఇంద్రాది అష్టదిక్పాలక గణములు దేవ బ్రహ్మర్షిగణములు దేవ గంధర్వ యక్ష రాక్షస వన్నగ కిన్నర కింపురుషాదులు కైలాస సత్య వైకుంఠలోకములు అమె అర్ధచంద్ర బింబమున గాంచనగును. ఆ సర్వేశ్వరియే లోకేశ్వరి ప్రకృతి స్వరూపిణి కల్యాణ కల్పతరువు సచ్చిదానంద స్వరూపిణి జగద్యోని సృష్టి స్థితి సంహర తిరోధాని విద్యాజగత్తున కధిష్ఠాన రూపిణి నిర్వికార

చైతన్య మాత్రాశ్రిత హృల్లేఖా స్వరూపిణి ప్రత్యగాత్మ మాత్రిత్రయాతీతు
 రాలు సృష్టింతరాత్మరాలు లోకాతీతురాలు కార్యకారణమూర్తి నిర్గుణ
 నిరంజన నిర్వికారిణి విశ్వామృత స్వరూపిణి బ్రహ్మాదులకు సృష్టి స్థితి
 లయముల శక్తి ప్రదాత. ప్రభాకర ప్రకాశదాత. సర్వేశ్వరి.

ఇదేకాక విద్యావంతులకు బుద్ధి శక్తివంతులకు శక్తి లోకమున కీర్తి
 యంతి శోభ తుష్టి పుష్టి సర్వమూ ఆమె యంశమే. సకల వేదసారమగు
 గాయత్రియు మరియు ముక్తిప్రదాయనియు యామెయే. పంచభూతములు
 శబ్ద స్పర్శ రూపరస గంధములెల్లయు పాంచభౌతికములు మున్నగు సృజనా
 శక్తి సవాక్షరీ మంత్రసృష్టి ఈమెయే. ఈమె ఇచ్ఛామాత్రముననే అనంతకోటి
 బ్రహ్మాండ భాండముల సృజన జరుగుచున్నది. ఆమె సర్వ స్వతంత్రురాలు.
 మిగతా వారందరూ కీలుబొమ్మలై ఆమెయాజ్ఞ శిరోధార్యముగా నాచరించు
 వారు. ఆమె క్రీగంటి చూపుచే కోటి బ్రహ్మాండములు ప్రకటములయ్యు మరు
 ళ్లమున కోటియుగముల కాలచక్రము తిరిగిపోయి రెప్పపాటున సర్వమూ
 లయమగుచుండును.

“ఉన్నేష నిమిషోర్పన్న విపన్న భువనావళిః”

అట్లే ఆమెకు క్రీపురుష భేదములేదు. ద్వైతాద్వైత భావన రహితము.
 సూక్ష్మాతీసూక్ష్మ వివేచనగల్గి దర్పణమున ముఖమొక్కటియైన ఎన్నో ప్రతి
 బింబముల వలె చైతన్యమొక్కటియై మాయాకార్యాంతః కరణరూపము లనే
 కములు దృశ్యాదృశ్య భేదములు ఆమెయందే కల్పితములు. ప్రళయకాల
 మందు సర్వమూ ఆమెయందే లయించును.

“ఏకమే వాద్వితీయం బ్రహ్మ - నేహ నానాఽస్తి కించన” అనునవి
 పరమ సత్యము. అట్లే :★

“ఆహం బుద్ధి రహం శ్రీశ్చ దృతిః కీర్తిః స్మృతి స్తథాః
 శ్రద్ధా మేధా దయా లజ్జా శ్మదా తృష్ణా తథా క్షమా.
 కాంతి శాంతిః పిపాసా చ నిద్రా తంద్రా జరా ఽజరాః
 విద్యాఽవిద్యా స్పృహ వాంఛా శక్తి శ్చ శక్తి రేవ చ॥

వసా మజ్జా చ ర్వ క్చహం వృష్టి ర్వా గన్మతా ఋతా
 వరా మద్యా చ వశ్యంతీ నద్యోఽహం వివిధాశ్చ యాః॥
 కిం నాహం వశ్య సంసారే మద్వియుక్తం కి మస్తి హిః
 సర్వ మే వాహ మిత్యేవం నిశ్చయం విద్ధి వద్మజ॥
 నూనం సర్వేషు దేవేషు నానానామధరా హ్మహంః
 భవామి శక్తిరూపేణ కరోమి చ పరాక్రమమ్॥
 గౌరీ బ్రాహ్మీ తథా రౌద్రీ వారాహీ వైష్ణవీ శివాః
 వారుణీ చాప కౌబేరీ నారసింహీ చ వానసీ॥
 ఉత్పన్నేషు సమస్తేషు కార్యేషు ప్రవిశామి తా॥
 కరోమి సర్వకార్యాణి నిమిత్తం తం విదాయ వై॥

శ్రీ దేవీభాగవతము

★ ఈ మహాశక్తి బ్రహ్మకు సురూపి రజోగుణాత్మిక చారుహాసిని యగు
 నరన్యతి నొనంగి నతిగా స్వీకరించుమని నుడివెను. భాగవతమున పోతనా
 మాత్యులు శారదను నీ విధముగా శ్లాఘించిరి.★

ఉ. అంబ నవాంబుజోజ్జ్వలకరాంబుజ శారద చంద్ర చంద్రికా-
 దంబర చారు మూర్తి ప్రకటస్ఫుట భూషణ రత్నదీపికా-
 చుంబిత దిగ్విభాగ శ్రుతి సూక్త వివిక్త నిజప్రభావ భా-
 వాంబరవీధి విశ్రుత విహారిణి నన్ గృవ జూడు భారతీ.

✱ మరియు సత్యలోకమునకేగి చతుర్విధ సృష్టి చేయమని కాలానుగుణమున
 ఆయా జీవుల కాయా ఫలముల జన్మనిచ్చుచు సృష్టికార్యమును జరుప నాదేశించి
 అందుకు తగిన శక్తి యుక్తుల సమకూర్చి హరి హరాదులకు బ్రహ్మకుసు
 భేదము అధికారములో మాత్రమే గాని గౌరవ మర్యాదలలో లేదని నెలవిచ్చి
 "నవాక్షరీ" మంత్రము నుపదేశించి నదా సృష్టి కర్తగా యుండుమని
 ఆదేశించెను.

అట్లే ఆ శక్తి హరిని గాంచి ఒక మనోహరిణి నొనంగి ఈమెయే లక్ష్మి
యని హరివక్షః స్థలమున స్థానమిచ్చి ఏలుకొమ్మనెను. ఆ లక్ష్మి దేవిని పోతనా
మాత్యు లీవిధముగా స్తుతించిరి.

మ. హరికిం బట్టపుదేవి పున్నెముల ప్రో వర్ణంపు బెన్నిక్క చం-
దురుతోబుట్టువు భారతీ గిరిసుతల్ దోనాడు పూబోడి దా-
మరలం దుండెడి ముద్దరాలు జగముల్ మన్నించు నిల్లాలు భా-
సురరక్ష లేములు వాపు తల్లి సీరి యిచ్చు నిత్యకళ్యాణముల్.

★ పాలనా దక్షుడవుగా నుండుమని లక్ష్మీనారాయణ యోగమున అపజయ
ముండదని అభయమిచ్చి యామాత హరిహర భేదము లేదని చాక్రుచ్చి
వైకుంఠమున నివాసముండుమని యాదేశించెను.

ఆ తరువాత ఆదివ్య శక్తి శంకరుని గాంచి సమరూప సమన్విత యగు
భవాని నొనంగి ఏలుకొమ్మనెను. అట్లే దుర్గామాతను కూడా వారు ఈ
విధముగా స్తుతించిరి.

ఉ. ఆమ్మల గన్న యమ్మ ముగురమ్మల మూలపుటమ్మ చాల బె-
ద్దమ్మ సురాచలమ్మ కడు పారడి బుచ్చిన యమ్మ వన్ను లో-
నమ్మిన వేల్పుటమ్మల మసమ్మల నుండెడియమ్మ దుర్గ మా-
యమ్మ కృపాబ్ధి యిచ్చుర మహత్త్వకవిత్వవటుత్వసంపదృ.

★ సృష్టి సంహారము గావించుచుండుమని తైలాన మావాసముగ నేర్పరచు
కొనుమని యాదేశించెను. ఇట్లు ఆ దేవి మువ్వరికి మాలము తానేమై తద్గణము
లనే వ్రసాదించు చుండునని సమభావమున మువ్వరును వర్తించుచు సృజన
పాలన సంహారముల నల్పుమని యాదేశించెను.

యో హరి స్స శివ స్సోఽక్షా ద్యో శ్శివః స స్వయం హరిః॥
ఏతయో ర్భేద మాత్మిన్ స్సరకాయ ధవే స్సరః॥
తథైవ ద్రుహిణో జ్ఞేయో నాత్ర కార్యా విచారణా॥

★ ఇదియే కాక సూర్యచంద్రులు ఇంద్రుడు అశ్వనులు వసువులు కుజేర
యమ వరుణ వాయువహ్నులు వినాయక కుమారులు మున్నగు సర్వదేవతలు
“శక్తి” యంశసంభూతులై సృష్టి కార్యములలో పాల్గొనుచున్నారు. జగత్తును
కా పరాశక్తియే కారణభూతురాలు. మహాలక్ష్మి మహాసరస్వతి మహాకాళి రూప
ముల విరాజిల్లుచున్న దామెయే. ✽

ఈశ్వరీ సర్వభూతానాం సర్వతారణతారణం ।

సర్వరామార్థదా శారా సుఖసేవాదయాఽన్నితా ॥

★ అందుకనే ఏ మహాశక్తి నామముచ్చరించినంత మాత్రమున వాంఛి
తార్థము లీదేరునో త్రిమూర్తి యుక్త ముక్కోటి దేవతలచే నారాధించబడునో
మోక్షకాములు ఏపాదపంకజముల నారాధించి ఫలమొందిరో నామముచ్చరించి
సంత మాత్రమున దుర్లభమైన యభీష్టము లీదేరునో పరభావరాశక్తిచే ముని
శ్వరులకు ప్రత్యక్ష కరతలా మలకమై యొప్పారునో ఏశక్తి త్రిగుణాత్మికమై
వెలుగొందునో ఆ పరాశక్తియే సర్వజగత్తుకు సదాసేవూరాలు - ఆమెయే భువ
నేశ్వరి మార పరాశక్తి ఈశ్వరి ఆదిశక్తి మున్నగు నామముల నొప్పారు
చున్నది.

హిమాలయ ప్రాంతపు నేపాల్ భూటాన్ సిక్కిం హిమాచల రాశ్మీర
అస్సాం మేఘాలయ త్రిపుర బెంగాల్ మున్నగు రాష్ట్రములలో ఈ దేవీ
తత్త్వము బహుళముగా ఉపాసించ బడుచున్నది. అచటి బౌద్ధులు నేటికి కూడ
వారి వారి భాషలలో దాదాపు మన సంప్రదాయమునే అనుసరించు చున్నట్లుగా
తెలియుచున్నది.

ఆంధ్ర ప్రాంతములలోని శిష్టకుటుంబములలో దేవీ నవరాత్రి ఆచరణ
ప్రచురితమై యున్నది. దుర్గాష్టమి విజయ దశమి సందర్భములలో ఇలాంటి
దేవీ ఆరాధన ఉత్సవములు ఆసేరు హిమాచల పర్యంతము ఏదో ఒక
రూపములో అనుసరించబడుట చూడగలము.

టిబెట్ ప్రాంతములో శక్తిని ‘తార’ రూపములోను శివుని బోధినత్తుని

రూపములోను ఆరాధింతురు. అచట కూడ నవరాత్రి ఆరాధన లాంటి ఆచారములు కొనసాగుచునేయున్నవి. *

*తీర్థ ప్రసాదములు స్వీకరించిన తరువాత మేమందరము విడిదికి చేరితిమి. అందరికిని ఆరు బయట భోజనములు యేర్పాటు చేయగా పూర్తిచేసితిమి. అదే పుల్కా అదే ఆలు కూర అదే పప్పు అదే ఉప్పుకారము లేని చప్పటి భోజనము. *


శ్లో. ఆయు స్సత్త్వబలారోగ్య సుఖ ప్రీతి వివర్ధనాః।

రస్యో స్నిగ్ధాఃస్థిరా హృద్యా ఆహారా స్సాత్త్వికప్రియాః॥

(భగవద్గీత)

*పై శ్లోకానుసారము ఆయుర్వృద్ధికి మనస్సునకు దేహమునకు బలము గలుగజేయు ఆరోగ్యమగు రసవంతపు చమురుగలిగిన కమ్మచనముగలిగిన సత్తువనిచ్చునవి యగు సాత్త్విక భోజనములు ఈ ప్రమాద భరిత ప్రయాణములో ప్రతిరోజు అవసరమై యుండెను. కాని పై ఉప్పు కారము లేని రుచి రహిత ఆహారముచే మొగముమొత్తుచే గాక వెంటనే బడలిక కలుగుచుండెను. భోజనానంతరము గుడారములలో చేరి స్లిపింగ్ బ్యాగులలో దూరి విశ్రమించితిమి.

ఈ కాలాపాని స్థలము ఎత్తు 3600 మీటర్లు. ఇక్కడ విపరీతమైన చలి. ఇచట ITBP వారి పెద్ద క్యాంపు ఉన్నది. ఇక్కడి నుండి “లిఫ్ పాస్” (లిఫ్ కనుమ) వరకు (20 k. m. No man area) అగుట వలన నిస్సంచార ప్రదేశము. అనుమతి లేనిదే ఇచట నుండి పైకి వెళ్ళటగాని వచ్చుటగాని వీలు లేదు. సంవత్సరమంతయు కావలా పటాలమువారి కిక్కడనే యుండి ‘లిఫ్ పాస్’ వరకు గల మన భూ భాగమును కాపలాకాచుదురు. అక్టోబరు మాసము నుండి ఈ ప్రదేశమంతా మంచుతో నిండిపోవును. నదులన్నియు గడ్డకట్టును. నీరు భూమి ఎచట యున్నదో తెలియదు. ఈ జవానులు నాల్గు మాసముల గ్రాసము ఇతర వస్తువులు గుర్రములపై గాడిదలపై తెచ్చుకొని గుడారములలో నిల్వ చేసికొందురు. ఈ నాల్గు మాసములలో ఎప్పుడైనను బయటికి రావలసి వచ్చిన



కాలాపానీలో కాళిమాత మందిరము క్రింది హిట్.


87



కాలాపాని నఖిడాంగ్ మధ్యలో చిత్రగలవారు,



రాషనరత్



గోరీకుండము

యెడల మంచును పగుల గొట్టుకొని బయటికి రావలసి యుండును. ఇక్కడ హెలిప్యాడ్ సౌకర్యము కూడ కలదు. “బరేలి” హెడ్క్వార్టర్లు నుండి కనీసము రెండు మూడు రోజుల కొకసారైనను పై అధికారులు హెలికాప్టరులపై వచ్చి పోవుదురు. మాతో వచ్చిన SPF జవానులు ఇక్కడనే ఆగెదరు. ఇచటి నుండి మమ్ము ‘లిప్ ప్యాస్’ వరకును ITBP వారే కొనిపోవుదురు. తిరిగి వచ్చునపుడు మూడవ బ్యాచ్ వారిని తీసికొని వత్తురు.

ఈ కాళి ఆలయము ప్రక్కన నది దాని నానుకొని చాల ఎత్తయిన కొండ కొండపై బాగాన ఒక చిన్న గుహ కన్పించును. పూర్వము వ్యాన మహర్షి ఆ గుహలోనే తపమాచరించినట్లు చెప్పుదురు. అచటికి బోవుట దుస్సాధ్యము. దీనికి ‘వ్యానవ్యాలి’ అని యందురు.

సాయంత్రము 5 గంటలకు లేచి తేసిరు సేవించితిమి. మా ప్యాస్‌పోర్టు లన్నియు మా లీడరు గైకొనెను. మాకు డాక్టరు పరీక్షలు జరిపిరి. మాలోని ‘ఉపాధ్యాయ’ యను బెంగాలీ మిత్రుని ఆరోగ్యస్థితి గత రెండు మూడు రోజుల నుండియు ఖీణించెను. గత క్యాంపులోనే ఆయనను ప్రయాణము మానుకోమని సలహా ఇవ్వబడెను. మందులుకూడ ఇచ్చిరి. దగ్గు, దమ్ము (ఆయానము) తగ్గ లేదు. ఈ రోజున ఆయనను డాక్టరుగారు బాగుగా పరీక్షించి రేపటి ప్రయాణ మునకు ఆక్షేపించిరి. ఉపాధ్యాయ గారి కోరికపై రేపటి చివరి క్యాంపు వరకు పోవునట్లు పరిస్థితి మెరుగైనచో ముందుకు పోవునట్లు లేనిచో తిరిగి వచ్చునట్లు షరతు పెట్టి బ్రతిమాలగా డాక్టరు గారు సమ్మతించిరి.

ఆ రోజు చీకటి పడకముందే వానచినుకులు ఆరంభమాయెను. మా గుడారములలో రోజటి కంబళ్ళు (లాంతర్లు) ఏమియును లేవు. క్రొవ్వువత్తులు మా టార్చి లైట్లు మాత్రమే వుండెను. మాకు మరల భోజనమును గుడారాల్లోనికే తెచ్చిరి. మేమందరము భుజించితిమి. మాలో కొందరము ఒక గుడారములో జేరి భజనలు చేసి కొంటిమి. తర్వాత చలి బాధ బరించలేక వున్ని బట్టలతో స్లిపింగ్ నందులలో దూరి పండుకొంటిమి. కాని రాత్రి బాగా చలి వలన విపరీతముగా వీచే గాలి వలన చాల సేపు నిదురరాక వ్యాకులత జెంది ఎట్లో రాత్రి గడపితిమి.

చెక్క వంతెనకు కొంత క్రింది భాగమున నది ప్రక్కగా ఒక వేడి నీటి
 ఊట యున్నట్లు మా పోలీసు వారిద్వారా వింటిమి. దానిని తిరిగి వచ్చునప్పుడు
 పరీక్షించి చూచితిమి. ఈ రోజు మాకు ప్రతివారికి డాక్టరు గారు ఒక మందు
 ప్యాకెట్టు ఇచ్చిరి. అందులో ముఖ్యమైన కావలసిన మందులు సుమారు 30 రు.
 నుండి 40 రుపాయల విలువచేయునవి గలవు. చైనాలో మాకు లభించవనే
 కారణముతో ఇవి ఉచితముగా ప్రభుత్వము ద్వారా ఇవ్వబడినవి. చాల మంది
 వద్ద మా వెంటనే ఢిల్లీలో కొన్న మందులు ఉన్నను ఇవి కూడా
 గైకొంటిమి.*

శ్లో. ముక్తా హారలనత్కిరీట రుచిరాం పూర్ణేందు వక్త్రప్రభాం।
 శింజన్నూపుర కింకిణీ మణిదరాం పద్మప్రభాభాసురామ్।
 సర్వాభీష్ట ఫల ప్రదాం గిరిసుతాం వాణీరమాసేవితాం।
 మీనాక్షీం ప్రణతోఽస్మి సంతత మహం కారుణ్యవారానిధిమ్.



పదమూడవ అధ్యాయం

భయంకర లోయ-“నభిదాంగ్”

శ్లో॥ శ్రీవిద్యాం శివవామభాగనిలయాం హ్రీంకారమంత్రోజ్జ్వలాం
శ్రీచక్రాంకితబిన్దుమధ్యవసతిం శ్రీమత్సభానాయకామ్
శ్రీమత్షణ్ముఖవిఘ్నరాజజననిం శ్రీమజ్జగన్మోహినీం
మీనాక్షీం ప్రణతోఽస్మి సంతత మహం కారుణ్యవారానిధిమ్ .

ది. 28-7-83న కార్యక్రమములు ముగించుకొని నెమ్మదిగా 8-00 గంటలకు బయలుదేరితిమి. ఆ దినము విపరీతమైన చలి యుండెను. ఒక కిలో మీటరు ముందుకు వెళ్ళగా “గరిష్ఠ” అను చిన్న నదిని చెక్కువంతెన మీదుగా దాటి ముందుకు పోగా “ఇర్కా” యనబడే మరొక పెద్దనది “లిపుపాస్”నుండి వచ్చి కలియు సంగమము కలదు. ★భారతదేశములో ప్రవహించు పుణ్య నదులన్నిటికి ‘శ్రీ’ నామములుండుట గమనార్హము. ఆలోచనాపరులు ఈ నదీ సంగమముల దృష్టియందుంచుకొనియే ఈశ్రీనామము లిచ్చియుందురేమో. కొన్ని నదులకు పురుష శ్రీ నామము లిచ్చిన, నవి సంగమించునపుడు, శ్రీ పురుష సంగమములుగా నభివర్ణించవచ్చునను భీతివలన అన్ని నదులకు శ్రీ నామము లిచ్చి యుండిరని నిశ్చయముగా తెలియుచున్నది. ఈ నదీ ప్రవాహ జలములకంటె నదీ సంగమజలములకే మన దేశమున అత్యంత పవిత్రత గలదనుటలో సందియము లేదని మన పూర్వీకులు ఉపదేశించిరి. వీనిలో ప్రాముఖ్యత గలవి గంగా యమునా సరస్వతీ సంగమము. ఒకో చోట పెద్దలు నదీనదము లను పదముల ప్రయోగించి శ్రీ పుం భేదముల వర్ణించి ఆ పొరపాటును సవరించుకొని, ఆసేతు హిమాచలముగల నదులన్నింటికి శ్రీ లింగ నామకరణములనే చేసిరి. ఉదా: గంగా, యమునా, సరస్వతీ, బ్రహ్మ పుత్ర, సింధు, సరయు, కావేరి, నర్మదా, గోదావరి, కృష్ణ, వేణి, తుంగ, భద్ర ఇత్యాది నామములు శ్రీ నామములని చెప్పగనే యర్థ మగును.

ఈ నదులన్నియు సాగరములో చివరకు సంగమించును. కానినదితోనది సంగమించునపుడు ఆ సంగమము మహాక్షేత్రమగుచున్నది. అందుకే సంగమ ములగూర్చిన నాక వేద వాక్యమేమన “ఉద్ధరేచ గిరీజాం సంగమేచనదీనాం” అని ఋషులు నుడివిరి. పర్వతపాదము పవిత్రముగను నదీ సంగమము పవిత్రాతి పవిత్రముగను వారే తెలియజేసిరి. జప తప హోమ ఫలముల సత్వరముగా బడయుటకు సదీసంగమమున నుపవిష్టుడై గావించునత్రిక్రియలచే ఒక హోయనమునకు నిచ్చుటకు బదులు ఒక మాసముననే సిద్ధించునని ఋషుల అభిమతమైయున్నది. అందుచే నదీ సంగమ ప్రాశస్త్యముల విన్మరించతగదు. ✽

*ఈ సంగమము చెక్కవంతైన పైనుండి చూచినచో తెల్లగా పాలవంటి మంచు నీరు నురగలతో మలిన రహితముగ స్వచ్ఛముగా అధిక ప్రవాహవేగముతో రాళ్ళపై దూకుళ్ళతో చాలరమణీయ దృశ్యముగా కన్పించెను. నేడుకూడ మాలోని పెద్దలతోపాటు షణ్ముఖసుందరం మరికొందరు గూడ గుర్రముల పై ప్రయాణము చేయుచుండిరి. ఇచటి నుండి మాకు నిన్నటి వరకు కనుపించిన వృక్షజాలము పక్షిజాలము మాయమై చిన్న చిన్న పొదలు మరియు ఎత్తైన పర్వతములు ఆపైన మంచుశిఖరములు తప్ప వేరేమియు కన్పడుటలేదు. హిమాలయముల ఔన్నత్యము ఇనుమడించెను. నేటి దారిలో అచట అచట కొన్ని మెట్లున్ననూ కొంత చదును భూమిపైననే పిల్లదారి యుండి పైకి నడచు చుంటిమి. అరగంట తర్వాత ఒక ఎత్తైన ప్రదేశమున శిథిలమయిన రాళ్ళ గృహములాటిది కొంత దూరములో కన్పించెను. ఇవి “ముల్లాతార” మరియు “కింగ్ క్యాంగ్”యని పిలుచు గ్రామములు. ప్రస్తుతము ఇక్కడ మనుష్యులెవ్వరూ లేరు. మేమచట ఫోటోలు దిగితిమి.

మేము చెక్కవంతెనను దాటి కుడి ప్రక్కకు తిరుగగనే ఒక రోడ్డు జీపువెళ్ళునంత వెడల్పుగా కన్పించినది. ఈ రోడ్డు “నబ్బీడాంగ్” వరకు కన్పించెను. ఆ తర్వాతలేదు. దీని కొకగాధ చెప్పబడెను. అది యేమన 1958 ప్రాంతమున ఒక భారతీయమిలిటరీ బ్రిగేడియరు భారత రక్షణశాఖకు తెలియకుండానే మిలటరీ వారిచే ఈ రోడ్డు వేయించెను. తర్వాత గూఢ చారుల ద్వారా ఈ విషయము ప్రభుత్వము తెలిసికొని ఆ బ్రిగేడియరును జైలుకు పంపి రోడ్డు నిర్మాణము ఆపుచేయించినట్లు తెలిసినది.

మేము ఈ రోజు నడక నెమ్మదిగా సాగించుచుంటిమి. నేటి ప్రయాణము అతికఠినముగా ఎత్తెక్కునదై లేకుండెను. ఈ రోజు విపరీతమైన గాలియును ఎండకూడ నుండెను. ఈ హోరుగా వీచు పవనముల ప్రభావమువలన చెవులు ముక్కు నొసలు చెక్కిళ్ళు ఇతర బహిర్గత ప్రదేశములు రక్తవర్ణములోనికి మారును. ఒక్కొక్కసారి వీనిని కాపాడుకొనక పోయినచో రక్తము వచ్చు ప్రమాదముకలదు. అట్లే మేము ఉదయం 11 గంటలవరకు ఒక సువిశాలమైన ప్రదేశములో నుంటిమి. ప్రక్కనే వెడల్పాటి భయంకరలోయ అందులో ఒక నది గలదు. దాని ఎదురుగా మరొక నది వచ్చి ఆ నదిలో కలియు సంగమము దూరముగా ఎటు చూచినను చాల ఎత్తయిన పర్వతములు వాని శిఖరములు మంచుతో కప్పబడి కన్పించుచుండెను. ఎక్కడను ఒక మనిషిగాని పక్షిగాని పురుగుగాని కన్పించక వేగముగా వీచు గాలియొక్క భయంకర శబ్దముల మధ్య నుంటిమి. సూర్య భగవానుడు కూడ బయటకు రాలేక మబ్బులలోదాగు కొనుచున్న ఈ భయంకర ప్రదేశమున "సన్నాటా" వెలసియుండెను. ఇచటనే మాకు గుడారములు ఏర్పరచిరి. ఇదే భారతదేశపు చివరిమజిలీ. నేడునూ మావెంట ITBP వారే యుండిరి. SPF వారు "కాలాపానీ"లోనే నిలిచిపోయిరి.

ఈ "నభిడాంగ్" సముద్రమట్టమునకు దాదాపు 4,600 మీటర్ల ఎత్తున నున్నది. మేము గుడారములో చేరి అరగంట విశ్రమించితిమి. ఆ తరువాత ఆరు బయట భోజనము చేసితిమి. తర్వాత కొంతసేపు విశ్రమించి డాక్టరు పరీక్ష చేయించుకొంటిమి. శ్రీ ఉపాధ్యాయగారి ఆరోగ్యపరిస్థితి మెరుగు పడలేదు. మావెంటగల ITBP డాక్టరు మాకు డాక్టరుగాను, ఆ ఆఫీసరుగారే మా అందరికి కమేండరుగా వ్యవహరించుచుండిరి. నేడు మా సామానులన్నీ మిలటరీ వారు తనిఖీ చేసిరి. మా ప్రక్క బట్టలు, స్టీపింగ్ నంచులు మనదేశపు పటములు దారి పొడవునా తీసిన చిత్రములు పుస్తకములు ఫోటోల నెగెటివ్లు టేపురికార్డులు, పెద్ద మూవీ కెమెరాలు, చివరకు ప్రతిరోజూ వ్రాసుకునే డైరీలు కూడా ముందునకు తీసికొనిపోవుటకు నిషేధించిరి. మనదేశపు భద్రతకు ముప్పు కలుగుననే అనుమానమున్న ప్రతి వస్తువును తీసికొని పోకూడదని మమ్ము అభ్యర్థించిరి. చైనీయుల చేతిలో ఇవేమియు పడకూడదని వారి ఉద్దేశము.

మేము మాకు అవునరము లేదనుకొన్న వస్తువులను వేరుచేసి, ఇవట పడవేసి, 'లోడు'లేని కెమెరాలు, కొత్త ఫిల్మురీళ్ళు తొడుగుకునే బట్టలు తిను బండారములు ఇతర అవునరమున్న వస్తువులను వెంట తీసుకొని మిగిలిన వస్తువులను మూటకట్టితిమి. ఈ సామానుల తనిఖీ అయ్యేవరకు మా శరీరములు చల్లబడెను. మేము మళ్ళీ గుడారములలో దూరితిమి. సాయంత్రము దీపములులేని కారణంగా ఏడు గంటలకే భోజనములు ఆరుబయట భుజించి లేపనములు వ్రాసికొని రోజులాగ కాకుండా ఒకరి కొకరు దగ్గరగా ఒదిగి పడుకొంటిమి.* ★ చలి మనకు చాల బాధకరమైనదైనను అది చిన్న పెద్ద భాష ప్రాంత వయోభేదముల కతీతముగానుండి ఎట్టి వారినైనను సన్నిహితులుగా చేయునట్టి మహత్తు కల్గినదనుటలో ఆశ్చర్యమేమియు లేదు.★ ఆ చలికి తట్టుకొనుటకు మేము వేడిగానుండు ఉన్ని బట్టలు ధరించితిమి. నేను కూడ బనియను దానిపై వున్న బనియను చొక్కా ఉన్ని స్వెట్టరు దానిపై ఇంకొక స్వెట్టరు దానిపై "పిండ్ బీటరు" (గాలి శక్తిని తట్టుకొనే షర్టు) పై భాగమునను చెడ్డి ఉన్ని చుడిదార్ పైజామా దానిపై ఉన్నిపాంటు శరీరము క్రింది భాగమునను (పైన ఏడువరుసలు క్రింద మూడు వరుసలు) దుస్తులు వేసికొని ఆపైన బాగుగా వేడిచేయు ఓవర్ కోటును వేసుకొని స్లిపింగ్ సంచిలో దూరితిని. అయినను రాత్రంతయు నిద్రపట్టక పూర్తిగా రెండవ జాగరణ జరిగినది.

★ 1981 సం॥లో కైలాస మానస సరోవర యాత్రకు బయలు దేరిన ప్రథమ బృందములో శ్రీ సుబ్రహ్మణ్యస్వామి M.P. తదితరులు ఉండిరి. వారందరికిని రోజువారి ప్రయాణము మాకంటే కొంచము ఎక్కువగా చేయవలసి వచ్చెను. మాకు నడక మొదలయిన మొదటి రోజు "పంగు"లో విశ్రాంతి యుండగా వారికి మాకన్న రీ కిలో మీటర్ల దూరము ఎక్కువవున్న శ్రీ నారాయణా శ్రమములో విడిది యుండెను. అట్లే ఆ తర్వాత 'జిప్తి' తర్వాత 'మాల్యా' యుండెను. మాల్యా తర్వాత 'బుద్ధి'కి బదులుగా "గార్బాంగ్"లో విశ్రామముండెను. దాని తర్వాత 'కాలాపానీ'లో విడిదిచేసిరి. మరియు చిట్టచివర 'మజిలీ' 'సఖీడాంగ్'లో కాక ఇంకా మూడు కిలోమీటర్ల దూరములోనున్న "హిమచుంగ్" అనే ఇంకా 200 మీటర్ల ఎత్తు ప్రదేశములో ఏర్పాటు చేసిరి. అంటే ఆ బృందమువారికి మాకన్న ఎక్కువ దూరము ప్రతిరోజు నడచుట ఎత్తెక్కుటవలన వారు మాకన్న ఎక్కువ బాధలు పడినట్లు తెలియుచున్నది.

ఆ బృందము 20 సంవత్సరముల తర్వాత చైనా దేశములోగల ఈ యాత్ర చేయుచున్నందున ప్రతి చిన్న పెద్ద గ్రామాలలోను వారికి సాదరముగా స్వాగత సమారోహములు బాగా ఉత్సాహముతో ప్రజలు జరిపించినట్లు ముందే తెల్పినది. ★

శ్లో. శ్రీమత్సుందరనాయకాం భయహరాం జ్ఞానప్రదాం నిర్మలామ్
శ్యామాభాం కమలాసనార్చితపదాం నారాయణ స్యానుజామ్
వీణావేణుమృదంగవాద్యరసికాం నానావిరాడంబికాం
మీనాక్షీం ప్రణతోఽస్మి సంతత మహం కారుణ్యవారాం నిధిమ్.

శ్లో. నానాయోగిముసీంద్రహృద్యవసతిం నానార్థసిద్ధిప్రదాం
నానాపుష్పవిరాజితాంఘ్రియుగళాం నారాయణే నార్చితామ్
నాదబ్రహ్మమయీం పరాత్పరతరాం నానార్థతత్త్వాత్మికామ్
మీనాక్షీం ప్రణతోఽస్మి సంతత మహం కారుణ్యవారాం నిధిమ్.
(ఇతి శ్రీమచ్ఛంకరాచార్యకృతం మీనాక్షీచంచరత్నమ్.)



పదునాల్గవ అధ్యాయం

మన వేదములు-హిమాలయములు-పుణ్యక్షేత్రములు :

శ్లో. వందే శంభు ముమావతిం సురగురుం
వందే జగత్కారణం
వందే పన్నగ భూషణం శశిధరం
వందే పశూనాం పతిమ్ ।
వందే సూర్య శశాంక వహ్నినయనం
వందే ముకుందప్రియం ।
వందే భక్తజనాశ్రయం చ వరదం
వందే శివం శంకరమ్.

★మన భారత దేశము ఆధ్యాత్మిక చింతనకు భగవద్భక్తికి దివ్య క్షేత్రములకు ఖ్యాతిగాంచిన పుణ్యభూమి. మనది హిందూధర్మము. వేదశాస్త్ర పురాణ ఇతిహాసముల కూడలి. ఈ వేదములు హిందూధర్మ ముఖ్య గ్రంథములు. ఇట్టి మనవైదిక సాంప్రదాయమును గురించి కొంత వివరణ ఇచట అవునరమని తోచినందున ఆ యంశముల నిక్కడ ప్రస్తావించుచున్నాను.

వేదము సర్వధర్మములకును మూలమని వేదలక్షణము. ఇష్ట ప్రాప్తి అనిష్ట పరిహారములకు అలౌకికోపాయ బోధకమగునవి వేదమని చెప్పబడెను.

“అలౌకిక శ్రేయస్సాధనతా బోధకో వేదః”. మరియు “యన్య నిన్య సితం వేదాః”. యను సూక్తిచే సాక్షాత్ పరబ్రహ్మ ముఖమునుండి, నిశ్వాసమువలననే న ప్రయత్నముగ వెలువడినట్లు చెప్పబడినందునకూడ నవి

“అపౌరుషేయము”లనియు “నిత్యము”లనియు నిర్ధరించిరి. మరియు “వేద ప్రాబేవ సాదా సీ త్సాక్షా ప్రామాయణాత్మనా” అనియు “భారతం పంచమో

వేదః” అనియు-వేద ధర్మము ప్రధాన తాత్పర్యములతో బోధించునుకాన ఇతి హాసములు వేద వైశిశ్యములై బహుముఖ ప్రబోధములైనవి.

ఈ వేదములు బ్రహ్మదేవునిచే వినబడి ఆయనచే వచింపబడినట్లు తెలుపబడినది. వీనిని నారాయణాదిమునులు బ్రహ్మచే విని తమతమ శిష్యులకు తెలియబరచిరి. ఈ వేదములు అపౌరుషేయములగు మూల గ్రంథములు.

వేదము “విద్” అనుధాతువుచే పేర్కొనబడినందున “శృతిః ఆమ్నాయః” అని చెప్పుదురు. “విదంత్యనేనేవ ఇతి వేదః” అనియు “విదంత్యనేన ధర్మా ధర్మా వితి వేదః” అనగా వీనిచే ధర్మా ధర్మములు తెలియ జేయబడునని యర్థము. “శ్రూయతే ధర్మా ధర్మాదిక మనయేతి శృతిః”- అంటే ధర్మా ధర్మములు వినబడునవి. “ఆమ్నాయతే పారం పర్యేణే త్యామ్నాయః”- పారం పర్యగా నభ్యసించబడునది గాన ‘ఆమ్నాయమని తెలియును. ఈ శృతి స్వయంభువగు నాదిదేవునిచే నుడువబడినందున “శృతిః” యనియు మరియు శ్రోత్రేంద్రియములచే శబ్ద రూపముగా తెలియబరువ బడుటచేగూడ “శృతిః” యనబడినది. ఎల్లప్పుడు వల్లించుట సాధనమైనందున “ఆమ్నాయః” యని యర్థమును పెద్దలు విశదీకరించిరి.

ఈ వేదములను అగస్త్య కశ్యప ఆంగీరస జమదగ్ని పరాశర గౌతమ నారద కణ్వ మేదాతిథి శునస్సేనాది మహామునులు వేద సంచయమునకు కర్తలని పెద్దలు చెప్పుదురు. ఈ వేదములు ఎంతేని శ్లాఘనీయములు. ఇందు ప్రాపంచిక పారమార్థిక జ్ఞాన ప్రబోధ విషయములన్నియు ఇమిడియున్నవి.

మహాభారతములో ఈ వేదముల గురించి ఇట్లు చెప్పబడెను.

ఆదియందు చతుర్ముఖుని హృదమునందున ఒక నాదముద్భవించెను. అందుండియే ఓంకారనాదము జనించెను. అదియే సర్వమంత్ర ఉపనిషత్సూత్ర భూతమగు వేదమాతయనియు అదియే త్రిగుణాత్మకమైన “ఆ” “కా” “ఠా” కారమకారం బులనెడు త్రివర్గ రూపంబై ప్రకాశించుచుండెను. భగవంతుడీ ప్రణవమువలన ‘స్వర’ ‘స్పర్శాంత’ ‘స్థోష్మాది’ లక్షణ లక్షితంబగు అక్షర సమామ్నాయంబు గల్పించి తన వదన చతుష్టయము వలన వేద చతుష్టయమును గల్పించెను. అవియే చతుర్వేదములు. (1) ఋగ్వేదము (2) యజుర్వేదము (3) సామవేదము

(4) అధర్వణవేదములు. వీనిని బ్రహ్మపుత్రులగు బ్రహ్మవాదులు నభ్యసించిరి. ప్రతియుగమున నీ వేదములు ఋషులచేత శిష్యులకు బోధింపబడుచుండెను. ద్వాపరయుగమున భగవంతుడు సత్యవతీదేవియందు పరాశర మహర్షికి సుతుడై వ్యాస భగవానుడుగ జన్మించి ఆవేదములను నాలుగుగా విభజించెను. పైల వైశంపాయన జైమిని సుమంతులను శిష్యులకువదేశించెను.

(1) ఋగ్వేదము :- పైల మహర్షిచేకొన్న ఋగ్వేదము అనంత ఋక్కులతో జేరియుండుటచే బహ్వచశాఖయని చెప్పబడెను. పైలుడు దీనిని 'ఇంద్రప్రమి' కి 'భాస్కలున కువదేశించెను. భాష్కలుడు దానిని చతుర్విధములుగా విభజించి భోధ్యుండు, యజ్ఞవల్క్యుండు పరాశర అగ్ని మిత్రులను శిష్యులకువదేశించెను.

ఆ తదుపరి నీవేదములు క్రమముగా ఇంద్రప్రమితి మార్గం దేయునకు తర్వాత వేదమిత్రుండు తరువాత సౌభరిసుతుండు శాకల్యుడు నేర్చి వీని నైదు విధములుగా విభజించిరి. ఇది వాత్సుండు మౌద్గల్యుండు శాలియుండు శిశిరుండు నను శిష్యులకువదేశించెను. ఆ తరువాత క్రమముగా జాతుకర్ణి బలాకుండు పైంగుడు వైతాళికుడు విరజాడు మున్నగువారువదేశింపబడిరి.

ఈ ఋగ్వేదము పరమాత్ముని స్తుతించు మంత్రము. మరియు అత్యంత పురాతనమైనది. దీనిని పది మండలములుగా విభజించిరి. ఇందు మొదటి ఏడు అగ్నికి పదియవది ఇంద్రునికి స్తుతి చేయబడుచున్నవి. ఎనిమిది తొమ్మిది మండలములు విశ్వేదేవతలపేర నుతింపబడుచు పరబ్రహ్మమును గూర్చి స్తోత్రము చేయబడుచున్నవి. వీనిలో ఆయా అధ్యాయములలో ధృతిని గూర్చి అగస్త్యుని ఇంద్రుని వశిష్టమహర్షి విశ్వామిత్రుడు మున్నగువారు ప్రార్థించిన గీతములు గలవు. ఇందులోనే ఓంకార గాయత్రిస్తుతియు గలదు. ఇవియేగాక నిందు రుద్రస్తుతి రాజుల చరిత్ర వ్రస్తావన వారి పట్టాభిషేకము, ఇంద్రాదిదేవతల వర్ణన, భయ భక్తులలవరచుకొను కర్మలు పురోహిత ఆచార్యుల లక్షణములు వారికి చేయు మర్యాదలు శత్రువిజయము చంద్ర సూర్య సల్లాపములు నీతివాక్యములు లోక నృప్తి విషయములు మున్నగువాని స్తుతిని గూర్చి తెలియజేయబడినది.

ఈ ఋగ్వేదములో ఐతరేయ బ్రాహ్మణమును ఐతరేయారణ్యకమును ఐతరేయోపనిషత్తును కౌషీతక్యపనిషత్తును మిగుల ప్రశస్తముగ భావింపబడుచున్నవి.

(2) **యజుర్వేదము :-** యజుర్వేదమును వైశంపాయనుడను మహర్షితన శిష్యులగు యాజ్ఞవల్క్యుడు మున్నగువారికి నేర్పెను. ఈతడు గురువునకు అవరాధము చేసినందున ఈ వేదమును గురువునకు తిరిగి ఇచ్చివేసి పొమ్మనిన యాజ్ఞవల్క్యుడు తాను జదివిన యజుర్గణంబును తదుక్తక్రమంబున గ్రక్కగా నవి రుధిరాక్తంబగు రూపముదాల్చి ఆయాదేవతలు తిత్తిరి పక్షులై వానిని భుజించెను. అందుచే నవి తైత్తిరీయ శాఖలాయెను. యాజ్ఞవల్క్యుండతిగా భిన్నుడై దుఃఖించి సూర్యుని గూర్చి యుగ్రతపమొనరించగా ‘హయ’ రూపమున సూర్యుడు యజుర్గణంబుల మరల నుపదేశించెను. అందుచే దీనికి “వాజననేయ శాఖయను” నామము వచ్చినది.

ఈ యజుర్వేదము యాగములు బలిదానములు మున్నగువాని మంత్రములు గల్గియున్నది. ఇందు అమావాస్య పౌర్ణమి దినములలో చేయు యాగములు పితృ కర్మలు చేయు విధానములు నిత్యకర్మవిధులు అగ్నిష్ఠోమ సోమ పానాదులు రాజసూయ వాజపేయ యజ్ఞములు అశ్వమేధయాగమేగాక పురుషమేధము సౌత్రామణి నారాయణ బలి మున్నగున వెన్నియో చెప్పబడినవి. ఈ స్తోత్ర భాగములందు పరమేశ్వరుని ప్రజాపతిని పరమేష్ఠి నారాయణుడు బ్రహ్మసృష్టి ఇంద్రుడు వరుణుడు అశ్వని మొదలగు పేర్లచే కొనియాడబడి వాసిష్ఠ వాసుదేవ విశ్వామిత్రులు కర్తలుగా తెలుపబడిరి.

(3) **సామవేదము :** సామవేదము జైమినిమహర్షి ద్వారా తన సుతుండు సుమంతుడు ఆయన సుతుడు సుకర్ముడును నేర్చిరి. తర్వాత దీనిని తన కుమారుడు సహస్ర శాఖలుగా విభజించి కోనలుని కుమారుడైన హిరణ్యనాభుని కుపదేశించెను. ఇట్లు బ్రహ్మవేత్తలగు నావంతులు వేనూర్గురును సామవేద పారంగతులైరి.

ఈ సామవేదము గానరూపమైన గీతము గలది. ఇందు పరమేశ్వరుని ఇంద్రుడు మున్నగు నామముల నుద్ఘోషింపబడినది. ఇందు ఛాందోగ్యోపనిషత్తు

కేసోపనిషత్తు ననునవి రెండునూ ప్రశస్తములైనవి. ఈ సామవేదము భక్తి ప్రధానముతో కూడుకొని యున్నది. ఈ వేదము నుండియే భరతముని సంగీత నాట్యముల గ్రహించి విస్తరింపజేసెను.

(4) అధర్వణవేదము :- అధర్వణవేత్త సుమంతుమహర్షి వేద ధర్ముండు శౌల్కాయని బ్రహ్మబలి పిప్పలాయనుడు శుకకుండు జాబాలి శైంధవాయనుడు మున్నగు వారు వారి వారి శిష్య పరంపరగా నధర్వణ వేదమును వృద్ధి నొందించిరి.

ఇందు శాంతిక పౌష్టిక చరకాది మంత్ర తంత్ర ప్రయోగములు గలవు. వీనిని వ్యాస మహర్షి శిష్యుడైన సుమంతుడు తన కుమారుడైన కబంధువున కుపదేశించెను. ఇది ఇరువది నెనిమిది కాండములు గాను, ఆ తరువాత వందల అనువాకములుగాను మరికొన్ని వందల సూక్తులుగాను విభజింపబడినది. ఇందు శత్రునాశనము నక్షత్రములు సంవత్సరములు మాసములు దినములు మున్నగు నవే కాక ప్రపంచోత్పత్తియు విశదీకరింపబడినది. అధర్వణగణ వేదమునుండి చరకమహాముని ఆయుర్వేద సంహితను ఆవిష్కరించెను.

ఈ వేదములు కర్మకాండ ఉపాసనాకాండ జ్ఞానకాండ మని మూడు విధములు (1) కర్మకాండయనగా ఇహ పరసుఖములకు దగిన కర్మానుష్ఠానము చేయు పద్ధతులు అశ్వమేధము మున్నగు యజ్ఞములు వాని వలన కలుగు ఫలములను బోధించును. ఈ ఫలములను జీవులు ఆయా లోకములలో అనుభవించి పునర్జన్మ పొందుచుందురు. (2) ఉపాసన కాండ యనగా పరమాత్ముని యందు భక్తిని చూపు విధానము, అట్లు చేయు వారికి కలుగు ఫలములను బోధించును. (3) జ్ఞానకాండ మనగా తత్వజ్ఞానము ద్వారా జ్ఞానము బోధించు మార్గము మరియు దానిచే కల్గు ఫలములను బోధించునది. అట్లే సీ వేదములు మూడు విధానములు కలిగియున్నవి.

(1) బ్రాహ్మణములనగా బ్రహ్మజ్ఞాను లనుష్ఠించునవి.

(2) మంత్రములనగా భగవంతుడు మున్నగువారిని స్తుతించు స్తోత్రములు. ఋషులు విన్నవి మంత్రములనియు తెలిసికొన్నవి బ్రాహ్మణము

లనియు కొందరు విశదపరచిరి. ఇవి ఋగ్వేదములోని ప్రధాన విషయము లై యున్నవి.

ఆరణ్యకములనగా ఋషులు ఆరణ్యములో భగవంతుని గూర్చి స్తుతించిన భాగములు. ఇవి బ్రాహ్మణులకు టీక తాత్పర్యము వంటివని కొందరి భావము.

ఈ చతుర్వేదముల ముఖ్యాంశముల వివరించుటకు పది ఉపనిషత్తులు (వేదాంతములు) మరియు ఈవేదాంతములకు అంగములైన షడంగములున వేదముల కనుబంధములగు ఉపవేదములును గలవు.★

***దశ ఉపనిషత్తులు :**

- (1) ఈశావాస్యోపనిషత్తు
- (2) కేనోపనిషత్తు
- (3) కఠోపనిషత్తు
- (4) ప్రశ్నోపనిషత్తు
- (5) ముండకోపనిషత్తు
- (6) మాండూక్యోపనిషత్తు
- (7) తైత్తిరీయోపనిషత్తు
- (8) ఐతరేయోపనిషత్తు
- (9) ఛాందోగ్యోపనిషత్తు
- (10) బృహదారణ్యకోపనిషత్తు : యనునవి.

షడంగములు :

“శిక్షా వ్యాకరణం చందో నిరుక్తం జ్యోతిషం తథా।
కల్పశ్చేతి షడంగాని వేద స్యాహు ర్మనీషిణః॥

అంటే శిక్ష వ్యాకరణము చందము నిరుక్తము జ్యోతిషము కల్పము యను షడంగములు. ఆయా ఋషి పుంగవులచే రచింపబడినవి.

ఉపవేదములు : ఆయుర్వేదము ధనుర్వేదము గాంధర్వవేదము ఆర్ష
వేదము మున్నగునవి ఉపవేదములు.*

పురాణములు

★వేద వ్యాస విరచితమైన పురాణములను గురించి ఈ విధముగ చెప్ప
బడినది.★

“మద్వయం భద్వయం చైవ బ్రత్రయం వచతుష్టయం।
అనావలింగ కూస్కాని పురాణాని పృథక్ పృథక్॥”
బ్రాహ్మం పాద్యం వైష్ణవం చ శైవం లైంగంచగారుడం।
నారదీయం భాగవతం ఆగ్నేయం స్కాంద సంజ్ఞితమ్॥
భవిష్యత్ బ్రహ్మవైవర్తం మార్కండేయం చ వామనం।
వారాహ మత్స్య కౌర్మాణీ బ్రాహ్మం చైవమితి త్రిషట్॥
బ్రహ్మన్నేతం సమఖ్యాతం శాఖావ్రణయనం మునే॥

1. మాత్స్య పురాణము 2. మార్కండేయ పురాణము 3. భవిష్య
పురాణము 4. భాగవతము (దేవిభద్వయం) 5. బ్రహ్మపురాణము 6. బ్రహ్మాండ
పురాణము 7. బ్రహ్మవైవర్త (బ్రత్రయం) పురాణము 8. వామన పురాణము
9. వాయు పురాణము 10. విష్ణు పురాణము 11. వరాహ పురాణము
(వచతుష్టయం) 12. అగ్ని పురాణము 13. నారద పురాణము 14. పద్మ
పురాణము (అనావ) 15. లింగ పురాణము 16. గరుడ పురాణము 17. కూర్మ
పురాణము 18. స్కాంద పురాణము (కూస్కాని) యనునవి మొత్తము అష్టా
దశ పురాణములు. వీని యొక్క ఋక్కుల సంఖ్యా వివరములు కూడ తెల్పు
బడినవి. అందు మొదటిది. 14,000, రెండవది 9,000, మూడవది 14,700
నాల్గవది 18,000 అయిదవది 10,000 ఆరవది 12,000 ఏడవది 18,000
ఎనిమిదవది 10,000 తొమ్మిదవది 24,600 పదియవది 23,000 పదకొండ
వది 24,000 పన్నెండవది 16,000 పదమూడవది 25,000 పద్నాలుగవది
55,000 పదిహేనవది 11,000 పదహారవది 19,000 పదిహేడవది 17,000
పదైనిమిదవది 81,000 అని తెల్పబడినది.

ఇవికాక ఉపపురాణములు కూడ నున్నట్లు సూతుండు తెలిపెను.

1. సనత్కుమారము 2. నారసింహము 3. నారదీయము 4. శివము
5. దూర్వాసము 6. కపిలము 7. మానవము 8. ఔశినవము 9. వారణము
10. కల్కి 11. సాంబము 12. నంది 13. సార 14 పరాశర 15. ఆదిత్య
16. మహేశ్వర 17. భాగవత 18. వాశిష్టము లను నీ పదునెనిమిది ఉప
పురాణములుగా చెప్పబడినవి.

ఈ పురాణ ఉప పురాణములన్నియు సాక్షాత్తు విష్ణు అంశతో కూడిన
వేద వ్యాస విరచితమనుటకు ఈ శ్లోకము ద్వారా తెలియ జేయుటయే గాక,
వేదసారముల యొక్క విపులీకరణయనియు తెలియుచున్నది.★

శ్లో. ద్వాపరే ద్వాపరే విష్ణు ర్వాసన రూపేణ సర్వదా।
వేదమేకం స బహుథా కురుతే హిత కామ్యయా॥

★ఆ తరువాత రామాయణ భాగవతాదులు ఇతిహాసములుగా చెప్పబడినవి.★

శ్లో. గంగా గంగేతి యో బ్రూయా ద్యోజనానాంశ తై రపి।
ముచ్యతే సర్వపాపేభ్యో విష్ణులోకం చ గచ్ఛతి॥

వందల వేల క్రోసుల దూరమున నున్న హిమాలయములు అందుండి
వెలువడు గంగను, స్మరించినంత మాత్రముననే పాపముల నుండి విముక్తులై
వైకుంఠమునకు పోవునని పురాణ శ్లోకము చెప్పుచున్నది.

శ్లో. హరి ర్హరతి పాపాని హరి రిత్యక్షర ద్వయం॥

హరియను రెండక్షరముల నామోచ్చారణ సమస్త పాపముల హరించును.
రామ, కృష్ణ, శివా మున్నగు నామము లన్నియు పాపముల వటావంచలు
చేయును.

శ్లో. ప్రాతఃకాలే శివం దృష్ట్వా నిశి పాపం వినశ్యతి।
ఆజన్మకృతం మధ్యాహ్నే సాయాహ్నే స ప్రజన్మనామ్॥

★మానవుడు ప్రాతః కాలమున శివలింగమును పాషాణమూర్తిని దర్శించిన మాత్రమున రాత్రి చేసిన పాపము లన్నియును మధ్యాహ్నమున దర్శించిన జన్మలోచేసిన పాపములన్నియును సాయంకాలమున దర్శించిన ఏడు జన్మల పాపములు నశించి పోవునని పై శ్లోక భావము.

కావున పుణ్య హిమాలయములలోగల ఎన్నో పుణ్యక్షేత్రముల గురించి వాని దివ్యత్వమును గురించి అచట నుద్భవించు నదుల గురించి హిమాలయ ములలో గల ముముక్షువుల గురించి అనేకానేక విషయములు తెలిసికొనుట అవునరము. కావున వాని గురించి సంక్షిప్తముగా తెలియజేయుచున్నాము.

ఈ దేశమున గల పుణ్యక్షేత్రములు దేవుడి ఆరామములు, ఆశ్రమములు ఏ ఇతర దేశములలో కానరావు. ఇచటి సాధుపుంగవులు ఋషులు మునులు తపస్సంపన్నులు ధ్యానవరులు మనకెంతయు ఆప్తులు. మన వేదవేదాంగ పురాణ ఇతిహాస కావ్యము లన్నియు ఈ హిమాచల సన్నిధిలోనే ఉద్భవించియున్నవి. అవి మన ప్రాచీన చరిత్రనే కాక ఆధ్యాత్మిక సంస్కృతిక మనస్తత్వ ఔన్నత్యమును కూడ చాటి చెప్పనవిగా ప్రసిద్ధములై యున్నవి. మన భారతదేశమున ఆసేతు హిమాచలము మూల మూలల ఎన్నో పుణ్యక్షేత్రములున్ననూ అతి ముఖ్యమైనవి, అతి ప్రాచీనమైనవి పురాణ ఖ్యాతి గాంచిన వన్నియును ఈ పవిత్ర హిమాలయ పర్వత ప్రాంతములలోనే వెలసియున్నవి. బదరీనాథ్, కేదారనాథ్, పశుపతినాథ్, అమర్నాథ్, తుంగ్నాథ్, వైష్ణవీదేవి, గుప్తకాశి, హరిద్వార్ హృషీకేశ్, రుద్రప్రయాగ్, నందప్రయాగ్, దేవప్రయాగ్, గంగోత్రి, యమునోత్రి మొదలుగా గల ఎన్నో క్షేత్రములు ఆదర్శ ఆధ్యాత్మిక కేంద్రములని ఎల్లరకు తెలిసిన విషయమే? ఈ క్షేత్రములే కాక హిమ వత్సర్వతములలో ఇంతవరకు బయటపడని ఘనపులు దర్శింపజాలని హిమ ముచే కప్పబడి నట్టియు మరెన్నో క్షేత్రములు మనము తెలిసికొనవలసి యున్నది.

గంగా, యమున, భగీరథి, బ్రహ్మపుత్ర, సింధు, సరయు మొదలుగా గల పుణ్యనదులన్నిటికిని జన్మస్థాన మీ హిమాలయాలే. ఆది దంపతుల నివాసమగు తైలానము ప్రథమ బ్రహ్మ మానస జనితమగు పవిత్ర మానస

నరోవరము కూడ ఈ హిమాలయ పర్వత పంక్తులలోనే యున్నవి. కావున ఈ పుణ్యక్షేత్రములు పుణ్య నదులు మన ఆధ్యాత్మిక పురాతన సంస్కృతికి పెట్టని కోటలుగా నిలిచినవి.

ఈ హిమాలయ పర్వతశ్రేణులు మన దేశమున పశ్చిమోత్తరముగ కాశ్మీరు గాంధార ప్రాంతములనుండి తూర్పున అస్సాము వరకు దాదాపు చూడు వేల కిలోమీటర్ల పొడవును 300 నుండి 500 కి.మీ.ల వెడల్పును కలిగియుండి ఎన్నో శ్రేణులుగా విభజింపబడియున్నవి. కైబరుశ్రేణి, జస్కర్ శ్రేణి, (Range), గ్రేటర్ హిమాలయశ్రేణి, హిందుకుష్ శ్రేణి, మహాభారత శ్రేణి, కైలాసశ్రేణి, శివాలిక్ శ్రేణి, దోలీథార్ శ్రేణి, జస్కర్ శ్రేణి, మున్నగు నవి దేనికదే విఖ్యాతిగాంచి యున్నవి. ప్రతి శ్రేణిలోను ఎన్నో ఎత్తైన శిఖరములు శిఖరాగ్రములు కలవు.

ఈ శిఖరములు కొన్ని ఎల్లవేళల మంచుతో కప్పబడియు, మరికొన్ని నెలల తరబడి మంచుతో కప్పబడియు ఇంకను కొన్ని అప్పడప్పడు మాత్రమే మంచుచే కప్పబడియు నుండును. ఉదా: హిమాద్రి, హిమాచల, హిమగిరి, నంగాపర్వత్, మౌంట్ ఎవరెస్టు, గౌరీశంకర్, జాంగ్ సాంగ్, గుర్గ, మాంధాత, కైలాష్ మున్నగు శిఖరములు 20,000 అడుగుల మొదలు 30,000 అడుగుల వరకు ఎత్తున దాదాపుగ ఎల్లవేళల మంచుచే కప్పబడి యున్నవి.

మహాకవి కాళిదాసు రచించిన కుమార సంభవములో హిమవత్సర్వతముల ప్రశస్తి విశదీకరింపబడినది.★

శ్లో॥ అస్త్యుత్తరస్యాం దిశి దేవతాత్మా
హిమాలయో నామ నగాధిరాజః
పూర్వావరౌ వారినిధీ విగాహ్య
స్థితః పృథివ్యా ఇవ మానదండః.

తా॥ ఉత్తరదిశకు దేవతాత్మయైన పర్వతరాజము నగు హిమాలయ.

మున్నది. అది పూర్వ వశ్చిమ సముద్రముల నంటుకొని భూమిని కొలచే కొలకర్రగా నిలచియున్నది. యని కాశిదాసు వర్ణించెను.

అల్లసాని పెద్దన రచించిన మను చరిత్రమందు ప్రవరాఖ్యుడు హిమాలయములను చూచి వర్ణించిన ఈ క్రింది పద్యమును అన్వయించును.

చ॥ అట జని కాంచె భూమిసురు డంబరచుంబి శిరస్సరజ్జరీ-
పటల ముహూర్ముహూర్లరదభంగతరంగ మృదంగనిస్స్వన-
స్ఫుటనటనానుకూల పరిపుల్ల కలాప కలాపిజాలమున్
గటకచరత్కరేణుకరకంపితసాలము శీతశైలమున్.

తా॥ సెలయేళ్ల మ్రోత మిక్కుటముగా నుండి ఆకాశాన్నంటు శిఖరములనుండి దొరలుట వలన వచ్చు శబ్దమును, ఉరుములని భ్రమించి, నెమిళ్లు తాళయుతముగా నాట్యము చేయుచుండును. ఎందరెందరో మహానుభావులే కాక, పలువురు ఆంగ్లేయులు కూడ హిమాలయముల ఔన్నత్యమును సౌందర్యమును అనేక రీతులుగా జ్ఞాపించియున్నారు. వీరిలో నికలాయ్ రోరిచ్ యను రష్యన్ చిత్రకారుడు అగ్రగణ్యుడని చెప్పవచ్చును.

★ ఈ హిమాలయ పర్వతములను శ్రేణులను శిఖరములను ఒక్కొక్కదానిని తిలకించిన కొలది యాత్రికులకు ఒక్కొక్క రీతిగా దివ్యానుభూతి కలుగుచుండును. మరియు మనరో నిద్రాణమై అణగారియున్న ఆధ్యాత్మిక చింతన, భగవద్భక్తి, నిశ్చలధ్యానము, ఆహ్లాదము, ఆనందము, తన్మయత్వము, భగవత్తత్వము మనకు తెలియకుండగనే హృదయ కవాటములు తెంచుకొని పెల్లుబుకుచుండును. ఈ హిమ శిఖర దర్శనముల ఆనందానుభూతి వర్ణనాతీతము, అనూహ్యము. దీనికి స్వీయానుభవమే సరియగు దృష్టాంతము. ఈ హిమాలయములలో ఇప్పటికిని మనకు తెలియని ఎన్నెన్ని పర్వతశ్రేణులు శిఖరములు లోయలు దివ్య శేత్రములు హిమముచే కప్పబడియున్నవో తెలియదు. ఆయా పర్వతారోహక ఐందముల కృషివలన నవీన దృశ్యములు శేత్రములు బయటపడినచో భక్తులకు దృశ్య సందర్శనాకాంక్షలకు ఉత్తేజకరము కాగలవు.

ఈ హిమాలయములలో పలురకముల పక్షులు వివిధ జంతుజాలములు, అమూల్యమగు వనమాలికలు అత్యున్నతమైన వృక్షములుఎంతో విలువైన ఖనిజములు, సుందరములును ప్రకృతి సిద్ధమగు పూల వనములును, ఎన్నో నున్నవి. ఇవేకాక అత్యున్నతమైన దివ్య ఓషధులును మూలికలును ఇచట నున్న విషయములు ఎల్లరకును విదితమే.★

గీ॥ పాలవెల్లి గడచి యోలి నుత్తరదిశ
బరగు దోణచంద్రగిరివరంబు
లమృతమచటనుండు నందు నీ మందులు
గలపు రాత్రిలందు వెలయుచుండు.

(భాస్క. రామా. యుద్ధ)

★అని రామాయణములో చెప్పబడినది. రావణుని శక్తి హతముచే మూర్ఛిల్లిన లక్ష్మణుని మూర్ఛ దేర్చుటకు పవమాననుతుడగు ఆంజనేయునికి, సుషేణుడను పేరుగల లంకా రాజవైద్యుడు, ఈ ఓషధులను గూర్చి వివరించియున్నాడు.

1. సావర్ణ్యకరణి:- రక్తస్రావముచే వివర్ణత గల్గినవానికి ఉపయోగ పడునది.

2. విశల్యకరణి:- యెముకలు విరిగినవానికి అతుకుట కుపయోగ పడునది.

3. సంధానకరణి:- మాంసస్నాయువులు నరములు పునర్నిమితము లగుట కుపయోగపడునది.

4. సంజీవకరణి:- చనిపోయిన వానిని పునః ప్రాణ ప్రతిష్ఠ గావించు నది.

ఈ పైన తెల్పిన ఓషధులన్ని హిమాలయములలో నున్న ద్రోణ వర్షతమున నున్నట్లు వానినే ఆంజనేయుడు గొని తెచ్చి లక్ష్మణుని బ్రతి

కించినట్లు తెలియచేయుటేకాక నేటికిని ఈ పైన తెల్పిన ఓషధులు మరెన్నో ఇతర ఓషధులును ఈ దివ్య హిమాలయములలో నున్నట్లు విశ్వసించుదురు.

ఇంతేకాక అన్నిటికన్న ముఖ్యమైన మన ఋషులు తాపసులు, వందల వేల సంవత్సరములనుండి సజీవంగా ఉంటో ఆకులలములు భుజించు తపోధనులు శ్వాసను మాత్రమే పీల్చుచు, జీవించు మరికొందరు శ్వాసను కూడ బంధించిన మరెందరో మహానుభావులు, ఈ పుణ్య హిమాలయ ప్రాంతములో నేటికి ఉన్నట్లు విశ్వసించువారు ఎందరో యున్నారు. బ్రహ్మర్షుల ప్రజాపతుల గాధ లన్నియును జరిగినవి ఈ దివ్య హిమాలయములలోనే.

ఈ హిమాలయ పర్వతశోభను గాంచగనే మనస్సు అయస్కాంతము వలె ఆకర్షింపబడి తనకు తెలియకుండానే ఆధ్యాత్మిక భక్తి ప్రపత్తులలో నిండి నిబిడీకృతమగు తన్మయత్వాను భూతులను బొందును. అందుకే జిజ్ఞాసపరులు పవిత్రులు శుద్ధ తత్వజ్ఞులు ధార్మికులు తపస్సంపన్నులు ప్రకృతి దృశ్యకాంక్షపరులు, ఎన్ని ఇడములకైనను ఓర్చి సాహసించి ప్రమాదముల నెదిరించి కీళ్ళను కొరుకు చలిని భరించి హిమాచల పుణ్య తీర్థయాత్రలు జరిపి, ప్రకృతియొక్క అత్యున్నత సౌందర్యశోభను తిలకించి పులకించి తన్మయత్వము నందుచు ఇహపరములను సాధించు ప్రయత్నమును నేటికి చేయుచున్నారు.

ఇందుకై హిమాచల దర్శనీయ వివరములు వివరణ ప్రత్యేకానుబంధములో పొందుపరచనైనది.

ఒక్క మాటలో చెప్పాలంటే ఈ పుణ్య హిమాలయముల గురించి ఎంత వ్రాసినను ఎంత చదివినను ఎందరి నోట విన్నను తనివి తీరదు. జీవితములో ప్రతివారును ఒక్కసారైనను ఈ ప్రకృతి ప్రసాదించిన ఆ శోభను మనసారా నయనానంద భరితముగా తిలకించి ఆస్వాదించవలసినదే.

హిమాలయ పర్వతముల నధిరోహించుట సాధ్యపడనివారికి వారి మనస్సు హృదయము పవిత్రమగుటకుగాను పావన గంగానదిలో స్నాన మాచరించుట గంగానదీ జలమును గ్రోలుట గంగామాతను పూజించుట

గంగాదేవి ఔన్నత్యమును పొగడుట మొదలగు విధులు ముఖ్యములు. దీనిసేవకు ధాదాపు మైదానభాగములోనున్న పుణ్యహృషీకేశ క్షేత్రమును లాంఛనముగా నెంచుకొనవచ్చును. ఇది భారతీయుల కెల్ల సులభముగా అందు బాటులో నున్న హిమవత్ పాద పీఠము. ఇచ్చట కూడ ఋషులు తాపసులు భక్తులు ఎందరో ఉన్నారు. మన మనోమలినములను పాపములను పార ద్రోలి పవిత్రతను పొందుటకు ఇది సులభోపాయము.

ఈ మంచుకొండలు నదులు వాని అందచందము అవి కల్పించు సంతోషములన్నియు భూసంబంధమే. కాని మన కల్లు నీ విశేషానుభూతులన్నియు దైవతత్వములే కాకున్నచో నీ అందచందములను గ్రోలుట మానవ మాత్రులకు సాధ్యపడుట దుస్సరమైయుండెడిది. దేవీ ఉపాసన విధులు దేవీ భాగవతమున నీవిధముగా తెలుపబడినవి.

దేవీ ఉపాసనా విధానములు:— లోకములోని “దృశ్యమాన ప్రపంచ మంతయు” దేవీనివానమే అని అంబ స్వయముగా నుడివెను. ఆమెలేని ప్రదేశమే లేదు. దేవి నర్వస్వరూపిణి గావున నర్వకాలములును ఆమెకు ఉత్పవ దినములే. అందు ముఖ్యములు కొల్హాపురమున మహాలక్ష్మి, నహ్యద్రి యందు రేణుక, వింధ్యాచల వింధ్యావాసిని, కాంచీపుర అన్నపూర్ణ, నేపాళమున గుహ్యకాళి, వేదారణ్యమున సుందరి చీనా దేశమున నీల నరస్వతి వైద్య నాథమున బగళ, స్వీయస్థానమైన మణిద్వీపము, కామాఖ్య దేశమున తిరిపుర, భైరవీస్థానములు, అవిముక్తమున విశాలాక్షి యని కాళీపురాణములో వర్ణించ బడినది. అందుచే నాయాక్షేత్ర మహాత్యములు తెలిసి ఆయామూర్తుల సేవించి జప దాన వరాయణుండై ఎవరైనను బవ బంధవిముక్తి నొందవచ్చును.

పర్యతములలో ముఖ్యమైనవి రనకల్యాణి వ్రతము అనంత తృతీయమున చేయవలెను. శుక్ర, సోమ, కృష్ణ చతుర్దశి, పూర్ణిమలు ముఖ్యదినములు. పర్యదోష వ్రతము దేవికి ప్రీతికరము. నవరాత్రి ద్వయము లుత్తమోత్తమములు. చైత్యాశ్వియుజ మాసమున వ్రతి వర్షము శుద్ధపాడ్యమి మొదలు నవమి వరకు నిత్యవిధి సేవించవలయును.

పూజావిధులు బాహ్యంతరములని ద్వివిధములు. వైదిక తాంత్రికము

గూడ ద్వివిధములు. శృతి స్మృతి సంబంధము సధర్మము. అన్యశాస్త్ర పూజ అధర్మము. తంత్రాంతరముల వేదవిరుద్ధముల వినబడునవి శ్రోత్రే తరుల యనుగ్రహపాత్రములు.★ ఎట్లన :

శ్లో || “అన్యాయాని యాని శాస్త్రాణి లోకేఽస్మి నివిధాని చ॥

శృతిస్మృతివిరుద్ధాని తామసాన్వేష సర్వశః ।

వామం కాపాలకం చైవ కౌలకం భైరవాగమః ॥

శివేన మోహనార్దాయ ప్రణితో నాన్య హేతుకః ।

ఇట్లు వేదశాస్త్రాగమముల పరిశీలించి తద్దర్మమును నిర్ణయించుకొని దేవిని పూజించి తరించవలెను. బాహ్యపూజ ఆచార అనాచారముల ననుసరించి యెట్లున్నను దోషయుత దోషరహిత గుణములైనను ముఖ్యముకాదు. ముక్తి హేతువు జ్ఞానము. దానిఫలితము గాంచుటకు అంతర శోధనావశ్యకము. శృతులననుసరించి శ్రద్ధగా ననుష్ఠించి మానవుడు కృతకృత్యుడు కాగలడు. ఎట్లన :

శ్లో || ధర్మేణ సహితం జ్ఞానం వరం బ్రహ్మ ప్రకాశయేత్ ।

సర్వేషణాః పరిత్యజ్య మామేవ శరణం గతాః ॥

సర్వభూతదయావంతో మానాహంకారవర్జితాః

మచ్చిత్రా మద్గతప్రాణా మద్భ్యానకథనే రతాః ॥

సంన్యాసిनో వనస్థాశ్చ గృహస్థా బ్రహ్మచారిణాః ।

ఉపాసంతే సదా భక్త్యా యోగ మైశ్వర్యసంజ్ఞితం ॥

తేషాం నిత్యాభియుక్తానా మహ మజ్ఞానజం తమః ।

జ్ఞానసూర్యప్రకాశేన నాశయామి న సంశయః ॥

అంతరపూజ సర్వము జ్ఞానమయము. అట ద్రవ్య సముచ్ఛయాది కర్మలు లేవు. నిర్గుణ తేజోమయమగు నారూపము ధ్యాన, జప, తప అర్హము. ఆ సంవిన్మయంబైన రూపము నిరాశ్రయంబైన దానిని చిత్తమందు నిలిపి

సర్వేంద్రియము లచట లగ్నము గావించిన చాలును. ఆ తర్వాత చేయున దేమియుండదు. బాహ్యమంతయు మాయ మిథ్య జగత్తు.

శ్లో ॥ పాశాంకుశవరాభీతిధరా మానందరూపిణీం ।
పూజయే దువచారైశ్చ యధావిత్తానుసారతః ॥
యావ దాంతరపూజాయా మధికారో భవేన్న హి ।
తావ ద్బాహ్యో మిమాం పూజాం శ్రయే జ్ఞాతే తు తాం త్యజేత్ ॥

పైవిధముగా దేవీపాననావిధులు నిర్వచించబడినవి. దక్షయజ్ఞగాధ మరియు దైవీక్షేత్రముల వివరములు పాఠకుల ఆసక్తికొరకై శ్రీ ఆత్మలూరి మృత్యుంజయ శర్మగారి 'సృష్టిక్రమ' వ్యాసమున పొందుపరుప బడినవని గమనించ ప్రార్థన.

శ్లో ॥ శంభో త్రినయన చంద్రచూడ శివ శంకర గిరిజాకాంత ।
అంభోజాననముఖ్య దేవతావందిత చరణోపాంత ।
కాలకాల కరుణామయమూర్తే కలికలుషాపహకీర్తే ।
నీలరుచిగళానంద? సీరదనిర్మలమూర్తే ।
భక్తిం తవ వద వంకజయుగళే భక్తజనావన దేహి ।
ముక్తిసరణి మనిశం మదనాంతక మృత్యో రాం పరిపాహి ।
తావత్రయహరః పాపవినాశన పురుషోత్తమ త్రిపురారే ।
చావభూతకనకాచలః దోర్బలఖండితనిఖిలసురారే ।

(ఇతి శ్రీ శివస్తుతిః)




పదునెదవ అధ్యాయం

దూదిలాటి తెల్లని మెత్తని మంచులో :


- శో. శ్రీమేధాదక్షిణామూర్తి రూపాయ పరమాత్మనే ।
నమ శ్శివాయ వేద్యాయ నాధాయ గురవే నమః.
- ఓం ఓంకారస్తు పరం బ్రహ్మ సర్వ మోంకార సంభవం ।
అకారోకారమాంతాయ ఓంకారాయ నమో నమః.
- న నమస్తే దేవ దేవేశః నమస్తే పరమేశ్వర ।
నమస్తే వృషభారూఢ! నకారాయ నమో నమః.
- మః మహాదేవం మహాత్మానం మహాపాతకనాశనమ్ ।
మహానటవరం వందే మకారాయ నమో నమః.
- శి శివం శాంతం జగన్నాథం లోకానుగ్రహకారకమ్ ।
శివ మేకపదం దేవం శికారాయ నమో నమః.
- వా వాహనం వృషభో యన్య వాసుకిః కంఠభూషణమ్ ।
వామే శక్తిధరం దేవం వాకారాయ నమో నమః.
- య యత్ర యత్ర స్థితో దేవః సర్వవ్యాపీ మహేశ్వరః ।
య త్లింగం పూజయేన్నిత్యం యకారాయ నమో నమః.

*గతరోజు మాకియ్యబడిన ఆదేశాను సారము నేడు 29-7-1983 రోజు ఉదయము నాలుగు గంటలకే మేలు కొంటిమి. నేను ప్రతిరోజు ఉదయము ఏదోవిధముగా 'టీ' కాచేవారి నుండి కొంత వేడి నీటిని సంగ్రహించి చన్నీరుకలిపి స్నానము పూజ నిన్నటివరకు చేసితిని. కాని నేడు అది సాధ్య పడలేదు. మా మిగిలిన వారందరు "బుద్ధి" లో చేసిన స్నానమే చివరిది. నేను నేడు నమస్కారముతోనే సరిపెచ్చుకొంటిని. అందరము ముఖ ప్రజ్ఞ

బౌద్ధలామాలు వూజాదులలో ఉపయోగించు సామగ్రి



ధర్మచక్రము



వజ్రపాణి

శనగావించుకొని ఏ గంటలకే 'నిగం' వారు ఇచ్చిన ఉడికించిన గుగ్గిళ్ళు ఖుజించి టీ తాగితిమి. నేడు మాకు దారి మధ్యన భోజనము దొరకదు. కావున వారు పూరీలను పొట్లములలో కట్టి ఇవ్వగా తీసికొంటిమి. శ్రీ ఉపాధ్యాయగారి ఆరోగ్యము బాగు వడనందున డాక్టరుగారు అచటనే నిలిపివేసిరి. మేము ఒక్కొక్కరము ఉపాధ్యాయగారిని ఆలింగనము చేసుకొని వీడ్కోలు చెప్పితిమి. వారు ఇంత శ్రమపడియు ఈ యాత్ర పూర్తి చేయలేక పోయితిని కదాయని కనుల నీరు జలజల కార్చుచుండిరి. మా మనసులలో దుఃఖభారమునిండెను. కాని చేయునదిలేక మేము ప్రయాణమైతిమి. మా మిలిటరీ డాక్టరు మమ్ములనందరిని ఒకరితరువాతనొకరిని 'క్యూ' (వరుస) లో నిలిపిరి. ఎవ్వరును వరుసతప్ప కూడదని ఆజ్ఞాపించిరి. మాచిన్నలాటి డ్రిల్లు మాస్టారు మాకు జ్ఞాపకము వచ్చిరి. ఇంకను మనకమనకగానే యుండెను. అట్లు మాప్రయాణము సాగెను. మావెంటనున్న మిలిటరీ డాక్టరు అందరికంటె ముందునడువగా మేము వరుసలో ఒకరివెనుక ఒకరముగా నడచుచుంటిమి. మావెనుక జవానులు వారివెనుక గుర్రములు వాని పై మా పెద్దలు వానివెనుక సామానులు మోయు గుర్రములు వచ్చుచుండెను.

మేముమెల్ల మెల్లగా నడుచుచుపైకి ఎక్కుచుంటిమి. దారి పీల్లదారి. మెట్లులేవు. మధ్యమధ్యన మంచుదిబ్బలు హిమముచే వచ్చు నీటి ధారలు మాచుట్టును మంచు కొండలు మహోన్నతశిఖరములు. ఇట్లే దాదాపు ఒక కిలోమీటరు దాటితిమి. పైకి ఎక్కుట ఎక్కువయ్యెను. మధ్యలో రాళ్ళను దాటుచు పైకెక్కుచు ఆయానపడుచు ఆగుచు శ్వాసతీసికొనుచు ఎంతోమెల్లగా నడచుచుంటిమి. పూర్తిగా తెల్లవారెను. నేడు శ్రీ చొక్కారావుగారు, రంగాచారిగారు, కులకర్ణిగారు ధావేగార్లతోపాటు షణ్ముఖసుందరం, రామకృష్ణన్ గారు కూడ గుర్రములపై వచ్చుచు మా కంటె ముందుకు పోయిరి. మరియు నడకలో అగ్రగణ్యుడుగా నున్న "ఫాష్ దాదా" నేడుకూడ ఇతరులందరికన్న ముందే సాగిపోయెను. ఈ ప్రదేశమున మాకు ఎచ్చట కూడ మహావృక్షములు కాదుగదా పొదలు కూడ కానరాలేదు.

మేము పైకి ఎక్కిన కొలది ఆప్లుజనిలోపము ప్రస్ఫుటముగా అనుభవమగుచుండెను. వివరీతమైన ఆయానము వచ్చుచుండెను. ఇట్లే దాదాపు

ఏడుగంటలకు 'హిమచంగ్' అను 4,800 మీటర్ల ఎత్తు ప్రదేశమును జేరితిమి. ఈ ప్రదేశములలో ఉదయము మంచుపడుట సహజము. మేము చాల నీరసించి పోయితిమి. కాలు ముందుకు పడుటలేదు. పది అడుగులు ముందుకు వెళ్ళునరికి వివరీతమైన ఉచ్చాస నిశ్వాసముల ఒత్తిడికి గురియగు చుంటిమి. పైకి చేరు ఆశ సన్నగిల్లు చుండెను. మేము పది పదకొండు గంటలవరకే "లిప్‌పాస్" (లిప్‌కనుమ) చేరవలయును. లేనిచో ఈ ప్రదేశములో వీచు హోరుగాలి మరీ ఎక్కువై మనుషులను కూడ ఎత్తివేసి ఎచటనో పడవేయవచ్చును. పైగా వర్షము మొదలైనచో ఇక చెప్పన దేమున్నది. కాని ప్రస్తుతము అటువంటి అవరోధసూచనలు కనబడుటలేదు. ఎండ ఇప్పుడిప్పుడే బాగుగా వచ్చుచున్నది. గాలిమాత్రము హోరెత్తుచున్నది. నాతో అగర్‌వాల్, మరియు డాక్టరు 'మోభా' మాత్రమే మిగిలియున్నారు. మిగిలిన వారందరు ముందుకు వెళ్ళి పోయినారు. నా వెనుక జవానులు డాక్టరు గోడ్బోలే మాత్రమే ఉన్నారు. నాకు కాళ్ళు లాగుట ఆయాసము ఎక్కువగుటచే ఒకశిలపై కూర్చుంటిని.

నాతోనున్న మిత్రులు ముందుకు వెళ్ళిరి. డాక్టరు "గోడ్బోలే" వచ్చే వరకు వుండి కొన్ని బిస్కట్లు తిని నీరుత్రాగి ఆయాసకు కొన్ని బిస్కట్లు కొంత నీరు ఇచ్చి మరల ప్రయాణమైతిని. నా వెంట నున్న మిలటరీ జవానులు- అదుగో ఆ కనబడు చోటు నుండి ప్రయాణము సమతలభూమిపై యున్నదని పైకెక్కుత్రమలేదని మాకుదైర్యము చెప్పుచుండిరి. మేము నిజమని నమ్మి కొంతదూరము మెల్లగా నడచుచు ఆ ప్రదేశమును చేరితిమి. కాని తర్వాత మేము ముందుకు చూడగా అచట మరింత పైకెక్కున ట్లున్నది. దూరాన హిమము మెత్తని దూది ఎండలో ఆరబోసినట్లు మాదారిలో కన్నడు చున్నది. కాని అక్కడికి చేరాలంటే మాకు సాధ్యపడేటట్లు లేదు. నేను పది గజాలదూరమున కొకసారి నిలబడి శ్వాస తీసికొనుచుంటిని. కాని డా. గోడ్బోలే నాలుగు గజాలకొకసారి ఆగి మొనతీయుచుండెను. నేను 'ఎలక్ట్రాల్' నీరు (గ్లూకోజు నిమ్మరసముకలిపిన) త్రాగి ఆయాసకును మధ్య మధ్యన ఇచ్చుచునే యుంటిని. మొత్తానికి రిక్త గంటలకు ఒక కిలోమీటరు వెడల్పాటి ఐదారు కిలోమీటర్ల పొడవుగల దూది వలె మంచు ఆరబోసిన మెత్తని హిమస్థలమును జేరి పదినిముషములు విశ్రమించితిమి.

ఈ మెత్తనిమంచును దాదాపు ఒక కిలోమీటరు వరకు దాటవలసి యుండెను. అందులో అడుగువేసేవరకు బూటు సహితముగా పాదములు మంచులో దిగబడి పోవుచుండెను. ఈ మంచుపై బడి దొర్లితే ఎంత బాగుండునో యని యనిపించెను. సినీమాలలో హీరో హీరోయిన్లు (కథానాయకుడు కథానాయకి) ఇల్లాంటి మంచుపై దొర్లుట చూచినాను. కాని కూర్చుంటే మళ్ళీ లేచే ప్రసక్తి కన్పించుటలేదు. కాళ్ళుచేతుల నరాలు పీకుచుండెను. మంచులో వేసిన కాలు పైకి తీసి మళ్ళీ అడుగువేయాలంటే ఎండకాలములో గోదావరి స్నానానికి ఇసుకలో నడచినట్లు లేదా మద్రాసు బీచిలో ఇసుకలో కాలుమోపినట్లు అనుపించుచుండెను. అందుచే ముందు పోయినవారి అడుగులలో అడుగు వేయుచు నడచుచుంటిని. దానివలన కొంత త్వరగా సులభముగా పాదము పైకి లేచుచుండెను.

నేటి ప్రయాణపు ప్రయాసతో మానవునికిగల అష్టకష్టముల గురించి నాకుజ్ఞాపకము వచ్చెను. ఇక పరదేశగమనము చేయవలయును. ఇది అష్ట కష్టములలో మొదటిది. తాళవత్రప్రమాణ చాటువు వివరణ.

సీ॥ పరదేశయాత్రకై పరతెంచు టొక్కటి ।

తనకుతానై వండుకొనుట రెండు ।

కలసతీమణిని తా తొలగియుండుట మూడు ।

వివరించ యాచకవృత్తి నాల్గు ।

తన సరివారి పంచననుండుట యైదు ।

గురైరుంగని ప్రభు గొల్పు టారు ।

చదువు లేమియు రచ్చ నెదిరించుటయు నేడు

ఎన్నగా దారిద్ర్య మెనిమిదవది ।

గీ॥ ఊహలనుబట్టి చూడ నూహింపవలయు ।

కష్టములవెంట కష్టముల్ కలిసి వచ్చు ।

కష్టముల జూచి భయపడు కష్టుడిలను ।

భువిని ఏరంగముననైన గవయలేడు .

అయినను మేమందరము ఆపరమశివుని దర్శనార్థముపైనే మనసునుంచి ఈ కష్టములనెల్ల అధిగమించుచుంటిమి. భక్తి భావన గలవారికెవరికిని ఎలాంటి కష్టముల నెదిరించు సమర్థతయు గలదను భావమీ తాళవలె ప్రమాణ చాటువు వలన తేట తెల్లము.

సీ॥ దైవ దృష్టమునందు ధరణీఘనంబన్న ।
 భరియించె నలదాని పాపరేడు
 పాపరేడే దండివా డటన్నను నతని ।
 కంకణముధరించెగరళగళుడు ।
 గరళకంఠున్ నరుల్ ఘనుడనుకొన్న నా ।
 విభుని వాసిగ నెత్తె వెండికొండ ।
 వెండికొండన్ నరుల్ దండిగా దలువంగ ।
 లావుగా నెత్తె నా రావణుండు ।

గీ॥ రావణుని వంచె కార్తవీర్యార్జునుండు ।
 అతని బడగొట్టె జమదగ్ని సుతుడు లీల ।
 జామదగ్న్యు మదమణచె రామభద్రు ।
 డతడు పరమభక్తుల మనోలతను జిక్కె.

ఈ మంచులో కూడ కొండ పైకెక్కుట చాల నిటారుగా నున్నందున చాల ఆయాసపడుచుంటిమి. డా. గోడ్బోలే ఇక ఏ మాత్రము సడువలేకపోవు చుండెను. మాటిమాటికిని కనులు తిరుగుచున్నవని ఆయాసపడుచు ఎగ శ్వాస తీయుచు, మరీ రెండు గజముల కొకసారి ఆగిపోవుచుండెను. నా వద్ద గల నీరుకూడ పూర్తిగా అయిపోవచ్చినది. నేను ఎట్లో ప్రతి అయిదారు గజముల కొకసారి నిలబడి, మొన తీయుచు ముందుకు సాగుచుంటిని. దాదాపు ఒక గంట తర్వాత పూర్తి అగ్రమునకు చేరుకొని, అచట మాతోటి వారందరిని కలుసుకొని ఒక రాతిపై జారగిలబడితిని. మా పోర్టర్లు సామాను లన్నియును “లిఫ్ పాస్”కు ఆవలి వైపు వారికి అందించుచుండిరి. డా. గోడ్బోలే

గారిని జవానులు చెరొకవైపు భుజములపై చేతులు మోపి నడిపించుచు నెమ్మది నెమ్మదిగా తోడ్కొని 9½ గంటల వరకు వచ్చి చేరిరి.

ఈ “లిప్‌పాస్” 5 మీ. వెడల్పు కలిగిన 5,100 మీటర్ల ఎత్తగు ప్రదేశము. ఈ 5 మీ. వెడల్పు సమముగా యుండి రెండు వైపులను గల పర్వతములు చాల ఎత్తుకు వెళ్ళును. దీనికి ఆవల ఒక మీటరు క్రిందికి దిగినచో దాదాపు 6 మీ. వెడల్పు అంత పొడవుగల మంచు ప్రదేశమున్నది. అచట దాదాపు 20 మంది వరకు నిలబడవచ్చును. దాని క్రింద చాల నిటారగు దిగుడు యున్నది. ఆవలి ప్రక్కన కూడ రెండు కిలోమీటర్లు పైబడి మంచు కనబడుచున్నది. మన ప్రాంతముకన్న, నిటారగు దిగుడు పమాద భరితముగా అగుపడుచున్నది. మన జవానులు, పోర్టర్లు, నిగం వారు దాదాపు 2½ మందిలో ఎవరును ఈ ప్రదేశమునుండి ఆ ఒక మీటరు క్రిందికి దిగలేదు. ఎందుకనగా అది చైనీయుల భూభాగము. ఇది మన భారత చైనా సరిహద్దు. చైనా పోర్టర్లు తెచ్చిన సామానులను మన పోర్టర్లు పైనుండి అందుకొనిరి. మన పోర్టర్లు ఇచ్చిన సామానులను చైనా పోర్టర్లు క్రిందనుండి అందుకొన్నారు. వారు ఎవరును పైకి రాలేదు. మేము అచటనుండి నాల్గు వెరగులగల మంచు శిఖర దృశ్యములను చూచుచు, మా ఆయాసమును మరచిపోయి దివ్యమైన అనుభూతిలో నిమగ్నమై పోయితిమి. ఇచటి నుండియే ‘దూరానమాంధాత’ పర్వత శిఖరములు, కుడివైపు నేపాల్ పర్వతములు, ఇంకను అనేక పర్వత శిఖరములు కనుపించును. వెనుదిరిగి చూచినచో చాల దూరము చాల లోతైన లోయలు కనుపించును. మేము అంత క్రిందనుండి ఇంత ఎత్తుకు నిజముగా వచ్చితిమా యను అనుమానము జనించుటయు సహజమే.*

శ్లో ఓం ఓంకారమంత్రసంయుక్తం నిత్యం ధ్యాయంతి యోగినః

కామదం మోక్షదం తస్మై ఓంకారాయ నమో నమః.

మహాదేవః పరో మంత్రః మహాదేవః పరం తపః

మహాదేవః పరా విద్యా మహాదేవః పరా గతిః.

ఓం నమః శివాయ యేతి చ షడ్వింగాయ నమో నమః

మోక్షకామ్యప్రదాత్రే చ విశ్వరూపాయ తే నమః.

ఓం నమః శివాయ సోమాయ సకారాయ షడాత్మనే
స్వయంజ్యోతిఃప్రకాశాయ స్వతంత్రాయ నమో నమః.
మహాదేవాయ మహతే జ్యోతిషేఽనంతతేజసే.

ఓం నమశ్శివాయ శాంతాయ బ్రహ్మణే లింగమూర్తయే
ఓంకారాయ విశేషాయ నమో దుందుభినే నమః.

ఓం నమశ్శివాయ రుద్రాయ వ్రధానాయ నమో నమః
గురవే సర్వలోకానాం భిషజే భవరోగిణామ్.



పదునారవ అధ్యాయం

చైనా ప్రదేశము-యాత్రికుని దుర్మరణము

శ్లో॥ జ్ఞానానందం జ్ఞానరూపం జ్ఞానబీజం సనాతనమ్
తపసాం ఫలదాతారం దాతారం సర్వసంపదామ్.
ఋతగ్ం సత్యం వరం బ్రహ్మ పురుషం కృష్ణపింగళం
ఊర్ధ్వరేతం విరూపాక్షం విశ్వరూపం నమామ్యహమ్.
ధ్యాయే దభీష్టసిద్ధ్యర్థ మహర్నిశ ముమావతిం
ఈశానం సర్వవిద్యానా మీశ్వరేశ్వర మవ్యయమ్.

*మేము సరిగ్గా 10 గంటలకు ఒక మీటరు క్రిందగల చైనా భూభాగంలో ప్రవేశించినాము. అచ్చట పూర్తిగా మంచు ఉండుట వలన కాళ్ళు దిగబడు చుండెను. ఆ సమయమున ఎదురుగుండా క్రిందినుండి మూడవ బృందము వారు కైలాస దర్శనము కావించుకొని మా కెదురుగా పైకి వచ్చుచుండిరి. అప్పటికే చైనా పోర్టర్లు మా సామానులనందుకొని క్రిందికి వెళ్ళుచుండిరి. మూడవ బృందముతో ఒక ఇంగ్లీషు తెల్సిన చైనీయుడు కూడ ఆ ప్రదేశము చేరెను. మేము కొద్దిసేపు వారితో ముచ్చటించితిమి. వారు మాకు దైర్యము చెప్పిరి. వాతావరణము చాల బాగున్నదని ఉత్సాహపరచిరి. వారితో చివరకు ఒక స్త్రీ మరియు పురుషులు పై కెక్కుచు బాగుగా ఆయాసపడుచు మమ్ము చేరిరి. తరువాత మాలోని వారు ఒక్కొక్కరే క్రిందికి దిగుట మొదలు పెట్టిరి. ఇక్కడనుండి ఇరవై మీటర్ల దిగుడు పూర్తిగా నిటారుగా చాల ప్రమాదకరముగా నున్నది. మంచుపై కాలు పడినచో జారుచున్నందున మూడవ బృందమువారి అడుగుల జాడలలో అడుగులు వేయుచు మా సహచరులు చేతికర్రల సహాయముతో దిగుచుండిరి. మూడవ బృందములోని ఇరువురు యువకులు మమ్ము ఒక్కొక్కరినే పట్టుకుని నెమ్మదిగా క్రిందికి దిగుటకు సహాయము చేయుచుండిరి. చివరకు నేను, మాతో వచ్చిన డాక్టరుగారికి. ఇత

రులకు వీడ్కోలు చెప్పి ఆ యువకుల సహాయముతో నెమ్మదిగా చాల జాగ్రత్తగా ఇరవై మీటర్ల క్రిందికి దిగితిని. ఆ తర్వాత ఆ యువకులు ఇద్దరు పైకి వెళ్ళి పోయిరి. అచ్చటనుండి మరో ఇరవై మీటర్లు దూరము పూర్తిగా రాళ్ళతో నిండి యుండెను. దారి ఏమియును లేదు. ఆ రాళ్ళపై కాలుపెట్టగానే జారుచుండెను. ఎంతో సంభాషించుకొనుచు ఆ ఇరవై మీటర్ల రాళ్ళ బాటను దాటగా మరల ఇంకొక మంచుదిబ్బకు చేరితిమి. ఆ మంచు దిబ్బను రెండు కిలోమీటర్ల దూరమువరకు దాటవలసి యుండెను. అది మెత్తని దూదిపరుపువలె వాలుగా నున్నది. మధ్యన ఒకచోట మరల ముప్పది మీటర్లవరకు నిటారుగ దిగవలసి వచ్చినది.

చైనావారిలో ఇంగ్లీషు తెల్సిన “షీ” యనునతడే కాక మరి ముగ్గురు మాత్రమే యుండిరి. ఆ నిటారు దిగుడు ప్రదేశమును ముందు నడచుచు మా మిత్రులు చేరిరి. ఒకరి చేతిని మరొకరు పట్టుకుని పైకి వచ్చినవారి అడుగుల జాడలలో అడుగులు వేయుచు నెమ్మదిగా దిగుచుండిరి. మధ్యలోనున్న రంగా చారిగారి కాలు ఏ విధముగా దారి ప్రక్కన పడెనో తెలియదు. ఆయన అక స్మాత్తుగా జారిపడిపోయిరి. చూస్తుండగా- పిల్లలు జారుడుబల్లపై జారునంత వేగముతోను- మరియు తలక్రిందికి కాళ్ళు పైకియై నాలుగువందల అడుగుల క్రిందికి జారిపోయిరి. మేమందరము అదిచూచి భయకంపితులమై రంగాచారి గారు జాగ్రత్త జాగ్రత్త యని కేకలు వేయునంతలో మంచు చివరి భాగమునకు చేరి అచ్చటగల రాళ్ళ కుప్పలపై పడిపోయిరి. మా ప్రాణములు పైపైననే లేచిపోయినవి. ఆయన కైలాసవాసునికి అర్పితమైనట్లు భావించితిమి. కాని మేము చూచుచుండగనే ఆయన లేచి కూర్చుండి బట్టలకు అంటుకొనిన హిమ మును దులుపుకొనుచుండెను. క్రింద అన్ని రాళ్ళు వున్నను ఆయనకు ఏ మాత్రము దెబ్బలు తగులకుండా శేమముగా బయటపడుట ఆ కైలాసవాసుని మహిమకాక వేరు ఏమైయుండును ! ఆయనకు ఇది పునర్జన్మ కదా ! అందుకే ప్రాణములు తీయువానికన్న రక్షించువాడే మిన్నయను సామెత నిజమేమో. మేము ఈ సంఘటనను జూచి సంభ్రమాశ్చర్యములతో ఆయన ఈ దుర్ఘటన నుండి తప్పకొని బైటపడినందుకు ఎంతో సంతోషించితిమి. వెంటనే ఇరువురు చైనీయులు మంచును త్రవ్వచు బాటచేసుకొనుచు రంగాచారిగారిని పైకి తీసుకొని వచ్చుటకు నెమ్మదిగా అడుగు వేయుచు క్రిందకు దిగుచుండిరి.*

శ్లో॥ భగ్నశస్య కరండపిండితతనోర్ మ్లానేంద్రియస్యక్షుధా ।
 కృత్వాఖుర్వివరం స్వయం నిపతితో న క్తం ముఖే భోగినః ।
 తృప్త స్తత్ పిశితేన సత్వర మసౌ తేనైవ యాతః పథా ।
 స్వస్థా స్తిష్ఠత దైవమేవహి వరం వృద్ధౌ క్షయే కారణమ్.
 (భర్తృహరి)

తా॥ ఆశలన్ని భగ్నమై పోవగా ఒక కాలసర్పము చెక్కపెద్దెలో బంధించబడి చావుకు దగ్గరాయెను. అదే పెద్దెలో కొన్ని పిండివంటలు నిక్షేపింపబడి యుండెను. వానిని తినగోరిన ఒక ఎలుక చిద్రము గావించుకొని చెక్కపెద్దెకు కన్నము చేసికొని పిండివంట లారగించుటకై లోన ప్రవేశించెను. లోననున్న పామునకు అది దైవికముగా నాహారమాయెను. అంత శ్రమపడి యెలుక గావించిన రంధ్రమునుండియే పాము ప్రాణము దక్కించుకొని బయటపడెను. మృత్యువుకు జీవనమునకు దైవమే కారణము. అందుకే అంత క్రిందికి దొర్లిపడి ప్రాణాపాయము సంభవించవలసిన రంగాచారిగారు ఏలాంటి గాయములును తగులకుండా సురక్షితముగా బయటపడిరి.

దైవబలమును గూర్చి రామాయణములో ఈ విధముగ చెప్పబడి యున్నది - అవసాన దశలో రావణాసురుడు నుడివిన వాక్యము లేమనగా -

శ్లో॥ జాతో బ్రహ్మకులేఽగ్రజో ధనవతిర్ యః కుంభకర్ణానుజః
 పుత్రశ్శక్రజితో రథస్తు విజయో మధ్యే సముద్రం గృహం
 దైత్యాః కామచరాః స్వయం దశశిరాః పూర్ణా భుజా వింశతిః
 సర్వం నిష్ఫలితం కృతంతు విధినా దైవే బలే దుర్బలే.

తా॥ రావణుడు అనుకొన్న విధము "నేను బ్రహ్మకు నాల్గవవాడను, బ్రహ్మకులజుడను. నాయన్న కుబేరుడు. నా తమ్ముడు కుంభకర్ణుడు. నా కుమారుడు ఇంద్రాదుల జయించినవాడు. నా రథమునకు విజయమున పేరు. దానికి అవజయము లేదు. నా గృహము సముద్ర మధ్యమున గల అభేద్యము.

ఎవరును చేరలేడు. నా నైన్యమంతయు కామరూపులు. నాకు పది తలలుగల వాడను. 20చేతులున్నవాడను. దైవబలము తప్పగా నివన్నియు దుర్బలములై పోయినవి." అంతేగాక రావణుడు ఇంకను ఈ విధముగా తెలిపినాడు.

శ్లో. "ఆపుః స్థవంతు పాషాణాం మానుషగ్రంతు రాక్షసః

కపయః కర్మ కుర్వంతి కాలస్య కుటిలా గతి."

★కాలము వక్రించినపుడు జరుగకూడని పనులెల్లజరుగును. సముద్రమునకు వారధి నిర్మింపబడినది. ఆ వారధి నీటిపై రాళ్లచే తేలియాడినది. రాళ్లు నీటిపై తేలుట విశేషమే. రాక్షసులకు మనుజులు ఆహారము. కాని ఇప్పుడు మనుజులు రాక్షసులనే మ్రింగుచున్నారు. అనగా దుర్బలమైన ఇరువురు బాలలు రామ లక్ష్మణులు కుంభకర్ణాది రాక్షసులనెల్ల సంహరించినారు. ఇదియు ఆశ్చర్య కరమే. 'కపి'యనగా చలించునది లేక చరచునది. అట్టి కపులన్నియు గలసి నిర్మాణాత్మకమైన పనులు గావిస్తూ సముద్రమునకు వారధి నిర్మించుటే కాక, సంజీవినిగూడ తెచ్చు సత్కర్మ చేసినవి. కాలము వక్రించినపుడు జరుగ కూడనివి జరుగును. జరుగునవి జరుగకపోవును. కాలమనునది దైవాధీనమే అని రావణుడు చింతించెను.★

*ఒక చైనీయుడు నేను అందరికన్న వెనుకవున్న కారణమున నా చెంతకు వచ్చి సహాయము చేయుటకు నా చేయి పట్టుకొని నన్ను మా సహచరులు నడచుచుండి భిన్నముగా ఎడమవైపు మరికొంత దూరమునుండి గబగబా నడిపించుచుండెను. ఆ వైపు నిటారు దిగుడు తక్కువగా నుండెను. మంచులో ఏ మాత్రము ధారి లేకున్నను ఏటవాలుగా నుండిన కారణమున నా యొక్క బూటు మడమలను మంచులో బలముగా దూర్చుచు కుడిచేతి కర్ర సహాయముతో దాదాపు పరుగిడినంత వేగముగా నడచుచుంటిని. జారి పడుదు నేమోయని భయపడుచుంటిని. నే నాతని కా విషయము చెప్పదల్చినను భాష సమస్యగా నుండెను. నేను చెప్పినను అతనికి అర్థముకాదు. దాదాపు ముప్పది అయిదు నిమిషములలో ఎచ్చటను ఆపకుండా ఒకటిన్నర కిలో మీటర్లు క్రింది వరకుగల మంచుచివర రాళ్ళవరకు నన్ను తీసుకొని వచ్చి నా చేయి

వదలెను. మా సహచరులు కొందరు అప్పడే అచ్చటికి చేరిరి. మేమందరము ఆ ప్రదేశమున కూర్చుంటిమి. అంతలో చైనీయులు రంగాచారిగారిని నెమ్మదిగా పైకి తోడ్కొని వచ్చిరి.

మాకు దాదాపు అరకిలోమీటరు పైన మంచు మధ్యలో చొక్కారావు గారు, దావేగారు, కులకర్ణిగారు శీర్షాడ్ గారు ఒకచోట గుంపుగాచేరి దాదాపు యాభై మీటర్లు క్రిందనున్న డాక్టర్ గోడ్బోలే గారిని త్వరగా పైకి రమ్మని కేకలు వేయుట మాకు వినిపించెను. మరేదో ప్రమాదము జరిగినదని మేము అనుమానించితిమి. డాక్టర్ గోడ్బోలే వది నిమిషాలలో వారు గుమిగూడిన ప్రదేశమునకు తిరిగి వెళ్ళిరి. అచ్చట నాల్గు మీటర్లు క్రిందికి దొర్లి జారిపడిన రామకృష్ణన్ గారి చాతీపై ఒత్తిడిచేయుచు కృత్రిమ శ్వాస కల్పించుటకు ప్రయత్నించుట మాకు కన్పించెను. దాదాపు వది నిమిషములు ఆ విధముగా ప్రయత్నించినను ఫలితము లేకపోయెను. డాక్టర్ గోడ్బోలే నిరాశచే అక్కడ గుమిగూడిన మిత్రులకు డాక్టరు మోఖా కొరకై కేకవేయుమని హెచ్చరించెను. వారు దాదాపుగా మా చెంతకు చేరిన డాక్టరు మోఖాను కేకవేసిరి. ఆమె “హరి భగవంతుడా యని” కాళ్ళిడ్చుకొనుచు దాదాపు ఇరవై నిమిషములు పైకెక్కి వారి చెంతకు చేరి రామకృష్ణన్ గారిని పరీక్షించి ఆయన మృతి చెందినట్లు ధృవీకరించెను. ఈ విషయము మా మిత్రులు కేకవేసి మాకు తెలిపిరి. కొంత సేపటికి “షి”తోసహా గోడ్బోలేగారు ఇతరులు మా వద్దకు వచ్చి చేరిరి. మృతుని చెంత చొక్కారావుగారు దావేగారు శీర్షాడ్ గారు వుండిరి.

ఇలాంటి ఎత్తు ప్రదేశములలో జనులు అప్లజని లోపించుటవలన అకస్మాత్తుగా మృతి చెందుట అపుడపుడు సంభవించుట సహజమే :

హిమాలయములలోని బదరీనాథ్ శ్రేత్రానికి పైన ‘స్వర్గారోహణ’ శిఖరమున్నది. మహాభారత స్వర్గారోహణ పర్వములో యుధిష్ఠిరుడు నలుగురు తమ్ములను ద్రావదిని దారిలో కోల్పోవుటకు కారణము లిట్టి పరిస్థితులేయై యుండవచ్చును. ధర్మరాజు మాత్రము యాత్రామార్గము ద్వారానే బొందితో స్వర్గము చేరినట్లు చెప్పబడెను.*

★ ద్వాపర యుగాంతమున కలి ప్రవేశము జరుగునపుడు పాండవులు

పరీక్షితునకు పట్టాభిషేకము గావించి ద్రాపదితోపాటు నశరీర స్వర్గ ప్రవేశమునకై స్వర్గారోహణ మహాప్రస్థానము గావించిరి. మార్గ మధ్యమున ద్రాపది నహదేవ నకుల అర్జునులు ఒకరి వెంట నొకరు వరుసగా కాలధర్మము జెందిరి. వీరు మరణించుటకు కారణము లేమిటని భీమసేనుడు ధర్మనందనుని ప్రశ్నించెను. నమాధానముగా ధర్మజుడు పారివారిలో గల అహంకృతి దుర్గుణ విశేషముల విపులముగా తెల్య చేయుచు ముందుకు సాగెను. తుదకు భీముడు కూడ భూమిపై బడెను. ★

ఉ॥ దాననుదాన నిట్టగుట దప్పనె యంచు దదీయమైన య
మూనితదేహమున్ విడిచి మానవనాధుడు దాల్తిజేసి బ
ద్ధానిరతాత్తుడై యరిగె నత్తరి వాయుజు డార్తి నెంతయున్
దీనత బొంది ధైర్యులత ద్రెవ్విన నేలకు వ్రాలె భూవరా.

క॥ అప్పుడు దగ నిట్టను నతఁ
డప్పొరవవరున కోధరాధిప కనుగొ
మ్మిప్పా టేమిట వచ్చెం
జెప్పు మెఱుగు దేని గరుణ సిగురొత్తంగన్.

చ॥ అన విని యాత డిట్టనియె నాతనితో భవదీయమైన భో
జన మతిమాత్ర ముద్ధతి బ్రచండుడవై భుజశక్తి నెవ్వరిం
గొనక కడంగి రజ్జు వలుకుల్ గడుబెక్కులు వల్కుదెప్పు నీ
వనుపమశౌర్య యిప్పుడుట కత్తెఱగుల్ గతమెల్ల జెప్పితిన్.

★ ఇచట రామకృష్ణన్ గారి మరణమునకు దోషమాపాదించు ఉద్దేశ్యము లేదు. కాని మరణించిన వారి గురించి ఇతరులు ఆతని మృతదేహము గురించి ప్రయాణమావుట అసంభవము. ఆ నాటి కాలంలో సహస్ర గజబలము గల భీముడే అచటి పరిస్థితుల ప్రభావముచే పడిపోయి మరణించగా స్వంత అన్న గారగు ధర్మరాజే భీముని మృతదేహమును చితర తమ్ముల మృతదేహములను భార్యయగు ద్రాపది మృతదేహమును కూడ విడచి వెనుదిరిగి చూడక

వెంటపోవు కుక్కతో మాత్రమే ముందుకుసాగినట్లు పై వద్యములచే గల దృఢ సంకల్పమే మా ముందు ప్రయాణమునకు దృఢ సంకల్పముగా సామ్యముకొరకు ఉదహరించబడినది. *అందుచే ఈ యాత్రకూ-మరణమునకూ సామ్యము జోడించి యాత్రా కాంక్షాపరులు కొందరు ఇంతటి కఠిన తీర్థముల దర్శించి మరణ మేల తెచ్చుకొనవలెను? అను సందేహము పొంద నపునరము లేదు. ఈ రోజులలో కూడ ప్రతిరోజు విమానాలలో రైళ్ళలో బస్సులలో ప్రయాణించుచు కూడ ఏదో ఒకచోట ఏదో ఒక కారణముగా ప్రజలు మృత్యువాత పడుచున్నారు. అంతేకాక ఇంటిలో కూర్చొని హాయిగ భోజనముచేసి పరుండి మరణించువారు ఇంకా ఇతర విధముల హఠాన్మరణము చెందువారి కథలు ఎన్నో వినుచున్నాము. అందుచే ఈ మరణము యన్నది లలాట లిఖితముగా సహజ మరణముగా భావించుటే ఉత్తమము.

ఇదే సమయములో సరిగ్గా 11 గంటల 15 నిమిషములకు మన దేశపు హెలికాప్టరు ఒకటి మాపైనుండి ప్రదక్షిణము చేసి భారత భూభాగమునకు వెడలిపోవుచుండెను. అదిచూచిన మాలోని కొందరు చేతులు, గుడ్డలు ఇంకేవో చూపుచు ఊపుచు నైగలు చేసిరి. కాని హెలికాప్టరులోని వారు వీరి చేష్టలు గమనించినట్లులేదు. అది వెడలిపోయెను. మాధుర్ గాథు, గోడ్పలేగారు చింతా క్రాంతులై అప్పుడు చేయు కర్తవ్యమేమని నాతో విచారించిరి. మేమందరము 'ఎవరికివారే యమునాతీరే' యన్నట్లు బయలుదేరినవారము. దారిలో ఎవరికి ఏమి జగ్గినను యాత్రను విరమించుకొని పోయినవారికొరకు ఏదో త్యాగము చేయు సాహసికులు ఎవరును లేకుండిరి. ఏమి చేసినను అందరము కలిసి మానవతా దృక్పథముతో ఏదో ఒక నిర్ణయము తీసుకొనవలసి యుండెను. అప్పటి తక్షణ కర్తవ్యము ఈ మృతదేహమును మన భారత ప్రభుత్వమునకు ఎట్లప్పగించవలెనా యని ఈ ఆలోచన తప్ప ఇంకా యేమైన చేయ తోచినను ఒకరిద్దరు చేయగల్గినది ఏమియులేదు. చేతనైతే ఇరువురు వెనుదిరిగి "నఫీ డాంగ్" క్యాంపుకు పోయి మన రక్షణ సిబ్బందికి ఈ వార్త తెలిపి వారిని తోడ్కొనివచ్చి శవమును వారికి అప్పగించుట. ఇది ఒక్కటే మార్గమై యుండెను. కాని మేమందరము ఉదయము 11 గంటల నుండి ప్రయాణము సాగించుచున్నాము. అప్పటికి మధ్యాహ్నము 12 గంటలైనది. ప్రతివారికి

అకలిదప్పులు దహించుకొనిపోవుచున్నవి. ఎండ తీక్షణముచే మలమల మాడుచుంటిమి. పైగా హిమముపై నున్నను త్రాగుటకు నీటిబిందువు లేదు. అట్లాంటి పరిస్థితులలో ఎవరు అంతపైకి వెళ్ళి క్యాంపుకు చేరి మన రక్షణ సిబ్బందిని తోడ్కొనివచ్చు సాహసము చేయగలరు? పైగా అంతదూరము పోయినవారు మరల వెనుకకు వెంటనే తిరిగి రావలయును. లేనిచో వారు ఒంటరిగా 'తక్లాకోట్' చేరలేరు. వారు వచ్చువరకు మేము వేచి వుండలేము. ఇదంతయు అనవునరమైన ఆలోచన మరియు వృధాప్రయాస. అందుచే ముందుగా ఇరువురము త్వరగా "తక్లాకోట్" చేరి ఏ తంతి ద్వారానో భారత ప్రభుత్వమునకు ఈ విషాద వార్త తెలియజేయుట నమంజనమని నిర్ణయమునకు వచ్చితిమి. మా లీడరు డా. గోడ్బోలే తనవెంట నన్ను రమ్మని కోరిరి. నేను అంగీకరించితిని. చైనీయుడు "షి" కూడ ఈ నిర్ణయమునే బలపరచి తనవెంట వచ్చిన చైనీయులకు రామకృష్ణన్ గారి మృతదేహమును గుర్రముపై బంధించి "తక్లాకోట్" చేర్చుటకు ఆజ్ఞాపించెను. నేను డా. గోడ్బోలే మరియు 'షి' ముందు నడచుటకు లేచి మిగతా వారిని చైనీయులతో మృతదేహము వెంట రమ్మని చెప్పి ప్రయాణమైతిమి.

మేము మువ్వరము రాళ్ళపై నెమ్మదిగా నడచుచు అరకిలోమీటరు దూరములోనున్న గుర్రాల చెంతకు చేరితిమి. అచ్చట ఇరవైనాల్గు గుర్రములు నిలబడియుండెను. మనుషులు మావెంట నున్న నల్గురు మాత్రమే. మేము మూడు గుర్రముల నధిరోహించి "షి" ముందు వెళ్ళుచుండగా ఒకదాని వెనుక ఒకటి చొప్పున మా గుర్రములు నడచుచుండెను. ఆ ప్రదేశమంతయు రాళ్ళ మయము. దారి ఏమియులేదు. పైగా నిటారు దిగుడుగా నున్నది. గుర్రము కాలు రాయిపైబడి జారినచో గుర్రముతోపాటు మేమును పడిపోయే ప్రమాదమైన పరిస్థితి యుండెను. అందుకే గుర్రములను వెనుకకు ముందుకు ఏటవాలుగా "జిడ్" (Z) ఆకారములో నడిపించుచు క్రిందికి దిగితిమి. అచ్చట ఒక నదీప్రవాహము మేము దాటివచ్చిన మంచుదిబ్బ క్రిందినుండి పారుచుండెను. గుర్రములు నదిగట్టు మీదుగా నడచుచుండెను. అచ్చోట భుస్కలనము వలన జారిపడిన పెద్ద చిన్న బండరాళ్ళు వుండెను. ముందునకు సాగిన కొలది నది లోతు ఎక్కువగుచుండెను. దారి బహు దుస్సరముగా నుండెను. మా గుర్రములు మేము విదలించకున్నను చాల జాగ్రత్తగా మెల్లగా మమ్ము

లను మోసుకొని పోవుచుండెను. ఆ భయానక ప్రదేశమును దాటునంతవరకు మా ప్రాణములు అరచేతిలో పెట్టుకొని ప్రయాణము సాగించితిమి. మాకు గుర్రములపై స్వారి చేయుటలో ఏమాత్రము అనుభవముగాని, అలవాటుగాని లేదు. గుర్రములపై నున్న జీనులు కఠినముగా నుండుటచే మా ఆననములు మంట పుట్టెను. ఇట్లు రెండు కిలోమీటర్లు నది ఒడ్డుపైగా నడచి కుడిప్రక్కను నదిని దాటవలసి వచ్చెను. ఢిల్లీలో మా కమల్ మిత్రుడు బలవంతముగా నాకు అంటగట్టిన “కొబాయ్” టోపీ ప్రతిరోజు నాకు అవుసరముగా వుండెను. నేడు మాత్రము ఎండ తీవ్రతవలన ఆ టోపీ బాగుగా ఉపయోగపడుచుండెను. మా బృందములో ఎవరికిని ఇలాంటి టోపీ లేకుండెను. కొందరికి మాత్రము క్రికెట్ టోపీలు వున్నను మరికొందరికి అట్టివికూడ లేవు. నేటి ఎండ తీక్షణముగా నుండుటచే మా మిత్రులు నా టోపీని నాకంటే నా కిమ్మని నన్ను అర్థించిరి. ఈరోజు ఎండతోపాటు ఝుంఝామారుతము కూడ హెచ్చుగా నుండెను. నదిని దాటు సమయములో నా టోపీ గాలి తాకిడికి అకస్మాత్తుగా ఎగిరి నీటి ప్రవాహములో పడి కొట్టుకొని పోవుచుండెను. ప్రవాహము వేగముగా యున్నందున మంచుస్థిరు అతిచల్లగా నున్నందున నేను గుర్రము దిగి టోపీ తెచ్చుకొనుటకై వీలుకలుగలేదు. నేను ‘షీ’కి టోపీ పడిపోయినదని చెప్పగా అతడు తన గుర్రమును దిగప్రయత్నించెను. కాని గుర్రమును వెనుకకు త్రిప్పు అవకాశము అచట లేకుండెను. అతను కూడ గుర్రమును దిగే అవకాశము లేకుండెను. అందుచే నేను టోపీపై ఆశ వదులుకొని ముందుకు సాగమంటిని. నా టోపీ ప్రవాహములో కొట్టుకొనుచు ఇరవై మీటర్లు దూరము పోయి ఒక రాతికి తగులుకొని భీష్మించెను. గుర్రములు నది ఆవలి గట్టుపైకెక్కి కొంత దూరము పోయి రాళ్ళులేని కొంత వెడల్పాటి చదునుగా నున్న బాటకు చేరగా బ్రతికి బయటపడ్డంత ఆనందము కల్గినది.

మాకు తీవ్రముగా దాహము వేయుచు ప్రేవులు మలమల మాడుచుండెను. నా చెంతనున్న పూరీలు ఎవరో కావాలంటే మంచుదిబ్బ చెంతనే ఇచ్చివేసి యుంటిని. ఇంతలో ‘షీ’ తన నందీలోగల బన్నులు తీసి మా ఇరువురికి చెరి రెండు ఇచ్చెను. తానును మేమును గుర్రములపై కూర్చుండి అవతినయితే ప్రయాణము సాగించితిమి. ఇట్లే ఎండ మరియు గాలి తీవ్రతతో నాలుగు కిలోమీటర్ల దూరము ముందుకు ప్రయాణముచేసి “పాలా” అనే ఒకే

ఒక ఇల్లుగల గ్రామము చేరితిమి. మా ప్రక్కనున్న నది దూరమాయెను. ఆ ప్రదేశము విశాలముగా నుండెను. ఎత్తు నాల్గువేల చూడువందల మీటర్లు వుండెను. అచట మేము గుర్రములను దిగితిమి. ఒక టిబెట్టు దేశస్తుడు మా బృందమునకు సరిపడు 'టీ'ని తయారుచేసి వుంచెను. మేము మంచి నీరు త్రాగి తర్వాత టీ త్రాగి కొంత సేపచట విశ్రమించితిమి. కాని హృదయము ఆవేదనతో శరీరము అలసటతో మనస్సు త్వరగా చేరవలెనను ఆరాటముతో నుండెను. రామకృష్ణన్ విషాదవార్తను మనదేశమునకు త్వరగా అందించ వలెననే తపన మెందుగా నుండుటచే మేము త్వరగా మరల ప్రయాణము సాగించితిమి.

దారి మధ్యలోగల "టిసుం" అను మంచునీటి నదిని చిన్న చెక్క వంతెన మీదుగా దాటి ముందుకు సాగగా "లిపుపాస్" "టింకర్ పాస్"ల నుండి ప్రవహించు వేరే నదులను అధిగమించి విశాలమైన మైదానము చేరితిమి. "షీ" ఆ ప్రదేశమును చేరగానే గుర్రముయొక్క వేగమును హెచ్చించెను. మేము ఆదలించకున్నను మా గుర్రములు కూడ పరుగులంకించెను. కాని మాకు దీనిచే ఆనన భాగమున మంట విపరీతమగుటయే కాక గుర్రములు ఎక్కడ క్రింద పడవేస్తాయో యను భీతావహము కలుగుచుండెను. అయినను చేయునదేమియు లేక భరించితిమి. ఆ ప్రదేశమున కనీసము గుర్రములు మేయుటకు కూడ వసికివచ్చు గడ్డిపరక కూడ ఎచ్చటను కన్పించలేదు. దృష్టిసారునంతవరకు భూమి బీడుపడి రాశ్మమయముగా నుండెను. ఆ విధముగా సాయంకాలము నాల్గుగంటల వరకు "తక్లాకోట్" పరిసర ప్రాంతమును చేరితిమి.

అచట పైనుండి వచ్చు మంచునీటి ప్రవాహములు కాలువల ద్వారా మరలించి గోధుమ బార్లీ వరి మున్నగు వానిని సేద్యముచేయు పంటపొలములు కొన్ని కన్పించినవి. మా గుర్రములు ఉదయము నుండియు మేత మేయని కారణమున ఆకలిచే ప్రక్కపొలములలోనికి లాగుకొనిపోయెను. కశ్యపములను ఎంతగా అదుపు చేసినను అవి నిలువలేదు. మా ముందు గల "షీ" అక్కడ ఎవరో దారినపోయే దానయ్యను పిలువగా పాపం ఆ టిబెట్ దేశీయులు ఇద్దరు వచ్చి మా గుర్రముల కశ్యపములు పట్టుకొని మేము పోవలసిన దారిలోనికి పోదీని మరల్చిరి. అలా కొంత దూరము ముందునకు సాగగా ఒక పెద్ద నది

కన్పించెను. అటులనే మరికొంత దూరము ముందుకు పోగా ముప్పయిమీటర్ల దిగుడు దారియు మధ్యలో పెద్దపెద్ద రాళ్ళును కన్పించెను. అది కర్ణాలినది. మేమచటనుండి ఆ నదిలోనికి దిగియుంటిమి. మా గుర్రములు ఆ కర్ణాలినదిని కొంతదూరము ఇసుకలోను ఆ పైన ఒక చెక్కవంతెన మీదుగా దాటిపోయినవి. ఆ నది భూమి దాదాపు రెండువందల మీటర్ల వెడల్పు ఉన్నను నీరు మాత్రము ముప్పయి మీటర్ల వెడల్పు రెండున్నర అడుగులలోతు వుండి అధిక ప్రవాహ వేగము కలిగి యున్నది. మేము నదినిదాటి కుడివైపునకు మరల గట్టు పైకి ఏటవాలుగా ఎక్కితిమి. ముందునకు సాగితిమి.

మాకు ఆప్రదేశమున ఒక పెద్ద మట్టిపర్వతము కనుపించెను. ఆ పర్వతమున కొన్ని పురాతన ఇండ్లు (మట్టి త్రవ్వి తయారుచేసిన గుహలు) కనుపించుటయేగాక వాటిలో కొందరు టిబెట్ దేశస్థులుకూడ నివాసము చేసి యుండిరి. అవి పురాతన “గోంపా” లుగా చెప్పబడినవి. ఆ పర్వతము అగ్రభాగమున ఒక “ఖండర్” (శిథిలము) కన్పించెను. దానిని “సమ్మర్ ప్యాలెస్” (వేనవి వసతిగృహము) అని చెప్పిరి. పూర్వపు రాజులు వంద సంవత్సరముల క్రిందటివరకు అచ్చటనే నివాసముండెడివారట. ఆ పర్వతము ఎత్తు 200 మీటర్లు వుండును. “తక్లాకోట్” కు మరొక పేరు “పులన్ చుంగ్” అనికూడ కలదు.

తక్లాకోట్ ఎత్తు నముద్రమట్టమునకు నాల్గు వేలఅయిదు వందల మీటర్లు. మేము ఆ గట్టువెంబడి కొంత ముందునకు పోయి గట్టును ఇంకా పైకెక్కి కుడివైపు తిరిగేవరకు మరొక పెద్ద నదిని దాటుటకుగాను మరొక ముప్పయి మీటర్లు క్రిందకు దిగవలసి యుండెను. ఆ దిగుడు ప్రాంతమున కుడి ఎడమలలో కొన్ని ఉన్ని బస్తాలు, గొడ్డెలు, గుర్రాలు. మనుష్యులతో కూడిన కోలాహలము వినిపించెను. చూడగానే అది ఒక మార్కెట్టు అని (మండి అని కూడ అంటారు) తెలిసెను. మేము గుర్రములను క్రిందికి దింపి ఒక వెడల్పాటి వాహనములుకూడ దాటునంతటి వెడల్పాటి చెక్క వంతెనను దాటి మరల కుడివైపునకు తిరిగి పైకెక్కితిమి. ఆ నది ఎక్కువ వెడల్పులేదు. కాని లోతు అధికముగా యుండెను. దానిని “గారుచా” అని పిలుతురు. మేము కుడిప్రక్కగా పైకి ఎక్కుగనే అచట ఒక విశాలమగు భవనము, దాని

ముండు మిలిటరీ వాహనములు కన్పించెను. బహుశః అది ఒక సైనిక స్థావరమై యుండును. మేము దానిని దాటి ఎడమకు తిరిగి మరల కుడికి తిరిగిన ప్రదేశమున మరొకనదిపై ఒక “డామ్” దానిపై రోడ్డు ఎదురయ్యెను. అది దాటి అరకిలోమీటరు ముందుకు వెడలగా విశాలమైన మరొక రోడ్డుకు చేరితిమి. రోడ్డున కిరుప్రక్కల చిన్న పెద్ద ఇండ్లు వుండెను. కొంతముందుకు సాగగా ఎడమ వైపున ఒక పెద్దగేటు వచ్చెను. ‘షి’ గుర్రము విశాలమగు భవనమునకు దారితీయగా మేమును వెంబడించితిమి. మేమచ్చటకు చేరునప్పటికి దాదాపు సాయంత్రం అయిదు గంటలయ్యెను. మేమందరము గుర్రములు దిగి భవనములోనికి వెళ్ళితిమి. ఆ రోజు గుర్రములపై సాగిన మా ప్రయాణం ఇరువది రెండు కిలో మీటర్లు. మేము వివరీతమైన అలసటచెంది నీరసించిపోయితిమి. ఆ భవనము తక్లాకోట్ పరిసర ప్రాంతమునకు నేరుగా నుండెను. కాని దారి మూడునదులు దాటవలసినందున ముక్కును కుడిచేతితో తలవెనుకనుండి త్రిప్పిచూపిన మాదిరిగా గుండ్రముగా తిరిగి మేము ఆ భవనమును చేరితిమి.

ఆ భవనమునకు కుడివైపున రెండుమాడు గదులున్న కొన్ని క్వార్టర్లు (ఇండ్లు) కన్పించెను. ఆ భవనములో ఒక ఆఫీసుగది పొడవైన వరాండా మధ్యహాలు (బోజనశాల కూడ) కలిగి విశాలముగా నుండెను. “షి” మమ్మ ఒక ఆఫీసుగదిలో కూర్చుండ బెట్టి తంతి ఇచ్చుటకై పోస్టాఫీసుకు వెళ్ళెను. అరగంట తర్వాత తిరిగి వచ్చి పోస్టాఫీసు మూయబడినదని చెప్పెను. దానిచే మా గుండెలు మరీ భారమాయెను. ఆ క్యాంపులో ఒక చైనా మేనేజర్ వుండెను. ఆతనికి చైనాభాష తప్ప వేరే ఏ భాషయురాదు. మరియుక హిందీ నేర్చిన చైనీయుడు కూడ యుండెను. మేము వారందరితో ఏ విధముగా నైనను ఈ దుర్వార్తను భారతదేశమునకు తెలువ ప్రయత్నించుమని కోరితిమి. కాని వారు అలాంటి సదుపాయమేమియు అచట సాధ్యపడదని తెల్పిరి. వారు మాకు చైనా టీ (పాలులేకుండా) మరియు చాక్లెట్లు ఇవ్వగా ఆరగించితిమి. కొంత సేవటికి దాదాపు ఆరుగంటలకు “రామకృష్ణన్” గారి మృత దేహముతో సహా మాతోడి వారందరు ఆ భవనమునకు చేరుకొనిరి. శవమును బయట గల ఒక గదిలో నుంచిన పిదప వారందరికి టీ చాక్లెట్లు ఇవ్వబడెను. చైనీయులు మా సామానంతయు ఒక వరాండాలో నుంచిరి. తరువాత ప్రక్కనున్న వేరే భవనములో ఒక్కొక్కరి సామానులను ప్యాస్ పోర్టులను పరీక్షించిరి. విలువైన వస్తు

వులు వుంగరాలు వాచీలు కెమెరాలు డబ్బు వివరములన్నియు ఒక ఫారంపై వ్రాసి ఇచ్చితిమి. మా ప్యాస్‌పోర్టులపై వీసాముద్రలు వేసిన పిదప దాదాపు రాత్రి ఎనిమిది గంటల వరకు మూలో ఒక్కొక్కరిని పరీక్ష చేసిన వారిని చేసినట్లు సామానులతో ఆయాగదులలోనికి పంపిరి. నేను బాగా చలియున్నను స్నానము చేయ నంకల్పించితిని. స్నానమునకు ఒక గది కాని నీరు కాని ఎచట నుండునో తెలియదు. అంతతో భోజనమునకు రావలసినదిగా పిలుపు వచ్చెను. మామిత్రులందరును భోజనమునకు వెడలిరి. నేను స్నానము చేసి ఘాజిలో నిమగ్నమైనచో ఆ తరువాత నాకు భోజనము దొరుకునో లేదో యని సందేహము కలిగెను. అది అనలే కొత్త ప్రదేశము. ఒకరి భాష ఒకరికి తెలియదు. కావున చేయునది లేక ముఖము కాళ్ళు చేతులు ప్రక్షాళన గావించుకొని నమస్కారముతో సరిపెట్టుకొని నేనును అందరితో పాటు భోజనము చేయ బూనితిని.

భోజనానంతరము కీ. శే. రామకృష్ణన్ గారి వెంటగల వస్తువులను జాగ్రత్త చేయుటకు గాను మేము ఐదుగురము ఒక కమిటీగా ఏర్పడి చైనా మేనేజర్ మరియు ఇతరుల ముందు ఒక్కొక్క వస్తువును బయటకు తీసి కాగితంపైన లిప్తు వ్రాసి తిరిగి ఆ సామానంతయు సంచలలో సర్దిపెట్టి లిప్తు పై అందరము సంతకములు పెట్టి అవి చైనీయుల అధీనం చేసితిమి. ఆ లిప్తు యొక్క మరొక ప్రతిని ఒక దానిని మా లీడరు చెంత యుంచితిమి. ఆ తరువాత గదులలోనికి పోయి బడలికచే విశ్రమించితిమి. వెంటనే నిదురాదేవి ఆవహించెను.*

★పైన చెప్పిన ఒక్కొక్క క్వార్టరులో మూడు గదులుండెను. గదికి మూడు మంచములు వానిపై పరుపులు తెల్లని రెండు దిండ్లు ఒక్కొక్కదాని పై ఒక్కొక్క జ్ఞాంకెట్టు ఒక్కొక్కపరుపులను జతపరచి యుంచిరి. ప్రతిగదిలోను ఒక నబ్బు ఒకతువ్వాలు ఒక బేసిన్ రెండు సోఫాలు ఒక పెద్దవేడి నీటి ధర్మాన్ ఫ్లాస్కు ఒక ఖాళీబకెట్టు చన్నీటి బకెట్టు ఒక పెద్ద కెటిల్ నిండుగా మంచి నీరు, రెండు కప్పులు లాసానుండి తెచ్చిన తేయాకుపొడి మున్నగునవి ఆమర్చియుంచిరి. అది దాదాపు ఒక ప్రభుత్వ అతిథి గృహమువలె నుండెను. ఆ భవనమునకు ఒక స్వంత జనరేటర్ ద్వారా రాత్రి 11 గంటల

వరకు విద్యుద్దీపములు వెలుగు ఏర్పాట్లు చేయబడి యుండెను. నాడు అనేక మానశిక శారీరక ఒత్తాడుల వలన వెంటనే గాఢనిద్రలో మునిగి పోయితిని. అందుకేనెమో దారిమధ్యలో ఎవ్వరికి ఏ అపాయము జరిగినను ప్రభుత్వ భాద్యతయుండ బోదని ఢిల్లీలో విదేశాంగ కార్యాలయములో మా అందరిచేత పదిరూపాయిల స్థాంపు కాగితంపై అంగీకార పత్రము వ్రాయించి తీసుకొనుట జరిగినది.★ *జీవితములో ప్రప్రథమ విదేశయాత్ర ప్రథమదినముననే పై విధముగా కఠిన ప్రయానకులోనైతిమి. రాత్రిదాదాపు పదకొండు గంటల ప్రాంతమున మా లీడరు మరియు మాధూర్ మున్నగువారు వచ్చి బలవంతముగా నాకు నిద్రా భంగము కలిగించి “ఛైనా మేనేజర్ తెల్లవారగానే మృత దేహముతో సహా అందరిని మనదేశమునకు తిరిగి పోవలసినదని చెప్పినాడు” ఏమి చేయుదమని గద్గద స్వరముతో చెప్పిరి. నేను ఏమాత్రము కంగారుపడక వారిని వెళ్ళి పడుకోమనియు, రేపటి విషయము రేపు ఆలోచించు కొనవచ్చునని, అనవునరముగా శారీరక బాధతోపాటు మనసులు కూడ పాడుచేసుకోవద్దని హాయిగా నిద్రపోమ్మని వారికి నలహాయిచ్చి పంపివేసి మరలగాఢ నిద్రలో మునిగి పోతిని.*

శ్లో॥ గోభి ర్జుష్టం ధనేన వా ప్యాయుషో చ బలేన చ ।
 ప్రజయా పశుభిః పుష్కరాక్షం తన్మే మనః శివనంకల్ప మస్తు.
 సత్యం మాతా పితా జ్ఞానం ధర్మో బ్రాతా దయా సఖా ।
 శాంతిః పత్నీ క్షమా పుత్రః షడేతే మమ బాంధవాః.

(ఇతి శైవషడక్షరీస్తుతిః)



పదునేడవ అధ్యాయం

తక్లా కోట్ లో

శ్లో. నాగేంద్ర హారాయ త్రిలోచనాయ ।
భస్మాంగ రాగాయ మహేశ్వరాయ ।
నిత్యాయ శుద్ధాయ దిగంబరాయ ।
తస్మై నకారాయ నమశ్శివాయ.

★తక్లాకోట్ జనాభా దాదాపు 10,000 లుండును. ఇందులో 5000 టిబెట్ దేశస్థులు. 4000 నేపాలీలు 1000 హాజ్ లు (చీనావారు) ఉన్నారు. అక్టోబరు నెల తరువాత ఇచట చలి మంచు కురియుటచే నేపాలీయులు వెళ్ళిపోవుదురు. టిబెట్టునులు దీనావస్థలోను బీదత్వములోను జానినలలాగున్నట్లు తోచును. నేపాలీయులను చీనాదుకాణములలో వస్తువులను కొననియ్యరని వింటిమి. చాల వరకు వర్తకము “బార్టర్” విధానముపైన అంటే వస్తువులకు బదులుగా వస్తువు లిచ్చు వద్దతిపై జరుగును. నేపాలీయులు ఎక్కువగా గోధుమలు మున్నగు తిండి పదార్థములు ఉప్పు వగైరా ఇచ్చి దానికి బదులుగా ఉన్ని మున్నగునవి సేకరింతురు. వీరికి కొద్దిగా డబ్బు కూడ ఈయబడును. ఇచట వ్యవసాయము చాల తక్కువ. మొత్తము భూమి బీడుగాను, రాళ్ళమయముగాను ఉన్న ప్రదేశముగా నుండుటవలన వ్యవసాయ యోగ్యము కాదు. పైగా పది వన్నెండు వేల అడుగుల ఆ ఎత్తు ప్రదేశములో ఏలాటి వృక్షములు మొక్కలు పెరగవు. ఐనను తక్లాకోట్ పరిసరప్రాంతములో మంచుతో పారు నదులను కాల్యాల ద్వారా పొలాలకు మళ్ళించుకొని ఇప్పుడిప్పుడే కొంత వ్యవసాయము కూడ చేయుచున్నారు. అలా గోధుమలు బార్లి వరి కూరగాయలు సాగులో నున్నవి.★

*నేడు 30-7-1983 న ఉదయమున లేచి టీ త్రాగి మేము చైనీయులతో మరల మృతదేహమును గురించి సంప్రదించితిమి. వారు మాలోని ఇరువురు

వ్యక్తులు “నబీదాంగ్” వరకు వెళ్ళవలెననియు వారితో తమ మనుషులను “లిప్ పాస్” శిఖరము వరకు మృతదేహముతో పంపెదమనియు చెప్పిరి. మేన వారా మృతదేహమును మన జవానుల కప్పగించి తిరిగి వచ్చిన తరువాత మేము మా కైలాస యాత్రను యథా పూర్వకముగా కొన సాగించ వలసి యుండునని చెప్పిరి. కాని మా సహచరులలో ఎవరేకాని ఈ దుష్కర ప్రయాణమునకు ఒప్పుకోలేదు. మేము ఎంత ప్రయత్నించినను చైనావారు ఎలాంటి బాధ్యతలను స్వీకరించుటకు అంగీకరించుటలేదు. తరు వాత మిత్రులందరు కూర్చొని తర్జున భర్జనలు చేయుచుండిరి. ఈలోగా నేను వెళ్ళి ఆ ప్రక్కన ఫర్లాంగు దూరములో ప్రవహించు ఒక చల్లని నీటి కాలువలో స్నానము ముగించుకొని వచ్చి పూజ పూర్తిచేసుకొంటిని. అందరము కలిసి టిఫినులు దాదాపు తొమ్మిది గంటలకు పూర్తి చేసితిమి. తర్వాత మాలోని ఐదు గురితో ఒక కమిటీని ఏర్పాటు చేసికొంటిమి. అందు నేను డా. గోడ్బోలే మాధూర్ మున్నగు వారము చేరియుంటిమి.

ఈలాటి విషాద పరిణామము గతమూడేండ్లలో నెప్పుడును జరిగినట్లు లేదు. అదే ప్రధమము కావున చైనీయులకు ఏమి చేయుటకు తోచకుండెను. ఇక మా సంగతి అంతయును క్రొత్తే. కొన్ని తర్జున భర్జనల తరువాత మేము కనీసం మృతదేహము డెడిపోకుండునట్లుగా ఏదైనా ఏర్పాటు చేయుడని కోరి తిమి. దానికి ఆ గ్రామములో ఏ వసతియు లేనందున “లిప్ పాస్” వద్ద మంచులో శవమును దాచియుంచుట ఒకటే మార్గమని నెలవిచ్చిరి. మేము లిఖితపూర్వకముగా ఏర్పాటు చేసి భారత ప్రభుత్వమునకు వివరములను కబురుచేసి మృతదేహమును అప్పగించ గలందులకుగాను విన్నవించుకొంటిమి. దానికి వారొక షరతుపెట్టిరి. అదేమనగా భారత ప్రభుత్వము ఏదైనా సమా చారము కోరినచో జవాబిచ్చుటకు గాను ఇద్దరు యాత్రికులను “తక్లాకోద్” లో ఉంచునట్లును ఈ మృత దేహమును అప్పగించగనే వీరిని జీవులతో తిరిగి కైలాస మానసములు దర్శింప జేయునట్లును ఒడంబడిక కుదిరెను. ఈ తతంగమంతయు వ్రాత ప్రమూలకముగా పూర్తియగు వరకు 12½ గంటలు దాటెను.

తరువాత వెంటనే చైనావారు నలుగురు మనుష్యులను ఒక గుర్రమును

మరొక గుర్రము పైన చెంట్లను కావలసిన సామానుల యుక్తముగా తయారు చేసిరి. ఈ మృత దేహమును “లిప్ పాస్” వద్ద మంచులో పాతిపెట్టినను కావలా ఆవునరము. ఏదేని తెలియని జంతువులు ఈశేబరమును దొంగిలించినచో బహు ప్రమాదము కదా! మా ఒడంబడికలో మేముకోరకున్నను ఈ విషయము లేకున్నను, ఏర్పాటు మాత్రం వారే చేసిరి. దాదాపు ఒంటిగంటకు శవమును బయటకు తెచ్చి పరుండబెట్టిరి. మేమందరము కీర్తిశేషులు రామ కృష్ణన్ గారి మృత దేహమునకు నమస్కరించితిమి. మా గుండెలు బరువుతో నిండిపోయి కనులలో నీరు నిండెను. మేము దీన వదనులమై చూచుచుండగా “షీ” పొటోలు తీసెను. తర్వాత శవమును ఎత్తుచుండగా మాలో కొందరు ఏడ్చుటతో డా॥ గోడ్బోలే దారుణ దుఃఖమును ఆపుకోలేక వెక్కి వెక్కి ఏడ్చుచుండెను. టిబెట్టు స్త్రీలు నూకు పరిచర్యలు చేయు స్త్రీలును కూడ ఏడ్చిరి. వెంటనే శవమును గుర్రముపై బంధించి ఆ టిబెటునులు ‘లిప్ పాస్’ కు బయలు దేరిరి. మృతదేహమును మంచులో పాతిపెడితే చాల రోజుల వరకు చెడకుండా యుండును.

తక్లాకోద్ లో కీ. శే. రామకృష్ణన్ గారి బౌతిక కాయమును చెడిపోకుండ యుంచుటకు నడుపాయము లేదు గావున దానిని లిప్ పాస్ కు తీసుకొని పోవు ఏర్పాటు చేయుట జరిగినది.*

పౌరాణిక కాలములో కూడ బౌతిక కాయములు చెడకుండ మంచులో పాతిపెట్టి యుంచిన నిదర్శనములు పెక్కు కలవు. భారతములో పాండురాజుకు కుంతీమాదిలు ఇరువురు భార్యలున్నట్లు తెలియును. పాండురాజు ఒకసారి మాద్రినహితముగా హిమాలయములలో విహరిస్తూ లేడి రూపములో క్రీడించుచున్న ఋషి జంటలోని, మగ లేడిని (పేరు) వేటాడి జంపెను. ధర్మసూత్ర ప్రకారము క్రీడించుచున్న ఏప్రాణులను హింసించుట మహాపరాధము. అంతట ఆడలేడి నిజన్వరూపము ధరించి పాండురాజు చేసిన ఈ అవచారమునకు తన భార్యయగు మాద్రిని తాకెనచో తలవక్కిలై మరణింతువని శపించెను. అందుచే పాండురాజు కుంతీదేవితో మాత్రమే కేళి జరుపుచుండెను.

కొన్నాళ్ల తరువాత పాండురాజు కుంతీమాది నహితుడై హిమాలయ

ములలోని శతశృంగ పర్వతమునకు ప్రశాంతముగా గడుపుటకు వెడలెను. యథాప్రకారము కుంతీదేవీచే మాత్రమే క్రిడా కార్యక్రమములు నలుపుచుండెను. ఒకరోజు కుంతీదేవి ఏదో ప్రతములోనో మునిపుంగవుల పరిచర్యలలోనో నిమగ్నమైయుండెను. పాండురాజు కేళీ విలాస పురుషుడుగాను, కామ తృప్తి గలవాడుగాను, జీవితమును ఉల్లాసముగను నిశ్చింతగను గడుపు కాంక్షపరుడైన కారణమున రాజ్యభారమును అందుడగు ధృతరాష్ట్రుని కొప్పగించినట్లు భారత కథ తెలియజేయును.

ఆ రోజు పాండురాజు తన కామతాప మాపుకొనలేక మాద్రి పొందు గోరును. ఆమె యెంతవారింపినను, శాపమును నహితము లెక్కచేయక, మాద్రిని క్రిడించును. వెంటనే తల వ్రయ్యలై మరణించును. అప్పటికి పాండురాజుచే కుంతీ మాద్రిలకు సంతానము కలుగకుండెను.

అంతట వ్యాస భగవానుడు అచటికి చేరి పాండురాజు బౌతిక కాయమును, శతశృంగ పర్వతపు హిమములో నిక్షేపింపజేసెను. సంతానహీనుడగుటచే వంశోద్ధరణకై వ్యాస భగవానుడు కుంతీదేవిని సంతానము బడయుటకు, పూర్వము దూర్వాన మహాముని ఉపదేశించిన మంత్రమును పఠించి సంతానము బడయ నాదేశించెను. ఆ మంత్ర ప్రభావముచేతనే కుంతీదేవి కన్యగా యున్నపుడే సూర్య భగవానుని యనుగ్రహముచే కర్ణుని కనిన వృత్తాంతము తెలిసినదే. అంతవరకు పాండురాజు దహన సంస్కారకాండ జరుగనందున కుంతీ మాద్రిలకు విధవత్వము ప్రాప్తించలేదని దోషరహితమని చెప్పినందున కుంతీదేవి ఆ మంత్రము పఠించి యమ వాయు దేవేంద్రులను ప్రార్థించి యధిష్ఠిర భీమ అర్జునులను కొన్ని ఘడియలలోనే పుత్రులుగా బడసెను. ఆ తర్వాత కుంతీదేవి మాద్రికిని ఆ మంత్ర ముపదేశించును. ఆమెయు మంత్రము జపించి అశ్వదేవతల ప్రార్థించును. వారి హంశలచే నకుల సహదేవులను బడయును.

ఆ తరువాత కొన్నాళ్లకు బంధువు లెల్లరను రావించి పాండురాజుకు దహన సంస్కారములు చేయించగా మాద్రి పాండురాజుతో సహగమనము చేయును. కుంతీయే పంచపాండవులకు తల్లియై పెంచి పెద్ద చేయును.

ఈ వృత్తాంతముచే ఈ మంచులో మృతదేహముల నిక్షిప్తము చేయు నాచారము ఆదినుండియు వున్నట్లు కాననగును. ఇట్లే పూర్వరాజులు మరికొందరును మంచులో పాతిపెట్టబడినట్లు నిదర్శనములు మన ఇతిహాసములలో లభించును.

పై ఐతిహాసిక వివరణలో భిన్నాభిప్రాయములున్నవి. ఈ విషయము ఒక వండిత మిత్రునిద్వారా తాళపత్రగ్రంథ ఆధారముచే మాత్రమే తెలియ చేయనైనది. భారత రచనలలో ఈ పై ఘట్టమేకాక యెన్నో ఇతర ఘటనలు యెందును కానరావు. పాండురాజు సజీవముగా నున్నపుడే శాపమువల్ల సంతానము తనచే బడయు నవకాశము తన భార్యలకు లేనందున కుంతీదేవిని నియోగమునకు బ్రోత్సహించునట్లు అందులకు ఆమె అంగీకరించక తనకు దూర్వాన మంత్రమహిమ తెల్పుటచే ఆ మంత్ర మూలముగానే సంతానము బడసినట్లు గ్రంథములలో తెలియచేయనైనది. తర్వాత ఆయన మరణముచే ఆ పర్వతములలో మునులచే దహన సంస్కారము చేయబడి పాండవులు బాలురు గావున వారే తెచ్చి ధృతరాష్ట్రాని కొప్పగించినట్లు గలదు.

ఏది యేమైనా ఇచట మంచులో నాటి కాలములో కూడ మృతదేహ నిక్షిప్తము కలదనే అంశమే నేను పాఠకులకు తెలియచేయగోరి ఈ అంశము నుదహరించితిని. పాఠకుల భిన్నాభిప్రాయముల ప్రసక్తి నిచట అనుచితమని మనవి. *

* ఈ పన్నెండు రోజుల ప్రయాణములో మాకు కలిగిన సంఘిభావమును మానవతా దృక్పథమును మాత్రమే కాక మాలో ఒకరిపై మరొకరికి ఏలాటి ప్రత్యేక బాధ్యత నుండునని భావించు నవకాశము లేదు. మాలోని దాదాపు అందరును పన్నెండు రోజులకు పూర్వము ఒకరి నొకరు ఎరిగినవారు కాదు. మరొక విషయమేమనగా దాదాపు రు. 8000/- వెచ్చించి పన్నెండు రోజులు ప్రమాదభరితముగా అష్టకష్టాలు సహించి చేయు పవిత్ర యాత్రను మానుకొని ఒక మృతదేహమును గురించి త్యాగము చేయు ఓపిక లేదా సాహసము మాలో ఏ ఒక్కరికిని లేకుండుట సహజమే. ఈ అనుభవమువల్ల ఇలాంటి కఠిన యాత్రలలో యాత్రీకులు తమ ప్రాణములను గోల్పోవుచే కాక వారి వారి బంధు బాంధవులకు మృత భౌతిక కాయములను చూడగల అవ

కాశమును కూడ భారవిడచుకోవలసివచ్చునేమోనన్న ఆశంకకు : గురియై మేమెంతో విచారమునకు గురియైతిమి.

తరువాత మేము భోజనములు ముగించుకొంటిమి. దానిలో అన్నము బన్ను మరియు నూప్ ఉడికించిననన్నని పొడుగైన కాయల ముక్కలును (చై సీస్ ఫుడ్) ఇచ్చిరి. ఉప్పుకారము నూనెలును వేరుగా ఉంచిరి. అదే వారిచ్చుభోజనము. మాలో మాంసాహారులున్నను ఈ పవిత్ర యాత్రా సమయములో ఎవరును ఎవటను కూడ మాంసాహారమును తీసికొనలేదు. అందుచే ఇచ్చటను కూడ మాకందరికి శాకాహారమే ఏర్పాటు చేయగలండులకు కోరితిమి. ఈ యాత్రలో మాలో నెవ్వరును మధుపానము కూడ చెయ్యలేదు. ఇంతటి చలి ప్రదేశములో అలవాటున్న ప్రతివారు ఖాల్లీతో చేసిన మదిరను (బీర్)ను తప్పక సేవింతురు. కాని మాలో అందరును దాదాపుగ దైవభక్తి కలిగి పవిత్రయాత్రను దృష్టిలో నుంచుకొని యున్నవారమైతిమి. భోజనాదుల తర్వాత మమ్మలను ప్రక్కనే యున్నట్టి బ్యాంకుకు తీసికొనిపోయిరి. అచట మేము చైనా యువానులు (నాబె ములు) రీ51 చెల్లించవలసివచ్చెను. ఈ ధనము భోజన వసతి బన్ను గుర్రములు పంటపాత్రలు పాల సరఫరా మొదలగు ఖర్చుల గురించియు కైలాష్ మానస పరిశ్రమ యేర్పాట్లు కొరకై చెల్లించవలసియుండెను. రీ51 యువానులకు సరిగా రీ41 అమెరికా డాలర్లు సమానము. అంటే దాదాపు రు. 3500/- భారత రూపాయ లగును. తొమ్మిది అమెరికా డాలర్లకు సరిపడు యువానులను మేము చెంత నుంచుకొనుటకుగాను గైకొంటిమి. ఒక యువాను దాదాపు ఐదు రూపాయలకు సమముగా నుండును.

ఈ కార్యక్రమానంతరము మేము తిరిగి వచ్చి రూములో జేరి విశ్రమించితిమి. కొందరు బాతాఖానీ చేయుచుండిరి. నేను నావద్దగల స్తోత్ర రత్నమాల పుస్తకమును పఠించి తన్మయుడనైతిని. సాయంత్రము చైనీయులు రీ గంటలకు మా అందరిని బయటికి తోడ్కొని వెళ్ళిరి. ఊరి చివరివరకు వాకింగ్ జరిపితిమి. అచట పౌలాలు ధూరాన నేపాల్ బెంకర్ పాస్ మరియు భారత లిప్ పాస్ మున్నగు హిమశిఖర పర్యట శ్రేణులు ఎంతో అందముగా కన్పించుచుండెను. మేము భోటోలు తీసికొంటిమి. తక్లాకోద్ ప్రక్కనగల ఎత్తు ప్రదేశములోని శిథిల సమ్మర్ ప్యాలెస్ కు తీసికొని వెళ్ళుటకు కోరితిమి.

కాని చైనా వా రంగీకరించలేదు. ప్రస్తుతము అది మిలటరీ సంబంధమగు రహస్య స్థావరముగా ఉపయోగింపబడుచుండవచ్చును. ఆ తర్వాత కొంత సేపటికి సాయంత్రం ఆరు గంట లయ్యెను. (బీజింగ్ లైం 8½ గంటలు) మేము తిరిగి భవనమునకు చేరగనే భోజనములకు పిలచిరి. మేమందరము వెళ్ళి తోటివారి వద్ద గల కొన్ని పచ్చళ్ళు వాడుకొని భోజనములు ముగించితిమి. ఆ తర్వాత మాకు భవనము వెనకగల పెద్ద హాలులో చైనీయులు తమ భాషలోగల “పంచెన్లామా” దేశమునకు చేసిన అభివృద్ధి కార్యముల గురించిన ఒక సినీమా ఫిల్ము వక్షల జీవితముపై మరొక సినీమా ఫిల్ము చూపించగా అవి చూసి రాత్రి పది గంటలకు విశ్రమించితిమి. ఉదయమే బీజింగ్ లైము ఐదు గంటలకు మా ప్రయాణమని చెప్పిరి. *

శో॥ మందాకినీ నలిల చందన చర్చితాయ
 నందీశ్వర ప్రమధనాథ మహేశ్వరాయ
 మందార ముఖ్య బహుపుష్ప సుపూజితాయ
 తస్మై మకారమహితాయ నమః శ్రివాయ.



పదునెనిమిదవ అధ్యాయం

టిబెట్ దేశ చరిత్ర

1. శ్లో॥ శివాయ గౌరీవదనారవింద- ।

సూర్యాయ దక్షాధ్వరనాశనాయ ।

శ్రీ నీలకంఠాయ వృషధ్వజాయ ।

తస్మై శివారాయ నమ శ్శివాయ.

2. శ్లో॥ వశిష్ఠకుంభోద్భవగౌతమాది- ।

మునీంద్ర దేవార్చిత శేఖరాయ ।

చంద్రార్క వైశ్వానరలోచనాయ :

తస్మై వశారాయ నమ శ్శివాయ.

★ మన ప్రాచీన పురాణేతిహాసములలో దేశచరిత్రకు చెందిన అనేక వంశావళులు ఆ యారాజుల గాథలు వివరముగా వ్రాయబడియున్నవి. కాని ఈనాటి మన చరిత్రకారులు ఆ వివరములను కేవలము పుక్కిటి పురాణములుగా త్రోసిపుచ్చుట జరుగుచున్నది. కల్లాణుని రాజతరంగిణిలోని అనేక విషయాలను అంగ ప్రభుత్వ అనంతర కాలపు ఆధునిక చరిత్రకారులు ప్రామాణికముగా గుర్తించుటలేదు. ఈ ముఖ్య విషయములను గూర్చి చరిత్రకారులు మరింత నిశితంగా ఆలోచించుట అవశ్యకమవి భావించిన నై నది.

మనపురాణముల ప్రకారము మగధ సామ్రాజ్యమును పరిపాలించిన నంద వంశీయులు క్రీ. పూ. 1534 వ సంవత్సరమునకు చెందినవారు. చంద్రగుప్తమౌర్యుడు క్రీ. పూ. 1534నుండి 1500 వరకు పరిపాలించినట్లు పురాణములో కలదు. దీనిని కలి అబ్దుములు 1468 - 1568 మరియు 1568-1602 లుగా పేర్కొన వచ్చును. మహాభారత యుద్ధము క్రీ. పూ. 3138

సంవత్సరములకు జరిగినట్లు మనవారు జ్యోతిషచక్ర ఆధారముపై నిరూపించియున్నారు. పై అభిప్రాయ భేదమువలన మనపురాణ రచయితలు పేర్కొనియున్న బుహద్ధదులు ప్రద్యోతులు మరియు శిశునాగ వంశీయుల చరిత్రలు అనిర్ధారితమై అంధకారమున పడిపోవుట జరుగుచున్నది.

నేటి చరిత్రకారులు చంద్రగుప్త మౌర్యుడు క్రీ. పూ. మూడవ శతాబ్దమునకు చెందినట్లుగా భావించుచున్నారు. దీని వలన దాదాపు 1,300 సంవత్సరములకు పై బడు చరిత్ర లోపించి పోవలసి వచ్చినది. ఎలాగైనను పురాణోక్తమగు మన చరిత్రను మరింతలోతుగా పరిశోధించినచో చరిత్రలోని ఈ 1,300 యేండ్ల చరిత్రావగాహన సమస్యను చాలవరకు పరిష్కరించుకొనవచ్చును.

తొలుత బ్రహ్మవర్త ఆర్యావర్త ప్రాంతములలో మానవ సృష్టి జరిగినట్లు వేదపురాణేతి హాసములలో స్పష్టముగా వ్రాయబడినది. బ్రహ్మవర్తమనగా సరస్వతి ద్వీపద్వీపముల సమీపమునగల భారతభూమి. అట్లే గంగాతీర ప్రాంతమును కూడ ఆర్యావర్తముగా ప్రాచీనులు పేర్కొని యున్నారు. ఈ రెండును కలిసి ఉత్తరా పథముగా భావించవచ్చును. ఈ ఉత్తరాపథమున గల సింధునదీ తీరము నాశ్రయించి “రమనులు” (రోమనులు) హారులు హూణులు కిరాతులు వర్హతులు అభిసారులు శకస్థానులు సుత్తలులు ఆర్యానకులు బాహ్లికులు దరదులు ఉత్తరజ్యోతిష్టు గాంధారులు మున్నగు తెగలవారు నివసించిరి. వీరు ఆ కాలమున వేదకర్మలను సక్రమముగా నిర్వర్తించనందున ఆర్యులు వీరిని బహిష్కరించగా వీరెల్లరు దేశాంతరములకేగి స్థిరపడినట్లుగా పురాణగాథలు చెప్పుచున్నవి.

ఒకవంక ఈ యదార్థము కనపడుచుండగా వేరొకదిశన నవీన చరిత్రకారులు పలువిదేశములనుండి ఆర్యులు భారత దేశమున ప్రవేశించినట్లును అంతకు పూర్వమే దేశములో నివసించుచుండిన ద్రావిడాది తెగలవారిని అణచివేసి దక్షిణాపథమునకు తరిమి వేసినట్లును చరిత్రకారులు వ్రాసియున్నారు. దీనికి మన చరిత్రకారులు పునరాలోచించుట అపునరము. ★

శ్లో. సింధు స్థాన మితి జ్ఞేయం రాష్ట్రం మార్యన్య చోత్తమమ్ ।
 మైచ్చస్థానం పరం సింధో కృతం తేన మహాత్మనా ॥
 (భవిష్య. పురాణం)

శ్లో. ఉత్తర శ్చావరే మైచ్చా క్రూణభరత సత్తమా ।
 (భా. భీష్మ. పర్వ.)

శ్లో. యవనా శ్చీన కాంభోజా దారుణా మైచ్చ జాతయః ।
 సకృద్గాః కులత్థా శ్చ హూణ పరశక్తైస్యః ॥
 (భా. భీష్మ. పర్వ.)

పై శ్లోకములు మన ఇతిహాస కవిలోకమున అనుగుణ్య సాక్ష్య మిచ్చుచున్నవి.

మార్కండేయ పురాణమున భారతదేశ యెల్లలను గూర్చి ఈ దిగువ శ్లోకమున వివరించి యున్నారు:—

శ్లో. పూర్వే కిరాతే యస్యాంతే పశ్చిమే యవనాః స్మృతాః ।
 ధక్షిణే మలయో యన్య హిమవాన్ ఉత్తరే తథా ॥
 తదేతద్ భారతం వర్షం సర్వభీజం ద్విజోత్తమ ।
 బ్రహ్మత్వ మమరేశత్వం దేవత్వ మపి దుర్లభం ॥

అదే విధముగా భారతదేశము నుండి మైచ్చ జాతులను తరిమి వేసిన ప్రసక్తి ఈ క్రింది విధముగా నున్నది:—

శ్లో. శకాః యవన కాంభోజాః పరథాః పల్లవా స్తదా ।
 కోలిసర్పాః సమాహిషాః దర్పా శ్చోలాః సకేరళాః ॥
 సర్వే తే క్షత్రియా స్తదా తేషాం ధర్మా నిరాకృతాః ।
 విశిష్ట వచనా ద్రాజన్ సగరేణ మహాత్మనా ॥ (హరివంశ)

మాంధాత మహారాజు ఇంద్రునితో ఇట్లు సుడివినట్లు మహాభారత శాంతి పర్వమున తెలియజేయబడినది:—

శ్లో. యవనాః కిరాతా గాందారా శ్చణాశవర వర్షరః ।
 శకాస్తుషారా కంకాక్ష ప్లహ్వా శాచంద్ర మద్రకాః ॥
 పౌండ్రాః పులిందాగ్నిరమతాః కాంభోజాశ్చైవ సర్వశః ।
 బ్రహ్మ క్షత్ర ప్రసూతాశ్చ వైశ్యాః శూద్రాక్ష మానవాః ॥
 కంధ ధర్మాం శ్చరిత్యంతి సర్వే విషయవాసినః ।
 మద్భీదై శ్చ కథం స్థాప్యాః సర్వే వై దస్య జీవినః ॥
 ఏత దిచ్ఛామ్యహం శ్రోతుం భగవం స్తద్ బ్రవీహి మే ।
 త్వంబంధు భూతోహ్యస్మాకం క్షత్రియాణాం సురేశ్వర ॥

★పై శ్లోకము వలన తెలియునదేమనః— క్షత్రియసార్య భౌముడైన
 మాంధాత భారత దేశములోగల ఆయా తెగలవారిని ఏ విధముగా ఆర్య ధర్మమున
 మున ప్రవేశపెట్టవలయునాయని వశిష్టమహాముని నడిగినట్లు తెలియుచున్నది.
 మరియు నీ ప్రాంతమున నార్య ధర్మమును పూర్వ మన్వంతరములకు ఆను
 గుణ్యరీతిలోనే మాంధాత నెలకొల్పినట్లు విశద మగుచున్నది.★

మహాభారతమున బీష్మ పర్వమునః—

శ్లో. ప్రాగ్జ్యోతి షాధివ శ్మారో మ్లేచ్ఛానా మధిపోబలీ ।
 యవనై స్సహితో రాజా భగదత్తోమహారధిః ॥

పై శ్లోకమువలన యవనులు గ్రీకుదేశస్థులుకాదని తెలియుచున్నది.
 అంతేకాక -

శ్లో. అటవీం చ పురీం రమ్యాం యవనానాం పురం తదా ।
 (భా. న.పర్వ.)

★ఇట్టి ఉదాహరణలవలన యవనులను వారు భారతీయ క్షత్రియులేననియు
 గ్రీకు దేశములో నివసించువారు కాదనియు లేదా అచటి నుండి వచ్చిన వారు
 కాదనియు తెట తెల్లమగుచున్నది.

నేటి చరిత్రకారులు గ్రీసు దేశమును గ్రీకుభాషను యవనపదములతో జతపరచి మన అవగాహనలో పలు సంశయములకు దారితీయుచున్నారు. భారతదేశము నుండియే యవనులు ఐరోపా మరియు ఈజిప్టు గ్రీకు చీనా తదితర ప్రాంతములకు తరలిపోయినట్లుగా పురాణములలో వివరించి యున్నారు. మన పురాణములే కాక బౌద్ధ జైన పురాణములు కూడ మేరు మంధర ప్రాంత బ్రహ్మవర్తముననే మానవసృష్టి జరిగినట్లు పేర్కొని యుండుట గమనింప దగినది. ఈ విషయములో ఇంకను వివరములు కావలసినచో—ఆర్య విజ్ఞాన గ్రంథమాల విజయవాడ—వారి “బుద్ధ మిశింద మిత్త్యోర యుగ పురాణ గ్రంథము” ను చూడవలెను ★

చిన్ననాట ఎపుడో విన్న జ్ఞాపకము ననుసరించి చాలమంది వలె మేమును ఈ టిబెట్టులో ప్రత్యేకంగా మానన సరోవర ప్రాంతములో ఆలయములు మంచి మంచి వృక్షములు జంతువులు సరోవరములో రాజహంసలు ఉండగలవని భ్రమించితిమి. వన్నెండువేల అగుడుల ఎత్తున వున్న ఆ ప్రదేశమున ఏలాటి చెట్లును వుండవు. అది దాదాపు అ. 12,000 నుండి అ. 14,000 ల వరకు గల ఎత్తు ప్రదేశము. చాల చలిగా నుండును. అందుచే నిర్వృక్ష మరియు నిర్జంతు ప్రదేశము. పూర్వమిచట చాల బౌద్ధా రామములు ‘గొంపా’లు ఆశ్రమములు ఉన్నమాట వాస్తవము. కాని చరిత్ర మధ్యలో ఈ టిబెట్టు ప్రాంతము ఎన్నో దాడులకు దోపిళ్ళకు గురియ్యెను. ఎన్నోసార్లు మతములు ఆరామములు బౌద్ధ గ్రంథములు ధ్వంసము చేయబడెను. ఈ మధ్య చైనాలో చెలరేగిన సంస్కృతిక విప్లవ సందర్భములో అచటి యువక బృందము టిబెట్ లోని అనేక ‘గొంపా’లను ధ్వంసము చేసి యున్నారు.

★పూర్వము కాశ్మీరుదేశము నేలు ‘లలితాదిత్యు’ డనురాజు మధ్య ఆసియా టిబెట్ లను జయించి ప్రథమముగా బౌద్ధమతము నచట స్థాపించి యుండెను. మరియు అచటికి పండితులను పంపి బౌద్ధ మత వ్యాప్తికి గాను కృషి జరిపెను. తరువాత టిబెట్టు చక్రవర్తి నేపాలును జయించి ‘బ్రికుటి’ యను రాకుమారిని పెండ్లి యాడెను. తర్వాత నేపాలు పండితులు అచటికి వెళ్ళి బౌద్ధ మత వ్యాప్తికి కృషి జరిపిరి. నేటికిని వేలాది ప్రజలు టిబెట్ నుండి నేపాలుకు యాత్ర చేసి అచటి పెద్ద తీర్థములను మూడింటిసి

1. స్వయంభు 2. మహాబోధి 3. నమోబుద్ధ యలు దర్శించి వత్తురు. టిబెట్ లో బౌద్ధమతమును స్వీకరించిన నన్యాసులను “లామా” అందురు.

టిబెట్ లో ఏడవ శతాబ్దమునకు పూర్వము “షామాన్” యను మత గురువు నెలకొల్పిన “బొంపాబౌద్ధ” మతాచారములు కొనసాగినవి. ఈ బొంపా బౌద్ధులు ఎర్రటోపీలను ధరించి యుండెడివారు. వీరు వలు భూత ప్రేత పిశాచ, మారణ శక్తులను విశ్వసించి కొన్ని అనాగరిక క్రూర ఆచారములను కొనసాగించి యుండిరి.

ఆ పరిస్థితిలో భారతదేశమునుండి టిబెట్ కు వయనించిన “మిలరి పుడు” టిబెటులో “దుగ్పా” బౌద్ధమును ప్రవేశ పెట్టెను. ఈ మత లామాలు పసుపు పచ్చటోపీలను ధరించి అహింసను పాటించిరి. ఉత్తర టిబెట్, సింకి యాంగ్ కజిగ్ ప్రాంతముల నుండి ఎర్రటోపీ బొంపా బౌద్ధులు దక్షిణ టిబెట్ లోని దుగ్పా బౌద్ధులపై దాడులు దండ యాత్రలు జరుపుచుండిరి.

టిబెట్ ప్రాంతముతో బౌద్ధ తంత్ర ఆచార సంప్రదాయములను గట్టి పునాదులపై నెలకొల్పిన వారు ‘ఆచార్య అసితుడు’ నేటికిని దీపంకర అసితుని టిబెటు లామాలు సాక్షాత్తు ఆది బుద్ధుడుగా భావించి నేటికిని భక్తి శ్రద్ధలతో నారాధించుచున్నారు. వారు బహు గ్రంథకర్తగాను ప్రవక్త గాను ఖ్యాతి గాంచిరి. వారు మానస సరోవర ప్రాంతమున సాయుజ్య మొందినట్లు తెలియు చున్నది. వీరిని టిబెట్ దేశీయులు బౌద్ధ ధర్మ పునరావిష్కర్తగా విశ్వసించె దరు. అశితుడు వారి శిష్యుడగు “బోంటాన్ వే” అను ప్రధమ దలైలామా పంచన్ లామా లుగా అవతరించినట్లు వారు చెప్పుకొందురు. మొదటి దలై లామా పదునాల్గవ శతాబ్దిలో అవతరించెను. నాటి నుండి నేటి వరకు పదు నాల్గరు దలైలామాలు టిబెట్ ముఖ్యపట్టణమగు “లాసా” లో నివసించిరి. వారందరు “లామాఇజం” అనే ప్రత్యేక బౌద్ధ శాఖాధి పతులుగా కొనసాగి నట్లుగా “మావియర్ విలియమ్స్” తన “బుద్ధిజం” యను గ్రంథములో పేర్కొని యున్నారు. ఈ లామాలను ఎన్నుకొను ఆచారము కూడ అవతార తత్వ పునాదికపైననే ఆధారపడి యున్నది.

దాదాపు సం. 14,00 A.D. ప్రాంతము వరకు ఈ టిబెటు చైనాదేశ

ఆధీనములో నున్నట్లును చైనా రాజదూత ఒకరు టిబెట్ లో నుండి అచటి రాజగురువైన “దలైలామా”తో సహకరించుచున్నట్లును చైనా చారిత్రకులు వ్రాసిరి. క్రీ. శ. 1610 నుండి 1680 వరకు టిబెటును పరిపాలించిన ఐదవ దలైలామా చైనా అధికారమును ధిక్కరించి తన సార్వభౌమత్వమును నెలకొల్పుకొని తాను “అవలోకి తేశ్వరు” డగు బోధినత్వవారసునిగా చాటుకొనెను. (విష్ణువు) ఈ దలైలామాలు మతాధికారులు గాను తాషిలామాలు (పంచన్ లామాలు) న్యాయాధికారులు గాను తరువాత స్థిరపడిరి. వీరు బౌద్ధమత వ్యాప్తికై ఎనలేని కృషి జరిపి, ఎన్నో ఆరామములు ఆశ్రమములు ఆయా ప్రదేశములలో స్థాపించిరి. చివరి 14 వ దలైలామా క్రీ. శ. 1935 లో జన్మించి 1940 ఫిబ్రవరి 22 వ తేదీన “లాసా” పట్టణములోని “పొటాలా” భవనములో రాజ్య పట్టాభిషిక్తుడాయెను. ఈ పదునాల్గవ దలైలామా యే క్రీ.శ. 1962 లో చైనీయులు టిబెటును ఆక్రమించు కొనగా పారిపోయి ఇప్పటికిని మన భారత దేశములో రాజకీయ శరణార్థ ఆశ్రయము పొంది నివసించుచున్నాడు. అదే సమయమున చైనీయులు భారత భూభాగమును కొంత ఆక్రమించుటచే భారత చైనాల మధ్య యుద్ధము జరుగుటయు అప్పటి మన ప్రధానియైన కీ.శే. జవహర్ లాల్ నెహ్రూ ఆ మనోహ్యధితోనే ఆరోగ్యమును కోల్పోయి దివంగతులగుటయు జరిగినది. ఈ విధముగా ప్రస్తుతము టిబెటు చైనా యధీనములో నున్నది.

దలైలామా అవలోకితేశ్వర (విష్ణుమూర్తి) అవతారము. ఈయన ధ్యాని బోధినత్వుని ప్రతినిధిగాను పంచన్ లామా బుద్ధ ఆమితాబ అవతారముగను బౌద్ధులు విశ్వసించెదరు. ప్రథమ బుద్ధుడగు అవలోకితేశ్వరునకు రెండవ బుద్ధుడు అమితాభుడు కుమారుడనియు (బ్రహ్మదేవుడు) చెప్పబడి యుండుటచే తండ్రికి పుత్రుడు విధేయుడై యుండునని వీరి పురాణములు తెల్పుచున్నవి. “పంచన్ లామా” “తాషిలుపొ” అను పట్టణములోను దలైలామా “లాసా” (టిబెటు ముఖ్య పట్టణము) లోను నివసిస్తూంటారు.

టిబెటులో ‘లామాఇజం’ ఒక వ్యవస్థగా కొనసాగుచున్నది. అవలోకితేశ్వరుడు జగద్రక్షకుడు. ఆయన మానవ ఉద్ధరణకై మనుష్య రూపములలో నవతరాలుచుండును. టిబెటన్ బౌద్ధులు బుద్ధుని న్యాయమును ధర్మమును

త్రిరత్నరూపములుగా విశ్వసించుదురు. అవలోకితేశ్వరుడు మంజుశ్రీ మైత్రేయ కుబేర వద్మ సంభవుల విగ్రహముల నారాధించుదురు. “వల్దన్” అను మారణశక్తి (కాశిరూపము) లామాలకును బౌద్ధ ధర్మమునకును నిరంతర రక్షణ నొసగునని టిబెట్ దేశస్థులు నమ్ముదురు. ఈ శక్తి భూతప్రేత పిశాచాదులను దునుమాడునని నమ్మెదరు. ఈ శక్తి పరముగా జయశ్శలో అచ్చటచ్చట గల వృక్ష శాఖల పైనను లేక ధ్వజస్తంభముల పైనను గుడ్డపేలికలను (జెండా) కట్టి దాని మూలముగా అరిష్టములనుండి రక్షణ పొందుదుమని భావించుదురు. అవలోకితేశ్వరుని విగ్రహములను అనేకాకృతులతో నెలకొలుపు కొందురు.

ఈ లామాలు పలురకములు. దలైలామాలు పంచన్లామాలు గ్రాండ్ లామాలు గ్రాండ్లామాలు అవతారలామాలు అవతార రహిత (ఖంపో) లామాలు వారి వారి అధికారస్థాయిననుసరించి ప్రాధాన్యత బడయుచుండుదురు. ‘లుంపా’ లనే బోధినత్వదేవాలయములను వీరు నెలకొల్పి యున్నారు. బౌద్ధ మతము (గొంపా) లలోను దేవాలయములుండును. లాబ్రాంగ్, రమోచి, మోరు, గల్దన్, నెరా, లాపున్, మున్నగు ప్రధాన మతములు వేలాది సంఖ్యతో గల లామాలకు ఆశ్రయములుగా నుండును. లామాలు నిరంతరము బౌద్ధ మంత్రములను జపించుచుండుదురు. ఈ మంత్రములు ధరణియను బీజాక్షర యంత్రముతో కూడి యుండును. ★

“ఓం మణి పద్మేహం ప్రాం” “ఓం వజ్ర ఘాణి హుం” “ఓం అహం” “ఓం వాగీశ్వరీ మం” “నర్వ సిద్ధి ఫలహం” “ఓం ముని ముని, మహాముని, శాక్యముని ఆవాహ” ఓం వజ్ర సత్యహుం హులు హులు, రులు, రులు, హ్యుంప్రట్” అను మంత్రములను లామాలు పఠించుచుండురు.

★ ఈ టిబెట్ లామాలు, పులి, డేగ, సింహము డ్రాగన్ (నర్పము) మొదలుగాగల చిత్రములను వారి జెండాల్పై చిత్రించెదరు. అవి దుష్టగృహ పిశాచశక్తుల నుండి వారిని కాపాడగలవని వారి విశ్వాసము. ఎగిరే గుర్రము (లుంగా) గుర్తుకూడ అలాంటిదే. ఈ మతములను నడిపించుటకయ్యే ఖర్చులను

ఆ గ్రామీణ ప్రజలు ధారాళముగా విరాళములు కానుకలు బహుమతుల రూపంలో చెల్లింతురు. ఈ మతములన్నియు, చైనావారి దాడి యనంతరము తమ ప్రాబల్యమును కోల్పోయినవి. సాంఘిక వ్యవస్థలోకూడ లామాల ప్రభావము చాలావరకు అంతరించి పోయినది. *

క్రీ.శ. 1962 నుండి 1980 వరకు ఈ కైలాసమానస సరోవర పుణ్యక్షేత్రములను మనదేశీయులు ఎవరును దర్శించలేదని చెప్పవచ్చును. ఈ మధ్యకాలములో ఈ రెండు దేశముల దౌత్య సంబంధములు అంతంతమాత్రముగనే యుండెను. 1980లో భారతదేశ విదేశాంగశాఖామాత్యులు శ్రీ పి. వి. నరసింహారావుగారు, ఆ శాఖ ఇతర నిర్వాహకులు శ్రీనుబ్రహ్మణ్యస్వామి M.P. గారు మరియు నితరుల కృషి ఫలితంగా 1981 వ సంవత్సరము నుండి, ప్రతి సంవత్సరము రెండు వందలమంది భారతీయులకు ఈ పుణ్యక్షేత్రములను దర్శించుకొను సౌలభ్యమును, చైనా వారిచే కల్పింప చేసిరి. ఈ అవకాశమును 1981, 1982, 1983 సంవత్సరములలో మన దేశీయులు వినియోగించుకొని ఈ పుణ్యక్షేత్రములను దర్శనము చేసికొనిరి. ఈ 1983 సంవత్సరమున దాదాపు 6,000 దరఖాస్తులు ఈయాత్రకై విదేశాంగశాఖకు చేరగా అందులో 200 మందిని లాటరీద్వారా ఎంపిక చేసిరి. కాని ఈ యాత్రకు కావలసిన ఆరోగ్య అర్హతలు అందరికి లభించని కారణమున దాదాపు 150మంది మాత్రమే ఈయాత్రకు అర్హత పొందిరి. ఈ యాత్రికులను చిన్న చిన్న బృందములుగ విభజించిరి. అందు నాల్గవ బృందములో నేనును, నియుక్తుడనై యాత్ర పూర్తిచేసి వచ్చితిని. ఈ చైనా భారతదేశ ఒడంబడిక మొదట మూడు సంవత్సరముల వరకు ఆములులోకి వచ్చెను. 1983తో ఈ ఒడంబడిక ముగిసినది. మరల ఈ ఒడంబడిక పునరుద్ధరింపబడిన యెడల మరొక మూడు సంవత్సరములు యాత్రికులు పోవచ్చును. ఈ పుస్తక రచన పూర్తియగు వరకు (అనగా 1985 సం.) రెండు బృందములు (1984, 1985) యాత్రలు చేసివచ్చెను. అనగా మరల ఒడంబడిక జరిగినదని తెలియవలెను. యాత్రికులకు అదనపు సౌకర్యములు కొన్ని మనవైపు నుండియు కొన్ని చైనావారి తరపునను జరుగవలసినవికొన్ని జరిగినవి. ఉభయ ప్రభుత్వములు, ఇంకా కొన్ని వసతులు, సౌకర్యములు కల్పించి యాత్రికులకు ప్రోత్సాహము చేకూర్చవలసిన బాధ్యత యెంతేని ముఖ్యమని భావించుచున్నాము.

★ కాశ్మీర్ మహారాజా గులాబ్ సింగ్ గారి, ప్రధమ సైనికాధికారి జనరల్ జరావల్ సింగ్ క్రి.శ. 1841 సం.లో 'లడక్' ప్రాంతమును స్వాధీన పరచుకొనెను. ఆ తరువాత అతడు 1841లో కైలాస ప్రాంతమునకు బయలుదేరి త్రోవలోగల గ్రామములను ఆరామములను బౌద్ధమతములను బౌద్ధ బిక్షువులను, కోటలను నాశనము చేసెను. 'శీర్డపురి'ని ముఖ్య పట్టణముగా చేసికొని 1,500 సైనికులతో 10,000 టిబెటు సైన్యమును మట్టుబెట్టి "తక్లాకోట్" చేరెను. ఆతర్వాత ఈ జరావల్ సింగ్ తనభార్యను కొద్దిసైన్యముతో 'గోర్దక్'లో వదలి వచ్చుచుండగా దారిలో చైనీయులు అనంతభ్యాక సైన్యములు ఆయనపై దాడిచేసెను. ఆయనను అతడు అద్భుతముగా పోరాడి చూచువారికి తాంత్రిక మాంత్రిక శక్తులున్నవానిగా తోచునట్లు వీరవిహారముచేసి చివరికొక బంగారు బుల్లెట్ దెబ్బవలన మరణించెను. ఈతని ధైర్య సాహసములకు అచ్చెరు వొందిన టిబెటు దేశీయులు ఈతనికి "తామో"లో ఒక సమాధిని కట్టించిరి. ఆయన వాడిన ఆయుధములు, ఆతని ఒకచేయి, మరియు వృషణములను నేటికిని అచట భద్రపరచియుంచిరి. తక్లాకోట్ లోని ధర్మ సేవాసంఘము వారు జరావల్ సింగు పరాక్రమమును తెలియచేయటకై ఆయన శతాబ్ది ఉత్సవములు కూడ జరిపించుచుండిరి. తమ దేశమును ఆక్రమించిన ఒక శత్రువు స్మారకమును నిర్మించిన ఘనత టిబెట్ లో తప్ప ప్రపంచములో మరెక్కడను కానరాదేమో! లేక, జరావల్ సింగ్ ఆరోజులలో టిబెటుపైన తరచుగా జరుగు చైనీయుల దండయాత్రల నిరోధించి అచట శాంతి భద్రతలను నెలకొల్పబూని యుండుట కూడ సంభవమై యుండును. టిబెట్ లామాలు జరావల్ సింగును స్వయముగానే ఆహ్వానించి యుండవచ్చును. ఏవిధముగ నైనను ఆరోజులలో టిబెట్ భూభాగము పై చైనీయుల సామ్రాజ్యాధికారము నామమాత్రముగానే యుండినట్లు చరిత్రవలన తేటతెల్లమగుచున్నది. టిబెట్ ప్రాంత పరిసరములలోగల చైనా, రష్యా లడక్ దేశముల ఆ యా సంచార నేరస్థజాతులును తెగలును టిబెట్ ప్రాంతము భూభాగమున సాయుధులై సంచరించుచు, దోపిడులు, దాడులు, యద్ధములు, విధ్వంసములు, తరచుగా జరుపుచుండినట్లు చరిత్రలో యెన్నో నిదర్శనములున్నవి.

1941లో రష్యాదేశపు 'కొజ్ఖులు' దాదాపు 3,000 మంది పిల్లపాప

లతో ఒంటెలతో, చైనా తుర్కిస్తాన్ ద్వారా టిబెటులోనికి ప్రవేశించి ఈ మూల నుండి ఆ మూలవరకు విధ్వంసకాండ జరిపి, జేతికందినవన్నియును దోచుకొని పోయిరి. వీరు తురక మతస్థులు కావున, తైలాన మానస సరోవరముల చుట్టు ప్రక్కనగల బౌద్ధాశ్రమాలను, తీర్థపురి మున్నగు ప్రదేశములను కొల్లకొట్టి ఎన్నో పవిత్ర బౌద్ధ గ్రంథములను కాల్చివేసిరి. లక్షల రూపాయల విలువ గల వస్త్రములను ధనమును దోచిరి. వారు గుర్రములను, గొట్టెలను ఆహారముగా స్వీకరించుచుండిరి. వీరు 'రాక్షసత్వార్' ప్రాంతములో విడిదిచేసియున్నప్పుడు మువ్వరు యువకులు అకస్మాత్తుగా కొండలపై నుండి వీరిపై రాతి గుండ్ర వర్షము కురిపించగా, 80మంది వరకు ఆశ్వికులును, ఇరువురు నాయకులును హతమై నందున వెనుదిరిగి పలాయనము చిత్తగించినారు. అందు లన 'పురాంగ్' లోయ మాత్రము దోపిడికి గురికాలేదు. వీరు లడక్ ప్రాంతము చేరువరకు వీరి అధీనములో 4,000 యాక్లు, (చమరీ ఆవులు, లేక జడల బ్రెలు,) 2,000 పోనీలు 500 రైఫిళ్లు, లక్షల విలువగల వెండి, బంగారు వజ్రవైడూర్యములు లక్షల ధనము చేరియుండెనట. అప్పటి ఖాతాంగ్ల ప్రభుత్వము వీరిని నిరాయుధులుగాచేసిగాని లోనికి రానియలేదు. వీరు నివసించుటకు నిజాంభూపాల్ రాజులతో సంప్రదించి తుదకు వారిని కాశ్మీర్ దేశము లోని హజారా జిల్లాలో స్థిరపరచిరి.★

ఇట్లు టిబెటు బహు దోపిడిలకు గురియగుటేగాక పురాతన బౌద్ధ గొంపాలన్నియు నశించి, నేటికిని ఆరాట్లు కుప్పలు కుప్పలుగా పడియుండుటయు వానిపైగల చక్షని శిల్పకళ యుక్తముగా నేటికిని అనేకచోట్ల చూడవచ్చును. ఈరాళ్ళపైన చక్షగాచెక్కిన 'ఓం మణిపద్మేహం ప్రా'యినే ప్రణవ మంత్రము గలరాట్ల కోకొల్లలుగా అగపడును. 1962 తర్వాత టిబెటు పూర్తిగా చైనా స్వాధీనములోనికి పోయిన విషయము వేరేచెప్పనవునరములేదు.

శ్లో॥ యక్ష స్వరూపాయ జటాధరాయ ।

పినాక హస్తాయ సనాతనాయ ।

దివ్యాయ దేవాయ దిగంబరాయ ।

తస్మై యక్షారాయ నమశ్శివాయ ॥

పంచాక్షర మిదం పుణ్యం యః వరే చ్ఛివనన్నిధా
శివలోక మవాప్నోతి శివేన సహ మోదతే.

(ఇతి శివపంచాక్షరీ స్తోత్రమ్.)



పందొమ్మిదవ అధ్యాయం

కైలాస మానస దర్శనము

శ్లో: ప్రభుం ప్రాణనాథం విభుం విశ్వనాథం ।
జగన్నాథనాథం సదానందభాజం ॥
భవద్భవ్య భూతేశ్వరం భూతనాథం ।
శివం శంకరం శంభు మీశాన మీడే ॥

శ్లో: గళే రుండమాలం తనౌ సర్పజాలం
మహాకాలకాలం గణేశాదిపాలం
జటాజుటగంగోత్తరంగై ర్విశాలం
శివం శంకరం శంభు మీశాన మీడే.

*ఈ రోజు 31.7.83 ఉదయం రెండున్నర గంటలకే మమ్ములను లేపిరి. తోటివారందరును సామానులు సర్ది తయారైనారు. అప్పటికే ఫలహారము తయారుచేసి మమ్ములను పిలిచిరి. ఫలహారమును ముగించి సామానంతయు బయటగల బస్సు వద్దకు చేర్చితిమి. చైనా మేనేజరు సామానులు బస్సుపైకి అందచేయగా ద్రైవరు పైన పెట్టి త్రాళ్ళతో బిగించెను. సరిగా నాల్గుగంటలకు (ఆరున్నర బీజింగ్ టైం) బస్సు మా జై కైలాస్ అను నినాదములతో బయలుదేరెను. కీ.శే. రామకృష్ణన్ గారి మరణవార్తను పీకింగు ద్వారా ఢిల్లీకి పంపినట్లు తెలిపిరి. ఒప్పుందము ప్రకారము కులకర్ణిగారు ధావేగారు అచటనే యుండిపోయిరి. బస్సు చీకట్లో తక్లాకోట్ ను దాటి “షిక్తా” యను ప్రదేశమును గడచి మరికొంత పైకి పోయెను. “రింగింగుచూ” యనే నదిన దాటి మలుపు తిరిగి “లాజెకెప్” యను చోటికి చేరువరకు ఆరుగంట లయ్యెను. ఇంతలో బస్సు వెనుక దైరొకటి ఒక రాతి నొక్కుడువలన పంక్చ రయ్యెను. అపుడపుడే తెల్లవారుచున్నందున మేమందరమును బస్సుదిగి హిమ శిఖరముల

పోటోలు తీయచుంటిమి. ఎటు చూచినను పర్వతాలు వాటిపై మంచు శిఖరములే. దైత్యులు దైతును ఊడదీసి క్రొత్త ట్యూబును ఎక్కించి మరల దైతు బిగించి ఇంజను వంపుద్వారా గాలిని నింపుకొనువరకు దాదాపు 45 నిమిషములు వచ్చెను. ఈ ప్రదేశము 4,600 మీటర్ల ఎత్తున నున్నది. క్రింద భూమిపై ఎటు చూచినను గుండ్రని తెల్లని రాళ్ళు తప్ప మరేమియు లేదు. ఈ బస్సు పోవు మార్గమునకు రోడ్డు కూడ లేదు. అప్పుడో ఇప్పుడో కొన్ని మిలటరీ వాహనములు నడచుటచే గుర్తుగా ఒక నాటుదారి ఏర్పడినది. వేరే బస్సులు కాని ఆ ప్రాంతములో ఎచటను లేవు. పచ్చదనము ఎక్కడ వెదకినను కానరాలేదు. అక్కడక్కడ ఇండ్లు కన్పించెను. మట్టి గోడలపై వాసాలను నిలిపి వానిపై రెల్లు గడ్డి పొరకపరచి మట్టిపూత పూసిరి. ఈ ఇండ్లకు పైన కిటికీలుండి క్రింద చిన్న ద్వారము లుండుటచే అవి చలికి తట్టుకొనును. మాకు మధ్య మధ్య కొన్ని చిరు నదులు కన్పించెను. మా బస్సు ఈ నదులను మామూలుగా రాళ్ళపైనుండియే దాటుచుండెను. వంతెనలు ఎచ్చటను అమర్చలేదు.

మేము ఇట్లే బస్సులో క్రమముగా ముందుకు సాగుచు ఎత్తు ప్రదేశమగు “బల్ డక్” చేరితిమి. అచట మాకు ఇన్ని రోజులనుండి ఎదురుతెన్నులు చూచిన కైలాస పర్వత శిఖర ప్రథమ దర్శనము లభించెను. అది చూడగనే శరీరము జలదరించి రోమాంచలమై తన్మయత్వము కలిగి కైలాసవాసుడు మదిలో సాక్షాత్కరింప నయనములు ఆనందభావములతో నిండగా సర్వము మైశ్రరచితిని.*

ఉ: అంగజగర్వభంగ శరణాగతరంగ దయాంతరంగ సారంగధరా వృషాధిపతురంగ గిరిశ భుజంగభూష ఉత్తుంగమహోగ్రశూలధర ధూర్జటి సుబ్రహ్మహోజ్వలాంగ సన్మంగళప్రాణలింగ యమమర్దన మత్ గిరిజామనోహరా:
(గిరిజామనోహర శతకం)

మరియు

ఉ- శంకర భక్తమానసవ । శంకర దుష్టమదాసురేంద్రనా
 శంకర పాండునీలరుచి । శంకరవర్ణనిభాంగ భోగిరా
 ట్కంకణ పార్వతీహృదయ । కైరవకైరవమిత్ర యోగిహృ
 త్పంకజవంకజాప్త జయ । తాండవభేలన భక్తపాలనా.
 (భాగవతము. దశ.)

మరియు

“ఓం నమో భగవతే రుద్రాయ”

వెంటనే మదిలో మెదలెను.

“మా నో మహాంత ముత మా నో అర్భకం

మా న ఉక్షంత ముత మా న ఉక్షితం ।

మా నో వధీః పితరం మోత మాతరం

మా నః ప్రియా స్రవో రుద్ర రీరిషః ॥” (యజుర్వేదము)

ఓ రుద్రా! దుఃఖ రూపములగు పాపఫలముల నొనగి ఏడ్పించు
 ఓ ఈశ్వరా! నీవు మా చిన్న పెద్దల బంధువర్గముల ప్రియుల తలిదండ్రుల
 మున్నగువారిని నీ దండనకు పాత్రులు గాకుండునట్టి ఉపాయము చూపి ఆ
 మార్గమున మమ్ములను నడుపుము.

శ్లో: అసతో మా సద్గమయ తమసో మా జ్యోతి ర్గమయ ।

మృత్యో ర్మాఽమృతం గమయేతి ॥ (శతపథ-310)

ఓ పరమగురువా పరమాత్మా నీవు మమ్ము దుర్మార్గముల నుండి
 సన్మార్గములకు అవిద్యాంధకారమునుండి విద్యాతేజస్సునకు మృత్యురోగబాధల
 నుండి మోక్షామృత మార్గమునకు చేర్చి కరుణింపుము. ఈ నా ప్రార్థనను
 సగుణముగను నిర్గుణముగను భావించుము.

య జ్ఞాగ్రతో దూర ముదైలి దైవం

తదు సుప్తస్య తథైవేతి।

దూరంగమం జ్యోతిషాం జ్యోతి రేకం

తన్నే మనః శివసంకల్ప మస్తు॥ (యజుర్వేదము)

ఓ దయానిధీ! నీ కృపచేత నా మనస్సు జాగ్రదవస్థలోను కడుదూరము ప్రసరించునట్లు దివ్యగుణములు కల్గియుండునట్లు దీవించుము. నిద్రాస్వప్న ములయందు సుషుప్తి బొంది బ్రకాశించుచు శివసంకల్పము కోరునదిగాయుండి నకల కల్యాణముల కోరునట్లుగా ఆశీర్వాదింపుము.

యేన కర్మాణ్యవసో మనీషిణో

యజ్ఞే కృణ్వంతి విదధేషు ధీరాః।

యదపూర్వం యక్ష మంతః ప్రజానాం

తన్నే మనః శివసంకల్ప మస్తు ॥ (యజుర్వేదము)

ఓ సర్వాంతర్యామీ! కర్మ ధర్మ యుక్త విద్వాంసులందు యజ్ఞ యుద్ధ యాత్రల యందు అపూర్వ సామర్థ్య పూజనీయమై యుండునో అట్టి నామనసు నదా ధర్మేచ్ఛయందు డు నట్లు చేయుదువు గాక!

షుషారధి రశ్వానివ యన్మనుష్యా

న్నేనీయతే॥ భీశుభి ర్వాజిన ఇవ।

హృత్ప్రతిష్ఠం యదజిరం యవిష్ఠం

తన్నే మనః శివసంకల్ప మస్తు॥ (యజుర్వేదము)

★ఓ సర్వ నియంతవగు పరమేశ్వరుడా! కైలాస వాసా! దయానిధే నా మనస్సు అత్యంత వేగముతో ఇటూ నటూ పోకుండ గుర్రములకు సారధి లాగా సర్వేంద్రియములను అధర్మపథమునుండి నిరోధించి ధర్మ పథము నందే నదా నడిపింప కృప చేయుము.

★ఇట్టి భావనలు నాలో ఈ కైలాస శిఖర ప్రధమ దర్శన నమయమున కలుగుచుండగా మా బస్సు ఎత్తు వల్లముల కదలికవల్ల యధా స్మృతికి వచ్చితిని.

టిబెటు స్వర్ణ భూమి

ఈ కైలాస మానస సరోవరములు ప్రస్తుతము చైనా అధీనములోని టిబెటు రాష్ట్రమున యున్నట్లు తెలిసి కొంటిమి. ఈ టిబెటు పూర్వము స్వర్ణ భూమిగా దేవభూమిగా పురాణ ప్రాశస్త్యము గలిగి యున్నది. టిబెటు రాష్ట్రము వచ్చదనము లేని పంటలు ఫలించని మోడు పోయిన బీడు భూమి యనియు ప్రజలు చాల బీదతనములోను దీనత్వములోను ఉన్నట్లుగా తెలిసి కొంటిమి. వీరు శ్రమజీవులు. పొయ్యిలోనికి కావలసిన పచ్చి పుల్లలు నైతము ఎంతో శ్రమపడి చాల దూరము నుండి తెచ్చు కొనవలసి యున్నది. అయినను అచటి దృశ్య సందర్శన భాగ్యముచే వారు మరుక్షణములో వారి వారి దుఃఖములను బాధలను మరచిపోవు చుందురు. ఈ టిబెట్టు శీతలమైన ప్రశాంతమైన ఏకాగ్రతకలిగించు హిమాలయ పంక్తుల వరుసలు గల సమున్నత పీఠభూమి. హిమజలములు పెద్ద చిన్న మంచు కొండలపై నుండి దిగి ప్రవహించుచు బంగారు వెండి ఛాయలతో తళతళ మెరయుచు చూపరులకు అపారమగు దైవత్వ వివేకము కల్గించుచుండును. అచటి సంపూర్ణ ప్రశాంత దృశ్యములవలన మనస్సునకు ప్రశాంతత కలుగుచుండును. యాత్రికులకు రోమాంచనముతో ఒక విధమగు దివ్యానందానుభూతి కలుగును. అందుకే కాబోలు పురాణ గ్రంథములలో ఈ టిబెటును “త్రివిష్టప భూమి” లేక “దేవతల భూమి” యని పేర్కొని యున్నారు. అమరకోశ నిఘంటు కారుడు స్వర్ణమును గూర్చి ఈ విధముగా వర్ణించెను.

శ్లో. స్వర్ అవ్యయం స్వర్గ నాక త్రిదివ త్రిదశాలయాః |
సురలోకో ద్యౌదివౌ ద్వే శ్రియాం క్షిజేత్రివిష్టపమ్.

అనగా స్వర్ లోకము స్వర్గము త్రిదివము త్రిదశాలయము సురలోకము త్రివిష్టపము మున్నగున వన్నియు స్వర్గమని యనబడును.

కొందరు వేదాంతులు టిబెట్ పథమునకు అర్థము దేవతలను గూర్చిన అవిశ్వాసముగా చెప్పెదరు. అంటే ఆ ప్రాంతమున పరశ్రీలను పరులధనమును కొల్లగొట్టు రాక్షసులును లైంగిక విశృంఖలత్వము కల్గిన యక్షులు సంచరించె

దరని వారి యభిప్రాయము. అయి ఉండవచ్చును. కాని స్వామి తపోవన్జీ మహారాజుగారి వ్యక్తిగత అనుభవానుసారము టిబెటులోని కైలాస ప్రాంతము మానవుని మానస వికాసమునకు అద్భుతమును దివ్యమైన ప్రశాంతత కల్గించెడిదియు ప్రాపంచిక చింతలను బాపెడిదనియు భూతలస్వర్గమేకాని అన్యము కాదు. ✱

దీని గురించి భారతములోని భీష్మ పర్వములో (ప. ౪.)

సీ॥ నిడువున దూర్పున బడమర నై రెండు
కడలు నంభోనిధి గదిసియుండు
రత్నమయంబులు రమణీయములు సాధ్య
సిద్ధ చారణ గణసేవితములు
నై హిమాచలమును నావల హేమకూ
టంబును నట నిషధంబు నొప్పు
లలితంబులైన నీలశ్వేత శృంగవం
తంబులు క్రమమున దనరి పౌలుచు

ఆ॥ నివుల మాటి కవల నవుల యమ్మాటికి
నివల దేజురిల్లు దివిజ నగము
కమల కర్ణికానుకారియై కాంచన
మణిమయత్వ మహిమ మహిత మగుచు.

✱ అద్భుతమహిమలుగల ఈ హిమాలయ పర్వతములు మన దేశమునకు తూర్పు పడమరలుగా విస్తరిల్లినదై రెండు చివరలను కడలిని (నముద్రమును) తాకుచు మణిమయములై సిద్ధచారణులుమున్నగు దేవతాగణములచే సేవితములైన సానువులతో (Mountain slope small plains) కడుమెరయుచుండును. ఈ పర్వత శ్రేణి మూడు వరుసలుగా ఆవల హేమకూటమును ఈవల నిషధమును కడు మనోహరములైన నీల శ్వేత పర్వములచే శోభిల్లు నట్టి శృంగములతో విరాజిల్లుచుండును. ఆమూడు పర్వతశ్రేణులకును ఆవలగా నెలకొన్న దివిజగిరి (కైలాసము) పద్మములోనుండుకర్ణికవలె కాంచనమణి మయమైన శోభతో చెన్నాడుచుండెను.

భూ మధ్యన నున్న నమ్మేరు మహిధరము దేవతలు దేవమునులు గంధర్వ కింపురుషాది దేవయోనులును దేవేంద్రప్రముఖ దిక్పతులును బరమేష్ఠియు ఆ యావదేశంబులందు బుణ్య వర్తనముచే బరమ సుఖంబు లనుభవించురు. పృథ్వీ తటంబున “గర్భికావనంబున (కొండ గోగు లేకరేల) గౌరీ నమేతుండై సిద్ధగణంబులు బరివేష్టించ విశ్వేశ్వరుండు విహరించుచుండును. యని పై పద్యము వర్ణించుచున్నది. బహుశ ఈ స్వర్ణ భూమియగుటిబెట్ట ప్రాంతము దీనికి సరిపోయి యుండును.

టిబెట్టులో దొంగలు :

పూర్వకాలములో టిబెట్లో దోపిడి దొంగలు తిరుగుచు దారులుకాచి వ్యాపారస్థుల- బాటసారుల-నుండి ధనము ఆహారపదార్థములు దోచుకొనుట సర్వసాధారణము. వీరు సన్యాసులను సాధువులను కూడా వదలక వారి సామానులను తస్కరించుచుండెడివారు. కాని సాధువులు వద్ద వీరికి లభించున దేమి? స్వామి ‘తపోవన్జీ’ గారి కైలాస యాత్ర సందర్భములో పై విధముగా వారిని దారి దొంగలు పరీక్షించిరి. కాని వారి వద్ద ఏమియును లభించనందున ఆ దొంగలే స్వామిజీకి తినుబండారము లిచ్చి తినిపించిరి. దోపిడి దొంగలకు కూడ ఆ కాలములో మునుల సన్యాసుల లామాలపై గౌరవ మర్యాదలతోపాటు పావభీతియున్నట్లుగా ఈ సందర్భము ననుసరించి బోధ పడగలదు. ఎలాగైనను టిబెట్ పరిసర ప్రాంతములన్నియును నేడు కూడ ఎంతగానో వెనుక బాటు దనానికి దారిద్ర్యానికి అజ్ఞానానికి నిలయమై యున్నది. రవాణాలు రోడ్లు సరిగాలేనందున దారిదొంగల బెడదలు తరచు ఎదురౌతుంటవి. అందువల్ల టిబెట్ చిరకాలముగా ఒక దుర్గమ ప్రాంతముగా యేకాకి తనానికి గురియై యున్నట్లు చూస్తాము.★

* మరికొంత దూరము ప్రయాణించునరికి ఆ కైలాస శిఖరము మాయమయ్యెను. అయినను నాలోని ఆనందాతిశయములు స్మృతిపదములో తిరుగుచుండెను. ఇట్లు మూడు కిలోమీటర్లు ముందుకు పోవునరికి “లా-షే” అను ఎత్తు ప్రదేశమునుండి కైలాస శిఖరము పునః దర్శనమాయెను. మరి కొంత దూరము సాగగా “గుర్లాభూ” అను నదిని దాటి “గుర్లాపుక్” అను ప్రదేశమును చేరితిమి. అచ్చట కొన్ని ప్రాచీన గుహలున్నట్లు తెలిసినవి.

ఇచటనే గణేశ జననము జరిగినట్లుగా టిబెట్టు దేశస్థులు చెప్పుదురు. మరియు కిలోమీటర్లు దూరము ప్రయాణించగా 4,800 మీటర్ల ఎత్తైన “గుర్లా పాస్” వచ్చెను. అది గుండ్రని రాళ్ళతో నిండియుండెను. నేటి మా బస్సు ప్రయాణము మాట్‌రోడ్లలాగ పర్వతము లెక్కునని తలచినచో పొరపాటే! మన ప్రాంతమున ఇటువంటి దారులు అరుదైనను రెండువైపుల దిబ్బలుండి ఏటవాలుగా బస్సులు కొద్ది కొద్దిగా పైకెక్కుట అచ్చటచ్చట మన ప్రాంతమున కూడ అగుపడును. అట్లే ఆ పర్వతములు కూడ రాళ్ళ దిబ్బలుగానే యుండెను. మధ్యనుండి చిన్న చిన్న పలుగు రాళ్ళపై మా బస్సు ప్రయాణము సాగుచుండెను. ఇంకొక నాల్గు కిలోమీటర్లు ముందుకు పోగా “ఛాంగ్‌చూ” అనబడే నది కుడిప్రక్కగల “మాంధాతా” మంచుకొండలపైనుండి దిగుచు ఎడమ దిశగా పారుచుండెను.*

మాంధాత చరిత్ర (భాగవతమునుండి)

★యువనాశ్వ మహారాజు మహాయజ్ఞము చేయుచు ఒకనాటి రాత్రి యజ్ఞ భూమిలో నంచరించుచుండగా ఆయనకు దాహము వేసినది. కాని అచట మంచి నీరు లభించలేదు. ఋషులందరును నిదురలో మునిగియుండిరి. అంత యువనాశ్వడు యజ్ఞవేదిక సమీపమునగల నొక కలశములోని నీరు గ్రోలెను. ఆ జలము సంతానసిద్ధి నిచ్చు ప్రభావమును కలిగియున్నందున యువనాశ్వని కుడి తొడభాగమునుండి ఒక శిశు వుద్భవించెను. పుట్టగనే ఆ శిశువు పాలకొరకై ఏడ్వగా అచటనే గల ఇంద్రుడు ‘మాంధాత’ యనుచు తన చూపుడు వ్రేలును పిల్లవాని నోట నుంచెను. అందుచే ఆ బాలకుడు ‘మాంధాత’ యను నామము బడసెను. ఆ యుగమున ‘మాంధాత’ గొప్ప చక్రవర్తిగా ఇశ్వోకు వంశమున కీర్తి గాంచెను.

ఈయనకు ఇందుమతివలన కురుకుత్సుడు అంబరీషుడు ముచికుందుడు యను ముగ్గురు కుమారులును ఏబదిమంది పుత్రికలును కలిగిరి. ‘సౌరభి’ యను మహాముని నీటిలో జపము చేయుచు చేప రూపములో నీడుచున్న మాంధాత పుత్రికను చూచెను. ఆమెను తన కిచ్చి పెండ్లి చేయుమని మాంధాత నర్తించెను. మాంధాత కన్యలకు న్యయంవరమే ఉచిత విధానమని సమాధాన మిచ్చెను. అంత సౌరభి తన యోగశక్తిచే అతి సుందరుడుగా మారి మాంధాత

యాభై మంది పుత్రికలను కూడ వివాహమాడెను. అతడు బహునాశ్కు వారితో సంసారము నెరపి తుదకు భార్యలతోనహా మోక్షమును పొందెను. యువ నాశ్వుడు తన రెండవ కుమారుడగు అంబరీషునికి రాజ్య పట్టాభిషేకము గావించెను. ప్రఖ్యాతుడైన అంబరీష మహారాజు చరిత్ర మన కందరకు తెలిసిన విషయమే!

ముచికుందుడు మహాయోగిగా ప్రసిద్ధి గాంచెను. 'గర్గ' మహర్షిని ఆశ్రయించి యోగము నభ్యసించెను. యోగియైన ముచికుందుడు చాలకాలము యోగనిద్రలో మునిగియుండెను. ద్వాపరయుగమున కృష్ణావతార నందర్భమున కృష్ణుడు యవనుడైన 'కాలనేమి'ని సంహరించు నందర్భమున ముచికుందు సకు దర్శన మిచ్చెను.

శ్రీకృష్ణునితో యుద్ధము చేయుటకు అజేయుడైన కాలనేమి సంకల్పించగా శ్రీకృష్ణుడు పారిపోయెను. కాలనేమి ఆయనను వెంబడించి చాల దూరము వరుగెత్తిన పిదప శ్రీకృష్ణు డొక పర్వత గుహలో దూరి అదృశ్యుడయ్యెను. కాలనేమి ఆ గుహలో ప్రవేశించెను.

ఆ గుహలో యోగనిద్రలో మునిగియున్న ముచికుందుని జూచి శ్రీకృష్ణుడని భావించి తన్ని లేపెను. ముచికుందుడు కళ్ళు తెరచి కాలనేమి వైపు చూడగా అతని క్రోధాగ్నికి కాలనేమి భస్మమై పోయి నేలకూలెను.

పిదప శ్రీకృష్ణుడు ముచికుందునకు దర్శనమిచ్చి రాగల జన్మలో నీవు బ్రాహ్మణ జన్మ నెత్తి మోక్షము పొందగలవని వరమిచ్చి మదురకు వెడలి పోయెను. కృష్ణుని ఆదేశానుసారము ముచికుందుడు బదరికాశ్రమములో తపమాచరించుటకు వెడలిపోయెను. *

* ఇంతలో మా బస్సులోని కొందరు అదుగో మానన సరోవర్ అని కేకలు వేసిరి. అది "రాక్షసతాళ్" అని "షీ" చెప్పెను. 'షీ' మరియు చైనా మేనేజరు ఇర్వురును మా బస్సులోనే ప్రయాణించుచున్నారు. మరికొంత దూరాన "లాంగ్ చూ" అను నదిని గూడ దాటితిమి. ఈ నదులన్నియు మాకు ఎడమ వైపున గల "రాక్షస తాళ్" అను పెద్ద నరస్సులో కలియుచుండెను.

అచట మా బస్సు నాపి మమ్ములను “రాక్షస తాళ్” చూచుటకొరకు దింపిరి. మేము ఈ విశాలమైన దాదాపు వంద చదరపు కిలోమీటర్ల వెడల్పాటి నీలి నీటి సరస్సును దాని అలలను దానికి పూర్తి వెనుక ఉత్తరానగల ఎత్తైన కైలాస శిఖరమును దక్షిణమున సమీపములోనే కన్పించు మాంధాత హిను శిఖరములను చూచి ఆనందించి ఫొటోలు తీసుకొని పదిహేను నిమిషాలలో మరల బస్సు చేతకు రాగలిగితిమి.

నాలుగైదు కిలోమీటర్లు ఈ “రాక్షస తాళ్” గట్టు వెంబడే ప్రయాణించి మా బస్సు ఒక మైదానము గుండా కుడికి తిరిగి మరొక ఐదు కిలోమీటర్లు ముందుకు పోగానే సువిశాల మానస సరోవర దర్శనమై చూచినంత తోపుననే మా గమ్యమును చేరితిమి. మేము బస్సు దిగగానే ముందుగా సరోవరము చేతకు పోయి నీలివర్ణములో గల స్వచ్ఛమైన నీటిని త్రాగి శిరస్సున జల్లు కొంటిమి. నేడు బాగుగా చలి యుండుటచే సరస్సు అలలు సముద్ర తరంగములవలె నుండెను. ఈ కైలాస మానస సరోవర పరిక్రమ చేయువారు గత రాత్రి రెండు దశమలుగా విభజింపబడిరి. ఎందుకనగా మా మొత్తం మందికి ఉనికి వసతిగాని పాత్రల వసతిగాని ప్రక్కల వసతిగాని ఒకేచోట సరిపోరుండెను. రెండు క్యాంపులలో పదిహేను మందికి సరిపడు సౌకర్యములు మాత్రమే యుండెను. పైగా అందరి సామానులు మోయుటకు తగినన్ని గుర్రములుగాని యాకులుగాని లేకుండెను. గత రాత్రి చాలమంది ముందు కైలాస పరిక్రమ జరుపుటకు ఎంచుకొనిరి. ఎందుకనగా మానస సరోవర పరిక్రమలో అలెసిపోయినచో కైలాస పరిక్రమ చేయలేమేమో యను భయమువలన వారు ఎక్కువ ప్రాముఖ్యతను కైలాస పరిక్రమ కిచ్చిరి. నేనును మరికొందరు తప్పనిసరిగా రెండు పరిక్రమమును చేయవలెనని తలంపుచే ముందుగా ఏదైనను ఒకటియని మానస సరోవర పరిక్రమకు అంగీకరించితిమి.

కైలాస పరిక్రమ దశము వారు నేడు మానస సరోవరములో స్నానములు చేసి కైలాస క్యాంపుకు బయలుదేరుదమని నిన్నటి రాత్రి ప్రగల్భాలు పలికి యుండిరి. కాని చల్లని నీరు ఆ తరంగములు ఆ ఝుంఝూమారుతమును చూడగా వారి ఊహలు తలక్రిందులై ఎవ్వరును స్నానము చేయ సాహసించలేదు. మా త్రిడరు ‘గోడ్బోలే’ మరియు బందోపాధ్యాయ మానససరోవర బృందములో

నున్నను పరిక్రమ (ప్రదక్షిణ) చేయజాలమనుటచే అచట గల “బేస్” క్యాంపు ‘చెడ్డి’ లో ఆగిపోయిరి. మిగతా వారమందరము బస్సెక్కితిమి. అయిదు కిలో మీటర్లు ఎగుడుదిగుడుగా ప్రయాణము చేసి ఒక వెడల్పాటి “గంగాభు” అను నదిని దాటితిమి. ఇది మానస సరోవరమునుండి ఊటగా వచ్చు నొక నది జల ప్రవాహము. ఇది ముందుకు ప్రవహించి రాక్షసతాళలో కలియును. మరల మా బస్సు కొంత ఎత్తు ప్రదేశమునకు ఎక్కిన పిదప ఒక విశాల మైదానము గుండా ప్రయాణించెను. ఎదురుగా కైలాస పర్వతము దాని శిఖరము దాని నంటుకొని ఎంతో పొడవైన ఇతర పర్వతముల పంక్తులు కనుపించెను. మధ్యలో “డామ్చూ” నదిని ఇతర పెద్ద నదులను దాటుచు మా బస్సు ముందుకు సాగిపోవుచుండెను. ఈ మైదానములో మాకు చాల గొర్రెల మందలు కనుపించెను. మధ్యలో ఒక చిన్న గ్రామము “పార్థా” యన్నది నాలుగైదు ఇండ్లు మాత్రమే గల్గినది అగువడెను. ఇచట ఒక చైనా యధికారి వచ్చి పోవు వాహనములను సరిక్షించును. అచట బస్సు ఆపి డ్రైవరు లోనికి వెళ్ళి వచ్చి మరల ముందుకు సాగెను. ఇట్లే 25 కి. మీ. దూరము ప్రయాణము చేసిన తర్వాత మేము “ధార్బెన్” అనబడు కైలాస బేస్ క్యాంపు జేరితిమి.

ఇది పదిలేక పదిహేను ఇండ్లు గల చిన్న గ్రామము. అందు యాభై మంది వరకు జనులుండ వచ్చును. గ్రామము 4910 మీ. ఎత్తున నున్నది. ఇచట కైలాస పరిక్రమ జరుపు మిత్రులందరు దిగిరి. ఈ నివాస స్థానము ఒక ఇల్లు ఆరుగదులున్నవి. ఒక గది పత్త్రేకముగా వంట కొరకున్నది. ఒక్కొక్క గదిలో చూడు చెక్క బల్లలు ఆరడుగు ఎత్తైనవి. వానిపై పరుపులు దిండ్లు కప్పకొనుటకు గూడ ఒక్కొక్క పరుపు వేయబడి యుండెను. మాలో తొమ్మిది మంది సహచరులు సామానుతో దిగగానే మేము వారితో సెలవు తీసుకొని మరల బస్సెక్కితిమి. ఈ క్యాంపులో ఒక “దోర్జీ” యనబడు సతడు టిబెటు చైనా ఇంగ్లీషు హిందీ భాషలు తెలిసిన వ్యక్తి యుండెను. మా మానస సరోవర బ్యాచ్ లో నేను చొక్కారావు గారు కిశోర్ దుష్యంత్ యోగేష్ దిలిప్ చౌదరి కలసి మొత్తం ఏడుగురిలో ఐదుగురు నవయువకులు. మాబస్సు కొంత దూరము వచ్చిన దారిలోనే ప్రయాణించినది. పిదప దారి మారి మానస సరోవరమునకు కాక వేరొక ప్రక్కగా బోవుచుండెను. మధ్యలో

చాలా చిన్న పెద్ద నదులు కొన్ని ఎదురయ్యెను. ఒక్కొక్కచోట నదులలో నీరు బస్సు ట్రైల్ల మునుగునంత లోతున్నను ద్రైవరు చాల చాకచక్యముగా బస్సును దాటించుచుండెను. ఇద్దరు చైనీయులు బస్సులో మాతోనే యున్నారు. ఇట్లే దాదాపు ఇరవై కిలోమీటర్లు ప్రయాణముచేసి “హీర్” యనే చిన్న గ్రామము చేరితిమి. ఇచట ఒక పురాతనమైన ఇంటిలో “దార్బెన్” లో లాగనే వసతులుండెను. మేము బస్సుదిగి సామానులు గదులలో సర్దుకొంటిమి. “షీ” అచట గల ఒక యువతితో మాకు కావలసిన యేర్పాట్లు చూడమని తెల్లవారి రాగల గుర్రముల గురించి ఏదేదో చెప్పి మాకు ఏమియును ఇబ్బందులు వుండవని చెప్పి బస్సులో తిరిగి వెళ్ళిపోయెను. ఆ విధముగా బస్సులో చైనీయులు వెళ్ళిపోయిరి. కాని చోటు గాని చోటు, మాట భాష తెలియని ఆ అజ్ఞాన స్త్రీ వై ఖరిని చూచి మాకు భయము వేసెను.*

★శ్రీ స్వభావమును గురించి భగవద్గీతలో నొక వాక్యము కలదు: ★ఈ సంసారమున కారణము లేక ఏ కార్యమును పుట్టను. శ్రీ సర్వసాధారణముగా తామసీ శక్తి ప్రాధాన్యము కలది. అందుచే వారికి మాయ సూర్యత్వము లోభ్యము సాహసము అన్యతము అశుచి మున్నగు దోషములు స్వాభావికములు. ఇట్టి లక్షణములు గల శ్రీకి వశుడైన భర్త దొరికిన యెడల అతడు భర్తకాక బానిసయగునేమో:

మరియు విద్యావిహీనలగు స్త్రీలకు ప్రాతివ్రత్యమునకుగల అర్హతా సర్వతలు తెలియవు. భారతములోని ఆనుశాసనికపర్వములో—శ్రీప్రాతివ్రత్య అనర్హతల గురించి ప్రార్థి శివునకు ఈవిధముగా తెలియజేసెను. 513వ. 299★

సీ॥ పరమేశ యాసురి వైశాచి రాక్షసి,

యను పేళ్ళు కల వధర్మాంగనలకు,

వ్యభిచారతత్పరత్వంబు వారికి నెల్ల

గల దాసురాంగన క్రౌర్యనిరత

తన యిచ్చ బొలియించు ధనధాన్యములు చల

హృదయ భోగపరాత్మ యార్ష్య కలదు

వైశాచి క్రోధన షర్త పుత్రులయందు
నిఃస్నేహ గృహకార్యనిపుణ కాదు

తే॥ కలహశీల రాక్షసి నయికంబు లేదు
బొంకు పల్కు నెప్పుడు నిద్రబోవు వీత
లజ్జ యిందరు నాడుకులంబువారి
దురిత మొందించి పోదురు నరకమునకు.

ఈవిధంగా నాకు ఆ అనాగరిక శ్రీస్వభావ విషయము జ్ఞప్తికి వచ్చెను.

*మేము ఇచటికి చేరిన బస్సు ప్రయాణము వలన మేము చేయబోవు మానస సరోవర పరిక్రమలో దాదాపు ఇరవైఐదు కిలోమీటర్ల వరకు రాళ్లపైన నడక తగ్గినది. మా లీడరు ఆగిన “చెడ్డి” క్యాంపు ఉత్తర పడమరలోను కైలాష్ ఉత్తరములోను మేము ఉత్తర తూర్పులోను ఉన్నాము.

మేము ఉదయం నుండియు బస్సులో ప్రయాణించుటచే బాగుగా అలసి శరీరమంతా నొప్పలతోను ఆకలితోనున్నాము. ముందుగా కాఫీ తాగి సంతృప్తిచెందితిమి. భాష ఇక్కడ చాల గడ్డనమనగా పరిగణించెను. సంజలు చేసి ఆ పనిచేయు శ్రీకి స్థానావలెనని చెప్పితిమి. ఆ పిల్ల స్థానంబింటి పెట్టెను. బకెటులో నీరు తెచ్చిపెట్టెను. మేము ముందుగా కాఫీ కాచుకొని తాగితిమి తరువాత స్నానమునకు బయలుదేరితిమి. చొక్కరావుగారు మానససరోవరము లోనే స్నానముచేయ సంతృప్తిచెందిరి. అది దాదాపు ఒక కిలోమీటరు దూరమున నుండెను. మరియు ఈవై పున గట్టు సరిగాలేకుండుటచే, నేను కిషోర్ మరియు దిలీప్ ప్రక్కగా ప్రవహించుచున్న హిమజల ప్రవాహములో స్నానము చేసితిమి. ఆ నీటి చల్లదనమునకు ఒడలంతయు గడ్డకట్టెను. బాగుగా ఎండకాయు చున్నందున నేను అచటనే కూర్చొని ఎండవేడిమిలో హాయిగా పూజ కూడ ముగించుకొని రూమునకువచ్చి ఫలహారముచేసి పడుకొంటిని. మాలోని యువకులు దిలీప్ కిషోర్లు వంటచేయ మొదలిడిరి. సామానులను బయటికితీసి పప్పు బియ్యము కలిపి కిచడి తయారుచేసిరి. ఇంతలో మిగతా మిత్రులుకూడ వచ్చి చేరిరి. చొక్కరావుగారు పూజలో నిమగ్నుడయ్యెను. తర్వాత దాదాపు ఆరు

గంటలకు భోజనములు ముగించుకొంటిమి. నేటివరకు కట్టిపెట్టిన తిండి సామాగ్రి తొలిసారిగా నేడే ఉపయోగపడగా మిగిలినవి మరల కట్టిపెట్టిరి. తరువాత విపరీతమైన చలిగాడ్పులవలన తలుపులను మూసివేసి పడుకొంటిమి.

నేడు తక్లాకోట్ నుండి కైలాస్ వరకు గలదారి ఎత్తుపల్లములతోను రాళ్ళతోను నిండియుండి మేము ఆ యా ప్రక్కలగల పర్వతములలాంటి మట్టి దిబ్బలను దాటి ఒకవిశాల మైదాన ప్రదేశమునజేరినందున ఈకైలాసపర్వతమును ఇతర పర్వతములు హిమాలయాలలోనివి కావేమోయని ణోచెను. కాని వాస్తవములో హిమాలయ పంక్తుల “కైలాస్” మరియు “జస్కర్” శ్రేణులకు చెందినవే కాని మరేమికాదు. ఇట్లు తలచుచు నేను ప్రగాఢముగా నిద్రించితిని.*

శ్లో. ముదా మాకరం మండనం మండయంతం
మహా మండలం భస్మ భూషాధరం తమ్
అనాదిం హ్యవారం మహా మోహమారం
శివం శంకరం శంభు మీశాన మీడే.

శ్లో. వటాధోనివాసం మహాట్టాట్టహాసం
మహా పాపనాశం నదా సుప్రకాశం
గిరీశం గణేశం సురేశం మహేశం
శివం శంకరం శంభు మీశాన మీడే.



భ్రువదియవ అధ్యాయం

మానస సరోవర మొదటి రోజు పరిక్రమ :

స్తో: గిరింద్రాత్మజా సంగృహీతార్థ దేహం ।
గిరౌ సంస్థితం సర్పహారం సురేశమ్ ।
వరబ్రహ్మ బ్రహ్మాదిభి ర్వంద్యమానం ।
శివం శంకరం శంభు మీశాన మీడే.

* ఆ రోజు ఆగష్టనెల మొదటి రోజు ఐదుగంటలకు లేచి కాపీలు సేవించి ప్రయాణమునకు సిద్ధమైతిమి. సామానులు బయటపెట్టితిమి. ఆరుగంటలకు ఇర్వరు టిబెటుదేశీయులు ఆరుగురములను తోడ్కొని వచ్చిరి. మాడు గుర్రములపై సామానులువేసిరి. మాడు గుర్రములు మేమెక్కుటకుగా నుండెను. ఒక టిబెటుదేశీయుడు తాను ఎక్కుటకు తన స్వంత నల్లటి నిగనిగలాడు గుర్రమును కూడ వెంట తెచ్చుకొనెను. మేము నడక మొదలు పెట్టితిమి. గుర్రాలు ముందుగా నడచుచుండెను. మా ఎడమప్రక్కగా “గుర్లా” “మాంధాతా” యును కుడి ప్రక్కగా కైలాస శిఖరమును కనుపించుచుండెను. ఒక గంట ప్రయాణముచేయగా మానససరోవరము గట్టు దగ్గరయ్యెను. మధ్యలో ఒకటి రెండునదులు రాగా నలుగురము ఒక్కొక్కసారి ఒక్కొక్కరు చొప్పున వానిని దాటితిమి. దాదాపు పదిగంటల సమయము వరకు మానస సరోవరములోని నీరు నీలి వర్ణము గలదియై స్వచ్ఛముగా నుండి నీటి అడుగున గల రాళ్ళు దర్పణములో కన్పించుచున్నంత స్వచ్ఛముగా కాన్పించుచుండెను. ఆ తీరమువెంబడి గొర్రెల మందలు “యాక్” (జడలబర్రెలు)ల గుంపులు కనిపించెను. ఒక్కొక్కసారి సరోవర తరంగములు చాల బలముగాను మరొక్కసారి చాల నిశ్చలముగాను వచ్చుచుండగా చూచుచు అవి ఒడ్డునకు తగులు తట తట శబ్దములను వింటూ ప్రశాంతముగా నిర్మల మనస్సులతో ఒక గంట ప్రయాణము చేసితిమి. తర్వాత పదకొండు గంటలకు ఒక తెల్లని

రాళ్ళ గట్టుపైన విశ్రమించితిమి. అందరము కూడ ఏమైనను సరే నేడు స్నానము చేయ సంకల్పించితిమి. సరోవరములోని నీరు చాల చల్లగా ఉండెను. అయినను రెండు నిమిషములు రెండు చూడు మునకలు చేయగల్గితిమి. నిన్నటి నది నీరు మేము నేడు దాటుచున్న నదుల నీరు మాత్రము మంచు ముద్దను పిండినట్లే యుండెను. ఆ నదులలో పదినెకనులకన్న ఎక్కువ ఉండలేము. ఉన్నచో చేతులు కాళ్ళు బిగిసికొనిపోవును. అందుకే ఈ ప్రదేశాల్లో “నిప్పును చేతబట్టవచ్చునుకాని నీటిని కారుతో పట్టుకొనవలె” అను సామెత యేర్పడినది.

నేను ముందుగా సంధ్యావందన కార్యక్రమములను ముగించు కొంటిని. ఈ సందర్భమున సంధ్యా విధులను గూర్చి “దేవీభాగవతము” నుండి కొన్ని యంశములను పేర్కొనుట భావ్యమని తలచి వ్రాయుచుంటిని.*

శ్లో. అపాం సమీపే నియతో నైత్తికం విధి మాస్థితః ।

సావిత్రి మవ్యధీయాత గత్వాఽరణ్యం సమాహితః ॥

అడవియందు ఏకాంత ప్రదేశమున లేదా జల సమీపమున సావధానులై కూర్చుండి నిత్యకర్మల నొనర్చుచు సావిత్రి గాయత్రి మున్నగు మంత్రముల నుచ్చరించుచు దానియర్థమును గురైరిగా దాని ననుసరించి నడువవలయును. ఈజవతపాదులు మనస్సుచే చేయుట యుక్తమని పై శ్లోకభావము. ఈ సంధ్యా వందనాది కార్యక్రమములు ఉదయము, మధ్యాహ్నము సాయంత్రము మాడు సార్లు చేయవలయునని కూడ చెప్పబడినది.

సావిత్రి గాయత్రి ప్రాశస్త్యము :

★వేద జననియైన సావిత్రిని పూజించిన వారిలో బ్రహ్మ ప్రథముడు. ఆ తరువాత వేదగణములు వారి తర్వాత బుధబృందములు సావిత్రి నర్చించిరి. పూర్వము భరతఖండమున నశ్వపతి యను రాజు సావిత్రిని పూజించెను. ఈ రాజు సంతానాపేక్షచే సావిత్రి నారాధించి తపముచేసెను. ఫలితములేక ఆకాశవాణిచే గాయత్రి జపమాచరింపవలె నని కోరబడెను. ఆ సమయమున పరాశర మహర్షి

యచట కేలెంచి యాన్యపుని యాశయము గ్రహించి గాయత్రి జప విధానమును దానిప్రాశస్త్యమును దెలిపెను: “ఒక్కసారి గాయత్రి జప ముచ్చరించిన ఆ దినమున చేసిన పాపములు హరించును. పదిమారు లుచ్చరించిన దివారాత్రపాపహరము. శతవారము జపించినచో నొకమాసపాపములు హరించును. ఈ గాయత్రిని సహస్రము జపించిన సంవత్సర పాపములు లక్ష సార్లు జపించిన ఈ జన్మలోని పాపములు నశించును. పదిలక్షలు జపించిన పూర్వ జన్మ పాపములు తొలగును. కోటిగాయత్రి జపమువల్ల సర్వజన్మల పాపములు హరించి జన్మరాహిత్యమగును. గాయత్రి మంత్రోపదేశముగాని వాడు ఏ కర్మచేయుటకు కూడ పనికిరాడు.” యని రాజునకు గాయత్రిని త్రికాల సంధ్య నుసాసించుమని దానివలన సంతానవంతుడ వగుదువని పరాశరమహర్షి బోధించెను. గాయత్రిమంత్ర ముపదేశించెను. పైగా ఈ గాయత్రి మంత్రము జపించు వాని స్వర్గచేత తీర్థములు పావన మగును. ఆతని గాలిసోకిన ప్రదేశ ములనుండి పాపములు గాలివలె పారిపోవును. పితృతర్పణాదులు దేవ పూజా విధులు గాయత్రిమంత్రోపదేశముగాని ద్విజా డొనరించిన ఆవి అన్నియు వ్యర్థము లగును. మాలప్రకృతి మంత్ర జప ధ్యానాదికములు విడచినవానిని విష్ణుమంత్రమును ధ్యానించనివానిని హరినామము నమ్ముకొనిన వానిని సూర్యోదయమైనను నిదురించువానిని శివపూజ చేయని వానిని ఏ నియమములు పాటించని ద్విజాని నిర్జన ప్రాంతమును సర్పములు విడుచునట్లు శుభములాతని వదలివేయును.★

సావిత్రి ధ్యాన విధము :-

శో. తప్తకాంచన వర్ణభాం జ్వాలంతీం బ్రహ్మతేజసా ।
 గ్రీష్మ మధ్యాహ్న మారాండ సహస్ర సమిత ప్రభాం ॥
 ఈషద్దాస్య ప్రసన్నాస్యాం రత్న భూషణ భూషితాం ॥
 వహ్ని శుద్ధాం శుకాధానాం భక్తానుగ్రహ విగ్రహాం ॥
 సుఖదాం ముక్తిదాం శాంతాం కాంతాం చ జగతాం విధేః ।
 సర్వ సంవత్స రూపాం చ ప్రదాత్రిం సర్వసంపదాం ॥

సమీప గుహామ వేదమూతరమ్



గాయిత్రీ మాత

వేదాదిష్టాత్పదేవీం చ వేదశాస్త్ర స్వరూపిణీం ।
వేద బీజ స్వరూపాంచ భజే తాం వేదమాతరం ॥

ఇటుల సావిత్రిని పోధశోపచారమున పూజావిధి నిర్వర్తించి ధ్యానించి తీర్థప్రసాదముల గ్రహించవలయును.

గాయత్రీ ఉపాసనావిధులు :-

★గాయత్రియందు నియమబద్ధమైన 24 వర్ణములు ఓంకారముతో కలిసి 25 యై వంచవింశతి తత్వములగుచున్నవి. తత్వార్థ వర్ణములకు ఋషి ఛందము దేవత మున్నగు వివరణలు నారాయణుడు నారదునకు తెలియజేసెను.

ఏ యనుష్ఠానములు నిర్వర్తించకున్నను గాయత్రీయపాసన పరుడైనచో నాతడు సర్వవిధులు నిర్వర్తించువాడే యగును. త్రికాలసంధ్యావందనము లాచరించి అర్చ్యమిచ్చి మూడు వేలు గాయత్రి నిత్య జపము గావించినవాడు దేవతలకే పూజ్యుడగును. స్నానాదికములు చేయకున్నను లోపము లేదు. ★ గాయత్రీవర్ణనలేవన-

శ్లో. వామదేవోత్తిర్వసిష్ట శ్శుక్రః కణ్వః పరాశరః ।
విశ్వామిత్రో మహా తేజాః కపిలః శౌనకో మహాన్॥

ఈ మొదలగు ఇరువదినలుగురు ఋషులును—

శ్లో. “గాయ త్ర్యుష్టి గనుష్టుచ్చ బృహతీ వంక్తిరేవ చ ।
త్రిష్టుచ్చ జగతీ చైవ తథాతిజగతీ మతా॥”

ఇత్యాది ఇరువది నాలుగు ఛందములును

శ్లో. “ఆగ్నేయం పృథమం ప్రోక్తం పాజ్ఞాపత్యం ద్వితీయకం ।
తృతీయం చ సదా సౌమ్య మీశానం చ చతుర్థకమ్॥
సావిత్రిం పంచమం ప్రోక్తం షష్ఠ మాదిత్యదైవతం ।

ఇట్లు ఇరువది నలుగురు శక్తులును నియమితులైరి.

ఆ వర్ణములకు శాస్త్రసిద్ధతత్వములు;-

శ్లో. “వృధి వ్యావ స్తధా తేజో వాయు రాకాశ ఏవచ॥

గంధో రసశ్చ రూపం చ శబ్దః స్పర్శ స్తద్దైవ చ।

ఉపన్థం పాయుపాదం చ పాణీ వాగపిక్రమాత్॥

ముద్రాకములు:-

శ్లో. సుముఖం సంపుటం చైవ చతుః పంచ ముఖం తథా:

శకటం యమపాశం చ గ్రధితం సంముఖోన్ముఖమ్

ఇతి ముద్రా న జానాతి గాయత్రీ నిష్పలా భవేత్।

గాయత్రీ కవచము :

✽ గాయత్రీ దేవతాకవచమును పఠించినంత మాత్రమున నరుడు సర్వ పాపవిముక్తుడగును. గాయత్రీ కవచమునకు ఋషులు అజరుదుర్గులు హరియు వేదత్రయము ఛందో రూపమున నున్నవి. బీజము దాని వర్ణము. శక్తి భక్తుడు. ధియః పదకీలకము. కాన వినియోజనము మోక్షమునకు. ఇరువదినాల్గు వర్ణములతో నాల్గువర్ణములు హృదయమున మూడక్షరములు శిరస్సున, శిఖయందు నాలుగు వెనుక భాగమున మూడు నేత్రములందు నాలుగు మిగిలినవి. దేహమందు న్యసించవలెను. విద్యుక్తముగా ధ్యానించి తనకుముందు గాయత్రీ దక్షిణమున సావిత్రి వెనుక బ్రహ్మసంధ్య ఉత్తరమున సరస్వతి యను పది దిక్కుల పదినామములచే రక్ష నిడవలెను.★

శ్లో. తత్పదం పాతు మే పాదౌ జంఘే మే నవితుః పదం।

వరేణ్యం కటిదేశే తు నాభిం భర్గ స్తద్దైవ చ॥

తత్పదం పాతు మూర్ధానం సకారః పాతు ఫాలకం।

చక్షుషీ తు వికారాణ్ణో తుకారస్తు కపోలయోః

నాసాపుటం వకారాణ్ణో రకారస్తు ముఖే తథా।

★ఇట్లు 24 అక్షరములు న్యసించబడినవి దీనివల్ల బాధాశతములు దూర

మగును. మోక్షదాయకము. విద్యాప్రదము. పరంబ్రహ్మపదము చేర్చును.

రహస్యాతిరహస్యమైన దేవీ విరాడ్రూపమందు సువిలసితము వేదమాత గాయత్రి. గాయత్రి హృదయమునకు నారాయణుండే ఋషి. గాయత్రి ఛందము పరమేశ్వరి దేవత- దివ్యత్వమును సాధించుటకేకాంత ప్రదేశమున ఏకాగ్రతగా పరమేశ్వరిని ధ్యానించి నుపాసించవలెను. ఆయా అర్థము లెట్లన ఊర్ధ్వమున-దైవము దివి దంతపంక్తి నశ్వినీ దేవతలు పెదవులందుభయ సంధ్యలు ముఖమునగ్ని జిహ్వాయందు సరస్వతి కంఠమున బృహస్పతి స్తనములం దష్టవసువులు బాహువులయందు 49 మరుద్గణము హృదయమున వర్జన్యుడు ఉదరమున నాకాశము నాభి యంతరిక్షము కటిదేశమున బడబాన లము జఘనమున విజ్ఞానప్రజాపతి ఊరువులయందు కైలాసము జానువు లందు విశ్వదేవతలు జంఘలయందు కౌశికుడు గుహ్యమున అయనద్వయము ఊరువులయందు పితృదేవతలు, పాదములందు పృథ్వీ అంగుళములయందు వనస్పతి రోమకూపములందు ఋషులు నఖములయందు కాలస్వరూపముఘోర్త ములు యేముకలయందు గ్రహములు రక్తమాంసములయందు రుతువులు రెప్పపాటున సంవత్సరములు అహోరాత్రములు సూర్యచంద్రులు నివాసముగా నున్నట్లాదివ్యమును శ్రేష్ఠమైన గాయత్రీమంత్ర శరీరమున భాననచేసి కల్పించి తన శరీరమునకు నామమంత్ర దేవత్వాకమైన దివ్యమైన తనువునకు అభేదము కల్పనచేసి తానే దేవత దేవతయే తానుగా నైక్యతను తన్మయతను సంపాదించి నిత్యము జపించిన శుభావహ సిద్ధులు చేకూరును.

“ఓం తత్సవితు ర్వరేణ్యాయ నమః।

తత్ప్రొత రాదిత్యాయ నమః॥

తత్ప్రొత రాదిత్యప్రతిష్ఠాయై నమః॥”

★అమ్మా: నీ వాదిశక్తివి, జగన్మాతవు భక్తుల కామముల నీడేర్చుదానవు. అనంతమూర్తుల అంతర్యామివి సంధ్యాత్రయమున నీకు నమస్కరింతును. సావిత్రి సరస్వతి వైష్ణవి రౌద్ర రక్త శ్వేత నీలివర్ణముల గుణత్రయ మూర్తివిల మునులు ప్రాతఃకాలమున బాలవని మధ్యాహ్నమున యువతివని సాయంకా. మున వృద్ధవని నిన్నే భావించి ధ్యానింతురు. హంసవాహనివి బాగ్రహీశక్తివి

గరుడవాహన సరస్వతివి వృషభవాహన సావిత్రివిగా భావించి యర్చింతురు. వృధివియందు ఋగ్వేదమును అంతరిక్షమున యజుర్వేదమును సామవేదమును గానము చేయును సర్వత్ర నిండియున్నావు. వైకుంఠ తైలాన లోకముల నీవే వ్యాపించియున్నావు. బహువరములిచ్చుదానవు. శివశక్తుల కరముల నుండి నేత్రముల నుండి స్వేదమునుండి ఆనందరూప కన్నీటి నుండి యుద్భవించి దశరూపము లందినదానవు. ★

“వరేణ్యా వరదా చైవ పరిష్ఠా వరవర్ణినీ।

గరిష్ఠా చ వరాహా చ వరారోహా చ సప్తమీ ।

నీలగంగా నదా నంద్యా సర్వదా భోగమోక్షదా॥”

★మర్త్యలోకమున భాగీరథివి పాతాళమున భోగవతివి ఆకాశమున త్రిలోక వాహినివి స్వర్గమున గంగపు లోకత్రయమును పవిత్రముగా నొనర్చు సుదకమును వహించి నదీరూపమున ప్రవహించు రసహూర్తి వి. ధరిత్రి శోకభారమును భూలోకమున భువర్లోకమున వాయుశక్తిగా స్వర్లోకమున మూల తేజముగా మహర్లోకమున సిద్ధరూపిణివిగా సత్యలోకమున సత్యస్వరూపముగా భాసించుదానవునీ వే. అజహరిహరులయందు గాయత్రీ కమలా గౌరి. రూపములు నీవే. వారిచే సృజన పాలన లయముల జేయించుచున్నావు. శబల బ్రహ్మ పరాశక్తి పరాయణి నీవేయైయున్నావు. ఇచ్ఛాక్రియాది జ్ఞానరూపములు నీవే. శరీరమందలి ఇడా పింగళా సుషుమ్నాది దశవిధప్రాణనాడులు నీవే. హృదయ ప్రాణశక్తివి మూలాధారకుండలినీ మూర్తివి నీవే, ముల్లోకముల మూర్తివంతములైన సర్వము నీవే వ్యాపించియున్నావు. ★

“రక్త శ్వేత హిరణ్య నీల ధవళై ర్యుక్తాం త్రినేత్రోజ్వలాం

రక్తాం రక్త నవన్రజం మణిగణై ర్యుక్తాం కుమారీ మిమాం॥

గాయత్రీం కమలాసనాం కరతలవ్యానద్ధ కుండాంబుజాం।

పద్మాక్షం చ వరన్రజం చ దధతీం హంసాధిరూడాం భజే.

★గాయత్రీ ప్రాశస్త్యము నేటి యుగములో నన్నగిలునట్లు యుగధర్మ

ప్రకరణములో ముందే పెద్దలు నెలవిచ్చి యున్నారు. అంతేగాక దీనికి కారణము నాటి గౌతముని శావ ఫలమో గాయత్రి ప్రాశస్త్యమే గాకుండ సమస్త వేదాంశములుగూడ నిస్తేజములగునని పెద్దలునుడివిరి. జపతప హోమాదులు షట్కర్మలు దివ్యక్షేత్ర దర్శన ప్రదక్షణ ఫలములు గూడ భౌతికవాదుల విమర్శల నెదుర్కొన వలసి వచ్చునతి పాషండ నాస్తిక మతముల నాచరించు వారే మానసియులుగా పరిగణింపబడుదురని కలియుగ ధర్మములో వివరింప బడినది. నేడు 'రాడికల్స్' యని పిలువబడు తీవ్రవాదు లుద్భవించుతురని యుగధర్మముల గురించి తెల్పుచు మార్కండేయ మహాముని విస్పష్టముగా ధర్మరాజుకు బోధించెను. రాడికల్ యను అంగ్ల పదమునకు మూడుఅర్థములు గలవు. 1. మూలస్పర్శ 2. మౌలిక 3. తీవ్రవాదములని పేర్కొన బడినది. ఈ తీవ్రవాద చర్యలను గూడ మార్కండేయుడు విశదీకరించి యున్నాడు. వానిని క్రింద సుల్లేఖించనైనది.★

సీ. సత్యంబు నరులకు సంక్షిప్త మగు సత్య
హానినాయువు గడు నరిగిపోవు।

నాయువు దరిగిన నల్పంబు లగు విద్య
లల్పవిద్యల విమోహంబు మిగులు।
మోహంబువలన బైముసురు లోభంబుద
దావేశమున గామ మగ్గలించు।

గామంబుపెంపున గడగు గ్రోధంబుక్రో
ధంబున వైరమెంతయును బెరుగు।

అ॥ వైరమున నశేష వర్ణులు నన్యోన్య ।

పీడ సేయుచును విభిన్న బుద్ధి

నొక్కడొకడు మేర నుండక వర్ణసం

కరము సేయగలరు కలియుగమున.

అనగా సత్యము మాటాడిన ఛిత్తము లభింపదను భ్రమలోబడి జనులెల్లరు అసత్యము సాశ్రయింతురు. అట్టి సత్యహానిచే జనుల ఆయుర్దాయము తగ్గి

పోవును. ఆయువు తగ్గుటచే అల్పకాలములో అల్పవిద్య లలవడును. వానిచే విమోహము విమోహమువల్ల లోభము లోభముచే గామము గల్గును. కామముచే క్రోధము క్రోధముచేత పరస్పర వైరము బెరిగి సమాజమంతయు వివిధ దుష్కర్మలచే చిన్నా భిన్నమై పోవును.★

క॥ జప నియమ స్వాధ్యాయప్ర
పంచమ్ములు విడువగలరు బ్రాహ్మణులు జనా
ధిప శూద్రులు విపులతపః।
క్షపితులు గాగలరు వినవె కలికాలమునన్.

★ అనగా కలియుగములో జపతపాది సత్కర్మల బ్రాహ్మణులు పరిత్యజింతురు. వానిని కొందరు శూద్రులు విధిగా నాచరింతురు. అనగా స్వధర్మమును కొందరు బ్రాహ్మణులు విస్మరింతురని భావము.★

మ॥ వనితా దుర్బల దీనబంధు జన సర్వస్వావహారుల్ సుహృ
జ్జన మాతా పితృ పుత్రృ హంతలు
యదృచ్ఛాకర్మశీలుర్ ధరణ్
జనసంపూజితులై చరింతురు వినష్టశ్రీకులై విప్రులా
జనులం జేరి ప్రతిగ్రహించెద రవజ్ఞాపూర్వ దుర్విత్తముల్.

★ శ్రీ దుర్బల పేద బంధుజనుల సర్వస్వము నవహరించువారును సజ్జన మాతాపితరుల సంహరించు వారును దళారీలును కలికాలములో సర్వత్ర పూజింపబడుచు యోగ్యు లనిపించుకొందురు. సమస్త సంపదలను నష్టపరచు కొన్న బ్రాహ్మణులు పైన తెలిపిన వారితో కేగి చేతు లెత్తి యాచించగా ఆ విప్రుల నవమానించి యొసంగు నీతి బాహ్యద్రవ్యముచే బ్రతుకవలసి వచ్చునని భావము. ★

తరువోజు: ఉక్కున శూద్రు లత్యుగ్రులై కవిసి
యొక్కండ పెక్కండ నురక చంపుటయు

చిక్కెవ్వరును లేక దీనులై వసుమ-

తీసురుల్ నాలుగుదెసల బారెదరు

ముక్కడిచోరులు ముట్టి నిశ్శేష-

ముగ ధనావలి గొని మొగి వధింపంగ

స్రస్కె కాకులయట్లు శూన్యమై చెదరి

సొంపరి యడపులు సొత్తురు జనులు.

★ అనగా అవివేకులు కొందరు కలిసి ఊరకనే ఉగ్రులై అమాయకులను జంపెదరు. దిక్కులేనివారై దేవతలవంటి నజ్జనులు స్వస్థానములు వదిలి నలువైపులకు పారిపోవుదురు. మూర్ఖులగు దొంగలు కొందరు రాత్రులందు అమాయకుల గృహముల నిశ్శేషముగా దోచి వారి ప్రాణములు తీయుదురు. ఈ అశక్తులు గ్రామముల నైతము వదలి తలదాచుకొనవలసివచ్చును.★

మ. దేవతాయతనంబులున్ జగతీసురావసధంబులుం

బావనాశ్రమభూములుం జెడి పాడగున్ శుభవృక్ష వ

త్త్రివనంబులు నాశమొందు గల్గిప్రచారమునందు దుః

స్త్రివిహారము మద్యపానము జెల్లు బెల్లుగ నెల్లెడన్.

★ ఈ కలియుగ ప్రభావముచే దేవాలయములు సద్బ్రాహ్మణుల గృహములు పావన ఆశ్రమ భూములు పాడై పోవును. ఎల్ల ప్రజలకు శుభముల నిచ్చు వృక్షనంపద తరులతా గుల్మములు నశించును. నగర నిగమముల యందు దుష్ట స్త్రీల వ్యభిచారము మద్యపానములు విశృంఖలముగా బెచ్చు బెరుగును. ఈ విషయము లెల్ల భారతారణ్య పర్వములో ధర్మరాజునకు మార్కం డేయుడు కలియుగ ధర్మములు బోధించును. ★

* నేను చక్కని రంగు రంగు రాళ్ళు తీసుకొని గణపతిగాను శివుని గాను ఆవాహనచేసి గణపతి పూజ మా అందరి సహచరుల గోత్ర నామములతో జపించితిని. ఆ తర్వాత స్వచ్ఛమైన మానస జలముతో మనసార రుద్రాభిషేకము చేసితిని. ఇంతలో చొక్కారావుగారి పూజకూడ ముగిసెను.

వారు తెచ్చిన ఒక కొబ్బరికాయను కొన్ని ఎండు ఫలములను ఒక రూపాయి బిళ్ళను సరోవరములోనికి దూరముగా వినరి నిమజ్జన గావించితిమి. ఆ తర్వాత తీర్థ ప్రసాదముల స్వీకరించితిమి. మా చెంతనున్న మూటలను విప్పి అందరి ఫలహారములను మా ముందుంచుకొని అన్ని రకములను భుజించుచు మాతో వచ్చిన గుర్రముల వారికి కూడ ఇవ్వగా వారును భుజించిరి. హాయిగా ఆనందముగా తృప్తిగా ఇతరసములాటి మానస జలమును మనసార గ్రోలితిమి. అశ్వములు గట్టున మేత మేయుచుండెను. దాదాపు ఒక గంట యచట గడపిన తర్వాత మరల ప్రయాణము సాగించితిమి. నేను కొంతసేపు దారిలో ఆశ్వారోహణ గావించితిని. చొక్కారావుగారు ఉదయమునుండే గుర్రముపై పయనించుచుండిరి. కిషోర్ చౌదరి మున్నగువారును కొంతసేపు గుర్రము నారోహించియుండిరి.

అట్లు మా ప్రయాణము చాలసేపు జరిగినది. మేము మధ్యలో వచ్చు నదులను గుర్రములపైనుండి దాటుచుంటిమి. గుర్రపు రౌతులు సరోవర తీరము నకు దూరముగా రెల్లుతుప్పలలోనుండి తిన్నగా దారి తీసిరి. ఎందుకనగా తీరము వెంబడి పోయినచో దారియొక్క దూరము పెరుగును. కావున ఈ అడ్డ త్రోవ తీసినారు. మాకు దారిలో శిథిలమైన గోడలు రాళ్ళకుప్పలు కనబడెను. ఆ రాళ్ళపై బుద్ధునివి శక్తివి బొమ్మలు మరియు ప్రణవ మంత్రము చెక్కబడి యున్నవి. ఇట్టి రాళ్ళ కుప్పలు తెప్పలుగా కన్పించెను. అవి యన్నియు శిథిలము చేయబడిన గొంపాల రాళ్ళకుప్పలుగా తెలిసికొంటిమి. కొన్ని పోటోలను కూడ తీసి ప్రయాణము ముందునకు సాగించినాము. దాదాపు నాల్గు గంటల వరకు ఈ తుప్పలలో రాళ్ళలో ఆయా నదులు దాటుచు వరిసరములను పరిక్షించుచు కొంతసేపు గుర్రములపైన మరికొంతసేపు నడకద్వారా ముందుకు సాగుచు ఒక పెద్ద నదిని దాటితిమి. గుర్రాలవారు మేతకై గుర్రములను విడిచిరి. ఆ నది ఒడ్డున బాగుగా పచ్చగడ్డి యుండెను. నేను కాఫీ త్రాగుటకై దా నుంచిలోగల గిన్నెను మంటబిళ్ళలను స్ట్రాను బయటికి తీసి గిన్నెలో రెండు కప్పులు నీటిని పోసి ఒక మంట బిళ్ళను వెలిగించి కాఫీ కాచితిని. మరల ఫలహారము చేసిన తర్వాత నేను కిషోర్ మాత్రమే కాఫీ త్రాగితిమి. ఈ మంట బిళ్ళలు ఒక విధమైన హారతి కర్పూరములాటి వస్తువుతో తయారుచేయుదురు.

ఒక బిళ్ళను స్టాలో వేసి అంటించినచో అది మండి కాఫీ తయారగుట కుపయోగించును. టీ మరల తయారుచేయుదునంటే మిగిలినవారు అక్కరలేదు తయారు చేయవద్దనిరి. అరగంట తర్వాత మరల లేచి సరోవర తీరము వెంబడి దాదాపు ఆరుగంటల సమయానికి “యాంగు” అనే ఒక గుడార క్యాంపు నకు చేరితిమి.

ఇది సరోవరమునకు దగ్గరలో ఒక నది ఒడ్డున ఏర్పాటు గాబడి యున్నది. ఇచట ఇరువురు మనుష్యులు మాకు సహాయము చేయుటకై నియుక్తులై యుండిరి. ఆ టెంటులో (గుడారము) రెండు వరుసలుగ వరుస కారు వరుపులు దిండ్లు కప్పకొను వరుపులు (రజాయిలు) అమర్చియుంచిరి. మధ్యభాగములో వంట పాత్రలు వగైరా వస్తువులు కలవు. మేము గుడారములో కొంతసేపు విశ్రమించుచుండగా మా యువక మిత్రులు ఖిచడీ వండుటకై వ్రయత్నములు సాగించుచుండిరి. ఈ ప్రాంతములలో దాదాపు సాయం కాలము ఎనిమిది గంటలకు గాని చీకటి పడదు. ఆ సమయమున మిత్రులు బయటి దృశ్యమును చూచుచు మమ్ములను కూడ వచ్చి చూడమని పిలచిరి. నేను కెమెరా తీసికొని బయటకు వచ్చితిని. అది సంధ్యా సమయము. ఆ సమయమున ఆ మానన సరోవర జలము నీలముగా దానిపై నుండి తిన్నగా కైలాస పర్వతము ఆ పర్వతము వెనుక నల్లని తెల్లని మేఘములు వాని వెనుక సీలి యాకాశము దాని వెనుకగా ఎర్రగా క్రింది నుండి పెద్ద పెద్ద మంటలు వచ్చుచున్నట్లుగా కన్పించు ఎర్రని సూర్య కిరణములు గలిగి అది యొక అద్భుతదృశ్యముగా కన్పించుచుండెను. ప్రకృతి సౌందర్యము యొక్క అద్భుత కళా ఖండికగా చూపరులకు నచ్చెరువు నొందించునట్టి యాదృశ్యము చూచి తరించవలసినదే గాని వర్ణనాతీతము. ఆ సహజ ప్రకృతి శోభా కళా ఖండికను నా కెమెరాలో బంధించితిని. ఈ దృశ్యమును జూచిన యనుభవము మానవుని జీవితాంతము మరుపురానిదై యుండునట్టి మహిమగలది గావుననే నేటికిని ఆదృశ్యము నాతలపులలో మెదలుచునే యున్నది.

తరువాత మేము లోనికివచ్చి మావద్ద గల పొడులు వచ్చుళ్ళు బయటకు తీసికొని అందరము భోజనము ముగించితిమి. కొంతసేపు మాటా మంతి అయిన తర్వాత ముఖమునకు చేతులకు మందు లేపనములు వ్రాసుకొని

పరువులలో దూరి గాఢ నిద్రలో చేరితిమి. నేటి పరిక్రమలో నలభైయైదు కిలో మీటర్ల ప్రయాణము సాగెను. నిన్నటి దినమున బస్సులో ఇరువది కిలోమీటర్లు దూరము బస్సు ద్వారా ప్రయాణము చేసితిమి. రేపటి రోజున నలభై కిలో మీటర్లు దూరము ప్రయాణము చేయవలసి యుండెను. మొత్తము మానస సరోవరము. చుట్టును దూరము నూటఐదు కిలోమీటర్లు ఈసరోవర వైశాల్యము ఏబదిన్నాలు చదరపు మైళ్ళు అనగా నూటయాభై చతురపు కిలోమీటర్లు.

ఈ మానస సరోవర పరిక్రమలో దాటవలసిన నదుల పేర్లు : 1. గూమాభూ 2. లంగ్ నర్ భూ 3. పాల్పెన్ భూ 4. ఛర్ ఛర్ గంగ్ 5. దుంగ్ గ్ ఛెండాంగుచూ 6. డాగ్ ట్సంపో 7. నిమాపెండిచూ 8. రిల్జింగ్ భూ మొదలైనవి. ఈ నదులు నెల యేళ్ళవలె స్వచ్ఛజలముతో అతివేగముగా ప్రవహించుచు చూచుటకు ఉత్సాహము గొల్పుచుండును. నదులు ఎంతగా నధికమో త్రాగుటకు నీరు లభించక పోవుటయు అంతగానే కఠినమని యొక సామెత గలదు. ఇచ్చట ప్రయాణికులకు దాహము అతిశయముగా నుండుటవలన కాబోలు ఈ సామెత ఏర్పడియుండ వచ్చును. మానస సరోవరమునకు చుట్టును గల ఎనిమిది గొంపాల పేర్లు ఏమన 1. గోసుల్ గొంపా (చూడు దాబాలు లేక ఇళ్ళు గలది) 2. చివు గొంపా (5 ఇండ్లు గలది) 3. ఛెర్క్విష్ గొంపా (ఒక ఇల్లు గలది) 4. లాంగ్ పోనాగొంపా (అయిదు ఇళ్ళు గలది) 5. పోరిగొంపా (అయిదు ఇళ్ళుగలది) 6. సార్లుంగ్ గొంపా (పందొమ్మిది ఇండ్లు) 7. మెర్గొగొంపా (అయిదు ఇళ్ళుగలది) 8. దుగోలోగొంపా (ఎనిమిది ఇండ్లు) యను పేర్లు గలవి. ఈ గొంపా లిప్పుడు నామమాత్రావశేషములుగా మిగిలి పోయినవి.

కపాలం త్రిశూలం కరాభ్యాం దదానం

పదాంభోజనమ్రాయ కామం దదానం

బలీవర్దయానం సురాణాం ప్రదానం

శివం శంకరం శంభు మీశాన మీడే.



ఇరువది ఒకటవ అధ్యాయం

రెండవ రోజు పరిక్రమ

శరచ్చంద్రగాత్రం గణానందపాత్రం

త్రినేత్రం పవిత్రం ధనేశస్య మిత్రమ్

అపర్ణాకళత్రం సదా సచ్చరిత్రం

శివం శంకరం శంభు మీశాన మీడే॥

*ది. 2-8-1983 రోజు ఉదయము ఆరు గంటలకు తేయాకు పానీయము మాత్రము త్రాగి సామాను లన్నియు గుర్రములపై నెక్కించి ప్రయాణోన్ముఖుల మైతిమి. తుప్పలపైనుండి గుండ్రని రాళ్ళపైనుండి ప్రయాణము. ప్రక్కనే ఎడమకు గుర్తా మాంధాతా మంచుశిఖరములు ఎదురుగా మానస సరోవరము దానియొక్క ఘడియ ఘడియకు మారుచున్న రంగునీటి అలలు దానిపైన కనుపించు కైలాస శిఖరమును చూచి ఆనందించుచు శిథిల గొంపాలను దాటుచు నడచువారు నడచుచుండగా గుర్రములపై స్వారీచేయువారు స్వారీ చేయుచుండగా ముందునకు ప్రయాణము సాగించుచుంటిమి. నేను నిన్నను ఈ దినమునను కొంతసేపు గుర్రములపైనను కొంతసేపు నడచుచు ప్రయాణము చేయుచుంటిని. మా గుర్రమువెంట గొంతు ఒక టిబెటు దేశీయుడు నడచుచునే తనలో తాను ఏదో స్మరించుచుండుట నిన్నటి నుండియు గమనించుచుంటిని. అది వారి ప్రణవమంత్రమైత్యయిందవచ్చును. దాదాపు పదకొండు గంటల ప్రాంతమున మేమొక ప్రదేశమున ఆగితిమి. ఇచట పైనుండి ఒక నదీ ప్రవాహము మానససరోవరమున బడుచుండెను. అచట మేము మానస సరోవరములో స్నానములు చేసి పూజలు ముగించి మరల ఫలహారములు సేవించితిమి. మా గుర్రములతో వచ్చు మనుష్యులు యాక్ జడల బర్రెల పేడచే ఎండుపిడకలుగా నున్నవాటిని ప్రోగుచేసి నివ్వంటించి రొట్టెలు తయారుచేసుకొనిరి. గుర్రములు హాయిగా అచ్చటగల వచ్చగడ్డిని మేయు

యిందెను. మానససరోవర జలములో రెండు నిమిషముల కాలము మాత్రమే యుండవచ్చునని తెల్పితిని. మధ్యన ఎచ్చలతో కొన్ని ఉష్ణగుండము లున్నట్లుగా చెప్పెను. ఈ సరోవరములో ఎల్లవేళల మంచునీరే ప్రవహించినను ఆసీరు అంతచల్లగా నుండకపోవుటకు ఆ ఉష్ణగుండములు కారణమైయుండవచ్చును.

సరములవారి భోజనమింకను కానందున మేము నెమ్మదిగా కాలి నిడకను ప్రయాణము మొదలుపెట్టితిమి. ఎదురుగా ప్రక్కన ఒక మడుగులో ప్రత్యేక రకముల రంగురంగుల పక్షుల గుంపులు కనుపించెను. మమ్ములను చూడగానే అవి ఆకసములోనికి పిగసి మానససరోవరములో ప్రాలెను. వాని ఆకారములు బాతులు మరియు కొంగలవలె యుండెను. సరోవరములోకూడ ఈడుచున్న బాతులు బ్రహ్మానీడక్స్ మొదలైనవి కన్పించెను. ఇందులో రాజ హంసలేవో ఎక్తించుట కష్టముగా యుండెను. అసలు రాజహంస లెట్లుండునో చూడ తెలియదు.*

★హంస యనగా మనస్సు అనియు ఋషి యనియు సన్యాసియనియు బ్రహ్మయనియు ఆత్మయనియు ఫలరకములైన యర్థములు గలవు. కావున అవి కాలానిక అంశములైయుండవచ్చును. లేదా కాలక్రమమున ఆ రాజ హంసలు అంతరించిపోవుటకూడ సంభవమై యుండవచ్చును. ఈ రాజ హంసలు కర్మములను భక్షించుననియు పాలను నీటిని వేరు చేయగల లక్షణములు గలవనియు సామాన్యముగా ఎల్లరును విశ్వసించు విషయమే. ఈ రాజహంసలు మానవుల బాషలను అతి సులభముగ అర్థము చేసికొనగలవని ప్రతీతి. ఒక రాజహంసయే నలదమయంతుల వివాహమునకు మధ్యవర్తి యైనట్లు గల పురాణగాథ అందరకును తెలిసినదే. ఈ రాజహంసలకు పూజేతిహాసములలో చాల ప్రాముఖ్యముగల సన్నివేశము లెన్నేని కలవు. శ్రీమద్భాగవతములో పేర్కొనిన నర నారాయణ హంసద్వయము విహరించిన ప్రదేశము మానససరోవర ప్రాంతమేయని ఈ సందర్భమున చెప్పుటకెంతయు సమంజసముగా ఉండును.

రాజహంసలకు మానససరోవరమే నిలయమైనట్లు భారతములోని కర్ణాటకములో గల హంసకాకోపాఖ్యానమున కాకముతో హంస తెలివిన విధముగా దిగవ పద్మము ద్వారా తెలియదగినది.★

క. మానసనరసి వసించు మ
 హీనబలము జవము బక్షు లెల్లను బొగడం
 గా నెందు దిరుగుదుము ద
 వైన్యనను భేదంబు లేదు హంసల మగుటక.

★అనగా హంసలు మానసరోవరములో నివాసముండునని ఎంత ఎత్తుకేని ఎంతటి దూరమునకేని ఎగిరిపోవుటలో హంసలకు భేదముండదని భావము.

అట్లే అల్లసాని పెద్దనార్యుడు వ్రాసిన మనుచరిత్రములో ప్రవరాఖ్యుడు పాదలేపనము ద్వారా హిమవద్ధిరికి వెడలగా ఆచటి మంచు ప్రభావమున పాద లేపనము హరించిపోగా మంచుకొండపై చిక్కుబడిపోయి నచటగల క్రూర మృగములను గూర్చి భీతావహుడై తాననిన మాటల నీ పద్యమున పెద్ద నార్యుడుతెలిపెను.★

మ. అకలంకౌషధసత్త్వముం దెలియ మాయాద్వారకావంతికా
 శి కురుక్షేత్ర గయాప్రయాగములు నే సేవింప కుద్దండ గం
 డక వేదండ వరాహ వాహరిపు ఖడ్గవ్యాఘ్ర మిమ్ముంచుకొం
 డకు రాజెల్లునె బుద్ధిజాడ్యజనితోన్మాదుల్ గదా శ్రోత్రియుల్.

★అని పై పద్యములో హిమాలయా మంచుకొండలపై నానావిధ క్రూర జంతువులున్నట్లు గండభేరుండ పక్షులున్నట్లు చెప్పబడెను. కాని ఈ మృగాదులు పక్షులును మా దృష్టికి రాలేదు.

ఇదియునుకాక వాల్మీకి రామాయణములో వృక్ష పక్షి యక్ష రాక్షస కిన్నెర కింపురుష గంధర్వజాతులు వజ్ర వైడూర్య గోమేదిక పుష్ప రాగ మరకత మాణిక్య నీలమేఘ ప్రవాళ మౌక్తికములను నవరత్నములున్నట్లు జాంబూఫలములున్నట్లు ఈ క్రింద చూపబడిన రామాయణ వివరణ ద్వారా తెలియ చేయబడినది. గమనింపగలరు.

మీరు నదుల ధరులలో అరణ్యములలో పర్వతములమీద అన్నిచోట్లలో వెదకవలయును. మ్రేచ్చ పుళింద శూరసేన వ్రష్థల భరత మద్ర దక్షిణకురు కాంభోజ యవన శక ఆరట్టక బాహ్లిక ఋషిక పౌరవ టంకణ చీన పరమ చీన విహార దరద దేశము లన్నింటిని చక్కగా వెదకుడు. హిమవత్పర్వతము నందు మాటిమాటికి వెదకుడు. అక్కడి అడవులు నదులు పర్వతమధ్య ప్రదేశములు అన్నియు పరీక్షింపుడు.

ఆ తరువాత సోమాశ్రమము చూచుకొని రాళమను పర్వతమున కరుగుడు. ఆ పర్వతమునందు బంగారుగను లున్నవి. అక్కడినుండి సుదర్శనపర్వతమున కరుగుడు. అపైని దేవసఖపర్వత మున్నది.

దాని కావల నూరుయోజనములవరకు గల ప్రదేశమున కొండలుగాని నదులు గాని చెట్లుగాని ఉండవు. ఆ ప్రదేశము శూన్యముగా నుండును. అచ్చట ప్రాణినంచారము లేదు. ఆ ప్రదేశమును వేగిరముగా దాటవలయును.

ఆ తరువాత కైలాసపర్వతము కనబడును. ఆ పర్వతమును చూచి నంతనే మీకు సంతోషము కలుగును. ఆ కైలాసపర్వతముమీదనే కుబేరుని భవనమున్నది. దానిని విశ్వకర్మ నిర్మించినాడు. ఆ భవనపు ఆవరణమున ఒక తామరకొలను కలదు. అందులో కమలములు కలువలు నిండియుండును. హంస కారండవములు కనులపండువు కావించును. అక్కడికి అప్పరనలు వచ్చుచుందురు. అదియే యక్షరాజైన కుబేరుని నిలయము.

అపై మీకు క్రౌంచ పర్వతము కానవచ్చును. దాని బిలముగుండ వెళ్ళుట అమితకష్టము. మీరు మెలకువతో పోవలయును. ఆ బిలమున మహర్షు లుందురు.

క్రౌంచపర్వత శిఖరమును చూచి అనంతరము చెట్లు చేమ లేని కామ పర్వతమును కనుగొనగలరు. ఆ తరువాత సమస్త పక్షులతో కూడిన మానస పర్వతము కానవచ్చును. అక్కడికి దేవతలుగాని దానవులుగాని రాక్షసులు గాని ఎవ్వరును వెళ్ళలేరు. ఆ ప్రదేశము లన్నియు మీరు జాగరూకులై వెదక వలయును.

క్రొంచపర్వతమును దాటినపిదప మీకు మైనాకపర్వతము గోచరించును. దానవరాజైన మయుని భవన ముండునది అచ్చటనే. ఆ భవనమును మయుడే స్వయముగా నిర్మించుకొన్నాడు. అక్కడ కిన్నర స్త్రీలుందురు.

అక్కడనుండి పోవుదురేని మీకొక ఆశ్రమము కనిపించును. అణిమాది సిద్ధులు గల మహర్షులు అచ్చట నివసించుచుందురు. మీరు వారికి నమస్కరించి సీతాదేవి వృత్తాంతము నరయుడు. వైఖానసమును సరోవరము అచ్చటనే యున్నది. అది అత్యంత రమ్యముగా నుండును. క్షుబ్ధుని వాహనమైన సార్వభౌమమును ఏనుగు ఆడయేనుగుల కూడి అక్కడ విహరించుచుండును.

ఆ సరోవరమున కావల చంద్ర సూర్యుల సంచారము లేదు. నక్షత్రము లుండవు మేఘము లుండవు. అంతయు నిశ్శబ్దముగా, శూన్యముగా నుండును.

సూర్యచంద్రుల సంచారము లేకపోయినను అక్కడి సిద్ధపురుషులు స్వయంప్రకాశులు కావున ఆ ప్రదేశ ఘంతయు వెలుగు గలిగియుండును.

ఆ ప్రదేశమున కావల శైలోద అను నది కలదు. దాని తీరములందలి కీచకములు పొడవుగా నుండి కలిసికొనియుండుటవలన సిద్ధు వానిమీదుగనే ఇవతలి తీరము నుండి ఆవలకు రాకపోకలు సాగించుచుందురు.

దానికి ఆవల ఉత్తర కురుదేశమున్నది. పుణ్యవంతులు మాత్రమే అక్కడ నివసించురు. బంగారు కమలములతో కూడిన నీలవైడూర్యముల వన్నెలుగలతామరలతో అలంకృతములైన నదులు వేనవేలుగా అందు ప్రవహించుచుండును. అక్కడ జలాశయములు పుష్పములతో నిండి రమణీయములై యుండును. అక్కడి నదులలో ముత్యములు, రత్నములు కలవు. నదుల మధ్యప్రదేశములలో కాంచనమయ పర్వతములు ప్రకాశించుచుండును. అక్కడి వృక్షములందు, సువాసనల వెదజల్లు పుష్పములు రుచ్యములైన ఫలములు ఎల్లప్పుడును లభించును.

అక్కడి వృక్షములు కల్పతరువులు. కోరినవారి అన్ని కోరికలను తీర్చగలవు. కొన్ని వృక్షములు నానావిధములైన వస్త్రముల నిచ్చును. మరికొన్ని

వృక్షములు నవరత్నములను, ఆభరణములను శ్రీలకుగాని పురుషులకుగాని కావలసినవానినన్నింటిని ప్రసాదించుచుండును. మరికొన్ని వృక్షములు శయ్యల నిచ్చును. మరికొన్ని పుష్పమాలలను, తినుబండారములను పానీయములను పుష్కలముగా ఇచ్చును. మరికొన్ని వృక్షములు రూపయౌవన సంపన్నులగు కాంతలను ప్రసాదించును.★

మనఃకాంతాని మాల్యాని ఫలం త్యత్రావరే ద్రుమాః

పానాని చ మహార్హాణి భక్ష్యాణి వివిధాని చ ॥

త్రియశ్చ గుణసంపన్నా రూప యౌవన లక్ష్మితాః॥

★అక్కడికి గంధర్వులు, కిన్నరులు, కింపురుషులు, సిద్ధులు, నాగులు, విద్యాధరులు తమ శ్రీలను కూడివచ్చి క్రీడించుచుందురు. అక్కడ వీనుల కింపుగా సంగీతము వినబడుచుండును. అక్కడ యుండువారు పల్లవపుడు సంతోషముతో కాలము గడపుదురు.

పైన తెలిపినటువంటి నాటి రామాయణ కాలపు లేదా ప్రవరాఖ్యుని కాలపు పరిస్థితులు నేడు లేనట్లు గోచర మగుచున్నది. దీనికి మరొక కారణము హిమాలయాలు నాడు నేడున్నంత ఎత్తైన కొండలుగా ఉండకపోవచ్చును. కాలానుగుణముగా భౌగోళిక మార్పు లెన్నో సంభవించుచున్నవి.

కొన్ని లక్షల సంవత్సరముల పూర్వము హిమాలయ ప్రాంతమంతయు నముద్రమగ్నమైయున్నట్లు తరువాత భౌగోళిక మార్పులవలన క్రమముగా భూమిగా మారినవి. హిమాలయ పర్వతములు సంవత్సరముల తరబడి పెరుగుచూ ఇంకనూ ఎత్తగుచున్నవని నవీన శాస్త్రజ్ఞులు నిరూపించియున్నారు. దీనికి సరిపడు పౌరాణిక చిన్నగాథ ఈ విధముగా తెలుపబడినది.

పూర్వము పర్వతములకు రెక్కలుండెనట. ఆ రెక్కలవల్ల పర్వతము లెగురుచు భూలోకముపై జనసంచార ప్రదేశములలో వాలుటవలన దేవమాన వులకు సంక్షోభములు గలుగుచుండెనట. అందువలన దేవతలు వాని రెక్కలు



మానస సరోవర తరంగములు రంగురంగులరాట్ట
ఏరుచున్న మిత్తులు.



మొగజిగోలు ఇలాన పరికమలో యాకులు వెనుక



చొక్కరావుగారితో రాక్షసతాల్ గట్టున.



బుద్ధి గుంజిమర్ల నది ఎడమ మనదారికుడికి
జేడ్డల్వారి దారి.

ఖండించుటకు దేవేంద్రుని ప్రార్థించిరి. దేవేంద్రుడు పర్వతముల రెక్కలు దెగనరుకుటకు బూనగా కొన్ని పర్వతములు నముద్రగర్భములో దాగినట్లు కాలక్రమేణ మహేంద్రునితో సామరస్యమేర్పడి పర్వతములు మెల్లమెల్లగా నముద్రముపైకి తేలినవట. ఇదియొక పురాణగాథయైనప్పటికి పైన తెల్పిన నవీన బౌగోళిక విజ్ఞాన శాస్త్రజ్ఞుల నిరూపణచే పర్వతములు దినదినము పెరుగుటయను పోలిక సరిపోవుచున్నది.

ఇది బౌగోళిక వికాస పరిణామ క్రమమునకు చెందిన కోట్లాది సంవత్సరముల కొలతబద్ధతో కొలచి చూడవలసిన జటిల విషయము. మన పురాణములలోను బౌద్ధ పురాణములలోను యుగయుగాంతరములకు ఖండఖండాంతరములకు గ్రహగ్రహాంతరములకు కల్పకల్పాంతరములకు చెందిన అనేకాదృశ గాథలు అసంఖ్యాకములుగా ప్రచురితములైయున్నవి. వాటిన్నిటి యొక్క వివరణలు వ్రాయుట శక్తికి మించిన పని కాగలదు.★

*ఇట్లే మరికొంత ముందుకు సాగగా ఒక ప్రక్కగా శిథిలమైన రాళ్ళ కుప్పలు అప్రక్కనే ఒక శిథిలమైయున్న గొంపా భవనము కన్పించెను. వాని చెంతనే కుప్పలు కుప్పలుగా జడలబర్రెల ఎముకలు పడియుండి దుర్వాసన వేయుచు కనుపించెను. ఇంతలో గుర్రములు వచ్చి మమ్ముజేరెను. మేము వాని నెక్కి ప్రయాణము సాగించుచుంటిమి. మేము పెద్దపెద్ద పొదలనుకూడ దాటుచుంటిమి. ఈ ప్రదేశమున లెక్కలేనన్ని ఈగలు మా శరీరములనిండను గుర్రముల శరీరముల నిండను ముసురుకొనెను ఎంత విదిలించినను అవి లేచి పోవుటలేదు. వాటివల్ల చాల ఇబ్బందిగా యుండెను.

★ఈ సందర్భమున ఈగల గురించి నాకొక భయనందేహ మావరించి నది. అదేమనగా అడవి ఈగలు రక్తహాసముల సహితము బీల్చివేయునని భాగవత నప్తమ స్కంధములో హిరణ్యకశిపుడు తపమాచరించు ఘట్టములో బ్రహ్మ ప్రత్యక్షమై నుడివిన వాక్కులు-★

శా॥ దంశవ్రాతములున్ బిపీలికలు మేదఃక్రవ్యరక్తంబులన్

సంశీర్ణంబులు సేసి వట్టి తినగా శల్యావశిష్టుండవై

పంశచ్చన్నతృణావశీయుతమహా వల్మీకమం దింద్రియ
 భ్రంశం బింతయు లేక నీకు నిలువన్ బ్రాణంబు లెట్లుండెనో.

★ అసగా అడవి ఈగలు దోమలు చీమలు నీయొక్క రక్తమాంసములను
 తిష్టి చేయగా ఎముకలు మాత్రమే మిగిలినవాడై చిరుగడ్డిమొలచిన పుట్ట నిన్నా
 చరించగా పంచేద్రయముల కదలిక లేకుండ నీ ప్రాణముల నిలుపుకొనుటకు
 ఏవిధముగ సాధ్యపడెనోగదా! అన్నాడు ఆవిధాత.

* ఈ పాదలు దాటి కొంతదూరము వెళ్ళగా ఈ ఈగలు తగ్గిపోయెను.
 అట్లు సరోవరము గట్టు మీదుగా మా ప్రయాణము సాగుచుండెను. ఈ ఈగలు
 హానికరములు వ్యాధినిరోధకములుగావని స్వామి ప్రణవానంద పరిశోధనవల్ల
 తెలిసట్లు తర్వాత తెలిసినది.

దాదాపు ఒంటిగంట ప్రాంతమున మేము పూర్తిగా కుడివైపునకు
 తిరిగితిమి. ఇచటినుండి మా పడమర వంక శర్వతవరుసలాంటి దిబ్బలు
 కనిపడెను. ఇచటినుండియే ఆ దిబ్బలు ప్రారంభమయినవి. దూరాన మాకు
 ఈ దిబ్బ అంచు కనపడుచు ఆ అంచునకు చేరనచో మా బెర్డి క్యాంపు
 వచ్చునని మాకు తలంపు కలుచుండెను. కాని అరగంట గడచి ఆ దిబ్బ
 మూలకు జేరగా మా భ్రమ తొలగిపోయెను. మరల యధాప్రకారము దూరాన
 శర్వతపు దిబ్బ అంచు కనుపించెను. మళ్ళీ అవి దాటగనే క్యాంపు వచ్చు
 చున్నట్లు భ్రమ కలుగును. కాని ఎంత నడచినను మా క్యాంపు మాత్రము
 కన్పించలేదు. మా తోటివారు కొందరు నడచుచు తీరము వెంబడిగల రాళ్ళను
 ఏరుకొనుచు కొంత వెనుకబడిరి. అందుచే నేను చొక్కరావుగారు కిషోర్
 చౌదరి గుర్రములనుండి దిగి మేముకూడ రంగురంగుల రాళ్ళను ఏరుకొనుట
 మొదలుపెట్టితిమి. ఈ మానసతీరమున లభించిన రాళ్ళలో కొన్ని అపురూప
 బహుళ సంబంధమైనవియు మరికొన్ని ధార్మికశక్తియుతమైయున్నట్లు శ్రీ
 ప్రణవానంద పరిశోధనద్వారా వెల్లడియైనది. ఇంతలో మా గుర్రములుకూడ
 మేతమేయుటకు పూనుకొనినవి. ఇక్కడ ప్రక్కనే దాదాపు నలభై మీటర్ల
 ఎత్తుపైన ఒక చాల పెద్ద భవనముగాబోలు (గొంప) దానిగోడలు మాత్రమే
 కనుపించెను. పట్టిదిబ్బలో త్రవ్విన గుహరామములు కొన్నియగుపించెను.

మాకు మాత్రము పైకి వెళ్ళి వానిని చూచు ఓపిక లేకపోయెను. ఆ భవనము గోడలను పరిసర ప్రాంతములనుబట్టి ఆ గొంపా వైభవము ఒకప్పుడు ఎంతో గొప్పదిగాను అందులో చాలమంది లామాలు కలిసి నివసించుటకు వసతులు ఉండినట్లుగను తోచెను. పూర్వము ఈ మానస, సరోవర పరిక్రమలో చాలమంది లామాలు ఆ భవనములో విశ్రమించుచుండిరని తెలిసికొంటిమి.

మా తోటివారు ఎంతకు రానందున మేము వారికై వేచియున్నందున ప్రాణము విసిగి నేను ఒక్కడనే మెల్లమెల్లగా నడక మొదలుపెట్టితిని. సరోవరము ప్రక్కనగల రకరకాల రాళ్ళను ఏరుచు జేబులో వేసికొనుచు ముందుకు నడచుచుంటిని. అప్పటికి సమయము సాయంత్రము నాలుగంటలయ్యెను. ఎంత దూరము నడచినను దిబ్బలాటి ఈ పర్వతముల చివరలు కనబడుటయు అచటికి చేరగానే ఆపైన మరొక మూల కనబడుచే కాని మా క్యాంపు మాత్రము సమీపించదాయెను. ఇంకను ముందునకు నడువగా ప్రక్కన గుట్టకు సరోవరము గట్టునకు మధ్యన గలదారి సన్నగిల్లెను. ఒకే ఒక్క మనిషి నడువగల యెడమే యుండెను. మధ్యమధ్య పైనుండి ఈ సరోవరములోనికి కూలిన రాళ్ళు పెద్ద మట్టిదిబ్బలుగా కనుపించెను. ఇట్లు ఒక గంట నడక తరువాత పర్వతము పూర్తిగా ఎడమకు తిరిగిపోగా ఎదురుగా విశాల ప్రదేశమును దూరాన క్యాంపు ప్రదేశమునగల పరిసర దృశ్యమును సమన్వయించుకొనగానే నా ప్రాణములు లేచివచ్చినవి. ఈరోజు మేము దాటిన నదులు (1) అనురాచూ (2) నంరెల్లిచూ (3) తాండవచూ (4) సిలుంగ్ హర్దంగ్ చూ మొదలైనవి. ఈ నదులన్నియు మాంధాతా పరిసర హిమ శిఖరములనుండి ఉద్భవించి ప్రవహించుచు రెండడుగులనుండి మూడడుగుల లోతువరకు కలిగియుండెను. ఆ నదులు విపరీతమైన వేగముతో వచ్చునవేకాక నీరు అతిచల్లగ యుండుట కూడ గమనించితిమి. 1981 ప్రథమ యాత్ర బృందమువారు ఈ నదులన్నియును నడచుచునే దాటినట్లును వారు నాలుగు రోజులు మానససరోవరము నాలుగు రోజులు కైలాసము పరిక్రమ చేసినట్లు తెలిసినది. వారు ఈ పరిసర వాతావరణములో బహుభాధలు పడినట్లు కూడ తెలిసినది. ఎందుకనగా ఇచట విపరీతమైన గాలి ఒక్కొక్కసారి పశువులను మనుష్యులను కూడ పైకి ఎత్తివేయును. అనగా గంటకు సుమారు రెండు వందల కిలోమీటర్ల వేగముతో వీచునన్నమాట. ఈ మానససరోవర దృశ్యము

ఒకసారి ప్రశాంతముగను మరొకసారి అలలతోను రకరకాలుగా మారుచుండును. ప్రశాంత నమయమున సరోవరములో వడే కైలాస శిఖర ప్రతిబింబ చ్చాయ అతి మనోహరముగా ఆహ్లాదకరముగా నుండును. ఇచట చాల ప్రశాంతముగ నుండుటచే పూర్వము గొంపాలన్నియు నిర్మింపబడి సాధు పుంగవులకు ఆధ్యాత్మిక నిలయమై దేవభూమిగా పేరుగాంచెను.

ఇట్లే మరికొంత ముందునకు నడువగా ఎదురుగా డా. గోడ్బోలే ఆయన వెనుకగా శ్రీ బందోపాధ్యాయగార్లు వాహ్యాళికి వస్తూ ఇటే అంటే మావై పే వచ్చుచుండుట చూచి సంభ్రమాశ్చర్యములతో నేను చేయి ఎత్తి నైగ చేసితిని. డా. గోడ్బోలే వడివడిగా నడచి పది నిమిషములలో నాచెంత చేరెను. మేము గాఢాలింగనము చేసికొంటిమి. మేము ఎన్నోరోజులు విడిపోయి మరల కలిసినట్లుగా అనుభూతి పొందితిమి. కుశల ప్రశ్నల అనంతరము ఆయన మా మానససరోవర పరిక్రమ విశేషముల నడిగెను. నేను మా ప్రయాణము చాల బాగుగా జరిగినదనియు దారిలో ఏ బాధా లేకుండా జేరితిమనియు చెప్పితిని. నేను ముందువైపునకు వారు వెనుకకు నడచితిమి. దాదాపు అయిదున్నరగంటలకు క్యాంపునకు జేరి ప్రక్కపై వ్రాలిపోతిని. తరువాత అరగంటకు మామిత్రులందరు క్యాంపునకు చేరిరి. వారే మాకు కాఫీలు చేసి ఇచ్చిరి. వంటలు తయారుచేయు ప్రయత్నములో నిమగ్నులైరి. నేను రాత్రి ఎనిమిది గంటలకు భోజనము చేసి, నాడు చేసిన నలభై కిలోమీటర్ల ప్రయాణ బడలిక వలన ఎంతో అలసి నీరసించి ఆ పరువులలో దూరి వెచ్చగా గాఢ నిద్రలో మునిగిపోతిని.*

శ్లో. హరం సర్పహారం చితాభూ విహారం
భవం వేదసారం సదా నిర్వికారం
శృణానే వసంతం మనోజం దహంతం
శివం శంకరం శంభు మీశాన మీడే.
స్తవం యః ప్రభాతే నర శ్శూలపాణేః
పఠేత్ సర్వదా భర్గసేవానురక్తః

21. రెండవ రోజు పరిక్రమ

స పుత్రం ధనం ధాన్యమిత్రే కళత్రం
విచిత్రం సమాసాద్య మోక్షం ప్రయాతి.

(ఇతి శ్రీ శివాష్టకమ్)



విస్తారమై రెండువేల నేనూరు యో
 జనములు పొడవునై సరస మధుర
 విపుల శాశ్వత ఫలవితతి సమేతమై
 యొక్క-జంబూ తరు వొప్పియుండు
 దాని వండులు మహాస్థలి మహా ర
 వముగ ననిశంబు బడిరాలి యవియుచుండు

ఆ. వాని రసము పొంగి వాహినీమూర్తి న
 న్నగమునకు బ్రదక్షణంబు గాగ
 నొరసి కొనుచు దిరిగి యుత్తర కురుభూము
 లందు జొచ్చి పారు నంబుధికిని॥

★జంబూనది యొక్క నీరు సోకిన చోట్లెల్ల సువర్ణంబగుట వల్ల కనక
 మునకు జంబూనదంబను నామము గల్గెను. ఆ జంబూనది జలము పానము
 చేసిన మానవులకు ఎప్పుడును దప్పిక యుండదని జెప్పదురు. ఆ మేరు
 పడమరన బెరిగి వరువులుగల్గి శరనిధి చందంబున జంబూషండంబు కారు
 కొనుచుండు గారణంబున యా జంబూవృక్షము పేర జంబూద్వీపంబను
 నామము కల్గెను. ఈ దీవి యందు సుదర్శన ద్వీపంబు నననెగడి లవణ
 సముద్ర ముద్రితంబయిపోయెనా దీవియందు.

మన పూర్వులు ఈ మానస ఖండ లేదా బ్రహ్మవర్త ప్రాంతమునుండి
 మన దేశపు హిమాలయములకు దక్షిణ ప్రాంతమున గల “ఆర్యావర్తము”
 చేరుట వలన “ఆర్యులు” గాను టిబెట్టు కైలాస మానస సరోవర ప్రాంతము
 హిమాలయములలో నున్నట్లుగా హిందూ పురాణములు స్తుతించుచున్నవి.★

ఆర్యావర్తము

ఆర్యావర్తమును గురించి మన వేదశాస్త్రములలో ఈ విధముగా
 చెప్పబడినది.

శ్లో. ఆసముద్రాత్తు వై పూర్వా దాసముద్రాత్తు పశ్చిమాత్ ।
 తయోరే వాంతరం గిర్యో రార్యావర్తం విదుర్బుధాః॥
 సరస్వతీ దృషద్వత్యో ర్దేవనద్యోర్య దంతరం ।
 తం దేవనిర్మితం దేశ మార్యావర్తం ప్రచక్షతే॥
 (మను. 22-17)

★ఉత్తర మందు హిమాలయము దక్షిణమున వింధ్యాచలము పూర్వ పశ్చిమములందు సముద్రము సరస్వతీ అటవ్ నది తూర్పున బ్రహ్మపుత్రయును దృషద్వతినది ఈ రెండింటి మధ్యన గంగానదియు హిమాలయ మధ్య రేఖనుండి దక్షిణ పర్వతముల మధ్య ప్రదేశమును ఆర్యావర్త మని చెప్పబడినది. ఇచట దేవతలు విద్వాంసులు ఆర్యులు నివసించుటచే కూడ ఆర్యావర్త మను నామము లభించినది.

ఆర్యులు రాక పూర్వము ఈ ప్రాంతమున ఆదిమవాసులు మాత్రమే యుండుటచే ఈ ప్రాంతమునకు ఏపేరుకూడ లేనట్లు చెప్పబడెను. ఈ ఆర్యులు టిబెటు (బ్రహ్మ వర్తము) నుండి తిన్నగా వచ్చినట్లును మరియు ఇరాను మున్నగు దేశముల నుండి మాత్రము రాలేదను ప్రమాణము ఈ క్రింది శ్లోకములో ఈ విధముగా నున్నది.★

శ్లో. విజానీ హ్యర్యాన్వేచ దస్యవో బహ్విష్మతే రంధయా
 శాసదప్రతాన్ (ఋ.1-51-8)
 ఉత శూద్రే ఉతాశ్వే (అధర్వ-19-62)

★ధార్మికులు విద్వాంసులు ఆ వ్ర పురుషులగు వారినే ఆర్యులనియు వీరికి భిన్నమగు వారిని దస్యులు లేక దొంగలు దుష్టులు అధార్మికులు అవిద్వాంసులనియు చెప్పబడినది. బ్రహ్మ క్షత్రియ వైశ్యులకు ఆర్యులనియు శూద్రులకు అనార్యులనియు కూడ చెప్పబడెను. అర్జునుడు, దశరథుడు మున్నగువారు ఆర్యావర్తీయులు హిమాలయ పర్వత ప్రాంతమున ఆర్యులకు దస్యులకు (దేవాసుర సంగ్రామములు) జరిగిన యుద్ధములందు దేవతలు ఆర్యులను రక్షించు

టకు అనురుల నోడించుటకు సహకరించినట్లు తెలియును. దీని వలన ఆర్యా
వర్తము వెలుపల గల అంటే హిమాలయములకు పూర్వాగ్నేయ దక్షిణ
నైఋతి పశ్చిమ వాయవ్యోత్తర ఈశాన్య దేశములందు నివసించు మనుష్యులే
అనురులనుట యదార్థము. ఆర్యుల మీద దస్యులు (మైచ్చులు) దండెత్తినపు
డెల్ల ఇచ్చటి మహారాజు లందరును ఆర్యులకు సహకరించినట్లు ఇతిహాస
పురాణములలో సనేక గాధలున్నవి. రామాయణములోని శ్రీరామ రావణాసుర
సంగ్రామము ఆర్యరాక్షస సంగ్రామమనే చెప్పుట ధర్మము. దేవాసుర సంగ
రము కాదు. ఈ ఆర్యావర్తీయులు వ్యాపారము రాజ కార్యము సంచారము
మున్నగువాని కొరకు భూగోళ మంతయు సంచరించుచుండిరని చెప్ప నిదర్శ
నము లెన్నో గలవు. యుద్ధిష్ఠరు మహారాజు రాజసూయయజ్ఞము చేయు తరుణ
ములో సమస్త భౌగోళిక రాజులను బిలచుటకు భీముడు, అర్జునుడు, నకుల
సహదేవులను నాలుగు దిక్కులకు పంపినట్లు చెప్పబడినది.★

శ్లో. మేరోర్హరేశ్చ ద్వే వర్షే వర్షం హైమవతం తతః.

క్రమేణైవ వ్యతిక్రమ్య భారతం వర్ష మానదత్.

స దేశాన్ వివిధాన్ పశ్యం శీన హూణ నిషేవితాన్.

(భారత-శాంతి-మోక్ష-324)

★భారతములో వ్యాస శుక సంవాదమున ఒకా నొకప్పుడు వ్యాసుడు
తన కుమారుడైన శుకునితోను తన శిష్య బృందముతోను నేటి యమెరికా
యనబడు పాతాళలోకమున నుండిరి. అప్పుడు శుకుడు ఆత్మ విద్య గురించి
తండ్రి చెప్పినదివిని ఇంకేమైన యున్నదా ఇంతేనా? యని అనగా వ్యాసుడు
తన పుత్రుని మిథిలానగరమున కేగి జనక మహారాజు నడుగుమని చెప్పను.
అంతట శుకుడు బయలుదేరి మేరువునకు హిమాలయమునకు ఈశాన్యోత్తరము
నకును వాయవ్యమున గల హరి వర్షము చేరెను. హరి యనగా కౌటి. కౌటిలా
ఎరువుగానుండు మనుష్యులు గల ఈ దేశము నేడు “యూరోపు” గా చెప్ప
బడుచున్నది. ఈతడు అచటి నుండి యహూది దేశము మరియు చైనాదేశము
నకును అచటి నుండి హిమాలయముల ద్వారా మిథిలానగరమునకు వచ్చినట్లు
చెప్పబడినది.

అగ్ని యానమను (అశ్వతరి) నావయందు శ్రీ కృష్ణార్జునులు బాతాశ దేశమునకు (అమెరికా) బోయి యజ్ఞమునకు “ఉద్దాలక” మహర్షిని గొని వచ్చిరి. ధృతరాష్ట్రుని వివాహము “గాంధారి” యను గాంధార (ఆఫ్ఘనిస్తాన్) రాకుమారిచే జరిగెను. పాండురాజు భార్య (మూద్రి) ఈరాన్ దేశపు రాజకన్య. అర్జునుడు పాతాశ దేశపు (అమెరికా) రాజపుత్రి “ఉలూచి” ని వివాహమాడెను. అందువల్ల ఆ కాలంలో దేశ దేశాంతరాలకు ద్వీప ద్వీపాంతరాలకు ఆర్యా వస్త్రీయులు పోగలిగి రని చెప్పటకు పై విషయములు సాక్ష్యాధారముగ నున్నవి. మరియు మనుస్మృతిలో సముద్రయానము చేయు వారిపై పన్నులు కూడ విధింపబడుచుండినట్లు తెలుపబడినది. అందుకే ఆర్యుల ఆర్యావస్త్రీయుల ఖ్యాతి బహు విధములుగ ఋజువగుచున్నది.

ఈ మానససరోవరమును సృష్టికర్తయైన బ్రహ్మ తన మానసమునుండి ప్రప్రథమము సృష్టించిన ప్రకృతిసిద్ధమైన అతి పురాతనమైన ప్రపంచములో కెల్ల ఎత్తైన సరోవరము ఇదేయనియు - మహాభారతములో దీనిని “బిందుస్థర” మని యందురనియు - రామాయణములోని స్కాందపురాణములోని మానస ఖండములో ఈ మానస సరోవర గాధను బహువిధములుగా వర్ణించి స్తుతించినట్లు నిదర్శనములు గలవు. మాంధాతయను పూర్వకల్ప మహారాజు దానిని ముందుగా కనుగొన్నట్లును అందుచే వారి పేరిట అచట నొక వర్షతముకూడ వెలిసినట్లు తెలియజేయబడినది. పూర్వము ఇలాంటి మానసజనితులలో ‘సనక ననందనాదులు’ ముఖ్యులు. అట్లే కేశ జనితులలో వీరభద్రుడు ఆయోనిజనితులలో కుండలో అగస్త్యుడు విష్ణు కర్ణములనుండి జనించిన మధుకైటభులు కుంతీదేవి కర్ణమున కర్ణుడు బుద్ధులు.

ఋష్యశృంగుడు జింకకు బుద్ధులు. వాల్మీకి పుట్టలో బుద్ధులు, జంబుక మహాముని నక్కకడుపున బుద్ధులు. కౌశికుడు గడ్డిమోపులో బుద్ధులు. వ్యాస మహర్షి బైస్తదానికి బుద్ధులు. గౌతముడు కుందేలునకు బుద్ధులు. వశిష్టమహర్షి ఊర్వశి కుద్బవించిన మున్నగు జన్మగాధ విశేషములు మన పురాణములలో ఎన్నో కాననగును.

ఈ మానససరోవరములో దేవతలు స్నానమాచరించుదురనియు తెలుపబడినది. పాళిభాషలో సంస్కృత బుద్ధ రచనలలో ఈ మానససరోవరమును “అనవతప్త” (ఎప్పుడును ఎండిపోనిది) యని చెప్పబడెను. దీని మధ్యనగల వృక్ష ఫలములు సర్వశక్తులు గలిగి మానవులలోని సర్వ రోగములను బాపి దైవత్వమును సిద్ధింపజేయునని ఇంకా ఈ “అనవతప్త” సాక్షాత్తు భూలోక స్వర్గమే యనియు వర్ణింపబడినది. ఇదికాక ఈ సరోవరములో పెద్ద కమల పుష్పములు వికసించగా బుద్ధుడు బోధినత్వులు అపుడపుడు వచ్చి ఈ పుష్పములలో నివసించునని చెప్పబడియున్నది. మేలుజాతి రాజహంసలు ఇందులో ఈదుచు శ్రావ్యమైన గీతములను బాడుచు మంచి ముత్యములను ఆరగించుచుండునని తెలుపబడినది. ఆ చుట్టుప్రక్కల గల పర్వతములలో శతమూలికలు లభించుననియు కూడ వివరించబడినది. కాళిదాస మేఘసందేశములో రాజహంసల వర్ణనలు గలవు.

జైన పురాణములో కైలాసమును “అష్టపద” మనియు “అధినాథవిశ్వదేవుడు” అనే ప్రధమ జైన “తీర్థంకరు” డివటనే నిర్మాణము చెందిరనియు గాధకలదు. ఈ మానస సరోవరమును టిబెట్టు భాషలో “సోమవంగ్” యందురు. ఈ మానసప్రాంతములోనే ‘ఏసుక్రీస్తు’ కూడ జ్ఞానోదయము బడసినట్లు పూర్వగాధలు కలవు.

ఈ మానస సరోవర కైలాసప్రాంతమున సూర్యాస్తమయ సూర్యోదయ స్వర్ణకాంతిరేఖలతోపాటు కైలాసపర్వత ప్రతిబింబము ఈ సరోవరములో కన్పించునప్పుడు చూచుటకు చాల ప్రకృతి శోభాయమానంగా నుండి చూచువారి యెడలు జలదరించును. ఆనందాతిశయములతో హృదయము పొందే ఆహ్లాదము వర్ణనాతీతము. ఈ సరోవరమున యాత్రికులెల్లరును స్నానమాచరించి పునీతులగుదురు. ఇచట ఏలాంటి మబ్బులు లేకుండా వర్షము లేకుండా మంచుకురియుట ఒక ప్రత్యేక విశేషము. అందుకే ఒక కవి “మానససరోవర్ కోన్ వర్సే బిన్ బాదల్ బర్సే” అన్నాడు. ఈ ప్రాంతము నంతటినీ ప్రశాంతతకు మారుపేరుగా చెప్పవచ్చును. అందుకే ఇచట ఇన్ని గొంపాల నిర్మాణము జరిగి ప్రాపంచిక చింతనలు లేని బౌద్ధలామాలు తాపసులు ముక్తిని సాధించుటకు నిరంతర కృషి నల్పిరి. ఈ మానససరోవరము

ఎల్లప్పుడు కూడ ఎన్ని వర్షములు వచ్చినను ఎన్నినదులు దీనిలో కలసినను ఆ నీటిని జీర్ణించుకొను శక్తి కలిగియున్నది. ఏ కాలములో కూడ నిది ఎక్కి పారగల అవకాశము లేదు. ఒకేఒక “గంగాభు” అనే ప్రదేశమునుండే ఊట వెలువడి నదిగా ప్రవహించి “రాక్షసతాళ్” లో కలియును. ఈ మానస సరోవరములోనే శ్రీమహావిష్ణువు ఆది మత్స్యవతారము దాల్చినట్లు కూర్మపురాణములో తెలియబర్చబడినది.

చలికాలములో ఈ నదులు ఈ సరోవరము ఈ ప్రాంతమంతయు మంచుతో నిండిపోవును. ఆ సమయాన లక్షలాది చేపలు పలురకములపక్షులు ఇందులో చలికి గడ్డకట్టి చనిపోవును. ఒకొసారి ఈ ప్రాంతమున అక స్మాత్తుగా మరియు హిమమువలన మంచుతుఫానులవలన అనేక గొర్రెలు పశువులు కూడ నశించును. చలికాలములో పశువులతో సహా ప్రజలు తక్లా కోట్ మొదలగు క్రింది ప్రాంతములకు తరలి వెళ్ళుచుందురు. లయకారుడగు శివుని నివాసముగా కైలాస హిమశిఖరములు మృత్యువునకును ప్రళయము నకును సంకేతములుగా మనశాస్త్రములలో చెప్పబడినది.

పలువురు బౌద్ధలామాలు టిబెటు దేశస్థులు ఈ మానస సరోవరతీరమున మరణించుట మోక్షప్రదమని విశ్వసించుదురు. భారతీయులు కూడ కాశీ మరణమును కాంక్షించి వారణాసిలో స్థిరనివాసమేర్పరచుకొన్నవా రెందరోగలరు. అదే విధముగా మానస సరోవరమున కూడ మరణమును కాంక్షించుట ఆచటి లామాలకు ఆచారమైయున్నది. ఆ విశ్వాసములకు మూలము ఆ క్షేత్ర మహాత్మ్యమే యని చెప్పవచ్చును. శివుడు సంహారకర్త మరియు శ్మశానవాసి భస్మపాలకధారి నాగభూషణుడు ప్రళయకాల విధ్వంస సూచక త్రినేత్రుడు. కావున శివసాన్నిధ్యమున మరణింపవలెనను యాచారము సహజముగా నుండును.

ఈ లయకర్త లీలలను అర్థముజేసికొనక దక్షప్రజాపతి వంటి శివ శత్రువులు హరుని నిందించిన సంఘటనలు కూడ గలవు. ఒక శివద్వేషి నుడివిన నిందాలాపము లీ దిగువ నుదహరించనైనది-*

చాలు సిగ్గింత లేక గంజాయి బీల్చి
తినుచు ఉమ్మెంత విత్తనాల్ దేహ మెరుగ

కుండ మత్తిల్లుచు నృశాన మండ జేసి
కొని నుఖించెడి నీమాట వినెద. రెవరు.

అన్నాడు:-

★ అనగా శివుని దిగంబరుడని గంజాయి త్రాగువాడని ఉమ్మెత్తవిత్ర నాలుభుజించువాడని నృశానముల నిలయముగా జేసికొని నుఖించెడి వాని మాటలు ఏమి పాటియని నిందించెను.

ఈ సరోవరములో వేడినీటి ఊటలున్నట్లుగను చెప్పబడెను. ఈ కైలాస మాసనసరోవర ప్రాంతమునుండియే నాలుగు పుణ్యనదులుద్భవించును. వాని ఆకారమును నీటి పరిమాణమును అనుసరించి వానికి టిబెటులోను మన దేశములోను ఈ విధంగా నామకరణము చేయబడినది.★

* (1) “లాంఛన్ కంబాబ్” — ఏనుగు నోటినుండి ప్రవహించుటచే “గంగా” యని దీనికే “శతదృ” లేక “నల్లెజ్” యని పేరు.

(2) “మాప్పాకంబాబ్” — నెమలి నోటినుండి వచ్చుటచే “కర్నాలి” లేక “సింధూ” యనియు లేక “సరయు” యనియు పేరు.

(3) “తాంబోక్ కంబాబ్” — అశ్వము నోటినుండి వెడలుటచే “పక్షు” లేక “బ్రహ్మపుత్ర” యని పేరు.

(4) “సెంజెకంబాబ్” — సింహము నోటినుండి వచ్చును గావున “సిత” లేక “సింధు” యనునామము వచ్చినది.*

★ ఈ మాసన సరోవర పరిక్రమను మేము రెండురోజులలో పూర్తిచేసినను ఒకేరోజు పూర్తి చేయగల ‘లామా’లు కలరు. మరియు కొందరు టిబెటు దేశస్థులు సాష్టాంగ ప్రణామములు చేయుచు ఇరవై ఎనిమిది రోజులలో ఒక పరిక్రమను పూర్తిచేయుదురు.

అచట శివ శక్తి తంత్ర ఉపాసనాక్రమములు హైందవ అవతారవాద పునర్జన్మ వాదములు విగ్రహారాధన మరియు పురాణోక్తములగు పలు సాంప్ర

దాయ విశ్వానములు బౌద్ధమత సాంప్రదాయములపై ప్రబల ప్రభావముద్రలు వేసినవి. దేవీదేవతలను గూర్చిన అనేక విశ్వానములు టిబెటు బౌద్ధములో చోటు చేసికొన్నవి. మరియు దీనిని గూర్చిన యెన్నో హిందూ పురాణ గాధలున్నవి.

ఈ సందర్భమున దేవీభాగవతములోని ఈ దేవీ విశ్వరూప పాంచ శక్తుల వివరములను పాఠకుల ఆసక్తికొరకై పొందుపరచుచున్నాను.

దేవీ విశ్వరూప సందర్శన

దేవీ చెప్పిన విధము : “చరాచరాత్మకమైన నీ సర్వజగత్తు నామాయా ప్రకృతియే. అందుచే ప్రపంచమెల్ల మిద్యయగును. నా రూపమే ఈ సృష్టిగాన దానికి వేరే స్వరూపములేదు.

అధిష్ఠాన సత్యమువల్ల దానికి సత్యమునాస్తి. నేనే జగమును సృజించి యందు ప్రవేశించితిని. అజ్ఞాన భ్రాంతులవల్ల అది వేరే ప్రపంచముగా మానవులకు భాసించుచున్నది. తత్వ పరమాత్మ దృష్ట్యా అది భ్రాంతి మాత్రమే. నేను ఉచ్చ నీచ భేదములులేక అద్దమునందు ప్రతిబింబమువలె-జగమెల్ల భాస్కరుడు ప్రకాశించినను దూషితుడుకానట్లు- నేనును జీవుల కర్మ సంబంధ గుణాగుణములచే సక్తురాలనుకాను. భేదము జ్ఞాన కల్పితముగాదు. జీవేశ్వర విభాగమును అజ్ఞాన కల్పితమే. మాయావశమున జీవుడనంతముగా భాసించునట్లే ఈశ్వరుడు మాయా విలాసమున సంత రూపుడై భాసించినను స్వభావమున అభేదమే భేదభ్రాంతి నామాయయే. కారణదేహాసేశ్వరుడు లింగదేహాభిమాని పారణ్య గర్భుడు స్థూల దేహ విరాట్టు బ్రహ్మవిష్ణు రుద్రులు గౌరి బ్రహ్మి వైష్ణవి సర్వమును నేనెయ్యె నొప్పుచున్నాను. సూర్య చంద్రులు నక్షత్రములు పశుపక్ష్యాదులు తస్కర ఛండాలురు క్రూర సత్కర్మలాచరించువారు స్త్రీ పురుషులు బ్రహ్మదింతంబ వర్యంతము- అణువు మొదలు మహద్వస్తువు వరకు బాహ్యంతరమున సచరాచరమున నేనే నిండి యున్నాను. కాన ఇదిగో నా విశ్వరూపము” యని.

ఆ భువనేశ్వరి కామకామ్యేరి తన విరాడ్రూపమును చూపుచున్న విధి. అన్నిటికి పైనున్న సత్యలోకము భరస్సు, సూర్య చంద్రులు నేత్రములు,

దిక్కులు చెవులు, వాక్కువేదములు, వాయువే ప్రాణము, విశ్వమే హృదయము. భూమి జఘనము ఆకాశము సాధి, జ్యోతిశ్చక్రము ఉరస్థలము, మహర్లోకము కంఠము, జనలోకము ముఖము, తపోలోకము లలాటస్థానము, ఇంద్రాదులు బాహువులు, అశ్వినీ కుమారులు నాసాపుటము, పృథివీ గుణము గ్రంథమే వాగ్వేంద్రియము, ముఖము అగ్ని, రాత్రిందినములు కనురెప్పలు, కనుబొమలు బ్రహ్మస్థానము, జలము తాలువు (దోడ), రసము జిహ్వా, దంష్ట్రా రూపము (పళ్ళు) యముడు, స్నేహకల దంతములు, హాసము మాయ, ఊర్ధ్వోష్ఠములజ్జ, అధరోష్ఠము లోభము, నముద్రములు కుషి, గిరులస్థులు, నదులు నాడులు, వృక్షములు కేశములు, వయస్సు కౌమార యౌవన జరావస్థలు, మనస్థానము చంద్రుడు, విజ్ఞానశక్తి హరి, యంతఃకరణము రుద్రుడు, ఆతల వితల సుతల తలాతల మహాతల రసాతల పాతాళాది యదోలోకములు, కటిమొదలు పాద పర్యంతము గల అవయవస్థానములుగా విరాజిల్లుచున్నది. ఇట్టి విశ్వరూపమును గాంచుటకు సాధారణ నయనములు జాలవు. దివ్యనేత్రముల దివ్యులెల్ల గాంచ గలిగిరి. కనులు విస్ఫులింగములు రాల్చుచు దంష్ట్రా కరాళ వదనమున బాహువుల నానా విధాయుధములు ధరించి సహస్రములు శిఖరములు నేత్రములు చరణములు ధరించి కోటానుకోట్ల సూర్యుల ప్రకాశముతో కోటి విద్యుల్లత బోలిన దేహకాంతి గల్గి కంటికి హృదయమునకు భీతిగొల్పు ఘోరరూపమును దాల్చి ఆమహాదేవి సాక్షాత్కరించెను. దేవాదిదేవులే ఆ రూపము జూడజాలక మూర్ఛనొందిరి. ఇంతటి శక్తి సంపన్నురాలగు ఆ భువనేశ్వరీ మాతయే గదా సర్వాంతర్యామి.★

శ్లో. న జాయతే మ్రియతే వా కదాచి న్నాయం న బభూవ కశ్చిత్ ।
అజోనిత్య శ్శాశ్వతోయం పురాణో న

హన్యతే హన్యమానే శరీరే॥

హింతా చే న్మన్యతే హంతుం హతశ్చే న్మన్యతే హతం ।

ఉభౌ తౌ న విజానతో నాయం హంతి న హన్యతే॥(భగ)

దేవీ పాంచశక్తులు : (దేవీ భాగవత వివరణ):-

★సృష్టికి పరాప్రకృతియైన దుర్గ రాధ లక్ష్మి సరస్వతి సావిత్రి యనునవి పంచశక్తులు—ప్ర-కృ-తి:యసగా: సృష్టి నిమిత్తమైన దేవీరూపాంతరము సగుణము. స్వీయ వికృతి. అందున్న త్రితారలు గుణత్రయసూచకములు. మరియు

ఆ ప్రకృతియే త్రిగుణాత్మకమైన శక్తి సమన్విత సృష్టికి ప్రధాన కారణము. మాయాయోగమున దేవి సృజన కార్యమునకై తన దక్షిణార్ధాంగమున పురుషుడు మరియు వామార్ధాంగమున ప్రకృతి యైనది. అగ్నికి దాహకశక్తివలె ఆత్మకు ప్రకృతి అభేదముగ నిత్యయుక్తమైయున్నది. శాశ్వత సత్యరూపమున బ్రహ్మ భాసించుట “సర్వం బ్రహ్మమయ” మని యోగీశ్వరుల మతము. ఈశ్వరి నానారూపముల నావిర్భవించి మూలప్రకృతి ఆద్యాశక్తి యజ్ఞ వలన సృజన కార్యవిభాగమునకై పంచశక్తు లుత్పన్నమైనవి.

మొదటిది గణేశమాత దుర్గ. శివరూపిణి. శివప్రియ నారాయణి. విష్ణుమాయ పూర్ణబ్రహ్మ స్వరూపిణి. బ్రహ్మాదులు మునులు మనువులచే నుతింపబడి సర్వమున కధిష్ఠాత్రిననాతని ధర్మ సత్వ కీర్తి సుఖ మోక్ష హర్ష శోక దుఃఖాదుల నశింపచేసి శరణాగతదీనుల రక్షించు తేజస్వరూపిణి. అనంతగుణ స్వరూపిణియైన పంచశక్తుల మధ్యగల “దుర్గ” యొక్క గుణ విశేషములు.

రెండవది సర్వ సంపత్స్వరూపిణి కామాధిపర్జిత భక్తులయెడ ప్రీతి సర్వసస్యాత్మిక జీవనోపాయ రూపిణి వైకుంఠమున మహాలక్ష్మి స్వర్గమున స్వర్గలక్ష్మి రాజ్యమున రాజ్యలక్ష్మి గృహమున గృహలక్ష్మి సర్వప్రాణద్రవ్యాదులందు శోభారూపిణియగు లక్ష్మి స్వరూపురాలైన శక్తి విలాసము రాధ.

మూడవది సరస్వతి. ఆమెయే బుద్ధి కవిత మేధ ప్రతిభయన నొప్పుచున్నది. బోధా స్వరూపిణి సందేహ నివృత్తిణి పిణాపుస్తకధారిణి శుద్ధసత్వ స్వరూపిణి తప స్వరూపిణి ఈమె లేనిచో లోకము ప్రాణ రహితము. వాచా శూన్యమునై యుండెడిది.

నాల్గవది వర్ణ సమామ్నాయమునకు వేదాది ఛందస్సులకు మాత బ్రహ్మణ్య తేజోరూపిణి సర్వ సంస్కారమూర్తి పవిత్ర రూపిణి సావిత్రి గాయత్రి బ్రహ్మలోకవాసిని నిర్వాణ పదము నిచ్చునది. ఆమె పాదదూశిచే సర్వజగత్తు పవిత్రము కాగల సావిత్రి శక్తి.

అయిదవశక్తి పంచప్రాణ స్వరూపిణి శక్తులన్నింటిలో సౌందర్యవతి.

పరమానంద రూపిణి. శ్రీకృష్ణపరమాత్మ యందధిదేవత. రాసమండలమున నుద్భవించి దానికలంకారభూతురాలైన రాసేశ్వరి గోలోకవాసిని. నానాలంకార శోభనియగు నామె పాదస్పర్శవల్ల వసుంధర పవిత్రమై శ్రీకృష్ణవక్షస్థల నివాసిని యైన రాధిక విశ్వమునగల దేవీ ప్రకృతులలో నొకటి. విశ్వమున దేవీ ప్రకృతులే పంచవిధమున వ్యాపించియున్నది.★

*ఇట్లే నీశక్తులు లోకమున ఆయా సమయములలో సృజింప పౌరాణిక గాధను కలిగియున్నవి. అందు :

1. గంగ-లోకపావని తులసి కల్పవృక్ష స్వరూపిణి.
2. షష్ఠీదేవి-శిఖరక్షావిధిగాని పూజింపబడునది.
3. మంగళ చండిక-మంగళవారము నర్చన చేయుదురు.
4. కాళి-సంహారశక్తి పురుషార్థముల ప్రసాదించునది.
5. స్వాహాదేవి-అగ్నియొక్క పత్ని. దేవతాపూజని.
6. దక్షిణ-లేక దీక్షయను శక్తి యజ్ఞపత్ని. సదా సేవ్యురాలు.
7. స్వధ-పితృపత్ని-ఈమెపూజచే దానాదుల ఫల మందును.
8. స్వస్తీ దేవి-వాయుపత్ని- ఇచ్చుపుచ్చుకొను ఫలమిచ్చునది.
9. పుష్టి-గణేశపత్ని- జీవులన్నింటికి బలము నిచ్చునది.
10. తుష్టి- అనంతనిపత్ని- జీవులకు తృప్తినిచ్చునది.
11. సంపత్తి-ఈశానపత్ని ఈమెనుస్మరించిన దరిద్ర బాధ లుండవు.

ఇట్లే ధృతి సతి దయ ప్రతిష్ఠ రీక్రియ మిధ్య మరియు కాలాగ్ని నిద్ర సంధ్య రాత్రి దివములు-ప్రభావాహిక అదితి దితి మున్నగునవి శక్తి దేవతలుగా చెప్పబడినవి. ఇట్లు ప్రకృతికళ లనంతములై లోకమును జీవింప జేయుచున్నవి. అనంతమైన ప్రకృతి కిట్లు సాహచర్యము లేనిచో అణువైనను లోకమున నిలువజాలదు.*

★యాత్రికు లీమానససరోవర జలమును డబ్బాలలో నింపుకొని పదినుండి యాభై లీటర్ల వరకు వెంట తెచ్చుకొందురు. గంగాజలము ఇతర

హిమనదీ జలముల కన్నను మధురాతి మధురముగా నుండు ఈమానస సరోవర జలమును అత్యంత పవిత్రముగా భావించి శుభాశుభ కార్యములలో వాడుకొనుచు జీవితాంతమువరకే కాక కొన్ని సంతతుల వరకును అమృతమువలె భద్రపరచుకొనుట ఒకవిశేష ఆచారము. ఒక్కమాటలో చెప్పవలెనంటే వంద కోట్ల జనాభాగల హైందవుల బౌద్ధుల జైనుల అతిపవిత్రమైన దర్శనీయ పుణ్యక్షేత్రమే ఈకైలాస మానస సరోవరములు.

పిని దర్శనమునకు ప్రత్యేక అర్హతలేమియు లేవు. డాక్టరుకాని పేషెంటుకాని ప్రొఫెసరుకాని సైంటిస్టుకాని ఖగోళ జంతువృక్ష ఇతర శాస్త్రజ్ఞులు కాని చారిత్రకులుగాని సంఘసేవకుడుగాని యాత్రికుడుకాని వ్యాపారి రాజనీతిజ్ఞుడు గృహస్థ సన్యాసి ధనికుడు పేదవాడు ఆడ మగ హైందవులు హైందవేతరులు ఎల్లరును ఈవ్రకృతి శోభను తిలకించి పులకించి తన్మయత్వమునంది జన్మసాఫల్యము గావించుకొనవచ్చును. ప్రస్తుత మీ ప్రాంతములో వృద్ధ సాధువులుగాని వృద్ధలామాలుగాని తాంత్రికులుగావి అమోఘ మహిమా సామర్థ్యముగలవారు రాజహంసలు ఎవరుగాని మాదృష్టికి రాలేదు. పెక్కిండ్లు ఆ ప్రాంతమున సంచరించిన శ్రీప్రణానందస్వామిగారి దృష్టికికూడ రాలేదు.

టిబెటులో ఇంటింటికి ఒకరిద్దరు లామా లేర్పడుదురు. ఈ లామాలు సన్యాసులవలె వైరాగ్యముతో నిరంతరము దేశమున పర్యటించుచుందురు. మరి కొందరు గృహస్థాశ్రమ ధర్మమునుకూడ పాటించుదురు. కొందరు లామాలు ఆ యా గుహలలో ద్వారములను బంధించుకొని లోపలనే సమాధిమగ్నులై యుందురు. వారికి పరిసర గ్రామవాసులు ప్రతిరోజు విధిగా ఆహారమును సమకూర్చుచుందురని వలువురు యాత్రీకులు పేర్కొనియున్నారు. అట్లు సమాధులలో జీవించు లామాలను వారిని విధిగా పోషించు గ్రామస్థులను ఎంతటి త్యాగనిరతులో వేరే నిరూపణకు అవుసరముండదు. అట్లే హిమాచల ప్రాంతమున వలువురు విరాగులు సాధువులు మౌనులు యోగులు సిద్ధులు నివసించుచున్నారు. వీరిని మనము కుంభమేలలవంటి సందర్శములలో వేల సంఖ్యలో చూచి ఆశ్చర్యచకితుల మగుదుము. ఎల్లెనను మనస్తత్వ శాస్త్రజ్ఞులు వైరాగ్యప్రవృత్తికి చెందిన మనస్తత్వ వివిధాంశములను ఇంకను విపులముగా పరిశోధించి వివరించవలసిన అవుసరము కలదు. కఠిన జీవన పరిస్థితులలో భావన

తృకమగు ఆత్మరక్షణను సంకల్పించుకొనుటయే ఈ నివృత్తి దోరణులకును దివ్యశక్తుల మహిమలపైగల విశ్వాసమునకును ఆధారమై యుండవచ్చునని తోచును.

రాక్షస తాల్ :

ఈసరస్సు మానస సరోవరమునకు ఎడమవైపున పదికిలోమీటర్ల దూరములో నూటాడరవై చదరపు కిలోమీటర్ల వై శాల్యముతో నున్నది. ఇచటి నుండి గూడ ఉత్తరాన కైలాస్ దక్షిణమున గుర్తా మాంధాతా పర్వత పంక్తులు తెల్లగా కన్పించును. పురాణములో లంకాదీశుడగు రావణబ్రహ్మ ఇచటనే పలు సంవత్సరములు తప మాచరించి కైలాస పర్వత శిఖరమును పెకలించినట్లు అందుచే దానికి “రాక్షసతాల్ లేక రాక్షసహద” లేక “రాక్షస సరోవరమని” నామములు వచ్చినట్లును చెప్పబడెను. టిబెట్టు భాషలో దీనిని “లాంగర్ సో” అని అందురు. అనగా అయిదు పర్వతములును దానిలోనున్నవని యర్థము. ఇది చలికాలములో గడ్డకట్టుకొనిపోవును. ఉత్తర పడమరల మూలన న్నాల్గు కిలోమీటర్ల దూరములో “బెంజి గోంపా” కలదు. ఈ సరోవరము నెవ్వరును పరిక్రమించరు. దీనిలోని నీటిని త్రాగరు. త్రాగినచో కడుపులో నొప్పివచ్చునని చెప్పుదురు. ఇందులో పిశాచములు కూడ ఉండునని ప్రతీతి కలదు. కాని ప్రకృతి శోభలో ఇది ఏమాత్రము తీసిపోదు. దీనికొక చిన్నగాధ కలదు.

“రాక్షసతాల్” లో రెండు బంగారు చేపలు పోట్లాడుకొగా ఒకటిపారిపోయి మానస సరోవరమున చేరినదనియు ఈచేపపోయిన దారివెంబడే “గంగాచూ” అనబడేనది బయలుదేరి రాక్షసతాల్ లో చేరినప్పటి నుండి దీని నీటిని కూడ ప్రజలు త్రాగుచున్నట్లుగాను చెప్పుదురు.

ఈ సరస్సులో బాహ్మసీబాతులు ఇతర పలురకాల బాతులు చాల నున్నవి. ఇవి ఏప్రిల్ మాసములో చాల గ్రుడ్లు పెట్టును. ఆ సమయమున కొందరు టిబెటనులు భైర్యముజేసి మంచుపైనున్న వాటిగూళ్ళకు నడచిచేరి ఒకవారములో వేలసంఖ్యలో ఈగ్రుడ్లను సేకరింతురు. కాని ఇది ప్రమాద కరము. గడ్డకట్టియున్న ఈ సరస్సు ఈ మాసములో ఎండవేడికి మంచువగిలి జలమయమై మనుష్యులు క్షేమముగా బయటకు రాలేకపోవచ్చును. కొందరు

చనిపోయినట్లును చెప్పిరి. ఈ రాక్షసతాళిలో మూడు రాళ్ళచే నిండియున్న పర్వత ద్వీపములు ఉన్నట్లుగను చెప్పెదరు.

ఇచటి స్థలపురాణములో వాస్తవములు కల్పనలు సమ్మిశ్రిత రూపములతో చెప్పకొనబడుచు యాత్రికుల భక్తిశ్రద్ధలను ఇనుమడింప జేయునవిగా నున్నవి. ★

శ్లో. ప్రాత ర్నమామి లలితాచరణారవిందం
భక్తైష్టదాన నిరతం భవసింధుపోతమ్
వద్మాననాది సురనాయక పూజనీయం
పద్మాంకుశ ధ్వజ సుదర్శన లాంఛనాఢ్యమ్॥
ప్రాత స్తుపే వరశివాం లలితాం భవానీం
త్రయ్యంత వేద్యవిభవాం కరుణానవద్యాం
విశ్వస్య సృష్టివిలయస్థితి హేతుభూతాం
విద్యేశ్వరీం నిగమవాఙ్మనసోఽతిదూరామ్.
ప్రాత ర్వదామి లలితే తవ పుణ్యనామ
కామేశ్వరీతి కమలేతి మహేశ్వరీతి
శ్రీశాంభవీతి జగతాం జననీ వరేతి
వాగ్దేవతేతి వచసా త్రిపురేశ్వరీతి.
యశ్లోక పంచక మిదం లలితాంబికాయా
స్సౌభాగ్యదం సులలితం వతతి ప్రభాతే
తస్మై దదాతి లలితా రుడితి ప్రసన్నా
విద్యాం శ్రియం విమలసౌఖ్య మనంత కీర్తిమ్.

(ఇతి దేవీ పంచరత్నస్తోత్రం)



ఇవటనుండి తైలాన శిఖరము పై భాగము మాత్రమే కన్పించుచు చిన్నదిగా తోచును. మా క్యాంపునకు దగ్గరలోనేగల “ఉమాభూ” అను నది రెండుపాయలై పారుచున్నది. ఆ దగ్గరలోనేగల ఒక లామాను దర్శించ ప్రయత్నించితిమి. కాని ఆయన పరిక్రమకు వెళ్ళెను. సాయంత్రము మా మిత్రులు వంట ప్రయత్నములో చేరిరి. అవటనున్న “దోర్జీ” స్థాయి వెలిగించుట నీరుతెచ్చుట మున్నగు పనులలో సహకరించెను. ఆ తరువాత ఎనిమిది గంటలకు భోజనములు చేసి రాత్రి కొంతసేపు భజన చేసితిమి. తర్వాత హాయిగా గాఢ నిదురలో మునిగిపోయితిమి.*

★నిద్రాదేవి అతి పవిత్రమైనదనియు అందరికిని అందుభాటులో నుండునది కాదనియు హిందూ ధర్మ శాస్త్ర నిర్ణేతల యభిమతమైయున్నది. అది సత్పురుషుల సజ్జనుల సత్కియలాచరించు వారినే వరించునని తెలియజేయ బడినది. ఈ సందర్భములో మరికొందరి యభిప్రాయమేమన మొద్దునిదుర బోవువారు కుంభకర్ణాశ సంభూతులని తామసగుణప్రధానులని మూర్ఖులని వివరించియున్నారు. ఒకచోట దేవతలకు నిదురయే లేదని ‘నిర్ద్రిదు’లని నామ కరణము చేయబడినది. నిద్రకు కుంభకర్ణుని పేర్కొందురు. కాని ఆ కుంభ కర్ణుడుకూడ బ్రహ్మవర ప్రసాదము వలననే నిద్రను బడిసినాడు. నిద్ర బ్రహ్మదత్త ఫలము. భారత ఉద్యోగ పర్వ విదురసీతీయందు ధృతరాష్ట్రుడు తనకు నిదురలేమిని గూర్చి విదురుని అడుగగా అందుకు విదురుడు నాలుగు విధములైన మానవుల చెంతకు నిదురాదేవి చేరదని స్పష్టికరించినట్లు సీ పద్యము ద్వారా తెల్యనగును—★

క. బలవంతుడు పై నెత్తిన

బలహీనుడు ధనము గోలుపడిన నతడు మృ


చ్చిలవేయువాడు కామా

కులు డిలలో నిద్ర లేక కుందెద రధిపా.


★ధృతరాష్ట్ర మహారాజా: బలవద్విరోధము గలవానికిని పేదయై ధనము బోగొట్టుకొన్న వానికిని దొంగతనము చేయగోరువానికి కామాంధునకు లోక ములో నిదురరాక బాధపడుదు రనెను.★



త్రేలాన జేస్ క్యాంపు "చెడ్డి"



పల్లికొండ జిల్లా



తక్రాకోట్ నుండి హిమాలయ హిమ శిఖర పంక్తులు.



అంతేగాక తన మానసపుత్రకయైన నిద్రాదేవిని భూలోకమున కంపించుచు విధాత యిట్లు సెలవిచ్చియున్నాడు.

- సీ. సత్కృతల్ వినువారి సన్నిధి జేరుము
 జూదరులను పొందచూడకమ్మ
 లలిత విద్యాభ్యాసకుల జేరియుండుము
 త్రాగుబోతుల మది దలుపకమ్మ
 స్వస్త్రీల గమనించు వారితో గూడుము
 పర వహారతుల కేల్ బట్టకమ్మ
 జపము జేసెడివారిసరసనజేరుము
 చోరుల వెనువెంట పారకమ్మ
- గీ. రోగరుణ బాధితుల కడ కేగవలదు
 తొలగి చనవలె యిటువంటి దురితమతుల
 పరమపావని జనవంద్య భవ్యచరిత
 పొలతి నిద్రావధూటి సీభువికి జనుమ.
 (అర్థము సుబోధితము)
- ఏది ఎట్లు అయినను నిద్ర అతి పవిత్రమైనదని భావము—

మానస సరోవర పరిక్రమ చేయదలంచని వారిలో షణ్ముగ సుందరం కూడ చేరియుండెను. వారిని తక్లాకోట్ పంపుదామంటే వారికి తమిళము తప్ప మరే భాషయు రాదు. మేమే వారితో ఇబ్బంది పడుచున్నాము. మరియు 'చెడ్డి క్యాంపు'లో ఒంటరిగా వుండలేడు. పైగా కైలాసవాసునిపై అపరిమిత భక్తి. అందుచే తాను ఈ "దార్పెన్ క్యాంపు"లోనే మా పరిక్రమ పూర్తియగు వరకు ఉండుటకు నిర్ణయించుకొనెను.

దార్పెన్ చిన్న గ్రామము. 4910 మీ. గల ఎత్తు ప్రదేశము. గ్రామములో యాభై అరవై మంది కంటే ఎక్కువ వుండరు. ఈ గ్రామవాసులందరును చలికాలములో క్రింది ప్రాంతములకు వెడలిపోవుదురు. కాని ఇచట గల 'దోక్తి' ఆయన భార్య అచటి గ్రామలామాలు నాల్గమాసముల గ్రాసమును

నమకూర్చుకొని అచటనే యుండగలమని తెల్పిరి. అచట భరించరాని చలి. మరియు విపరీతమగు గాడ్పులు (నుడిగాలులు) వీచుట సర్వసాధారణము. మా క్యాంపులోనున్న దోర్జి దాదాపు నూటభరవై పైబడి పరిక్రమలు సలిపెను. ఒక రోజులోనే వీరు తమ పరిక్రమను పూర్తి చేయుదురు. కైలాస పర్వత ములోగల రహస్యములు వీరికి తెలిసినను ఇతరులకు చెప్పరు. ★ *టిబెటులో కొన్ని తాంత్రికాచారములు నిగూఢముగ కొనసాగుచుండును. వీరు యంత్ర, మంత్ర, తంత్ర ఉపాసనా విధులను రహస్యముగా నుంచి గురుశిష్య పారం పర్యగా నేర్చుకొని అమలుపరచుచుండురు. మంత్ర, తంత్ర, ఉపాసనాదులచే ఆణిమ, గరిమ, లఘిమ, మహిమ, ప్రాప్తి, ప్రాకమ్య, ఇషిత్వ, వసిష, కామ, వశీయశక్తులు చేకూరగలవని వీరు విశ్వసించుదురు. తంత్రోపాసనలో మద్య, మాంస, మీన, ముద్రా, మైదున, వినియోగమును రహస్యముగా జరుపుచుండురు. అవన్నియు సిద్ధులు లేక మహిమలను పొందగలమను విశ్వాసముపై నాధారపడియున్నవి. ఈ విధముగా రహస్య సంప్రదాయముల ననుసరించు వారిని, గుహ్య సమాజీయులని చెప్పుదురు. హిమాలయ ప్రాంత సంస్కృతిలో ఇలాటి యాచారములు ఇప్పటికిని కొనసాగుచుండుట చూడగలము. *

శ్లో: ప్రవృత్తే భైరవీచక్రే సర్వవర్ణే ద్విజా యతః।
నివృత్తే భైరవీచక్రే సర్వవర్ణాః ఫుధక్ ఫుధక్॥
మద్యం మాంసం చ మీనం చ ముద్రాం మైదున మేవ చ।
యేతే పంచమకారస్య ర్మోక్షదాయ యుగే యుగే॥
పీత్వా పీత్వా పునః పీత్వా యావ త్పతతి భూతలే।
పున రుత్థాయ వై పీత్వా పునర్జన్మ న విద్యతే॥

★టిబెటునుల విగ్రహశిల్ప వివరముల అవగాహన కొరకై ఈ దిగువ కొన్ని అంశములను పాఠకుల దృష్టికి తేగోరుచున్నాము.

టిబెటును తమ ఇష్టదేవతను “ఇదం” అంటారు. తారాదేవి (శక్తి)ని “డోల్మా” అంటారు. ‘ఇదం’ దేవతలు “యాబ్సీయుం” అను పురుషశక్తి రూపాల కలయికతో యేర్పడడం అంటారు. పురుష ధాతువును “వజ్ర” అనీ శక్తి ధాతువును “గర్భ”-అనీ ఈ రెండింటి కలయికను “యాజ్ఞ్యుం”

సమావేశమని వారు విశ్వసిస్తారు. రెండు త్రికోణాలు తలక్రిందులుగా ఒకటి కొకటి కలసియున్న షట్కోణ మధ్యగత స్థానంలో వీరి దేవతా మండలాలు ఉంటాయి. ఈ రెంటినీ “లింగం-యోని” సమాగమమని వీరు శివశాక్తేయ తంత్రాలను ఉపాసిస్తుంటారు. తదనుగుణమైన ఆరాధనారీతులను అనుసరిస్తారు. బలులు ఉచ్చాటనలు మున్నగు తంత్ర ఆచారాలు అమలులో ఉంటున్నాయి.

టిబెటన్ లామాలు పుష్యమాసంలో “చామ్” అనే దేవతను ఉపాసిస్తారు. ఒక కొండగుహను ఎంచుకొని దానికి దిగ్బంధన జరిపి లామా అందులో ప్రవేశిస్తాడు. గుహలోనే ఉంటూ ప్రతి రోజూ జపారాధనలు కొనసాగిస్తాడు. అక్కడనే వంటలుచేసి భుజిస్తూ సాధన జరుపుతూ ఉంటాడు. సహస్రనామాలు లక్షకోటి నామజపాలు పూర్తిచేసిన పిదప “చామ్” దేవతకు పూర్ణాహుతులిస్తాడు. అగ్నిలో అనేక ధాన్యాలతో చేసిన పిండిముద్దలు గడ్డి (దర్భ) పోచలు నవధాన్యాలు బియ్యం గోధుమ వంటకాలు నెయ్యి కర్ర ముక్కలు అగ్నిలో ఆహుతి చేస్తారు. దీనివల్ల ఇష్టదేవత “చామ్” సాక్షాత్కరిస్తుందనియు ఇష్టకామ్యాలను నెరవేరుస్తుందనియు వీరు విశ్వసిస్తారు. ఆ విధంగా శాక్తేయ (వజ్ర) తంత్ర విధులను ఆత్మసుఖానికి టిబెటన్ లామాలు అనుసరిస్తుంటారు.

టిబెటన్ బౌద్ధ ఉపాసనా క్రమంలో అనేక యంత్రాలు బీజాక్షరాలు సంఖ్యలు సంకల్ప సంకేతాలు విధులుగా పాటింపబడుతుంటాయి. వీరు ‘భూమిపై’ నాలుగైదడుగుల మేరకు ఆయా దేవతా యంత్రాలు వేసి వాటిని రకరకాల రంగులపిండితో అలంకరిస్తారు. మాంధాత పర్యతానికి చెందే దేవతలపేర్లు “సాంగ్ డుమ్” “జిగ్గీ” “కున్ రిగ్” గా వాడుకలోనున్నవి. ఇష్ట దేవతలను వారికి సంబంధించిన అనేక ఇతర దేవీ-దేవతలను యంత్రాలలో ఆయా స్థానాలలో ఆవాహన చేయడం జరుగుతుంది. ఆ యా ఉపాస్యయంత్రాలు భారతదేశంనుండి ఆయా లామాలు టిబెట్ కు చేరవేసికొన్నవిగా ఉన్నాయి. ఆయా యంత్రాలపై వారివారిపేర్లు కూడ పొందుపరచియుంచారు.

కైలాస శిఖర దేవుడిని టిబెటనులు “దెమ్ బాగ్” అంటారు. ఈ దేవుడి

నేపాల్ సరిహద్దులో గల “లాప్చీ” మరియు ‘లాసా’కు రెండువందల మైళ్ళ దూరములోగల “చారీ” శిఖరాలకుకూడ అధిదేవత. ఆనంద పారమ్యానికి సంకేతమైన ఈ దైవాన్ని గూర్చి అనేక వర్ణనలు స్తోత్రాలు కీర్తనలు టిబెట్ మత గ్రంథాలలో వ్యాప్తిని కలిగి ఉన్నాయి.

దెమ్భాగ్ చతుర్ముఖుడు. మధ్యతల నీలం కుడితల తెలుపు ఎడమతల ఆకుపచ్చ వెనుకవైపుతల ఎరుపురంగులో ఉంటాయి. ఈ శిరస్సులు-భూమి జలము అగ్ని వాయు-పులకు సంకేతాలు. జాలి దయ ప్రేమ న్యాయాలకు కూడ ఈ రంగులు చిహ్నాలని చెప్పవచ్చును.

ఈ నాలుగు తలలలో ప్రతితలయు ఐదుకపాలాలు గల్గిన కిరీటాలతో అలంకరింపబడి యుంటుంది. అవి పంచేంద్రియముల జ్ఞానానికి సంకేతాలు. ఈ ముఖాలకు దంతాలు అమర్చబడి అవి పాపాలను నమిలివేయుటకు గుర్తుగా ఉంటాయి. ప్రతితలపై వెంట్రుకలు కొప్పు వేయబడియుంటాయి. ఒక్కొక్క ముఖానికి మూడు కండ్ల చొప్పున భూ స్వర్గ నరక లోకాలకు భూత భవిష్యత్ వర్తమానాలకు సంకేతాలుగా ఉంటాయి. కిరీటంపైగల ప్రతి కపాలానికి ఒక వజ్రం లేక ముత్యం పొదుగబడి అది జ్ఞాన సిద్ధికై ప్రతీకగా ఉంటుంది. తలపైగల దంతపు చక్రం ధ్యానానికి ప్రతీకగా ఉంటుంది.

చెవిపోగు క్షమకూ కంఠహారము దాతృత్వానికి చెలి కంకణాలు పవిత్రతకూ నడుమువట్టా శక్తికి ప్రతీకలన్నమాట. నీలవర్ణ దేహం శాశ్వతత్వానికి గుర్తుగా ఉంటుంది.

డెంభాక్ దేవతకు పన్నెండు చేతులు ఉంటాయి. అవి అవిర్య సంస్కార విజ్ఞాన నామరూప షడ్వీర్యతన స్పర్శ వేదన తృప్తి ఉపాదాన భావ జాతి జరామరణాలకు సంకేతాలుగా ఉంటాయి. పైనుండి మొదటి వరుస చేతులలో వజ్రం గంట జ్ఞానానికి విస్ఫూర్తికి గుర్తులన్నమాట. రెండు చేతులతోను శక్తిని కొగలించికొని శాశ్వతత్వానికి ప్రతీక అవుతుంది. రెండు చేతులలో ఏనుగుతోళ్ళు-అవి చింపుతున్నట్లుండి-అజ్ఞాన నివారణకు గుర్తుగా ఉంటుంది. మూడవ కుడిచేయి డమరుకమును ధరించి శుభానికి సంకేత మౌతుంది. నాల్గవ కుడిచేయి గొడ్డలిని గల్గి జరామరణ బంధాలను ఖండించు

టకు ప్రతీకయౌతుంది. ఐదవ కుడిచేయి ఖడ్గాన్ని ధరించియుండి పంచ పాతక నివారణకు సంకేతమౌతుంది. ఆరవ కుడిచేయి త్రిశూలాన్ని ధరించియుండి కామక్రోధలోభముల వినర్జనకు సంకేతమౌతుంది.

చూడవ ఎడమ చేతిలో అమృతకలశముండి ఆనందానికి సంకేతం అవుతుంది. నాల్గవ ఎడమచేతిలో రక్తంతోనిండిన కపాలముండి అది నిస్సంకల్ప భావనకు ప్రతీకయౌతుంది. ఐదవ ఎడమచేతిలో త్రాడువుండి అది జ్ఞాన సిద్ధికి ముడి విప్పయినట్లు అవుతుంది. ఆరవ ఎడమచేతిలో చత్తుఖ శీర్షముంటుంది. అది ప్రాపంచక భ్రాంతుల నివారణకు సంకేతమౌతుంది.

ఈ డెంభాగ్ విగ్రహం తన కుడికాలుతో 'కాల' మనే పురుషుని అణగ ద్రొక్కుచున్నట్లుగాను ఎడమకాలితో పిశాచ శక్తిని అణచివేస్తున్నట్లుగాను కాళ్ళక్రింద గల ఆ బొమ్మలకు నాల్గతలలుండి అవి పురుషశ్రీరూపాలలో యేర్పడియున్నట్లుగాను టిబెటన్ లామాలు విశ్వసిస్తారు.

డెంభాగ్ విగ్రహం పులితోలుతో కప్పబడి అది భౌతిక ఆధ్యాత్మిక శక్తి ప్రాసారానికి చిహ్నం అవుతుంది.

పై విధంగా డెంభాగ్ విగ్రహం ఆరోగ్యకర మానవదేహ అవయవ పరిమాణాలకు అనుగుణ్యతతో సమానకొలతలతోను ఉదాత్తతాభావ ద్యోతక రూపంలో శిల్పకళారామణీయ సమన్వితంగాను తీర్చిదిద్దబడి ఉంటుంది. ఈ డెంభోకు ఆరాధ్య విగ్రహ రూపకల్పన భారతీయ దేవాలయ వాస్తుశిల్ప సాంప్రదాయానికి అనుగుణ్యరీతులలోనే కొనసాగియుంది.

ఈ 'డెంభాగ్' విగ్రహంతో జతగూడి యుండు శ్రీరూప "వజ్ర వారాహి" విగ్రహాన్ని "డోర్జేపాన్గ్మో" అంటారు. కైలాస పర్వతానికి దగ్గర గానే యెడమవైపునగల "టిజుంగ్" పర్వతమంచుశిఖరం ఈ నిలయమై యున్నట్లు చెబుతారు. ఈ దేవతా విగ్రహం ప్రకృతికి ప్రతీకయైయుండి పురుషుని ఆలింగనంలో ఒదిగినట్లుంటుంది. ఆమె ఎర్రరంగు గల్లి ప్రేగుకు ప్రతీకగా ఉంటుంది. విగ్రహానికి గల రెండు చేతులు సత్యము మిథ్యలతో కూడిన చైతన్యానికి ప్రతీకలౌతాయి. కుడిచేతిలో అత్మజ్ఞానానికి ప్రతీకమైన

కొడవలినికల్గి యెడమచేతితో పురుషుని ఎడమభుజం పై నుండి వేసినరీతిలో ఈ విగ్రహరూపకల్పన అగుపడుతుంది. ఆమె శిరోజాలు విరబోసినట్లుండి ముడివిప్పిన విజ్ఞాన తత్వాల ప్రదర్శనకు గుర్తుగా ఉంటాయి. ఆమె దేహం నగ్నంగా ఉండి కామాన్ని అధిగమించుటకు నిదర్శనమౌతుంది.

ఆ దేవికూడ త్రినేత్రయై దేవునివలెనే పంచశీర్షయుతమగు కిరీటాన్ని దాల్చి పంచ తన్మాత్రల జ్ఞానానికి ప్రతీకయౌతుంది. ఈ విధంగా పలు టిబెటన్ గొంపాలలో పురుషప్రకృతి సమ్మిళితరూపంలో విగ్రహారాధన అమలులో నున్నది. ఈ శివశక్తి సమాగమము మండుతున్న జ్ఞానాల సమక్షంలో జరిగినట్లుగా టిబెటనులు భావింతురు. ఈ అగ్నులు జీవన శక్తికి ప్రతీకగా నుంటవన్నమాట. ఈ విధముగా వజ్రయాన బౌద్ధమతము టిబెటులో ప్రచలితమైయుంది. ప్రతినంపత్సరం జరిగే బుద్ధజయంతి మేలా (ఉత్సవము) సందర్భములో దార్జెన్ గ్రామము జనబాహుళ్యముతో నిండిపోవును.★

స్తో. విద్రావితాశేషతమోగణేన

ముద్రావిశేషేణ ముహూర్మునీనాం।

నిరస్య మాయాం దయయా విధత్తే

దేవో మహాం స్తత్త్వమసీతి బోధమ్.

అపారకారుణ్య సుధాతరంగై

రపాజ్గపాతై రవలోకయన్తం ।

కతోర సంసారనిదామతప్తా

స్మృసీ నహం నౌమి గురుం గురూణామ్.



ఇరువది నాల్గవ అధ్యాయం

మొదటిరోజు కైలాస పరిక్రమ

స్తో. మమాద్య దేవో వటమూలవాసీ
కృపావిశేషా తక్రృత సన్నిధానః
ఓంకారరూపా మువదిశ్య విద్యా
మావిద్యకద్వాంత మపాకరోతు.
కలాభి రిన్దో రివ కల్పితాఙ్గం
ఘక్రాకలావైరివ బద్ధమూర్తిమ్.
ఆలోకయే దేశిక మప్రమేయ
మనాద్యవిద్యా తిమిర ప్రభాతమ్.

* మేము ఉదయమే 4-8-83 న మేలుకొని టీలు సేవించుట ముగించి, అవుసరమున్న రెండు దినముల వదార్దములు మాత్రమే మాటలుకట్టి వుంచి తిమి. ఆరు గంటలకే ఇర్వరు మనుష్యులు ఆరు యాకులను తెచ్చిరి. వారు మా సామానంతయు రెండు యాకుల పై కెక్కించి బంధించిరి. వీనిలో నొక పిల్ల యాక్కు కూడా నుండెను. దార్పెన్ కు ఎడమగా మెల్లమెల్లగా మా వర్వతారోహణ ఆరంభమాయెను. మధ్యమధ్య చిన్న లోయలను దాటు చుంటిమి. ఇరవై నిమిషములలోనే కైలాస శిఖరము మాయమయ్యెను. వెను దిరిగి చూడగా సువిశాల “బార్ధా” మైదానము మరియు దగ్గరలో రాక్షసతాల్ మా చూపు లాను మేరకు కనుపించుచుండెను. ఆ వెనుక ఎటు చూచినను పర్వత వంక్తులే యుండెను. ఈ మైదానములో రాక్షసతాల్ ప్రాంతములో చాల చమరీ ఆవుల గుంపులు లెక్కలేనన్ని గొర్రెలమందలు కూడ మేయుచు కనబడెను. ఈ దృశ్యము సూర్యోదయ కాంతులవలన మరింత శోభ గొల్పుచు నేత్ర వర్వముగా నుండెను. కొంత ముందునకు పోయిన తర్వాత నమతల సుగు దారి వచ్చెను. చొక్కారావుగారు శ్రీదావేగారు శ్రీకులకర్ణిగారు యాకుల

నారోహించగా పిల్ల యాకు మా వెంట వచ్చుచుండెను. మెల్లమెల్లగా ఆరు కిలో మీటర్లు దూరము వెళ్ళగా 'తెర్చింగ్' అనే ప్రదేశమున 'తారోచె' (అనగా ధ్వజములు వేలాడదీయుచోటు లేక మహాధ్వజమని అర్థము) అనబడే మేలా (ఉత్సవము) జరుగు స్థలము వచ్చెను. ఇచట శిథిలమైన న్యానిలేక చుక్కు గొంపా రాళ్ళపై బౌద్ధ శక్తి విగ్రహములు మరియు ప్రణవ మంత్రము చెక్కిన రాళ్ళు కుప్పలుగా కనిపించెను. మరియు ఆ ప్రక్కనే ఎన్నో ధ్వజములు (రిబ్బను లాంటి గుడ్డ పేలికలు) ప్రేలాడ దీసి యుండెను. ప్రతి బుద్ధ జయంతి వైశాఖ పూర్ణిమ రోజున ఇచట మేలా జరుగును. దాదాపు వెయ్యి నుండి పదిహేను వందల మంది టిబెటనులు లామాలు చేరి ఒక ధ్వజ స్తంభమును పాతి పాతధ్వజములను తీసివేసి క్రొత్తవి నెలకొల్పుట చారిత్రాచారము.

మేము మరొక కిలోమీటరు ముందుకుపోగా "లాఛా" యనే నదియు మాకు కుడివైపుగా "పెమాపుక్" అను గుహలును కన్పించెను. ఇట్లే ఇంకొక కిలోమీటరు సడచు వరకు "ఛుకు గొంపా" శిథిలములు కన్పించెను. అచటి నుండి మాకు కైలాస పర్వత శిఖరము తెల్లగా చాల పెద్దగా ఆతిమనోహరముగా కన్పించెను. ఇట్లే ముందునకు సాగగా కైలాస్ కు ఎడమ వైపున సల్లత్రాచు పడగలాంటి ఎత్తైన పర్వతము లగువడెను. వీనిని "రావణ" పర్వతము అని పేర్కొందురు.* ★రావణుడు కుబేరునికి వరుసకు తమ్ముడు. ఒకప్పుడు లంకాపురి పట్టణము కుబేరుని వశములో యుండెను. ఈ కుబేరుడే నవనిధులు గల ధనాధిపతి. రావణుడు కుబేరుని జయించి లంకను పుష్పక విమానమును (పుష్పక విమానములో ఎందరు యెక్కినను ఇంకా అయిదుగురికి స్థలముండుట దాని ప్రత్యేకతగా చెప్పెదరు.) గ్రహించెను. ఆ పుష్పక విమానముపై రావణుడు మంత్రియుతముగా గరుడ, గంధర్వ, కిన్నెర, కింపురుష, దందఘాక బృందారకాది కాంతలతో ఈ కైలాసా చల ప్రాంత పరిసరముల యందు విహరించినట్లు రామాయణ మందలి ఉత్తర కాండలో గలనీ క్రింది పద్యము తెల్పుచున్నది.★

సీ. చరియించు నొకవేళ జంబూనదీతీర

సౌవర్ణవాలుకా స్థలములందు

విహరించు నొకపూట వేల్పురా తోటల
 బొదలు గొజ్జెగపూవు బొదలయందు
 గ్రీడించు నొక తరి గేసర స్వేతాంజ
 నాద్యద్రి రావధిత్యకలయందు

నలరు నొక్కడ గేళి నరుణోద మానస
 ప్రముఖ దీప్య సరోవరములయందు

తే. నన్నెలవులందు మెలగెడు నమర ఖచర
 యక్ష కిన్నర సిద్ధ విద్యాధరాప్స
 రోభుజంగాధికులు మహాక్షోభ మొంది
 తన్ను గనుగొని పారనద్దశముఖుండు.

మధ్యన గల “లాభూ” నదికి కుడివైపున “హ్యాద్రి” పర్వతములు గలవు. మరి కొంత కుడికి కార్తికేయగణేశ పర్వతాలు గలవు. అట్లే కొంత దూరము పోయిన తర్వాత “షణ్ణే” యను బుద్ధ పాదముద్రల ప్రదేశమున కైలాస పర్వత శిఖర ప్రత్యేక ఆకృతి వలయాకారములు కనిపించెను. మాకు ఎచట తంటికి ఇంపుగా తోచెనో అచటనే పొటోలు తీయుచుంటిమి. ఈ కైలాస శిఖరము మా పరిక్రమలో వివిధ ప్రదేశములనుండి వివిధ భంగిమలలో కను పించుచుండెను. దాదాపు పదకొండు గంటల సమయమగుటచే మేమందరము విశ్రమించి ఫలహారములన్నియు బయటపెట్టి ఆరగించితిమి. యాకు వానికిని కొంత ఫలహారము తినుట కిచ్చితిమి. యాకులు కూడ నది ప్రక్కలలో గల పచ్చికను మేయుచుండెను.

★యాకులు :- (యాకులు) ఈ యాకులు వాడిగల పొడవైన కొమ్ముల తోను శరీరమంతా నల్లని వెంట్రుకలతోను పెద్దదున్నపోతంత ఎత్తుగా ఎలుగు బంటివలె చూపరులకు భయోత్పాదము కల్గించును. కాని నిజముగా ఇవి చాల సాధు జంతువులు. వ్యవసాయపనులకు సరుకుల మనుష్యుల మోతకు ప్రత్యేకముగా ఇలాంటి ఎత్తు ప్రదేశములలో వీటిని ఉపయోగింతురు. ఎంతటి బరువు పైన వేసినను ఇవి సులభముగా మోయగలవు. చాల ధృఢముగా నుండును. ఎంతటి చలినైనను భరించి మంచులోను మంచునదులలోను ఇతర

దుర్గమ ప్రదేశములలోను ఇవి అతి సులభముగా పయనించగలవు. ఇవి ఎంతటి సూదుల్లాంటి రాళ్ళు గల బాటలలో కూడ రాళ్ళ కుప్పలపై నుండి సునాయాసముగ ప్రయాణించగలవు. కాని ఇవి దారి వెంట సరిగా నడవవు. ప్రక్కన గడ్డి పరకలు కనబడినచో మేయుచు ఆయా ప్రక్కలకు తిరుగుచు ముందుకు సాగును. వీనికి ఏలాంటి వగ్గాలు ముక్కు త్రాళ్ళు ఉండవు. కాని అవి వాని యజమానులను చూచి ఎంతో భయపడును. అవి యజమానులు వేయు ఈలలను బాగుగా గమనించి నడచుచుండును. ఒక ఈల వేసినచో ప్రక్కనుండి దారికి వచ్చును. మరొక ఈల వేయగా త్వర త్వరగా నడచును. ఆ విధముగా యాకులు వాని కాపరుల ఈలలను జాగ్రత్తగా గమనించి పాటించుట మాకెంతో విచిత్రముగా తోచెను. వానిపై ప్రయాణించునపుడు మేము ఎన్ని ఈలలు ప్రయోగించినను ఏమియు ఫలితము లేకపోయెను. ఇంకొక ముఖ్య విషయ మేమనగా వీటిపై ఏలాంటి జీనులు ఉండవు. ఏదైనా సామానులుంటే వాటియొక్క మోపురముపై వేసి కట్టుదురు. వెనుక భాగాన బ్లాంకిటో చద్దరో మాత్రము వేసికొని కూర్చొని కట్టిన త్రాళ్ళు మాత్రమే పట్టుకొనవలసి యుండును. ఆ త్రాళ్ళు లేనిచో పట్టుకొనుటకు ఆధారమే ఉండదు. వీనిపై ప్రయాణించిన పిరుదుల ప్రాంతమున నొప్పి పుట్టును. బాధకూడ కలుగును. ఆ బాధకన్న నడచి పోవుటయే మేలనిపించును. ఆ రోజు ఏకాదశి సంప్రాప్తమయినందునను కైలాసవాసుని ప్రదక్షిణ తరుణ సమయము అయినందునను నేను యాకును ఎక్కలేదు. కాలి నడకనే ప్రయాణము చేయుచుంటిని. ఈ యాకులు లేక చమరీ ఆవుల యొక్క వెంట్రుకలతో చేసిన చామరములను మన దేవాలయములలో దేవతలకు వీవనలుగా వాడుట కొన్ని చోట్ల ఆచారముగా యున్నది. టిబెటనులు ఈ చమరీ ఆవుల వాలములను శుభ ప్రదమగు రక్షణగా భావించి తమ ఇండ్ల ద్వారముల వద్ద వ్రేలాడ గట్టి యుంతురు. భూతప్రేత పిశాచాది బాధలు దీనివల్ల ఇండ్లలోనికి ప్రవేశించవని వారు విశ్వసించుదురు.★

*మేము లేచి మరల నడకసాగించితిమి. “చిర్లంగ్” “దుర్లంగ్ చూ” అను రెండు నదులు “లాచూ” లోకలియు సంగమమును చూచి మెల్ల మెల్లగా శిఖరములను పర్వతములను లోయలను స్పృశింపజలపాతములను లోయలలో గొర్రెల మందలను గుర్రములపై గల ఆ గొర్రెమందల కాపరులను చూచుచు

మధ్య మధ్యన తారసిల్లిన లామాలను టిబెటనులను కైలాసము దర్శించువానిని పోటోలు తీయుచు ముందునకు సాగిపోయితిమి. ప్రయాణములో ప్రైకెక్కుచున్నందున మేము చాల నీరసించితిమి. ఎప్పుడు క్యాంపు వచ్చునా యని తహతహలాడు చుంటిమి. ఇంక నడక ఏ మాత్రము చేతకావడములేదు. నిటారుగా ఎక్కుడు లేకున్నను అప్లజని లోపముచే ఎండ తీక్షణతచే చాల బలవతిక జెందితిమి. మాకు ఒక భూబిలములో నాలుగైదు ఉడుముల్లాంటి ముంగిలాంటి జంతువులు కన్పించెను. మమ్ము చూచి అవి వాటి బిలములోనికి పారిపోయెను.*

★జంతువులలోను కొన్నిరకములుండును. ఇలాటి వానిని బిలాశయము (కన్నములలో నివసించునవి) లందురు. గుహలలో యుండువానిని గుహాశయములని కొమ్మలపైనుండు వానిని శాకాశయములని నీటిలో నుండు వానిని జలాశయములని నీటిఒడ్డున యుండువానిని కులేచరములని గ్రామాలలో నుండు మేకలు గొర్రెలను గ్రామ్యములని మానవులచే పెంచబడు కోడి బాతు మొదలగు పక్షులను విష్కరములని వాని వాని స్థావరముల ననుసరించి వానికి నామాంతరములు గలవన్న విషయము ఆశ్చర్యకర మేమిగాదు. ఈ బిలాశయముల మాంసము ఉష్ణవర్ధకముగాను బలవర్ధకముగాను ఉండునని చెప్పుదురు. టిబెట్టులో మాంసభక్షణము సర్వసాధారణమే.★

*ఇట్లు కొంత దూరము బహు ప్రయాసతో నడువగా 'దెరిబుక్' అను ప్రదేశమునగల "మాశిబిరము" నకు దాదాపు సాయంకాలం మాడు గంటలకు చేరుకొని అందరము తలొక పడకపై వాలి వెంటనే గాఢ నిద్రలో మునిగి పోతిమి. నాకు మెలకువ వచ్చే సరికి సాయంత్రము న్నాల్గంట లయ్యెను. వెంటనే లేచి ప్రక్కనగల నదికి వెళ్ళి వివరీత ప్రవాహముతో నీరు ఎంతో చల్లగా నుండుటచే ఒక్క ప్రక్కనే లోతుకువెళ్ళకుండా నామకః స్నానముచేసి పూజాభిషేకములు పూర్తిచేసితిని. బెంటు దగ్గరకి వచ్చుసరికి మామిత్రులెవ్వరును ఇంకా నిద్రనుండి లేవలేదు. ఇంకను గాఢ నిద్రలోనే యుండిరి. నేను వానిని నెమ్మదిగా లేపి పూజాతీర్థమును ఇచ్చితిని. తర్వాత టీలు కాచుకొని త్రాగితిమి. మాయవక మిత్రులు వంటలు మొదలు పెట్టిరి. మేము కొందరము బయట ప్రకృతి దృశ్యములను చూచుటకై పోయి పోటోలు తీసుకొంటిమి. దాదాపు ఆరుగంటలకే అందరమును ఆకలి దహించుటచే నేడు ఏకభుక్తము

చేసితిమి. నేడుకూడ కిచడి అన్నమునే తయారుచేసిరి. ఆ తరువాత కొంత సేపు దైవ ప్రార్థనలు భజనలుచేసి అందరము నిదురపోయితిమి.

ఈ ప్రదేశము చుట్టును చాల దగ్గరగా ఎత్తయిన పర్వతములచే చుట్ట బడియుండి మీ 5,000 లు ఎత్తున నుండుటచే కాబోలు ఎముకలు కొరుకునంత వివరీతమైన చలివేయుచుండెను. “నఖీడాంగ్” లో చలికన్నా యధికముగా ఉన్నట్లు తోచెను. అందుచే ఒక దానిపై నొకటిగా ఆరు దుస్తులు ధరించితిమి. ఇచట కప్పకొనుటకు మరియు ప్రక్కలపై పరచుకొనుటకుగూడ పరువులు ఉన్నందున మరల జాగరణ సంభవించ లేదు.

ఈ రోజు రాత్రి శ్రీ చొక్కరావుగారికి 103 డిగ్రీల జ్వరము వచ్చెను. వారు ఆహారమేమియు గైకొనలేదు. చాలాబాధపడుచు మూలుగుచుండిరి. మాకు వారి జ్వరము వలన భయ మావహించెను. మేము ఇంతవరకు గడచిన సంఘటనలనుండియే తేరుకోలేదు. వారు త్వరగా కోలుకొని మావెంబడి పరిక్రమ నలిపి జ్వరపీడావిముక్తుడు కావలెనని ఆకైలాసవాసుని ప్రార్థించితిమి. ఆలోచించి చూడగా సుఖదుఃఖములు మానవుని వెంటాడుచునే యుండునని ఈ క్రింది శ్లోకమువల్ల తేటపడును.*

శ్లో. య ద్ధాత్రా నిజపాలపట్టలిఖితం స్తోకం మహద్వా ధనం ।
త త్రాప్నోతి మరున్ధలేఽపి నితరాం మేరౌ చ నాఽతోఽధికం ।
త ద్ధీరో భవ విత్తవత్సు కృపణాం వృత్తిం వృథా మా కృధాః ।
కూపే వశ్య పయోనిధా వపి ఘటో గృహ్లాతి తుల్యం జలమ్.

తా॥ మనకు ధనసంపదలు సుఖదుఃఖాదులు బ్రహ్మవ్రాత ననుసరించి మనమెచటికి వెడలినా నవి మనల ననుసరించును. అది ఎడారిగాని మేరు పర్వత శిఖరముగాని అవి మనచెంత చేరుచునే యుండును. మన లలాట లిఖితములయెడల ధీరులమై మనోనిశ్చయముతో సుండవలయును. కార్పణ్యరహితముగా మెలగ వలయును. మన చేతనున్న కుండను చెలిమిలో ముంచినా చెరువులో ముంచినా సాగరములో ముంచినా కుండలో రావలసినంత మాత్రమే నీరు వచ్చును. అని పై శ్లోకతాత్పర్యము. అట్లే దీనికొకపురాణకథ నీ విధముగా చెప్పబడినది.

★ ఒకరోజు దుర్వాసమహాముని జనకమహారాజు చెంతకుపోయి ఈ రాజభోగములను అధికారదర్పాదులను వదలు కొమ్మని బ్రహ్మజ్ఞానివి కమ్మని ప్రబోధించెను. అందుకు జనకుడు వీటిని నేను వదలినను అవి నన్ను వీడవని రాజు యోగమున్నంతకాలము రాజభోగములు వెంటాడునని బదులు చెప్పెను. అందుకు దుర్వాసుడు వానిని వదలిస్తానని తన వెంటరమ్మని పంతముతో హిమాలయములలోని కైలాసమునకు తోడ్కొనిపోయెను. దారిలో జనకమహారాజు డస్సి అలసి జ్వరపీడితుడై మూర్ఛిల్లెను దుర్వాసుడు కమండలముతో నీటిని గొనితెచ్చుటకు వెడలెను. ఇంతలో శూరసేనుడను సామంతరాజు రథగజ తురగవదాతి సకల సంపత్నముదాయముతో వేటకై ఆ ప్రదేశము చేరెను.

అచట ఈ దుస్థితిలో పడియున్న జనకచక్రవర్తిని చూచి సంభ్రమాశ్చర్యములలో మునిగిపోయి అట్టిస్థితి కల్గుటకు కారణము ఏ రక్కసుడో యయి యుండునని భావించెను. వెంటనే శూరసేనుడు జనకునకు విశ్రాంతి భంగము కాకుండా జనకుని చుట్టు రాజభవనములాటి శిఖరము వేయించి అందులో నొక హుంస తూలికా తల్ప మమర్చి పరుండబెట్టెను. మరియు సకల దాసీ జననమూహములచే సర్వశైత్యోపచారములు నలిపి ఫలరసాదుల నొసగి నేద దీర్చెను. జనకుడు మూర్ఛ నుండి తేరుకొని పరిస్థితిని అవగాహన చేసి కొనెను.

బయట నెక్కడో రాజ దర్శనార్థము ఘర్షణ పడుచున్న దుర్వాసుని లావించి అచట జరుగుచున్న నిజస్థితిని చూపించి సమాధాన మేమి యని దుర్వాసుని అడిగెను. ఇది యంతయు విధి విధానమని దుర్వాసుడును అంగీకరించెను.

ఈ యాత్రా ఫలసిద్ధి ఆ కైలాసవాసుని యభీష్టమే కాని మేమందరము నిమిత్తమాతృలమే గదా!

మా లీడరు డా. గోడ్ఫ్రేలే తన వద్ద నున్న కొన్ని మందులిచ్చెను. ఈ రోజు మా యాభైయైదు కిలోమీటర్లు ప్రయాణములో 25 k. m. దూరము వూర్తి చేసితిమి. అతి కఠినమైన ప్రయాణము రేపుండెను. మధ్యరాత్రి రెండు

గంటల సమయానికే లేచి ప్రయాణము సాగించవలయునని కైలాస పరిక్రమ గావించిన మామిత్ర బృందము హెచ్చరించి యుండిరి.★

ఆ పరిపరివిధ ఆలోచనల విరమించి చలి బాధచే గాఢ నిద్రలో మునిగిపోయితిని.

శ్లో. స్వదక్షజానుస్థితవామపాదం

పాదోదరాలంకృతయోగవట్టం :

అవస్మృతే రాహితపాద మజ్జే

ప్రణామి దేవం ప్రణిధానవన్తమ్.

తత్త్వార్థ మంత్రే వసతా మృషీణాం

యువాఽపి య స్స న్నువదేష్టు మీష్టే ।

ప్రణామి తం ప్రా క్తనపుణ్యజాతై

రాచార్యమాశ్చర్య గుణాధివాసమ్.



ఇరువది ఐదవ అధ్యాయం

రెండవరోజు కైలాస పరిక్రమ

స్తో: ఏకేన ముద్రాం పరశుం కరేణ
కరేణ చాన్యేన మృగం దధానః
స్వజ్ఞాను విన్యస్త కరః పురస్తా
దాచార్యచూడామణి రావి రస్తు.
ఆలేపవస్తం మదనాఙ్గభూత్యా
శార్దూలకృత్యా పరిధానవస్తమ్
ఆలోకయే కఞ్చన దేశికేన్ద్ర
మజ్జాన వారాకర బాడబాగ్నిమ్.

*ది. 5-8-1983న మధ్యరాత్రి దాదాపు ఒకటిన్నర గంటలకు మాతో వచ్చిన యాకు మనిషి “ఉతో, ఉతో” గరంపానీ, గరంపానీ అని వచ్చిరాని హిందీలో అరచుచు మమ్ములను బలవంతముగా లేపెను. వారు మాత్రము బయటనే పండుకొనిరి. మేము లేచి టార్చిల సహాయముతో మా సామానులు కట్టి ఇచ్చితిమి. వారు ఆ సామానులను యాకులపై వేసి కట్టిరి. ముఖములు కడుగుకొంటిమిగాని ఆ చలిలో ఎవరును టీ కాచుటకు ప్రయత్నము చేయ లేదు. ఒక టార్చిలైటు సహాయముతో చిమ్మ చీకటిలో యాకువాళు ముందునకు నడచుచుండగా ప్రయాణము సాగించుచుంటిమి. అతనిని మేము ఒకరి తరువాత ఒకరము అనుసరించుచుంటిమి. చివర చాల వెనుకగా యాకులు పచ్చుచుండెను. విపరీతమైన చలి మా కీళ్ళను కొరుకు చుండెను. మాలోని పెద్దలు వడివడిగా నడువలేకపోవుచుండిరి. కులకర్ణిగారు, చొక్కా రావుగారు చాల వెనుకబడుచు ప్రతి రెండు నిమిషములకు పైకి ఎక్కలేక ఆగుచు ఉచ్చాస నిశ్వాసముతో బాధపడుచుండిరి. ఇంకా అంతయు చీకటి మయముగా ఉండుటవలన యాకులను ఎక్కే అవకాశములేదు. దారికూడ

నరిగాలేదు. మధ్యమధ్య సెలయేళ్ళు వాటిపైపొర మంచుతో కప్పబడి యుండెను. దారిలో మధ్యమధ్యన రాళ్ళుండెను. మేము త్వరగా నడచుటకు వీలుగా లేదు. మెల్లమెల్లగా నడచుటచే చలిని భరించునట్లును లేదు. ఈ కైలాస పరిక్రమ ముందుగనే చేసిన మిట్టల నలహావ్రకారము చన్నీళ్ళలో బూట్లు కాళ్ళు తడవకుండ జాగ్రత్తపడుట ముఖ్యము. మేమాచలిలో మెల్లమెల్లగా నడచుచుంటిమి. మాపెద్దలు ఆగినపుడల్లా మేమందరమును ఆగవలసివచ్చెను. మధ్యలో ఒక మీటరు వెడల్పుగల మరొక చిన్న సెలయేరు దాటవలసి వచ్చెను. యాకువాడు సన్ననిదారి విడిచి కొంత పైకి వెళ్ళి నీటిలో అడుగులు వేయుటకై చిన్నచిన్న రాళ్ళను వేసి మాలో ఒక్కొక్కరినే ఆ వేసినరాళ్ళపై నుండి దాటించుచుండెను. నావద్దగల టార్పివెలుగులో బాట తప్పి పైకి వెళ్ళుట యెందుకు అనుకొని నేను నీటి మధ్యలో గల గుండ్రని బండరాయిపై ఒక్క అడుగు వేసి దాటవచ్చని తలచి బూటుకాలును ఆ బండపై మోపి మరొక కాలును లేపి అంగవేయులోపున-జరుగు కాలుజారి నీటిలో పడినది. నేను వెంటనే తమాయించుకొని మరొక కాలును ఆవలి వడ్డునకు వేసి నీటిని దాటితిని. ఈ సందర్భమున నాకాలు మోకాలు వరకు బూటు ప్యాంటు యుక్తముగ తడిసినది. అందుచే కాలు తడిసినంతవరకు రక్తము గడ్డకట్టి రక్తప్రసారము ఆగినట్లునపించెను. బూట్లు విప్పు పరిస్థితిలేదు. విడిచినచో చలి మరి భరించలేనిదిగా యుండెను. త్వరత్వరగా నడచినచో కాలులో వేడి పుట్టనేమోనన్నను ఆ చీకటిలో రాళ్ళబాటలో అదియును సాధ్యము కాలేదు.

మామొత్తము ప్రయాణములో ఇంతటి భరించలేని చలిని ఎక్కడను మేము అనుభవించలేదు. వేసిన యడుగుభూమిపై పడుతున్నదా లేదా యనే అనుమానము కలుగుచుండెను. నాకు యికముందు ప్రయాణము చేయలేనేమో యని భయము నందేహము గల్గుచుండెను. ఎట్లో బాధపడుచు మరికొంత ముందుకు వెళ్ళగా “కాంజుంచూ” అనునొక పెద్దనది దారిలోవచ్చెను. దానిని దాటించుటకు యాకులు వచ్చెను. నలుగురు ముందు దాటిరి. తర్వాత యాకులను వెనుకకు తీసుకొనివచ్చి మరల మరొక నలుగురను చొప్పున చూడు సార్లలో మమ్ములనందరిని నదిని దాటించిరి. ఈ నది చీకటిలో బాగుగా కన్పించకపోయినను నీటి పరిమాణము వలన ఇరవైమీటర్ల వెడల్పు ఒక

మీటరు లోతు మరియు అత్యధిక ప్రవాహ వేగము కలిగియున్నట్లు కోనా నదిని దాటిన తర్వాత మేముందరము మరల సడక సాగించితిమి.

అడుగులు నెమ్మదిగా వేయుచు ఇట్లే దాదాపు రెండు కిలోమీటర్లు రాళ్ళపై భూమిపై జాగ్రత్తగా సదుపగా ఒక ప్రక్కన తెలతెల వారుచుండెను. ఇచట “ధీరాపుక్” గొంపా కలదు. ఇది ౧, 800 మీటర్ల ఎత్తు ప్రదేశము. ఇచటి నుండి మాకు కైలాసపర్వతము పూర్తిగా కనుపించినది. ఇంతలో పూర్తిగా తెల్లవానది. అచ్చటనే కొన్ని పోటోలు తీసుకొని కొంతసేపు విశ్రమించి ప్రకృతి శోభను పరికించి ఆనందించితిమి. ఎదురుగా చాలఎత్తుపై “డోల్కాలా” యను కనుమ దృశ్యము మంచుతో నిండియుండి కనుపించు చున్నది. మా పెద్దలు యాకుల సధిరోహించిరి. మరల ప్రయాణము రాళ్ళతో కూడినదై యున్నను అట్లే పోవుచుంటిమి. నేను కూడ ఒక యాకుపై నెక్కితిని. కాని ఎంతోసేపు నేను యాకుపై ప్రయాణించలేదు. ఎదురుగా యాకులు పర్వతములపై కెక్కునపుడు వాటి పీపుల మీదగల మేము వెనుకకు జారుచుండుట- అజారుట నాపుకొనుటకై గట్టిగా తొడలతో యాకు పీపును చట్టుకొన ప్రయత్నించుట-దానితో తొడలలో బాధ కలుగుట-భరించలేక మరల దిగి నేను కాలినడకను ప్రయాణము సాగించితిని. ఉదయము దాదాపు ఎనిమిది గంటలకు మేము “డోల్కాలాపాస్”నకు కొన్ని మదల మీటర్లు క్రిందుగా నుంటిమి. అచట కొంతసేపు విశ్రమించితిమి. నేను నావద్ద గల కొంత ఫలహారమును సేవించితిని. మేము ఎంతో అలసిపోయితిమి. నేను నామిత్రులతో చూటలు విప్పి ఫలహారములను చేయుమని చెప్పితిని కాని వారి మూటలన్నియు యాకులపై ముందుకు దూరముగా వెళ్ళిపోవుటచే అది వారికి సాధ్యపడలేదు. వారి ఆకలిగొన్న దీన పరిస్థితి చూచి నాకు చికాకు వేసినది. ఎవరును ఈ కనుమ నెక్కి అవతలవైపునకు దాటు పరిస్థితి కనబడలేదు. అందరును చాల బడలిక జెందియుండిరి. మాకు ఎట్టి పరిస్థితిలోను కూడ-ఖాళీ కడుపు (Empty stomach) తో పర్వతారోహణ చేయకూడదనే ఆదేశమున్నప్పటికిని మేము ఈ రోజున కనీసం దీని కూడ త్రాగలేదు. అందుకే కాబోలు నేను నాకు తెలియకుండానే సహనము కోల్పోయి చికాకు పడితిని. మాలీదరు డాక్టరు అయివుండికూడ మమ్ములను ఈ విధముగా

ప్రయాణము చేయించుట చాల ఆశ్చర్యముగా తోచి ఆయనను కూడ చీవాట్లు వేసితిని. ఆయన ఏమియు మారుమాటాడలేదు. నా ఇతర మిత్రులు నన్ను శాంతింపజేసిరి. ఈ నా అవేశమునకు కారణము నా బడలిక ఆకలి అప్లజని లోపము కావచ్చును.

ఆ తరువాత నేను డా. గోడ్బోలే చౌదరి యోగేష్లము వెనుకబడగా మిగిలిన వారందరు మెల్లమెల్లగా “డోల్మాలాపాస్”ను ఎక్కుచుండిరి. మేము నలుగురము ఆగుచు నెమ్మదిగా నడచుచు శ్వాసతీయుచు (రోప్పచు) ఈ ప్రయాణములో అప్లజని లోపమును ప్రస్ఫుటముగా కనుగొనుచుంటిమి. నేను యోగేష్ మిగిలిన ఇద్దరికంటె కొంత ముందుగా పోవుచుంటిమి.

ఈ డోల్మాలాపాస్ సమీపమునకు చేరితిమి. డా. గోడ్బోలేతో చౌదరి యుండెను. వీరు చాల నీరిసించి నెమ్మదిగా నడచుచుండిరి. ఈ డోల్మాలాపాస్ మొదట చాల ఎక్కుడుగాను ఒక మీటరు వెడల్పుతో మాత్రమేయున్నది. మేము కొంత దూరముపైకెక్కి ఒక విశాలమైనరాతిపై కూర్చొని ఫలహారములు భుజించితిమి. ఎలక్ట్రాల్ పౌడరు కలిపిననీరు త్రాగితిమి. ఫలహారముకాని, నీరుకాని మిగతా వారెవరిచెంతను లేకుండెను. దాదాపు పదిహేను నిమిషము లకు వారిరువురు మమ్ములను సమీపించిరి. వారికి కూడ కొంత టిఫిను నీరు ఇచ్చితిని. అపుడు వారికి కొంత బలము చేకూరెను.

మరల అందరము లేచి ముందుకు ఎక్కుచుండగా చౌదరి యోగేష్లు ముందుకు వెళ్ళిరి. డా. గోడ్బోలే ఏ మాత్రము నడక సాగించుటలేదు. కనులు తిరుగుచున్నవని మాటిమాటికి కూర్చుండుచుండెను. నేను ఆయనకు దైర్యము చెప్పి వెంటవుండి మెల్లమెల్లగా నడిపించుచు రాళ్ళపైకి కొంత ఎక్కువరకు అక్కడ మంచును మధ్యలో రాళ్ళను వచ్చెను. అచటనే కొంతసేపు నిలిచి ఆయనను లేపి నడక ప్రారంభించి ఒక్కొక్క రాతిపై ఒక్కొక్క అడుగువేయుచు మంచును తప్పకొనుచు ఆగుచు ఆయానపడుచు తుదకు అరగంట తర్వాత వందమీటర్ల ఎత్తుగల ఒక ప్రదేశమునకు చేరితిమి. ప్రక్కన ఒక గుండ్రని రాయి కనబడెను. ఈ రాతివద్ద కొన్ని ధ్వజములు కన్పించెను. దీనిని “శివచల్ తుదుప్” అందురనియు ఇచట టిబెటనులు, వెంట్రుకలను

రక్తమును నమర్పించుకొని సాష్టాంగ ప్రణామము చేయుదురనియు వింటిమి. ఇచట ప్రాణములు విడుచువారు పుణ్యలోకములను చేరుదురని వారి ధృఢ విశ్వాసము.*

కర్మ సిద్ధాంతముతో మరణానంతరము జీవులకు స్వర్గ లోకములు ప్రాప్తించుననియు అందువలననే పాపములు విడిచి పెట్టి పుణ్యకార్యములు చేయవలెననియు పూర్వాచార్యులు చెప్పియున్నారు. ఈ స్వర్గనరక వివరణ ఈ దిగువ విధముగా చెప్పబడినది.

నరకములు ; పరుల ధన అవహరణచేత మిశ్రనరకము బొందుదురు. ఇతరుల కన్యాయము చేయువాడు. అంధతామిశ్రమ నరకము బొందును. ఇతరులను హింసించువాడు రౌరవాధి నరక మనుభవించును. క్రూరత్వము చేయువాడు కుంభీపాక నరక మనుభవించును. అట్లే మహారౌరవము కాల సూత్రము అసివత్రవనము సూకరముఖము అంధకూపము క్రిమి భోజనము నందశము తప్తచూర్తి వజ్రకంటకము శాల్యలి వైతరణి పూయోదము ప్రాణ రోధము విశనయి లాలాబక్షము సారమేయవనము నవీచి ఊరకర్థమము రక్షోదణము భోజనము శూలప్రోతము దందశూకము వటారోధము పర్వావర్తనకము సూచీముఖ మనునవి ఇరువది యెనిమిది నరకములు వివరింపబడియున్నవి.

ఈ విధముగా కర్మయొక్క శుభాశుభ ఫలములు అనుభవించక తప్పదు.

బౌద్ధ నరకములు : బౌద్ధులు కూడ అనేక విధములగు నరకములను నమ్మెదరు. ఈ నరకములను కామలోకనరకము లందురు. జంతువులు ప్రేతలు పిశాచములు మరియు భూమిపై నివసించు మానవులు నరక దుఃఖములనుభవించుతురనియు వారి వారి సత్కర్మలవలన స్వర్గమునో మోక్షమునో పొందుదురని విశ్వసించుదురు. దేవలోకముల వర్ణనలు కూడ బౌద్ధగ్రంథములలో వివరింపబడియున్నవి, ఆయాదేవతల మహత్తు వారివారి యోగ్యతలపై నాధారపడియుండును. ఈ దేవతలు మానవులకు ముక్తి నీయజాలరనియు బుద్ధుని బోధనలను చాటుగా విన్న ఒక కప్పకు “అనుత్రయ త్రింశస్” అను దేవలోకము సంప్రాప్తమైనదనియు వారి పురాణములలో కలదు.

బౌద్ధస్వర్గములు :- నిర్వాణమునగా మోక్షమేకాని దేవత్వము బొందుట కాదు. బౌద్ధమతములో స్వర్గములనేకములున్నవి. వాటి వివరణ ఈ విధముగా చెప్పబడెను.

కోరికలస్వర్గములు ఆరు :- (1) మహారాజ (2) త్రయత్రింసస్ (3) యామ (4) తుషిత (5) నిర్మాణరతిదేవ (6) పరనిర్మిత వాసవత్రి యసు స్వర్గములు.

సహరీరస్వర్గములు మూడు ; (1) బ్రహ్మపరినజ్జదేవ (2) బ్రహ్మ పురోహితదేవ (3) మహాబ్రహ్మదేవలోకములు.

ధ్యానస్వర్గములు మూడు :- (1) అప్రమాణాభదేవ (2) ఆభాస్వరదేవ (3) పరితాభా దేవలోకములు.

ధ్యానస్వర్గ విధములు :- (1) పరిప్రశుభదేవ (2) అప్రమాణ శుభదేవ (3) శుభకృతనా దేవలోకములు.

ఇవికాక (1) బృహత్పలదేవ (2) అనంజయ సత్త్వదేవ (3) అవిర్భాదేవ (4) ఆతపాదేవ (5) సుదర్శదేవ (6) సుదర్శినోదేవ (7) అకనిష్ఠదేవ స్వర్గములని యున్నవి.

నిర్గుణ తత్త్వములవి నాలుగు : (1) ఆకాశ నాట్యాయతనదేవ (1) విజ్ఞాన నాట్యాయతనదేవ (3) అఖించయాయతనదేవ (4) నైవ సంజ్ఞానయాతనా - దేవలోకములని మొత్తము 26 చెప్పబడి వీనియొక్క శ్రేణులు ఒక దానికి మించి మరొకటిది మహత్తుగలది గాను చెప్పబడినవి.

మన హిందూ గరుడ పురాణము మొదిలగు పౌరాణిక ధర్మ సూత్రములను బొద్దులు విరివిగా స్వీకరించియున్నారు. స్వర్గ నరకవాస వివరములు రెండును ఉదాహరణలుగా పేర్కొనవచ్చును.★

గరుడ పురాణములో తెలిపిన 25 నరకము లీ విధముగా నున్నవి.

సీ. రౌరవ రోధన రక్తాంబ సూకర
 తాళ క్రిమిభక్ష తప్తకుంభ
 విషనన లవణంబు విభ్రాంత అదఃశ్శిరము
 పున్నామ నరకంబు పూయవయము
 అగ్ని పత్రంబును అంధకూపంబును
 అదోముఖ వైతరిణి సముచితముగ
 కాక భక్షంబును కాల సర్పంబును
 గృధ్రభక్షంబులే కీరవాణి

తే. గీ. అల విమోహ మహాజ్వాల లలర నెలమి
 తప్తలోహ తప్తస్తంభ దనరుచుండు
 వృశ్చికాదష్ట్ర మనుషేర్ల నిశ్చయముగ
 నిరుపదియునైదు నరకము లింతి వినుమ.

మేము ఈ “శివచల్ తుదుప్” వద్ద కొంత సేపు విశ్రమించి దేవునకు నమస్కారముచేసి డా. గోడ్బోలేను వెంట నిడుకొని బయలుదేరి ఆయాసముతో రొప్పుచు మరొక వందమీటర్లు ఎత్తు ప్రదేశమునకు చాల నెమ్మదిగా చేరుకొనగా అచట మామిత్ర బృందము ఫలహారములు సేవించి విశ్రమించుచుండిరి. మా వెంట వచ్చిన యాకులును ఒక మనిషియు వెళ్ళిపోయిరి. నేటి కఠినమైన పర్వతముపైకి నిటారుగా ఎక్కు ప్రయాణము ఇంతటితో ముగిసెను. మేము కూడ ఫలహారములు భుజించి సీరు త్రాగి అరగంటకు పైగా విశ్రమించితిమి. ఈ ప్రదేశము ఎత్తు దాదాపు 5,800 మీటర్లు అనగా దాదాపు 19,000 అడుగులు ఉండెను. మా మొత్తము ప్రయాణములో ఇంత ఎత్తైన ప్రదేశము మాకు ఇంతవరకు తటస్థించలేదు. మాకు నేడు తెల్లవారుఝామున కన్పించిన కైలాస శిఖరము మాకు ఇరవై నిమిషముల కాలమే కన్పించి ప్రయాణములో మాయమైనది. తర్వాత ఇంతవరకు అది మాకు కన్పించలేదు.

★ఈ పర్వతములలో ధ్వని బాగా వినపడదు. ఇరవై మీటర్ల దూరమున నున్న మనిషి పిలుపు కూడ వినరాకుండును. కారణము ఆప్లజని లోపము.

మరియు విసరీతమైన గాలులు. అందుచే ఈ ప్రదేశాలలో కర సంకేతములే బాగుగా ఉపయోగపడును. టిబెటనులు పరిక్రమ చేయునపుడు ప్రణవ మంత్రమో, దలై లామానో, బుద్ధుడినో ఏదో ఒకటి జపించుచునే యుందురు. నేను మాత్రము ఈ రెండు పరిక్రమలలో గూడ శివపంచాక్షరీ జపమును చేయుచునే యుంటిని. లామాలు పెద్దరాళ్ళపై చిన్న రాళ్ళుంచి మోకరిల్లుట, ప్రణామము చేయుట తెలిసిన విషయమే. ఈ ప్రాంతములలో నీటి ప్రవాహము మధ్యాహ్న మగ్గకొలది సూర్యరశ్మిచే మంచు కరగి హెచ్చుగా నుండును. రాత్రిపూట చలికె సేరు గడ్డకట్టి తగ్గును. రామచరిత మానసములో, ఈ ప్రాంతమును తైలానశిఖరమును అచట కలుగు అనుభూతిని గురించిన వర్ణన చదివి పొందిన అనుభూతికంటె మిక్కిలి ఎక్కువ అనుభూతిని ప్రత్యక్షముగా చూచి పొందుదురనుటలో ఏమాత్రము సందేహములేదు. అందువలననే ఈ దృశ్యములను చూడగనే జన్మ తరించినదను అనుభూతి కలుగును. సింధునది దాదాపు ఇచట నుండియే బయలుదేరును. అది తైలానము ప్రక్కనుండి ప్రవహించును. ఈ తైలాన శిఖరము ఎత్తు మీ. 6,800 లు అనగా దాదాపు 22,050 అడుగులు.★

*మేమందరము దాదాపు పదిగంటలకు లేచి మరల నడక ప్రారంభించితిమి. ఇచట ఒక “దిక్పాకర్నక్” (పాపుల పరీక్ష) అను ఒక పెద్ద బండరాయి కలదు. దూరాన తైలాన్, జాంబియాంగ్, మంచు శిఖరములు ఆ ప్రక్కనే మరికొన్ని పెద్ద పర్వతములు మధ్యమధ్యన మంచు దిబ్బలు కలిగిన దృశ్యములు నయనానందముగా కన్పించుచుండెను. ఆ రాళ్ళలో నమతల ప్రదేశముపై అయిదువందల మీటర్లు నడుచువరకు మాకు దాదాపు నాల్గు వందల మీటర్లు లోతుగా లోయలో ఒక అండాకారపు నీలివర్ణ “గోరీకుండ్” అను సరస్సు కన్పించెను. దానిపై పలుచని మంచుతేట అచటచట. నీటిపై తెల్లని దువ్వుటి కప్పినట్లు—కనిపించుచుండెను. మేము బాగుగా అలసియుండి సందున ఆ సరస్సు దగ్గరకి వెళ్ళలేకపోయితిమి. వెళ్ళుట యనగా 400 మీటర్లు పర్వతము దిగుట. మళ్ళీ ఎక్కుట. చాల శ్రమతో కూడుకొని, ఎక్కువ కాలము వృధా కాగలదు. కాబట్టి, మాతో వచ్చిన ఒక యాకువాడు మా నీటి సీసాలు, సంచులు తీసుకొనివెళ్ళి ఈ “గోరీకుండ్” సరస్సులోని జలముతో నింపుకొని తీసుకొని వచ్చెను. గోరీదేవి ఇచటనే స్నాన మాచరించుననియు

కార్తికేయ జననము ఇచటనే జరిగినట్లును పురాణగాథల వలన తెలియుచున్నది.*

భాస్కర రామాయణములో కార్తికేయ జనన పద్యమున నీ విధమున నున్నది.


చ. అలరి యటన్ సహస్రశిఖరావళి కాంచన దీప్త మండలిన్
గల బహుకేతునామ గిరి గ్రాలుచు నుండును దానిమీద ని
ర్మల సలిలహ్రదం బమరు మానుగ నచ్చట కార్తికేయజ
న్మలలితదీప్తి మ చ్చరవణంబు వెలుంగు దదీయసన్నిధిన్.

*ఈ గౌరీకుండ్ సరస్సు ఎత్తు 18,400 అడుగులు. అంటే ఇంత ఎత్తు గల సరస్సు ప్రపంచములో మరెక్కడను లేదు. ఈ నీటిపై సంవత్సరమంతయు మంచుపొరలు కప్పబడి యుండును. ఇక్కడినుండి ఒక కిలోమీటరు తిన్నగా క్రిందికి దిగగా- అక్కడ అరకిలోమీటరు వెడల్పుతో చూడు కిలోమీటర్లు పొడవుగా- పిండి ఆరబోసినట్లు కన్పించు తెల్లని మంచుదిబ్బ, ఎండలో ధగధగా మెరయుచు, మిక్కిలి ఆశ్చర్యానందములు గొలుపుచు మాకు తార సిల్లెను. చాల నెమ్మదిగా ఆ మంచుదిబ్బను దాటుచు, మధ్యలో నొక బహు సుందరమైన ప్రకృతి శోభావిశేషమును తిలకించితిమి. ఆ విశేషమేమనగా- ఆ మంచుదిబ్బపై మేము నడచు దారిలో దాదాపు నాలుగుమీటర్లు లోతుగా ఒక టిన్నర అడుగుల వెడల్పుగల నన్నని నీటికాల్వ గాంచితిమి. ఆ కాల్వయొక్క అడుగు భాగము ఎంత లోతున నున్నదో ఊహించుటకు కూడ కష్టముగా నున్నది. కాల్వకు ఇరువైపుల మంచుగోడలు. నీరంతయు చలికి మంచుగా గడ్డకట్టిన ఆ హిమ ప్రదేశములో నీరు మంచుదిబ్బలో అడుగునుండి కాల్వగా పారుట ప్రకృతియొక్క అద్భుత విశేషము. కాలువ హిమ కుడ్యములకు మధ్యమధ్యన హిమవల్లతలు మంచుగోడల నంటుకొనియుండుట, ఆ కాలువ సొగసు నినుమడింపజేయు చుండెను. మేము పొరపాటున కాలుజారి ఆ నీటిలో పడినచో ఏ లోకములకు పోయెదమో అగమ్యగోచరముగా నుండి ఒళ్ళు జలదరించెను. ఈ కాలువలోని నీరు “గౌరీకుండ్”లో నుండి వచ్చుచున్నట్లుగా చెప్పబడెను. దానిని పోటోలు తీసితిని. కాల్వను ఒక్క అంగలో దాటితిని. ఇట్లే

మెల్లమెల్లగా ఆ మంచుదిబ్బను వూర్తిగా దాటి మేము మరల రాళ్ళ త్రోవ గుండా నడచుచుంటిమి.

ఇట్లు కొంతదూరము నడువగా మరొక పెద్దరాయి. ధ్వజములు, రాళ్ళ కుప్పలు కంటబడెను. దీనిని “జుతుల్ ఫుక్ గొంపా” యందురు. ఇచటనుండి దాదాపు నాలుగు కిలోమీటర్లు నిటారుగా క్రిందికి పర్వతము దిగుటయున్నది. ఆ దారి అంతయు రాళ్ళమయము. దారికూడ నరిగా కనబడదు మేము “జడ్” (Z) ఆకారములో వెనుకకు ముందుకు నడచుచు నెమ్మదిగా చేతికర్ర సాయంతో దిగుచుంటిమి. దారితెన్ను కానరాక ముందు నడచువారి కాలిగుర్తుల ఆధారముతో నడచుచుంటిమి. శ్రీ చొక్కరావుగారు చాల సీరసించిరి. వారు అనారోగ్య కారణముచే ఆహారమేమియు తీసికొనలేదు. చొక్కరావుగారి వెంట డా. గోడ్బోలే కూడ యుండెను. నేను నడచి దాదాపు రెండుగంటల వరకు క్రింద నదియొడ్డున గలమామిట్రులను చేరితిని. వారి ప్రక్కనే యాకువారు, కొందరు టిబెటనులు పిడకలను ప్రోగుచేసి వంటలు చేయుచుండిరి. వారు మాకు కొంత వేడిసీరు ఇవ్వగా టీ కాచుకొని సేవించితిమి. కులకర్ణి, ధావేగార్లు నా తర్వాత వచ్చి చేరిరి. ఆ తరువాత దాదాపు రెండుగంటల సలభైయైదు నిమిషములకు డా. గోడ్బోలే సహాయముతో శ్రీ చొక్కరావుగారు వచ్చి చేరిరి. ఇచటికి దగ్గరలోనే ఒక గుహయున్నది. అది బుద్ధుని పాదముద్రలు గల ప్రదేశమని చెప్పుదురు.*


★ ఈ తైలాన పరిక్రమపట్ల మనకన్న టిబెటు దేశస్థులచే ఎక్కువ భక్తి, శ్రద్ధ, నమ్మకము, ఆదరము కలదని వింటిని. ఇంతలో మా ముందునుండి ఇర్వురు పురుషులు, ఇర్వురు స్త్రీలు సాష్టాంగ నమస్కారములు చేయుచు పైకి వెళ్ళుట కనులార చూచితిమి. వారుబోర్లాగా పడుకొని, చేతులు ముందుకు చాచి, ఆ చేతులున్న స్థలమువరకు అడుగులు వేసి, మరల బోర్లా పడుకొని సాష్టాంగ నమస్కారములతో పోవుట, సాష్టాంగ పరిక్రమగా చెప్పుదురు. ఈ విధముగా పీరు పదిహేను దినములకు ఈ తైలాన పరిక్రమ వూర్తి చేయుదురు. ఈ పరిక్రమ తైలాన పర్వతమునకు కుడినుండి ఎడమకు (Anti-clock wise) సాగును. మామూలు పరిక్రమ మాత్రము వారు నడకతో మనవలె ఎడమనుండి కుడివైపుకు ఒకేరోజులో వూర్తి చేయుదురు. ఈ పరిక్రమలో మధ్య మంచు




మబ్బు వీడిన కైలాస దృశ్యము.



కైలాస పరిక్రమ చేయుచున్న లామాలు



అక్బాకోట్ "సమర్ ప్యాలెస్"



హుసన సర్ పరమ్ వెనుక కైలాసదృశ్యము

గాని, రాళ్ళుగాని, సిరుగాని ఏది వచ్చినను వారు అలా బోర్లా వడుకొనుచు, లేచుచునే ఈ సాష్టాంగ పరిక్రమ చేయుచుందురు. ఈ పదిహేను రోజులు వారు సత్తును మాత్రమే భుజించుచు, పరిక్రమను పూర్తి చేయుదురు. ఎందుకనగా దారిలో వారికి వంట చేసికొని తినుటకు వీలుండకపోవుట కావచ్చును. లేదా వారి నియమము కావచ్చును.

టిబెటన్ లామాలు ఆయా ఆరామ దేవాలయములలో కాళ్ళ చేతులు భూమిపై ఆన్చుచు, పరిక్రమలు జరిపెదరు. ఒకప్పుడు ఆ పరిక్రమలలో బరువైన మతగ్రంథములను తలపై కట్టుకొని మోయుట కూడ జరుగుచుండును. అట్లు ఆ గ్రంథములను మోయుచు పరిక్రమలు జరుపుటవలన ఆ గ్రంథములన్నియు సంపూర్ణముగా పఠించిన ఫలితము వారికి చేకూరునని వారి విశ్వాసము.

ఒక వర్షాయము కొందరు ఆంగ్లేయ యాత్రికులు లాసాలోని ఒక ఆరామమున ఒక లామాను సందర్శించిరి. ఆ లామా ఒక ఉచితాననముపై కూర్చుండి జపచక్రమును చేతితో త్రిప్పచుండెను. ఈ ఆంగ్లేయులు ఆ లామా ఎదురుగా కూర్చొని ఆయనతో ఏదో చెప్పబోగా ఈ లామా అతివేగముగా తన జపచక్రమును త్రిప్పచు కూర్చుండెను. ఆంగ్లేయులు ఈ లామా తమను పిచ్చివానిగా భావించుచున్నాడేమోనని భ్రాంతి పడి ఆశ్చర్యముతో తెల్ల మొగములువేసికొని బయటికి వచ్చిరట. కాని ఆ తర్వాత ఆ ఆంగ్లేయులు-ఈ బౌద్ధ లామాలు అతిథులతో మాట్లాడునప్పుడు కూడ తమ జపచక్రమును త్రిప్పచునే యుందురని వారు తెలిసికొని ఆశ్చర్యపోయినట్లు—“మోనియర్ విలియమ్స్” అను చరిత్రకారుడు తన “బుద్ధిజం” అను గ్రంథములో ఉదహరించి యున్నాడు. దీనినిబట్టి ఈలామాలు ఏ పనిచేయుచున్నను దినమంతయు జపము చేయుచునేయుందురని భావించవచ్చును.

ఈ టిబెటను లామాలు చేయు ఆచారములవంటి ఆచారములు మన దేశములోకూడ అక్కడక్కడ కాననగును. దక్షిణ భారతదేశమునగల సుప్రసిద్ధ “అయ్యప్పస్వామి” ఆలయమునకు వెళ్ళువారు వారివారి మొక్కుబడులను కొబ్బరికాయలు మున్నగువానిని నెత్తిపై నుంచుకొని పర్వతముపై

గల ఆలయముపైకి ఎక్కుచు మొక్కులు తీర్చుకొనుట చూడగలము. కొన్ని కొన్ని ఆలయములలోనికి అంగవస్త్రములు మాత్రమే వేసుకొని వెళ్ళవలసిన నియమములు కూడ నున్నవి. (అంగీలు బనియన్లు కూడ విప్పవలెను).★

*మేము మూడున్నరగంటలకు లేచి మరల ప్రయాణమైతిమి. మాలోని పెద్దలు కొందరు యాకుల నధిరోహించిరి. మేము నది వెంబడి నడచుచుంటిమి. కొద్దిదూరములో పర్యతముపైనుండి వడిన పెద్దపెద్ద బండరాళ్ళు మా దారి నడ్డగించుచేకాక నదిలోనికి కూడ పడియుండెను. మేము జాగ్రత్తగా వాటిపై నుండి దాటి బయటికి చేరితిమి. అట్లే మేము కొంతదూరము ముందునకు పోగా ఈ నది కొంతదూరమై విశాలప్రదేశము వచ్చెను. అక్కడ “లాంచుకీర్” “తొప్పెన్ చూ” అను రెండు నదులసంగమ మగుపించెను. ఈ సంగమమునుండి ఈనది “జోంగ్ చూ” యని పిలువబడును. ఇచటి దారి సమతలభూమిపై నుండుట వలన ప్రయాణము కొంచము త్వరగా సాగెను. అట్లు నాల్గు కిలోమీటర్ల దూరము పోవునప్పటికి “గంగా” యను “గొంపా” వచ్చెను. కొన్ని శిథిలమైన గొంపాలయొక్క చెక్కడములు గల్గిన రాళ్ళు అక్కడక్కడ చెదరిపడి మాకు రెండు ఫర్లాంగుల దూరమువరకు కన్పించెను. ఈ మధ్యలో నాకు కాళ్ళు లాగగా ఒక మిత్రుడు యాకు దిగగానే నేనా పిల్ల యాకును ఎక్కితిని. నేను ఇరవై నిమిషముల కన్న ఎక్కువసేపు ఆ యాకుపై ప్రయాణించలేదు.

మాముందు వెళ్ళిన యాకులను ఐదుగంటల ప్రాంతమున మేతకు ఆపిరి. మిత్రులందరు అచటనే విశ్రాంతి తీసుకొనుచున్నారు. నేను అక్కడకు చేరి అగకుండా ముందుదారి వట్టి ప్రయాణము సాగించితిని. దారిమధ్యలో కొన్ని నదులను దాటితిని. అనేక ఎత్తయిన పర్వతముల ప్రక్కనుండి దారి వెంబడి ముందునకు సాగి వెళ్ళుచుంటిని. దారి ప్రక్కన ఇంకొకనది వచ్చెను. దాదాపు మూడు అడుగుల వెడల్పుగల ఈ దారి నది ఒడ్డుపైననేయుండుటయు నది చాలా చోతుగా యున్నందునను ఈ దారి ప్రమాదముగా యుండెను. నేను ఒక్కడినే ప్రయాణము చేయుచున్నాను. కొందరు లామాలు టిబెటనులు నా వెనుకనుండి త్వరత్వరగా నడచుచువచ్చి సన్నుదాటి పోవుచుండిరి. నేను వారితో సమాన వేగముగ నడువలేక వెనుకబడి ఒంటరిగానే నెమ్మదిగా నడచు

చుంటిని. ఇట్లు సాయంత్రము ఆరున్నర గంటలకు నేను నదితోపాటు ఒక విశాలమైన మైదానమును చేరితిని. ఇక్కడినుండి ఈ నది తిన్నగా పోయెను. మాదారి కుడివైపునకు తిరిగినది. ఇదే నదిని బస్సులో మేము “దార్పెన్”కు పోవు దారిలో దాటినట్లు ఊహించితిని. కొద్దిదూరాన “దార్పెన్” క్యాంపు కనిపించు ననుభ్రమ కల్గినది. కాని ఎంతసేపు నడచినను దాని ఛాయలు కూడ కన్పించలేదు. నాకు ఎడమవైపున మైదానము కుడివైపున పర్వత పంక్తులు కనుచూపువరకు పోవుచునేయున్నవి. ఇచట ఇంకొక నదిని దాటగానే చివరిది ఐదవది అయిన “సిలుంగ్” గాంపా వచ్చెను. చుట్టుప్రక్కల ఎక్కడకూడ మానవమాత్రుడు కన్పించుటలేదు. పొరపాటున దారిగాని తప్పితిని యని అనుమాన ముదయించుచుండెను. అట్లే ఒంటరిగా ప్రాణము బిక్కు బిక్కు మనుచు నడక సాగించుచుంటిని. ఇట్లు నడువగా ఎనిమిది గంటల ప్రాంత మున-కొద్దిదూరాన- “దార్పెన్” క్యాంపు గ్రామము కనుపించి ప్రాణము లేచి వచ్చినది. కాని ఇంకను ఆ క్యాంపు రెండు కిలోమీటర్లు దూరమునకు ఎక్కువే గాని తక్కువలేదు. ఆ సంతోషబలముతో అట్లే ముందరకు పోగా దారిమధ్యలో ఒక నది అడ్డు వచ్చుటచే “దార్పెన్” గ్రామమునకు పూర్తిగా వెనుకవైపునకు పోవలసివచ్చెను.

అచట గల ఒక కర్రవంతెనపైనుండి “ఉమాచా” నదిని దాటి ఎనిమిదిన్నరగంటలకు క్యాంపుకు చేరి విపరీతమైన అలసట చెంది యుండుటచే ప్రక్కలో వ్రాలిపోతిని. ఈ రోజు క్యాంపుకు మా అందరికన్న ముందుగా కిషోర్ చేరెను. ఆ తర్వాత నేను చేరితిని. మిగతా వారందరును ఇంకా వెనుకనే దారిలోయున్నారు. నాకు షణ్ముగసుందరం కిషోర్లు నీరు టీ తెచ్చి యిచ్చిరి. వారే వంటప్రయత్నము కూడ చేయుచుండిరి. నేను నదిని దాటు వరకు యాకుల వారు చేరుకోలేదు. అంటే బాగా వెనుకపడిరి. దాని కారణంగా మా గ్రూపులో మిగిలినవారు నెమ్మదిగా నడచియే నదిదాక వచ్చిరి. అప్పటికి కూడ ఈ యాకులవారు రాని కారణంగా అందఱును నడచియేవచ్చి క్యాంపు జేరిరి. ఈ లోగా మాదోర్చి (నౌకరు) వంతెన వద్దకు టార్చి ఎదురుగా తీసుకొని వెళ్ళి వారికి దారి సరిగా చూపుటకు సహాయపడెను. వారు వచ్చి వేడినీటితో కాళ్ళు చేతులు మాత్రమే కడుగుకొనిరి. అందరము భోజనాలు ముగించితిమి.

శ్రీ చొక్కారావుగారు ఈరోజు కూడ ఏవిధమైన ఆహారము తీసుకొనలేదు. "చూపు" (వేడిచారువంటిది) మాత్రమే కొద్దిగా తీసుకొనిరి. వారి జ్వరము ఇంకను తగ్గలేదు. పైగా విరేచనములతోకూడ బాధపడుచుండిరి. ఈరోజు ముపై అయిదు కిలోమీటర్ల అతి ప్రమాదభరితమైన ఈ ప్రయాణము వలన విపత్తితముగా అలసిపోయి మేమంచరము చలిబాధతో వెంటనే నిదురలో మునిగిపోతిమి.*

శ్లో. చారుస్థితం సోమకలావతంసం
 వీణాధరం పృక్తజటాకలాపం
 ఉపాసతే కేచన యోగిన స్త్వా
 ముపాత్తనాదానుభవప్రమోదమ్.
 ఉపాసతే యం మునయ శ్శుకాద్యా
 నిరాశిషో నిర్మమతాధివాసాః
 తం దక్షిణామూర్తితనుం మహేశ
 ముపాస్మహే మోహమహర్తిశాన్త్యై.



ఇరువది ఆరవ అధ్యాయం

కైలాస పురాణగాథ - విశేషములు

శ్లో. కాన్త్యానిన్దితకుందకందలవపు ర్మ్యగ్రోధమూలే వస
న్గారుణ్యామృత వారిభి ర్మునిజనం సంభావయ స్వీక్షితైః
మోహద్వాస్తవిభేదనం విరచయ న్బోధేన తత్రాద్యశో
దేవ స్తత్త్వమసీతి బోధయతు మాం ముద్రావతా పాణినా.

ఈ కైలాస పర్వతము ప్రస్తుతము చైనా దేశములోని టిబెట్టు రాష్ట్రములో హిమాలయ పర్వత శ్రేణిలో కైలాష్ జస్కర్ పర్వత శ్రేణులలో 22,000 అడుగుల ఎత్తున నున్నట్లు తెలిసి కొంటిమి. దీనినే వెండి కొండ యనియు మేరు పర్వతము గాను కొందరు భావించురు. 1962 సంవత్సరము పూర్వము మన దేశీయులు అచటికి నిరాటంకముగా వెళ్ళుచు ఈ పవిత్ర కైలాస శిఖరమును దర్శించి పరిక్రమ చేసి వచ్చెడి వారు. టిబెట్టు దేశస్థులు కూడ మనదేశములోని సారనాథ్ మున్నగు బౌద్ధ శ్రేత్రములకే కాక వ్యాపార నిమిత్తమై కూడ నిరాటంకముగా వచ్చుచుండిరి. తరువాత జరిగిన రాజకీయ మార్పులవలన టిబెట్టును చైనా ఆక్రమించు కొనుటవలనను చైనా భారత యుద్ధము వలనను ఇప్పుడచటికి వెళ్ళుటకు భారతీయులకు 'పాస్ పోర్టు' 'వీసా' అవునరములు కలియున్నవి.

మన పురాణాలలో యున్న పుణ్యతీర్థ శ్రేత్రములలో కెల్ల దివ్యత్వము కలిగిన అతి పవిత్రమైన ఈ కైలాస పర్వతము ఆదిదంపతులైన పార్వతి పరమేశ్వరుల నివాస స్థానముగా మన పురాణములు పేర్కొనుచున్నవి. ఈశ్వరుడు సృష్టినంతయు నడుపు అధినాయకులైన ముగ్గురు దేవులలో ఒకడు. కావున ప్రతి హిందువునకు ఈ కైలాస పర్వతము అతి ముఖ్యతీ ముఖ్యమైన పుణ్యశ్రేత్రము. భూమండలము యొక్క గరిమనాభి ఇచ్చటనే యుండి భూభారమంతయు ఇచట నుండియే కేంద్రీకరింపబడి మోయబడు

చున్నట్లుగా పూర్వ శాస్త్రగాధలే కాక నవీన శాస్త్రజ్ఞులు కూడ నమ్ముచున్నారు. నమస్త సురాధీశ్వరుల కధీశ్వరుడు వేదకర్త నకల కర్మ ఫలదాత యైన పరమేశ్వరునకు ఈ కైలాస పర్వతమే నివాసము.

నేటి కాలములో ముఖ్యముగా భారతీయ యువకులలో భక్తి భావన ఆధ్యాత్మిక చింతన తరిగిన మాట వాస్తవము. తీవ్ర భావాలు కల మరికొందరిచే అసలు భగవంతుడే లేడను నాస్తికవాదము ప్రబలు చున్నది. మన చెవులు దిబ్బపడినపుడు బయటి శబ్దము వినపడదు. రేడియో ట్యూన్ నరిచేయనిదే నరియగు స్టేషనుకు మార్చనిదే ప్రసారములు ఎట్లు నరిగా వినలేమో అట్లే మానవుడు తన మనస్సును నరిగా ట్యూన్ చేసుకొని భగవంతునిగూర్చి భక్తిని గూర్చి తెలుసుకోవలెను. పురాణ పుస్తక పఠన గావించి పుణ్య క్షేత్రములను దర్శించి ప్రకృతి దృశ్యములను గాంచి కొద్ది కొద్దిగా భగవత్ సాధనను మొదలిడినచో ఆ అనుభూతిని తన్మయత్వమును పొందుచే కాక తనువు పులకరించి పరవశ మగుననుటలో సందేహము లేదు. ఈ కైలాస మహిమ ఎట్టి దన- ఎంతటి ఘనుడైన మానవుడేని ఈ కైలాస పర్వత దర్శనము చేయగనే దీనికి తలవంచి మోకరిల్ల వలసినదే. కొందరు భక్తులు ఈ కైలాస పర్వతముతో కలసిన ఇతర పర్వతములను కూడ కలుపుకొని “రుద్రమాల” యను పూర్తి పరిక్రమ జరుపుదురు.

పురాణ గాధలలో ఈ కైలాస పర్వతమును చేరుట చాల దుర్లభ మనియు ఇది ఇంద్రాదిదేవతలకు కపిలాది మునులకు కూడ కష్ట సాధ్యమైన దని తెలియచేయబడినది. శ్రీ మహావిష్ణువు ఇచట కొంత కాలము తపమొన రించి నట్లు చెప్పబడెను. అంత మహోన్నత ప్రాశస్త్యము కలిగిన ఈ కైలాస దర్శనము చేయుటవలన జన్మ చరితార్థమగు ననుటలో సందేహమేమియు లేదు.

ఇచటి “ధీరాపుక్ గొంపా” “గెంగా” గొంపాలలో లభించిన టిబెట్ పురాణముల నహాయముతోను “కాంగ్రి కర్పక్” పురాణము నహాయముతోను “సోలెప్” అను మత గ్రంథములో దీని పురాణ సారాంశములు ప్రచురిత మాయెను. ఈ గ్రంథములో కైలాస పర్వతము విశ్వము యొక్క మధ్య భాగమనియు అది కుడివైపు నుండి ఆకాశమువైపు ఇరును యొక్క చక్రము


లాగా విశ్వమంతయు తిరుగగలదని తెల్పబడినది. ఈ పర్వతము నాల్గు వైపుల గల ఫలకములలో తూర్పున స్పటికమువలె దక్షిణమున నీలమువలె పడమర ఎరుపువలె ఉత్తరమున బంగారమువలె రంగు గలిగి వజ్ర వైడూర్యములతో కూడి యున్నట్లు చెప్పబడినది. ఈ కైలాస శిఖరము వికసించిన పుష్పములతో మూలికలతో కప్పబడి యున్నట్లు కూడ ఆ పురాణములో గలదు. ఈ కైలాస శిఖరమునకు నాల్గు వైపుల బుద్ధుని పాదముద్రలున్నట్లు తెలియ జేయబడినది. పైన ఆకాశ దేవతలు గాని క్రింద మానవులుగాని ఇతరులెవ్వరు గాని ఈ కైలాసమును ఎత్తుకొని పోకుండ ఈ పాదముద్రలు కావలాకాయు ననే నమ్మకము కూడ కలదు. ఈ కైలాస శిఖర ముఖ్య రక్షకుడు “ధేంచుక్” అనబడు “ధర్మపాలు” డను దేవత. ఈతడు పులి చర్మమును ధరించి మనిషి పుర్రెలను (కపాలములను) దండలుగా వేసికొని దేవీ సహితుడై యుండునని ప్రజలు విశ్వసించుదురు.

ఈ కైలాసము చుట్టును గల 990 వరుసలలో ఒక్కొక్క వరుసకు 500 చొప్పున ఇతర దేవతలు (ప్రమదులు) న్నట్లును వీరందరు పులి చర్మ ధారణలోనే ఉండురనియు చెప్పెదరు. “దేంచాక్” యొక్క సహవాసి “దొర్జె పాంగ్మో” అనబడే “వజ్రవారాహి” శక్తి దేవత కూడ కైలాసమునకు పడమరలో గల “త్రిజుంగ్” మంచు శిఖరమును అంటి పెట్టుకొని స్థిరనివాసినియై యున్నట్లు చెప్పెదరు. ఇవే కాక బుద్ధుడు ఆయన శిష్యులైన 500 బోధి సత్తులు కూడ ఇచటనే ఉన్నట్లుగాను కైలాస పాద భాగమున వాయు నందనుడైన “హనుమంతుడు” ఉన్నట్లుకూడా చెప్పబడినది. ఈ హనుమంతుడు రుద్రాంశ సంభూతుడు. రుద్రాంశలు పడకొండు విధములు. అందులో హనుమ ఏక పాదరుద్రునియవతారముగా రామాయణ ఉత్తర కాండలో అగస్త్య మహాముని శ్రీరామచంద్రునికి తెలిపినట్లు ఈ క్రింది పద్యముచే తెలియును.★


ఉ. చండకరాన్వయాంబునిధి చంద్ర రఘూద్వహ యీసమీరపు
త్రుండు మహాత్ముడొనె కద తొల్లిటి పుట్టుక నేకపాదరు
ద్రుండిత డంచు గొందరు బుదుల్ గణియింపుదు రారహస్యమె
వ్వందెరుగుం జరాచరభవంబు లెరింగిన నీవు దక్కగన్.

★ ఇవే కాక తైలాన మానస ప్రాంతములో ఇంకను ఎన్నో దేవతలున్నట్లును సామాన్యులకు వీరిని చూచు భాగ్యముండదనియు కూడ ఈ టిబెట్ పురాణ గాథలలో ఉల్లేఖింపబడి యున్నది.

ఈ తైలాన శిఖరము 22,000 అడుగుల ఎత్తున నుండి అర్ధ చంద్రాకృతిలో ఎల్ల వేళల మంచుతో కప్పబడి యుండును. అందువలన దాని పై భాగమును ఇంతవరకు ఎవరును చేరలేదు. ఈ శిఖరము యొక్క ఆకృతి లింగాకారములోనుండి పద్మముగా మట్టును గల పర్వతములు పద్మము యొక్క రేకులు రుద్రమాలగా తోచును. (పద్మ పత్రముల వంటి పర్వతములు మధ్యన లింగాకారమును బోలు శిఖరముతో ఎల్లప్పుడు మంచుతో కప్పబడి గొప్ప ప్రకృతి విచిత్ర వైఖరులలో నొకటిగా ఎల్లప్పుడును సూర్యరశ్మికి భగ భగ తెల్లగా మెరయు వెండి దిమ్మవలె చూపరుల కత్యానందము గొల్పుచు ఈ తైలాన శిఖరము ప్రకృతి యొక్క మహత్తర శక్తికి నిదర్శనముగా మనకు గోచరించును.) ఈ తైలాన పరిక్రమ 15,000 అడుగుల ఎత్తుననుండి 19,000 అడుగుల ఎత్తువరకు పర్వతములపై సాగుచు “రుద్రమాల” పరిక్రమ జరుపవలసి వచ్చును. ఈ ‘రుద్రమాల’ పరిక్రమ ఒకసారి చేసిన ఈ జన్మలోని పాపాలు హరించునని పదిసార్లు చేసిన ఒక కల్పము చేసిన పాపాలు హరించునని నూట ఎనిమిదిసార్లు పరిక్రమ చేయగల్గితే ఈజన్మలోనే మోక్షము లభించుననియు ఆ యా గాథలవలన తెలియుచున్నది. దీనిని 13 సార్లు పరిక్రమ చేసిన వారికి మరొక అంతర పరిక్రమ గోచరించుననియు ఇది ఆరుగంటల లోనే పూర్తి చేయవచ్చుననే విశ్వాసము కూడ కలదు. ఎంతో దైవభక్తి గల ఏకాంత చిత్తులకే ఇది సాధ్యపడుననియు మరియు ఈ అంతర పరిక్రమ చేయు వారికి పరమ శివుని తాండవ నృత్య డమరుక నాదస్వరముల ధ్వనులు వినిపించుననియు నమ్మకము గలదు. ఈ పరిక్రమ చేసిన వారు ఇందు నుండి వచ్చి కొన్నిరకములైన ధ్వనులు విన్నవాడు ఇతరులకు దారిచూపరు. విన్నవి పరులకు చెప్పురు. చెప్పినను అవి బోధపడబోవు. ఈ తైలాన శిఖర అంచుల పైగల మంచు గడ్డలు చిట్టి క్రిందికి పడునప్పుడు ఈ గడ్డలు అక్కడక్కడ పడుచూ గెంతుచూ క్రిందికి వచ్చును. ఇట్లు పడుచు ఈ గడ్డలు నానావిధ ధ్వనులు చేయును. పై ధ్వనులు మంచు విరుగుటచే కలిగి వినిపించునని వైజ్ఞానికుల యభిప్రాయము.



జవ చక్రము



గంట

ఈ కైలాస పర్వతము చుట్టునుగల అయిదు గొంపాలను గూర్చి తెలుసుకొంటిమి. ఈ పర్వతమున కెదురుగనే మానససరోవర రాక్షసతాళ్ నరస్సులుగలవని చెప్పియేయుంటిని. ఈ ప్రకృతిసిద్ధ సరోవరములు ప్రకృతి మాతకు స్రవీకలు. ఈ శిఖరమునకు తూర్పువైపున $3/4$ మైళ్ళ పొడవు $1/2$ కిలోమీటరు వెడల్పు 84 అడుగుల లోతుగల “గౌరీకుండ్” (తుకిజింబో) అనే అండాకార నరస్సు 19,000 అడుగుల ఎత్తున నున్నది. పార్వతీదేవి ఈ నరస్సునందు స్నానమాచరించునని భక్తుల విశ్వాసము. కొందరు యాత్రీకులు కూడ ఇందులో స్నానము చేసిన పుణ్యము గలుగునని భావించుచుందురు. దీనికి దగ్గరలో “రుక్త” యను ఒక నల్లసీటి నరస్సు 700 చ. అ. చుట్టు కొలత కలిగియున్నది. దానికి కొంత దూరములో “దుర్భి” అనే పాలసీటి నరస్సు 100 చ.మీ చుట్టుకొలత గలిగి చూచుటకు చాలవేడుకగా నున్నది.

ఈ కైలాస శిఖరమును పరిక్రమించునపుడు కైలాస దృశ్యము వివిధ సమయములందు వివిధ ఆకృతులతో కనులవిందుగా కన్పించును. అందుచే మనకు వివిధ రకములైన ఊహలు వీనిని చూచినప్పుడు జనించును. ఒకసారి పరమశివుడు జటాధారియై మరొకసారి రుద్రాక్షధారియై మరొకసారి శివుడు కనులు చూసుకొని తపోనిమగ్నుడై యున్నట్లును ఇంకొకసారి శివలింగము నకు ముందు సందీశ్వరుడు నిలచినట్లును తోచి మనస్సు రకరకాల ఊహా జగత్తులో ఓలలాడుచు తృప్తిని ఎంతో ఆనందమును పొందు ఆనుభూతి వర్ధనాతీతము. దీనినే జైనులు “అష్టపద” శ్లేత్రముగా భావింతురు. వారి ముఖ్యదేవత “అదినాథదేవుడు” ఇచటనే యున్నట్లు నమ్ముదురు. ఈ విధముగా ఈ కైలాసపర్వతము హైందవులకు బౌద్ధులకు జైనులకు ముఖ్యశ్లేత్రమై యున్నది. ఈ శ్లేత్రములో శైవ శాక్త బౌద్ధ సంప్రదాయముల సమన్వయము మనకు గోచరించును. మరియు ఎందరో మహానుభావులు ఈ కైలాస ప్రాంతములో సజీవబ్రహ్మ ఐక్యానుసంధానము గావించియున్నారు.★

శ్లో॥ ఏకః ప్రజాయతే జంతు రేక ఏవ ప్రళీయతే।

ఏకోఽనుభుంక్తే సుకృత మేక ఏవ చ దుష్కృతమ్॥

(మను - 4. 240)

★జీవుడు ఒంటరిగా పుట్టుచున్నాడు. ఒంటరిగా మరణము పొందుచున్నాడు. ఒంటరిగానే ధర్మ అధర్మ ఫలములను సుఖ దుఃఖములను అనుభవించుచున్నాడు. మనవెంట వచ్చున దేదియులేదు. మనము చేసిన పాప పుణ్యముల ఫలితమువల్లనే మనకీ మోక్షము లేదా జన్మరాహిత్యము మొదలగునవి కలుచున్నవి.★

శ్లో॥ మృతం శరీర ముత్సృజ్య కాష్ట లోష్ట సమంచితౌ।
విముఖా బాంధవా యాంతి ధర్మ స్త మనుగచ్ఛతి॥

(మను - 4-241)

★ఎవరు మరణించినా వారిని మట్టిలో కలిపియో కాష్టములో తగుల బెట్టియో అందరును తిరిగివచ్చుచున్నారగుదా! మరి చనిపోయినవారితో బోవు వారెవరు? ఎవరును వెంబడిపోరు. కాని అతని ధర్మము మాత్రము ఆయన వెంటనే యుండును. దాని ఫలితమునే ఆయన అనుభవించును.

మావెంట వచ్చిన కీ.శే. రామకృష్ణన్ గారి మృతదేహమును ఆప్ప గించుటకై నను మేము ఆశక్తులుగా యుంటిమి. కావున తీర్థయాత్రలతోపాటు ధార్మికవిధి మానవ సేవ మాతాపితరుల సేవ ఇతర అనేక ధార్మిక సత్య మార్గముల ద్వారా మోక్షమును ముక్తిని లేదా జన్మరాహిత్యమును బడయ వచ్చునని మనశాస్త్రములు హెచ్చిల్లుచున్నవి.

మోక్షమనగా బంధింపబడినవాడు బద్ధుడని విడివడినవాడే విముక్తుడని మోక్షము బొందినవాడని పెద్దల యభిమతము. ప్రాణి సంకల్పముతో జీవత్వముచేత బంధింపబడియున్నది. నేను జీవుడనను సంకల్పముచే జరా మరణములున్నవని తలచి పాపపుణ్య ఫలములకొరకు మరుజన్మలో రాబోవు సుఖములకై దాన ధర్మాది పుణ్యకార్యముల నొనర్చుచున్నాడు. గత జన్మలోని పాపపుణ్య ఫలములను ఈ జన్మములో అనుభవించి తీరవలెనను ధృఢ భావము బాదుకొనియుండుటచే “బద్ధుడు” యనబడును. కావున మరుజన్మలో బొంద బోవు భోగభాగ్యముల విచారముచేయువాడు ‘బద్ధుడు’ అజ్ఞానియని తెలియ వలయును. బహుజన్మాంతర విశేషముచే మానవజన్మ సంభవించినను మరు

జన్మకూడ మానవరూపమున బొందునను నిశ్చయము లేదు. పాపపుణ్యములు నమ మగునేవి నరజన్మ లభించునని వ్యాసభగవానుడు భాగవతములోనుడివెరి.★

శ్లో: శరీర మాద్యం సులభం సుచర్లభం
ప్లవం సుకల్పం గురుకర్ణధారం
మాయానుకూలేన నమస్వతేరితం
పుమాన్ బవాభిం న తరే త్సత్యః॥

★ఇట్టి పరమదుర్లభ దేహరూప నౌకను గురురూప కర్ణధారుని కృపా రూపానుకూల వాయువు బొంది భవసాగరము దాటలేని మానవుడు ఆత్మ హంతకుడు. జ్ఞానహీనుడు. ఓ! లక్షల నానావిధ జనన మరణముల బొందును. కావున ముందుజన్మయనునది దురాశగా భావించి మూర్ఖ అజ్ఞానపు స్వయం బంధమున తనకుతాను శత్రువై యుండకూడదు.★

“ఆత్మైవ హ్యేత్యనో బంధు రాత్మైవ రిపు రాత్మనః”

★సాధుసాంగత్యముచే పై సంకల్పము వీడి చరాచర పంచభూతాత్మిక నిర్మితములైన ప్రకృతిస్వభావ జగదాకారమందు వర్తించుచున్నవని తెలియ వలెను. దేహము అవస్థ అభిమానము స్థానము భోగము మాత్రము గుణము శక్తి మున్నగు తత్త్వ లక్షణ పిండబ్రహ్మాండము లిట్టివి. అప్తదేహములు నాల్గు పిండములో నాల్గు బ్రహ్మాండములో నున్నవనియు ప్రకృతి పురుషునిగల్గి వదిదేహములు ఉండునని తత్వలక్షణము. వీనికి ‘ఆత్మ’ సాక్షిగనుండియు వేరుగ నున్నది. కావున మరుజన్మ యాశవీడి బంధమునుండి తొలగి మోక్షము లేదా జన్మరాహిత్యముకై ప్రయత్నించవలయునని దానబోధాకారుని యభి మత మైయున్నది.★

శ్లో: అగౌరగాత్తైః రలలాటనేత్తైః
 రశాన్తవేష్టై రభుజంగభూష్టైః
 అబోధముదైః రనపాస్తనిదైః
 రపూర్ణకామై రమరై రలం నః.
 దైవతాని కతి నన్తి చావనౌ
 నైవ తాని మనసో మతాని మే
 దీక్షితం జడధియా మనుగ్రహే
 దక్షిణాభిముఖ మేవ దైవతమ్.



ఇరువది ఏడవ అధ్యాయం

బౌద్ధమతము

శ్లో. ముదితాయ ముగ్ధశశినా వతంసినే
భసితావలేప రమణీయ మూర్తయే।
జగదిన్ద్రా జాల రచనావటీయసే
మహాసే నమోఽస్తు వటమూల వాసినే.
వ్యాలమ్బినీభిః పరితో జటాభిః
కలావశేషేణ కలాధరేణ।
వశ్యల్లలాటేన ముఖేన్ద్రునా చ
ప్రకాశసే చేతసి నిర్మలానామ్.

*బౌద్ధ మతములో ముఖ్య విధులు అష్ట పథములుగా చెప్పబడినవి.

1. సమ్యుద్ధి — సరియగు అవగాహన.
2. సమ్యుక్సంకల్పము — సరియగు ఆలోచన
3. సమ్యుక్వాక్కు — సరియగు మాట లేక సరియగు ఉపన్యాసము.
4. సమ్యురమంతము — సరియగు పని-లేక సరియగు ప్రక్రియ.
5. సమ్యక్ ఆజీవము — సరియగు జీవనము
6. సమ్యక్ సాతి — సరియగు మనోఽకాసము
7. సమ్యక్ వయనము — సరియగు ప్రయత్నము.
8. సమ్యక్ సమాధి — సరియగు ధ్యాననిమగ్నత.

బౌద్ధ మతము నవలంబించిన వారు పై సిద్ధాంతముల ననుసరింపవలెను.

★అశోక చక్రవర్తి కుమారుడైన మహేంద్రుని ద్వారా కుమారై సంఘ మిత్ర ద్వారా బి. సి. మూడవ శతాబ్దిలో శ్రీలంకలో బౌద్ధ మతము వ్యాప్తి చెందెను. చైనాలో క్రీస్తు ప్రథమశకములో బౌద్ధ మతము వ్యాప్తి చెందెను.

బ్రాహ్మలో కూడ దాదాపు ఇదే కాలములో వ్యాప్తి చెందెను. జపానులో 6వ శతాబ్దిలో బౌద్ధ మత వ్యాప్తి చెందెను. టిబెట్టులో కూడ అప్పుడే జరిగినది.

బౌద్ధమతములో “ప్రత్యీసముత్పాదములు” సిద్ధాంతీకరింపబడినవి. మరియు హిందూ మతము లాగనే బౌద్ధ మతము కూడ “కర్మ” సిద్ధాంతమును నమ్మును. వైదిక మతములో వలెనే ఆది బౌద్ధములో విగ్రహారాధన లేకున్నను తరువాత కాలములో ఈ విగ్రహారాధన విస్తృతముగా చోటు చేసుకొన్నది. ఇచట నొక ఆశ్చర్య కరమైన విషయము జ్ఞప్తికివచ్చును. బౌద్ధ లామాలలో వారి వారి స్థాయి ననుసరించి క్రమోన్నతము లగు శ్రేణు లున్నవి. అట్లే బుద్ధుని అవతారమును గూర్చి కూడ గౌతమ బుద్ధునికి పూర్వము ఇరవై ముగ్గురు భూతకాల భోదిసత్వు లుండినట్లు చెప్పబడినది. వారి పేర్లు దీపంకర కొండిన్క మంగళ సుమన రైవత సోహిత ఆనవమ దర్శిన పద్మ నారద పద్మోతర ధర్మ తిష్య పుష్య వివశ్య శిఖ విశ్వభూక్రకుచ్చంద కనక కశ్యపు లనియు బౌద్ధ పురాణములలో తెల్పబడినది. గౌతమ బుద్ధుని అవతారము నమాప్తముకాగానే భవిష్యత్కాలములో మైత్రేయ బుద్ధుడు అవతరించగలడని టిబెట్ బౌద్ధుల విశ్వాసము. గత నాల్గు యుగములలో క్రకుచ్చంద కనక కశ్యపులును ప్రస్తుత భద్ర కల్పమున గౌతమ బుద్ధుడును భూమిపై మానవ దేహముతో అవతరించి యున్నారనియు వారు భావించురు. బౌద్ధ పురాణము లలో ఇల్లాంటి అనేక విశేషములను చూడవచ్చును. దీనిని బట్టి హిందూ పురాణములలో గల అవతార తత్వమునే బౌద్ధులు అనుసరించి బుద్ధునికి అనేక అవతారముల కల్పించి నట్లు భావించ వచ్చును.★

శ్లో. కార్యకారణ భావాద్వా స్వభావాద్వా నియామకాత్.

అవినాభావ నియమో దర్శనాంతర దర్శనాత్॥

★అనగా కార్య కారణ భావము కారణ దర్శనము కార్యాదుల సాక్షాత్కారముల ప్రత్యక్షము ననుసరించి శేషము నందు అనుమానము కల్గుచున్నది. దీని సంగీకరింపక జీవుల సమస్త వ్యవహారములు పూర్ణము కానేరవు. ఇట్టి లక్షణాధికృతచే బారువారుల భిన్నమతమే బౌద్ధ మతము. ఇది నాల్గు విధములు: 1. మాధ్యమికులు, 2. యోగాచారులు, 3. సౌత్రాంతికులు 4. వై భాషి

కులు. ఇందు మొదటి వారు. సర్వమూ శూన్యమని నమ్ముదురు. రెండవ వారు బాహ్య శూన్యము నమ్ముదురు. చూడవ వారు వెలువలి పదార్థము ననుమానింతురు. నాల్గవ వారు బయట పదార్థము ప్రత్యక్ష మగునే కాని లోన కాదందురు. ★

శ్లో. దేశనాలోక నాథానాం సత్త్వాశయ వశానుగాః |
భిద్యంతే బహుధా లోకే ఉపాయై ర్బహుభిః కిల ||

★జ్ఞానులు విరక్తులు జీవన్ముక్తులు లోకనాథులు బుద్ధుడు మొదలుగా గల తీర్థంకరులు పదార్థ స్వరూపము గ్రహించి భిన్న భిన్న విషయముల ప్రతిపాదించు ఉపదేశకుడు అనేకానేక భేదోపాయములతో చెప్పిన వానిని అంగీకరింపవలెను. ★

శ్లో. జ్ఞానేంద్రియాణి చంచైవ తథా కర్మేంద్రియాణి చ |
మనో బుద్ధి రితి ప్రోక్తం ద్వాదశాయతనం బుధైః ||

★జ్ఞానేంద్రియము లయిదు కర్మేంద్రియము లయి - గల పది ఇంద్రియములతో పాటు మనస్సు బుద్ధిని సత్కరించుట బౌద్ధుల యొక్క మతము. శ్రీ వివేకానందులు నెలవిచ్చినట్లు బౌద్ధమతము హిందూ ధర్మము యొక్క సంతానమైయు హిందూ ధర్మమును వ్యతిరేకించుచున్నది.

బౌద్ధ మతములో కూడ సత్యాహింసలకు ప్రాధాన్యత మెండుగా నున్నది. ఈ మతము జీవహింసకు విరుద్ధము. ప్రస్తుతము బౌద్ధమతస్థులు టిబెటులో సంకరముచెంది (ఇతర మత ప్రభావితులై) జీవహింసను నిరాటంకముగ చేయుచున్నారు. ఇచటి తాంత్రికులను లామాలుగాను తాంత్రికశక్తిని “లామాయిజం”గాను చెప్పుకొనుచున్నారు. వారు నైసర్గికవాతావరణము ననుసరించి జీవహింస చేయుటకై వెనుకాడకున్నారు. వారి కచటి వాతావరణము కూడ జీవహింస చేయుటకే పురికొల్పుచున్నది. పంటలు లేని ప్రదేశము కాన గొర్రెలు గుర్రములు చమరీ ఆవులను మేపుట సాకుట వారి ముఖ్యవృత్తి మరియు వాటి మాంస భక్షణే వారి జీవనాధారము. చేపలుకూడ వీరికి ఆహారమే.

టిబెటను బౌద్ధులు మానమును భక్షించి, ఎముకలను ఎల్లచోట్లను కుప్ప కుప్పలుగ పడవేయుదురు. అయినను వీరు సాత్వికులు. సాధు సన్న్యాసులయెడ వీరికి భక్తి గౌరవము కలిగి ప్రేమానురాగములతో వారికి కావలసిన పరిచర్యలు చేయుచుందురు. హిందూ సన్న్యాసులను వీరు హిందూ లామాలని వ్యవహరింతురు. హిందూ మతములో కూడ అత్యధికులు మాంసాహారులే నన్నది మనము గమనించాలి. కనుక జీవహింసకు మాంసాహారమునకు మధ్యగల వైరుధ్యమును గూర్చి మరింత లోతుగా ఆలోచించుట అవునరమగునేమో!

భగవద్గీతలో పార్థుడు ఒకచోట సందేహించినట్లు ఈ జగత్తులో ఒక ప్రాణికి వేరొక ప్రాణి ఏదో రూపములో హానిచేయుట సహజము. ఒక జంతువు నకు మరొక జంతువు ఆహారము. పెద్ద చేపకు చిన్నచేప ఆహారము. ఒకజీవి ప్రాణమును నిలుపుటకు మరొక జీవి బలిగాక తప్పదు. ఒకరి సంతోషము వేరొకరి దుఃఖము. బలహీనుడు బలవంతునికి బానిస. ఇదే ప్రకృతి ధర్మము. అయినను కొందరు పెద్దలు గురువులు ఆచార్యులు జీవహింస చేయరాదని అహింసా ధర్మములను బోధించుచునేయున్నారు. అయినను పైన పేర్కొనబడిన టిబెటులాంటి ప్రదేశములో ప్రకృతి ధర్మమును నిరాకరించుట అసలు అక్కడ జీవహింస చేయకుండుట సాధ్యపడగలదా? నేటికాలమున పాశ్చాత్య ధర్మోపదేశకులు ఎంతో తీవ్రముగా ఆలోచించి, జంతువులు మానవునికి ఆహారము కొరకే ఉద్భవించినవని కూడ చెప్పుచున్నారు. కావున ఈ జీవహింస అను సమస్య జటిల స్వభావమును కల్గియుండునదిగా తోస్తుంది.

మానవుడు పరిమిత ప్రజ్ఞ, పరిమిత శక్తి, పరిమిత జ్ఞానమునకు లోనై యున్నాడు. కావున ప్రాపంచిక జీవితము అనేక లోపములతో కూడుకొని కొనసాగుచున్నది. హింస-అహింస న్యాయము-అన్యాయము, మంచి-చెడు, పుణ్యము-పాపము సుఖము-దుఃఖము మొదలగు ద్వంద్వములు సమాజ జీవితమును శాసించి బంధించుచున్నవి. వాటిని సరిజేయుట సాధ్యపడు విషయముకాదు.

కావున ఈ అజ్ఞాన ప్రపంచకమునకు అతీతమగు పారమార్థికచింతనము ద్వారా మానవుడు శాంతి-వివేకములు సాధించుకొన ప్రయత్నించ వలసి

యుండునని జ్ఞానులు ఆదేశించుచున్నారు. ఆత్మజ్ఞానముద్వారా ఉత్తమగతులను సాధించు కొనుట మూలముగా ఐహికద్వంద్వముల బెడద నుండి విమోచనము చేకూరగలదని వారు విశదీకరించియున్నారు. అదే ఆధ్యాత్మిక జిజ్ఞాసకు ఆధారమగు మూలసూత్రమై యున్నది.

అందువలన ప్రాపంచిక అన్యాయ అక్రమ అసత్య దుష్ట ధోరణులను గురించి బాధపడుట బెంగపడుట కలతలకు గురియగుట నిష్ప్రయోజన మని అందుకే వైరాగ్యభావన ఆవశ్యకమౌతుందని కూడా జ్ఞానులు నిర్దరించి యున్నారు. శ్రవణ మననాదుల ద్రుశ్యస్పృశ్యాదుల స్వానుభవాదుల ఆవశ్యకతను గూర్చి కూడ జ్ఞానయోగులు వివరించియున్నారు. హిమాలయాది యాత్రలు ఇలాంటి యోగసాధనకు ఎంతేని ఉపకరించునవిగా నుండును.★

శ్లో. ఉపాసకానాం త్వ ముమాసహాయః

పూర్ణేందుభావం ప్రకటికరోషి ।

య దద్య తే దర్శనమాత్రతో మే

ద్రవత్యహో మానసచంద్రకాంతః

య సే ప్రసన్నా మనుసందదానో

మూర్తిం ముదా ముగ్ధశశాంకమాలేః ।

ఐశ్వర్య మాయు ర్గభతే చ విద్యా

మస్తే చ వేదాంతమహారహస్యమ్.

(ఇతి శ్రీ దక్షిణామూర్తిస్తోత్రమ్)



ఇరవై ఎనిమిదవ అధ్యాయం

టిబెటు వేదాంతము

శ్లో. మనోబుద్ధ్యహంకారచిత్తాది నాహం
న శ్రోత్రం న జిహ్వో న చ ప్రాణనేత్రే
న చ వ్యోమ భూమి ర్న తేజో న వాయుః
చిదానందరూప శ్శివోఽహం శ్శివోఽహమ్.

★ఇచట ఒక 'గొంపా'లో లభించిన గ్రంథాను సారము మానవులలో నాలుగు వర్ణములు 1. బ్రాహ్మణ (తెల్లవారు) 2. క్షత్రియ (ఎరుపువారు) 3. వైశ్య (పసుపు) 3. శూద్ర (నల్లని) జాతులున్నట్లు తెలుపబడినది. ఇది మహా భారత గ్రంథములో దేనియై యుండును. బ్రాహ్మణుడే సన్యాసస్వీకారమున కర్హుడు. బ్రాహ్మణుడనగా, మహాభారతమునం దిట్లు చెప్పబడినది-★

సీ. ఎవ్వడు సత్యంబు నెప్పుడు బల్కు హేం
సావిదూరుడు గురుజనహితార్థి
ఇంద్రియంబుల నోర్చి ఎల్లవారల దన
యట్ల కా జూచు ధర్మాభిరతుడు
కామంబు దగులండు కర్మంబు లాటను
సముచిత సంప్రయోజ్యత నొనర్చు
నట్టి పుణ్యాత్ముని ననఘ బ్రాహ్మణు డని
యనిశంబు కీర్తింతు రమరవర్యు

తే॥ లార్జవంబు శమము నధ్యయనంబును
పరమధనము సువ్యై బ్రాహ్మణునకు

ధర్మగతికి నవియ తగు సాధనంబులు

వేదవిహిత ముఖ్యవిధులు నెనయ.

(సుబోధము)

★కాని ప్రైరంగులననుసరించి టిబెటులోని లామాలందరు బ్రాహ్మణులు గాలేరు. రంగులు రూపములు అర్హతలో ముఖ్యము కాదు. బ్రాహ్మణుడనే వానికి సాత్విక జీవనము అహింస ధర్మాధర్మ విచక్షణ జ్ఞానము భక్తి మున్నగు ధర్మము లుండుట ముఖ్యము. ఈ ధర్మములు ఉన్న ఏ వ్యక్తియైనను “లామా” లేక “నన్యాసమునకు అర్హుడు” అనవచ్చును. చెడు గుణములున్న వాడు కవటనన్యాసి యగును. టిబెటు లామాలు సాధారణముగా ప్రశాంతమగు గొంపాలలో జీవింతురు. వీరు ఆధ్యాత్మికచర్యలలో గాని గోష్ఠలలోగాని పాల్గొనరు. వీరు తమ తమ గొంపాలలో తమ ప్రణవ మంత్రమును జపించుచుందురు. వీరికి పరిశుభ్రత తెలియదేమో! స్నానముకూడ ఎప్పుడోగాని చేయరు. త్రాగుడు మాంస భక్షణ జపము దేవతా పూజలు నిద్రాహారములన్నియు ఒకే తావున జరుపు కొందురు. చలికి కావలసిన వేడి కల్గించు వస్త్రములను ఎల్ల వేళల ధరించియే యుందురు.

స న్యాసము

సన్యాసాశ్రమ స్వీకరణకు సంసారమును వీడ నవునరములేదని హిందూ వేదాంతము ఉద్ఘోషించుచున్నది. తనవారి నందరిని వదలి అడవికి పోయినంత మాత్రమున మమకారములు నశించవు. నరైన సన్యాసి కాజాలడు.★

ఉ. పట్టెడు నామముంచినను

బాగుగ బుట్టెడు బూదిబూసినన్

దిట్టరియై శరీరమును

తీర్థములన్నిటి లోన ముంచినన్

గట్టిగ లోననున్న మమ

కార మొకింతయు బోదు దుడ్డుచే

పుట్టను గొట్ట పాము మృతి

బొందునె ధారుణీ రాఘవేశ్వరా.

(అర్థము సుబోధము)

★మరియు అహంకార మమకారములు నశించనిదే భగవత్సాన్నిధ్యము లభించదు. అట్లే అహంకార మమకారములకు బహు దూరము లేదని నుడి వెదరు. చెవులకు కనులకు గల నాలుగంగుళ దూరము లాగుననే భగవత్తత్వ మునకు అహంకార తత్త్వమునకు అంతే దూరము గలదు.★

శ్లో. దూరస్తే కో నమీవస్తు నమీవస్తే కో దూరతః

చతురంగుళ ప్రమాణా తు కర్ణచక్షు ర్న దృశ్యతే.

★మమకారమును త్యజించి జిజ్ఞాసువుగా మారి అహంకారమును వీడి ధ్యాననిమగ్నుడై బ్రహ్మత్వమునకు పాటుపడువాడే నిజమైన సన్యాసి. సంసారమును సాగించుచు కూడ పై వాటికి పాటుపడుటకు ప్రయత్నించు యోగులు హిందూ ధర్మ పురాణములలో పెక్కుమంది కలరు. జనక మహారాజు బ్రహ్మ జ్ఞానిగా ప్రసిద్ధుడు కదా! అందుచే సన్యాసాశ్రమ స్వీకరణకు గృహస్థాశ్రమము నల్పువారుండుట అవునరము.★

శ్లో. యథా నదీనదాః సర్వే సాగరే యాంతి సంస్థితిం ।

తథైవాశ్రమిణః సర్వే గృహస్థే యాంతి సంస్థితిమ్॥

(మను.6-90)

శ్లో. యథా వాయుం సమాశ్రిత్య వర్తంతే సర్వజంతవః

తథా గృహస్థ మాశ్రిత్య వర్తంతే సర్వ ఆశ్రమాః.

(మను 3-77)

శ్లో. యస్మా త్త్రయో హ్యశ్రమిణో దానే నాన్నేన చాన్వహమ్ ।

గృహస్థేనైవ ఛార్యంతే తస్మా జ్యేష్ఠాశ్రమో గృహీ॥

(మను. 3-78)

శ్లో. స సంధార్యః ప్రయత్నేన స్వర్గ మక్షయ మిచ్ఛతా ।
 సుఖం చే హేచ్ఛతా నిత్యం యో ధార్యో దుర్బలేంద్రియైః.
 (మను. 3-79)

★నదీ నదములు సముద్రము నాశ్రయింపనంతవరకు పారుచున్నట్లు గృహస్థాశ్రమమువల్లనే సమస్తాశ్రమములు స్థిరముగా నుండును. ఇది లేనిది ఏ యాశ్రమమునకు సిద్ధిలేదు. బ్రహ్మచర్య వానప్రస్థ సన్యాసాశ్రమములకు ప్రతిరోజు అన్నమునిచ్చువాడు గృహస్థుడే. కాన ఈ గృహస్థాశ్రమమే జ్యేష్ఠాశ్రమము. అన్ని వ్యవహారములందును దురంధరము. మోక్షమును ప్రపంచ సుఖమును గోరువారు ప్రయత్నముతో గృహస్థు కావలెను. దుర్బలులు పిరికి వారు దీనికి అనర్హులు. ఈ గృహస్థానము లేనిది సంతానములేదు. అప్పుడు మిగతా మూడాశ్రమముల ప్రస్తావనే రాదు. గృహస్థాశ్రమమును నిండించ కూడదు. శ్రీపురుషు లెపుడు పరస్పర ప్రసన్నులును విద్వాంసులును పురుషార్థులును సర్వవ్యవహారముల తెలిసినవారును యైనయెడల గృహస్థాశ్రమము సుఖప్రాయమై మూడు పూవు లారు కాయలుగా నుండి బ్రహ్మచర్యానంతర వివాహమువల్ల కలుగు ఫలము నిచ్చును.★

గృహస్థాశ్రమము గురించి మను చరిత్రలో సిద్ధుడగు సాదువు ప్రవ రాఖ్యునికి నీ విధముగా తెలియ జేసెను.

సీ॥ కెలకుల నున్న తంగెటిజున్ను గృహమేధి
 యజమాను డంకస్థితార్థపేటి
 పండిన పెరటికల్పకము వాస్తవ్యుండు
 దొడ్డి బెట్టిగ వేల్పుగిడ్డి కాపు
 కడలేని యమృతంపు నడబావి సంసారి
 సవిధమేరునగంబు భవనభర్త
 మరుదేశవధ మద్యమ ప్రప కులవతి
 యాకటి కొదవు సస్యము కుటుంబి

తే॥ బధిర పంగ్వంధ భిక్షుక బ్రహ్మచారి
 జటి వరివ్రాజకాతిథి క్షవణకావ
 ధూత కాపాలికా ద్యనాదులకు గాన
 భూసురోత్తమః గార్హస్థ్యమునకు నరియె.

★అనగా బ్రహ్మచారులు బిచ్చగాండ్లు నన్యానులు అతిథులు భిక్షువులు బౌద్ధ దిగంబరులు అనాదులు చెవిటి కుంటి గ్రుడ్డి మున్నగు యశక్తులకెల్లరకు గృహస్థుడే రక్షకుడు. ఇదియే ప్రశస్త్యాశ్రమము. వీరందరికి గృహస్థే తేనెపట్టు లాటి కామదేను కల్ప వృక్షమువంటివాడు. సమీపమేరు పర్వతములాంటివాడు. మరుభూమి (నిర్జలభూమి) యందు నీటిని కుండలతో బెట్టుకొనులాంటివాడు. మరియు నద్వినియోగము చేయు సన్యముల మాదిరి అవనరపడువాడే గృహస్థుడు.

సన్యాసమునకు బాల్యయౌవన వృద్ధ వాన ప్రస్తాశ్రమములు యధాక్రమ మాచరించుటే మానవ విధి. బాల్యమున ఉపనీతుండై గురు ముఖమున వేద వేదాంగముల నభ్యసించి గురుదక్షిణ నొసగి గురురుణ విముక్తుడై వివాహమంది గృహస్థుడై న్యాయార్జితమున నిత్యసంతృప్తుడై నిష్కల్మష హృదయుడై సత్యా హింసలుకల్గి శుచియై నిత్య కర్మల నాచరించుచు పుత్రపౌత్రుల బడయవలయును. తర్వాత భార్యా పుత్రుల పిడి వాన ప్రస్తాశ్రమముచేరి వైరాగ్యమూని అరణ్యమునకేగి అరిషడ్వర్గముల జయించి సన్యాసము స్వీకరించి శుద్ధుండై మోక్షము నన్వేషించవలయును. అపుడే సన్యాసాశ్రమమునకు ముక్తి కామన కర్తుడు. ఇదియే శిష్టానుశాసనము. కాని ఈ ఆశ్రమ ధర్మములు అందరికిని సాధ్యపడలేవేమో :

నడచి పోవువాడు ప్రమాదములనొందక గమ్యస్థానమును నెమ్మదిగా చేరును. ఇంద్రియములు బలిష్ఠములైనవి. వానిని జయించుట దుష్కరము. భోజన శయ్యాది ఇంద్రియ సుఖముల బడయనివాడు యతియైనను ఏమి లాభము? ఇంద్రియ వేగమును శాంతింప జేయుటకైనను పై ఆశ్రమముల ఆవశ్యకత ఎంతేని కలదు. మొదటనే సన్యసించి మార్గభ్రష్టుడగు వానికి గతి లేదు. అత్మ లాభముచే నంతుష్టికల్గినవాడు ముక్తు డగును. అందుచే సన్యాసము

నకు మోక్షమునకు అర్హత బొందుటకు పై ఆశ్రమముల పాటించువాడే అర్హుడు.

బ్రాంతి వదలి నాది ఈ దేహము నాది ఈ గృహము భార్యాపుత్రులు రాజ్యము ధనము ఇతర నిత్యవస్తువులు యను భావనల మనస్సు నుండి వీడి దేహ సంబంధాది యెల్ల వాననలు వీడిన వాడు మాత్రమే సన్యాసమునకు మోక్షమునకు అర్హత కలవాడని జనకమహారాజు స్వయముగా శుకున కుషదేశించెను.

యాజ్ఞవల్క్యుడు తన భార్య మైత్రేయికి ఈ విధంగా ఉపదేశించెను. “భార్య భర్తను భర్త భార్యను తండ్రి కుమారుని కుమారుడు తండ్రిని ధనికుడు ధనమును తమతమ స్వప్రయోజనముల కొరకే ప్రేమించును. మానవుడు వానివాని అనుబంధముల ననుసరించి తన స్వప్రయోజనముల కొరకే ఇతరుల ప్రేమించును. కావున ఆత్మన్నతమైన ప్రేమ తనకే నని ఇతరులపై చూపు ప్రేమ లెక్కలోనికి రాదనియు గ్రహించవలెను. తన ప్రేమ ఆత్మకు సంబంధించిన దైనచో అది ఉన్నతమైనది. ప్రేమకు కొల మానము ఆనందమే. తానెంత యెక్కువ ఆనందిస్తే అంత మిక్కుటముగా ఆత్మను ప్రేమిస్తున్నట్లుగా లెక్క. మానవుడు బౌతిక సౌఖ్యములను కోరి పరుగిడుటకన్న ఆత్మజ్ఞానము నన్వేషించుట శ్రేయము. సత్పురుషుడు ప్రాపంచిక సుఖములను వీడి వైరాగ్యమును బొందువాడు భయరహితుడై యుండును.★

వైరాగ్యమూనినవానికి ఏలాటి భయావహములంటవని భర్తృహరి ఈ క్రింది శ్లోకమున వివరించియున్నాడు.

శ్లో: భోగే రోగభయం కులే చ్యుతిభయం

విత్తే నృపాలా ద్భయం

మానే దైన్యభయం బలే రిపుభయం

రూపే జరాయా భయమ్

శాస్త్రే వాదభయం గుణే ఖలభయం

కాయే కృతాంతా ద్భయం

సర్వం వస్తు భయాన్వితం భువిన్మణాం

వైరాగ్యమే వాభయమ్.

★అనగా భోగికి రోగభయము అగ్రకులజానికి కులభ్రష్ట భయము ధనము గలవానికి రాజభయము అభిమానికి అప్రతిష్ఠ భయము బలవంతునికి శత్రుభయము వయోరూపికి వృద్ధావ్యభయము శాస్త్రముల దెలిసినవానికి విషుక్కుల భయము సజ్జనునికి దుర్మార్గునిభయము దృఢకాయునికి యముని భయము సర్వ విషయములందును భయావహములేకాని ఒక్క వైరాగ్యము నకు మాత్రమే వీలాటి భయములేదు.

“మనస్సునుండి కోరికలను తొలగించి స్వప్రయత్నము ద్వారా ధ్యాన సిమిగ్నులాలపుకమ్ము. దాని వలన నేను నిన్ను చూచినంత దగ్గరగా నీకు భగవంతుడు స్వయముగా కనుపించును. ఓ మైత్రేయా! ధ్యానము సత్చింతన ద్వారా మహాత్ముల సచ్చరిత్రలద్వారా సద్గ్రంథవతనముద్వారా ఆత్మ ఒక్కటే యను నత్యమును సీపు తెలిసికొందువు.”★

శ్లో: “నాహం మోహం బ్రవీచి

అనుచ్ఛిత్తి దర్మాఽయ మాత్మేతి॥”

★“సర్వవ్యాపకుడగు పరమాత్మ అన్ని జీవుల యందును “జీవ” రూపమున వ్యాపించియున్నాడు. అది గ్రహించుము. ఈ ప్రయత్నములో బుద్ధి ఆత్మతో కలసిపోయి సమాధి అవస్థను బొందెదవు. అప్పుడు శరీరము ఆత్మ వేరని అవయవములన్నియు ఆత్మ యున్నంతవరకే యుండునను నత్యము తెలిసికొందువు. నేను అనే ఆత్మాభిమానము వదలిపోయినతరువాత ప్రతి జీవించుండు “ఆత్మ” ఒక్కటే మిగులును. అప్పుడు ఉచ్చ-నీచ పేద-ధనిక సుఖ-దుఃఖ మంచి-చెడు రాగ-ద్వేష భేదములు అన్నియు శరీర సంబంధములేనని “ఆత్మ”కు సంబంధములు కావని నిజమును గ్రహింతువు. జ్ఞాని వగుదువు. జీవన్ముక్తి సాక్షాత్కారము బడయగలవు. ఇదే మానవుని జీవిత పరమావధి. మోక్షసాధనకు మార్గము. మోక్షమును బడయుటే జన్మ రాహిత్యమును చేసికొనుటే మానవుడుగా జన్మించినందులకు ఉత్తమ

కర్తవ్యము." ఈలాటి ఆలోచనలనే సన్యాసియగు "స్వామి తపోవన్జీ" మహారాజుగారు తమ కైలాస మానసయాత్రలో వివరముగా వెల్లడించியున్నారు.★

శ్లో: యచ్చే ద్వాఙ్మనసీ ప్రాజ్ఞ
స్తద్యచ్చేద్ జ్ఞాన ఆత్మని।
జ్ఞాన మాత్మని మహతి నియచ్చే
త ద్యచ్చే చ్ఛాంత ఆత్మని॥ (మం)

★బుద్ధిమంతుడగు సన్యాసి వాణిని మనస్సును అధర్మము నుండి మరలించి వానిని జ్ఞాన ఆత్మలందు జ్ఞానాత్మను పరమాత్మయందు చేర్చవలయును. ఆ విజ్ఞానమును శాంత స్వరూపాత్మయందు స్థిరముగా నుంచవలయును.★

శ్లో: దూషితోఽపి చరే ధర్మం
యత్రతత్రాశ్రమే రతః।

సమః సర్వేషు భూతేషు

నలింగం ధర్మకారణమ్॥౧౧(మను)

★సన్యాసాశ్రమమును స్వీకరించినవారు తన్నెవరు దూషణ భూషణలు సలిపినను వట్టింతుకొనక సమస్తప్రాణులందు సమత్వము కలిగి స్వయముగా ధర్మాచరణ సేయుటయేకాక ఇతరులను ధర్మాచరణమునకు పురికొల్పుచుండవలెను. దండ కమండల కాషాయ వస్త్రధారణము మున్నగు చిహ్నములు మాత్రమే ముఖ్య ధార్మికములు కావని తెలిసికొని మానవులందరికి సత్య ధర్మ మార్గములు విద్య మున్నగు దానము లున్నతని కలిగించునని తాను తెలిసికొని ఇతరులకు తెలుపువాడే నిజమైన సన్యాసిగా తెలియవలయును.★

శ్లో. న చ ప్రాణ సంజ్ఞో న వై పంచ వాయుః
న వా సప్త ధాతు ర్న వా పంచకోశః
న వాక్పాణిపాదౌ న చోపస్తపాయూ
చిదానందరూప శ్శివోఽహం శివోఽహమ్.



ఇరవై తొమ్మిదవ అధ్యాయం

టిబెటు ప్రభుత్వము

శ్లో. న మే ద్వేషరాగౌ న మే లోభమోహాః।
మదో నైవ మే నైవ మాత్సర్యభావః।
న ధర్మో న చార్థో న కామో న మోక్షః।
చిదానందరూప శ్శివోఽహం శివోఽహమ్.

★ఇరవై యో శతాబ్దమునకు ముందు టిబెట్టు ప్రభుత్వము సంగతి మనకు సరిగా తెలియదు. ఇది కొంత కాలము చైనా చక్రవర్తుల ఆధీనములోను కొంత కాలము చైనా టిబెట్టు అధికారములోనూ వుంటూ రెండు దేశముల చక్రవర్తులకు పరస్పర యుద్ధములు జరుగుచుండెడివి. చైనా టిబెట్టులకు ఆది నుండియు ఒకరి ఆధిపత్యమును మరొకరు తిరస్కరించుచు ఎక్కువ యుద్ధముల తోనే గడుపుచుండిరి.

బ్రిటిషు వారు ఇండియాను వారి హస్తగతము చేసుకొనిరి. కాని వారికి రష్యాతో అంతరంగిక వైరము లుండెడివి. కావున వారు-ఈ రష్యా చక్రవర్తులు- టిబెటు ద్వారా ఇండియాకు దండయాత్ర చేసి బ్రిటిషు ప్రభుత్వమునకు ఇండియాలో ముప్పు తేగలరనే ఉద్దేశముతో ఇండియా రష్యాల మధ్య గల టిబెట్టును తమ ఆధీనము లోనికి తెచ్చుటకు ప్రయత్నములు చేయు చుండిరి.

క్రీ. శ. 1904 లో బ్రిటిష్ నైనికదళం టిబెట్ పై దాడి జరిపినప్పుడు రష్యాకు పారిపోయిన పదనూడవ “దలైలామా” 1905 లో “లాసా” లో బ్రిటిషు వారితో సంధి ఒడంబడికలు చేసుకొని టిబెట్టుకు తిరిగివచ్చి బ్రిటిషు వారితో స్నేహసంబంధాలు పెట్టుకొన్నాడు. చైనా వారికి ఈ ఏర్పాటు వలన అగ్రహం కలిగి టిబెట్టుపై తన సార్వభౌమత్వాన్ని సుస్థిరం చేసుకోడానికై 1910 లో టిబెట్టు పై దండయాత్ర జరిపారు. ఈ దండయాత్రకు తట్టుకోలేక

“దలైలామా” భారతదేశానికి పారిపోయి వచ్చి బ్రిటిష్ ప్రభుత్వమును నహాయము కోరెను. బ్రిటిష్ ప్రభుత్వం దలైలామాకు తమ సేనలు ఆయుధ సామగ్రి నొసగినారు. 1911 లో టిబెట్టు ప్రజల చేతిలో ఓడిపోయిన చైనా సైన్యాలు తమ దేశానికి పారిపోయినవి. దలైలామా అప్పుడు టిబెట్టుపై తన స్వతంత్రాధికారాన్ని సుస్థిరం చేసుకొని బ్రిటిషు ఇండియాతో సంధి ఒడంబడికలు చేసుకొన్నాడు. ఆ తరువాత భారత చైనా టిబెట్ ప్రతినిధులు సిమ్లాలో సమావేశమై మనదేశము చైనా టిబెట్ దేశాల మధ్య సరిహద్దు ఒడంబడికలు జరుపు కొన్నారు. భారత ప్రభుత్వపు ప్రతినిధియైన “మెక్ మోహన్” గారు సూచించిన సరిహద్దు రేఖను ఇండియా టిబెట్ ప్రభుత్వాలు ఆమోదించినవి. చైనా ప్రభుత్వం దీనికి అంగీకారం తెలుపలేదు. 1918 లో టిబెట్ ప్రభుత్వము చైనా వారితో తగతెంపులు చేసుకొని సంపూర్ణ స్వాతంత్ర్యము ప్రకటించు కొన్నది. బ్రిటిష్ ఇండియా ప్రభుత్వంతో దేశ రక్షణ సంధి చేసుకొన్నది. అప్పటి నుండియు టిబెట్ స్వతంత్ర రాజ్యంగా అన్ని దేశాలు అంగీకరించినవి. “దలైలామా” టిబెటు చక్రవర్తిగా కొనసాగుచుండెను. ఆయన పరిపాలన టిబెట్ లో జరుగుచుండెను. “లాసా” నగరము దానికి ముఖ్యపట్టణముగా నుండెను.

1962 లో చైనా దురాక్రమణ జరిపి టిబెట్ ను స్వాధీన పరచుకొన్నది. దలైలామా ఇండియాకు శరణార్థిగా పారిపోయి వచ్చెను. ఈ చైనా దురాక్రమణకు పూర్వము టిబెట్ లో పరిపాలనకై ఇద్దరు వైశ్రాయలు దలైలామా క్రింద పనిచేసేవారు. ఎండకాలములో “గార్చక్”లోను చలికాలములో “గార్ గుంసా” లోను వీరి క్యాంపులుండెడివి. ఈ వడమటి టిబెటు నాలుగు మండలాలుగా విభజింపబడెను. వీరుగాక వన్నులు వసూలు చేయు అధికార్లు వర్తక వాణిజ్యములు చూచు ఏజంట్లు (ప్రతినిధులు) ఉండెడివారు. ఈ ప్రతినిధులు యాకులు గుర్రములు మున్నగు రవాణా సౌకర్యములు సమకూర్చుచుండిరి. “తాస్మా” యను వారు తంతి తపాలా కార్యములు నిర్వహించు చుండిరి. ఒక స్పెషల్ ఆఫీసరు సంవత్సరమంతయు అన్ని ప్రదేశములకు తిరుగుచు న్యాయశాఖాధిపతియై తీర్పులు చెప్పు చుండెను. వీరందరు కూడా “దలైలామా” అధ్వర్యములో “లాసా” లో నియమింపబడుచుండిరి. గ్రామములు చాల చిన్నవి గనుక

కొన్ని గ్రామముల సముదాయమునకు “మాంగ్ పాన్” యనబడే “పట్వారీ” గ్రామాధికారిగా యుండెడివాడు. పెద్ద గ్రామములకు మాత్రము ఒక్క గ్రామమునకే ఒక పట్వారీ ఉండెడివాడు. గ్రామాధికారి పద్ధతి బ్రిటిష్ ఇండియా పద్ధతిలాగే వంశ పారంపర్య హక్కు గలదై యుండెను. మనదేశమున ఈ పట్వారీల వంశ పారంపర్యముగా నెలకొల్పు యాచారము త్రేతాయుగములో శ్రీరాముని కాలము నుండియే యున్నట్లు పూర్వ గ్రంథముల ఆధారములున్నవి. వీరిని ఆ కాలములో ‘గ్రామణి’ యని వ్యవహరిస్తు వది గ్రామములను కలిపి ఒక గ్రామణిని నియమించేవారు. వారికి పన్నులు వసూలు చేయుట రక్షణ చట్ట సంబంధమైన న్యాయాధికారములు జల పరి వాహక (నీటి పారుదల) యధికారములు మున్నగున వుండెడి వనియు తెలుపబడినది. అందుకు ప్రతి ఫలముగా వసూలు చేయబడిన పన్నులో కొంత శాతము హక్కు భుక్తమై యుండెడిది.★

ప్రజల నుండి నూరు చేతులతో ప్రోగు చేసిన ‘సుంకమును’ ఆ పద సమయములలో వేయి చేతులతో ప్రజలకు రామరాజ్యములో పంచే వారని ఈ క్రింది వచనము తెలియజేయును.

శ్లో. “శతహస్తైః సమాకర్ష సహస్ర హస్తైః సంకిర.”

అటువంటి రామరాజ్యము పదకొండువేల సంవత్సరములు రాముడేలినట్లు ఈ క్రింది రామాయణ శ్లోకము తెలుపును.

శ్లో. దశవర్ష సహస్రాణి దశవర్ష శతాని చ।

రామో రాజ్య ముసాసిత్వా బ్రహ్మలోకం గమిష్యతి.

పదివేల సం॥లు సీతతో కూడి సీతారాములుగా ఒక వేయి సం॥లు సీతను కానల విడచి కోదండరాము డేకాకియై రాజ్యమేలినట్లు వాల్మీకి రామాయణాధారములున్నవి. భాస్కర రామాయణములో కూడ

క. సారాచారోదారుడు

వీరేంద్రుడు పదునొకొండు పేలేండ్లు నిజా

జ్ఞారంభ మొదవ నిత్య

స్మేరయశస్సుర్తి నేలె మేదినియెల్ల.

★ ఈ గ్రామాధికారులు తిన్నగా “లాసా” కే సంవత్సరమునకు కొంత ధనము చెల్లించుచుండిరి. ప్రభుత్వ అధికారులలో స్త్రీలు కూడ పెద్ద చిన్న హోదాలలో పాత్రలై యుండిరి.

శిక్షలు : ఇచట చాల కఠినమైన శిక్షలు విధించుచుండిరి. సామాన్య మైన నేరమునకు కూడ “ఉలన్” త్రాడు (ఉన్నితో చేసిన త్రాడు) తో రక్తము వచ్చునట్లు చేతులు కట్టి కొరడా దెబ్బలు వేయుచుండిరి. దోపిడి మున్నగు నేరములకు ముంజేతులు రెండునూ క్రాగుతున్న వేడి నూనెలో ముంచుట జరిగెడిది. ఇంతకన్నను పెద్ద నేరములు చేసిన వారికి ప్రభుత్వ వ్యతిరేక నేరములకు వర్వతములపై నుండి పడద్రోయుట ఎర్రని కాల్చిన ఇనుప కడ్డీలతో కనులు పొడిచి ద్రుడ్డి వానిని చేయుట లేదా ఇతర విధములగు మరణ శిక్షలు విధించుట జరుపుచుండిరి. ప్రాణములు తీయు నట్టి హత్యా నేరములకు గోళ్ళలో నూదులు గ్రుచ్చి కిళ్ళు ఊడదీసి కాళ్ళు చేతులు విరుగగొట్టి చివరకు చంపివేయు క్రూర శిక్ష విధించుచుండిరి. ఇవికాక చిన్నచిన్న నేరములకు ఆపేసర్లు జరిమానాల రూపముగా ధనము వసూలు చేయుచుండిరి.

టిబెటు లక్షణము :

సంస్కృతములో టిబెటునకు “కిన్నెరఖండ” “కింపురుషఖండ” “త్రివిష్టవ భూమి” లేక “స్వర్గభూమి” యను నామాంతరములు గలవు. పూర్వము టిబెటు బర్మా (శ్రీ షేత్రము) సియాం (కాంబోజ) ఇండో చైనా (మాళవ) మలయా సుమిత్ర (స్వర్ణదీప) జావా (యవద్వీప) బోర్నియో బలి మున్నగు ద్వీపములు మరియు ఆఫ్ఘనిస్థాన్ (ఉపగణ స్థానము) గాంధార మున్నగునవి కలసి భారత ప్రదేశముగా నుండెను. మరియు ఓరి విధమగు సాంస్కృతిక మత ధార్మిక వ్యాపార సంబంధములు కలిగియుండెను. టిబెటు జనాభా 30 నుండి 50 లక్షల వరకు ఉండెను. దీని వైశాల్యము 8,14,000 చ. మైళ్ళు. సముద్రమట్టమునకు 12,000 అడుగుల నుండి 16,000 అడుగుల ఎత్తు ప్రదేశములో నుండి - ప్రపంచములో కెల్ల ఎత్తైన రాజ్యముగా పేరు

గాంచినది. ఈ భూభాగమంతయు పర్వత పంక్తులతో మంచు శిఖరములతో నిండియున్నది. అక్కడక్కడ కొన్ని లోయలు మైదానములు కూడ గలవు. కొన్ని చోట్ల ఉప్పునీటి నరస్సులు గలవు. అందులో “కొకా” నరస్సు 1,630 చ. మై. వైశాల్యము గలిగి పెద్దదిగా నున్నది. మిగిలినవి మంచినీళ్ళ నరస్సులు. ఇచ్చటి నుండి పెద్ద నదులు వుట్టినవి. “హోయాంహో” “యాంగ్సెక్ యాంగ్” అను పెద్ద నదులు చైనా దేశములోకి ప్రవహించి చాల ముఖ్యనదులుగా పేరొందినవి. బ్రహ్మపుత్ర టిబెట్టులో వుట్టి హిమాలయ పర్వతశ్రేణిని చుట్టి వచ్చి భారతదేశములోని అస్సాము రాష్ట్రముగుండా ప్రవహించుచున్నది. ఈ నదులు అపారమైన నీటితో నిండి పారును. “లాసా” నగరము దీని ముఖ్యపట్టణము. దాని జనాభా 60,000 లకు పైగా యుండి “క్యీభూ” అను నదిఒడ్డున ఉన్నది. ఇచట ఒక ప్రక్క విపరీతమైన చలిగాలులు మరొక ప్రక్క అవరిమితమైన వేడిగాడ్పులు పీచుచు క్లిష్టమైన వాతావరణము కలిగి యుండును. దేశమంతయు పర్వతమయ మగుటచే ఇచట దృశ్యములు చాల దూరముగా నున్నను దగ్గరగా కన్పించును. పగటి కాలము ఎక్కువగా రాత్రి కాలము తక్కువగా యున్నట్లు తోచుట ఒక ప్రత్యేకమైన స్థానిక లక్షణము. ఈ దేశము పరిశుభ్రమైన గాలి సీలాకాశము ప్రశాంత వాతావరణముతో హాయి గొల్పుచు యాత్రికులను పరమానంద భరితులను జేయుట ఈ ప్రదేశపు ప్రత్యేకత యై యున్నది.

టిబెటు ప్రజల జీవనము :

ఈ దేశ ప్రజలు చాల కష్ట జీవులు. ధృఢకాయులు. వారెంతో చలిని ధరించగలిగిన సామర్థ్యము కలిగియున్నారు. వారు ఉత్సాహముగా శాంతి కాముకులుగా సహృదయులుగా ఆత్మ తత్వ సుముఖులుగా నున్నారు. ఐనను కొందరు “లామా”లు మాత్రము కొన్ని దుర్వ్యసనములకు లోబడియుందురు. కొందరు “లామా”లు ప్రభుత్వాధికారులు. పరిష్కృత విద్యా వ్యాసంగము కలిగి సంస్కారవంతులై యున్నారు. టిబెటు దేశములో కులములు లేవు. కాని లోహ పాత్రలను చేయు కమ్మరి పనివారిని మాత్రము రెండవ తరగతి పౌరులుగా భావిస్తారు. కావున వీరికి మాత్రము ఇతరులతో వివాహ భోజనాది సంబంధము లుండవు. ఇచట ఆచార్యుడు మొదలు ఊడ్చు పనిచేయువాని వరకు ఒకే

రకమైన ఆచారము కల్గియుందురు. ఒక్క “పురాంగ్” లోయ ప్రాంతమున దగ్గర అడవులలో కర్ర లభించును గనుక ఇండ్లు ఇటుకలు కర్ర దూలములతో నిర్మించుదురు. మిగత ప్రాంతమంతయు ఇండ్లు మట్టి గోడలతో పైన కర్రలు వేసి నిలిపి గడ్డి పొరక పరచి చూరులను మట్టితో పూసి నిర్మించెదరు. కైలాస మానస సరోవర ప్రాంతమున కట్టె చాల దూర ప్రాంతము నుండి తెచ్చుకొనవలసి యన్నది గావున రెండు మాడు గృహములున్నచో చాలు దానినే గ్రామమందురు. ఆశ్రమములు (గొంపాలు) మాత్రము ఎక్కువ ధనము వెచ్చించి విశాలముగ నిర్మించిరి. కాని అవి అన్నియును చైనా వారి దురాక్రమణ తర్వాత “గాంగ్ ఆప్ ఫోర్” అను సాంస్కృతిక విప్లవము వారి ఆగ్రహమునకు గురియై శిథిలములు గావించబడినవి.

టిబెటులో అధిక జనులు పశువుల పెంపకముపై ఆధారపడియున్నారు. వారు ఉన్ని పరిశ్రమలో వచ్చు ఆదాయముపై కూడ జీవింతురు. వీరు గుర్రములపై నుండి గొర్రెలను మేపుకొనుచు పర్వతముల లోయల యందు సంచారము చేయుచుందురు. వీరు తమ వెంట గుడారములను కూడ తీసుకొనిపోయి ఎక్కడ రాత్రయిన అక్కడే గుడారములు వేసికొని వండుకొని తినుచు గడుపుదురు. వీరు చాల వరకు ఎత్తైన మట్టిగుట్టలలో గుహలు త్రవ్వకొని వాటిని గదులుగా చేసుకొని వాటికి ద్వారబంధములను బిగించుకొని అందులో నివసించుదురు. తక్లాకోద్ గ్రామములో మాకు ఎక్కువగనిట్టి ఇండ్లు కన్పించినవి.

వ్యాపారమునకు జ్ఞానిమామండి తక్లాకోద్ గాంగ్టక్ డప్పు యనబడే గ్రామములు ముఖ్యకేంద్రములు. పూర్వము ఇచట భారత నేపాల్ దేశస్థులు బాగా వ్యాపారము చేయుచుండిరి. కాని 1962 చైనా దురాక్రమణ తర్వాత ఈ వ్యాపారమంతయు మాతబడెను. ప్రస్తుతం నేపాలీయులు మాత్రము అచట చట వ్యాపారము సాగించుచున్నారు. ఇటీవల టిబెట్ వార్తలను చైనా ప్రభుత్వము బయటి ప్రపంచమునకు తెలియనీయుటలేదు.

టిబెటునుల ఆహార విహారములు

వీరి ముఖ్యాహారము మాంసము చేపలు అపుడే వేపుడు చేసిన బాక్సీ గింజల పొడి (నత్తు)యును పాల ఉత్పత్తి వస్తువులు. వీరు ఉదయము సాయం

త్రము సత్తులో సీరు కలిపి మరగించి మాంసమును ఉప్పును జేర్చి ద్రవరూపములో సేవింతురు. “పురాంగ్” లోయ ప్రాంతీయులు మాత్రము ధాన్యమును గోధుమయు వండించుటచే అన్నమును రొద్దెలను తిందురు. వీరికి ఇవి భారత నేపాల్ దేశముల ద్వారా కూడ లభించును. టిబెటనులు ప్రతిరోజు కనీసము యాభై నుండి నూట యాభై కప్పల చైసీస్ టీని సేవించెదరు. ఇది ప్రత్యేకముగా తయారు చేయబడు టీ — సీటిలో కొంత ఉప్పు వెన్న టీపొడి వేసి బాగుగా మరగించి ఇందులో కొద్దిగా సోడా పౌడరు కలిపి బాగుగా కలియబెట్టి పొయ్యిపై నుండి దించి కొంతసేపు మాత బిగించిపెట్టి తర్వాత సేవించెదరు. చాలవరకు పండుగ దినములలో ఆడ మగ పిన్న పెద్ద సాధు సన్యాసులందరు బార్లీ తో తయారుచేసిన “ఛాంగ్” అను జాతీయసారాయిని పింగాణి లేక కర్ర కప్పలతో వారివారి స్థాయినిబట్టి సేవించుదురు.

ఇవట చాల చలిగా నుండుటచే అందరును పొడుగైన ఊలుతో కుట్ట బడిన గౌనులు చాతీవద్ద (గుండెలవద్ద) రెండు వరుసలు ఉండునట్లుగా కుట్టి ధరించెదరు. మరియు ఉన్నితో తయారైన బూట్లు దాదాపు పిక్కల వరకు ఉండును. వీరు లామాలవద్దకు గాని ఆశ్రమములకుగాని పోయినపుడు కూడ వాటిని తీయరు. చలి కాలములో తోలుతో తయారుచేసిన కోట్లు బోపీలు ధరింతురు. స్త్రీలు కూడ దాదాపు కొద్ది తేడాతో ఇలాంటి దుస్తులనే ధరింతురు. వారి జీవితములలో సంతృప్తి ప్రధాన లక్షణముగా కన్పించుచున్నది.

టిబెటనుల సాంఘిక ఆచారము :

టిబెటనులలో రెండవ వివాహము వితంతు వివాహము సర్వసామాన్యము. ఒహు భర్తృత్వము కూడ అక్కడక్కడ ఉండును. ఒహుశా సంతానోత్పత్తిని తగ్గించి బ్రతుకులు భారము కాకుండ చూచుటకు కాబోలు ఒక కుటుంబములో పెద్దవాడు పెళ్ళి చేసుకొన్నచో ఆ అన్నదమ్ములందరికి కూడా ఆ స్త్రీయే భార్యయగును. మన పంచపాండవుల సంప్రదాయమును బట్టియే కాబోలు అందరికిని ఒక్క భార్యగా ద్రౌపదిని స్వీకరించినట్లు నేటికిని వా రాచరించుచున్నారు. ఒక కుటుంబములోని వారందరు ఎటువంటి బాదరబందీ లేక నమిష్టి కుటుంబముగా శాంతితో సహజీవనము సాగింతురు. పెద్దవానికి పిన్నలు భయభక్తులతో సేవకులుగా నుందురు. అందుకే టిబెటనుల కుటుంబములు గృహములు

నేటికిని పెరగక ఎన్నో ఏండ్ల క్రింద ఉన్నట్లే స్థిరపడియున్నవి. బాల్య వివాహములు బహు భర్తృత్వము ఉన్నను పిల్ల పిల్లవాని ఇష్టముతోను తల్లి దండ్రుల ఇష్టానుసారముగను వివాహములు పురోహితులచే జరుపబడును. ఆడ లేక మగ వితంతువులలో స్వేచ్ఛ వాళ్ళు రాత్రిళ్ళు ఒకరినొకరు స్వేచ్ఛగా కలుసుకొనే ఆచారము మరియు అలాంటి వారికి కలిగిన సంతానమునకు సంఘములో సమానహక్కులు గౌరవ మర్యాదలు మామూలు వివాహిత దాంపత్య సంతతివలెనే ఉండుట చూడగలము. విధవా వివాహములు కొన్ని తాత్కాలికముగా కూడ జరుగుచుండును. విధవల స్త్రీ పురుషుల సంగమము “నియోగ” మందురు. స్త్రీలు పురుషులతో సమాన హక్కు గౌరవము కలిగియుందురు.★

వితంతు వివాహములు :

వితంతు వివాహముల గురించి శాస్త్రములలో ఈ విధముగా చెప్పబడినది. (మను-9-56-58-159).

శ్లో. “దేవరాద్వా సపిండాద్వా స్త్రీయా సమ్నజ్నియక్తయా।
ప్రజేప్పితాఽధిగంతవ్యా సంతానస్య పరిక్షయే॥
జ్యేష్ఠో యవీయసో భార్యాం యవీయాన్వాఽగ్రజస్త్రీయం।
పతితా భవతో గత్వా నియుక్తావ వ్యనాఽపది.

భారసః క్షేత్రజ శైచ్చవ.”

★అనగా పతియొక్క ఆరు తరముల వారితోగాని, పతియొక్క అన్నదమ్ములతోగాని, లేక స్వజాతి పురుషునితోగాని తన కన్నను ఉత్తమ పురుషునితోగాని విధవస్త్రీకి “నియోగము” కావలయునట. విధవయు విధురుడును సంతానోత్పత్తి నిచ్చయించు వారయి “నియోగ”ము చేసికొనుటే శ్రేయమని చెప్పబడినది. ఇది సర్వదా సంతానము క్షయమయినపుడు జరుగవలసినదని ఆవత్కాలమందు సంతానేచ్ఛయొక్క ఆవశ్యకమందు మాత్రమే పై “నియోగ” సమాగమము జరిగి సంతానమును నలుగురివరకు బడసిన తరువాత విడిపోవలయునని పై శ్లోకములకర్థము. అట్లు విడి పోనిచో వారిని పతితులుగా

యెంచబడుదురని చెప్పబడినది. ఇది సంతానమునకే గాని పశువులుగా కామ క్రీడలు జరుపుకొనుటకుగాదనియు అందు చెప్పబడినది. ★

“అన్య మిచ్ఛన్య సుభగే వతిం మత్”॥ (ఋ. 11-10-10)

★అనగా బ్రతికియున్న స్త్రీ పురుషులలో నెవరికేని సంతాన ఉత్పత్తి యందు అనమృత యున్నచో కూడ వతి లేక పత్ని యొక్క ఆయా సందర్భ ములనుబట్టి ఆజ్ఞను బొంది ఇతరులతో “నియోగ”ము జరుపుకొని — అట్లు సంతానము బడయుట దోషముగాదని చెప్పబడెను. వ్యాస భగవానుని ద్వారా అంబికా అంబాలికలయందు పుట్టండుడు ధృతరాష్ట్రుడు పాండురోగియగు పాండురాజును మరియొక దాసియందు విదురుండును సుతత్రయముల బడసి రని భారతములో పేర్కొనబడినది. ప్రస్తుతము టిబెటులో ఇలాంటి యాచారము లీనాడును వాడుకలో యున్నవి.

టిబెటులో బౌద్ధమతము వ్యాపించకముందు అనేక క్రూర దుర్ మతాచారములు కొనసాగుచుండెడివి. మంత్ర తంత్రములు చేతబడులు పూనకాలు భూతవైద్యము రక్షదేకుల విశ్వాసము వీనితోబాటు అచటి తెగలు తరచు స్వర్గలకు దాడులకు దోపిడులకు గురియగుట జరుగుచుండెను. బానిస వ్యాపారము జంతుబలులు నరమేధములు కూడ కొనసాగుచుండెను. కొన్ని రహస్య నేరస్త తెగలు విచ్ఛలవిడిగా తిరుగాడుచుండెను. దుర్గమ ప్రదేశములు గావున బయటి ప్రపంచమునకు చెందు విజ్ఞాన వికాసమును నాగరికతను గూర్చిన పరిజ్ఞానము పరిచయము టిబెటు దేశ ప్రజలకు సాధ్యపడెడిది కాదు. అందువలన వారిలో అనాగరిక క్రూర ఆచారములు కొనసాగినవి. ఆ అనాగరిక లక్షణములు ఈనాడు కూడ కొంతవరకు టిబెట్టులోను ఇతర హిమాలయ ప్రాంత ఆదివాస తెగలలోను కొనసాగుచునే యున్నవి. బౌద్ధ మత ప్రభావము వలన టిబెటనులలో ఆధ్యాత్మిక చింతన శాంతి సౌజన్య-శీలత నిరాడంబర-ప్రవర్తన వైరాగ్య భావనయు విరివిగా వ్యాప్తమైనది. అచటి నమాజమునకు బౌద్ధ సంస్కారమొక రక్షణ శక్తిగా తోడ్పడి పురోగామ ఉత్తేజతను చేకూర్చినట్లు శాంతి భద్రతల నెలకొల్పినట్లుగాను చూడగలము. కావున వారు సాధువర్తనలని చెప్పవచ్చును. సన్యాసులు పురోహితులు తలలను నున్నగా షోరము

నేయించుకొందురు. ప్రజలు మాత్రము జుట్టు ఉంచుకొందురు. కాని బుద్ధ విగ్రహములు మాత్రము బోడిగా నుండక ఉష్ణీనముతో నుండుట ఆశ్చర్య కరము.

పెద్దలకు నమస్కరించు నపుడు పిల్లలు నాలుక కొద్దిగా చాచి తల పంచి “ఖంజం” లేక “జూ” అనెదరు. గురువులు దలై లామా మొదలు కూలి వాని వరకు అన్ని వృత్తుల వారి నుండియు ఇంటి కొకరు చొప్పున నన్యాసులుగా నేర్పడెదరు. నన్యాసులు ప్రజలను దీవించు విధములు అనేకములు. ఎదుటి వాని గౌరవమును బట్టి తలను తలకు తగిలించి తలపై చేతులు పెట్టి లేక తలపై నన్యాసి చేతులోని రిబ్బను ట్టిన కర్రతో ముట్టుట ఆచారము. “ఖటక్” అనబడే మరో ప్రత్యేకత ఏమనగా పెద్దవారి వద్దకు నన్యాసుల వద్దకు ప్రభుత్వాధికారులవద్దకు లేదా శుభా శుభ కార్యములకు వెళ్ళునపుడు వారి వారి స్తోమత ననుసరించి జానెడు మొదలు గజము పొడవుగల రిబ్బనులాంటి తెల్లనిది కాని సిల్కుది కాని ఒక గుడ్డ ముక్కను తప్పక బహుకరించవలయును. అట్లు చేయనివాడు అవిధేయుడుగాను సంస్కారరహితుడు గాను పరిగణింపబడును.

టిబెట్టు దేశస్థులు జంతువు ను రక్త రహితముగా ముక్కును నూతిని గట్టిగా చుట్టి వేయలాగున త్రాడు బిగించి మణి మంత్రమును జపించుచు చంపెదరు. మన పూర్వులు యజ్ఞ యాగములు చేసినపుడు ఈ విధముగానే యజ్ఞ వశువును చంపెడి వారు.

వీరికి జనన మరణములందు కార్యక్రమములు కొన్ని చిక్కులతో కూడుకొని యుండును. ప్రస్థి గాంచిన నన్యాసి మరణించినచో దహనము చేయుదురు. మామూలు వ్యక్తి మరణించినచో అతని శరీరమును ముక్కలుగా చేసి పశువులకు వేయుటయో లేక నదులలో వదలేయుటయో చేయుదురు. శవ భసనము (భూమిలో పాతి పెట్టుట) కూడ అమలులో యున్నది.★

శ్లో. న పుణ్యం న పాపం న సౌఖ్యం న దుఃఖం
 న మంత్రో న తీర్థం న వేదా న యజ్ఞాః
 అహం భోజనం నైవ భోజ్యం న భోక్తా
 చిదానందరూప శివోహం శివోహమ్.



ముప్పదియవ అధ్యాయం

టిబెటు మతము-పాఠశాలలు

శ్లో. న మృత్యు ర్న శంకా న మే జాతిభేదాః
పితా నైవ మే నైవ మాతా చ జన్మ
న బంధు ర్న మిత్రం గురు ర్నైవ శిష్యః
చిదానందరూప శ్శివోఽహం శివోఽహమ్.

★టిబెటునులు చాలవరకు బౌద్ధమతస్తులు. అక్కడి జనాభాలో కనీసం చూడువంతులు నన్యాసులు. ప్రతికుటుంబమునుండియు ఒకరిద్దరు రెండు మూడేళ్ళ వయసులోనే నన్యాసులలో (బౌద్ధులలో) చేర్చబడుదురు. వీరి మతమును లామాయిజంగా చెప్పుదురు.

ఈ దేశములో పదిరకములైన పాఠశాలలుండెడివి. 1. గంగాపా 2. ఉర్జ్యేంపా 3. కాదంపా 4. సర్యాపా 5. గెలుక్పా 6. కాగ్గ్యుడ్పా 7. కర్మాపా 8. దేకుంగ్పా 9. దుక్పా మరియు 10. బోన్పా లేక పెంబో-యనునవి. దీనిలో చదివినవారు కొందరు బౌద్ధ మతమును స్వీకరించి నన్యాసులుగా మారినను ఈ నన్యాసులు కొందరు వివాహితులుగాను మరి కొందరు అవివాహితులుగాను ఉందురు. వీరందరును పై శాఖలలోగల నియమ నిబంధనలకు కట్టుబడి యుండవలసి యుండును.

టిబెటు గొంపా లేక మోనాస్టరి: చాల వరకు బౌద్ధులు ఈ గొంపాలలో ప్రశాంతతాతావరణములో బుద్ధునియొక్క ఇంకా ఇతర దేవతలయొక్క విగ్రహముల నుంచి పూజించుచు మంత్రములను జపించుచు నిద్రాహారములు అందులోనే చేయుటేకాక యాత్రికులకుకూడ అక్కడనే ఆశ్రయము కల్గించెదరు. మొట్ట మొదటిగొంపా 830 A.D. ప్రాంతమున అనగా ఇప్పటికి పదకొండు వందల యాభై ఆరు సంవత్సరముల క్రిందట “లాసా” పట్టణ సమీ

వమున గల “సామ్యే”లో-అప్పటికి మన దేశంలోగల నలందా తక్షశిల ఉదంత పురి విశ్వ విద్యాలయముల నమోనా (పద్ధతి)లో నిర్మింపబడెను. పెద్ద పెద్ద గొంపాలను పాఠశాలలగా విశ్వవిద్యాలయములుగా ఉపయోగించుచుండిరి. చాలచోట్ల టిబెటులో ఇటువంటి గొంపాలలో వెయ్యినుండి పదివేల విద్యార్థుల వరకు విద్యలు బోధింపబడుచుండిరి. ప్రాథమిక విద్యకూడ చిన్నచిన్న గొంపాలలో నేర్పబడుచుండెను. ఇందులో మత విషయములేకాక వాఙ్మయము వ్యాకరణము వ్యాధి చికిత్సా విధానములు (వైద్యము) శిల్పము చిత్ర కళ సాహిత్యము మున్నగు విద్యలు నేర్పుచుండిరి. వీని నిర్వహణ భారము-వీనికై ఏర్పరచిన భూసంబంధ ఆస్తులచేతను ధనికుల చేతను-భరింపబడుచుండెను. నన్యాసులు రెండు రకములు 1. లామాలు-హెచ్చు తరగతి వారు గను 2. డాబాలు-మామూలు తరగతి వారుగను- ఉన్నారు. ఈ పాఠశాలలు ఎల్లరకును ప్రవేశ యోగ్యమే. కొందరు లామాలు తమ సమయమును త్రాగుడు తోను మాంస భక్షణతోను వృధా పుచ్చెదరు.

ఈ గొంపాలలో దేవతల పూజలకు డమరము డ్రమ్ము గంట భేరి పిల్లనగ్రోవి మానవుని ఎముకలతో తయారు చేసిన గొట్టములు ఇతర వాయిద్యములు ఉపయోగింతురు. మాంసము నత్తు బాగ్లీ వెన్న కేకులు మున్నగు పదార్థములు దేవతా నివేదనకు ఉపయోగించెదరు. ఈ పూజలను మాడు రోజులనుండి ముచ్చై రోజులవరకు జరుపుచు చివరి రోజున అగ్ని రగిల్చి ఆహుతి కూడ చేయుదురు. వీరు చాలవరకు కళాభిరుచి కలిగి యున్నారు.

టిబెటు గ్రంథములు : టిబెటులోగల గొప్ప గ్రంథములు రెండు రకములు.

కాంజుర్ : ఇది బుద్ధుని స్వవచనములకు సంబంధించిన నూట ఎనిమిది సంపుటములుగల టిబెటు భాషా అనువాద గ్రంథము.

తాంజుర్ : ఇది శాస్త్రములయొక్క 235 సంపుటములుగల టిబెటు అనువాద గ్రంథము. దీనిలో కావ్యములు వ్యాకరణము ఖగోళశాస్త్రము జ్యోతిషశాస్త్రము తర్కశాస్త్రము తంత్రములు మంత్రములు దేవతా ఉపాసన మున్నగు వానికి సంబంధించిన విషయములు గలవు.

మీరు బిబెటు అనువాద గ్రంథములేకాక సంస్కృత ప్రాకృత గ్రంథములను కూడ వాడెదరు. కాని మహమ్మదీయుల దాడులవలన చాలవరకు గ్రంథములు విగ్రహములు నాశనమయ్యెను. బౌద్ధ గ్రంథములలో గొప్ప జ్యోతిష శాస్త్రవేత్తలు “ఆర్యదేవ” “దిజ్నాగ” “ధర్మరక్షిత” చంద్రకీర్తి శాంతరక్షిత కమలశిఖ మున్నగువారి రచనలుండెను. అవి ఇప్పుడు లభ్య పడవు. ధ్వంసము చేయబడిన గ్రంథములలో “చంద్ర”-వ్యాకరణము సూత్ర దత్త-ఉపాధిపథ వృత్తితికపంచిక మున్నగు విజ్ఞాన గ్రంథములుండెను. ఇంకను లోకానంద-నాటకము అశ్వమేష మతిచిత్ర హరిభద్ర ఆర్యసూత్ర కాళిదాస మేఘదూత మొదలయిన ప్రసిద్ధ గ్రంథములేకాక దండి హర్షవర్ధన క్షేమేంద్ర మున్నగువారి రచనలు ఇంకను అష్టాంగ హృదయము చికిత్సా శాస్త్రములతోపాటు ఇంకెన్నో రచనా గ్రంథములను బౌద్ధమత గొంపాలలో చదువుచుండిరి. మొదటిగ్రంథము-“కాంజుర్”-కు సంబంధించినంత వరకు ఏదవ దలైలామా సమయములో క్రీ. శ. 1728 ప్రాంతమున అనువదించబడి నట్లుగా కొందరు 17వ శతాబ్దిలో 15వ దలైలామా సమయములో అనువదించబడినట్లు మరికొందరు చెప్పుచుందురు. వీటి ముద్రణ చెక్కలపైనిను రాగి ఫలకములపైనిను జరిగినట్లు తెలుపబడినది. బౌద్ధుల మత వాఙ్మయములో “దేవంకరు” వ్రాసిన “శ్రీజ్ఞానము” యను గ్రంథము అత్యంత ప్రాధాన్యత కల్గియున్నది. మన దేశములో విలుప్తమైపోయిన కొన్ని ప్రాచీనమత శాస్త్ర గ్రంథప్రతులు బిబెట్లోని గొంపాలలో లభించినట్లుగా మేడమ్ డ్లావెల్జ్స్ రాహుల్ సాంకృత్యాయన్ మున్నగు వండితులు ప్రకటించి యున్నారు.

మహ్మదీయ ఇతర దండయాత్రల భయమువలన హిమాలయ ప్రాంతములలో దుర్గమమగు కొండ శిఖరములపై గల అనేక గొంపాలలో దేవతా విగ్రహములయెదుట లేక విగ్రహముల క్రింద లేక తదితర రహస్య స్థలములలో వేలాది భూర్జపత్ర గ్రంథములను భూస్థాపితముచేసి ఆయా లామాలు ద్విద్రవరచుచుండినట్లు వలువురు చారిత్రక పరిశోధకులు గమనించి యున్నారు.

బిబెటు పంచాంగము:

బిబెటులో మనలాగే ప్రథమ సంవత్సరమునుండి మొదలగునట్లు

సంవత్సరములు “రాబ్యుంగ్”తో ప్రారంభమై అరవై సంవత్సరములు ఐదు భాగములుగా ఒక్కొక్క-భాగము వన్నెండు సంవత్సరములుగా విభజింపబడెను. అందులో ప్రతి ఏడవ సంవత్సరము పవిత్రమైనదిగా మన కుంభమేళలాగ భావింతురు. కైలాస మానస పరిక్రమ ఈ ఏడవ సంవత్సరములో చేసి సో వదమాడు సంవత్సరముల ఫలితము లభించునని భావించి చాలమంది ఆ పరిక్రమ చేయుదురు. మానససరోవర ప్రాంతీయులకు జనవరి పదమాడవ తారీఖు (అనగా మన సంక్రాంతిరోజు) ప్రభుత్వము వారికి ఫిబ్రవరి వన్నెండవ తేదీనాడు నూతన సంవత్సరములుగా పాటింతురు. ఈ నూతన సంవత్సర సందర్భమున పదినుండి పదిహేను రోజులవరకు నన్యాసులు మొదలు సామాన్య ప్రజలవరకు కుటుంబ సమేతముగా వండుగలు వినోదములు జరుపుకొందురు. వారు అష్టమినాడు దేవికి “చెందు” రోజుగాను పౌర్ణమినాడు బుద్ధుని దినముగాను పాటింతురు. వీరి పంచాంగము క్రి. శ. 1020 సం.ర ప్రాంతమున కాశ్మీర పండితుడగు సోమనాథుని “కాలచక్ర జ్యోతిష” మను గ్రంథము ననుసరించినట్లుగా ఆధారములు కలవు.

టిబెటు మణిమంత్రము: దీని గురించి ఇదివరకే వ్రాసెతిని. ఈ మంత్రమును చాల పవిత్రమైనదిగా-మన గాయత్రీ మంత్రములాగ-వారు భావింతురు. దీనిని ప్రథమముగా “అవలోకితేశ్వరుడు”. అమితాబబుద్ధుని తండ్రి-కనిపెట్టినట్లుగా చెప్పబడినది. ఈ మంత్రము “ఓం మణి పద్మే హుంహ్రే”-అనగా ఓ పద్మములోగల నృప్తికర్తాయని చెప్పబడెను. ఈ మంత్రము టిబెట్టులోని ఆడ మగ పిన్న పెద్ద నన్యాసి గృహస్తు మొదలగు అందరి పెదవులపై ఎల్లవేళలను పఠింపబడుచుండును. ఈ మంత్రము శిలా ఫలకములపై ఇండ్ల గోడలపై వస్త్రములపై బల్లలపై ప్రతి ఇంటిలోను అందరకు కన్నడు ప్రతి వస్తువుపైనను గుహలలోను ఎముకలపైన ధ్వజముల పైన వ్రాసియుంచుదురు. కొందరు జపచక్రమును ఎల్లవేళల చేతితో త్రిప్పుచుందురు. ఈ చక్రములలో కాగితముపై జపము చేసియున్న వెయ్యినుండి పదివేలు లక్షవరకు సంఖ్యలను వ్రాసి అందులో ఉంచుదురు. ఈ చక్రము ఒక చుట్టు త్రిప్పితే ఎంత సంఖ్య జపము జరిగెనో అన్నిసార్లు త్రిప్పినట్లుగా లేదా నోటితో అన్నిసార్లు జపించినట్లుగా నమ్మెదరు.

టిబెటు గణితము ; టిబెటనులు గణితశాస్త్రములో వెనుకబడిరో ఏమో తెలియదు. కాని బ్యాంకులలోను ఇతర లెక్కలు చేయవలసిన చోట్లను లెక్కలు అవసరమున్న ప్రతిచోటను మన పిల్లలకు పలకలపైనున్న సన్నని తీగలలో నుండు గుండ్లు లాంటివే ఉపయోగించుచు కూడికలను తీసివేతలను చేయుదురు. నోటితో వారు వెంటవెంటనే-మనలాగ-లెక్కలు చేయలేరు. ఇది మేము చాలచోట్ల బ్యాంకులలో కూడ చూచితిమి. భౌతిక విజ్ఞానముకంటె ఆధ్యాత్మిక సిద్ధికే ఈ టిబెటనులు అధిక ప్రాధాన్యత నిచ్చెదరని తెలియుచున్నది.★

శ్లో: అహం నిర్వికల్పో నిరాకార రూపో
విభుత్వాచ్చ సర్వత్ర సర్వేంద్రియాణాం
స చానంగతం నైవ ముక్తి ర్న మేయం
చిదానందరూపః శివోఽహం శివోఽహమ్:
(ఇతి నిర్వాణషట్కమ్)



ముప్పది ఒకటవ అధ్యాయం

ప్రశాంతముగా దార్పెన్ లో

శ్లో. చాంపేయగౌరార్దశరీరికాయై
కర్పూరగౌరార్దశరీరకాయ
దమ్మిల్లకాయై చ జటాధరాయ
నమ శ్శివాయై చ నమ శ్శివాయ.
కస్తూరికాకుంకుమచర్చితాయై
చితారజఃపుంజవిచర్చితాయ
కృతస్మరాయై వికృతస్మరాయ
నమ శ్శివాయై చ నమ శ్శివాయ.

* ఈ రోజు ౧-౧-౧౩ న దార్పెన్ కైలాస 'బేస్ క్యాంప్' లో నెమ్మదిగా-
అలస్యంగా-లేచితిమి. కాఫీలు త్రాగి కొంతసేపు 'బాతాఖాసి' చేసితిమి. బాగా
ఎండ కాసిన తరువాత ప్రక్కగానున్న చల్లని నదీ ప్రవాహములో ఒక్క
మునక స్నానముతో శరీరము గడ్డకట్టినట్లయ్యెను. చాలాసేపు ఎండలో
కూర్చుని సంధ్యావందనాది పూజ ముగించితిని. సుమారు 11 గం.లకు
గది చేరితిని.

తదుపరి ఒక గంటకు 'డా॥ గోడ్బోలే' తదితరులు స్నానము చేసి
వచ్చిరి. పిదప మేమందరము ఒక గదిలో చేరి మానసనరోవరోదకముతో
నీట తెచ్చిన రంగురంగుల రాళ్ళను గణపతిని గౌరిని శివుని ఆవాహనమొనర్చి
పూజ తొనర్చితిమి. శ్రీసూక్తము రుద్రాభిషేకము మున్నగు పూజలతో
దాదాపు రెండుగంటలు గడచినవి.*

ఆ తరువాత మనస్ఫూర్తిగా ఆ పరమశివుని ఈ విధముగా స్తోత్రము
చేసి భక్తి పారవశ్యముతో మైమరచితిమి.

దూపకము. శ్రీకంఠ తోకేశ తోకోద్భవస్థానసంహారకారీ
మురారిప్రియా చంద్రవారీ మహేంద్రాదిబృందారకానందసందోహ
సంధాయి పుణ్యస్వరూపా విరూపాక్ష దక్షాధ్వరధ్వంసకా దేవ సేదైన
అత్తంబు బేదించి బుద్ధిం బ్రధానంబు గర్మంబు విజ్ఞాన మధ్యాత్మ
యోగంబు సర్వక్రియాకారణం బంచు నానా వ్రకారంబులన్ బుద్ధి
మౌతుల్ విచారించుచున్ నిన్ను భావించు రీశాన సర్వేశ్వరా శర్వ
సర్వజ్ఞ సర్వాత్మకా నిర్వికల్పప్రభావా భవానీవతీ నీవు తోకత్రయా
చర్రసంబున్ మహేవాయుభాల్మాగ్ని సోమార్కతోయంబులంజేసి
కావించి సంసార చక్ర క్రియాయంత్రవాహుండవై తాదిదేవా మహా
దేవ నిత్యంబు నత్యంత యోగస్థితిన్ నిర్మలజ్ఞానదీప వ్రభాజాల
విచ్ఛిన్ననిస్సౌర సంసారమాయాంధకారుల్ జితక్రోధరాగాదిదోషుల్
యితాత్ముల్ యతీంద్రుల్ భవత్పాదపంకెరుహ ధ్యానడిండీర దారాను
భూతిన్ సదాతృప్తులై నిత్యులై రవ్యయా భవ్యసేవ్యా భవా భగ్గ
చక్టారకా భార్గవాగస్త్యకుత్సాదినానామునిస్తోత్ర దత్తావధానా లలాటే
షిఖాగ్రాగ్ని ధస్తీకృతానంగభస్మానులిప్తాంగ గంగాధరా నీవ్రసా
సంబునన్ సర్వగీర్వాణగంధర్వులున్ సిద్ధసాధ్యోరగేంద్రాసురేంద్రా
మలున్ శాశ్వతైశ్వర్యసంప్రాప్తులై రీశ్వరా విశ్వకర్తా సురాభ్యర్చితా
నాకు సభ్యర్చితంబుల్ వ్రసాదింపు కారుణ్యమూర్తి త్రిలోకైకనాథా
నమస్తే నమస్తే నమః.

శివుడు అభిషేకప్రియుడు!

★మన పురాణాదులందు బ్రహ్మ విష్ణు రామ కృష్ణ అంజనేయాదులగు
జగవత్సరూపులు అనేకులున్నారు. అయినను వారందరిని నిత్యము అభి
షేకించుదు. కాని పరమశివుడు అభిషేక ప్రియుడగుటచే వ్రతి శివక్షేత్రము
లందును చల్లని స్వచ్ఛజలముతో గోక్షీరాదులతో గంగోదకముతో పలుఫల
రసాదులతో పంచామృతముతో ఇషురసముతో గంధ బిల్వ భస్మ హరిద్ర
పాచికే అక్షతోదకములతోడను మరియు రుద్రాక్ష హిరణ్య నవరత్నోదకము

లతో గూడ అభిషేకించుట నేటికిని ఆచారమునందున్నది. ఆ విధముగా పరమ శివుడు తస్మయత్వము నొందు ననుటయే దీని పరమావధి.

రుద్రుడగుటచే రౌద్రమును పీడుటకు గాను చల్లని వాసేయాడుటచే అభిషేకించుట అందులోని పరమార్థమైయున్నది. అట్లానర్చుటవలన ఆయన శాంతికాముడై చల్లని స్వామిగా కటాక్షించునని పెద్దలు వక్కాణించిరి. రుద్రుడు రుద్రుడే కాదు. భోళాశంకరుడు కూడ.

క్షీరసాగరమథన సమయమున దేవదానవులు వాసుకిని త్రాడుగను మంధర పర్వతమును కవ్వముగను చేసి మధించు సమయమున మున్నుండు హోలాహల ముద్భవించెను. భారత ఆదిపర్వములో హోలాహల ముద్భవించిన రీతి నీ దిగువ పద్యములో వివరించబడెను.★

శా : షోణీచక్రభరంబు గ్రక్కదల
దిక్కుల్ మ్రోయగా నార్చి య
క్షీణోత్సాహసమేతులై రయమునన్
గీర్వాణులుం బూర్వగీ
ర్వాణవ్రాతము నబ్ధి ద్రచ్చునెడద
ద్వ్యాకృష్టనాగానన
శ్రేణి ప్రోత్థ విషాగ్ని ధూమవితతుల్
సేసెం బయోదావలిన్.

చ॥ ఉడుగక యెండొరుం జరచి
యొక్కబలంబున దేవదానవుల్
వడి గొని వార్ధి నిట్లు దరు
వదరువన్ విష ముద్భవిల్లి నల్
గడలను విస్ఫులింగములు
గప్పగబర్విన దాని జెచ్చెరన్
మృడుడు గడంగి వట్టుకొని
మింగి గళంబున నిల్పె బొల్బుగన్.

★ అట్టి భయంకర కాలకూట విషజ్వాలలను భరించి పరిహరించు నాడు డెవరును లేకుండిరి. తన్మూలమున సృష్టివినాశము సంభవించునను భయముచే దేవదానవులు శివుని ప్రార్థించిరి. భోళాశంకరుడు ఆ హోలాహలమునంతయు తన కంఠమున బంధించి నీలకంఠుడాయెను. ఆ పిదప విలయాగ్ని వెలువడగా దానిని తన ఫాలమున ధరించి మున్నేత్రుడాయెను. (త్రినేత్రుడు)

క్షీరసాగర మధన ఫలితముగా అందుండి అమృతము ఐరావతము కల్పవృక్ష కామధేనువులు మున్నగు నమేయ సంపదలు ఉద్భవించెను. వానిని దేవతలు దక్కించుకొనిరి.

హోలాహల విలయాగ్నులు భోళాశంకరుని పరము జెసినందున పార్వతీ దేవి కోపోద్రిక్తయై దేవతలను పుత్రపౌత్ర హీనులుగా శపించిన కారణమున వారు సంతాన విహీనులైరి.

రుద్రుడు హోలాహల విలయాగ్నులకు స్థావరమైనందున శీతలపూర్ణ మగు కైలాసాచలమును తన నిలయముగా నేర్పరుచుకొని కైలాసనాథుడయ్యెను. చల్లని చందమామను తలపై నిడుకొని చంద్రశేఖరుడాయెను. గంగను తన జటాజూటమున నిడుకొని “గంగాధరుడ”య్యెను. చల్లని నీటిచే అభిషేకింపబడు కారణమున ‘కేదారనాథు’డయ్యెను. తత్కారణములవల్ల సదాశివుడు సర్వదా అభిషేకప్రియుడు. ఇది పురాణాంతర్గత విచారము

సాంబుడు అభిషేక ప్రియుడే కాదు. చతుర్వేద ప్రియుడు మరియు గాన నాట్య ప్రియుడు. ప్రళయ తాండవ నృత్యకేశీ సందర్భమున సర్వ సృష్టి లయమొందును. కావున ఆయన లయకారణ మహాశక్తి కోరిన కోరిక లీడేర్పు భక్త సులభప్రసన్నుడు.★

అందుకే ఒకభక్తుడు భోళాశంకరు నీవిధముగా ప్రార్థించును.

సీ॥ తన చర్మమును ధరింపు మనిన గజాసురు
కొంచెపు కోర్కె బాలించినావు
పాలనంద్రమునందు ప్రభవించిన విషంబు
తడయక కుత్తుకన్ దాల్చినావు
బాణాసురుని యింటబడి వాని మొగసాల
కాల్బంటురీతిగన్ గాచినావు
అహమని వచ్చిన హంతకున్ శిక్షించి
జడదారిబుడుతని సాకినావు

గీ॥ తరతమవిభేద మెన్న వుత్తమము నీచ
మని గణింపవు భక్తుల నరయువట్ల
నిన్ను పూజింప శ్రమపడుచున్న నాకు
శివశివా యింత సాయంబు జేయలేవె.

★ ఇట్టి భోళాశంకరుని గణపతి-గౌరీదేవి పూజానంతరము రుద్రాభిషేక ఏకాదశ రుద్రాభిషేకములద్వారా ప్రసన్నుని గావించుకొనవచ్చును. మహాన్యాస రుద్రాభిషేకము వేదమంత్ర సహితమైనందున సామాన్యులకు కఠిన సాధ్యము. అట్టిది వేదవేదాంగములు తెలిసిన పండితులకు మాత్రమే సాధ్యమగు విధానము.

శివునకు నృశానప్రియుడు నందివాహనుడనియు పేర్లు గలవు. అట్లు పిలువబడుటకు కొన్ని ధర్మము లున్నవి. వాని నిచట పేర్కొందును.

శివ ధర్మములు

నందివాహనుడు :- పూర్వము జగత్సంహారము పిదప శివుడు పార్వతీ నమేతుడై ప్రళయ తాండవ మొనర్చు వేళ చిదాత్మయగు పరమార్థమాత్రమే వెలుగుచుండెను. సృష్టి వినాశమొందెను. ఆ వేళ ధర్మదేవత తాను గలిగియున్న భయముచే వృషభ రూపమున శివు నాశ్రయించగా అతడు ధర్మదేవతను రక్షించుటకై నందిని తన వాహనముగా నొనర్చుకొనెను. నాటినుండి శివుడు తన శక్తిచే ధర్మమును ధరించి వృషభ రూపమున పరివ్యాప్తమగుచున్నాడు.

భస్మధారణ :- ప్రళయకాల సమయమున సర్వము నశించినను మృత్యుంజయుడు శ్మశానమందు తానొక్కడే నిత్యుడై క్రీడించుచు శ్మశానమందలి భస్మ-అస్త్ర-కపాలముల ధరించి నిత్యుడై వెలుగుచున్నాడు. సర్వ లోకములు నాశనమైనను శివుడు స్థిరుడై భయ రోగ పాపాదుల దూరమొనర్చి నిర్మలమగు భస్మధారణ మొనర్చుకొని యున్నాడు.

స్మశానవాసము : శివుని పరమ ధర్మము జగత్సంహారలీల-కావుననే ఆయన శాశ్వత నివాసము రుద్రభూమి శ్మశానవాటిక.

తాబేటి చిప్ప : క్షీర సాగర ఉధనానంతరము కూర్మము గర్వించి నముద్రమును అల్లకల్లోల మొనర్చువేళ శివుడు దానిని సంహరించి ఆ కూర్మాంగమును తన మొలత్రాడునకు ఓగించికొనియున్నాడు.

వరాహ శృంగము : విష్ణువు వరాహ రూపమెత్తి హిరణ్యాక్షుని సంహరించిన పిదప ఆ వరాహము లోకమును పెకలించి స్వైర విహారము చేయుచుండ శివుడు దాని కొరలనూడబెరకి తన వక్షస్థలమున యాభరణముగ ధరించియున్నాడు.

గజ-సింహ-వ్యాఘ్ర చర్మధారి : విష్ణువు సరసింహవతారమెత్తి హిరణ్యకశిపుని పరిమార్చి రక్తము ద్రావి నకల మానవ ప్రాణుల రక్తము గ్రోలుచుండ-శివుడు శరభ రూపమున నారసింహశక్తిని హరించి వధించి ఆ చర్మమును వస్త్రముగా ధరించియున్నాడు. మరియు పూర్వము వారణాసి యందు గజాసురుని శివుడు భైరవాకృతినొంది సంహరించి గజాసుర చర్మ వస్త్రమును ధరించి యున్నాడు.

భూత పిశాచ సర్ప భూషణము : పూర్వము పితృవనమునందు మునులందరు శివుని గూర్చి ఘోర తప మాచరించుచుండగా శివుడు తన మాయచే నవ యౌవన రూపియై దిగంబరుడై సాధు రూపమున సంచరించెను. ముని పత్నులు ఆయన అందచందములకు ముగ్ధులై మోహించి ఆ దిగంబరుని వెంటనంటిరి. అది చూచి మునులు పితులై శపించిరి. కాని వారి శాపములు వ్యర్థము లయ్యెను. తరువాత వారు “అభిచారిక” హోమము చేయగా హోమ

గుండము నుండి బీకరావార యవస్థార ముద్భవించెను. మునులు ఆ దిగంబరుని పై దానిని ప్రయోగించిరి. శివుడు దానిని తన దక్షిణ పాదము క్రింద త్రొక్కి పట్టెను. ఆ మునులు జింకను వ్యాఘ్రమును శూలమును భూత భేతాళ సర్ప అగ్ని మున్నగు వానిని ఆ దిగంబరునిపై ప్రయోగించిరి. శివుడు వాని నన్నిటిని తన హస్తభూషణములుగా నొనర్చుకొనెను. “అభిసారిక” మంత్రములన్నియు “ధమరక” మాయెను. అగ్నిగుండము నుండి ఉద్భవించిన వికార స్వరూపులందరు శివునికి సేవకులైరి. చివరికి శివుడు మాయ నుపసంహరించి ప్రత్యక్షమై మునులెల్లరకు మోక్షమొసంగి యంతర్హితుడాయెను.★

*మా అందరివద్ద గల యెండు ఫలములన్నియు చేర్చి శివునకు నివేదించితిమి. మేమందరము తీర్థప్రసాదములు సేవించితిమి. మిగిలినది అందరము వంచుకొని గృహములకు తీసికొనిపోవుటకై భద్రపరచుకుంటిమి. మా పూజుల పోటోలు కూడా తీయుట జరిగినది. తరువాత మాకు వంటలు చేసికొను ఓపిక లేక మా వద్దనున్న ఫలహారములు తిని తృప్తిపడితిమి. తదుపరి నిద్రించి బడలిక తీర్చుకొంటిమి. సాయంత్రము దగ్గరలోగల ఒక లామాను దర్శించితిమి. ఆయనగారికి “టిబెటు భాష” తప్ప అన్యము రాదు—మా వెంట నున్న దోర్జియే లామా చెప్ప విషయములను హిందీలో గ్రహించుట జరిగినది. మేము కొన్ని తాంత్రిక సంప్రదాయముల తెలిసికొంటిమి. మా పరివార మందలి ‘దృవ్యంత్’ “లామాలు తాంత్రికశక్తిలో అమోఘమైనవారు. ఇది యెంతవరకు నిజమని” ప్రశ్నించిరి. ప్రస్తుతము అంత ఘనశక్తులు గల వారు లేరని తేల్చుకొంటిమి.

శ్రీ చొక్కరావుగారు “ప్రపంచ మానవులందు భక్తి భావన తగ్గిపోవుచున్న”దనిరి. “అది ఉద్ధరింపబడుట యెట్లు సాధ్యమని” లామాను ప్రశ్నించిరి. లామా గారు సమాధానంగా “సంఘమందు విస్తృతముగా అట్టి భావనా ప్రచార మవసరమని” నెలవిచ్చిరి.

మా పరిజనము నేడు అన్నము చారు ఆలు కూరలతో పాటు పాలటిన్నులందలి సమస్తమును ఖాళీ చేసి ఒక పెద్ద గిన్నె నిండుగా పరమాన్నమును కిష్కిమ్—బాదాం మున్నగు వానితో మిక్కిలి రుచికరముగా సిద్ధము చేసిరి.

చున్నుగ సుందరంగారు రసము (చారు) బాగుగా చేసిరి. మేమందరము 7 గంటలకే భోజనము చేయుట జరిగినది. మా వెంట రుచిగల వచ్చళ్లు పొందెను. వినియోగించుకొని కమ్మగా సాపాటు చేసితిమి—కడుపార భుజించి సంతృప్తి నొందితిమి.

శ్రీ చొక్కారావుగారు యెట్టి ఆహారమును తీసికొనజాలరైరి. బలవంత ముపై కొంత పాయసాన్నము భుజించిరి. వారికి బంక విరేచనములు సాగినవి. కడుపులో నొప్పిగా నుండెను. జ్వరము అంతగా లేకున్నను బలహీనత మొడుగా నుండెను.*

శ్రీ. “శీతైత్రితే వసన మశనం వాసరాంతే, నిశాంతే క్రిడారంభం
సేతో ర్బంధం వయసి గళితే వార్ధకే తీర్థయాత్రాః”
పిత్రే నష్టే వితరణగుణం కర్తు మిచ్ఛంతిమూఢాః.

★అనగా చలికాలమంతా ముగిసిన పిమ్మట ఉన్ని వస్త్రములు తెచ్చు కొన్నట్లు ఆకలి లేనపుడు అన్నము భుజించునట్లు తెల్లవారు జామున రతి జరుపుటకు సిద్ధమైనట్లు చెరువుసిరంతయు వెడలిపోయిన తరువాత కట్టవేయునట్లు ముసలితనములో తీర్థయాత్రలు చేయుట కూడ పై వానికి సరిపడును. వానికే శిశువును నమయమును నష్టమగునే కాని ఫలితము శూన్యము. ఈలాటి వసులు చేయుటకు మూఢులు సిద్ధపడుదురని భావము.

ఈ ఉద్దేశ్యములో ముదునలులు తీర్థయాత్రలు చేయకూడదని కాదు. అసలు హిందూధర్మ శాస్త్రముల ప్రకారము సమస్త సంసారబంధములను విడిచివేసి వయోవృద్ధాప్యము వచ్చిన తరువాతనే తీర్థయాత్రలకు వెడలే యాచారమున్నది. కాని ముసలితనము తీర్థయాత్రలకు అననుకూలమని పై భోక్తము ద్వారా వండితులు తెలిపినను వారి ఉద్దేశ్యము అనారోగ్యవరులు జరా కృమలు వ్యాధిగ్రస్తులు తైలాన మానసములాటి దుర్గమ యాత్రలు నలువ సాహసించకూడదని వారి యభిమతమై యుండును.

యాత్రలు సులభ సాధ్యములు కష్టసాధ్యములు అసాధ్యములు అని

త్రివిధములు. మనముండు స్థలములకు అందుబాటులోనున్న యాత్రలు కూడ నున్నవి. అవి సులభ సాధ్యములు. కొంత దవ్వన నున్నప్పటికి రవాణా సౌకర్యము లుండుటచే నవి కష్టసాధ్యములు. ఏ సౌకర్యములు లేని మహాన్నత పర్వత శిఖర నధిరోహణము లాంటివి అసాధ్యములని అవి కొందరికే పరిమితమని భావించవలయును. అందుకే ప్రవరాఖ్యుడు మాయ గయ ప్రయాగ ఆవంతి కాశీ మున్నగు క్షేత్రముల విడచి పాదలేవన ప్రభావమున హిమాలయామంచుకొండలు చేరుట “బుద్ధి జాడ్య జనిత ఉన్మాదము”యని తన్ను తాను నిందించుకొన్నాడు.★

*వయో వృద్ధులగు శ్రీ చొక్కారావుగారి జ్వర ఇతర బాధల గాంచి నాకు ప్రైవ్ లోకము జ్ఞప్తికి వచ్చెను. అయినను భారు త్వరగా కోలుకోవాలని ఆ పరమ శివుని ప్రార్థించితిమి.

అనంతరము మేమందరము ఒక గదిలో సమావేశమై యదాలాపముగా ప్రసంగించుకొంటిమి. ‘దార్జెన్’ సమీపమందలి సువిశాలమగు మైదానమందు ఒక ఏరోడ్రోం నిర్మించినచో యాత్రికుల కష్టములు చాలావరకు తగ్గిపోవునను మీమాంస మామందు వచ్చినది. ప్రయాణీకుల దూరభార నమస్య లేలికగా తీరిపోవుననుకొంటిమి. ఢిల్లీ నుండి ఒకే ఒక గంటలో రావచ్చుననుకొంటిమి. మా వెంట వచ్చు డాక్టర్లు-పోలీసులు నిగం వారు వ్యయ ప్రయాసలు అనుభవించుట కూడా తప్పనుగదా యనుకొంటిమి. దానిపై శ్రీ చొక్కారావుగారు అలా వ్యయప్రయాసలు లేకుండా వచ్చుటలో సార్థకత యేమున్నది. భగవంతుని దర్శించుటలో బాధయున్నపుడే దానికి విలువ యుండునని నెల విచ్చిరి. పూర్వము దూర పుణ్యక్షేత్రములకు కాలినడకనే సాగిన మహానుభావులు గొప్ప భక్తి తత్పరులు నిష్ఠాయుక్తులు. నేడు సుగమముగా వచ్చిన వారిలో భక్తి యేముండునని శ్రీ చొక్కారావుగారు తన అభిప్రాయమును వెలిబుచ్చిరి. అందులకు నేను సమాధానంగా నేడు సుగమమార్గము లేర్పడినవి కాబట్టి నడువ పనిలేదు. అంతటితో ‘భక్తి’ లేదనియా? భక్తి మానసిక మూలము. దూరభారముతో వ్యయప్రయాసలతో నిమిత్తములేదు. నేడు తిరుపతి శ్రీరంగము బదరీ కేదారములకు బస్సులు నడచుచున్నవి. మనకు భక్తి

మూలము-బడలిక మూలము కాదుగదా. అయిన తమరు ఢిల్లీ నుండి తవాఘాటు వరకు బస్సులో యెందుకు వచ్చితిరి? కాలినడకన వచ్చినచో భగవంతుడు మిమ్ము బాగా మెచ్చుకొని యుండెడివాడు. అంతేగాక 'తక్లాకోట్' నుండి కూడా బస్సులోనే వచ్చితిరి. మొత్తంగానే నడచివస్తే పుణ్యము దక్కి భగవంతుడనుగ్రహించే వాడు కదా అని హాస్యోక్తు లాడుకొంటిమి. పూర్వము యే కొద్ది మందో ప్రాణములకు తెగించి అతిదూర యాత్రలు భగవద్దర్శనమునకై సాగించిరి. వేడు లక్షలాది జనులు సుకరముగా తమ భక్తి ప్రపత్తులు చాటుకొనుచున్నారు. నిజానికి భక్తి యనునది ఇంటివద్ద నున్నను లభించును. తలిదండ్రుల సేవ సంఘ సేవ దీనజనోద్ధరణ ఇవన్నియు భక్తి సాయుజ్య మూలకములే కదా! నే నట్టి భావనకు తావులేదని యంటిని. ఇవన్ని మనోసంకల్ప సంబంధములైనవని. సౌకర్య సౌలభ్య సంబంధములు కావని వాదించితిని.*

శ్లో. "సంకల్పమూలః కామో వై యజ్ఞాః సంకల్ప సంభవాః।
వ్రతా నియమ దర్మాశ్చ సర్వే సంకల్పజాః స్మృతాః。(మనుశీ)

తా॥ ఎవరేని ఇచ్ఛారహితుడనని నిష్కాముడనని చెప్పినంత మాత్రముననే కాజాలడు. యజ్ఞ సత్యభాషణాది వ్రతముచే ధర్మా ధర్మములన్నియు సంకల్పముచే సిద్ధించును. కావున ఈ పుణ్యక్షేత్ర దర్శనానందము ఆత్మ సంకల్ప సంబంధమని వాదించితిని. మా తోటివారును నన్ను సమర్థించిరి. అందుకు శ్రీచొక్కారావుగారు పూర్వ మహానుభావుల బెన్నత్యము గురించి మాకు తెలియ దనిరి. వారి వాదనలో బలము లేకున్నను భావములో ఎంతో బలమున్నదని నే నెరుగుదును. హాస్యమునకు మాత్రమే ఘరితో వాదించితిని.

★ పూర్వపు విజ్ఞాలు సుదూరప్రాంతముల నుండి ఈ కైలాసాచలాది పుణ్య క్షేత్రముల నడచి యాతనల ననుభవించి దర్శించి తరించిన వారు మా కన్న జ్ఞాన, దేహ దారుఢ్యములు దీర్ఘాయువు కల్గియుండిరనుటలో సందియము లేదు. నేటి కాల పరిస్థితుల ననుసరించి దేహస్థితుల ననుసరించి సౌకర్యముల వినియోగించుకొనుచుండుట ఒక విధముగా అసమంజస మేమో ?

అలినాడు రావణబ్రహ్మ కుబేరార్జిత పుష్పకవిమానము ద్వారా ఈ

కైలాసమునకు పరమేశ్వర దర్శనార్థ మేతెంచెను. ఈ పర్వత సుదూరము లోనే పుష్పక విమానము తనంత తా నాగిపోయెను. అంతట నారదుడు తటస్థ వడి విమానముపై దర్శనాని కేగుట అహంకారమునకు నిదర్శనమని ప్రమథ గణముల ప్రభావముచే విమానమాగినట్లు ఇక ముందుకు సాగదని సాష్టాంగ దండప్రణామము లాచరించుచు కైలాస శిఖరము చేర నాదేశించెను. అయినను నందీశ్వరుడు రావణుని కైలాసముఖద్వారమున నడ్డగించెను. అంతటి రావణ బ్రహ్మ రాక్షసాల్ వద్ద ఘోరతప మాచరించెను. చివరికి వెండికొండ నెత్త బోయి భంగపడెను. ఇది పౌరాణిక గాథ. ★

ఈ ప్రస్తావనానంతరము మేమందరము నిధురలోనికి జారితిమి. మా బస్సు మొన్న రెండవ బృందమును 'హీర్' గ్రామమున దింపి వెనుకకు వచ్చి రేపు మమ్ము గొంపోవుటకై ఈ 'దార్పెన్' గ్రామములోనే వేచియున్నది.

శ్లో. ఝణత్వణ త్కంకణనూపురాయై

పాదాబ్జ రాజత్పణి నూపురాయ

హేమాంగదాయై భుజగాంగదాయ

నమశ్శివాయై చ నమశ్శివాయ.

విశాల నీలోత్పలలోచనాయై

వికాసివంకేరుహలోచనాయ

నమేక్షణాయై విషమేక్షణాయ

నమశ్శివాయై చ నమశ్శివాయ.



ముప్పది రెండవ అధ్యాయం

తక్లాకోట్ తిరుగు ప్రయాణము

శ్లో: మన్దారమాలా లలితాలకాయై
కపాల మాలాంకితకంధరాయ ।
దివ్యాంబరాయై చ దిగంబరాయ
నమశ్శివాయై చ నమ శ్శివాయ.
అంభోదరశ్యామలకుంతలాయై
తటితృభాతామృజటాధరాయ ।
నిరీశ్వరాయై నిఖిలేశ్వరాయ
నమశ్శివాయై చ నమ శ్శివాయ.

* -8-88 ఉదయముననే లేచి 'టీ'లు మాత్రమే త్రాగితిమి. మా సామానులను బస్సుపై కెక్కించితిమి. అప్పుడు నమయము 7½ గంటలు. ఉదయము-ఏమైనా సామానులు మరచితిమేమో పరిశీలించుకొంటిమి. మా ప్రయాణమును వింతగా చూస్తూ కొందరు టిబెటన్ యువతులు మాముందుకు వచ్చి యుండిరి. వారు తమ భాషలో యేదో మాట్లాడు కొనుచూ నవ్వుచుండిరి. మావద్ద మిగిలిన కొంత ఫలహారమును-వప్పును మరియు కొన్ని వంట సామాగ్రులను కూడా వారి కిచ్చివేసితిమి. ఇచ్చినవి వారు తినుచూ సంబరపడు చుండిరి.

మా బస్సు ప్రయాణమునకు సిద్ధమైనది. అందరము అందులోకి ఎక్కితిమి. ఒక గంటలో నదులు మైదానములు దాటుచు 'చెడ్డి' క్యాంపుచేరెను.

నేను మాత్రము వెంటనే నరోవరమునకు వెళ్లి స్నాన పూజాదికముల ముగించుకొంటిని.

బస్సు నిలిచిన ఒక గంటలో మా తోడివారు సామానులన్నియు కట్టి పెట్టిరి. టీ-టిఫిన్లు పూర్తియయ్యెను. అందరము మానన సరోవర పవిత్రజలమును డబ్బాలలో నింపుకొంటిమి. మా బస్సు 10 గంటలకు బయలుదేరినది. కైలాసనాధుని నినాదముతో భక్తి పారవశ్యంతో మా ప్రయాణము ముందుకు సాగినది.

మా బస్సునందు పరిచితుడైన 'లామా' మరియు 'దోర్జి' కూడా వచ్చుచుండిరి. బస్సు వడిగా మిట్టపల్లములను దాటుచూ 'రాక్షసతాల్' ప్రక్కనుండి ముందుకు సాగినది. నావద్దగల ఫలహారమును ప్రేమపూర్వకముగా 'లామా' మరియు 'కిశోర్' లకిచ్చితిని. వారు ఆప్యాయతతో వానిని స్వీకరించిరి. 'లామా' గారు జవమాల ఒకవైపు త్రిప్పకుంటూ ఫలహారమును తీసుకొనుచుండిరి. 'లామా'ల మత విశ్వాసము నన్ను చకితుణ్ణి చేసినది. వీరిలో 'హిందూ బౌద్ధ' ఆచారములు నమ్మిశితమైయున్నవి. వీరి కట్టు-బొట్టు దేవతా విగ్రహారాధన పరికరములు భారతీయ సంప్రదాయమును గోచరింపజేయును. శైవ-శాక్త-వైష్ణవ సంప్రదాయ సిద్ధములగు గంట జవమాల మంగళ హారతులిచ్చుట మన సంప్రదాయమునకు చెరువగా ఆచరణయం దున్నవి. ముఖ్యముగా గమనింప దగినవి సాలగ్రామ-రుద్రాక్ష-భన్మధారణ తిరుచూర్ణధారణ-శిఖావైఖరి-ఈ అంశముల వివరణను 'దేవీభాగవతానుసారము పేర్కొనదలచితిని.' వీని ప్రాముఖ్యతను గమనింపగలరు.*

★సాలగ్రామము: దీనికి ప్రతీకగా దేవీ భాగవతమందలి నొక కథనుదహరింప దగును.

'శంఖచూడుడు' దానవుడగు విష్ణు భక్తుడు. అతని భార్య 'తులసి' మహాపతివ్రత.

శివుడు శంఖచూడుని భక్తి నిష్ఠలను పరీక్షించుటకై అశ్రునీతో యుద్ధమొనరించును. 'తులసి' పాతివ్రత్య ప్రభావమున శంఖచూడుడు క్షయింపబడనందున శివుడు (విష్ణువు) శంఖచూడుని వేషమున తులసి పాతివ్రత్యమును హరించును. తత్కారణమున 'శంఖచూడుడు' మరణించును. వారిరువురికి కైవల్య ప్రాప్తి కలుగును.

వారిరువురి భక్తికి ప్రాతిపదికగా నిలచినవే వైష్ణవదైవోపాసన యందు 'శంఖతోయము' 'తులసీతీర్థము' శివ-శంఖచూడుల యుద్ధప్రదేశమున 'తులసి' 'గండక్తి'నదిగను-విష్ణువు గండక్తిశిలగను మారిరి. ఈ 'గండక్తిశిల' లనే "సాలగ్రామ" మందురు.

ఈ "సాలగ్రామములు" కీటకములచే తొలువబడి అనేక రూపాంతరము లందు మనకు లభించుచున్నవి.

ఒక రంధ్రముగల దానిని "నీలశిల లక్ష్మీనారాయణ సంకేత"మందురు. నీలిమాలతేనిది "లక్ష్మీజనార్దనము." రెండు తొలులు నాల్గు చక్రములు గలది "రఘునాథము". రెండు చక్రములు మాత్రమేగల శిల "హమనము". రెండు చక్రములు వనమాలగలది "శ్రీధరము". గుండ్రని రెండుచక్రములు గలది "దామోదరము". గుండ్రనిదై బాణము గుర్తుగలది "రఘురామము". ఏడుచక్రములుగల శిల "రాజరాజేశ్వరము". పదునాలుగు చక్రములుగల నీలిశిల "అనంతము". చక్రాకారమున రెండు చక్రములు ఒక శ్రీకారముగలది "మధుసూధనము". ఒకే చక్రము గలది "సుదర్శనము". గుప్త చక్రముగలది "గదాధరము". అశ్వముఖముతో రెండు చక్రములు గలది "హయగ్రీవము" వెడల్పు ముఖముగలిగి రెండు చక్రములుగలది "నారసింహము". ముఖభాగమున రెండు చక్రములు శ్రీకారముగలది "వాసుదేవశిల". సూక్ష్మ చక్రముతో నీలముగా అనేక రంగులతో అలరారునది "ప్రద్యుమ్నశిల". ఒక రంధ్రమున రెండు చక్రములు గలది "నంకర్షణశిల". గుండ్రని ఆకారము గలిగి వచ్చని రంగు గలది "అనిరుద్ధము".

దేవతార్చన సమయమందు సాలగ్రామశిల నుంచి పూజించిన భక్తులు సాయుజ్యమును పొందగలరు. సాలగ్రామార్చనమందు తులసి జలములతో పూజించుట మిక్కిలి శ్రేష్ఠవిధానముగా భావింప బడుచున్నది. పై వివరించిన సాలగ్రామములను వేర్వేరుగా ఆరాధించిన ఐహికాముష్మిక ఫలముల నందగలరు. చనిపోవు సమయమున తులసి జలమును నోట పోయుటచే మృతుడు మోక్షమును పొందు నుడుదురు. తులసీజలముచే నభిషేకింపనియెడ భార్యా వియోగము జరుగునని తెలువబడినది. అట్లే వైష్ణవ అర్చనతో శంఖోదకము

వినియోగింపనియెడ దరిద్రము అరిష్టము మరియు వ్యాధిబాధల నొందుదురని విష్ణువు తులసికి వర మొసంగినాడు. గండకీనదీ తీరమున విష్ణువు శివుడు విహారము చేయుచుందురనుటవలన ఈ పుణ్యక్షేత్రమును భక్తులు సందర్శింతురు. ఇదే ప్రదేశమున ముక్తినాథ క్షేత్రమున్నది.

భస్మము: ఈ భస్మమాహాత్యమునకు మూలమగు ఒక పౌరాణిక గాథ దేవీ భాగవతమందు కలదు. ఇ దేమన దూర్వాన మహాముని ఒకవరి నరకమున కేగుట తటస్థించెను. అత్తరి నరక కూపమందు అనేక బాధల ననుభవింపుచున్న పాపులు దూర్వానమహాముని కంటబడిరి. వెంటనే ఆ పాపుల బాధలన్నియు తొలగిపోయి వారు సుఖ సంతోషములందు నోలలాడుటను యమకింకరులు కని, ఈ వింతను యమధర్మరాజునకు తెలిపిరి. యమధర్మరాజు ఈ విచిత్ర పరిణామమున కచ్చెరువొంది కారణ మరయగా అది దూర్వానుడు నుడుట ధరించిన భస్మరేఖల రేణువులు ఆ నరక కూపమందు పడుటయే యని యెరిగి అచ్చెరువొందెను. నేటికిని నరక కూపమందు పుణ్యకుండమగు “పితృతీర్థము” గలదని ప్రతీతి. కావుననే శైవారాధనమందు రుద్రాక్ష భస్మధారణ జరుపనిదే అది ఫలప్రదము కాదని ఆగమములు ఘోషించుచున్నవి.

దైవోపాసనలో భస్మధారణ విధులు కూడ ప్రాధాన్యత వహించినవి. మానవుడు తన శరీరముతో పాపకర్మలు కావించుచుండును. అందుచే నీ శరీరమును పాపపురుషు డందురు. పాపహరము కొరకు భస్మధారణ అవశ్యకమని శైవుల విశ్వాసమైయున్నది. భస్మధారణకు ఈ క్రింది ధ్యాన మవసరము.★

శ్లో॥ “రక్తాంబోధిస్త పోతోల్లనదరుణ సరో

జాధిరూఢా కరాజై

శూలం కోదండ మిక్షూద్రపమణిగుణమ

వ్యంకుశం పంచబాణాన్ ॥

బిభ్రాణాఽ సృక్కపాలం త్రినయనల సితా

పీనవక్షోరుహాఢ్యా

దేవీ బాలార్కవర్ణా భవతు సుఖకరీ

ప్రాణశక్తిః పరా నః

★ పాప పురుషుని దహించిన యనంతరము నీ యమృతముచే తడు బడిన విభూతిని నద్వాంగములయందు ధారణ చేయ నగును. ఈ భన్మము త్రివిధములు. దేవీ భాగవత సిద్ధాంతము ననుసరించి 1. గోమయ సంబంధము 2. నిత్యాగ్నిహోత్ర సంబంధము మరియు 3. లోకికాగ్ని మంత్రపూతమగు ఈ భన్మధారణల వలన లలాట లిఖిత కర్మదోషములు తొలగి నర్వ శుభములు చేకూరును.

రుద్రాక్షలు:- రుద్రాక్షయన నత్యమునందే దృష్టి కలిగియుండుట. “రు” యనగా నత్యము-మరియు “అ నుండిక్ష” వరకు “50” అక్షరముల నమూహ మని యర్థము. శంకరుని త్రినేత్రములును రుద్రాక్షలు అనుట పరిపాటి. 16 అచ్చులలో షండ స్వరములైన “రు, రూ, లు, లూ”లను తొలగించిన తదితరములు 12 సూర్యకళలు-పీనినే “ద్వాదశాదిత్యులు” అందురు. ఈ ద్వాదశాదిత్యులలో “ం” “ః”లు తొలగించిన శేషమగు 10 అక్షరములు అగ్నికళలని చెప్పదురు. ఈ కళలు చంద్ర-సూర్యాగ్ని సంబంధముచేత “30”యై రుద్రాక్ష జాతులుగా పేర్కొనబడినవి. ఈ రుద్రాక్షలను శివనేత్రములుగా భావించుట మంత్ర శాస్త్ర సంప్రదాయమై యున్నది.★

*ఈ రుద్రాక్షలందు 1నుండి 14 ముఖములు గలవాని వేర్వేరు ఫలి తములు క్రింద పేర్కొనబడుచున్నవి.

1. ఏకముఖ రుద్రాక్ష “శివాంశ” మగుట వలన బ్రహ్మహత్యా దోషములు తొలగిపోవును.
2. ద్వి-ముఖ రుద్రాక్ష “అర్ధనారీశ్వరము” పాపహరము.
3. త్రి-ముఖ రుద్రాక్ష “అగ్ని” శ్రీహత్యా పాపము తొలగును.
4. చతుర్ముఖ-“బ్రహ్మాంశ” సరహత్యా పాపహరము.
5. పంచ ముఖ-“కాలాగ్ని రుద్రాంశ” సర్వపాపహరము.
6. షడ్ముఖ- “కార్తి కేయాంశ” బ్రాహ్మణ హత్యాదోషహరి.
7. సప్త ముఖ- “(అ)కనంగము”
8. అష్టముఖ- “వినాయకము”

9. నవముఖి- “భైరవము”
10. దశముఖి- “జనార్దనము”
11. ఏకాదశ ముఖి- “ఏకాదశ రుద్రాంశము”
12. ద్వాదశ ముఖి- “ఆదిత్యము”
13. త్రయోదశ ముఖి “కార్తికేయము”
14. చతుర్దశముఖి- “సాక్షాత్ శివస్వరూపము”

7 నుండి 14 వరకుగల రుద్రాక్షలచే వ్యామూది జంతు భయము పారద్రోలి సర్వవ్యాధుల తొలగించు రుద్రాక్ష ధారణచే సర్వ శుభములు చేకూరును. 108 రుద్రాక్షల మాలను ధరించి శివనామములు జపించిన ఇష్ట కామ్యములు సిద్ధించును.

రుద్రాక్షమాలను గంధపు నీటితోను పంచగవ్యముతోను శుద్ధోదకముతోను షాళనముచేసి ఆ యా మంత్రములను జపించుట వ న ఫలసిద్ధులు పొందుదురు.

ముఖములు లేని రుద్రాక్షలను భద్రాక్ష లందురు. వీనిని కూడ మాల చేసి ధరించిన రక్షణ చేకూరును. ఏకముఖ రుద్రాక్ష పరతత్వ ప్రకాశము నకును, సర్వశ్రేష్ఠమని చెప్పబడినది. ఇది లభించుట దుస్సరము. ఈ రుద్రాక్షలు హిమాలయము లందును నేపాళదేశమందు చెట్లకు కాయలుగా కాయును. ఇట్టి ఏకముఖి లభించిన అచటి రాజుగారికి నమర్పించ వలసి యుండును. లేనిచో కఠినశిక్షకు పాత్రు లగుదు రని చెప్పబడినది.

మంత్రశాస్త్రములో రుద్రాక్షలను శిరస్సున ఈశాన మంత్రముచేతను చెవులకు తత్పురుష మంత్రము చేతను, లలాటమున అహోర మంత్రముచేతను హృదయమున వామదేవ మంత్రముచే చేతులు కాళ్లయందు నద్యోజాతధారణ చేయుట అవశ్యకమని విధింపబడినది.

దైవతార్చనమందు పైన వివరించిన వాని ప్రాముఖ్యతను గమనించుట అత్యవశ్యకముగా తలంచి వివరము లీయ బడినవి. గమనింప ప్రార్థన.★

*మాబస్సు ఎత్తు పల్లములను దాటుచూ నడి మార్గములందు వంకర

టింకరగా పయనించుచూ రింగం.మ.వరకు “తక్లాకోద్” పరిసరములకు ప్రవేశించితిమి. మరొక $\frac{1}{2}$ గం.పిదప క్యాంపునందు చేరితిమి. మాకు సంబంధించిన సామానులను గదులందు సర్దుకొంటిమి. శ్రీ రంగాచారి శిర్నాద్ ల ద్వారా కి.శే. లగు రామకృష్ణన్ గారి మృతదేహము రి.వ రోజున భారత పోలీసులకు అందింప బడినట్లు తెలిసికొంటిమి. ఆ దినము కాలాతీతమగుట వలన భోజనములు తయారుచేయుటకు వీలుపడలేదు. మా కోరికపై మాకు వేరుశనగ బెడ్ మున్నగు టిఫిన్లు ఒక గంట వ్యవధిలో అందింపబడెను. మా ఆకలి తీరి పోయినది.

సాయంత్రము రోడ్డుపై అలా పికారునకు వెళ్ళి తిరిగి వచ్చి మా భోజనముల ముగించుకొంటిమి. మరుదినము కార్యక్రమ మేదియు లేనందున సమీప మందుగల “ఖోచార్ నాథ్” దేవాలయమును దర్శించుకొనుటకై కొందరము ఉబలాటపడితిమి. కాని ప్రతి ఒక్కరికి రూ. 80.00 ఖర్చుగు ననుటచే అందరు వెనుకంజవేసిరి. నాకు సమ్మతమైనను ఫలితము లేకపోయెను. ఖోచార్ నాథ్ దేవాలయ ప్రాశస్త్యమును గురించి మేము తెలిసికొంటిమి.*

★ ఈ దేవాలయము ‘టిబెట్’లో ఎంతో ప్రాముఖ్యతగలది. దీనినే “ఫేచరీ” తీర్థ మందురు. ఇది “కర్నాలీ” నదీతీర ప్రాంతమం దున్నది. నేపాలు దేశము నుండి “ఏడుగురు ఆచార్యులు” ఇచటికి ఏడెత్తు వెండిని తీసికొని వెళ్లి మరల ఏడేండ్లవరకు తిరిగి రాలేదట. ఈ ఆచార్యులు స్థానిక రాజునకు సమర్పించుకొనిన వెండితో ఆ రాజు “జాంబియాంగ్” అను స్వయంభూనాధుని లింగమును ప్రతిష్ఠించెనట.

అట్టి స్వయంభూలింగమును “కర్దంగ్” రాజు ఆ స్వయంభూలింగ ఆదేశముతో ‘జాంబియాంగ్’ తీసికొని వెళ్లుచుండగా “కొర్చక్” అనుచోట లింగమును కొనిపోవుచున్న బండి ఆగిపోయెనట. ఆ లింగము నుండి ‘కొర్చక్’ యను ధ్వని నిరంతరముగా రాగా ఆ స్థానమందే దేవాలయ నిర్మాణము జరిగివట్లు చెప్పుదురు.

దేవాలయ నిర్మాణము పిదప ఏడు రోజులవరకు దేవాలయ ప్రవేశము

నిషిద్ధమును ధ్వని వచ్చెనట. ఈ ఏడు రోజుల వ్యవధిలో దైవలోకమునుండి విశ్వకర్మలు వచ్చి ఆ స్వయంభూనాధునకు సింహాసనము సిద్ధపరచిరట.

పిదప ఆ స్వయంభూలింగము తనను “జేచూడోమా” (తార) యున్న చోటున ప్రతిష్ఠింపవలసినదిగా మరల ధ్వనించెనట. అట్లే ప్రతిష్ఠింపనైనది. భక్తులు పవిత్రమగు భక్తి భావనతో కర్నాలినది యందు స్నాతులై శుద్ధులై స్వయంభూనాధుని దర్శించుకొనినచో అనేక జన్మల పాప విశాశము గావింప బడునని ఆ పవిత్ర లింగము స్వయముగా నుడివినట్లు స్థానికుల విశ్వాసము. ఈ దైవమున కపచారము గావించు షారలు రక్తము గ్రక్కుకొని చనిపోదు రనియు భక్తితో సేవించిన సంతాన ప్రాప్తి కలుగునని స్వయముగా భేచర నాధుడే నెలవిచ్చి యున్నాడు. దీనిని టిబెటన్లు మిక్కిలిగా విశ్వసించుదురు.

ఈ దేవాలయమందు వెండితో నిర్మితమైన ‘సీ’ ఎత్తు గల సింహాసన మున ‘మంజుఘోషుడు’ ను మరొక వైపున జాంబియాగ్ ఛంరిసిగ్ యను అవలోకితేశ్వరుడు కలరు. మరొక దిశయందు ‘ఛాంగాద్వోరై’ యను వజ్ర పాణియు ప్రతిష్ఠింపబడి యున్నారు.

మంజుఘోషుని ముఖము పసుపు వర్ణము తోడను అవలోకితేశ్వరుని ముఖము తెలుపు వర్ణముతోను వజ్రపాణి ముఖము నీలమురంగులోను యున్నవి. ఈ భేచర దేవతా విగ్రహములు త్రిమూర్త్యాత్మకమైన దైవమునకు గుర్తుగా భాసిల్లుచు ప్రాముఖ్యత గలిగి యున్నవి.

అంతేగాక ఈ దేవాలయ శిల్పమందు ‘మైత్రేయ’ మూర్తి మరియు బుద్ధుని సప్తావతారములు సప్త ముద్రలు మలచబడియున్నవి. వీనినే సప్త ఋషులని కూడా భావించుదురు.

‘వజ్రా పారమిత’ దేవికి సంబంధించిన ఐదు విగ్రహములు కూడా ఈ దేవాలయమందు ప్రతిష్ఠింపబడి యున్నవి.

తారాదేవి యొక్క ‘22’ అవతారములు గూడా కచ్చట పూజింపబడు చున్నవి.

‘ప్రజ్ఞాపారమిత’ దేవి పంచ విగ్రహములు దుర్గ యొక్క పంచ రూపములగు దుర్గ రాధ లక్ష్మి సరస్వతి మరియు సావిత్రి యై యుండవచ్చును.

ఇచటి గ్రంథాలయమందు ‘తంజూర్’ ‘కంజూర్’ యను పవిత్ర మత గ్రంథములు భద్రపరువబడి యున్నవి.

ఇట్టి ప్రఖ్యాత దేవాలయమును దర్శింపలేకుండుట మా దౌర్భాగ్యముగా భావించి విచారపడితిమి.★

బస్సు ఎత్తు పల్లముల ప్రయాణ బడలికచే త్వరలోనే నిద్రలోనికి జారితిని.

★శ్రీ చొక్కరావు గారు నాడు కూడ ఆహారమేమియు గైకొనలేదు. రుగ్మత భల్లకపు పట్టులా వదలలేదు. ఇద్దరు మిత్రులు కలిసి ప్రయాణము సాగించుచుండిరి. కొంత దూరమేగిన తర్వాత నొకనది వచ్చెను. ఆ నదిలో నల్లని వస్తువేదో కొట్టుకొని పోవుచుండుట మిత్రు లిరువురు గాంచిరి. అందులో నొకరు దానిని గొంగళిగా భావించి తెచ్చుకొన నమకట్టి నదిలో దూకెను. ఆ నల్లనిది గొంగళిగాదు. అదొక యెలుగుబంటు. అది ఈతనిని గట్టిగాపెనవేసు కొనెను. అతను ఎంత ప్రయత్నించినను వదలకుండెను. గట్టుపై నున్న మిత్రుడు దానిని వదలి గట్టుపైకి రమ్మని కేకవేసెను. నదిలోని మిత్రుడు తానెప్పుడో వదిలితి నని కాని అది తనను వదలుట లేదని సమాధానమిచ్చెను. భల్లకము ప్రాణాపాయ స్థితిలో నున్నను పట్టినపట్టు విడువదు. అందుకే భల్లకపు పట్టుకు ప్రాముఖ్యత గలదేమో!★

శ్లో. ప్రపంచ సృష్ట్యై స్మృఖలాన్యకాయై

నమస్త సంహారక తాండవాయ.

జగజ్జననైః జగదేక పిత్రే

నమ శ్శివాయై చ నమ శ్శివాయ.

ప్రదీప్త రత్నోజ్జ్వల కుండలాయై

స్ఫురన్మహావన్నగ భూషణాయ.

శివాన్నితాయై చ శివాన్నితాయ
 నమశ్శివాయై చ నమశ్శివాయ.
 ఏతత్పరే దష్టక మిష్టదం యో
 భక్త్యై స మాన్యో భువి దీర్ఘజీవీ,
 ప్రాప్నోతి సౌభాగ్య మనంతకాలం
 భూయా త్సదా తస్య సమస్త సిద్ధిః.

(ఇతి అర్చనారీశ్వర స్తోత్రమ్)



ముప్పది మూడవ అధ్యాయం

(తక్లాకోటులో విశ్రాంతి)

శ్లో: సౌరాష్ట్రదేశే విశదేతిరమ్యే
జ్యోతిర్మయం చంద్రకళావతంసం ।
ఏక్తి ప్రదానాయ కృపావత్తిర్ణం

తం సోమనాథం శరణంప్రవద్యే.
శ్రీశైలశృంగే విబుధాతినంగే
తులాద్రి తుంగేపి ముదా వసంతం ।
త మర్జునం మల్లికపూర్వ మేకం
నమామి సంసారసముద్ర సేతుమ్.

*8.8.1983 ఉదయమే తక్లాకోట్ లో విశ్రమించిన పిదప లేచి స్నానాలు ముగించుకొంటిమి. ఆనంతరము 9 గంటలకు పిలుపు రాగా టిఫిన్ చేయుట జరిగినది. ఆ తదుపరి మా సామానంతయు సిద్ధపరచుకొని చెకింగ్ నిమిత్తము తెమ్మనిరి. అట్టి సామాను ఆ రోజే గుట్టములపై వేసికొని “పాలా” గ్రామము చేరి మరునాడు “లిఫ్టపాస్” కు చేరవేయవలసి యుండెను. అదే ప్రకారము మా సామానంతయు ఒకరొకరిదే సరిగా లెక్కించుకొని మాకు సంబంధించిన పాస్ పోర్టులపై ముద్రలు వేయుట కూడా జరిగెను. పూర్తి సామానుల బాధ్యత వారికి ఒప్పగించితిమి. మా వద్ద కేవలము వీపునకుండే బ్యాగులు కెమెరాలు మాత్రమే యుండి పోయెను.

మా క్యాంపునందుగల ఒక సహకార విక్రయ కేంద్రమందు మా మిత్రులు కొంతమంది చేరి, చేరుమాళ్లు బొమ్మలు పుస్తకాలు సిగరెట్లు వగైరా కొనిరి. అచ్చట ప్రతిదీ అధికధర యగుటచే నేను మాత్రము కేవలము జ్ఞాపకార్థమునకై “పొటాలాప్యాలెస్ అల్బమ్” నొక దానిని మరియు మాప్రియ

మిత్రుడగు “యుగల్ శర్మ” కొరకు ఒక చైనా సిగరెట్ ప్యాకెట్ నొకదానిని కొనుట జరిగినది.

పిదప మేమందరము బ్యాంక్ నకు వెళ్లి మాదగ్గరి “యువాన్” లను “U.S. డాలర్ల” క్రిందకు మార్పించితిమి. మాలోని చాలా మంది చైనా చిల్లర నాణెములను సంగ్రహించు కొనిరి. ఆ పిదప క్యాంపు చేరితిమి.

సుమారు ఒంటి గంటకు భోజనములకై బయలు దేరితిమి. మావద్దగల పిండిపొడులు పచ్చళ్లతో భోజన మారగించితిమి. భోజనానంతరము కొంత సేపు విశ్రమించి ఆ పిదప నేను మాత్రము గాఢనిద్రావరవశుడ నైతిని.

మా సహయాత్రిక బృందము వారందరు ‘చైనా కల్చరల్ హాల్’లో చేరి చైనా అమ్మాయిలతోను అనువాదకులతోను కలిసి ఎవరి భాషలందు వారు పాటల కార్యక్రమమును ఆనందముగా 4 గం.ల వరకు జరుపు కొనిరి. ఉభయ దేశముల జాతీయగీతాలాపనముతో కార్యక్రమము ముగినెను.

ఆ సాయంత్రము మేమందరము వాహ్యాళి నిమిత్తమై బయటకు వెళ్లితిమి. మా క్యాంప్ భవనమందు గ్రూప్ ఫోటో ఒకటి తీయుట జరిగినది. ఒక చైనీ యుడు మేము ఈ గ్రూప్ ఫోటోలను తీసికొనుట జరిగినది.

ఆ రోజు శరీర బడలిక లేకుండెను. రోజంతయు విశ్రాంతిగా గడచెను. మా జట్టులో చాలా మంది సదాచార సంపన్నులుగా నుండుట నా కెంతయో సంతసము చేకూర్చినది. ఈ సందర్భమున మన శాస్త్ర సంబంధమగు సదాచార విధులను గూర్చి కొంతగా వివరింపదలచితిని. నేటి తరము యువకులు నైతిక బాధ్యతలను మరచి యెట్లు పయనించుచున్నారో అవశ్యము ఆలోచింప దగిన విషయము. ఇప్పట్లున తల్లి దండ్రుల బాధ్యత యెంతయేని అవసరమని నాకు తోచుచున్నది. పెద్దలగువారు నేటి సమాజమును నైతిక విధుల యెడ ప్రోత్సహించుచో దేశము సుఖ శాంతులకు నిలయ మగునని నాకు తోపబడెను.*

★శాస్త్ర సంబంధ మగు కొన్ని సదాచార విధులను వివరించుటకు ప్రయత్నించుచున్నాము.

సదాచార మూల సూత్రములు

1. అహింస 2. సత్యము 3. అస్తేయము 4. బ్రహ్మచర్యము
5. అపర్చిగ్రహము.

అహింస : అహింస యన ఏప్రాణినైనను హింసింపరాదని భావము. హింసయందు ప్రాణులను చంపుట బాధించుట కృశింపజేయుట శోషింప జేయుట ఖోభ పెట్టుట యనునవి విస్తృతార్థములు.

మాహాభారతమందు 'ధర్మవ్యాదుడు' 'హింసను' గూర్చి ఇట్లు విపులీకరించియున్నాడు.

ప్రతిమానపుడు ఏదో ఒక విధమున హింస గావించుచునే యున్నాడు. అట్లు చేయనిదే జీవితము గడపుట దుస్సాధ్యము.

ఈ జగత్తునందు మన దృష్టికి గోచరింపని యెన్నో ప్రాణులున్నవి. అగోచరమగు సూక్ష్మాతి సూక్ష్మ జీవులెన్నోకొటాను కొట్లుగా నశించుచున్నవి. జన్మించుచున్నవి. ఉచ్చాసన నిశ్వాస సమయములందు అనేక సూక్ష్మప్రాణులు నశించుచున్నవి. త్రాగునీటి యందు అనేక సూక్ష్మక్రిములున్నవి. అవియు నశించుచున్నవి. మనముగ్గినడచునపుడు నేలపై నున్న క్రిములు నశించుచున్నవి. రైతు భూమిని దున్నునపుడు భూమిలోని అనేక క్రిమిజాలము నశింపుచున్నది. అగోచరమగు అల్పప్రాణులు నశించిపోవుట దృశ్యాయమానము కానందున అందు మానసికవ్యధ నొందుటకు వీలులేదు. కాని దృగ్గోచరమగు జీవులను హింసించు మానవ కారుణ్యము ధర్మమునకు విరుద్ధము. కావున యెరిగి హింసించుట హింస- ఎరుగక చేయునది అహింసాత్మకము- సర్వోత్కృష్టమైన మానవ జన్మ దీనిని పాటించుటకు సాధ్యమైనంతవరకు ప్రయత్నింపవలెను. హింసాహింసలమీమాంస అతిసున్నితమైనది. కావున సాధ్యమైనంతమేరకు అహింసను పాటించుట నముచితము.★

వాల్మీకిరామాయణములో నిలా చెప్పబడెను.



తర్వాకోట విడిచిలో ప్రెసియులతో.



మానస సరోవర గట్టున పూజాధిష్టకములతో.



లిఫ్టాస్ వద్ద మంచుపై ప్రయాణము.



మొదటిరోజు మానస సరోవర పరిక్రమ.

శ్లో: న మాంసం రాఘవో భుజ్యే- న చాపి మధు సేవతే ।
వన్యం సువిహితం నిత్యం భక్త మన్నాతి వశ్చమమ్ ॥”

★ఈ పై మాటలు ఆంజనేయుడు లంకలో అశోకవనమున చెరయున్న సీతమ్మతో నుడివెను. రాఘవుడు సుఖకాలములోవలె మాంసమద్యములు సేవించ కుండెనట. కందమూలాది ఫలములు “వాన్ప్రస్థుల” మాదిరి భుజించుచు చింతాక్రాంతుడై యుండెనట. మన మిట్టి శ్రీరామచంద్రుని అవతారమూర్తిగా భావించి ఆలయములలో వ్రతిష్ఠిం పూజించుచున్నాము గదా! ఇచట హింసయనగా కేవలము మాంసభక్షణమని భ్రమపడకూడదు. హింసయనగా.

బలహినులపై-బలవంతుల హింస

అజ్ఞానులపై-జ్ఞానుల హింస

పేదవారిపై-ధనికుల హింస

అబలలపై-సబలురగు పురుషుల హింస..

ఇట్టివి జరుగరాదు. మనము శ్రీరామచంద్రుని ఆదర్శ పురుషునిగా భావించినపుడు- ఆయన అరణ్య వానమునకు ముందు మధుమాంస భక్షణము చేసినది గమనింపరాదు.

ఆయన గుణ విశేషములగు శౌర్యోదార్యాది బ్రహ్మచర్య శమ దమాది నద్గుణములు మరియు ఆయన పితృవాక్య పరిపాలన మున్నగువానిచే ఆ పురుషోత్తముని పూజనీయము గావించినవి.

పితృవాక్య పరిపాలన గావించిన వారిలో 1. తండ్రి హరిశ్చంద్రునికై కుమారుడు లోహితుండు జననితో బ్రాహ్మణుని యింట దాన్యము చేయుట 2. అజీగర్తుని తనయుడు శునస్సేపుడు తన్నమ్ముడుపోయి యజ్ఞ వాటికాబద్ధుడై గాది సుతునిద్వారా విమోచనము బడయుట 3. తండ్రి యాజ్ఞ అనుల్లంఘనీయ మను శాసనముచే పరశురాముడు తన న్వంత జనని శిరము ఖండించుట 4. తండ్రియభీష్టము నెరవేర్చుటకై గాంగేయుడు ఆఙ్మాంతము బ్రహ్మచర్యము వహించి రాజ్యము సోదరుల కిచ్చి భీష్ముడుగా పేరొందుట మున్నగునవెన్నో పూర్వగాధలు పితృవాక్య పరిపాలనకు ప్రతీకగా నిలిచియున్నవి.

ఈ మధ్యమాంస సేవనలచే ఇంద్రియ ప్రకోపము వృద్ధి జెందునుగాన నిష్ఠాపరుల కవి నిషేధింపబడినవి. కావున పరోపకారమే పుణ్యమని పరపీడనమే పాపమని సర్వ గ్రంథముల సారము.★

శ్లో: శ్రూయతాం ధర్మసర్వస్వం ।
యదుక్తం గ్రంథ కోటిభిః ।
పరోపకారః పుణ్యాయ ।
పాపాయ పరపీడనమ్.

ఈ అహింస త్రివిధమగు అవినా భావనంబంధతపము 1. వాచికతపస్సు
2. మానసిక తపస్సు 3. కాయిక తపస్సు యనునవి.

1. వాచికతపస్సు :

శ్లో. “అనుద్వేగకరం వాక్యం సత్యం ప్రయహితం చ యత్ ,
స్వాధ్యాయాభ్యాసనం చైవ వాఙ్మయం తవ ఉచ్యతే ।”.

పరుషవచనములచే మాటాడకుండుట సత్య ప్రయ హితమగు పచన
ములచే స్వాధ్యాయయగు దానికే వాగ్ రూపక తపస్సందురు.

2. మానసిక తపస్సు :

శ్లో: మనఃప్రసాద స్సౌమ్యత్వం మౌన మాత్మవినిగ్రహః ।
భావ సంశుద్ధి రిత్త్యే త త్రపో మానస ముచ్యతే ।”.

మనో అంతఃకరణములయందు దయయు ఇంద్రియ నిగ్రహము
మితభాషణము చిత్తశుద్ధిగల్గియుండు ఆచారమునే మానసికతప స్సందురు.

3. కాయిక తపస్సు :

శ్లో: దేవ ద్విజ గురు ప్రాజ్ఞ పూజనం శౌచ మార్జవం ।
బ్రహ్మచర్య మహింసా చ శారీరం తవ ఉచ్యతే ॥

దేవ ద్వీజ గురు పండితుల పూజనము శుచిర్భూతుడై ఋజుమార్గవర్తనడై బ్రహ్మచర్య ఆపింసలను పాటించుటను శారీరక తపస్సని చెప్పుదురు.

★ ఇవి సామాన్యులు పాటింపదగినవే యైనను కఠినమగు తపోనియ మాదులును యున్నవి. అవి యమ నియమ ప్రాణాయామ ప్రత్యాహార ధ్యాన ధారణ సమాధులను అష్టాంగ యోగములు గలవు. మహాత్ములు పై కఠోర యోగముల నభ్యసించి ఊర్ధ్వ రేతస్కులై ముక్తిని గాంతురు.

2. సత్యము : కల్లబొల్లి మాటలాడక ఉన్నదున్నట్లు చెప్పటను సత్యమందురు. కొన్ని సందర్భములందు సత్యము చెప్పట ప్రమాదకారిగా పరిణమింప వచ్చును. కావున ప్రాణాతురులను పరిణయాతురులను కాపాడు వేళలందు సత్యమును పాటింపకుండుట నముచితముగా భావింపబడినది. వీనినే ధర్మ సూక్ష్మము లందురు. ఇట్టి సత్యాసత్యములను భేషధములను వాడు రీతిలో అతి జాగ్రత్తగా వాడవలసి యుండును. శ్రీల పట్టున చివాహాది నిర్ణయ సందర్భములందు సంపదలకు భంగపాటు కలుగునెడ మానభంగసమయము లందు భయోత్పాత నమయములందు గో బ్రాహ్మణ సంరక్షణమున బొంకుట పాపరహితమని శుక్రాచార్యులు బలికి ఉపదేశించెను. దీనినే ఆవద్ధర్మమందురు.

స్వార్థ చింతనము పెనవేసికొన్న నేటి కాలమున అసత్యము మాయ మోహము దుష్టచింతనము మోసము ప్రబలముగా నగుపడుచున్నది. వీని పరిణామముగా సమాజమునకు అశాంతి అసౌఖ్యము అన్యాయము అనర్థము నొనగూడుచున్నది.

సత్య నిష్ఠ చాలా గొప్పది. ఇది కేవలము నిర్భయములకు నిస్వార్థులకు నిర్మోహులకు మాత్రమే సుసాధ్యమైనది. దిగువ పద్యముల శ్లోకముల గమనింపుడు. ధర్మ వ్యాధుడు కౌశికునితో నీ విధముగా నుడివినట్లు భారత అరణ్య పర్వములో పేర్కొనబడెను.★

ఉ. భూత హితంబుగా బలుకు బొంకును సత్యఫలంబు నిచ్చు ద
నూత భయాన్నదం బగు ప్రభూతపు సత్యము బొంకునట్లు ప్రా
ణాతురు డైనచో పరిణయంబున యందును బల్గు బొంకు స
త్యాతిశయంబ యండు మహితాత్మక యిట్టివి ధర్మసూక్ష్మముల్.
అట్లే బలి చక్రవర్తికి శుక్రాచార్యు లీవిధముగా నుడివరి.

ఆ. వారిజాక్షులందు వై వాహికములందు
ప్రాణ విత్త మానభంగమందు
చకిత గోకులాగ్ర జన్మరక్షణమందు
బొంకవచ్చు నచుము బొంద దధివ.

★శృత్యనుసారము “నత్యంవద” పాటించుటకు బదులుగా నేటి కాలములో
“నత్యంవద” మరియు ‘ధర్మంచర’ కు బదులుగా “అధర్మంచర” అమలుగుట
నేడు కానవచ్చుచున్నది. పూర్వము హరిశ్చంద్ర ధర్మరాజులు ఈ నత్య
వ్రతముచేతనే ఐహికాముష్మికముల బడయగలిగిరి. ఏది యెట్లున్నను ఈ
సిష్ట మిగతా వ్రతములకన్న మిన్నయే సర్వశ్రేయములకు మూలమైయున్నది.

3. అస్త్రేయము : అస్త్రేయమనగా తదితరుల వస్తువుల హరింప
కుండుట తన ధర్మ మందు చోర ప్రవృత్తి మోసము లంచము మున్నగు
దుర్లక్షణములు లేక యుండుటయే అస్త్రేయమనబడును. బలవంతుడు బల
హీనున కన్యాయ మొనర్చినను తన కన్న మిన్నయగు పరమాత్ము డున్నాడని
తెలిసికొనుట పరమ నత్యమగు విషయము. ఇది గమనించి నడుచుకొనుటయే
అస్త్రేయ వర్తనము. నేడు అస్త్రేయమును నాశ్రయించి ధనికులగుటకు ఆడంబర
సౌఖ్య పదవులను సాధించుటకు పలు అక్రమాచరణలకు గురియగుట కాన
నగును.

4. బ్రహ్మచర్యము :

బ్రహ్మచర్యమన దశేంద్రియ నిగ్రహము. జ్ఞానేంద్రియములు ఐదు ఇవి
1. త్వక్ (చర్మము) 2. చక్షు (నేత్రము) 3. శ్రోత్ర (కర్ణములు) 4. జిహ్వా
(నాలుక) 5. వ్రూణ (నాసికము)

పంచ కర్మేంద్రియములు : 1. వాక్ (మాట) 2. పాణి (చేతులు)
3. పాద (కాళ్ళు) 4. పాయువు (గుదము) 5. ఉపస్థ (మర్మస్థానము)

ఈ కర్మేంద్రియము కైదును పంచ జ్ఞానేంద్రియములకు లోబడి
యుండును.

బ్రహ్మచర్యశీలి పరశ్రీని తల్లిగా భావించును. పరద్రవ్యము నపహరింప బూనడు. సమస్త ప్రాణులను తనవలె భావించును.

బ్రహ్మచారియగువాడు రథచోదకుడు అశ్వముల పగ్గములచే బిగించి సక్రమ మార్గమున నడిపించు రీతిని బ్రహ్మచారి తన శరీరమను రథమును పంచేంద్రియములగు పగ్గములచే స్వాధీన మందుంచుకొని జీవిత యాత్ర సాగించును. ఈ ప్రత మత్యంత కష్టసాధ్యమైనది. మహామునులగు విశ్వా మిత్ర పరాశరులు ఇంద్రియ నిగ్రహమునకుగాను ఆకులలములు తినియు మేనకాద్యప్సరసలకు లోనైరి. అయినను కఠిన తపస్సుచే ప్రయత్నించుటకు పూనుకొనవలెను. అదియే నిజమగు బ్రహ్మచర్యము.

ఈ జ్ఞానేంద్రియ పంచకములు పంచతన్మాత్రలకు గురియై అలవాటు పడుకారణము చేతనే మానవాళి మనుగడ మహద్బుత చర్యలకు దారితీయు చున్నది. చెవులు మంచి ధ్వనిని త్వక్కు మంచిస్పర్శను స్రూణము సువాస నలను జిహ్వ మంచురుచులను నేత్రములకు నయనా సందకర దృశ్యములును ప్రియమగును. వీనిలో ఏ ఒక దానికిని విఘాత మేర్పడినా తృప్తియుండదు. అందుకే ఈ ఇంద్రియ లాలసలకు గురియై కష్టములు బొందక మితమును గుర్తించుటే బ్రహ్మచర్యావశ్యకత యైనది.★

శ్లో. మాతృవ త్పర దారాం శ్చ పరద్రవ్యాణి లోష్టవత్.

ఆత్మవ త్సర్వ భూతాని యః పశ్యతి స పండితః॥

5. అపరిగ్రహము

★అపరిగ్రహమన దొరికినంత. దానితోనే పరి తృప్తి నొందుట. “తృప్తిన్ జెందని మనుజుడు సప్తద్వీపముల జనిన జక్కంబడునే.”

దురాశ దుఃఖము చేటు-కాపున కలిగినంతలోనే తృప్తి నొందుట సము చితము.

ఆశాపాశములకు లోబడక స్వార్థితమగు పరిమిత ధనముతో సంతృ ప్తిని గాంచవలయును. ఇతరుల యాచించుట గృహస్థునకు పనికిరాదు. కష్ట

పడి పనిచేసి సంపాదించుటే గౌరవ ప్రదము. దిగువ పద్య-శ్లోకముల గమనింపుడు.★

కం. వ్యాప్తిన్ బొందక-వగవక
ప్రాప్తం బగు లేశమైన పదివే లంచున్
తృప్తి బొందని మనుజుడు
సప్తద్వీపముల నైన చక్కంబడునే.

శ్లో. హలాగ్రేన హతా మాతా- విషాన్నేన హతా స్సృతాః ।
మాతాపుత్రవిరోధాయ హిరణ్యాయ నమో నమః.

★అనగా ఒక గ్రామములో తల్లికొడుకు లిరువురు వ్యవసాయమునకు భూమి దున్నుచుండగా నొక లంకెబిందె బయల్పడెను. లంకె బిందెపై గల ఆశచే తల్లి కొడుకునకు దెచ్చు అన్నములో విషము గల్గును. అట్లే కొడుకు గూడ తనకే లంకె బిందె దక్కవలయునను పేరాశచే అన్నము తెచ్చిన తల్లిని నాగలిచే చావబాదెను. పిదప అన్నము భుజించి తనుకూడ మరణించెను. పైన లభించిన బంగారము యెవ్వరికి లభించకపోగా ప్రాణములనుకూడా తీసిన కారణము పేరాసయేగదా!

తరువాత రి గం॥ రాత్రి భోజనములుచేసి అరగంట సేపు మాత్రమే చై నీయుల సినిమాచూసి త్వరగా పడుకొంటిమి. ఎందుకనగా రేపు ఉదయము రి గం॥లకే మా ప్రయాణముని తెలిపిరి. చొక్కరావుగారి సీరసము తగ్గలేదు. బలవంతముగా పాలు వెల్లులితో కొద్దిగా భోజనము చేయించితిమి. కడుపులో నొప్పి తగ్గకుండెను. దిన దినము వారి నమస్య గడ్డుగా మారుచుండుటచే త్వరగా మన జన్మ భూమికి చేరవలెనను ఆతురత పెరుగు చుండెను.

శ్లో. అవంతికాయాం విహితావతారం

ముక్తిప్రదానాయ చ సజ్జనానాం.

అకాలమృత్యోః పరిరక్షరణాం

వందే మహాకాల మహాసురేశమ్.

కావేరికానర్మదయోః పవిత్రే

సమాగమే సజ్జనతారణాయ

స దైవ మాంధాతృపురే వసంత

మోంకార మీశం శివ మేక మీడే.



ముప్పది నాల్గవ అధ్యాయం

జన్మభూమికి తిరుగు ప్రయాణము

శ్లో: పూర్వోత్తరే ప్రజ్ఞ్వలికానిధానే
సదా వసంతం గిరిజా సమేతం
సురాసురారాధిత పాదపద్మం
శ్రీవైద్యనాథం తమహం నమామి.
యామ్యే సదంగేనగరేఽతిరమ్యే
విభూషితాంగం వివిధైశ్చ భోగైః
సద్భక్తిముక్తి ప్రద మీశమేకం
శ్రీనాగనాథం శరణం ప్రవద్యే.

* ఈరోజు 9-8-83న మధ్యరాత్రి 1 గం.కే మమ్ము లేపుట జరిగినది. నేను పెద్ద థర్మాసులోని నీరు బకెట్ నందు పోసికొని స్నానమొనర్చుకొంటిని. అట్లే వ్రాజ కూడ ముగించుకొంటిని. అందరితోపాటు నేను ప్రయాణమునకు సిద్ధమైతిని.

మాకు 2 గం.లకు టిఫిన్లు ఇచ్చుట జరిగినది. వెంటనే మేమందరము బయటకు వచ్చివేసితిమి.

అప్పటికే సుమారు 25 గుఱ్ఱములు మాప్రయాణమునకు సిద్ధపరచిరి. వానిపై ఒక్కొక్కరముగా లైట్ వెలుతురులో అధిరోహించుట జరిగినది.

శ్రీ చొక్కరావుగారు ఆస్వస్థులైనందున ప్రత్యేక శ్రద్ధ వహించుటకు గాను నలుగురు మనుష్యులను యేర్పాటు చేయనయ్యెను. ఆయనగారిని గుఱ్ఱముపై యెక్కించుటకుగాను చౌదరి కిషోర్లు సాయపడిరి. అట్టి పని పూర్తి కాగానే నేను గుఱ్ఱముపై యెక్కుటకు ప్రయత్నించుచుంటిని.

ఇంతలో నాయెదుటనున్న అగ్రవాల్ గారు గుఱ్ఱము పై నెక్కు ప్రయత్నములో తటాలున వెల్లకిలగా పడిపోయి కన్నులు తేలవేసెను.

వెంటనే నేను వడిగా ఆయనను చేరి చెక్కిళ్ళు చెవులు అదిమి గట్టిగా వేడిమి పుట్టునట్లు రాయుట జరిగినది. అప్పుడే డా॥ 'గోడ్బోలే'ను కేకవేసి పిలిచితిని. ఆయనగారు వెంటనే వచ్చి అగ్రవాల్ గారిని మెట్లపై పడుకొనబెట్టి ప్రథమ చికిత్సకు పూనుకొనిరి. అంతలోనే 'అగ్రవాల్' గారు మేల్కొని "మీరంతా నాచుట్టు మూగినారు. యేమి జరిగిన"దనిరి. తమరు గుఱ్ఱము యెక్కటోయి పడిపోయినారండి. అంటిమి. "అబ్బే! అదేమిలేదు. ఆ నాకేమి కాలేదే" యని వారనిరి. ఇంతలో కొంత 'యెలక్ట్రాల్' నీరు యిచ్చి ఆయనగారిని ఉపశమింప జేసితిమి. 1 నిమిషములు గడచెనో లేదో మరల స్పృహ కోల్పోయి కళ్ళు తేలగించెను. 2 నిమిషముల అనంతరము స్పృహకు వచ్చి "నాకేమి కాలేదండి" యనెను. అది మాకు చాలా చిత్రముగా తోచినది. ఇంతకుముందే ఒకరితో బాధపడుచుండ రెండవవారు సిద్ధమైరి. వీరితో కటిక చీకటిలో నదుల మధ్యగుండా యెలా దాటివెళ్ళగలమా అను సమస్య మమ్ము బాధింపదొడగెను. బహుశః యిట్టి విచిత్ర పరిణామమునకు కారణము యెత్తగు ప్రదేశములందు వారి రిక్త ఉదరములై యుండవచ్చును. ఇలాంటి పరిస్థితులలో మెదడునకు ప్రసారమగు రక్తము నిలిచిపోయి స్పృహ కోల్పోవుట జరుగుచుండుట సహజము. అట్టివారికి వెంటనే తగినంత ఆహారమివ్వనియెడ ప్రాణాపాయము గూడా సంభవింపవచ్చును. మా ప్రయాణమునకు క్రితము దినము అగ్రవాల్ గారు ఉపవసించి యుండిరి. అదియే కారణమని మేమూహించి యుంటిమి.

చివరకు మేమందరము నరిగా రి గం. రాత్రి సమయమున గుఱ్ఱములపై నెక్కి మా ప్రయాణమును సాగించితిమి. కాని అంతా ఆగమ్యగోచరము. ఎవరెక్కడ నున్నారో ఆ చీకటి సమయమున తోవజాలకుండెను. ఏ కొందరి వద్ద మాత్రమే బ్యాటరీటార్న్లుండెను. నావద్ద కూడా 'టార్న్లైటు' ఉండుట వలన మధ్యమధ్య అటు చొక్కరావుగారిని ఇటు అగ్రవాల్ గారిని గమనించుచూ పరామర్శించుచూ జాగ్రత్తయని హెచ్చరించుచూ ముందునకు సాగుచుంటిమి. మావెంటనున్న 'షి' ద్వారా ఇద్దరు మనుష్యులు ప్రత్యేకముగా గమనించుటకుగాను చెప్పియుంటిని.

మావెంట 'షి' తోపాటు హిందీ నేర్చిన ఒక దుబాసీ 'హంగ్' అను నతడు కూడా యుండెను. ముఖ్యముగా అతి యెగుడు దిగుడు బాటలందు నదులు దాటవలసినచోట మాప్రాణము లరచేతిలో పెట్టుకొని పయనించితిమి.

'కర్నాలి' నదినిదాటి 'తక్లాకోట్' బహిష్కరదేశము చేరునప్పటికి మాకు కొంత ఊరట కలిగినది. అప్పటికి చీకటి వ్యాపించియే యుండెను.

కొంత ముందునకు సాగితిమో లేదో నాలుగైదు గుఱ్ఱములు ప్రక్క నున్న పొలములోనికి మేతకు లాగినవి. వాని నాపుట దుస్సాధ్యమయ్యెను. కల్లెము లెంతలాగి పట్టినను లాభము లేకుండెను. వెంటనే తోడి మనుష్యులు పరుగున వచ్చి బలవంతముగా వాటిని మరలించిరి.

నా గుఱ్ఱపు కల్లెము ప్రక్కనున్న మరొక గుఱ్ఱపు కల్లెములో ముడివడి నది. గుఱ్ఱములు రెండు కదలక నిలచినవి. నేను వెంటనే క్రిందికి దుముక గలిగితిని. లేనిచో క్రిందపడు ప్రమాదము జరిగెడిది. కల్లెముల్చిక్కులు వదలి గుఱ్ఱములు దారికి రాగానే మరల నేను గుఱ్ఱముపై యెక్కితిని. ఈ విధంగా మా ప్రయాణము ఒడుదుడుకులతో సాగినది.

ఉదయము 7 గం.ల వరకు 'పాలా' చేరితిమి. పూర్తిగా తెల్లవారెను. అచట అందరము గుఱ్ఱముల దిగితిమి. కాని దురదృష్టవశాత్తూ శ్రీరంగాచారి గారు గుఱ్ఱము దిగుచుండగా ఒక కాలు కొక్కెములో ఇరుకుకొని కాలుపైకై తలక్రిందికై సంకట స్థితిలోపడి పోయెను. గుఱ్ఱము పుణ్యమాయని అది కదలక యుండెను. లేనిచో పాపము ఆయనగారి కాలు యేమయ్యెడిదో! యెలాగో కాలు కొక్కెము నుండి విడివడి ప్రమాదము తప్పినది. చావు తప్పి కన్ను లొట్టబోయెనను సామెత యిదియే కాబోలు. తేనీరు పుచ్చుకొనుటకు ప్రయత్నించితిమి. కాని సాధ్యపడలేదు. వర్షము తుంపరగా పడుచుండెను.

వదినిమిషముల తరువాత తిరిగి మా ప్రయాణమును కొనసాగించితిమి. అగ్రవాల్ గారు కాస్తా కోలుకున్నట్లు అగుపడిరి. కళ్ళు తేలవేయలేదు. 'హరీ' యనలేదు. అది మాసుకృతము.

మాలోని యువకులు కొందరు తమ గుఱ్ఱములను దొడుతీయించసాగిరి.

ఒకరితో ఒకరు పోటీపడిరి. ఒకరినొకరు గేళి చేసికొంటూ ముందుకు సాగుచుండిరి. పరుగెత్తు గుఱ్ఱములతోపాటు మా గుఱ్ఱములు పోటీపడుటకు పాటుపడుచుండెను. ఇది గమనించిన మా పెద్దలగు శ్రీ రంగాచార్యులు అగర్వాలులు యువకులను చీవాట్లు పెట్టిరి.

శ్రీ రంగాచార్యులుంగారు మాలోని పెద్దలు సత్వగుణ ప్రధానులని నేను భావించితిని. ఆయనగారి శాంతస్వభావము నన్నట్లు భావింపజేసినది

నిజానికి సత్వగుణమును గూర్చి ఈ పట్టున కొంత వివరణ యిచ్చుట సమంజసమని భావించి దిగువన త్రిగుణ వివరముల పొందుపరచుచున్నాడను. గుణములు మూడు విధములై యున్నవి. 1. సత్వగుణము 2. రజోగుణము 3. తమోగుణము*.

1. సత్వగుణము :

★అరిష్టద్వర్గములగు కామ, క్రోధ, లోభ, మోహ, మద, మాత్సర్యములను ఈ ఆరు శత్రువులను జయించగలిగినవాడే సత్వగుణ ప్రధానుడు. ఇట్టి వారుకోటిలో ఒకరు. ఇది మిక్కిలి దుస్సాధ్యమైన సాధనము. అతి తీవ్ర తపస్సు ద్వారానే దీనిని సాధింపజాలుదురు. పై ఆరు దుష్టగుణములను జయించుట యన నిర్వాణమునకు చేరువయగుట. అనేక మునులు ఋషులు తమ తీవ్ర తపస్సు ద్వారా పీనిని జయించుటకు పూనుకొనిరి. కాని ఏదో ఒక దాని వలలో పడక తప్పలేదు. విశ్వామిత్రుడు మోహమున మేనకకు లోనయ్యెను. దుర్వాసుడు కోపమున భంగపడెను. (దైవ శరణాగతి వీరి లక్షణము) పరశురాముడు గర్వమున సమ్రశిరస్కుడాయెను. అయినను వారు సాధించి దేవర్షి, బ్రహ్మర్షిలైరి. శాంత దమ శమాదిగుణములు సత్వమునకు రాచబాటలు.

సత్వగుణుల లక్షణము లేవన ఈశ్వరప్రేమ, పరోపకారత్వము స్నాన సంధ్యాది సత్కర్మలు యజ్ఞ యాగాదులందు బ్రోత్సాహము వేదశాస్త్ర పారంగత్యము అధ్యాత్మిక చింతన, అన్న వస్త్రాది దానధర్మాభిలాష, తీర్థయాత్రాభిలాష వ్రత ఉద్యాపన ఉపవాసాదులందభీష్టము మున్నగునవి లక్షణములు. అంతేగాక దేవస్థాన తటాక సత్రాది ప్రజోపయోగ నిర్మాణేచ్ఛ, కళారాధన పోషణ, హరికథాది భజనలందు బ్రీతి, దేవళములందు పవిత్రత పాటించుట

భగవదుత్సవములలో నిమగ్నమై యుండుట మున్నగు లక్షణములు గలవారు సత్వగుణులు. ఇంకను వీరికి కీర్తిప్రతిష్ఠలకై పాటుపడుట అతిథి అభ్యాగతుల నాదరించుట సీలావనిందల లెక్కింపకుండుట సహనము ఓర్పు శాంతి క్షమ దయ దీనజనోద్ధరణ దిక్కులేని కశేబరముల సంస్కారముల సల్పుటయు వీరి లక్షణములు. వీరు శివుని బిళ్ళ వ్రత పుష్పములతో నర్పించుట అజ్ఞానుల విజ్ఞానులుగావించుట ఇతర బాధలను తమవిగా భావించుచు సాయుజ్యముక్తికి పాటుపడుట మున్నగునవన్నియు సత్వగుణుని లక్షణములు.

2. రజో గుణము :-

పైన వివరించిన ఆరిషడ్వర్గములతో అంటియు అంటని చందమున నుండి ప్రాభవములకు ప్రాకులాడువారు రజో గుణ సంపన్నులు సత్వగుణ సాధనమునకై ప్రాకులాడు స్వభావము వీరియందు కొంతగా కనిపించును. దైవ భీతి కలిగియుండుట వీరిలక్షణము. (రజోగుణులు మధ్యమశ్రేణి వారు.) ★

శ్లో. ఉర్ధ్వం గచ్ఛంతి సత్వస్థాః మధ్యే తిష్ఠంతి రాజసాః ।

జఘన్యగుణవృత్తిస్తా అధో గచ్ఛంతి తామసాః. (గీత)

★ దేహము, గృహము, భార్యాపుత్రాదులు నావియని తనకై తనవారికై నెల్ల వేళలపరితపించు స్వభావముగలవాడు రజోగుణుడు. తృప్తి భోజన వస్త్రవాహనముల వినియోగించుట సేవకులచే సేవలొందుట ఇతరుల ద్రవ్యము నభిలషించుట దానధర్మ జపతపాదుల నాచరించకుండుట కూడ వీరిలక్షణము. లోభత్వము నిరంతరధనార్జన సర్వకళా సౌందర్యములు తనకే గలవని మురుయుట సర్వజ్ఞుడనని విర్రవీగుట మున్నగు లక్షణములు వీరికుండును. అంతే కాక తనుమాత్రమే సుఖుడై తనవారియందధికవలపుగలిగి ఎదుటివారి వై భమునుజూచి ఓర్వలేక వారినర్వనాశనము కోరుకొనుటయు వీరి స్వభావము. కనబడు నమస్తము వాంఛించి శృంగార నట గీతములయందు హృదయ ముంచి ఐకమత్యమున్నచోట తగవుల బెట్టుట సీచసాంగత్యము భోగలాలనత మత్తుపడ్డా సేవ సంసార బవబంధమున మునిగితేలుట వీరిలక్షణము. ఉపవాసమును నైతము ప్రాణాంతముగా భావించి తనదేహమును మధుర పదార్థ

చేపనచే గాపాడుకొనుట పోషించుకొనుట మున్నగువానిచే తన్ను దాను జన్మ మృత్యుభ్రమణములో బడవేసికొనువాడే రజోగుణుడు.

3. తమోగుణము :

ఈగుణ స్వభావులు నూటికి నూరుపాళ్ళు దుష్ట గుణములు కలిగి ఇతరులకు అపకారము తలపెట్టుటయే వృత్తిగా గలిగి నశించిపోవుచుందురు. పీడినే దైత్యులు. రాక్షసులనెడివారు. తమబల సంపన్నత-ఈర్ష్య, ద్వేషముతో కూడుకొనిన వృత్తిగలిగి యుందురు. వీరియందు దైవభక్తి విశ్వాసములు కూన్చుము. వీరు పాషండులు. (తమోగుణులు అధమ శ్రేణివారు)

వీరు దుఃఖము జెందినచో, క్రోధమునకులోనై తరతమ భేదమెంచక పండించుట, ప్రాణముల దీయుట, తన ప్రాణముల సహితము లెక్కచేయ పండుట, యుద్ధముల వినోదముగా దలంచుట వీరి స్వభావము. కపటము, పరులనాశనము, ధనార్జన, గోబ్రాహ్మణ స్త్రీలహింసించుట, కలహములపై మిక్కిలవయసు వీరిలక్షణములు. ఇంకను వీరు సత్కర్మ భక్తిప్రపత్తహీనులు గను, పాపభీతిలేకుండగను, నర్వదోషభూయిష్టులుగ నుండుట వీరికి నహజము. అంతేగాక వీరు దేవతా ప్రసన్నములకై శస్త్రాదులచే గాయములు చేసికొనుట శుద్రశక్తుల నుపాసించుట, మున్నగువానియందు మక్కువ గల్గియుందురు. వీరే తమోగుణ ప్రధానము గలవారని భావించవలయును.★

*శ్రీమాన్ రంగాచార్యులుగారిఁపాటు నేనుకూడ “గుణములను పరు గెత్తించ కూడ” దనుటలో ఏకీభవించితిని. నివారింపగలిగితిని.

హా గుణములన్నిటికన్న చివర శ్రీ చొక్కారావుగారి గుణము వచ్చు చుండెను. ఆయన వెంట ఇద్దరు మనుష్యులుండిరి. వారు నెమ్మదిగా వచ్చు చుండిరి.

అట్లో యిట్లో, మేము మైదానమును దాటి ముందున్న ఒక నది చెంతకు చేరితిమి. వానచినుకులు యథాతథముగా నుండెను. ఆకాశమంతయు మేఘా చ్ఛతమై యుండెను.

ఈమధ్య నామనస్సు నానెత్తిపైనుండిన బోపీపైకి పరుగెత్తెను. అది నానెత్తిపై లేకుండెను. దానికై అన్వేషణ ప్రారంభమయ్యెను. చౌదరి యోగేష్ గారలు దానిని కనిపెట్టిరి. “అంకుల్ అదిగో మీబోపీ అక్కడ పడివుంది.” అని కేక వేసిరి. అది గమనించిన నేను నదిని దాటుచూ వెంటనున్న మనుష్యులకు చూపి దానిని తేవలసినదిగా కోరియుంటిని. అట్లేవారు తెచ్చియిచ్చిరి. అది తడిసి ముద్దయిపోయెను. దానిని గురించి కొంత వేదాంత భావముతో ఇట్లు పరి తపించితిని. “అయ్యో! నీవు పదిదినముల నుండి నాసాఫీవై విడిపోయి తిరిగి నా కంటుబడితివి. ఇది నా పురాకృత సుకృత”మని భావించి విచారించితిని. దాని ఎడ బాటున “ఋణానుబంధ రూపేణ వశువత్ని సుతాలయ” అను శ్లోకము జ్ఞాపకము వచ్చినది.

నదిని దాటి నిటారగు కొండరాళ్లను దాటుటలో మా గుఱ్ఱములు మిక్కిలి డస్సి పోయెను. ఇరు కైనరాళ్లబాట యగుటచే గుఱ్ఱములు చిత్రముగా ఒక దాని వెనుక నొకటి పయనింపవలసి వచ్చెను.

ఆతికష్టముతో 2 కిలో మీటర్ల ఎత్తుపైకి మంచునకు చేరువగా గుఱ్ఱము లపై నుండి స్వాధీనము తప్పచూ వెనుకకు జారుచూ భయోత్పాతముచే 9 గంటల వరకు దట్టమగు మంచు ప్రదేశమును చేరుకొంటిమి.

మా తదుపరి 15 నిమిషములకు శ్రీ చొక్కారావుగారు చేరుకొనిరి. వారిని రంగాచారిగారిని వేరే మంచి గుఱ్ఱములపై నెక్కించి మంచును దాట వేయుచూ ‘లిఫ్ట’ అగ్రమువరకు చైసీయుల సహాయమున చేరగలిగిరి. దట్ట మగు మట్టు ప్రభావమున ధారాపాతమగు చినుకులపలన ముందు దారి కనబడ కుండెను.

హిందీ ఎరిగిన చైసీయుడు “వాంగ్” ఈ మార్గమున యెప్పుడు రాకుం డెను. అతడు బక్కవలచని నిర్బులడగుటచే తాను పైకి రాలేనని చెప్పెను. మేము అతనికి వీడ్కోలు చెప్పి నెమ్మది నెమ్మదిగా ముందుకు సాగుచుంటిమి. అధిరోహణమందు కొందరు ముందు కొందరు వెనుకగుట సహజమే కదా.

నేను, ధావే, కులకర్ణిగారలు ఎంతో జాగ్రత్తగా అతి ప్రయాసతో

ఒగర్చుచూ మధ్యమధ్య ఆగుచూ పైకి పోవుచుంటిమి. నాకు మధ్య మధ్య 10 రోజుల క్రితము మరణించిన 'రామకృష్ణన్' గారు జ్ఞాపకము వచ్చుచుండిరి. అది ఒక భయానక యాత్ర. ఎత్తగు మంచుకొండల నడుమ ఏమగునోయను భయము నన్ను వెన్నాడుచుండెను.

అందరికన్న చివరగా మేము ముగ్గురము. దాదాపు 10½ గం.లకు పూర్తిగా పైకి చేరునరికి మబ్బులు విడిపోయి చినుకులు ఆగినవి.

అచటకు చేరగానే మన భారత భూభాగ దర్శనమైనది. మన వీర జవానులు అగువడిరి. పట్టరాని సంతోషము కలిగినది. యుద్ధరంగమున గెలిచినంత ఆనందోత్సాహము వెల్లివిరిసినది. కేవలము గ్రంథములందు సినిమాలందు విజయ వీరవిహార ఆనందోత్సవములు ప్రస్తుతించును. కాని నా నిజ జీవితమున ఇట్టిది గాంచుట నా ప్రథమానుభవము. అది నన్ను మైమర పించునంతటి ఆనందము కలుగ జేసినది.

మాకు 11 వ బ్యాచ్ వారు అచట తారనవడిరి. వారికి మేము వాతావరణము బాగున్నదని దైర్యము చెప్పి అభినందించగా వారు క్రిందికి దిగుటకు మొదలిడిరి.

నేను 'షి'తో నెలపు తీసుకొని, కొన్ని మంచు దృశ్యముల ఫోటోలు లాగి, పైకి వచ్చువరకు మాలోని చాలామంది క్రిందికి దిగుచుండిరి. గుర్రములపై సామానులు వేసి వారు కూడా కదలిరి.

అగ్రవాల్ నేను మాత్రమే మిగిలి ముందుకు సాగితిమి. మేమిరువురము నెమ్మది నెమ్మదిగా ½ కి. మీ. దట్టమగు మంచులో క్రిందికి దిగి 'Z' ఆకారముతో మలుపులు తిరుగుచూ క్రిందికి చేరితిమి.

నేను అగ్రవాల్ నిగంవారు మరియు పోలీసు జ్ఞానులు పిచ్చాపాటి మాట్లాడుకొనుచూ నడచుచుంటిమి.

ఎక్కువ అలసిపోకుండానే 11½ గంటలకు 'నఖీడాంగ్' క్యాంపు చేరితిమి. అచట ఆరుబయట ఎండలో మేమందరము విశ్రమించితిమి. నేను ఒక చోట వెల్లకిలగా పడుకొంటిని.

సుమారు 12½ గంటలకు మాకు భోజనము వడ్డించుట జరిగినది.

డాక్టరుగారు చొక్కారావుగారిని పరీక్షించి మందులీయుట జరిగినది.

కొంతసేపటికి మరల మా ప్రయాణ మారంభమైనది. దారి ప్రమాద రహితముగా సాఫీగా నుండుటవలన మాకంతగా అలసట కలుగలేదు.

మాలోని కొందరు జాడుగ గుఱ్ఱములపై పయనించుచుండిరి. నేను అగర్వాల్ ధావే మరియు గోడ్బోలేగారు ఒక బృందముగా నేర్పడి వినోదముగా మాట్లాడుకొనుచూ నెమ్మదిగా నడచుచుంటిమి. అవసరమనిపించిన రమణీయ దృశ్యముల ఫోటోలు తీయుచుంటిమి.

ధావేగారు వెనుకబడిరి. ఆయనకు తోడుగా అగ్రవాల్ సహకరించుచుండెను. గోడ్బోలే ముందుముందునకు సాగి పోవుచుండిరి. నేను త్వర త్వరగా ఉత్సాహంగా ముందుకు నడచుచూ వెనుకనున్న వారికై నిరీక్షించుచూ మధ్యమధ్య వారు వచ్చువరకు విశ్రమించుచూ పోవుచుంటిని.

మధ్య నదీ సంగమము తారసిల్లగా వారందరు హాయిగా చాలా సేపు విశ్రమించిరి. కాని నేను మాత్రము ఒక్కడనే ముందుకు సాగుతూ 4 గంటల వరకు 'కాలాఫానీ' టెంట్ చేరి 'టీ' పుచ్చుకొంటిని. తదుపరి అందరు వచ్చి చేరిరి.

మా పాస్ పోర్టులను చెకింగ్ చేసి తిరిగి యిచ్చివేసిరి. తరువాత 7 గంటలకే ఆరుబయట భోజనములు చేసితిమి. హాయిగా కొంతసేపు విశ్రమించి ఆ తదుపరి నిద్రలోకి జారితిమి.*

శ్లో. మహాద్రిపార్శ్వే చ తతే రమంతం
సంపూజ్యమానం సతతం మునీంద్రైః
స్ఫురాసురై ర్యక్ష మహోరగాద్యైః
కేదార మీశం శివ మేక మీడే.
సహ్యాద్రిశీర్షే విమలే వసంతం
గోదావరీ తీరవల్లవేశే
యద్దర్శనా త్పాతక మాశు నాశం
ప్రయాతి తం త్ర్యంబక మీశ మీడే.



ముప్పది ఐదవ ఆధ్యాయం

కాలాపానీ నుండి గుంజి

శ్లో. సుతామ్రవర్ణీ జలరాశియోగే నిబధ్య సేతుం విశితై రసంభైః
శ్రీరామచంద్రేణ సమర్పితం తం రామేశ్వరాఖ్యం
నియతం నమామి.

యం డాకినీ శాకినీకాసమా జే నిషేవ్యమాణం పిశితాశనైశ్చ
సదైవ భీమాది పదప్రసిద్ధం తం శంకరం భక్తహితం నమామి.

* ఈనాడు 10-8-83 రోజున ఉదయమే స్నానపానాదుల తీర్పుకొని
సుమారు 8 గం. లకు నిదానముగా బయలుదేరి 'కాళి' మందిరమును చేరి
తిమి. కాళిమాత భవ్య దర్శనము గావించుకొంటిమి. తీర్థ ప్రసాదముల నచట
గల బ్రాహ్మణపూజారి నొనగెను.

పిదప ముందుకు నడచి న్నది వంతెన దగ్గరకు చేరితిమి. మాలోని
కొందరము బ్రిడ్జినుండి క్రిందికి దిగి సుమారు 20 మీ. నదీ తీరప్రాంతము
నుండి చెట్టు పుట్టలను రాళ్ళను అధిగమించుచూ కీ. శే. రామకృష్ణన్ గారి
శ్మశాన వాటికను దర్శించితిమి. వారి ఆత్మశాంతికై 2 ని. మౌనమును పాటించి
ప్రార్థించితిమి. నిగం వారు ఉదయమే వారి అస్తులను మాట కట్టి వెంట
తెచ్చిరి.

కీ. శే. రామకృష్ణన్ గారు కేరళ రాష్ట్రీయులు. వారు జన్మించినది కేరళ
యైనను బొంబాయి నగరమును తమ నిజనివాసముగా నేర్పరుచుకొనిరి. మాతో
వారు ప్రయాణమునకు సమకట్టి అనేక ప్రయాణలకోర్చి నడచుచూ చివరకు
చైనా భూభాగమందు దివంగతులైరి. నేపాల్ భూభాగమందలి నదీ తీరమున
దహన సంస్కారములు జరిగినవి. ఈ విధముగా మాలోని ఒక ప్రియమిత్రుని
కోల్పోతిమి. విధి వైచిత్రమునకు నివ్వెరపడితిమి. 'విధి లిఖితము అనుల్లం

ఘనీయము' - ఎవరికేది ఎచట సంప్రాప్తించునో ఎవరెరుగుదురు? భగవంతుని లీలలు చిత్రముగదా! మృత్యువు జ్ఞాని అజ్ఞానుల-రాజు పేదల ధనికనిర్దనుల సజ్జన-దుర్జనుల తారతమ్యమును గణింపక ఆయువు తీరగనే కబళించి వేయును. విధి ఎంతటి బలవత్తరమైనది యెరిగియు మానవుడు విజ్ఞప్తిగుచుండుట చిత్రాతిచిత్రముగదా-మార్కండేయ ధృవ-ప్రహ్లాదులు మాత్రమే మృత్యువును జయింపగల్గిరి. అట్టివారు మిక్కిలి అరుదు. వారు షరమ భక్తాగ్రేనరులు అమరులు. అవతారపురుషులగు-రామ-కృష్ణ-బుద్ధ-మహాత్మాగాండీ-గారలు కూడా మృత్యువు జయింపజాలరయిరి. సృష్టిలోని ప్రతిప్రాణియు నశింపవలసి నదే. జననముతో మరణము లంకె వేసికొని యుండుట సహజము. కేవలము బ్రహ్మమే నిత్యమైనది. తదితరములన్నియు అనిత్యమైనవేగదా యను వేదాంత విచారధార మదిలో మెదలెను.*

★ జన్మయను విషయ సందర్భమున పునర్జన్మ మరియు కర్మ సిద్ధాంతముల గూర్చి ఆలోచింపవలసియున్నది. ఇట్టిది మన హిందూ శాస్త్ర సుప్రదాయమందు మాత్రమే గలదు. దీనిని గూర్చి క్లుప్తముగా వివరించుటకు ప్రయత్నింతును. రామాయణ ఇతిహాసమందు ఇంద్రజిత్తు మరణ సందర్భమున శ్రీరాముడు అతని భార్యయగు సులోచనతో “నీ భర్త నీకు మరు జన్మయందు లభించునట్లు” అభయమిచ్చుచున్నాడనెను. దీనిని బట్టి అటు సులోచనా ఇంద్రజిత్తులిరువురకు ‘పునర్జన్మ’ గలిగినట్లు ఋజు వగుచున్నది.★

శ్లో. సుఖస్య దుఃఖస్య న కోఽపి దాతా
పరో దదాతీతి కుబుద్ధి రేవ
అహం కరోమీతి పృథాఽభిమానః
స్వకర్మ సూత్రగ్రధితో హి లోక.

★ సుఖ దుఃఖాదులిచ్చు వాడెవడును లేడు. అవన్నియు పూర్వజన్మ నంచి తములే. మానవులు కర్మసూత్ర బంధితులైన కీలుబొమ్మలు మాత్రమే. రావణ సంహారణానంతరము అంజనేయుడు సీతాదేవికి రావణ మరణ శుభవార్త

తెలియచేయుగా సీతాదేవి ఆనందించి ఆంజనేయుని వరము కోరుకోమనును. ఆతని కేమియు పాలుపోక సీతమ్మను హింసించిన రాకాసుల వధించకొడుకొనును. అందుకు సీతాదేవి రావణుడే మరణించిన తరువాత వీరందరును మరణించిన వారే యని తన సుదుట వ్రాసిన వ్రాత నెవరు తప్పింతురని అందు నిరరుల దోషమేమియు లేదని అనుభవించవలసినదే యని నీతి బోధ చేయుట పై శ్లోకభావము. అంతేగాక భారతారణ్య పర్వములో ధర్మవ్యాధుడు కర్మసిద్ధాంతము నీ విధముగా తెలియచేయును. ★

సీ॥ సీతిమంతులు ధర్మనిరతులు దక్షులు
నగువారు జేయు కార్యములు కొన్ని
సిద్ధి బొందవు దుష్టచిత్తులు సూరులై
చేయు కొన్ని విశేషసిద్ధి బొందు
సూరక యుండంగ నొందు కొందర విపు
లార్థముల్ కొంద రాయాసపడియు
నిష్ఫలారంభులై నిలుతురు కొందరు
పేదవారికి ప్రజ పెల్లుబొడము

తే॥ సర్థమంతులు కొందర కర్మ నధిక
దాసములు ధర్మములు సువ్రతములు సేయ
ప్రజలు బుట్టరు విను మిట్టి భంగి సున్ను
కర్మఫల మాత్మతంత్రంబు గాక యుండు.

★ అనగా సీతి మంతులు కొందరు దక్షతతో శ్రద్ధతో నద్భావసతో చేయు పనులు కొన్ని నెరవేరవు. కాని దుర్మార్గులు సూరులు దుష్ట భావముచే చేయు పనులు కొన్ని శీఘ్రముగా నెరవేరును. అట్లే తిండికి లేని గుడిసెవాసులకు అధిక సంతానము. ధన ధాన్యములు గల్గి దాన ధర్మవ్రతములు చేయువారికి కొందరికి సంతానము కరువగును. అని పై పద్య తాత్పర్యము. నేడు సమాజములో కొందరు తనవారిని పెద్ద చదువులు చదివించాలని పెద్ద ఉద్యోగము

లిప్పించాలని బుద్ధిమంతుల చేయవలెనని అధిక ధనము సంపాదించవలెనని యెన్నో కోరికలచే నతమతమగుచున్నారు.

ఎంతవరకు అవన్నియు సిద్ధించును. నేటి రాజకీయాది యనేకగంగము లలో విశేషముల గమనించినచో వారివారి ప్రారబ్ధముల గురించి ఆలోచించువారు చాలా అరుదుగా కనిపించుచున్నారు.★

శ్లో॥ “అన్యథా చింతితం కార్యం దైవ మన్యత్ర చింతయేత్॥
రాజకన్యావహారాయ తీవ్రభల్లూకభక్షవత్.”

★ అనగా “తానొకటి శలచితే దైవమొకటి తలచు”నను ఆర్యోక్తిని పై శ్లోకము తెలియ చెయుచున్నది. ఒక నగరములో నొక బ్రాహ్మణుడు రాజ కుమార్తెకు విద్యలు నేర్పెడివాడు. ఆ బ్రాహ్మణునికి ఆ కన్యపై కామము జనించి, ఆమెను వివాహమాడ సంకల్పించెను. అందుకత డొక ఉపాయ ములోచించెను. ఆ రాజుగారు శుభాశుభములను గూర్చి జ్యోతిష్యమునుగూర్చి ఈ విప్రునిచేతనే తెలిసికొను చుండెడివాడు. అదను గ్రహించిన విప్రుడు రాజుగారికి తన కూతురువల్ల రాజ్యభ్రష్టత్వము కలుగునని ఆమెను సముద్ర మున బడవేయ సలహా నొసగెను. రాజు అలాగే ఆమెనొక పెద్దెలో బెట్టి బడ వేసెను. దైవవశమున వేటకు వచ్చిన మరొక రాజకుమారునికి ఆ పెద్దె లభించెను. పెద్దెలోని రాకుమారిని గాంచి తీసికొని వెడలిపోయెను. రాకుమారుడు తాను వేటాడిన భల్లూకము నా పెద్దెలో బంధించి సముద్రమున బడ వైచెను. సలహా నొసగిన బ్రాహ్మణుడు ఆ పెద్దెను దెచ్చి రాకుమారిని వివాహమాడుటకై సంతోషముతో పెద్దెను విప్పెను. పెద్దెనుండి బయటపడిన భల్లూకము విప్రునిపైబడి కొరికి చంపివేసెను.★

మనము చేయు పనులవరకే పరిమితమై ఫలితమంతయు ఆ పరమాత్మునిపై వేయవలయునని మనము కావాలనుకున్నవి లభించుట మన చేతిలో నుండదను నీ గీతాశ్లోకము బోధించుచున్నది.

శ్లో॥ “కర్మజ్యేవాధికారస్తే మా ఫలేషు కదాచన
మా కర్మఫలహేతుర్భూ ర్మాతే సంగోఽస్త్యకర్మణి”.

నీకు ధర్మమునందే అధికారము గలదు. కర్మఫలముల నాశించక నీవు చేయవలసిన కార్యములనెల్ల చేయుచుండుము. అదియే నీ కర్తవ్యము. అంతేగాక అనన్య భక్తితో నాపై భారముంచి కర్మలను చేయుమని ఈ శ్లోకము తెల్యచేయుచున్నది.

శ్లో॥ “సర్వధర్మాన్ పరిత్యజ్య మా మేకం శరణం వ్రజ
అహం త్వా సర్వపాపేభ్యో మోక్షయిష్యామి మాశుచః.”

అట్లే భగవంతునిపై సర్వభారముంచి “ఆన్యథా శరణం నాస్తిత్యఃమేవ శరణం మమ; తస్మాత్ కారుణ్యభావేన రక్షరణో జనార్దనః” యని సంపూర్ణ విశ్వాసముతో ప్రార్థించినచో ఆ భగవంతుడు తనకు గల షష్ట అభయము లలో నేదోనొక దానితో తప్పక కాపాడును. ఆ అభయములేవన-

శ్లో॥ వాత్సల్యా దభయప్రదానసమయా దార్తార్తినిర్వాపణా
దౌదార్యా దఘశోషణా దగణితశ్రేయః పదప్రాపణాత్
సేవ్యః శ్రీపతి రేకయేవ జగతా మేతేచ షట్ సాక్షిణః
ప్రహ్లాదశ్చ విభీషణశ్చ కరిరాట్ పాంచాల్య హల్యా ధ్రువః.

★పరమాత్మ పై తెలిపిన ఆరు అభయములచే ఒక్కొక్కరిని కాపాడి ఆ అభయములచే నదా భక్తుల బ్రోతునని నిరూపించుకొన్నాడు.

1. వాత్సల్యముచే ప్రహ్లాదుని గాపాడెను 2. అభయప్రదానముచే విభీషణుని బ్రోచెను 3. ఆర్తినిర్వాపణచే గజేంద్రుని గాపాడెను 4. జాదార్యముచే పాంచాలిని రక్షించెను 5. అఘశోషణత్వముచే అహల్యా శాపముక్తి గావించెను 6. శ్రేయఃపదప్రాప్తిచే ధృవుని నదా వెలుగొందునట్లు వరమిచ్చి గాపాడెను.★

ఇక వారు చేయుచున్న దారుణముల కవధులు లేక వందల వేల సంవత్సరములు జీవింతుమను భ్రమజెందుచున్నట్లు తోచక ఘానదు. భాగవత పద్యముతో

శ్లో॥ ఆశాపాశము తా కడుల నిడుపు లే దరతంబు రాజేంద్ర వా
రాశిప్రావృతమేదిసివలయ సామ్రాజ్యంబు చేకూరినన్
గాసిం బొందిరిగాని వైన్యగయభూకాంతాదులున్ అర్థకా
మాశన్ బాయగ నేర్చిరే భువి నిజాశాంతంబులన్ జూచిరే :

★కాని వాణ్ణి కర్మానుసారమే ఫలితములు గలుగునని గమనించుట లేదు. ఎంత ప్రయత్నించినను ఎంత దురాశ పడినను నుడుట వ్రాసినంత మాత్రమే లభించునని తెలిసికొవలసియున్నది. “ఓడలు బండ్లు బండ్లు ఓడ లగుట”యు యథార్థము. అంతేగాక ఇప్పుడో అప్పుడో ఈ దేహము మృత్యువాత బడక మానదు. మృత్యుముఖములోనున్న సమయములోగూడ సంపాదనాపేక్ష వదలని వారును యున్నారు.★

అలాటివారి గురించి ఈ శ్లోకము తెలియజేయుచున్నది.

శ్లో. “యథాఽహిగ్రస్తమండూకో దంశాన్ భక్షితు మిచ్ఛతి
తథా మృత్యుపశో లోకో భోగాన్ భోక్తుం సమిచ్ఛతి.”

★కప్ప పామునోటబడి ప్రాణాపాయములోనున్నను దానిముందువాలిన ఈగలను మ్రింగబోవునట్లు జరామరణములు లేనివారివలె రోగగ్రస్తులై వృద్ధులై నితర పిదముల మరణశయ్యపై యుండికూడ ధనార్జనకు భోగలాల నతకు తహతహ పడుచుండుట ఎం ని ఆశ్చర్యకరము.

ఈ జన్మజన్మాంతర కర్మల తొలగించుకొనుటకు మన ఆచార్యులు పలు ఉపాసనాధ్యాత్మిక విధులు నిర్దేశించియున్నారు. దీనినే సాధనకాండ యని యందురు.

నాశమొందునది శరీరము, నిత్యమైనది ఆత్మ. మానవులు తమ కర్మానుసారము క్రిమికీటకాదులు మొదలు ప్రశుపజ్ఞాధి జన్మల నెత్తవలసియుం దును. “అవశ్య మనుభోక్తవ్యం కృతం కర్మ శుభాశుభం” యను శ్లోకార్థ రీతిని జీవులన్నియు తమ తమ కర్మఫలములను బట్టియే వేర్వేరు జన్మలను పొందుచు

పుణ్యపాపముల మాత్రమే వెంట నంటుచుండునని గీతాశ్లోకము ద్వారా తెలియును.★

“జాతస్య హి ధృవో మృత్యుః
ర్థ్రవం జన్మ మృతస్య చ
తస్మా దపరిహార్యేఽర్థే
న త్వం శోచితు మర్హసి.” (గీత)

★హిందూధర్మ శాస్త్రానుసారము సర్వప్రాణుల పంచభూతాత్మక మగు శరీరములు నశించినను, ఆత్మకు మాత్రము మృత్యు వుండదు. అది “మనుష్యుడు తన జీర్ణవస్త్రమును వదలి నూతనవస్త్రమును ధరించు మాదిరి” కర్మానుసారము వేర్వేరు శరీరములను పొందుట అనునిత్యము జరుగుచునేయుండును.★

“వాసాంసి జీర్ణాని యథా విహాయ
నవాని గృహ్లాతి నరోఽవరాణి
తథా శరీరాణి విహాయ జీర్ణా
న్యన్యాని సంయాతి నవాని దేహి.” (గీత)

★ఇది ఎడతెగని ధారావాహిక వంటిది. ‘పునరపి జననంపునరపిమరణం’ అను సంప్రదాయానుసారం జనన మరణముల పరంపర యెడ తెగ నట్టిది.

మాయామోహితమగు ఈ జగత్తునందు మానవులు ఈ సంపదలన్నియు నావి యను భ్రమయందు చిక్కుకొని, ‘తనచుట్టు వల నల్లుకొని అందే చిక్కుకొని మరణించు సాలెపురుగు క్రియ మరణించుచున్నాడు. ఎవ్వియును తన వెంట రావనుట తెలిసియు మాయాచక్రభ్రమణమందు చిక్కుకొని యుండుట అతి విచిత్రమగు జీవన విధానము కదా !

మల, హాత-రక్త-మాంస సంబంధయుతమగు ఈ హేయశరీరమును

గూర్చి మానవు డాలోచింపక- ఆశాజీవియై నిరంతరము లోభమోహములకు వశుడై మరణానంతరము హీనజన్మలకు హాలమగుచున్నాడు.

‘సత్కర్మలతో సత్ఫలితములు’ అను మాటలు మరచిపోవుచున్నాడు. ‘అనేక జన్మల సుసంస్కారములచే ఉత్తమ జన్మల పొందుననుట’ భగవద్గీత నొక్కి వక్కాణింపుచున్నది. అయినను దురాశచే దుఃఖము చేటును కోరి కొనితెచ్చుకొనుచున్నాడు. దురాశ యనునది ఎట్టి ప్రబలమగు మాయాపాశము:

ఇట్టి మాయామోహితమగు బంధమును తొలగించుకొనుటకుగాను మన వేదశాస్త్రములు అనేక తరణోపాయములను సూచించియున్నవి. వానిననుసరించినపుడే ఉత్తమ జన్మల పొందుటకును లేదా జన్మరాహిత్య సాయుజ్యమును పొందుటకును సదవకాశములున్నవి. సత్కర్మముల సాధించుట కష్ట సాధ్యమే యైనను సాధించుటకు ప్రయత్నించుట మానవధర్మము. మానవ జన్మము అన్ని జన్మలకన్న ఉత్కృష్ట, ఉత్తమ జన్మము. ఇది మరల దొరకుట దుస్సాధ్యము. కావుననే ‘ఘనర్జన్మ’ కలదను ప్రగాఢ విశ్వాసముచే ఉత్తమ కర్మలనే చేయుటకు ప్రయత్నింపవలెను.

‘అస్తే - జాయతే - వర్ధతే - పరిణమతే - అపక్షియతే - విసశ్యతే’ అను షట్కర్మల పరంపర తల్లిగర్భమున ప్రవేశించినది మొదలు బయటపడి దిన దిన ప్రవర్ధమానమై బాల్య యౌవన వృద్ధావ్యములను పొంది దుర్బలుడై చివరకు చనిపోవుట సహజ ధర్మమై యున్నది.★

* ఈ వేదాంత సద్భావనలతో వెనుదిరిగి వంతెనను చేరి అచటగల ఉష్ణ గుండమును చూచి మా మిత్రులతో P.F. జవానులతో కలిసి ముందుకు సాగితిమి. ఎత్తు పల్లములను వంకరటింకర దారులను ‘కాశీ’ నది వెంబడి దాటుచూ ప్రకృతి సుందర దృశ్యముల పరిక్రించుచూ సుమారు ఒంటిగంట వరకు ‘గుంజి’ క్యాంపును చేరితిమి.

‘గుంజి’ క్యాంపునందు భోజన మొనర్చి, కొంత విశ్రాంతిని పొందితిమి. ఆపైన మాలో కొందరికి అచ్చటినుండి సుమారు 18 కి.మీ. దూరమున గల ‘బుద్ధి’ క్యాంపును చేరవలెనను భావన కలిగినది. కాని అతి ప్రయాస వలన అది నేడు సాధ్యము కాదని నిర్ణయించుకొంటిమి.

సామంతము కంగంటలకు లేచి, సుమారు ఒక కి.మీ. దూరమందు గల 'వ్యావమరమును' నేను ధావేగారు దర్శించితిమి. అచటనున్న కొన్ని పురాతన గ్రంథముల చూచి భోటాలు తీసితిమి. తిరిగి క్యాంపు చేరితిమి.

మాలోని మిత్రులు కొందరు పరిసర గ్రామమందు యేదో మేలా జరుగుచున్నదని చూచుటకు వెళ్ళియుండిరి.

మేము చెరిన కొద్ది సమయమునకే వరు మారంభమయ్యెను. 'మేలా'కు వెళ్ళిన మిత్రులు తడిసి వచ్చిరి.

'మేము' ముందుగల క్యాంపునకు వెళ్ళకపోవుటయే మంచిదైనది' అని తలచితిమి. రింగంల భోజనములు ముగించుకొంటిమి. నిదురలో మునిగితిమి.

మరియు శ్రీ చొక్కారావుగారికి కడుపు నొప్పికిగాను మందులిచ్చినను తగ్గదయ్యెను. పాదు ఆహారమును తీసుకొనజాలరైరి. పాలు చూరు లాంటి ద్రవ పదార్థములు కూడా వారికి గిట్టక వాంతు లగుచుండెను. వారు మిక్కిలి బాధ పడుచునే అమాత్రముగా నీధురించిరి. చొక్కారావుగారికి నాతో ఇతర పెద్దలకు మాలోని యువకులగు శ్రీ కిశోర్, శ్రీ చౌదరి మున్నగువారలు సహకరించుచు పరిచర్యలు చేయుచుండిరి.*

శ్లో. స్థానం ద్ధ మ్మాన్తం దవనే చరంత
మానందకందం హతపావబృందమ్
వారాణసీనాథ మనాథనాథం

శ్రీవిశ్వనాథం శరణం ప్రపద్యే.

ఇలావురే రమ్యవిశాం కేఽస్మిన్

సముల్లసంతం చ జగద్వరేణ్యమ్

ఏందే మహాచారతరస్వభావం

మృష్టేశ్వరాఖ్యం శరణం ప్రపద్యే.

జ్యోతిర్మయ ద్వాదశలింగకానాం

శివాత్మనాం ప్రోక్త మిదం క్రమేణ

స్తోత్రం పఠిత్యా మనుజోఽలీలతక్త్యా

మహిమతదాలోక్య నిజం పజ్ఞేచ్ఛ.

(ఇతి శ్రీ ద్వాదశజ్యోతిర్లింగ స్తోత్రమ్)



ముప్పది ఆరవ అధ్యాయం

'గుంజినుండి బుద్ధి'కి

శ్లో. ఉద్యద్బాను సహస్ర కోటి సదృశాం కేయారహారోజ్జ్వలాం
ఓంబోష్ఠీం స్మితదంతవంక్తి రుచిరాం పీతాంబరాలంకృతామ్
విష్ణుబ్రహ్మ సురేంద్రసేవితవదాం తత్త్వ స్వరూపాం శివాం
మీనాక్షీం ప్రణతోఽస్మి సంతత మహం కారుణ్య వారాం నిధిమ్.

*తేది 11-8-1983 రోజున ఉదయమే లేచి నిత్యకృత్యముల ముగించు
కొని ఉదయం 7½ గంటలకు ప్రయాణమునకు సిద్ధమైతిమి.

మేము 'బుద్ధి'కి వెళ్లదారి మధ్యమధ్య వడు చినుకులచే జారుడుగా
నుండుటచే మాలోని వృద్ధులగువారు గుఱ్ఱములపై వచ్చుచుండిరి. మేమంద
రము నెమ్మదిగా ప్రకృతి సుందర దృశ్యములగు వృక్ష-పర్వత-మేఘ సము
దాయమును తిలకింపుచూ ముందునకు సాగుచుంటిమి.

చిట్టచివరగా నేను మాథుర్ - శ్రీమతి రశ్మి డా॥ గోడ్బోలే మరియు
S P F జవానులు నడక సాగించుచుంటిమి.

సుమారు 11 గంటలవరకు "దార్భ్యాంగ్" గ్రామమునకు ముందుగల
కొయ్య వంతెన నొక దానిని దాటి నేపాల్ భాగమును చేరితిమి.

అచ్చట వ్యానమందిరమును దర్శించితిమి. వ్యాన భగవానుడు వేద
ముల విభజించి పురాణ ఉపపురాణములుగా విభజించి మహాభారతమును రచిం
చుటేగాక పాండవ - కౌరవ చంద్రవంశమును తన ఇంద్రియాతీత ప్రభావ
మున నిలిపిన వాడాయెను.*

శ్లో. "వ్యాసం వసిష్ఠనప్తారం శ క్తేః పౌత్ర మకల్మషం
పరాశరాత్మజం వందే శుకతాతం తపోనిధిమ్ ॥"

తా॥ ఓ వ్యాస భగవానుడా! నీవు సప్తరుషి సముఠ్ఠం. శక్తి మహారుషి మనుమడవు. పరాశర మహర్షికి పుత్రుడవు. తపోనిధి శుకునకు తండ్రివి.

★వేదవ్యాసుడ నారాయణ రుషిమండలములోని వాడు. నారాయణుడే శ్రీమన్నారాయణుడు; భగవానులలో ప్రథముడు. ఆతరువాత నారద భగవానుడు వశిష్ట భగవానుడు వ్యాసభగవానుడు శుకభగవానుడు వీరైదుగురు శ్రీమన్నారాయణునితో సమానులు. వ్యాస భగవానుడు సప్త రుషిసముదై నను సప్తర్షి మండలములో మాత్రము లేడు.★

అపి యేవన

శ్లో. కశ్యపోఽత్రిః భరద్వాజో విశ్వామిత్రోఽధగౌతమః
వసిష్ఠో జమదగ్నిశ్చ సప్తైతే ఋషయ స్తథా.

వ్యాసవిరచిత భారతము గురించి భారతాది పర్వములోని నీ దిగువ పద్యము పరికింపుడు.

సీ. ధర్మతత్వజ్ఞులు ధర్మశాస్త్రం బని
యధ్యాత్మవిదులు వేదాంత మనియు
నీతివిచక్షణుల్ నీతిశాస్త్రం బని
కవివృషభులు మహాకావ్య మనియు
లాక్షణికులు సర్వలక్ష్య సంగ్రహ మని
యైతిహాసికు లితిహాస మనియు
బరమ పౌరాణికుల్ బహుపురాణ సముచ్చ.
యం బని మహి గొనియాడుచుండ

ఆ. వివిధ వేద తత్త్వవేది వేదవ్యాసు
డాది ముని పరాశరాత్మజుండు
విష్ణు సన్నిభుండు విశ్వజనీనమై
పరగుచుండ జేసె భారతంబు.

★వ్యాసమహర్షిని భగవదవతారముగా భావించనై నది.

భాగవత సిద్ధాంత రీత్యా దిగువ భగవదవతారముల గమనింపగలరు.

1. వరాహావతారము (వసుదోద్ధరణము - హిరణ్యాక్ష వధ)
2. యజ్ఞావతారము (ఋచి ఆకూతుల సంతానమై ప్రపంచ పీడను తొలగించుట జరిగినది)
3. కపిలావతారము (కర్దమ, దేవభూతుల సంతానమై బ్రహ్మవిద్యా నిష్కర్తగా కృత యుగారంభము జరిగినది.)
4. దత్తాత్రేయావతారము (యోగశాస్త్రకర్తగా సిద్ధిపొందుట)
5. కుమారావతారము (ననకనందనులు - ఆత్మ విద్యాప్రసాదకులు గత ప్రళయమున సశించినది)
6. నరనారాయణావతారము (దక్ష పుత్రులకు వరానికి ధర్మనికి జన్మించిరి. అమోఘతపోశక్తి సంపన్నులు)
7. ధృవావతారము (ధృవుడు ఘోరతపస్సున ధృవాకారగా రూపొందుట)
8. వృధు అవతారము (భూమినుండి దుగ్ధమును వర్షింపజేసినవాడు)
9. ఋషభావతారము (మేరుదేవీనాభుల సంతానము) పరమహంసగా అమరుడయ్యెను.)
10. హయగ్రీవావతారము (యజ్ఞదేవతగా వేదముల క్రోడీకరించెను)
11. మత్స్యావతారము (వైవస్వతమనువునకు మత్స్యరూపమున చిక్కి ప్రళయార్ణవమునుండి వేదముల నుద్ధరించుట)
12. కూర్మావతారము (సముద్రమథనమున సమస్త ఐశ్వర్యముల ప్రసాదించినవాడు)
13. నృసింహావతారము (హిరణ్యకశ్యపవధ, భక్తప్రహాదు నుద్ధరించుట, భక్తియోగ ప్రబోధము)
14. హరియవతారము (గజేంద్ర రక్షణము-శరణాగతతత్వ ప్రబోధము)

15. వామనావతారము (బలినుండి, ముల్లోక సంగ్రహణము - పునరుద్ధరణ)
16. హంసావతారము (ఇయ్యది నారద లక్షణ వ్యక్తవ్యము)
17. మన్వంతర పర్యంతావతారము (మన్వంతర పర్యంతము కొనసాగునది)
18. ధన్వంతరీ అవతారము (ఆయుర్వేద శాస్త్రకర్త)
19. పరశురామావతారము (భూలోకమును క్షత్రియ హస్తములనుండి తొలగించి కశ్యప ప్రదాన మొనరించుట)
20. శ్రీరామావతారము (రావణహస్తగత దైవీశక్తుల విముక్తత - దుష్టశిక్షణ - శిష్టరక్షణ)
21. శ్రీకృష్ణబలరామావతారము (దుష్టశిక్షణ - ధర్మరక్షణ) కౌరవదమనము - పాండవోద్ధరణము)
22. వ్యాసావతారము (వేదశాఖల విభజన - పురాణ రచనము - భరత వంశోద్ధరణము)
23. బుద్ధావతారము (రాక్షసగతమగు వేదవిద్యను, నూతన సిద్ధాంతముల ద్వారా పునరుద్ధరణ)
24. కలిక్యావతారము (కలికాల సృష్టి విహతచర్యల దునుమాడి, పునఃప్రతిష్ఠాపించుట)

(భారతీయ పౌరాణికానుక్రమణికానుసారము పురాణ పురుషుల కాలనిర్ణయము)

1. బ్రహ్మజననము	B. C.	3396
2. వేదవ్యాస జననము	"	3374
3. వైశంపాయన జననము	"	3300
4. యాజ్ఞవల్క్య జననము	"	3280
5. కణ్వమహర్షి జననము	"	3250
6. బోధాయన జననము	"	3200

7.	సప్తబుషిమఖ ప్రసేష జననము	3176
8.	యుధిష్టర పట్టాభిషేకము	3176
9.	జూదమున పాండవరాజ్యహరణము	3151
10.	కీచక సంహారము	3139
11.	మహాభారత సంగ్రామము	3138
12.	యుద్ధాంతర యుధిష్టర పట్టాభిషేకము	3138
13.	పరీక్షిత్తు జననము	3138
14.	ఇక్ష్వాకువంశ బృహదృశ పట్టము	3138
15.	(మార్జారి), మగధరాజ్య పట్టాభిషేకము	3138
16.	నేపాళాధిపతి (గాలి) పట్టాభిషేకము	3138
17.	కాశ్మీరరాజు (గోనందుని) పట్టాభిషేకము	3139
18.	శ్రీకృష్ణ నిర్యాణము	3102
19.	కల్యాది ప్రారంభము	3102
20.	ద్వారకానగర సముద్రాంతర్గతము	3102
21.	యాదవవంశ నాశనము	3102
22.	పరీక్షిత్ పట్టాభిషేకము	301
23.	కాశ్మీరాబ్దము (యుధిష్టర ప్రారంభకాలము)	3076
24.	పరీక్షిత్తు మరణము	3041
25.	జనమేజయ పట్టాభిషేకము	3041
26.	ఆర్యభట్టు (గణిత శాస్త్రవేత్త)	2742
27.	బుద్ధుని జననము	1887
28.	బుద్ధనిర్యాణము	1807
29.	చాణక్యసమకాలిక (మహావద్మసందుడు)	1634
30.	చంద్రగుప్తమౌర్యుడు	1534
31.	అశోక చక్రవర్తి	1472
32.	యవనాధిపతి (ఆంటియోపి)	1472
33.	పాణిని (వ్యాకరణకర్త)	1400
34.	యవనరాజు (మిళిందుడు)	1320
35.	నాగార్జున యోగి	1294

36.	కనిమ్మడు	..	1294
37.	పువ్వుమిత్ర పట్టాభిషేకము (వతంజలి సమకాలీనుడు)	..	1218
38.	వర్తమాన మహానీరజననము	..	599
39.	కుమారలబ్ధుః (మీమాంసకర్త)	..	557
40.	ఆదిశంకర జననము	..	509
41.	గోవింద భగవత్పాద నిర్వాణము (శంకరుల గురువు)	..	493
42.	మండనమిత్ర సురేశాచార్య	..	491
43.	ద్వారకాపీఠ స్థాపనము	..	491
44.	ఆదిశంకర నేపాళయాత్ర	..	488
45.	ఆదిశంకర జ్యోతిర్మత స్థాపనము	..	486
46.	గోవర్ధన మత్స్థాపనము (ఆదిశంకరుల)	..	485
47.	కంచికామకోటి స్థాపనము	..	482
48.	శృంగేరి శారదామత స్థాపనము	..	484
49.	శృంగారనైషధకర్త శ్రీహర్షుని కాలము	..	457
50.	చంద్రగుప్తుని పట్టాభిషేకము	..	327
51.	అలగ్నాండర్ దాడి	..	326
52.	ఉజ్జయిని విక్రమాదిత్య పట్టము	..	82
53.	కాళిదాస మిహిరుడు	..	57
54.	శాలివాహనశకము	A. .	78 (క్రిస్తు మరణానంతరం)
55.	భాస్కరాచార్యుడు	..	486
56.	భోజరాజు	A. .	638
57.	శ్రీ రామానుజాచార్య	..	1017
58.	శ్రీ మాధవాచార్య	..	1119
59.	(మహ్మద్ ఘోరీచే) పృథ్వీరాజ్ రాసో వధ	..	1193
60.	భారతదేశ (విష్టోరియారాణి పాలనము)	..	1857 ★

*నేపాల్ వ్యాస మందిర దర్శనానంతరము నేపాల్ దేశీయులతో కొంతసేపు ముచ్చటించి మరల ప్రయాణము సాగించితిమి.

Indian R. A W. ఆఫీసర్ శ్రీ శర్మగారు మమ్ముల తమ నివాస మునకు ఆహ్వానించి పై అంతస్తునకు కొనిపోయి టీతో సత్కరించిరి. తక్లాకోబ్ గ్రామ విశేషముల మమ్మడిగి తెలిసికొనిరి.

చైనా ప్రాంత విశేషములను చైనా వారి ప్రవర్తనము వారి ఆదర మర్యాదల గూర్చి అడిగి తెలిసికొనిరి. మాకు తెలిసినంతవరకు వివరించితిమి.

“మిలిటరీ స్థావరముల గూర్చి జ్ఞానీయులచే తెలిసికొన గోరితిమి. కాని వారు సరియగు వివరములను గాని వారి ఎత్తు ప్రదేశముల నిర్దేశనముగాని జేయుటకు నిరాకరించిరి.”

ఒక చిన్న సంఘటన ఆ ప్రాంతములో జరిగినది తెలిపితిమి. మా లీడరు గారగు డా॥ గోడ్బోలే మరియు బందోపాధ్యాయ గారలు వాహ్యాశికై మానస సరోవర ప్రాంతమునకు వెళ్లిన సందర్భమున చైనా మిలిటరీ వర్గము వారు తమను జీవులో వెంబడించి కెమెరాను తుపాకులతో భయపెట్టి లాగు కొనుటను తెలిపితిమి. వారికి మేము యాత్రికులమని తెలియజేయుట అతి కష్టమయ్యెను. చివరకు వారిని జీవులో కూర్చుండజేసి బేస్ క్యాంప్ నకు చేర్చు టను గూర్చి తెలిపితిమి. కైలాస్ క్యాంప్ నందలి తిథాషలు తెలిసిన ‘దోడ్జీ’ని కూడా అనుమానించిరి. ఆ విధముగా మాకు కొంత కాలాతీతము జరిగినది.

సుమారు 1½ గం. ల కాలక్షేపానంతరము శ్రీ శర్మ గారితో సెలవు తీసికొని గ్రామపు జారుడు దారిగుండా మా నడక సాగించితిమి. చాలా జాగ్రత్తగా పై కెక్కుచూ ప్రకృతిరామణీయక దృశ్యముల పరిశీలింపుచు ఎత్తున నున్న ఒకనది చెంత కొంతసేపు విశ్రాంతి గైకొంటిమి.

ఆకలి దహించి వేయుటచే నా వద్ద నున్న ఫలహారములను బిస్కెట్లను అందరము ఆరగించితిమి.

ప్రక్కగా నున్న కఱ్ఱ వంతెన క్రిందుగా ప్రవహించుచున్న నిర్మల మగు నీరును గ్రోలి అచ్చట నున్న మంచు దిబ్బ పోటోలను లాగితిమి.

సుమారు 20 నిమిషాలు అచ్చట గడపి తిరిగి నడక సాగించితిమి. అతి ప్రైవేట్ గల 'చెయ్ లేక్ పార్క్' చేరు వరకు మిక్కిలి డస్సి చెమటలు కార దొడగెను.

మరికొంత దూరము పోవుసరికి అచ్చట మనోహరమగు పూదోట ఆగు వడినది. మా అలనటను తొలగించు కొనుటకు గాను అచ్చట కొంతసేపు విశ్రమించి ఆ ఆనంద సంభరిత వాతావరణ మందు ముగ్ధులమై యుంటిమి.*

★ఆ సు సమయమున వివిధ తాపముల తీరు నా మనస్సున మెదలెను. వానిని గూర్చి పుస్తకముగా విశదపరతును. గమనింపగలరు.

తాపములు అనేకవిధములు. తాప మన బాధా విముక్తికై పోరు తపన. అవి ఆన్నతాపము (ఆకలి గొన్నప్పుడు) దాహతాపము (దప్పి గొన్నప్పుడు) ఆనందతాపము (దేహ బాధ కలిగినప్పుడు) వాంచా తాపము (కోరిక లీడేర్చు కొన గోరినపుడు) ఇట్టివి తీరినపుడు కలుగు ఆనందము తృప్తికి అవదు లుండవు.

ఈ తాపములు అధ్యాత్మికతాపము- అధి బౌతిక తాపము- అధి దైవిక తాపములని మువిధములు.

అధ్యాత్మిక తాపమందు జ్ఞాన కర్మ పంచకములగు తలనొప్పి కళ్ళ నొప్పి కళ్ళవేధ మేధో వ్యాధులు అరుచి మరియు శారీరక బాధలగు వ్రణములు గాయములు గడ్డ చీత తామర ఉదరశూలలు కుష్ఠ బొల్లి ఇత్యాదివి అతిపీడా కరములు. అట్టివి ఉపశమించిన ఎంతయో ఆనందింతుము.

అధి బౌతికములందు జలచర భూచర సంబంధమగు క్రూర జంతు విష క్రిమికీటకాదుల బాధయేగాక తుపానులు భూకంపములు కరువు కాటక ములు అగ్ని ప్రమాదములు మొదలగునవి ఉండును.

అధి దైవికమునందు ప్రాణమున్న తరి కలుగు దారిద్ర్య విషమరోగ బాధలు. ప్రాణానంతరము కర్మ ఫల సరక చూతనముతో కూడి యుండును. ("పూర్వ జన్మకృతం పాపం వ్యాధిరూపేణ పీడితం".)

నిజ మారోచించిన మానవ జన్మ మిక్కిలి దుఃఖ భూయిష్టమైనది.

కావుననే మన ధర్మశాస్త్రము లన్నియు ముక్తి పథమున పయనించుమని వానికి పెక్కు ధర్మ మార్గముల నీతి పథముల నేర్పరచి యున్నారు.

బుద్ధ దేవుని 'నిర్వాణ' సూత్రము- "వాంఛల పరిహరింపుము. దుఃఖో వశమనము" కలుగు ననుటయే.

కాని బుద్ధుడు 'పునర్జన్మ' నొప్పుకొనలేదు. నిరంతరముగా పుట్టుచూ చచ్చుచున్న ప్రాణులన్నియు తాత్కాలికోపశమనమగు నిర్వాణమును కోరవలె నన్నదియే ఇందలి సారాంశము కాబోలు.

బుద్ధ దేవుని 'పునర్జన్మ లేదనుటను' మన వైదికులు ఒప్పుకొనలేదు. బౌద్ధమును 'పాషండమత' మనియు ఛిక్కరించిరి.

వైదిక విదులగు వారు ప్రాణులన్నియు తమ సుకృత దుష్కృతముల వలని మరు జన్మములందు వాని ఫలములు తప్పక అనుభవించురని నిర్ధారించిరి. "సాలీడు-నర్పము-ఏనుగు బోయడు శివసాయజ్యమును పొందిన పౌరాణిక గాధ ఇందుల కుదాహరణము". అనేకానేక జన్మల సంస్కారముల మూలమున మానవులు ఉన్నత స్థితిని పొందుచుండు రనియు తెల్పు న్నారు.★

*పూదోట విశ్రమానంతరము తిరిగి ప్రయాణమును ప్రారంభించితిమి. ఇటనుండి మెట్లు నిటారుగా యుండుట వలన దిగుట ప్రయాసకరముగా నుండెను. డా. గోడ్బోలే గారికి కాలి పిక్కయందలి నరములు బిగిసికొని పోవుటచే వారు ఏ మాత్రము దిగజాల కుండిరి.

మేము కొంత మేరకు క్రిందికి దిగి డా. గోడ్బోలే గారికై వేచి యుంటిమి. వారు పోలీసు వారి సహాయముతో నెమ్మదిగా తీసుకొని రాబడు చుండిరి. ఒక్కొక్క మెట్టు ఒంటికాలుతో దిగివచ్చుట కాననయ్యెను.

ఆ విధంగా మిక్కిలి ప్రయాసతో 'బుది త్యాంప్' చేరువరకు 4½ గం. లయ్యెను.

అంతకు పూర్వమే చేరిన మా మిత్రులు క్యాంప్ నందు భుజించి పడుకొని యుండిరి. మేము కూడా భుజించి పడుకొంటిమి. ఆ సాయంత్రము 6 గంటల

సమయమున వర్షము ప్రారంభమైనది. పడుకొనుటకు ముందు మాకు పకోడీలు తినవలెనను కోరిక కలిగినది. కోరుటయే తడవుగా 'నిగం' వారు మాకు పకోడీలు అందించిరి. అప్యాయముగా తింటిమి.

ఈ క్యాంప్ నుండి రేపు ప్రయాణము చేయవలసిన దారి చాలా ప్రమాదకరమైన దై నందున శ్రీ చొక్కారావు గారు బహు ప్రయాస నొందుదురని భావించి హెలికాప్టర్ ద్వారా వారిని పంపుటకు గాను ప్రయత్నింప సంకల్పించితిమి. కాని అది వచ్చుటకు చాలా సమయము తీసుకొనునని అంత వరకు తానొక్కడిని ఉండజాలనని ప్రాణములు పోయినా మాతోనే ప్రయాణము సాగింతునని మొరాయించిరి.

మేము శ్రీ చొక్కారావు గారికి జావ కాచి యిప్పించితిమి. తదుపరి మేము భోజన మొనర్చితిమి.

శ్రీ చొక్కారావు గారికి ఆ జావ యిముడక వాంతి చేసికొనిరి. కడుపు నొప్పి అధికమయ్యెను. వారికి తగు చికిత్స జరుగుచుండెను. కామెర్ల వ్యాధి సోకి యుండ వచ్చునని అనుమానమును డాక్టరు గారలు వ్యక్తపరచిరి.

ఇలా నేటి మా కార్యక్రమము ముగిసి గాఢ నిద్రలో మునిగితిమి.*

శ్లో. ముక్తాహార లసత్కరీటరుచిరాం పూర్ణేందు వక్త్రప్రభాం
శింజన్నుపుర కింకిణీ మణి ధరాం పద్మ ప్రభాభాసురామ్
సర్వాభీష్ట ఫలప్రదాం గిరిసుతాం వాణీ రమాసేవితా
మీనాక్షీం ప్రణతోఽస్మి సంతత మహం కారుణ్యవారానిధిమ్.



ముప్పది ఏడవ అధ్యాయం

బుద్ధి నుండి మాల్పాకు

శ్లో. శ్రీ విద్యాం శివవామభాగనిలయాం
ప్రహీంకార మంత్రోజ్జ్వలాం
శ్రీ చక్రాంకితబిందు మధ్యవసతిం
శ్రీ మత్సభానాయికామ్
శ్రీ మత్షణ్ముఖ విఘ్న రాజజననీం
శ్రీ మజ్జగన్మోహినీం
మీనాక్షీం ప్రణతోఽస్మి సంతత మహం
కారుణ్య వారానిధిమ్.

*తేది 12-8-83 న ఉదయమే కాలకృత్యములు తీర్చుకొని స్నానానంతరము సంధ్యగావించు కొంటిని. పిదప టిఫిను తేనీరు సేవించితిమి.

మా ప్రయాణము 7½ గం. లకు మొదలైనది. వంతెన పై నుండి నదీ మార్గమును దాటి ఆపై వచ్చు ఎగుడు దిగుడులను అధిగమించుచూ నడచుచుంటిమి. అక్కడక్కడ మెట్లను గూడా ఎక్కుట జరిగెను.

నేటి దారి అస్తవ్యస్తముగా నుండుటచే శ్రీ చొక్కారావుగారిని అగ్ర వార్ గారి మరియు పోలీసువారి సహకారముతో పోవలసివచ్చెను.

అతి ఎక్కుడు ప్రదేశములందు గుఱ్ఱముపై నుండి జారకుండునట్లు తగు కట్టుబాట్లతో వారు సహకరించుచుండిరి.

మా ప్రయాణమును మేము కొంత దూరము సాగించిన పిదప నా నెత్తిపై నుండెడి టోపీ జ్ఞాపకమునకు వచ్చినది. అట్టి టోపీని నేను బుద్ధి క్యాంపునందు ఒక గోడకు తగిలించియుంటిని. ఆ టోపీ గోడపై యెత్తున

మొలకు తగిలించి యుండుటచే సామాన్లు నర్దు పోర్లర్ల దృష్టి దాని పైకి వెళ్ళు కుండును. అది నా ప్రియమగు టోపీయగుటచే దానిని గురించి కొంత బాధ పడితిని. “ఏదై నను ఋణానుబంధమే కదా”యని సరిబెట్టుకొంటిని. వెనుకకు తిరిగిపోవలెనన్న చాలా దూరము వచ్చి వేసితిమి. పైగా నడచు ఓపిక గూడా నశించినది. కాబట్టి దానికి స్వస్తి వాచకము పలికితిని.

నా మిత్రుడగు క్విశోర్ నేను లోకాభిరామాయణము చెప్పుకొంటూ ఒక చోట సుందరమగు జలపాతమును గాంచితిమి. మాలోని ఉబలాటము కొద్దీ దానిని నమీపించి హాయిగా కూర్చుంటిమి. అచ్చట నా చెంతగల ఫలహారమును భుజించితిమి. కడుపార జలపాత నిర్మలమగు నీరును త్రాగితిమి.

ఆ సందర్భమున ఒక దంపతుల జంట వారినంటి ఒక చిన్నవాడు తొడి భుజములపై స్వారి చేయుచూ పోవుచుండుట కాననయ్యెను. వారి ప్రేమాతిశయము సంతానమందలి మమత నన్ను ముగ్ధుని చేసినది.

వారి గమనము బుద్ధి క్యాంపు వైపునకు సాగుచుండెను. వారు మధ్య తరగతి వారిగా కన్నట్టిరి. అన్ని అవస్థలు మధ్య తరగతి కుటుంబమునకే. అటు పైకి వెళ్ళలేరు; క్రిందికి దిగజారలేరు. దైవభీతియు వారికి మెండు.

అతడి భార్యనుదుట గల రూపాయి బిళ్ళంత బొట్టు ఆ ముఖమునకు అందమును తేజస్సును దేకూర్చుచుండెను.

ఆమె తన పతి ననుసరించుచు దారి పొడవున సీతవలె బాధలను భరించుచూ తమ నిర్ణీత లక్ష్యమును చేరు పట్టుదలను గోచరింపజేయు చుండెను.

భర్త తన భార్యను పార్వతీరూపమున చూచుచున్నట్లును భార్య తన భర్తను పరమశివుని అవతారముగా భావించుచున్నట్లును ఆ దంపతుల దృశ్యము నా కనులకు గోచరించినది.

వారిరువురి ప్రయాణము వారిలోని వేర్వేరు రూపములను ఆ ఫలనేత్రుని యేక రూపమున అర్థ నారీశ్వరునిగా దర్శించుటయేమో. పతివ్రత లిట్టి వారే యను భావము నాలో తళుక్కున మెరసినది.

అంతటితో ఆగక పూర్వ-అదునాతన చిత్రితా లలామలయెడ నా భావములు పరుగెత్త సాగినవి. వానిని క్లుప్తముగా నిట పేర్కొందును.

★మహాభారత-రామాయణ కావ్యకర్తలగు వ్యాస వాల్మీకులు నాటి పతి వ్రతాశిరోమణుల గూర్చి యెంత చక్కని పాత్ర పోషణము గావించిరో అట్టిది నేటికిని చెరగని ముద్రలై మన స్త్రీ జాతికే వన్నె తెచ్చునవిగను మార్గదర్శి కముగను భాసింపుచున్నవి.

శ్రీతా. ద్వాపర యుగములందలి సీత అనసూయ ద్రౌపది-చంద్రమతి. సావిత్రి సులోచన లీ కోవకు జెందినవారే.

1. సావిత్రి పాతివ్రత్యమహిమచే మరణించిన తన పతిప్రాణములను యమధర్మరాజును వాగ్రూపమున జయించి పొందినది. అంతేగాక తన అత్తమామలకు దృష్టియు రాజ్యమును సంపాదించిపెట్టినది.
2. సత్యహరిశ్చంద్రుని భార్య చంద్రమతి పుత్రసహితముగా తన్నమ్ముడు బోయి భర్తకు యెదురు చెప్పక బ్రాహ్మణునియింట దాస్యము జేసి చివరకు శుభములు బడసి పతివ్రతాధర్మము నెరవేర్చినది.
3. సీతాదేవి రామచంద్రునితో ఎనలేని యిడుములబడి రావణుని రాజ్యమున చెరబడి చివరకు అగ్నిలో దూకి తన పాతివ్రత్యము నిరూపించుకొన్నది.
4. ద్రౌపదియు పంచపాండవుల నేవురిని నమదృష్టితో జూచి భార్యగా తల్లిగా రంభగా మంత్రిగా దాసిగా సేవలు చేయుటేగాక కందమాలాది ఫలములు వతులతో భుజించి ఎన్నెన్నో యాపదలకు గురియై తనపాతివ్రత్యమహిమచే భక్తిచే శ్రీకృష్ణపరమాత్మయగు పురుషోత్తముని యనుగ్రహమును బడసినది. శక్తి స్వరూపిణిగా నిలచినది.
5. సుభద్ర అర్జునుడు బృహన్నలగా మారినను అడవులకు బోయినను సంయమనముతో పాతివ్రత్యము గాపాడుకొన్నది.
6. అనసూయ అత్రిమహాముని భార్య. తన పాతివ్రత్యముచే త్రిమూర్తులనే చంటిపిల్లలుగా మార్చివేసి వారి కోరిక ప్రకారం అన్నము తినిపించి లాలించిన పతివ్రతా శిరోమణి.

7. సుమతి తన పాతివ్రత్యమహిమచే నూర్మ్యుని గమనమునే నిరోధించి జగత్తులోని దేవ దానవ మునుల బ్రహ్మ విష్ణు మహేశ్వరులనే చకితుల గావించినది. మరియు తన భర్తయగు కౌశికుడు సప్త వ్యసనములకు లోనుగాగా కృష్ణువ్యాధి గ్రస్తుడైనను అతని కొర్కెలదీర్చ ప్రయత్నించి నది. చివరకు సర్వ శుభముల బొందినది. తన పతి మహాముని యగు ఓకు తొడ్చుడినది.

ఇట్లు ఏందరెందరో మహా పతివ్రతలు తమ పతివ్రతా మహాత్యముచే అపరాధములను సుసాధ్యములు చేసిన సంఘటనలనెన్నో మన పురాణములలో కానవి.

నేటిఆధునిక స్త్రీలు కొందరి భావనలు పాతివ్రత్యమునకు వేరుగా నున్నవి. పతికి దానినలుగా బ్రతుకుటయూ యను విపరీతార్థములు తీయుట చింతాజనకము. అది వారి అహంభావమునే నిరూపించును. భార్యాభర్తలు బండికి గల రెండు చక్రముల మాదిరిగా సవ్యముగా నడచినచో 'సంసార రథము' మూడు పూవు లాదు కాయగా వికసించును. సేవాభావము ఓర్పు సమ్రత ప్రేమ దయ ఇత్యాది సుగుణములకు స్త్రీయే నిలయము. భూభారమును వహించునదియు భూమాతయే కదా ! తల్లిగా నితరవిధములుగా భర్తను పిల్లలను సాకే సామర్థ్యము స్త్రీకే యున్నదనుటలో యేమాత్రము సందేహము లేదు. అయిన నేటి స్త్రీలు అజలలుకాదనియు నిరూపించుకొనుచు అన్ని రంగాలలో ముందంజ వేయుచున్నారు. అంతమాత్రము చేత భార్యలకు బదులు స్త్రీలు భర్తలగుదురా ? ప్రకృతి పురుషధర్మము సతీవతులకు అన్వయించును. దానిని మార్చి కేవలకిని తరముగాదు. కేవలము అహంభావముల చేతనే సతిగాని పతిగాని వారి వారి ఉత్తమ జన్మల సుసంస్కారములను వీడి అనర్థములను కొని తెచ్చుకొనుచున్నారు. సంసారమును సాగరముగా మార్చుకొనుచున్నారు.

కౌశికుసంతటివాడు సప్తవ్యసనములకు లోనుకాగా సామాన్య మానవుల విషయము చెప్పనేల. కావున అట్టి సప్తవ్యసనముల గురించి తెలిసికొనుట యవసరమని భావించనైనది.

మూసవ జాతికి సంబంధించిన స్త్రీపురుషులిరువురును 'మహాభారత'

మందలి దిగువ నీతి వద్యమాలికను గ్రహించి నడచుకొనవలసినదిగా పెద్దలు బోధించిరి.★

తే॥ వెలది జూదంబు పానంబు వేట పలుకు
ప్రల్లదంబును దండంబుపరునదనము
సొమ్ము నిష్ప్రయోజనముగ వమ్ముసేత
యనెడు సప్తవ్యసనముల జనదు తగుల.

★పైవాని ఫలితములు శ్రీపురుషులిరువురి యెడ సమానముగ ప్రతి ఫలించు ననుట యదార్థవిషయము.

1. వెలది 'కామాతురాణాన భయం న లజ్జా.'

వేశ్యాలోలుడగు వాడు ధన మాన ప్రాణముల లెక్కింపడు. ఆ విధముగా అధఃపతనమును పొందును.

2. జూదము : జూదమున ధర్మరాజువంటి సుగుణశీలి తన సర్వస్వమును కోల్పోవుట జరిగి భిక్షాటనచే కందమూలఫలము లారగించవలసి వచ్చినది.

3. పానము : త్రాగుడువలన శరీరారోగ్యము నశించి అనేక వ్యాధి బాధలకు గురియగును. మరణము ప్రాప్తించును.

4. పరుషవాక్కులు : కఠినముగా మాటాడువాడు ఇహపరములకు దూరుడై అవసానకాలమున ఏకాకియై మరణించును.

5. దండనము : దండించ నలవాటు పడినవాడు సర్వజనులచే దూషింపబడి చివరకు ఏదో ఒకరోజున పరులచే మడియును.

6. పంతము : మొండి పట్టుదలగలవాడు మూర్ఖుడు. ఇంగిత జ్ఞానమును సమయస్ఫూర్తిని కోల్పోయి సర్వస్వమును కోల్పోయి నష్టజాతకు డగును.

7. దుర్వ్యయము : విచక్షణారహితముగా దుర్వ్యయము చేయువానికి చివరకేమియు మిగులక ఏకాకియై బంధుమిత్రులచే తృణీకరింపబడి దుఃఖితుడై తన భవిష్యత్తును భయంకరాంధకారముగా జేసికొనును. చివరకు భిక్షాటనకు

దిగవలసివచ్చును. ఎల్లవేళల అనత్యముల బలుకుచు పరువుప్రతిష్ఠలు గంగ పాలై జీవితమే సర్వనాశనమగును. తలదండ్రుల పాపానికి వారి సంతానము కూడ భాగస్వాములై అనుభవించవలసివచ్చును.

కావున అన్ని పరిస్థితులయందు ఈ సప్త దుర్వ్యసనముల పీడునదిగా తెలియవలయును. పై భావనలు నాలో కలిగి విచిత్ర పరిణామములకు దారితీయు వ్యసనముల గురించి వ్యధ కలిగినది.★

*నేను మరియు కిశోర్ ఆ దంపతులను ఆపి వారితో నాటోపి గురించి వివరించి వెనుక వచ్చు నిగంపారికి తెలుప వలసినదిగా కోరితిమి.

మేము కొంతసేపు వేచి ముందుకు ప్రయాణమై చాలా ఎత్తునకు యెక్కుచూ ఆయాసపడుచుంటిమి.

అచ్చటి చక్కని ప్రకృతి దృశ్యములు మా ఆయాసమును చాలావరకు మరపింపజేసినవి.

మధ్యాహ్నము 12³⁰ గంటలకు 'మాల్యా' విడిదికి చేరి ఒక మూల విశ్రమించి తదనంతరము భోజనములు ముగించుకొంటిమి.

దాదాపు 2 గంటలకు మా సామాను మరియు వానితో నా టోపి కూడా వచ్చి చేరెను.

ఆటోపి ఉదంతము నాకు చాలా చిత్రముగా తోచినది. 'ఋణానుబంధ' మగుట మూలమున అది నన్ను వదలలేదు.

కొందరు మిత్రులు ఆ టోపిని నానుండి పొందుటకు విశ్వప్రయత్నము చేసిరి. వారి బలవంతము నన్ను దాని నివ్వకూడదను ధృఢ నిశ్చయమునకు దారితీసినది.

కొందరు ఢిల్లీ చేరిన పిదప నై నను దానిని తీసికొందుము అని ప్రతిజ్ఞ బూనిరి. కాని అలా జరుగలేదు.

కొంతసేపు విశ్రమించిన పిదప సాయంత్రము అలా షికారుగా నదీ ప్రవాహ ప్రాంతమునకు వెడలి చూచి వచ్చితిమి.

రాత్రి భోజనానంతరము యెవరిచోట వారలము విశ్రమించితిమి. ఆ తదుపరి నిద్రలోనికి జారితిమి.

నాకు మాత్రము నాటిరాత్రి ఎందువలననో గొంతు నొప్పి మూలముగా చాలా బాధ గల్గి ననియగు నిద్ర రాకుండెను డాక్టరుగారు యిచ్చిన గుళికలను వేసికొంటిని. వాని మూలమున కొంత బాధానివారణ జరిగినది.

ఈ సందర్భమున నాలో శరీరతత్వవిచారణ ప్రారంభమైనది. అదేమన ఈ పాంచభౌతిక శరీరమునకు ఎప్పుడు ఏ వ్యాధి ఏ ఆహారలోపమున కలుగునో అది తెలియజాలనిదికదా అనుకొంటిని.*

★దేహ మొక విచిత్ర స్వభావముతో కూడినది.

ఈ పాంచభౌతిక స్థూల సూక్ష్మ శరీరములగురించి తెలుపుట అవసరముగా భావించి తెలియజేయుచున్నాడను.

1. రాళ్ళు గుట్టలు-గ్రామనగరములు-మందిరములు-ద్వీపములు ఖండములు-84 లక్షల జీవులు-మైదానారణ్యములు-వృక్షాదులు జడము-కఠినముగల పదార్థములన్నియు 'పృథివి' యని చెప్పబడినవి.

2. "జ్వర క్షీర సురా సర్పిర్దధి ఇక్షురలం తదా" యనునవి ఉప్పు పాల జల సముద్రములు మద్య మదుఘృత జలములు అన్నియు 'అప్పు' అని చెప్పబడినవి.

ఇవే కాక అస్మృతము పాదరసము విషము వృక్షరసము స్వేద మాత్ర శ్లేష్మ భాషాదులును అప్పు (జలము) గా చెప్పబడినవి.

3. చంద్ర సూర్య తారాగణము అగ్ని ఉరుము పిడుగు ప్రళయాగ్ని రుద్రాగ్ని కాలాగ్ని భూగర్భాగ్ని బడబాగ్ని మున్నగు 'తేజోవంతము' లన్నియు 'తేజము' యనబడును.

4. "చంచలత్వము చైతన్య రూపము గలిగి తేజమును ప్రసరించునదే వాయువు" యనబడుచున్నది.

సృష్టిలోని అనేక వ్యాపారములకు హేతువు నీ 'వాయువు'. ప్రాణ అపాన వ్యాన ఉదాన సమాన అను పంచ ప్రాణములను నాగ కూర్మ వృకర దేవద త్త ధనుంజయములను పంచ ఉప ప్రాణములును చంద్ర సూర్య తారా గణ స్థిర కారణము కూడ 'వాయువు' దే యై యున్నది.

5. "నిర్మలముగ నిశ్చలముగ అవకాశ రూపముగ రిక్తముగ నుండు నది "ఆకాశము".

ఇది సర్వవ్యాప్తియై పై నాలుగు భూతముల తనయం దిముడ్చు కొన్న శ్రేష్టమైన పంచమహా భూతము. కామ క్రోధ లోభ మోహ భయ ఆజ్ఞాన శూన్య త్వమును సప్త గుణము లుండుటవలన 'బ్రహ్మ' మని భావించ వీలులేదు. ఎండ మాపుల జూచి నీరుగా భ్రమించినట్లు ఆకాశమును జూచి "బ్రహ్మ" మని భ్రమించకూడదని పెద్దల అభిమతము.

ఇవన్నియు స్థూల పంచమహాభూతము లనబడును.

ఈ పంచ మహా భూతములు బ్రహ్మమందు మూల మాయ గలిగి దాని నుండి గుణమాయ జనించి మాయ నుండి సత్త్వరజో గుణములు ఉద్భవించెను.

ఆ తదుపరి తమోగుణమునుండి పంచ మహాభూతము లుద్భవించినట్లు తెలియజేయబడినది.

వీనిని విశదముగా తెలిసికొనుటకు సూక్ష్మ పంచభూతముల గురించి తెలియవలెను.★

శ్లో. స్వర్గే మర్త్యేచ పాతాళే యత్కించి త్సచరాచరం
సర్వం త త్పాంచభౌతిక్యం షష్టం కించి న్న దృశ్యతే

★ఈ పైన పేర్కొనబడిన స్థూల పంచ మహా భూతములలో ఒక్కొక్క దాని యందును పంచ భూతము లున్నందున వీనిని సూక్ష్మ పంచ భూతములని పెద్దలు చెప్పిరి.

1. పృథ్వియందలి కఠినత్వమే పృథ్వి. మృదువులోనిదే జల లక్షణము. దానిలోని కాఠిన్యమే ఖాసాగ్ని లక్షణము. కఠినత్వములోని నిరోధనమే వాయువు. మరియు నాకాశము సర్వవ్యాపి కాన పృథ్వి యం దీవిధముగా సూక్ష్మ పంచ భూతము లున్నట్లు పేర్కొనబడినది.

2. జలమునకు గల మృదుత్వము జలము. మృదువు నందలి కఠినత్వమే పృథ్వి. జలమున కలమున్నది. దానిలోని మృదువులో తేజమున్నది.

జలములోని నిస్తబ్ధతలోనే వాయువున్నది. జలములోను ఆకాశముండియే యున్నది. కావున జలముతో సూక్ష్మ పంచ భూతములున్నవి.

3. 'తేజము' నందు గల తీక్షణమే "వృద్ధి". తేజమున మృదువుగా నగు పడు అగ్ని భాసమే జలాంశము. తేజమున తేజముండుట నిర్వివాదము. తేజము లోని అగ్ని సంచలనమే "వాయువు" మరియు అందలి స్తబ్ధత "ఆకాశము".

4. వాయువునందు గల జడత్వము శక్తి లేక ఝంఝా మారుతము "వృద్ధివి". దానిలోని కోమలత్వమే 'జలము'. వాయువు భాసమే అగ్ని స్వరూపము. మరియు వాయువులో వాయువు ఆకాశముండుట విశేషమేమియు గాదు.

5. 'ఆకాశము'ను అవకాశమనియు శూన్యము అజ్ఞానము జడత్వము అనియు తెలుపుదురు. ఈ జడత్వమే వృద్ధివి. మృదుత్వమే 'జలము'. అజ్ఞానము శూన్యత్వమే తేజో లక్షణము. ఆకాశమందు ఆకాశము వాయువుండియే యున్నది.

కావున పంచస్థూల భూతములతో ప్రతి దాని యందును సూక్ష్మ పంచ భూతములున్నట్లు ధృవీకరించబడినది.★

ఈ విధముగా వేదాంత విచారణలో మునిగి మెల మెల్లగా నిదుర లోనికి జారి పోయితిని.

శ్లో. శ్రీ మత్సుందరనాయకాం భయహరాం

జ్ఞానప్రదాం నిర్మలామ్

శ్యామాభాం కమలాసనార్చితపదాం

నారాయణస్యానుజామ్

వీణావేణు మృదంగ వాద్య రసికాం

నానా విరాడంబికాం

మీనాక్షీం ప్రణతోఽస్మి సంతత మహం

కారుణ్య వారాం నిధిమ్,

నానా యోగిముసేంద్ర హృద్య వసతిం

నానార్థ సిద్ధి ప్రదాం

నానా పుష్ప విరాజితాంఘ్రి యుగళాం

నారాయణ నార్పితమ్

నాద బ్రహ్మమయాం వరాత్పర తరాం

నానార్థ తత్వాత్మికామ్

మీనాక్షిం ప్రణతోఽస్మి సంతత మహం

కారుణ్య వారాం నిధిమ్.

(ఇతి మీనాక్షి పంచరత్నమ్)



ముప్పది ఎనిమిదవ అధ్యాయం

మాల్యానుండి జిప్తి

శో. వేదో నిత్య మధీయతాం తదుదితం కర్మ స్వనుష్ఠీయతామ్ ।
తేనేశస్య విధీయతా మవచితిః కామ్యే మతి స్త్యజ్యతామ్ ।
పాపౌఘః పరిచూయతాం భవసుఖే దోషోఽనుసంధీయతామ్ ।
ఆత్మేచ్ఛా వ్యవసీయతాం నిజగృహ త్తూర్ణం వినిర్గమ్యతామ్ .

*తేది 13-8-83 రోజున ఉదయమే నిత్యకృత్యములు ముగించుకొని 7½ గంటలకు పర్వతారోహణ అవరోహణములతో సప్తవర్ణయుతమగు ఇంద్ర ధనుస్సుయొక్క ఛాయాగ్రహణముల లాగుచూ ముందుకు సాగుచుంటిమి.

ఈదారి దుర్గమముగను ప్రమాద పూరితముగా నుండెను. శ్రీ చొక్కా రావుగారు ఈ నిటారగు దారిని అధిగమించినచో మేము ధన్యులమే యని భావించి యుంటిమి. ఇట్టి దారి గుఱ్ఱములకు సహితము వశపడ రానిది. శ్రీ చొక్కారావు గారికి నడచు జవనత్వములు లేకుండెను. నేడు రెండవ గుఱ్ఱమును కూడ బాడుగకు కుదుర్చుకొని ఇరువురు మనుష్యులు ఇరు వైపుల ఆయనగారిని సంభాళించు కొనుచూ ప్రయాణము సాగించితిమి. మొదటి గుఱ్ఱము అలసిపోగా రెండవ గుఱ్ఱమును ఉపయోగించుకొనిరి.

మేము ఒకానొక జలపాతమును దాటి ముందునకు సా తిమో లేదో మా వెనుకనున్న కొండ చరియలు విరిగిపడుట తటస్థించుచుండెను. నిజమునకు అట్టి సంఘటనలు అతిభయంకరమై తోచుచుండును. 50 మీ. నుండి గొప్ప శబ్దముతో విరిగిపడుట విస్మయము కలిగించుటేగాక గుండెలదర జేయు చుండును. ప్రకృతిలీలలు చిత్రాతి చిత్రములుగదా!*

★ గ్యాంగ్ మన్లు దారులు మలచుటలో సిద్ధహస్తులై యుందురు. వారి కచి వెన్నతో పెట్టిన విద్య. వారి సహన చాకచక్యములు చూడదగినవే కాని.

వర్ణింప నలవికాదు. ఒక్కొక్కప్పుడు ప్రాణాపాయముగూడా సంభవింప వచ్చును. యాత్రికులను వేయి కళ్ళతో కనిపెట్టుచూ నులువుగా దాటవేయుదురు. నిరంతరము అది ఒక భయంకర పోరాటము. యాత్రికులకు అదీ నూతన అనుభవమగుటచే భీతినందుట సహజమే. కొండచరియలు విరిగి పడుట ద్వారా పాతదారులు మటుమాయమగును. క్రొత్తదారులు యేర్పరచుచుందురు. ఈ విధంగా అనుక్షణం భయభ్రాంతులమగుచు ముందునకు సాగుచుంటిమి. సృష్టి లీలలు అద్భుతములు ఆశ్చర్యజనకములు దురవగాహ్యములు. ఈ సృష్టి రహస్యము వెనుక సూత్రధారియగు పరమేశ్వరు డొక డున్నాడని తోపింప జేయును. ఇది సహజమే కదా!

పరమేశ్వరుని ఉనికిని హేతువాదులు తిరస్కరింతురు. అవన్నియు ప్రకృతి సిద్ధముగా జరుగు ప్రక్రియలుగా భావింతురు.

మహానుభావులగు తపోసంపన్నులు తమ అతీత జ్ఞాననేత్రముల ద్వారా భగవంతుని ఉనికిని గమనించియున్నారు. వారు సాక్షాత్ పరమేశ్వర దర్శనమునుపొంది బ్రహ్మానంద భరితులై అమరులై భాసించుచున్నారు.

పోతన భాగవతమందు ఈశ్వరమహిమ నిట్లు వర్ణించియున్నాడు.★

ఈశ్వరుండు విష్ణు డెవ్వేశ నెవ్వని ।

నేమి నేయు పురుషు డేమి యెరుగు ।

అతని మాయలకు మహాత్ములు విద్వాంసు ।

లణగి మెలగుచుండు రంధ్రు లగుచు.

★కావున ప్రకృతి చిత్రవిచిత్ర లీలలన్నియు భగవత్ చేష్టితములుగా నెరుగవలెను. ఇలాటి భూస్థలనములు కోట్ల సంవత్సరముల నుండి జరుగుచునే యున్నవి. ఈ హిమాలయములన్నియు నొకానొక సందర్భమున సముద్ర గర్భితములే యని తెలిసికొంటిమి.

ఈ సృష్టి రచనలో యుగము లంతరించుచు ఆవిర్భవించుట జరుగుచునే యున్నది.

మన పౌరాణికాధార ప్రకారము కృతయుగము త్రేతాయుగము ద్వాపరయుగము గడచి కలియుగము గడచుచున్నది. వీనికి సంబంధించిన మన పంచాంగ కర్తల భారతీయ కాలవిభజన నీ దిగువ చూపబడినది.

భారతీయ కాల విభజన పద్ధతి :

భారతీయ కాల విభజన పద్ధతిలో వైదిక సిద్ధాంతము దిగువ విధముగా వివరింపబడినది.

మం. “శిక్షా విభిందో అస్మై చత్వార్యయుత
దధత్ అష్టావరసహస్రా”

అనగా చత్వారి = 4 అష్టావర = $4 \times 8 = 32$ ఆయుత = 10,000
సహస్ర = 1000 ఈ సంఖ్యలను సమీకరించినచో 432 కోట్లు సం॥లు అగును.
ఇది బ్రహ్మకు ఒక్కరోజుయగును. దీనినే బ్రహ్మకల్పమందురు.

మం. “గారీ మిమాయ నలిలాని తక్షతి యేకపది ద్విపది
సా చతుష్పదీ”
అష్టాపది నవపదే బభూవుషి సహస్రాక్షరా పరమే వ్యోమన్.

బ్రహ్మయొక్క అహో రాత్రి 8,64000 అక్షరములతో విభజింపబడియున్నది.
ఒక్కొక్క అక్షరమునకు 10,000. కావున బ్రహ్మ యొక్క అహోరాత్రములు $8,64000 \times 10,000 = 864$ కోట్లు సం॥ములు.

సృష్టిక్రమమును గురించి ఋగ్వేదమున నీ విధముగా తెల్పబడెను.

మం. *“యా ఓషధీ పూర్వా జాతా దేవేభ్యః త్రియుగం పురా.”

అనగా దేవ సృష్టికి మూడు యుగముల పూర్వము ఓషధీ సృష్టి జరిగెను. అనగా 3×43.20 లక్షలు = 129.60 లక్షల సం॥లు.

అధర్వణవేదములో

మం. “శతం తేజయుతం హాయనాన్ ద్వే యుగే త్రీణి
చత్వారి క్రూణ్మాః”

అనగా మాసపుల 432 కోట్ల సం॥లు బ్రహ్మకౌక రోజుయని అర్థము.

మం. “పరమేష్ఠి దేవమానేనక సహస్ర సంవత్సరం తపశ్చార.”

అనగా బ్రహ్మ వేయి దేవవర్షములు $1000 \times 360 = 3,60,000$ దేవ సం॥లు తపస్సు చేసెను.

మం. “వత్సర శతం బ్రహ్మమానేన బ్రహ్మణః
పరమాయు ప్రమాణం.”

అనగా బ్రహ్మ మాన ప్రకారము 100 సం॥లు బ్రహ్మయొక్క ఆయువు ఈ శృతిలో దేవమానమును గూర్చి చెప్పబడియున్నది.

శో. “దైవే రాత్ర్యహని వర్షం ప్రవిభాగ స్తయో పునః
అహస్తత్రోదగయసం రాత్రి శ్యాద్దక్షణాయనమ్.”

అనగా ఒక మాసవ సం॥ము దేవమానమున ఒక అహోరాత్రయగును. ఇందులో 6 నెలలు ఉత్తరాయణము 6 నెలలు దక్షిణాయనమని చెప్పబడెను.

శ్లో “దైవికానాం యుగానాం తు సహస్రం పరిసంఖ్యయా
బ్రహ్మమేక మహర్జ్జేయం తావతి రాత్రి రేవచ.”

అనగా వేయి దేవయుగములు బ్రహ్మకు ఒక పగలు మరియు వేయి దేవయుగములు ఒక రాత్రి యగును.

ఇవే విషయములు సూర్యసీద్ధాంతములోను మహాభారత ఆరణ్య శాంతి పర్వములోను వ్యాసభగవానుడు వివరించియున్నాడు.

ప్రస్తుత శ్వేతవరాహ కల్పము :

18 రెప్పపాటు కాలము	= 1 కాష్ఠ
30 కాష్ఠలు	= 1 కల
30 కలలు	= 1 ముహూర్తము
30 ముహూర్తములు	= 1 దివారాత్రము
15 దివారాత్రములు	= 1 పక్షము
2 పక్షములు (శుక్ల కృష్ణపక్షములు)	= 1 మాసము
12 మాసములు	= 1 సంవత్సరము (6 నెలలు ఉత్తరాయణము 6 నెలలు దక్షిణాయనము)
30 సంవత్సరములు	= 1 దేవ మాసము
360 మాసవ సం॥లు	= 12 దేవ మాసములు = 1 దేవ సంవత్సరము

4800 దేవ సం॥లు = 17,28000 మాసవ సం॥లు = కృతయుగము
 3600 దేవ సం॥లు = 12,96000 మాసవ సం॥లు = త్రేతాయుగము
 2400 దేవ సం॥లు = 8,64000 మాసవ సం॥లు = ద్వాపరయుగము
 1200 దేవ సం॥లు = 4,32000 మాసవ సం॥లు = కలియుగము
 మొత్తము :

12000 దేవ సం॥లు = 43,20,000 మాసవ సం॥లు = దేవయుగము = మహాయుగము

1000 దేవ యుగములు = 432 కోట్ల సం॥ = బ్రహ్మదినము లేక ఉదయకల్పము

1000 దేవ యుగములు = 432 కోట్ల సం॥ = బ్రహ్మరాత్రి లేక కశ్యప కల్పము లేక మహాయుగములు

2000 దేవ యుగములు }
 లేక } = 864 కోట్ల సం॥లు = బ్రహ్మఅహోరాత్రములు
 మహాయుగములు

$$\left. \begin{array}{l} 30 \text{ బ్రహ్మహోరాత్రములు} \\ \text{లేక} \\ 60,000 \text{ మహాయుగములు} \end{array} \right\} = \text{బ్రహ్మ ఒకమాసము} \times 12 = \text{బ్రహ్మ సం॥ము}$$

$$100 \text{ బ్రహ్మ సం॥లు} = \text{బ్రహ్మ జీవితకాలము.}$$

బ్రహ్మదినముతో 14 మనువులు గడచిపోవుదురు. ఒక్కొక్క మనువు 71 మహాయుగములు అనగా $71 \times 43,20,000 = 20,67,20,000$ మానవ సంవత్సరములు.

ఈ క్రింది పట్టిక ద్వారా మనువుల కాలము లేదా మన్వంతరములు తెలియజేయవచ్చును.

6 మనువులు	$= 6 \times 71 = 426$ మహాయుగములు	$= 1840320,000$ సం॥లు
27 మహాయుగములు వైవస్వత ఏడవ మనువు	$= 116640,000$ సం॥లు	
కృతయుగము 28 వ మహాయుగము	$= 1728000$ సం॥లు	
త్రేతాయుగము	$= 1296000$ సం॥లు	
ద్వాపర యుగము	$= 864000$ సం॥లు	
కలియుగము (కలి 5056 A. V.)	$= 5056$ సం॥లు	

మొత్తం : 196,08,53,058 సం॥లు

7 జలప్రళయములు, కృతయుగ సమము

$$7 \times 1728000 = 12096000 \text{ సం॥లు}$$

మొత్తం : 197,29,49,056 సం॥లు

బ్రహ్మ మేలుకాంచిన 31 సం॥పు మొదటి దినము ఇప్పుడు నడుచుచున్నది.

బ్రహ్మ యొక్క ద్వాన సమయము యిప్పటివరకు 1,70,64000 సం॥ గడచినది.

బ్రహ్మ సృష్టి ప్రారంభించినప్పటి నుండి గడచినవి

$$= 1955885056 \text{ సం॥లు.}$$

ఇంతవరకు ఆరుమన్వంతరములు గడిచి ఒక్కొక్క మన్వంతరము చివర ఒక్కొక్క ప్రళయము వచ్చినట్లు పునఃసృష్టి జరిగినట్లు పౌరాణికులు విశదీకరించినారు.

ప్రస్తుత వైవ స్వతమనువు ఆయుఃప్రమాణము = 306720000 సం॥లు
ప్రస్తుత వైవస్వతమనువు కాలము నేటి వరకు గడచినది

120538056 సం॥లు

వైవస్వతమనువు గడుపవలసిన భవిష్యత్కాలము 186186944 సం॥లు.
పై వివరములవలన దిగువ నిర్ధారణలు తేలుచున్నవి.

1. బ్రహ్మ 51 వ సం॥పు మొదటి దినములో యున్నాడని శాస్త్రాధారము.

2. ఇప్పటివరకు 30 ఘటికలు 42 విఘటికలు లేక 195588505 సం॥లు గడచినవి.

3. ఈ విధముగా మన పంచాంగకర్తలు పైన తెల్పిన ఆధారములచే పంచాంగములను వ్రాయుచున్నారు.

పౌరాణికాధారము ప్రకారము బ్రహ్మ విష్ణు మహేశ్వర శక్తి ఆయుః ప్రమాణ మీ విధముగా చెప్పబడినది.★

శ్లో. “చతుర్యుగ సహస్రాణి దినమేకం పితామహం
పితామహ సహస్రాణి విష్ణోరటిక మేవ చ.
విష్ణోరేక సహస్రాణి పలమేకం మహేశ్వరం
మహేశ్వర సహస్రాణి శక్తే రర్థ పలం భవేత్.”

★ఇట్టి శక్తులు అనంతముగా నుండి సృష్టి రచనా కార్యక్రమములు జరిగి పోవుచున్నవని పౌరాణికులు నమ్ముచున్నారు.

అలా సృష్టి రచనలలో యుగము లంతరించుచూ ఆవిర్భవించుచున్నను “బ్రహ్మము” మాత్రము నిశ్చలమై ఏలాటి మార్పులు లేక నిలిచి యున్నది.

మాయ బ్రహ్మముల గురించి విచారించినచో అంతా అవాగ్మానన గోచ

రము. రతనాలు కావలసిన వారికి రాళ్ళను యేరుట తప్పనిసరి యగును. కావున పాఠకులకు విస్తారమైనను వాని గురించి కొంత విపులీకరించుట భావ్యమని తోచినది.

ఇట్టి బ్రహ్మములు పదునాలుగని శృత్యనుసారము తెలియు చున్నది.

1. శబ్ద బ్రహ్మము 2. ఓమిత్యేకాక్షరబ్రహ్మము 3. ఖంబ్రహ్మము 4. సర్వ బ్రహ్మము 5. చైతన్య బ్రహ్మము 6. సత్తా బ్రహ్మము 7. సాక్షి బ్రహ్మము 8. సగుణ బ్రహ్మము 9. నిర్గుణ బ్రహ్మము 10. వాచ్య బ్రహ్మము 11. అనుభవ బ్రహ్మము 12. ఆనంద బ్రహ్మము 13. తదాకార బ్రహ్మము 14. అనిర్వాచ్య బ్రహ్మము.

ఏనిలోని నిజమైన శాశ్వత బ్రహ్మమును పరిశీలించి తెలిసికొని మిగతావి అశాశ్వతములని పరిత్యజింప వలెను.

ఈ బ్రహ్మము వివరముల నెరుగుట ఎంతేని కష్టతరము. ఇట్టిది ఆకాశము కంటె నిర్మలముగను విశాలముగను వ్యాపించి యున్నది. 21 స్వర్గములు 7. పాతాళములు కలిసిన నొక బ్రహ్మాండమగును. ఈ బ్రహ్మాండము సర్వ దిశలందు వ్యాప్తమై స్థల జల పాషాణ ఆకాశాది సర్వ ప్రదేశములందు నిండి యున్నది.

శరీరమందంతయు బ్రహ్మాండమే వ్యాపించి యున్నది. సృష్టిలోనున్న ఈ బ్రహ్మము సృష్టి ఆవల నెంతవరకు వ్యాప్తమై యున్నదో అనూహ్యము.

బ్రహ్మమును కొంతవరకు ఆకాశముతో బోల్చుకొన వచ్చును. ఇత్తడికి నలుపు లేనిచో బంగారమగునట్లు ఆకాశమునకు శూన్యమే లేకున్న అది బ్రహ్మమే కాని ఆకాశము మాత్రము బ్రహ్మము కానేరదు.

కావుననే ఉన్మనీయావస్థ విజ్ఞానవృత్తి పరబ్రహ్మమున లీనమైన నచట కేవలము పరబ్రహ్మ ముండునని యోగులు సిద్ధులగువారు అనుభవ పూర్వకముగా తెలిపి యున్నారు. అనిర్వచనీయమగు నీ వృత్తి దశయే ఉన్మనీయావస్థ. అదే యెల్లరకు విశ్రాంతి. ఇదియే జ్ఞానులకు ఉపాధిరహిత సమాధి. త్రిమూర్తులును ఈ బ్రహ్మమునకు లోబడువారే. బ్రహ్మ ప్రళయమున అన్ని తుడిచి పెట్ట

బడినను పరమాత్ముడు సర్వకాల సర్వావస్థలయందు ఆచంచలుడు. బ్రహ్మ నిరూపణ మెరిగిన వానిని 'బ్రహ్మ విదుల'ని 'బ్రాహ్మణు'లని పెద్దలభిమతము. బ్రహ్మము బహు విధములుగ భాసించినను అది ఒక్కచేయని భిన్న భిన్న మతములవారు వివిధ రీతుల వివిధ యనుభవములతో దీని నంగీకరింతురు.

బ్రహ్మమునకు నిర్మలము నిశ్చలము శాంతత ఆరూపత అలక్ష్యత అగోచరత అచ్యుత అనంత అపరంపర ఆదృశ్య ఆతర్క్య, మున్నగు నామములు గలవు. అంతేగాక నాదరూప, జ్యోతిరూప, చైతన్యరూప, సత్తా రూప, సాక్షిరూప, సత్ రూపమను నామములు గలవు. మరియు ఈ బ్రహ్మమును శూన్య, సనాతన, సర్వేశ్వర, సర్వజ్ఞ సర్వాత్మ జగజ్జీవన సహజ సదోదిత శుద్ధ బుద్ధ శబ్దాతీత విశాల విస్తీర్ణ విశ్వంభర విమల వ్యోమాకాశ పరమాత్మ పరమేశ్వర ఏకరూప జగదాత్మ జ్ఞానధన పురాతన చిద్రూప చిన్మాత్ర లను అనేక నామములు గలవు.

సృష్టిలోని ముఖ్యాతి ముఖ్య రహస్యము 'బ్రహ్మము'

సృష్టి అష్ట విధములు. అవి : 1. కల్పనా సృష్టి 2. శాబ్దిక సృష్టి 3. వ్రత్యక్ష సృష్టి 4. చిత్రలేపన సృష్టి 5. స్వప్న సృష్టి 6. గాంధర్వ సృష్టి 7. జ్వర సృష్టి 8. దృష్టి బంధన సృష్టి.

ఈ బ్రహ్మము ఒకే విధముగా అఖండముగా వ్యత్యాస రహితముగా నున్నదని ఇట్టి స్థితి బ్రహ్మమున కెలా వచ్చినదని వేద శృతులు సహితము 'నేతి నేతి' యని నుడుపుచున్నవి. "యదృష్టం త న్నష్కతే" యను శ్లోకము సారము కనబడున దెల్ల నశించునదే. ఇట్టిది స్వప్నమున గాంచు అనేక విషయ ములు మెలకువరాగానే అన్నియు మాయ మగునట్లు సృష్టియంతయు మాయచే నిండి యున్నది.

బ్రహ్మము-మాయకు గల వ్యత్యాస మిట్లున్నది :

బ్రహ్మము

మాయ

1. ఉపాధి రహితము

ఉపాధిరూపము

2. కనుపించదు-నిత్యము.

కనుపించును-అనిత్యము.

- | | |
|------------------------------|-----------------------------------|
| 3. కల్పాంతమున అవినాశి | కల్పాంతమున-నాశమగును |
| 4. సమముగా నుండును-భాసింపదు | విషమరూపము-భాసించును. |
| 5. నిర్మలము-అనిర్మితము | మలినము-నిర్మితము |
| 6. అజ్ఞానము-రుచింపదు | జ్ఞానము రుచించును |
| 7. అలక్ష్మ్యము-చెడదు | లక్ష్మ్యమైనది-చెడును |
| 8. అప్రత్యక్షము-వృద్ధిలేనిది | ప్రత్యక్షము-దినాదినాభివృద్ధి గలది |
| 9. అమరము-అసాక్షము | మరణించునది-సాక్షమైనది |
| 10. ధారణాశక్తిచే నవగతము కాదు | అవగతమగును |
| 11. ఏ పక్షమునకు చేరదు | జ్ఞానా జ్ఞానము గలది. |
| 12. అభిన్నము-సూక్ష్మము | భిన్నము-స్థూలము |
| 13. తెగదు-మలినపడదు | తెగిపోయి మలిన మగును. |
| 14. నిర్వికార నిరంజనము | నానారూపధారణచే నర్వము చేయును |
| 15. శాశ్వత రూపము | పంచభూతాత్మిక-ఆనేక రూపము |
| 16. సారవంతము-నిరిచ్ఛామయము | సారరహిత ఇచ్ఛామయము |
| 17. ఆద్యంత రహితము-పతనరహితము | ఆద్యంత-పతనముగలది |
| 18. విశాలము స్థూలము అఖండధనము | సూక్ష్మ పంచ భూతాత్మికము |

వేడి చేత పాలను నీటిని వేరు పరచునట్లు బ్రహ్మము బ్రహ్మైక్యముచే సాధింపవచ్చును.

‘జీవభూతః సనాతనః’ యనునట్లు బ్రహ్మము ఆత్మయు ఒకే విధముగా నర్వకాల నర్వావస్థలయందుండును.

సృష్టిలో గల మానవులు నాలుగు విధములుగా పేర్కొనబడిరి; వారు

1. బద్ధులు : స్వార్థము సంసారము వీరికి ప్రపంచముగా తోచును; నానా విధ పాప కార్యము లొనర్తురు. భక్తి జ్ఞాన వైరాగ్యముల నెరుగక దుర్వ్యసనములకు లోనగుదురు.
2. ముముక్షువు : పాపముల గుర్తించి పరితపించి సంసార భవ బంధముల వీడుటకు ప్రయత్నించును.

3. సాధకుడు : సాదు సాంగత్తము ఆత్మ జ్ఞాన నిరంతర సాధన ఆధ్యాత్మికా ద్వైతములందు ప్రీతి సారా సార విచారము దేహము నుండుండియు విదేహుడై పంచభూతాత్మిక ప్రపంచమును స్వప్నముగా నెరుగును. పరమార్థ సాధకుడై యొప్పును.

4. సిద్ధుడు : తానే బ్రహ్మయై సంశయరహితుడై సత్యమును గుర్తించి అహమాత్మగా నిరాకార నిర్గుణుడై వర్తించును.

పై విషయముల గ్రహించి మాయా మోహముల పీడు ప్రయత్నమున నుండుట శ్రేష్ఠము. అదియే ముక్తి మార్గము అని దానబోధాకారుని యభిమతమై యున్నది.★

*ఈ విధముగా పరమేశ్వర మహిమను కాలగమనమును గూర్చి విచారించిన పిదప నెమ్మదిగా పరస్పరము చేయూత నిచ్చుకొనుచూ సదీప్రవాహము చెంతవరకు సాగితిమి.

ప్రవాహ పార్శ్వములందు పడియున్న శిల లాధారముగా సుమారు 100 మీ. దాటగలిగితిమి. ఆ విధముగా నదిగట్టునకు చేరితిమి.

ఈ దినమున గుఱ్ఱపు బాడుగలు తీసికొన్న వారందరు నడచుచునే ప్రకృతి సిద్ధమగు దృశ్యముల నవలోకించుచూ అపరిమితానందమును అనుభవించిరి.

నిటారగుదారులవలన గుఱ్ఱములు యెక్కుటకు వీలుపడలేదు. భయంకరమగు లోయమార్గములందు కఱ్ఱ వంతెనలపైనుండి నడచుట జరిగినది. అది ఒక సర్క్యన్ ఫీటువలె గోచరించినది.

నదీ ప్రవాహపు హోరు గుండెల నదర జేయునదిగా నుండెను. చెవులు గింగురుమనుచుండెను.

ఆ విధముగా పయనించుచూ ముందుగల ఒక చిన్న హోటలు చేరితిమి. అచ్చట 'టీ-టిఫిన్' గావించి విశ్రమించితిమి.

తదుపరి మామిత్రులు కొందరు ముందునకు సాగిపోయిరి. శ్రీ చొక్కారావుగారు అగ్రవార్తగారు గుఱ్ఱములకై యెదురు చూచుచుండిరి. పోలీసువారు వారికి సహాయకులుగా నుండిరి.

నేను 'గోడ్బోలే'గారు 'వాకిటాకి' జవానులు తోడు రాగా ముందునకు సాగితిమి.

అది నిటారగు మార్గమగుటచే నేను ఎగశ్వానతో జాధపడుచుంటిని. అలసట అతిగా అయిన సందర్భములందు అచ్చటచ్చట ఆగుచు మరల ముందుకు సాగుచుంటిమి.

ముందున్న శ్రీ షణ్ముగం సుందరంగారిని చేరువరకు పూర్తిగా బడలిక నొందితిని.

ఇరువురము కలిసి మధ్యమధ్య ఆగుచు నీరు త్రాగుచు పెవర్ మెంట్లు నోట వేసికొనుచు గొప్ప అనుభూతిని పొందుచూ ముందునకు సాగుచుంటిమి.

చాలా పైకి వెళ్ళిన పిదప అచట మిలిటరీవారు 'బంకర్లు' యేర్పరచు కొనుట గమనించితిమి.

వారిని మేము చేరినప్పుడు సాదరముగా మమ్ము భోజనమున కాహ్వానించిరి. మేము కేవలము 'టీ'లు మాత్రమే స్వీకరించితిమి.

'కుమార్' రేపు నన్ను దారిలో కలియు నని చెప్పిరి.


'టీ' సేవనానంతరం ముందునకు సాగి సుమారు 3 గం.ల వరకు డిప్టీ క్యాంప్ చేరి అచ్చట భోజనములు ముగించుకొని విపరీతమగు అలసట కారణముగా త్వరలో నిద్రలోకి జారుకొంటిమి.

శ్రీ చొక్కరావుగారి గుఱ్ఱము అలసిపోగా వేరే గుఱ్ఱముపై యెక్కించి తోడుగా అగ్రవాల్ గారు పోలీసువారు సహాయ పడుచుండిరి.

గుఱ్ఱమును దిగనీయకుండా 4½ గంటలు నిరంతరముగా ప్రయాణము సాగించిరి. నేటితో వారి గండము చాలావరకు గడచినట్లయ్యెను. వారుకూడా తమ భోజనములు ముగించుకొని నిదురించిరి.

ఇకముందున్న దారి ఇంత నిటారుగా లేకుండెను. ఎగుడు ఎక్కువగా నున్నట్లులేదు.

రేపటి ప్రయాణమందు చొక్కరావుగారికై మిలిటరీ క్యాంపు వారిని విచారించి వీలగుచో హెలికాప్టర్ తెప్పించుటకు నిర్ణయించుకొంటిమి. అచ్చట హెలిఫాడ్ ఉండుటవలన అది సుసాధ్యమే యని భావించితిమి.




రెండవ రోజు కైలాస, శిఖర దర్శనము.



శిఖర దర్శనము.



నారాయణ శ్రమ స్వామిజీతో



దోల్కొప్పాసేపై మంచులో, కాలువ-

మా తిరుగు ప్రయాణమందు ఏ క్యాంపులోగూడా డాక్టర్ పరీక్షలు జరుగలేదు. మేమెవ్వరము అస్వస్థులుగా లేకుంటిమి. మరో కారణము యింటిదెస ప్రయాణమై యుండవచ్చును. అయినను అవసరమగు మందులు మాకు డాక్టర్ గారి ద్వారా లభించుచుండెను.

సాయంత్రము కొంతసేపు బాతాఖానీ తర్వాత భోజనములు ముగించి యెవరి స్థానములలో వారు విశ్రమించి నిదురించితిమి.*

శ్లో: సంగస్సత్స విధీయతాం భగవతో
 భక్తి ర్దృఢాఽధీయతామ్
 శాంత్యాదిః పరిచీయతాం దృఢతరం
 కర్మాశు సంత్యజ్యతామ్
 సద్విద్వా సువస్సవ్యతాం ప్రతిదినం
 తత్ప్రాదుకా సేవ్యతామ్
 బ్రహ్మైకాక్షర మర్థ్యతాంశృతిశిరో
 వాక్యం నమాకర్ణ్యతామ్॥



ముప్పది తొమ్మిదవ అధ్యాయం

సిర్దా ప్రయాణము

శ్లో. వాక్యార్థశ్చ విచార్యతాం శ్రుతిశిరః
పక్ష స్సమాశ్రీయతాం ।
దుస్తర్కా త్సువిరమ్యతాం శ్రుతిమత
స్తర్కోఽనుసంధీయతాం ।
బ్రహ్మైస్మీతి విభావ్యతా మహారహ
ర్గర్వః పరిత్యజ్యతాం ।
దేహేఽహంమతి రుజ్జ్యతాం బుధజనైః
వాదస్సముత్సృజ్యతామ్.

* తేది 14-8-83 రోజున ఉదయము మా నిత్య కృత్యముల పూర్తి
గావించుకొని అనంతరము మా ముందు కార్యక్రమమును ప్రారంభించితిమి.

ఈ దినమున నేను శ్రీ కిశోర్ గారు నుందర దృశ్యముల పోటోలు
టీయుటలో నిమగ్నమైతిమి.

మా గతదిన నిర్ణయానుసారము మిలిటరీ క్యాంపునకు వెళ్ళి అచ్చట
హెలికాప్టర్ ను గురించి విచారించితిమి.

అచ్చట సైనికాధికారిగాని సైనికడాక్టర్ గాని లేకుండిరి. అచ్చటి
డెలిపోన్ కూడా సరిగా పనిచేయనందున ఆ విషయములో మా లీడర్ గారు
విఫలులైరి. చేయనదిలేక మేముగూడా ఆ ప్రయత్నము నుండి విరమించు
కొంటిమి.

అక్కడి నుండి మేము కొంతముందునకు సాగి 'సింఖోలాగడ్' వద్ద
మాకై నిరీక్షించుచున్న శ్రీ కుమార్ మిలిటరీ మిత్రుని కలిసికొంటిమి.

ఆయనగారు మాకు పళ్లు, బిస్కట్లు, టీ యిచ్చెను. వాని నారగించి ఆయనతో కొంత ముచ్చటించి సెలవు తీసుకొని ముందునకు సాగితిమి.

“రుగ్లింగ్ టాప్” ఎక్కుట ఈ ప్రయాణమందలి ప్రత్యేక విశేషము. ఈ అతి యెత్తైనకొండ నెక్కుటలో చాలా అలసటకు గురియైతిమి. ముచ్చెమటలు పోయదొడగెను. కాళ్లు విపరీతముగా లాగదొడగెను. నీరస మధిక మయ్యెను.

ఈ సందర్భములో పైనుండి క్రిందికి దిగుచున్న గుఱ్ఱములకు గాడిదలకు కట్టిన గంటల గణగణ శబ్దము మాకు వినిపించెను. ఆ వెనుక ఆరవ బృందము వారు ఒకరిద్దరుగా యెదురు పడిరి.

వారు మమ్ముల కలసికొనుటయే తడవుగా మమ్ముల పరామర్శించి మా పాదములకు ప్రణమిల్లుట మొదలు పెట్టిరి. అట్లు చేయుటను మేము నివారించితిమి. అట్లు చేయుటలోని వారి ఉద్దేశ్యము మేము కైలాసనాథుని దర్శించి వచ్చుటయేనని మేము భావించితిమి. వారి భక్తి ప్రేమపూర్వకగాడాలింగనములు మమ్ముల పరవశులను చేసినవి.

మమ్ము సర్వము సాధించిన వారుగా భావించిరి. పరమేశ్వర భక్తిలో నుండు పారవశ్యమహాత్మ్య మెంతటిదో మేము అర్థము చేసికొంటిమి. ఆ బృందములో ఒకరిద్దరు తెలుగువారై యుండిరి. అది నన్ను ప్రభావితమి ముగ్ధుని చేసినది. మన తెలుగు వారిని దూరప్రదేశములందు చూచినప్పుడు యెంత ఆర్ద్రతనొందుదుమో నా కప్పు డర్థమైనది. స్వభాష-స్వజాతి ప్రేమ ఎంతటి గాఢతరమైనది.

వారికి మేము కైలాసగిరి విశేషములను చెప్పటయేగాక వాతావరణ విషయములో అంత పెద్ద యిబ్బంది యేర్పడదని ధైర్యవచనములు చెప్పితిమి. వారు మిక్కిలి సంతసించిరి.

రీవ బృందము వారు క్రిందికి కొనసాగిరి. మేముపైకి వెడలుట ప్రారంభించితిమి.

సుమారు 11 గంటల వరకు ‘రుగ్లింగ్ టాప్’ సరిహద్దు విజయ గర్వమును పొందితిమి. నేడు ఇది ఒక్కటియే మాకు ప్రయాణ నెక్కువగా కలిగించినది.

ఆ తదుపరి సాగు మా ప్రయాణము 'తవాఘాట్' వరకు దిగుడుదారి. అందువల్ల ప్రయాణమెక్కువగా లేకున్నను ప్రమాద భరితమై యుండెను.

'రుగ్గింగ్ టాప్' పై ఒక 10 నిమిషములు విశ్రమించి మరల మెట్లపై నుండి దిగుట ప్రారంభించితిమి.

మా మిత్రులు కొందరు ముందునకు వెళ్ళిపోయిరి. కొందరు వెనుకవడి యుండిరి.

మాకు ఈ మెట్లు పూర్తిగా దిగివచ్చుటకు సుమారు ఒక గంట పట్టినది.

దిగువగల హోటలుచేరి అచ్చట 'టీ-టిఫిన్లు' గావించితిమి. మేము శ్రీచొక్కరావు గారికై వేచియుంటిమి. వారు గుఱ్ఱముపై పోలీసుల సహాయమున వచ్చుచుండిరి. వారు క్రిందికి చేరగానే విశ్రాంతి నిమిత్తము హోటలు గద్దెపై పరుండిరి.

మా 22 మంది బృందమందు శ్రీ రామకృష్ణన్ గారు దివంగతులగుటయు శ్రీ చొక్కరావుగారి ఈ విషమ పరిస్థితియు మమ్ము ఆందోళన పరచు చుండెను.

మాలోని అందరకు కొద్దో గొప్పో శారీరక మానసిక బాధలు లేకపోలేదు. మా గృహములను యెప్పుడు చేరుదుమాయను ఆరా ము హెచ్చుచుండెను.

ఈ సందర్భమున నాలో కలిగిన శరీరతత్వ విచారణను ఈ సందర్భ మున వివరింప దలచితిని.*

★ ఈ దేహము పంచ భూతాత్మికము. వీని పంచీకరణతత్వములు దిగువ విధమున తెలియజేయబడినవి.

1. అంతఃకరణము 2. వ్యానము 3. శ్రవణము 4. వాక్కు 5. శబ్దము అనునవి ఆకాశరూపము.

స్మరణ రూపమున నాభిస్థానమునుండి బయలుదేరు వాణి పరావాణి.

ధ్వనిరూప హృదయ స్థానమైనది. 'పశ్యంతివాణి'. కంఠము స్థానమై బయలుదేరునది 'మధ్యమవాణి'. అక్షరముల ఉచ్ఛారణచే వెలువడు వాణి

‘వైఖరి’. పరావాణికి ఉనికి పట్టు నాభిస్థానమే అంతఃకరణమునకు ఉనికిపట్టు.

నిర్వికల్పావస్థయందు కలుగు స్ఫురణయే ‘శూన్యాకారస్మరణ’ ‘అంతఃకరణ’ లేక ‘చేతనా శక్తి’ యనబడును.

ఒక వనిని చేయుదునా లేదా యనుభావమే మనస్సు. సంకల్ప వికల్పాదులే మనోధర్మము.

మనస్సు ద్వారా కలుగు సందేహమునకు చేయు నిర్ణయమే ‘బుద్ధి’. అభిమానముచే దానిని చేయుదు నను నిర్ణయమే ‘అహంకారము’.

1. ఇట్లు స్మరణము సంకల్పము మనస్సు బుద్ధి అహంకారము “ఆకాశ రూపము”. ఇవి అంతఃకరణ పంచకములు.

ఇవన్నియు నొక్కటిగనే యున్నను కార్యరూపమున వేరువేరుగా పంచ వృత్తులు కలిగి వాయురూపమున పంచప్రాణులై నవి.

2. మనస్సు సమానము త్వక్కు పాణి స్పర్శ “పవన రూపములు”.
3. బుద్ధి ఉదానము సయనము చరణము రూపము “తేజోరూపములు”.
4. చిత్తము అపానము జిహ్వా శిశ్నము రసము-“జలరూపములు”.
5. అహంకారము ప్రాణము సూక్ష్మము గుదము గంధము “పృథ్వీరూపము”.

1. వ్యానము ‘సర్వాంగములందు’ సమానము ‘నాభియందు’ ఉదానము ‘కంఠమునందు’ అపానము ‘గుదముందు’ ప్రాణము ‘నాసికయందు’ గలవి పంచప్రాణములనబడును.

2. చెవులు చర్మము కన్నులు నాలుక ముక్కు “జ్ఞానేంద్రియ పంచకము”.
3. వాక్కు చేతులు పాదము శిశ్న గుదములు “పంచక ర్మేంద్రియములు”. ఇవన్ని చేయు కార్యములు “పంచతన్మాత్రలు” అందురు.
4. అంతఃకరణ ప్రాణ జ్ఞాన కర్మలు “విషయేంద్రియ పంచకములు”.
5. శబ్దము రూప రస గంధ స్పర్శలు “జ్ఞానేంద్రియ పంచకములు”.

ఇట్లు పైన తెల్పిన భూతతత్వములన్నియు 25 కలిసి ‘సూక్ష్మ దేహము’ అగునని శాస్త్రాభిమతము.

అట్లే స్థూలమునకు 25 తత్వములు గలవు.

1. కామ క్రోధ శోక మోహ భయములు "అకాశరూపములు"
2. చలనము వలనము ప్రసరణము నిరోధనము ఆకుంచనము "వాయుగుణములు"
3. వీర్యము రక్తము లాల మాత్ర స్వేదములు "జల లక్షణములు".
4. ఆకలి దప్పి అలసట నిద్ర మైదునము "తేజోగుణములు".
5. అస్థి మాంసము త్వక్కు నాడి రోమములు "వృద్ధీలక్షణములు".
ఈ పాంచభౌతిక స్థూల లక్షణములను 'స్థూలదేహ' మందురు.

ఈ రెండు స్థూల సూక్ష్మ దేహములతోపాటు కారణ (అజ్ఞాన) మహాకారణ (జ్ఞాన) మనువానితో దేహములు నాలుగు.

ఈ 'తను'-చతుష్టయమునకు తత్వములు వివరింపనైనవి.

1. స్థూల సూక్ష్మ కారణ మహాకారణము లనునవి నాలుగు దేహములు.
2. జాగ్రత స్వప్న సుషుప్తి తురీయ అవస్థలు నాలుగు.
3. విశ్వము తైజసము ప్రాజ్ఞము ప్రత్యగాత్మ యనునవి నాలుగు అభిమానములు.
4. నేత్రము కంఠము హృదయము శిరస్సు యనునవి నాలుగు 'స్థానములు'.
5. స్థూలభోగ వివిక్రాభోగ ఆనందభోగ ఆనందావభానభోగములు నాలుగు.
6. అకార ఉకార మకార అర్ధమాత్రలని నాలుగు మాత్రలు.
7. తమము రజస్సు సత్త్వము తద్దనత్వము యనునవి 'నాల్గుగుణములు'.
8. క్రియాశక్తి ఇచ్ఛాశక్తి ద్రవ్యశక్తి జ్ఞానశక్తి యనునవి 'నాల్గుశక్తులు'.

పైన తెల్పిన 32 తత్వములు స్థూల సూక్ష్మ దేహ 50 తత్వములు కలిసి 82 తత్వములు తెలుపబడినవి.

ఇవి కాక కారణ మహాకారణమును జ్ఞానా జ్ఞానములు కలిసి మొత్తము 84 యగును.

ఈ తత్వములన్నియు మాయగా నెరిగి దేహముతోబాటు పంచ

భూతాత్మక మాయను శోధించి కనుగొనవలెననియు జ్ఞాన వివేకములతో పరాత్పరుని శోధించవలెనని 'దానబోధ' యందు వివరింపనైనది.★

*హోటల్ గద్దెపై విశ్రమించిన శ్రీ చొక్కరావు గారు అతి ప్రయాసతో లేచి కూర్చొనిరి. వారి చెంతనే అగ్రవాల్ గారుండిరి. వీరు బడలిక మూలమున ప్రయాణము చేయు స్థితి యందు లేకుండిరి. అయినను ప్రయాణము తప్ప దయ్యెను.

మాకు దారి దిగుడుగా నున్న కారణమున ప్రయాణము చురుకుగా సాగుచుండెను. దగ్గరగల గ్రామము నొక దానిని త్వరలోనే చేరితిమి.

మా వెంట ఇద్దరు పోలీసు వారుండి మార్గదర్శకత్వము వహించుచుండిరి. గ్రామపు పొలిమేర నుండి ఇరుకగు ప్రమాదపూరితమగు గడ్డి దారిని పిల్ల దాఁగా చేసికొని నడక సాగించితిమి. ఈ దారి ముందుగల క్యాంప్ నకు కురుచదారిగా బావింపనైనది. ఇరుకగు న్నదారి యగుటచే ఏమాత్రము ఏమరు పాటు కలిగినను పడిపోవు ప్రమాదము లేకపోలేదు. కాబట్టి అతి జాగ్రత్తగా నడువవలసి యుండెను.

కొంత దూరము నడచిన పిదప వర్ష మారంభమైనది. మేము పై క్యాంప్ చేరునప్పటికి రి గంట లైనది. అప్పటికే అచటికి చేరిన వారందరు భోజనముల ముగించుకొనిరి.

'పంగు' క్యాంప్ దగ్గరలో నున్నందున మాలోని కొందరు మిత్రులు తమ సామానులను బయటనే వుంచిరి. అవి యెక్కువగా వర్ష కారణమున తడువలేదు ఇంత త్వరలోనే ప్రయాణము పునః ప్రారంభించుటకు మాలోని కొందరకు సమ్మతముగా లేకుండెను. ఇట్లు త్వరగా ప్రయాణము సాగించుట వలన ఢిల్లీ ఒకరోజు ముందు చేరవచ్చునని వారి బావనయై యుండెను. కాని యెవరును పునః ప్రయాణమునకు సమ్మతింప నందున మరుసటి దినమునకు ప్రయాణము వాయిదా పడెను.

ప్రయాణము మరుసటి దినమునకు వాయిదా పడుటకు దిగువ కారణములు తోడైనవి. మాపోరును "పిట్టపోరు పిట్టపోరు పిల్లితీర్చె" నన్నట్లు విచారితమగు 2 గం. ల వర్షము మమ్ము ముందు సాగనివ్వలేదు. పైగా శ్రీ చొక్కరావు గారి దేహస్థితి పూర్తిగా శిథిలమై పోయినందున వారికి తప్పనిసరిగా

స్ట్రైచర్ అవసర నహాయ మేర్పడినది. మాలోని కొందరు ఆ రోజే ప్రయాణమునకు పూనుకొని సమీప గ్రామమున స్ట్రైచర్ మోయు మనుష్యులను వెదకి తెచ్చుటకుగాను కొందరిని నియోగించిరి. వారు వ్రక్కగ్రామమునకు వెళ్ళి అచట మేలా ఒకటి జరుగుచుండుటవలన మనుష్యులు లభ్యమగుట లేదను చల్లని కబురును తెచ్చిరి. పైగా గుఱ్ఱముల మనుష్యులు గూడా మొరాయించిరి. మేము వంటలు చేసికొనేదెప్పుడు? బయలుదేరేదెప్పుడు? అను చిక్కునమస్యను తెచ్చి పెట్టిరి. పై కారణము లన్నిటి వలన ప్రయాణము తప్పని సరిగా మరునటి దినమునకు వాయిదా పడినది. వర్ష కారణముగా సామానులు లోనికి చేర్చబడెను. భోజన సమయ మగుట వలన శ్రీమతి రశ్మిగారు మాకు భోజనము వడ్డించుట జరిగినది. కొంత మాటా మంత్రీ రాత్రి భోజనము గాఢనిద్ర నాటి మిగతా కార్యక్రమము.*

శ్లో: శుద్ధ్యాధిశ్చ చికిత్స్యతాం ప్రతిదినం
భిక్షాషధం భుజ్యతామ్
స్వాద్వన్నం న తు యాచ్యతాం విధివశా
త్రాప్తేన సంతుష్యతామ్
శీతోష్ణాది విషహ్యతాం న తువృథా
వాక్యం సముచ్చార్యతామ్
బౌదాసీస్య మభీప్స్యతాం జనకృపా
నైఘర్య ముత్సృజ్యతామ్॥
ఏకాంతే సుఖ మాస్యతాం పరతరే
చేత స్సమాధీయతామ్
పూర్ణాత్మా సు సమీక్ష్యతాం జగదిదం
తద్బాధితం దృశ్యతామ్
ప్రాక్కర్మ ప్రవిలాప్యతాం చితిబలా
న్నాప్యృత్తరైః శ్లిష్యతామ్
ప్రారబ్ధం త్వహ భుజ్యతా మథపర
బ్రహ్మత్స నా స్థీయతామ్॥
(ఇతి ఉపదేశపంచకమ్)



నలుబదియవ అధ్యాయం

ధార్పులా ప్రయాణము

శ్లో. ఓం ఓం నమః ప్రణవార్ధార్థీ స్థూల సూక్ష్మ క్షరాక్షర ।
వ్యక్తావ్యక్త కళాతీత ఓంకారాయ నమోనమః.
స నమో దేవాదిదేవాయ దేహసంచార హేతవే ।
దైత్య సంఘ వినాశాయ నకారాయ నమోనమః.
ఘో మోహనం విశ్వరూపం చ శిష్టాచార సుపోషితమ్ ।
ఘోహ విద్వంసకం వందే మోకారాయ నమోనమః.
నా నారాయణాయ సవ్యాయ సరసింహాయ నామినే ।
నాదాయ నాదినే తుభ్యం నాకారాయ నమోనమః.

* తేది 15-8-83 రోజున ఉదయమున 7 గంటలకు లేచి కాలకృత్యముల అనంతరము ఉపాహారములను ముగించు కొంటిమి. పిదప ప్రయాణమునకు సిద్ధమైతిమి.

ఏ విధంగానైన ఒక రోజుముందు ఢిల్లీ చేరవలెనను ఉబలాటము మాలో యెక్కువైనది. అందుకే త్వరత్వరగా ప్రయాణము సాగించి మొదట 'ధార్పులా' చేరి ఆచట భోజనములు ముగించుకొని 'పిదోరాగడ్'లో రాత్రి మకాం చేయవలెనను ఆలోచనతో ముందునకు సాగితిమి.

ఇచట నుండి పంగు 2 k.m. యెత్తగు ప్రదేశము. కావున నెమ్మదిగా నడక సాగించుచూ 'సోసాయనే' గ్రామ మధ్యమునుండి దిగుడు దారిగా సున్నందున వేగమును లంకించు కొంటిమి.

శ్రీ చొక్కారావుగారు ప్రతిరోజు ప్రయాణించు గుఱ్ఱమునేగాక మరక యెత్తు తక్కువగల కంచర గాడిదను నేడు కూడా యేర్పరచుకొనిరి.

పెద్దలు ధావే కులకర్ణిగారలు గుజ్జములు నిటారు దిగుడులో పనికిరావని భావించి నడచి వెళ్లుటకే నిశ్చయించు కొనిరి.

మా వెంటనున్న SPF జవాను రేడియో మీటనొక్కి ఆన్ చేసెను. ఆ సందర్భమున మాకు శ్రీమతి ఇందిరాగాంధీగారి ప్రసంగపు చివరిమాటలు విన వచ్చెను. ఆనాడు 15వ ఆగష్టు స్వతంత్రదినోత్సవమనునది మాలో యెవరికిని జ్ఞాపకము రాలేదు. అచ్చటచ్చటగల కొండకోస గ్రామాదులందు కూడా స్వతంత్రదినోత్సవపు జాడలు కానరాలేదు. మా ధ్యానయంతయు యెప్పుడు ఢిల్లీ చేరుదుమా-మాగ్రామముల నెప్పుడు చేరుదుమా-మావారలనందరిని ఎప్పుడు కలిసి కొందుమాయను తలంపులే తప్ప మరేమియు ధ్యానకు రాకుండెను. దేహ చింతనము పరివార బంధుజన చింతనమే తప్ప-దేశస్వాతంత్ర్యదిన ఆభాసయే లేకుండా పోయినది. స్వజన-స్వగ్రామ మమతా మోహము లెంత బలీయమైనవి.*

★ ఈ సందర్భమున 'దేహము' 'ఆత్మ' గురించి కొంత ప్రస్తావించ దలచితిని.

మానవ దేహము-ఆత్మ రెండు ఒకదాని నొకటి పెనవేసికొనియున్నవి.

ఈ సంయోగ కారణమున ఉద్వేగము, చింత, జాగరూకత, ఆనందము మున్నగునవి జీవాత్మకు కలుగు చుండును.

అన్నము భుజించి సర్వకార్యములు చేయునది దేహమైనను కారణ భూతమైనది ఆత్మయే.

దేహాత్మలు సర్వకాల సర్వావస్థలందును ఒకదాని నొకటి వీడకుండా నుండును.

ఆత్మ శరీరమును వదలినప్పుడు దేహము వ్యర్థపదార్థమైపోవును.

స్వప్నావస్థయందు ఆత్మ శరీరము నంటి పెట్టుకొని యుండియే యెచ్చ పెచ్చటికో తిరిగి వచ్చుచుండును.

మత్తు పదార్థ సేవనము వృద్ధాప్యదశ మున్నగువానిచే వివేకము నన్నగిలి ఆత్మ ప్రభు జెందుచుండును.

విషము భుజించి శరీరము మాత్రమే చచ్చును కాని లేచిపోవునది మాత్రము జీవాత్మ.

పెరుగుట-తరుగుట - అనుభవించుట - సుఖదుఃఖాదులు శరీరమునంటి పెట్టుకొనియున్న జీవాత్మకే కలుగుచున్నవనుట యదార్థము.

దేహబాధకన్న-ఆత్మజ్ఞోభ దుర్భరము-కావున ఆత్మకు జ్ఞోభ కలిగించు సంతటి సహపాతకము మరొకటి లేదు.

ఆత్మజ్ఞోభ కలిగించి తదనంతరము యెంతటి ధనధాన్యాదు తొనగినను అట్టిబాధ తొలగనేరదు.

దేహమును ఒక పుట్టతో పోల్చినచో అందలి జీవాత్మ పామువంటిదని చెప్పవచ్చును. ఈ పాము యెప్పుడు పుట్ట నుండి బయటపడునో తెలియ జాలము. ఈ రెంటి సంయోగ కథనమువలన త్రిలోక జ్ఞాన సంఘటన లెన్నియో లోకమున జరుగుచున్నవి.

దారముచే పుష్పహారము లాగున ఆత్మచే సంపూర్ణ జగత్తు గ్రుచ్చబడి యున్నది. (దారము ఉపమానము సంపూర్ణయదార్థముగాదు.)

ఆత్మ నర్వాంగములందు వ్యాప్తమైయున్నది. చెరకుగడయందు రస మున్నది. కాని చెక్కయందు లేదు.

దేహి (ఆత్మ) దేహము (అనాత్మ) రెండు భిన్నములుగా నున్న దానినే 'పరమాత్మ' 'నిరంజన' మని చెప్పెదరు

ఆత్మకు రాజు పెదయను బేధభావములు లేవు-పాపులందును పుణ్య లందును చీమ దోమ మరియు యేనుగులందును ఆత్మ ఏకీభావమున నున్నది.

అంతమాత్రమున అన్నియు సమమని చెప్పజాలము. కాకి హంస కాలేదు గదా;బురదగుంటయందలి నీరు గంగాజలము కానేరదు కదా★:

శా. అంగంమాలినవాడు దాత యగునా అయిదారు గొడ్డెరులున్
గంగా నర్మద సింధు గౌతమగునా గంగెద్దు నేకంబుగన్

శృంగారింబిన శంఖతేజి యగునా క్షీలాబ్ధిలో నెప్పుడున్
కొంగన్ ముంచిన రాజహంస యగునా గోరాజి వేమాన్వయా!

క॥ తెంగేల రామకృష్ణుని
బంగరుటుంగరము లుండ పండితు డగునా
రంగైన మచ్చ లుడిన
సింగారపు టూరకుక్క సింగం బగునా?
(సుబోధము)

★ ఈ వ్యత్యాసములు ఆత్మయందు లేకున్నను సత్సంగత్యము నదా
చారము నద్బుద్ధి నత్యనంకల్పిత అనువాని హూలమున అంతరంగమును పరి
శుద్ధపరచుకొనుట అతిముఖ్యము.

ఆత్మ అగోచరమైనది-దీనిని వేదాదులే వివరింపజాలకున్నవి.

బ్రహ్మమందు గలుగు స్ఫురణమే అంతరాత్మలక్షణము-జగదీశ్వరుడు.
దీని నుండియే త్రిగుణములు - పంచభూతములు-అష్టధా ప్రకృతికి మూల
మయ్యెను.

ఆత్మ వేగమును మించినది మరొకటిలేదు. ఆత్మ గుప్తమైయుండి అండ
పిండ బ్రహ్మాండములందు వ్యాపించి దేహమందలి సమస్త ఇంద్రియములకు
ఆజ్ఞ నొసగుచూ ఆయా కార్యముల జరిపించుచున్నది. సర్వ సృష్టియందు గల
సర్వకళలకు-సర్వవేద శాస్త్రములకు- లోకాలోక నిర్ధారణకు-సమస్త చరాచర
మునకు మూలము ఈ ఆత్మయే. అది చేయనిది లేదు. దానితో సమానమైనది
మరొకటిలేదు.

ఆత్మ ఒక్కదే యైనను అది చేయు వింత లనేకము. జీవుడు (పురుషుడు)
జీవి (శ్రీ) ఈ రెంటి నంగమమున మాయవలని ప్రపంచాభివృద్ధి కలుగుచున్నది.
ప్రకృతి పురుషు లనున దిదియే.

ఈ ఆత్మ జీవాత్మ-పరమాత్మ-అంతరాత్మ-నూత్నాత్మ-శివాత్మ జగదాత్మ
యను అనేక పేర్లతో దేవ దానవ మానవ-పటపక్ష్యాదులం దెల్లడల పూర్ణమై
యున్నది.

ఆత్మయోగమున సర్వము నడచుచున్నది. బ్రహ్మాదులు సహితము ఈ యోగముచే జరామరణముల పొందుచున్నారు.

వీనినే నాదరూప జ్యోతిరూప సాక్షిరూప సత్తారూప చైతన్యరూప-సత్స్వరూప ద్రష్టరూప మున్నగు నామములచే చెప్పబడెను. ఇదియే సర్వోత్తమము-పురుషోత్తమము రఘూత్తమము ఉత్తమోత్తమము త్రైలోక్యవాసియై వెలుగొందుచున్నది. నానా విధ కలహ-కోలాహల-జనన మరణ సర్వకార్యములు ఆత్మవే ననుట నిశ్చయము.

ఆత్మలేని జగత్తు భూస్యము. ఆత్మలేని దేహము మృతము.★

శ్లో॥ యత్కరోషి యదశ్నాసి యజ్ఞహోషి దదాసి యత్
య త్తవస్యసి కౌంతేయ తత్కురుష్వ మదర్పణమ్.
(భగ)

కులసి చెట్టునకు కొమ్మలపై నీరు పోసిసను అవివేరునే చేరును.

మట్టిచెట్టునకు ఆలా పోయలేము. దాని ఘాలముననే నీరు పోయవలసి యుండును. అప్పుడే అది బ్రదుకును.

అందుచే అందరికి పుణ్యము లభింపదు. నిష్కామమున చేయు సేవయే ఆత్మరాముని చెందును.

సారాసార విచారణచే ఆత్మశోధన మొనర్చి సత్సంకల్పము ద్వారా మానవ కల్యాణము చేకూరునని దాసబోధాకారుని యభిమతమై యున్నది.★

*వంగు గ్రామమునకు ఒక కిలోమీటరు ముందు నేను ఒక్కడనే మెట్లను వదలివేసి పోర్టర్లు నడచు పిల్లదారిని ఎంచుకొని చాలా జాగ్రత్తగా మెలకువతో నడచుచుంటిని. ఈ దారివలన 7. ఆకారపు మార్గము తప్పి కొంత దగ్గర మార్గ మేర్పడును. నేను క్రిందికి దిగుచు మరల మెట్ల మార్గమునకు వచ్చుచుంటిని.

ఒక మూలన మెట్లమార్గముపైకి చేరుటకు అడుగు యెత్తి అడుగు వేయగా పొరపాటున నా కాలు బూటు ఒక రాయిపై బడినది. బూటు జారి

సుమారు 3 మీటర్ల దూరము జారి రోడ్డుపైకి దొర్లితిని. నా అదృష్టవశమున పూర్వజన్మ సుకృతమువలన ఆ ప్రదేశము లోయయో నదియో లేకుండుటచే ప్రమాదము తప్పినది. నేను పడిన బలమైన పాటుకు తల వగులుటో చేయి విరుగుటో సంభవించెడిది. కాని పూర్వ ఫలభాగ్యము దైవసహాయము వలన చిన్న గాయముతో నరిపోయినందులకు గండము గడచెనని తృప్తిపడితిని. మనకు లభించునవి యనుభవించునవన్నియు పూర్వఫలము చేతనే యని కవి వర్ణించును.*

చ. గుణవతియైన భార్య కులగోత్రము నిలిపెడి నందనుండు రక్షణల నొసంగు సత్పుత్రుడు కార్యవిధాన మెరుంగు సేవకాగణములు కష్టకాలమున గాచెడి మిత్రుడు యిష్టదేవ తార్పణ మగు భుక్తి పూర్వఫల భాగ్యమయా గిరిజామనోహరా.

నేటి కాలములో కొందరు ప్రభువులు అనగా రాజ్యాధినేతలు యెంత సేపు తమను తమవారిని గురించే యోచింతురు ఒక బీద కవి వారి గురించి యిలా విలపించును.

మ॥ ధర సంవత్సరములందు క్షిచ్ఛతనకున్ దైవంబుయోచింపగన్ భరితోత్సాహము తోడబంధు జనులన్ బ్రాహ్మణ్యులన్ దీనులన్ నరయన్ అంధులపంగులన్ సుజనులన్ నజ్జానులన్ హీనులన్ పరిరక్షించుటకిచ్చు గాదె పరికింపన్ మేటి సామాజ్యముల్.

ఉ. నొక్కని పొట్టకై యిడునె నొప్పగదేపుడు రాజ్యసంపదల్ చక్కనిరూప యవ్వనుల సామజయానలశయ్య సౌఖ్యముల్ చక్కగ యోజసేయుమిక సారమతీ అధికార శూరతల్ నిక్కముగావు చూడుమిక నిల్చును దీనజనోపకారముల్.

*పడినచోటునుండి తిన్నగా లేచి దుమ్ముదులుపుకొని అటునిటు పరికించి తిని. నన్నెవరును గమనించినట్లు అనుమానము తోచలేదు. నా కెమెరాకు ఏమైనా నష్టము వాటిల్లెనాయని గాభరాపడి పరికింపగా ఎట్టి హానియు వాటిల్ల లేదు. నాకు మాత్రము మందపు ఊలన్ ప్యాంటు ఎడమభాగపు పిరుదునకు

తమలపాకంతటి ఒరపు యేర్పడి కొద్దిపాటి రక్తము వచ్చినది. మోచేయికూడ కొంత రాపిడి పొందినది. ఈ రెండుచోట్ల బాధగా నుండెను. నావద్ద అయోడిన్ లేకుండెను.

ఇంతలో నా వెనుకనే శ్రీ రాంసింగ్ కుమారి చంచల్ చడ్డా శ్రీమతి రశ్మి మరియు శ్రీ మాధుర్లు వచ్చుటను గమనించితిని. వారు మలుపు తిరిగి నా చెంతకు చేరిరి. నా గాయము గురించి వారికి తెలుప లజ్జపడితిని. మరియు ఆ దగ్గరలోనే గల హోటలుకు నెమ్మదిగా చేరి బాధచే ఆరగంట విశ్రమించి తిని. వారు ముందుబడిపోయిరి. అచట హోటలుయందు రంగాచారి గారును విశ్రమించిరి.

తరువాత రంగాచారిగారితో కలిసి బయలుదేరి నదీ పాయలను దాటి ఎగుడు దారి ద్వారా పంగు క్యాంపు పరిసరములకు చేరితిమి. నేడు పంగు క్యాంపు వెడలు యవనగము లేకుండెను. నేటి మా బస 'ధార్మిక్'. మేము క్రిందినుండి పైకి వెడలు సందర్భమున మావెంట గల పోలీసు S.I. మాకెదురు వచ్చి మాటాడెను. రంగాచారిగారు ముందు నడచిరి. నేను S. I. ఇరువురము మెలమెల్లగా క్రొత్తగా తయారగుచున్న రోడువెంట మాటాడుచు నడుచు చుంటిమి. పంగు క్యాంపు ఎదురుగా చాలా ఎత్తుపై నున్నది. రోడు అర్థచంద్రా కృత్తిలో యున్నది. నేచుగా ఎక్కి దిగగలిగితే ఈ రోడును $1\frac{1}{2}$ కి.మీ. దూరములో కలియవచ్చును. కాని అది ఎక్కలేక నమచుగ రోడుపై 2 కి. మీ. నడక పూర్తి చేసితిమి. S.I. తన ట్రాన్సుఫర్ (బదిలీ) గురించి చెప్పెను. ఆయన తన అడ్రసు ఇచ్చి నా పతా గైకొనెను. మరియు వెనుకబడిన క్యాంపుకు నాతో సెలవు తీసికొని ఎక్కుచుండెను.

నేను ఒక్కడనే నెమ్మదిగా సమతలరోడు వెంబడే నడచుచు 'రానేదార్' చేరి టీ సేవించి విశ్రమించితిని. నా వెనుకనున్న కొందరు ఇంకను చేరకుండిరి. నేను 20 నిమిషముల తరువాత లేచి బాధపడుచు భయపడుచు దిగుట మొదలిడితిని. ఆ S.I. గారు మరల వచ్చి నన్ను చేరెను. ఆయన పనికై నావెంట ఢిల్లీవరకు వచ్చుటకు నిశ్చయించుకొని భోజనము ముగించి తయారై వచ్చెను. నేను మధ్యమధ్య ఆగుచు చాలా నెమ్మదిగా దిగుచుండ ఆ S. I. గూడ నాతోపాటు ఆగుచు దైర్యము చెప్పుచు సహకరిస్తూ నావెంట యుండెను.

ఈ విధముగా మా చివరి పర్యత అవరోహణలో 2 గంటల ఎడతెగని ప్రయాణతోకూడిన ప్రమాదభరిత ప్రయాణము చివరి ఘట్టము నమాప్తమైనది. తవాఘాటు చేరితిని. కొందరు బస్సులవద్దను కొందరు హోటళ్లవద్దను మాకై వేచియుండిరి.

నేను కూడా ఒక హోటలులో చేరి 'టీ' త్రాగి మిగతావారి చాక కై ఎదురుచూచుచుంటిని.

శ్రీ కులకర్ణిధావేగారలు చాలా సేరసించి అలసి వెనుకబడిపోయిరి.

శ్రీ ధావేగారు ముందునకు సాగిపోయి ఎత్తగువోట కూర్చుండి 3½ గంటల వరకు కులకర్ణిగారికై నిరీక్షించుచుండిరి. అప్పుడే శ్రీ చొక్కారావు గారు గుర్రముపై వచ్చి చేరిరి. వారు వూర్తిగా అలసిపోయినందున వారిని హోటలునందు పరుండబెట్టితిమి.

4½ గంటల వరకు ధావే కులకర్ణి గారలు వూర్తి కొండను దిగి బ్రిడ్జి వద్దకు చేరరాగానే గోడోలే చౌదరిగారలు ఎదురేగి భుజముల క్రిందగా చేతులు వేసి కర్ర వంతెనను దాటించి బస్సువద్దకు చేర్చిరి.

మా బస్సు 4-40 ని.లకు బయలుదేరెను. ఉత్సాహపూరితముగా నినాదములు చేసితిమి. 'ధార్చులా' చేరితిమి. అచ్చట భోజనము చేయుటకు బదులు వేడివేడి పకోడీలు కొరి చేయించుకొని ఆరగించితిమి. దాదాపు 4, 5 కి. పకోడీలు పెట్టినవి పెట్టినట్లు మాయము చేసితిమి.

నేడు 'పిథోరాగడ్' చేరి నిదురించు మా కలలు కల్లలాయెను. కొంత విశ్రాంతి తరువాత కాళ్ల చేతులు శుభ్రముగా కడిగికొని మా ప్రయాణమును నేపాలు దేశమందలి ఒక గ్రామమునకు తీగవంతెనను దాటి చేరితిమి.

అక్కడ నేను కొన్ని పెన్నులు చెప్పలు చైనా వస్తువులను దాదాపు రు. 300-00 వి ఖరీదు చేసితిని.

మాతోడి వారుకూడ చాలా వస్తువులను కొనిరి.

ఆ పిదప తిరిగి మా క్యాంపు చేరుకొని దివ్యమగు భోజన మారగించి

తిమి. మాకు పెరుగు- చట్టి- రెండు రకాల శాకములు మరియు చపాతీలు వడ్డించిరి. సుమారు నెల పిమ్మట ఇట్టి సంతృప్తికరమైన భోజనము మాకు లభ్యమైనది.

అలసట కారణముగా త్వరగా నిదురలోనికి జారితిమి.*

శ్లో. రా రామచంద్రం రఘువతిం పితృజ్ఞా పరిపాలనం
కౌసల్యాతనయం వందే రాకారాయ నమోనమః.
య యజ్ఞాయ యజ్ఞగమ్యాయ యజ్ఞరక్షకరాయ చ
యజ్ఞాంగరూపితే తుభ్యం యకారాయ నమోనమః.
జా జాకారం లోకవిఖ్యాతం నానాజస్మఘలప్రదం
నానాభీష్టప్రదం వందే జాకారాయ నమోనమః.
య యజ్ఞకర్త్రే యజ్ఞభర్త్రే యజ్ఞరూపాయ తే నమః
సుజ్ఞానగోచరాయాస్తు యకారాయ నమోనమః.

ఓం ఓంకారమంత్రసంయుక్తం నిత్యం ధ్యాయంతి యోగినః
కామదం మోక్షదం తస్మై ఓంకారాయ నమోనమః.
నారాయణః పరం బ్రహ్మ నారాయణః పరం తపః
నారాయణః పరో దేవ స్సర్వం నారాయణ స్సదా.

(ఇతి వైష్ణవాష్టాక్షరీ స్తుతిః)



నలుగురి ఒకటవ అధ్యాయం

పురాణ కాలంనుండి - పురోగమన కాలం వరకు :

శ్లో. త్రిదశం త్రిగుణాకారం త్రినేత్రం చ త్రియాయుధం
త్రిజన్మ పాప సంహారం ఏకబిల్వం శివార్పణమ్.
త్రిశాఖైర్బిల్వ వత్తైశ్చ హ్యచ్ఛిదైః కోమలై శ్శుభైః
శివపూజాం కరిష్యామి ఏకబిల్వం శివార్పణమ్.

★ ఈ ప్రకరణము పాఠకులకు కొంత విసుగు కల్పించవచ్చు. కాని మన పురాణ ఇతిహాసములలో కైలాస మానససరోవరయాత్ర ప్రాశస్త్య భిన్నత్యమును తెలుపుచేకాక - ఈ పవిత్ర పుణ్యక్షేత్ర దర్శనము ప్రతి హిందువునకు చాల ముఖ్యమనియు, జన్మసార్థకము కాగలదనియు చెప్పబడెను. ఎటువంటి నదుపాయములులేని కాలములో కూడ మన పూర్వులు ఈ కైలాసయాత్ర జరుపుచుండిరి. వారు దీని దర్శనార్థం ఎంతెంత సాహసకృత్యములు చేసిరో ఎన్ని బాధలుపడిరో దర్శణములుగా గల మా అనుభవములనుబట్టి ఊహించ శక్యముగాకున్నది. ఈ కాలంలో యాత్రచేసిన మేమే ఇన్ని బాధలకోర్పు కొనగా - ఇది మమ్ములను చూసి ఇతరులు గర్వించదగిన విషయము ఈ ప్రకరణ వరసము అనంతరం ఉండదు.

స్వామి ప్రణవానందగారు ఈ యాత్రలో చేసిన పరిశోధనలో మా శోధన సూది మొనగొనెను కాదు. అయినను ఈ యాత్రకుగల ప్రాధాన్యత కూడ అందరికీ తెలియవలెననెడి ఉద్దేశముతో విసుగు చెందక దీనిని చదువగలరను కోరికతో విపులముగా వ్రాయుచున్నాను.

వేద పురాణకాలమునుండియు ఈ మానస సరోవర కైలాసముల దర్శించి తప మొనరించిన వారు మన పూర్వులలో ఎందరెందరో ఉన్నట్లుగా పురాణగాధలచే తెలియజేయబడినది. సృష్టికర్త బ్రహ్మ లయకర్త శివుడు

స్థితికర్త శ్రీమహావిష్ణువు ఇచ్చట తపమొనరించినట్లుగా గాధలున్నవి. అగస్త్యుడు మరీచి వసిష్ఠుడు మున్నగు మహర్షులు అచట నివసించు వారనియు చెప్పబడినది. బ్రహ్మదేవుడు ఈ (మానససరోవర) నరస్సును సృష్టించిన తర్వాత రాజహంసరూపం దాల్చి ఇందులో ఈదుచుండెనట. కృతయుగములో మాంధాత మహారాజు త్రేతాయుగంలో రావణ బ్రహ్మ ద్వాపరయుగంలో భీష్ముడు కలియుగంలో శంకరాచార్యుడు ఈ కైలాస పర్వత ప్రాంతాలలో శివానుగ్రహప్రాప్తికై తపమొనరించిరి. రామాయణములో కైలాసమానస సరోవర ప్రసక్తి కనబడుతుంది. 5050 సం. పూ. పాండవులు రాజనూయ యాగము చేయు సందర్భమున అర్జునుడు ఈ ప్రాంతమును జయించి ఇక్కడి రాజులవద్దనుండి ఎన్నో కానుకలు తెచ్చినట్లుగా భారతములో వ్రాయబడి యున్నది. దత్తాత్రేయమహర్షి వ్యాసమహర్షి భీమసేనుడు దీనిని దర్శించిన నిదర్శనము లున్నవి. నరనారాయణులు ఇచటనే హంసలుగా మారి ఘోర తపస్సు చేసిరి. ఆశోక చక్రవర్తి క్రీ. పూ. 302 సం॥లో తన సామంతరాజగు కత్తూరి నందదేవుని ఈ ప్రాంతమును చూసివచ్చుటకు పంపగా అతడు టీబెట్టును (హూణదేశము) జయించి తిరిగి వచ్చుచు కైలాసమును దర్శించినాడు. అతడు రెండవ సంవత్సరమున మరల కైలాస దర్శనము చేసినట్లు ఆధారములు కలవు. ప్రసిద్ధ చైనా యాత్రికుడు “హ్యూవాన్ సాంగ్” కూడ తన రచనలలో కత్తూరి రాజు ఈ ప్రాంతమును పరిపాలించినట్లు వ్రాసినాడు. చైనా యాత్రికు లెందరో మానస ఖండమునుండి ఉంతాధురాపాస్ ద్వారా భారతదేశమును చేరి నలండా విశ్వవిద్యాలయములో బౌద్ధమతము నభ్యసించి ఆయా బౌద్ధక్షేత్రములను దర్శించినట్లు మన చరిత్రలో గలదు.

జగద్గురువు ఆదిశంకరాచార్యుల వారు వారి జీవన సంగ్రహములో వారి ఆత్మ (దేహమును చాలించిన తర్వాత) ఈ కైలాసమునకు చేరినట్లు కొందరు చారిత్రకులు తెల్పిరి. “గేవా గోజంభా” యను నళడు ప్రథమముగా కైలాస మానసపరిక్రమను కనుగొన్నట్లుగాను తరువాత భారతదేశమునుండి ఏడుగురు శాస్త్రజ్ఞులు అచటికి వెళ్ళి ‘ఖోచార్’ దర్పణమొనగి ఆ రాజునుండి ఏడెత్తుల బంగారమును బహుమతిగా పొంది కైలాస మానసములను దర్శించినట్లుగా తెలువబడినది. ఆచార్య “క్షంతరక్ష” గురువద్ద సంభవులు కూడ ఈ ప్రదేశమును దర్శించిరట. ప్రథమ తీర్థంకరజైన వృషభదేవుడు కైలాసమునందే నిర్యా

ఐము చెందినట్లు తెలియును. క్రీ. శ. 1027 లో కాశ్మీర సోమనాథ పండితుడు ఈ ప్రదేశమును తిలకించి “కాలచక్ర జ్యోతిష” మనుగ్రంథమును టిబెట్టు భాషలోని కనువదించినట్లును వీరి వెంట పండిత “లక్ష్మీకరులు” మరియు ధనశ్రీ చంద్రరాహల్ వెళ్ళినట్లుగా తెలియుచున్నది. పదకొండవ శతాబ్దిలో “సిద్ధమూరిపా”యను టిబెట్టుకవి - మానస ఖండములో చాల ఏండ్లు నగ్నము - తపస్సు చేసినట్లును లక్షల గేయములను రచించినట్లును కైలాస పురాణగాధలు తెలియజేయును. ఆచార్య “దీపంకరశ్రీ” జ్ఞానులు విక్రమశిల విశ్వవిద్యాలయమునుండి “ఛాంగ్చుపో” యను టిబెటురాజు ఆహ్వానముపై క్రీ. శ. 1042 సం. ర ప్రాంతమున వెళ్ళి అచట బౌద్ధమతము నుపదేశించి టిబెటు భాషలో అనేక పుస్తకముల ననువదించి మానస ఖండమును తిలకించి ప్రస్తుత “గుసుల్ గొంపా”లో ఒక వారముండి మరొక వర్షాకాలమును “ఖోచార్ నాథ్”లో గడిపినట్లుగా ఆయనయొక్క టిబెటు దేశ శిష్యుడు ఆ ఆచార్యుని జీవిత గ్రంథములో తెలిపియుండెను. ఆ ఆచార్యుడు వాడిన వస్తువులు ఆయనపైగల గౌరవము భక్తిచే మొన్న మొన్నటివరకు డోల్కాపాసెన గల “నిథాంగ్ గొంపా”లో భద్రపరచినట్లు కూడ అందులో వివరించెను. ఈ దీపంకరుని టిబెటునులు అదిబుద్ధుని అవతారముగా నేటికిని ఆరాధించుచున్నారు.

16వ శతాబ్దిలో అక్కరు చక్రవర్తి మహా పవిత్రమైన గంగానది ఉత్పత్తి స్థానమును నిర్ణయించుటకు ఒక బృందమును ఈ ప్రదేశమునకు పంపగా వారు మానస సరోవరమును పరిక్రమించి సల్లెజ్ బ్రహ్మపుత్రనదులు మానస సరోవరమునుండి పుట్టినట్లును సరయునది రాక్షసతాళ్ సరస్సు నుండి పుట్టినదనియు తెలిసికొనిరని చరిత్రలో కలదు.

క్రీ. శ. 1625 ప్రాంతమున పోర్చుగీసు క్రైస్తవుడు “అంటోనియో” ఈ పర్వతములోని “మానాపాస్” కనుమ ద్వారా “ఖాబ్రాంగ్”కు చేరి అచట ఒక చర్చి నిర్మించుటకు పునాదిరాయి వేసినట్లుగా కూడ తెలుపబడినది. “రామ చరిత మానస్” గ్రంథములో గోసాయి “తులసీదాసు” మానస సరోవర ఖండమును దర్శించి కైలాస శిఖరమువద్ద శివపార్వతులు పెద్ద మణ్ణివృక్షము క్రింద కూర్చుండి తపమాచరించినట్లుగా చెప్పెను.

ఈ మానస ఖండ యాత్రికులను టిబెట్ లో దొంగలు దోపిడిలు చేసినానా కష్టములపాలు చేయుచుండిరి. ఆ సంగతి విని “కుమాయూన్” మండల మహారాజుగారైన “రాజా బాల్ బహదూర్ చంద్” ఈ టిబెట్టు దేశమును జయించి మానసఖండ్ దర్శించి టిబెట్టుకు పోయే దారులన్నిటిపై ఆధిపత్యము వహించి భారతదేశ వ్యాపారులపై టిబెటనులు వసూలు చేయు సుంకములన్నింటిని రద్దుచేసినట్లుగా తెలియుచున్నది. దొంగలబాధ కలుగకుండ టిబెటనులతో ఒడంబడిక చేసిరి. కాని తరువాతవారు యధాప్రచారముగా వస్తులు వసూలు చేయు చుండిరి. ఈ మహారాజు మానసఖండ్ యాత్రికులకు ఉచితవసతి వస్త్ర భోజన సౌకర్యములకై అయిదు గ్రామముల ఆదాయమును ప్రత్యేకించి సట్టు తెలుపు ఒక రాగి ఫలకము ఇటీవల లభించినది.

క్రీ. శ. 1715లో రోమన్ క్యాథలిక్ పాదర్ (క్యాథలిక్ క్రిష్టియను మత ప్రచారకుడు) “డెసిడెరి” “పెర్రి” యను వానితో “లేహ్” (పట్టణము) ద్వారా “లాసా” కు పోయి అచట నుండి మానస ఖండ్ చేరుకొని గంగానది సింధునది నల్లెజ్ నదుల ఈ ప్రాంతము నుండియే వెలువడినవని వ్రాసిన నిదర్శములు కలవు. కాని వారా నదుల నదియగు జన్మ స్థలములను చూప లేక పోయిరి. క్రీ. శ. 1717 లో చైనా చక్రవర్తి యైన “కంగ్ హి” కూడ ఈ ప్రాంత విశేషముల అధ్యయనమునకు కొందరు హాన్ లామాలను పంపెను. క్రీ. శ. 1770 ప్రాంతములో బ్రిటిషు ఇండియా గవర్నర్ జనరలు అయిన “వారన్ హేస్టింగ్స్” కూడ ఈ మానసఖండ్ ప్రదేశములను పర్యటించి ఈ నదుల పుట్టుకను కనుగొనెను. క్రీ. శ. 1770-1780 మధ్య కాలంలో “ఊర్వ బాహు” డను సన్యాసి బార్బ్ బుఖారా సమర్ ఖండ్ లాసా చైనా మున్నగు ప్రదేశములలో పర్యటించి బ్రహ్మపుత్ర నది మానస సరోవరము నుండియు సరయునది రాక్షసతాళే సరస్సు నుండియు ఉద్భవించినవని తెలిపి యుండెను.

“మూర్ క్రాప్టు” మరియు “హెర్నె” యనువారి మానస ఖండ్ ను దర్శించి “దేవసింగ్” అనే అనుభవజ్ఞుడైన స్థానిక పట్వారీ సహాయముతో ఈ ప్రదేశమంతయు తిరిగిరి. 1841 సంవత్సరములో జనరల్ “జొరావర్ సింగ్” షడమటి టిబెట్ ను జయించి తరువాత చైనీయులచే సామర్యమొసంగెను. 1886 లో

“కెప్టెన్ హెన్రీ స్ట్రెయిట్” అనునతడు ధర్మాపాస్ కనుమ ద్వారా ఈ ప్రాంతమును జేరి రాక్షసతాక్ - ఛియుగొంపా - ధర్మయాన్తి - గంగాచూలను చూచి వచ్చెను. గణేశ స్వామియను విశాఖ వాస్తవ్యుడగు బ్రాహ్మణుడు 1850 ప్రాంతమున కాశిలో సిద్ధత్రైలింగ స్వామిగా పేరొంది అనేకసార్లు మానసఖండ్ను దర్శించి దాదాపు 280 సంవత్సరములు బ్రతికినట్లు గాను 1887 లో పరమవదించినట్లుగాను చెప్పెదరు. 1865లో కెప్టెన్ హెచ్. ఆర్. స్మిత్; ఏ. యస్. హుగ్గిన్స్ అనువారలిరువురు అచటకి వెళ్లి తార్చెన్ (దార్చెన్) చెక్కిప్ గొంపా నుండి గోర్దార్ ద్వారా తిరిగి వచ్చిరి. అదే సంవత్సరము “అడ్రియన్ బెన్నెట్” అను సతడు కూడ యాత్ర చేసి వచ్చెను. 1866 లో సర్వే ఆఫ్ ఇండియా ఆఫీసునుండి కొందరు సర్వేచేయుటకై వెళ్లి ఈ ప్రదేశములను పూర్తి సర్వే చేసి పై నదుల పుట్టుకలను స్థిరీకరించిరి. జపాను దేశ బౌద్ధులు కూడ 1900 సంవత్సర ప్రాంతమున “మానసఖండ్” దర్శనము చేసి ఆయా నదుల ఉనికిని కనుగొనిరి.

క్రి. శ. 1907 - 1908 సంవత్సర ప్రాంతమున ఒక స్విడిష్ ఔత్సాహకుడు (స్విడన్ దేశ రాయబారి) డాక్టర్ “స్టెన్ హెడిన్” అనునతడు లడక్ ద్వారా మానస ఖండమును చేరి ఆ సరోవరమున కాన్వాసు పడవలో పయనించి సరస్సులోని విశేషములను తెలిసికొని కైలాస్ ప్రాంత నదుల జన్మస్థలములను కనుగొన్న ప్రథమ యూరపు దేశస్థుడుగా గుర్తింపు బొందెను. ఆయన రెండు సంవత్సరము లా ప్రదేశములో నివసించి సంపూర్ణ అనుభూతి పొంది సాగించిన రచనలు 1. “ట్రాన్స్ హిమాలయా” 2. “నర్వర్ణ టిబెట్” మొదలగు గ్రంథములు చాల ప్రఖ్యాతమైనవి. ఇవే కాక ఈయన చాల ముఖ్యమైన నదుల రేఖా పటములను కూడ తయారు చేసెను. వీరి పుస్తకములలోని రచనలు మనోరంజకముగను అద్భుతముగను హాస్యముగను పఠనీయములై యున్నవి. అతని ఈ సాహస కృత్యమువలన టిబెటు దేశస్థులకే గాక మనదేశీయులకు కూడ చాల ఉపయోగము జగ్గినది. సర్వే ఆఫ్ ఇండియా డిపార్టుమెంటు ప్రధాన కార్యాలయములో నేటికిని వీరి పటములను పెట్టి గౌరవించుచున్నారు. ఈయన రచనలు ఖగోళ శాస్త్రజ్ఞులకు సాహసికులకు అన్వేషకులకు యాత్రికులకు కూడ ఉపయోగ కరములై యున్నవి.

1908 లో బొంబాయి వాస్తవ్యులు “హంసస్వామి” మానసఖండ్ నకు “లిపుపాస్” ద్వారా వెళ్ళి అచట వచ్చింది దినములుండి తన అనుభవములను మరాఠీ భాషలో నొక పుస్తకము వ్రాయగా ఆయన శిష్యుడైన “పురోహిత స్వామి” ఆ గ్రంథమును “హాళీ మౌంటెన్” (పవిత్ర పర్వతము) అని పేరు పెట్టి ఆంగ్ల భాషలోనికి అనువదించెను. ఇందులో వారు ‘గౌరీకుండ్’ లో దత్తాత్రేయుని ప్రత్యక్షముగా గాంచినట్లును, ఇంకను ఆయన తన 15 గంటల ప్రయాణమును 15 నిమిషములలో పూర్తిచేసినట్లును ఇంకను ఎన్నో మహిమలు గల గాదా విషయములను తెల్పిరి. 1924లో శ్రీ ప్రణవానందస్వామిగారి గురువులు 108 వ శ్రీ జ్ఞానానందజీ మహారాజుగారు తన దేహముపై కౌషీన మొక్కదానితోనే కైలాస్ మానస యాత్ర చేసి వచ్చిరి. 1922లో లాహోరు పట్టణమునకు చెందిన “రాయ్ బహదూర్ కశ్యప్” గారు 1926లో “హగ్ రుద్దెజ్” గారును 1927లో శ్రీ జయేంద్రపురి మండలేశ్వర్ తన 25 మంది శిష్య సాధువులతోడను 1929లో కేరళ నుండి శ్రీ తపోవన్ జీ మహారాజ్ గారును మానస ఖండ్ ను దర్శించినట్లుగా తెలియుచున్నది.

1931లో మైసూరు మహారాజు శ్రీ కృష్ణరాయ ఒడయార్ బహద్దూర్ గారు- సతిమణియైన శ్రీమతి సురత్కుమారదేవి రాణిగారితో సహా “దండి” (వల్లకి) సహాయమున మానస సరోవర యాత్ర జరిపినట్లును వారి వెంబడి శ్రీస్వామి శివానందజీగారు శ్రీ స్వామి అద్వైతానందజీగారుబుకూడ యాత్రలో పాల్గొనినట్లును ఆధారములు గలవు. 1933లో స్వామి శ్రీ కృష్ణమాచారిగారు మానస ఖండ్ ను దర్శించి వచ్చుచుండగా మన దేశము చేరుటకు రెండురోజుల ప్రయాణ వ్యవధి ఉన్న ప్రదేశములో బందిపోటు దొంగలచే వధిపబడిరి. 1933లో శ్రీ శ్యామ్ ప్రసాద్ ముఖర్జీ సోదరుడైన శ్రీ ఉమాప్రసాద్ ముఖర్జీ యాత్ర చేసిరి. 1937లో బ్రహ్మచారి “ఓం సత్యం” గారు తీర్థపురిలో ఒక సంవత్సరకాల ముండి మానస పర్వతములో మంచుపై కాలుమోపగా క్రిందగల సిటిలో మునిగిపోయి దివంగతులైరి. అదే సంవత్సరములో శ్రీ నారాయణ స్వామిజీగారు గుజరాత్ లోని తమ శ్రీ శిష్య బృందముతో సహా మానస ఖండ్ దర్శించి పర్వతము చేసినారు. 1938 సంవత్సరములో శ్రీ ఆనందమయిజీ వారును 1935 నుండి 1941 వరకు ఏడు సంవత్సరములుగా శ్రీ నారాయణాశ్రమ అధిపతిగా ఉన్న నారాయణస్వామి వారును వారి భక్త శిష్యబృందమును

కలసి ప్రతి సంవత్సరము కైలాస యాత్రను జరిపినారు. వీరు మానస సరోవరము ప్రక్కన “మానస విశ్రమశాల” నిర్మించుటకెంతో ప్రయత్నము చేసిరి. 1941లో శ్రీ కైవల్యానందజీగారు ఈ యాత్ర జరిపిరి.

“బాస్ వెల్లి” గారు 1941 సంవత్సరంలో తమ మిత్ర బృందముతో ఖోచార్ నాథ్ తీర్థపురి నుండి మానసఖండను పరిక్రమించిరి. 1943-44లో ఒక లింగాయతుడు “శ్రీకైలాసేశరణ్” అను కర్ణాటకుడు వందసార్లు కైలాస పరిక్రమ పన్నెండు సార్లు మానస పరిక్రమను పూర్తి చేసిరి. అట్లు చేయుట కొందరు స్థానికలామాలకే అసాధ్యము. 1934లో టి. యన్. కృష్ణస్వామి, శ్రీకల్యాణసుందరంగారు, ఈ రెండు పరిక్రమలను పూర్తిచేసి వచ్చిన ప్రథమ తమిళులు. 1945 సంవత్సరంలో ‘సలీంఆలీ’ యను బొంబాయి వాస్తవ్యుడు సర్వే చేయుట గురించి ఈ ప్రాంతమునకు పోయెను. అదే సంవత్సరము ఆంధ్రదేశమునుండి శ్రీమతి లోహముద్రయను నామెయు ఆమె సహచరురాలును గుంటూరు పట్టణము నుండి ఈ యాత్రను జరిపిన ప్రథమాంధ్రస్త్రీలు. మహాత్మాగాంధీగారి అస్తికలు 1946 ఆగష్టు 8వ తేదీన మానస సరోవరములో వారి సన్నిహిత మిత్ర బృందముచే నిమజ్జనము గావింపబడెను.

శ్రీ ప్రణవానందస్వామి వారు తూర్పు గోదావరి జిల్లా వాస్తవ్యులు. వీరు 1896లో జన్మించిరి. వీరి అసలు పేరు “కనకదండి వెంకటసోమయాజులు”. వీరు 1919లో లాహోరుకాలేజీలో పట్టభద్రులైరి. క్విరోజులు రైల్వేలో ఉద్యోగముచేసి అది గిట్టక రాజీనామా చేసి గాంధీగారి అధ్వర్యములో జరుగుచున్న సహాయ నిరాకరణోద్యమములో పాల్గొనిరి. దేశభక్తి మానవప్రేమ సేవాభావములు వీరికి పితృతములు. 1920-1926 వరకు వీరిజిల్లాలో వీరు ప్రముఖ కాంగ్రెసు కార్యకర్తగా నుండిరి. తరువాత వీరు పూర్తిగా భక్తి మార్గములోనికి దిగి హిమాలయ పర్వత శ్రేణులలో పర్యటించి సత్యాగ్రహ జాభిలాషియై స్వామి ఆచార్య నూటవనిమిదవ జ్ఞానానంద మహారాజ్ గారి వద్ద ఉపదేశము పొందిరి. ఈ స్వామి ఆచార్యగారు ‘బెర్లిన్’ ‘ట్రైన్ బెన్’ ‘పెరాగు’ ‘లివర్ పూల్’ మున్నగు విదేశ పట్టణాలలో పదిహేను సంవత్సరములు స్థూల, ద్రవ్య, సాకార, ఇంద్రియ గోచర, శరీరముల పరిశోధనాగారాలలో పరిశోధకునిగా పనిచేసిరి. ఇవేకాక ఈ ఆచార్యులవారు “ఎక్స్-రే” “బీటా రే” అయ

స్కాత ఐసోటోప్ నూక్లియర్ ఫిజిక్సు మున్నగు భౌతిక శాస్త్రవిషయముల పైనగూడ పరిశోధనలు సాగించిరి. వీరు ఢిల్లీలోని నేషనల్ ఫిజికల్ లేబొరేటరీలో అనుభవజ్ఞుడైన ఆఫీసరుగా పనిచేసిరి. ఇట్టి ప్రసిద్ధ ఆచార్యుల వారు సన్యాసము తీసుకొని స్వామి ఆచార్యగా నుండిరి. కనకదండి సోమయాజులు గారు ఈ స్వామి ఆచార్యగారి వద్ద ఉపదేశము పొంది సన్యాసాశ్రమము స్వీకరించి ప్రణవానందస్వామిగా పేరు మార్చుకొనిరి. స్వామి ఆచార్యగారివద్ద వీరు కొన్ని భౌతిక దైవజ్ఞాన సత్యములను గ్రహించిరి.

తరువాత శ్రీ ప్రణవానందస్వామివారు ఇరవై మూడు సంవత్సరములు హిమాలయ ప్రాంతములో ఆత్మ సంబంధమగు విషయముల “సాధనకు” పాటు పడిరి. ఈ సమయములోనే హిమాలయ పర్వత భూగోళ సంబంధ శాస్త్రాధ్యయనము కూడ జరిపియుండిరి. వీరు గంగోత్రిలో గుడి తలుపులను మూసివేసిన తర్వాత ఒక్కరు లోపలనే వుండి సంవత్సరము ఒంటరిగా గడపిరి. (గంగోత్రిలో దేవాలయమును సంవత్సరమున కొకసారే తెరచి కొన్ని దినములు మాత్రమే దర్శనము కొరకై విడిచి మూసివేయుదురు. మరల సంవత్సరము నకే దాని తలుపులు తీసెదరు.) వీరు “గోముఖి” యొక్క ఓంచు ప్రదేశమగు “గంగోత్పత్తి” స్థావరమును అనేక పర్యాయములు దర్శించిరి. 1928లో కైలాస మానస సరోవరములను మొదటిసారి “లేహ్-ద్వారా” దర్శించివచ్చిరి. అప్పటి నుండియు వీరు ప్రతి సంవత్సరమును తప్ప ఓండా మానస సరోవర ప్రాంతమునకు యాత్రలు చేయుచుండిరి. ఆరు మాసములు మొదలు పదహారు మాసముల వరకు వీరు ఘనీభవించి ఆ ప్రాంతమంతయు మంచుగడ్డకమారి ఏ జీవియు జీవించడానికి వీలుగాని వాతావరణములో గూడ ఆయన అచటనే యుండిరి. వీరు భూగోళ, భూగర్భ, వృక్ష, జంతు, పురాతత్వ శాస్త్రములలో ఆ ప్రదేశమున పరిశోధనలు జరిపిరి. వీరు మన దేశమునుండి కైలాస్ కుగల దాదాపు అన్ని మార్గముల నుండియు ప్రయాణములు చేసిరి. వీరు మాత్రమే రాక్షసతాళే సరస్సులు ఘనీభవించి గడ్డకట్టిన స్థితిలో కూడ అచటనే యుండి ఆయా సరోవరములలో ఆ సమయములలో కలుగు సమస్త పరిణామములను పరిశోధించి ఆ మంచు సరోవరములపై పర్యటించియున్నారు. వీరేదైర్వ సాహసములు ఓర్పు, కౌశల్యము, సాధన, కృషి, జిజ్ఞాస, శ్రద్ధ, అన్నింటిని మించి

ఆత్మసైర్యము మానవ మాత్రునికి ఉపించుటకు కూడ శక్తికి చాలనివిగా చెప్పకొన వచ్చును. వీరు కైలాస పర్వతమును 23 సార్లు మానస సరోవరమును 25 సార్లు పరిక్రమించి ప్రపంచములో వీరికి ఎవ్వరు సాటిరారని నిరూపించిరి. వీరు చాలగొప్ప సాధకులు దైవత్వము మూర్తీభవించినవారు.

శ్రీ ప్రణవానంద స్వామివారు టిబెటనులకు చిరపరిచితులు. వీరు ఆచటి ప్రభుత్వోద్యోగుల చేతను లామాలచేతను చివరికి మామూలు ప్రజల చేతకూడ ఎంతగానో ప్రేమించి గౌరవించబడిరి. వీరు ధనిక బీద భేద భావములేక అందరు జనులకు మందులనిచ్చి వైద్యము చేయుచు ఇతర సలహాల నొనగూచు ప్రజాసేవ చేసిరి. వీరు “డా. స్వెన్ హెడిన్” గారు నిర్ధారించిన నాల్గనదులను సరియైనవిగా నిర్ధారణ చేయుచేకాక వీని యొక్క జన్మస్థానములను కిలోమీటరు కొలతలతోనహా ఏది ఎవట ఉద్భవించుచున్నదో సరిగ్గా నిర్ధారణ చేసిరి. దీని వలన ప్రపంచములోని భూగోళ శాస్త్రజ్ఞులకు హిమాలయ పరిశోధకులకు జిజ్ఞాసపరులకు నూతనోత్సాహము కలిగినది. పైగా వీరు భారతదేశము నుండి ఏవీ మార్గములద్వారా కైలాస మానస సరోవరములు ఎంతెంత దూరములో యున్నవో నిర్దిష్టముగా పటములద్వారా తెలియజేసి యాశ్రీకులకు ఎనలేని ఉపకారముచేసి యున్నారు. వీరియొక్క అమూల్యమైన కృషికి ఫలితముగా లండన్ లోని “రాయల్ జియోగ్రఫికల్ సొసైటీ” మరియు “సర్వే ఆఫ్ ఇండియా” పటములలో సర్వేయర్ జనరల్ గారి గుర్తింపు పొందినవిగా చేర్చబడినవి.

శ్రీ ప్రణవానందస్వామిగారు సాంకేతిక నిపుణులు కాకున్నను భూగోళ శాస్త్రజ్ఞులు కాకున్నను ఏ ఇతరయూరోపియనులకు తీసిపోనట్టి శాస్త్రీయ పరిశోధనలు గావించి స్వదేశ జాత్యాహికులకు మార్గదర్శకులు కాగల్గిననుటలో సందేహము లేదు. వీరి రచనలు కొన్ని లండన్ లోని “రాయల్ జియోగ్రాఫికల్ సొసైటీ” వారును కలకత్తా “జియోగ్రాఫికల్ సొసైటీ” వారును వారి “రివ్యూ” లలోను “ఇండియన్ జియోగ్రాఫికల్ జర్నల్స్” లోను ఉన్నత ప్రమాణములుగల్గిన ఇతర పత్రికలలోను ప్రచురితముచేసి వారి ఆమోదముద్ర వేసిరి. వీరు కలకత్తా విశ్వవిద్యాలయములో “చిద్రేయ పరిశోధన” పై నొనగిన ఒక ఉపన్యాసము “డా. లాంగ్ స్టాఫ్” మరియు “డా. సోమర్ వెల్” అను

భూగోళ శాస్త్రజ్ఞుల మన్ననల బడసెను. వీరు "Pilgrims Companion to the Holy Kailas & Manas sarovar" (కైలాస మానస సరోవర్ యాత్రీకుల మార్గదర్శి) అను పుస్తక రచనను ఇంగ్లీషు భాషలో ప్రచురించిరి. తరువాత దానిని విశదీకరించుచు "Kailas Manas Sarovar" (కైలాస్ మానస సరోవర్) అను మూడు వందల పేజీల గ్రంథముగా విస్తరించి ప్రచురించినారు.

ప్రస్తుతము ఆ గ్రంథములో కైలాస మానస సరోవరులతోపాటు టిబెటుయొక్క పూర్తి వివరములు అనగా పౌరాణిక సాంఘిక శాస్త్రీయ మత వరమైన ఆయా వివరణ లన్నియు లభించును. వీని అనువాదములు గుజరాతి తెలుగు, బెంగాలీ, మరాఠీ, తమిళం, కన్నడ భాషలలో రానున్నట్లుగను తెలిసినది. వీరు తెలుగులో వెయ్యి పేజీలలో "శ్రీమద్భగవద్గీత"పై టీకా తాత్పర్య అనువాదము చేసిరి. వీరు "జన్మ భూమి" మరియు "జ్ఞాననౌక"యను పదవలలో మానస సరోవర రాక్షస తాళ్ గౌరికుండ్లలో పర్యటించి పలురకములైన భూగర్భ పరిశోధనలు జరిపి వాని లోతుపాతులను చుట్టు కొలతలను నిర్ధారించిన ప్రథమములు. టిబెటనులుకూడ వీరు చేసినంతగా పరిక్రమలు చేయలేదు. వీరు ఏ భారతీయుడు చేయలేని కైలాస ఉత్తర దక్షిణ పీఠ భాగములలో "ఖాండో నంగ్లమ్ పాస్"ద్వారా ఏకాంతముగ పరిక్రమ చేయుటేకాక ఇతర నూడు "పాస్" (కనుమ)లనుకూడ పరిశోధించి వానిద్వారా 18,000 అడుగుల ఎత్తైన భూభాగముపై ప్రయాణించుట ఎంతో సాహస భరిత ప్రమాదచర్య యనుటలో సందేహములేదు. వీరు అచటి అతి పురాతన భూశిలలు తెచ్చి పరీక్ష చేయించగా అవి వందొమ్మిది కోట్ల సంవత్సరముల అతి పురాతనమైన శిలలని నిర్ధారించిరి. వీరు బీడుపడియున్న "భూగుహ"నుకూడ. "పాంగ్గా"లోనున్న దానిని పరిశీలించుటేకాక వందల సంఖ్యలో శిలలను ఎముకలను పురాతన లోహ వస్తువులను మూలికలను పరీక్ష నిమిత్తమై తెచ్చిరి. వీరు మానస రాక్షసతాళ్ సరస్సులమధ్యగల ప్రదేశములో బంగారము కలదనియు ఆ ప్రాంతములో రేడియోధార్మిక శక్తిగల లోహములున్నట్లుగను కూడ కనుగొని యున్నారు.

శ్రీశ్రీశ్రీ ప్రణవానందుల వారి సేవలను మన విశ్వవిద్యాలయములు ఉప

యోగించుకొన వచ్చును. స్వామిగారు కర్మయోగి అత్మజ్ఞాన సాధకులు పరిశోధకులు శాస్త్రవేత్త చరిత్రకారులు సాహసికులు హఠరాజ యోగముల తెలిసిన తాపసి. ప్రస్తుతము వీరు ఉత్తర ప్రదేశ్ లోని పిథోరాగఢ్ జిల్లాలో స్థిర నివాస మేర్పరచుకొని తొంటై సావత్సరముల వయస్సులో కూడ పుస్తకముల పరిశోధనల మధ్యనే కాలము గడుపుచున్నారు. అపుడపుడు సాంస్కృతిక ధార్మిక యజ్ఞయాగాదులను ఆలయ నిర్మాణములను శాస్త్రసాంకేతిక సమ్మేళనములను, సందర్శించి సందేశముల నిచ్చుచున్నారు. ఇంతటి మహానుభావుని దర్శించి ముచ్చటించి వారి ఆశీర్వాదములు పొంది వారితో పోట్లోలు కూడ దిగెడి భాగ్యము నాకు నా మిత్రులకు కలిగినందులకు చాల సంతోషభరితులమైతిమి. ఒక్క మాటలో చెప్పవలెనన్నచో వీరు పరిశోధించనివి వీరి దృష్టిని పడనివి ఏమతము ఏ శాస్త్రము ఏ పురాణమును లేదని చెప్పవచ్చును. 1962 సంవత్సరము తరువాత వీరు మానస సరోవరము పోయినట్లు కనిపించదు.

1983 లో దాదాపు 6,000 మంది దరఖాస్తు చేయగా 200 మంది నియుక్తులై వారిలో దాదాపు 150 మంది వరకు యాత్రమే ఈ యాత్ర సలిపి తిరిగి వచ్చిరి. ఇందులోని నాలవ బృందములో నేను ఈ కైలాస మానస సరోవర సందర్శనము చేసి వచ్చి నా కొలది అనుభవములను ఈ పుస్తక రూపమున ప్రచురితము గావించుటకు కృషి జరుపుచున్నాను. ఏ బృందము లోను యాత్రీకులు మరణించలేదు. ఒక సహ యాత్రీకుడు మరణించిన ప్రథమ బృందము మాడే. ఈ రచన సాగించు సమయమువరకు ఏడవ బృందములో 21-4-1983 న ఇరువురు మరణించిన దుర్వార్త తెలిసినది. ఆ యాత్రలో మరి ముగ్గురు యాత్రీకులు మించు తుపానుచే త్రోవ తప్పి అతి కష్టములో ఢిల్లీకి చేరిరి. కాగా రివ బృందమువారు "లిఫ్టుపాస్" వరకు వెళ్ళి యాత్ర పూర్తి చేయకుండానే తిరిగి రావలసి వచ్చినది.

ఇట్లు ఎందరో మహానుభావులు పురాణ కాలం నుండి నేటివరకు ఈ పవిత్ర యాత్ర చేసినవారు చిరస్మరణీయులై యున్నారు.

శ్లో. అఖండబిల్వవత్రేణ పూజితేనందికేశ్వరే
శుభ్యంతి సర్వపాపేభ్య ఏకబిల్వం శివార్పణమ్.
సాలగ్రామ శిలా మేకాం జాతు విప్రాయ యోఽర్పయేత్
సోమయజ్ఞ మహాపుణ్యం ఏకబిల్వం శివార్పణమ్.

నలుబది రెండవ అధ్యాయం

మన దేశము నుండి కైలాస-మాసక సరోవరమునకు
గల దారులు

శ్లో. దంతి కోటి సహస్రాణి వాజపేయశతాని చ
కోటి కన్యామహాదానం ఏకబిల్వం శివార్పణమ్.
పార్వత్యా స్వేదతోత్పన్నం మహాదేవస్య చ ప్రేయం ।
బిల్వవృక్షం నమస్యోమి ఏకబిల్వం శివార్పణమ్.

★(1) ఢిల్లీ నుంచి బస్సు ద్వారా మురాదాబాద్ రాంపూర్ రుద్రపూర్
టన్కోపూర్ పిఠోరాగడ్ ధాట్కూలా రవాఘాట్ వరకు బస్సు సౌక
ర్యము గలదు. అచటి నుండి దార్జిలింగ్ కాలాపాస్ లిఫ్టపాస్
నుండి తక్లాకోట్ ద్వారా 880 కి.మీ. దూరము; 16,750 అడుగుల
ఎత్తు దాటుట. ఈ మార్గమే మిగత మార్గములకంటె సులభమై
సురక్షితమైన మార్గమని దీని ద్వారానే ఎక్కువ మంది జనులు
ప్రయాణము చేయుదురు.

ఆల్మోరా పెద్ద పట్టణము. పూర్వము ఇచటివరకు బస్సులుండెను.
అచటి నుండి నడచివెళ్ళవలసి యుండుటచే ఆ మార్గ వివరములు క్రిందసీయ
బడినవి.

(2) ఆల్మోరా ఆస్కోట్ ఖేలా దార్జిలింగ్ ద్వారా గ్యానిమా నుండి
18,510 అడుగుల ఎత్తుగల ప్రదేశము ద్వారా మార్గము; దూరము
365 కి. మీటర్లు.

(3) ఆల్మోరా భాగేశ్వర్ మిలామ్ ద్వారా 'ఉంతాదురాపాస్' (17,590
అడుగుల ఎత్తు) నుండి "జయంతిపాస్" (18,500 అడుగుల ఎత్తు)

ద్వారా “కుంగ్రి బింగ్రిపాస్” (18,300, అ. ఎత్తు) ద్వారా జ్ఞానిమా నుండి; దూరము 340 కి. మీటర్లు.

(4) ‘జోషిమత్’ నుండి దుంజన్ నితిపాస్ (16,400 అ. ఎత్తు) ద్వారా ‘తోజన్ లా పాస్’ (16,350 అ. ఎత్తు) ద్వారా ‘సిచ్చిలిమ్ నుండి’ ‘గ్యానిమామండి’ ద్వారా; దూరము-260 కిలోమీటర్లు.

(5) “జోషిర్మత్” నుండి “గుంలానితిపాస్” (16,600 ఎత్తు) ద్వారా ‘నంబ్రామండి’ ‘సిచ్చిలిం నుండి’ ‘గ్యానిమామండి’ ద్వారా; 320 కిలోమీటర్లు.

(6) ‘జోషిర్మత్’ నుండి హోటినితి పాస్ (16,400 అ. ఎత్తు) ద్వారా ‘గ్యానిమామండి’ మీదుగా; 260 కిలోమీటర్లు.

(7) ‘జదరీనాథ్’ నుండి ‘మానాపాస్’ (18,400 అ. ఎత్తు) ద్వారా “దులింగ్మత్” దాపా నాబ్రా గ్యానిమామండి ద్వారా; దూరము 380 కిలోమీటర్లు.

(8) ‘ముఖుహ గంగోత్రి’ నుండి ‘సీలింగ్’ ద్వారా “జెలుభాగాపాస్” (17,490 అ. ఎత్తు) ద్వారా “పూలింగ్మండి” దులింగ్దాపా గ్యానిమామండి ద్వారా; దూరము 385 కి.మీ.

(9) సిల్హా నుండి ‘రాంపూర్’ ‘షిబిపాస్’ (15,400 అ. ఎత్తు) షిరిలింగ్ లా పాస్ (16,400 అ. ఎత్తు) లోభెలా (18,510 అ. ఎత్తు) చార్ మాట్లాపాస్ (16,200 అ. ఎత్తు) తీర్థపురి ద్వారా; 760 కి.మీ. దూరము.

(10) శ్రీనగర్ నుండి జోజిలాపాస్ (11,580 అడుగుల ఎత్తు) నమ్మిక్ పాస్ (13,000 అ.) పోటులాపాస్ (13,450 అ.) లీహ్ తగ్గంగా పాస్ (17,500 అ.) దేర్చోక్ గార్చక్ బార్గాట్లా తీర్థపురి ద్వారా; 970 కి.మీ.

(11) ఖాట్మండు (నేపాలు) నుండి టింకల్పాస్ (18,500 అ.) ముక్తి నాథ్ ఖోచార్నాథ్ ద్వారా; దూరము 1300 కి.మీ.

(12) 'లాసా' నుండి 'తాషిలుంపో' ద్వారా; దూరము 1300 కి.మీ.

పూర్వీకులు చారివాచి శక్తి యుక్తి భక్తి స్తోమతల ననుసరించి పై దారుల వెంబడి యాత్రలు చేసెడివారు. కాని ఇప్పుడు ఈ మార్గములన్నియు భారత చైనా సైనికులచే కావలా కాయబడుచు యాత్రీకులకు అనుమతిలభించదు.

తైలాన మానసముల నెలా దర్శించాల :

భారత చైనాల ఒడంబడిక గురించి ఇదివరకే తెలిపియుంటిని. మరల ఈ ఒడంబడిక పునరుద్ధరింపబడినచో మరో చూడేండ్లు ఈ యాత్ర చేయు అవకాశము లభించును. ఈ పుస్తక ప్రచురణ సమయమునకు 1984, 1985 బృందములు వెళ్ళి వచ్చినవి. ప్రతియేటా జూన్ మాసములో రేడియో టెలి విజను వారాపత్రికల ద్వారా ఈ యాత్ర గురించి భారత విదేశాంగ శాఖవారు ప్రయాణము చేయు అభ్యర్థుల నుంచి దరఖాస్తులు పెట్టుకొనుటకు ప్రకటన చేయుదురు. దరఖాస్తుదారు తన దరఖాస్తుతోపాటు పాస్‌పోర్టు నెంబరును కూడా పంపాలి. పాస్‌పోర్టు లేని వ్యక్తికి 'వీసా' దొరకదు. కావున ఇది చాల ముఖ్యము. అట్లు వచ్చిన దరఖాస్తులను పరిశీలించి లాటరీ ద్వారా రెండు వందల మందిని మాత్రమే ప్రతి సంవత్సరము ఎన్నుకొందురు. ఈ రెండు వందల మందిని ఎనిమిది బృందములుగా చేసి ప్రతి బృందములో ఇరువది యైదు మంది యాత్రీకులను నిర్ణయింతురు. వారము రోజులు నుండుగా ఆ యా బృందములలో నిర్ణయించబడిన వారికి ప్రయాణ తేవీలతో సహా వివరములను టెలిగ్రాం ద్వారా తెలియజేయుదురు. వారు తెలియజేసిన తేదీనాటికి పాస్‌పోర్టుతోసహా ఢిల్లీలో విదేశాంగ శాఖ కార్యాలయములో అభ్యర్థి హాజరు కావలెను. హృద్రోగము ఊపిరితిత్తుల వ్యాధి బి.పి. (బ్లడ్ ప్రెజర్) మొదలగు వ్యాధులున్నవారు ఈ యాత్రకు ప్రయత్నము చేయుట మంచిదికాదు. ఈ వచ్చినవారిని విదేశాంగ శాఖవారు ఢిల్లీలోని గవర్నమెంటు ఆస్పత్రులలో పెద్ద డాక్టర్ల వద్దకు శరీర పరీక్షకై పంపుదురు. ఈ డాక్టర్లు పీరిని పరీక్షలు చేసి శారీరక తోషము లేదని ప్రయాణము చేయుటకు తగిన శక్తిసామర్థ్యము గలదని ధృవీకరించినవారినే ప్రయాణమునకు అనుమతించెదరు. ధాధాపు రు. 3,000/- వరకు మన భూభాగములోను రు. 3,500/- చైనా భాగము లోను వ్యయము తప్పనిసరిగా జరుగును. "ధన మాల మిదం జగత్"

అన్నారు గదా : దేహదార్శ్యముతోపాటు ఈ యాత్ర చేయుటకై ధనమును అననరము. ధనహీనుని కైలాసవాసుడు అనుమతించడు. అంతేగాక ధన హీనుని-

శ్లో. మాతా నిందతి నాభినందతి సుతో బ్రాతా న సంభాషతే
బృత్తిఃకుప్యతి నానుగచ్ఛతి సరః కాంతాపి నాలింగతే
పితృప్రార్థన శంకయా న కురుతే నల్లావమాత్రం సుహృత్
తస్మాత్ పితృ ముపార్జయః శృణునభే విత్తేన సర్వే వశే.

తా|| ధనహీనుని తల్లి తిట్టును. సుతులు లెక్క చేయరు. అన్నదమ్ములు మాటాడరు. సేవకులు కోవగించుకొందురు. ఇతరులు తన్ననుసరింపరు. భార్య ఆలింగనమును కూడ నహించదు. చుట్టములతో మాటాడిన డబ్బుకై వచ్చినాడని : ంకించి మాటాడరు. అందుచేత ఓ సఖుడా! విత్తము సంపాదించుము. దానిచే అందరును వశులగుదురు.

అట్లే ధనమున్నవానిని-

శ్లో. యస్యాస్తి విత్తం స సరః పులినః సపండిరః సశ్రుతవాన్ విధిజ్ఞః
స ఏవ పక్తా సచ దర్శనీయః సర్వే గుణాః కాంచన మాశ్రయంతి.

తా|| ధనము గలవాడే కులములో పెద్ద. వాడే పండితుడు. అతడే విసదగినవాడు చూడదగినవాడు. అతని ఆజ్ఞ ప్రజలకు శిరోధార్యము. అతడే మాటాడదగినవాడు. అన్ని సద్గుణములు ధనికుసంపండునని ప్రజలు భ్రమ పడుదురు.

అందుచే పితృము మినహా ఈ యాత్రకు సిద్ధపడుటయు వృధా ప్రయాస కాగలదు. విత్తము సంపాదించలేని వాని లక్షణము లిలా యుండును.

శ్లో. అతివాక్ష్మిణ్య యుక్తానాం శంకితానాం పదే పదే
పరావవాదభీరూనాం దూరతో యాంతి సంపదః.

తా॥ పెద్దగా దాతృత్వముగలవాడు వని జరుగునో లేదో యను శంక గలవాడు లోకావవాదునకు భయ మొందువాడు సంపదలకు దూరమగును.

★ఇది భోజన వనతి బస్సు సౌకర్యములకొరకై అవుసరము. చైనా ప్రాంతము నుండి తిరిగి వచ్చుటకు గుర్రములు పోటోలు తీసుకొనుటకు ఫిల్ము రీళ్ళు వేడిగా నుండు వస్త్రములు మందులు మున్నగువానికి ఇంకొక రు. 3,000లు దాదాపుగా ప్రతి ప్రయాణీకునకు అవుసరము. మొత్తము ప్రయాణమంతయు పర్వత ప్రాంతములో కాలి నడకను చేయువారికి కొంత ఖర్చు తగ్గును. ఈ యాత్రకు వయసుతో నిమిత్తము లేకున్నను 20 సం. నుండి 65 సం.ల వయస్సు మధ్యగలవారు ఆడ మగ కూడా చేయవచ్చును. ప్రయాణీకులకు ముఖ్యముగా కావలసినది వారివారి దైర్యము శరీర దారుఢ్యము సహనశక్తితో పాటు మనోనిబ్బరము పట్టుదల ధృఢముగా నుండవలెను. ఈ యాత్ర కేవలము కైలాస మాసన సరోవరములకే కాని టిబెట్టుగాని లాసాగాని మరే ఇతర ప్రాంతములకు పోరాదు.

ప్రయాణమునకు కావలసిన వస్తువులు :

మంచి ఉన్ని రగ్గులు కాని “స్టీపింగ్ బ్యాగ్స్” కాని లిపుపాస్ వరకు అవుసరము. పడుకొనుటకై ప్రక్కకు కావలసినవి చైనా బాగములో వారే ఇచ్చెదరు. శరీరమును చలిబాధ నుండి రక్షించుకొనుటకై ఉన్నిపాంటులు కోట్లు ఓవర్కోటు విండ్ బీటరు పైన క్రింద వేసుకొనుటకు ఉన్ని ఫుల్ బని యను పైజామా (చుడిదార్) ఉలన్ స్వెట్టర్లు (కనీసం రెండు) మఫ్లర్ మంకి టోపీ లేదా “కొబాయ్ టోపీ” చేతులకు గ్లోజులు నల్లకళ్ళద్దాలు (మంచును చూచునపుడు మంచులో నడచునపుడు) రెండు చూడు జతల మేజోళ్ళు (డిలువి) హంటర్ బూట్లు గొడుగు రైన్ కోటు ప్లాస్టిక్ పేషరు ఒకటి రెండు జతల నేతవస్త్రములు టార్పిలైటు మున్నగునవి చాల అవుసరము. వీవునకు ఒక సంఠీ అందులో మందులు క్రొవ్వువత్తులు-కూడ అవుసరము. ఇవి గాక తినుటకు నిలువయుండు పదార్థములు-కిస్మిస్ బిస్కట్లు చాక్లెట్లు పిప్పర మెంట్లు విటమిన్ ‘సి’ మాత్రలు క్లోరిన్ మాత్రలు నీళ్ళ చెంబు లేక నీళ్ళ సీసా వ్యాసిలీన్ ఫలహారములు మున్నగునవి ఏ నుండి 10 కేజీల వరకు ఎల్లవేళల కూడా ఉండవలెను. వీనితోపాటు నెత్తిన టోపీ చంకతో కెమెరా చేతిలో కర్ర

ముఖ్యము. ఇవికాక పప్పులు బియ్యం కాఫీ టీ పాలు పౌడరు మొదలైనవి సామానుతో యుండవలెను.

యాత్రలో వ్యాధుల సంభావ్యత :

పర్వతముపై ఎత్తు ప్రదేశములలో ముఖ్యముగా గాలిలో ఆప్లుజని లోపించును. అట్టి పరిస్థితిలో మనకు అలవాటుండదు. అందుచే కొన్ని వ్యాధులు ఆప్లుజని లోపము వలన కలుగవచ్చును. అందుచే ఆ యా వ్యాధులకు సంబంధించిన మందులు వెంట ఉంచుకొనవలయును. ఆప్లుజని లోపమువలన కళ్ళు తిరుగుట వాంతులు విరేచనములు బంక విరేచనములు జలుబు దగ్గు కడుపునొప్పి మలబద్ధకము కలరా ఎనిమియా తలనొప్పి నోటి నుండి లేక నాశిక నుండి గాని మలమునుండి గాని రక్తముపోవుట ముఖము పెదవులు మున్నగు బయటికి కన్పించు శరీర భాగములలో పగుళ్లు ఈ పగుళ్ళ నుండి ఒక్కొక్కసారి నెత్తురు వచ్చుట ప్రయాణములో దెబ్బలు తగులుట మొదలైనవి వారి వారి శరీర బలములనుబట్టి సంభవించవచ్చును. కొందరికి ఏ జాధయు లేకుండా హాయిగా తిరిగి వచ్చుటకు వీలగును. పై రోగము రావచ్చునని సూచనే కాని తప్పక వచ్చునని చెప్పలేము. అయినను వీటి కొరకై కొన్ని మందులు కూడ ఉంచుకొనుట చాలా శ్రేయస్కరము.

ముఖ్య గమనిక :

(1) చలి వాతావరణములలో ముందు జాగ్రత్త చాల అవునరము. కావున ఛాతి అరచేతులు అరికాళ్లు చెవులు చెక్కిళ్ళు తల మున్నగు అవయవములకు ఎట్టి పరిస్థితిలోను గాలి తగులకుండ కాపాడుకొనవలెను.

(2) ప్రతిరోజు పెదవులకు చెక్కిళ్ళకు ఏదైనా లేపనముగాని వ్యాస లీన్ గాని తప్పక రాసుకోవాలి.

(3) కొండలపై నుండి వచ్చు జలప్రవాహము నీటిలో క్లోరిన్ బిళ్ళలు కల్పి సీరు త్రాగాలి.

(4) చల్లటి నీరుగల నదులలో స్నానము చేయకూడదు. ఒకవేళ

చేసినా వెంటనే శరీరము శుభ్రముగా తుడుచుకొని వెంటనే వేడినిచ్చు బట్టలు ధరించాలి.

(5) పూజలు చేయునపుడు కూడ వేడినిచ్చు ఉన్ని బట్టలు ధరించే చేసుకోవాలి. పట్టు వస్త్రములుగాని తడిబట్టలుగాని పూర్తిగా వర్జ్యములు.

() “జై సా దేశ్ వై సా భేష్”—(దేశమును బట్టి వేషము) అనే సామెత ప్రకారం నడచుకోవాలి.★

శ్లో. దర్శనం బిల్వవృక్షస్య స్పర్శనం పావనాశనం
అమోర పావ సంహారం ఏకబిల్వం శివార్పణమ్.
మూలతో బ్రహ్మరూపాయ మధ్యతో విష్ణురూపిణే
అగ్రత శివరూపాయ ఏకబిల్వం శివార్పణమ్.
బిల్వాష్టక మిదం పుణ్యం యః పఠే చ్ఛివసన్నిధౌ,
సర్వపాప వినిర్ముక్తః శివలోక మవాప్నుయాత్॥

(ఇతి బిల్వాష్టకమ్)



నలుబది మూడవ అధ్యాయం

బస్సులో చంపావతి ప్రయాణము

శ్లో. బ్రహ్మమురారి సురార్చిత లింగం

నిర్మల భాసితశోభిత లింగం

అన్మయ దీప్తి వినాశక లింగం

త త్ప్రణమామి నదా శివలింగం.

దేవముని ప్రవరార్చిత లింగం

కామ దహన కరుణాకర లింగం

రావణ దర్శన వినాశక లింగం

త త్ప్రణమామి నదా శివ లింగమ్.

*చ. 16-8-83 వ తేదీ ఉదయమే స్నాన సంధ్యలు అల్పాహారములు ముగించితిమి. అంతకు ముందు రాత్రి చేసిన నిర్ణయము ప్రకారము ఒక ఆరోగ్య కేంద్ర పేపులో ఉదయము ఆరుగంటలకే శ్రీ చొక్కరావుగారిని పిధోరాగడ్ కు పరీక్ష నిమిత్తమై అగర్ వాల్ గారు వెంట ఉండి తీసుకొని వెళ్ళిరి. బస్సులో మా సామానంతయు ఎక్కించేసరికి మా మిత్రులు ఇరువురు రాత్రి కొన్నవస్తువు ఏదో దుకాణదారునికి తిరిగి ఇచ్చివేయుటకు నేపాల్ గ్రామము వెళ్ళిరి. మేమెంత త్వరపడినను వారు వచ్చుట ఆలస్యమయినందున లాభములేక పోయెను. చివరకు వారు తొమ్మిది గంటలకు తిరిగి వచ్చిరి. వెంటనే భగవన్ని నాదము లతో మా బస్సు ప్రయాణము నారంభించితిమి. దారి ప్రక్కనే కాళిగంగా పర్వత జలపాత లోయల వృక్షముల గ్రామముల దృశ్యములను గాంచుచు బస్సు ప్రయాణము చేయుచుంటిమి. నా ప్రక్కనే కూర్చున్న దిలీప్ ను ఎడమ పీటలో కూర్చొన్న మాధుర్ ను బస్సు మలుపులు తిరిగినపుడల్ల వాంతులు చేసుకొనుచుండిరి. కొంతసేపు కష్ట మానుకొని పడుకొనుచుండిరి. దాదాపు ఒంటిగంటవరకు పిధోరాగడ్ గెస్తుహాసు చేరితిమి. భోజనములు ముగించు

వరకు చొక్కారావుగారు అగర్వాల్ గారు వచ్చి చేరిరి. వారు నేడు కొంత యుత్సాహముగా నుండిరి. వారు కూడ భోజనము చేయగనే మరల ప్రయాణమై పేదోరాగడ్ లోని కూడలిలో బస్సు ఆగగా మేమంతా దిగి దగ్గరలోనే గల శ్రీ ప్రజవానందస్వామి వారి గృహమునకు వెళ్ళితిమి. వారికి నమస్కరించి మాట్లాడితిమి. కొందరు వారి వద్దగల కొన్ని పుస్తకములను కొనిరి. వారితో కొన్ని పోటోలు కూడ తీసుకొంటిమి. శ్రీ చొక్కారావుగారు స్వామిజితో మాట్లాడిన తర్వాత చొక్కారావుగారి వ్యాధి 50% తగ్గిపోయెను. మేమందరము వారివద్ద శలవు తీసికొని దగ్గరనే బజారులోగల ఒక హోటలులో టీ త్రాగి బస్సెక్కితిమి. మళ్ళీదారి పొడుగునా వంతెనలు నదులు లోయలు వర్షతముల ప్రకృతి సౌందర్యముల రాస్తందముతో చూచుచు పెక్కి ఎక్కుచు దిగుదు మలుపులు తిరుగుచూ మా మిత్రులు మరల వాంతులు చేయుచుండ ఎంత త్వరగా గమ్యస్థానము చేరుదుమా అని ఎదురుతెన్నులు చూచుచు ఇంకా ఒక్కరోజు ఎట్లు గడచునా యని ఆరాటపడు చుంటిమి *

★ఎన్ని దానధర్మములు చేసినను ఎన్ని పుణ్యస్థానములు దర్శించినను ఎంత ధనము సంపాదించినను నేటి కాలములో మనశ్శాంతి ప్రతివారిలో కరువగుట సర్వసాధారణముగా చూచుచున్నాము. నేటికాల పూర్వకాల పరిస్థితికి చాల వ్యత్యాసము కలదు. వెనుకటిది తాజేలు వేగము. నేటిది వాయువేగము వెనుకటి సంపాదనలో (కొద్ది సంపాదనయైనను) పిల్ల పాపలు తినగా ఇతరులకు కూడ కొంతపెట్టి తృప్తిపెందిరి. నేటి కాలంలో ఎంత కఠిన పరిశ్రమ చేసినా ఒక కుటుంబమునకు సరిపడు ఆదాయము వచ్చుట కష్టముగా యున్నది. మానవులకు తృప్తి యనునది లేదు. మానసిక శాంతి లేదు. శాంతి లేని జీవనము నకు సాఫల్యములేదు. కావున మనశ్శాంతికి నేటి కాలములో కొన్ని కనీస నియమములు మానవుడు పాటించి సుఖ శాంతుల బొండుటయే ఎంతైనా అపు సరమై యున్నదని పెద్దల యభిప్రాయము. కావున వాని గురించి కొంత క్లుప్తముగా పొందుపరచనైనది.

కలికాలములో మానవుని కనీస కర్తవ్యము

వృత్తిలో ఇష్టటికి మోడు యుగములు గడచి సాల్గవ యుగమున

కలియుగ ప్రథమ పాదములో మనము సంచరించుచున్నాము. ఈ కాలపు మానవులలోని ప్రాణము రక్తగతమని చెప్పుదురు. పూర్వకాలములోవలె మానవునికి శాంతి సౌభాగ్యము భక్తి ముక్తులకు తగినంత సమయము లేదు. అందుకే సూక్ష్మములో మోక్షము కావలసిన రోజు లివి. అందుకే ఉపనిషత్ శ్లోకమున :

శ్లో. యద్వివ్యనామ స్మరతాం సంసారో గోష్పదాయతే ।

స్వానన్య భక్తి ర్భవతి తద్రామం పరమాశ్రయే.

నారదమునికి బ్రహ్మదేవుడు చెప్పిన దేమనగా - కలియుగములో జనులు పడు బాధల నివారణకుగాను ఈ కాలమునకు తగిన విధముగా జనులు ఏ నియమనిష్ఠలు గరవలేకున్నను ఏ శుచి శుభ్రత పాటించకున్నను ఏ స్నాన సంధ్యలు చేయలేకున్నను అవస్థా భేదము లేకుండను ఏలాంటి ఉచ్చ నీచ జాతి భేదము లేకుండను “హరి” యను రెండక్షరములను సమయము దొరికి నపుడెల్ల స్మరించిన చాలునని - “హరే రామ హరేరామ రామ రామ హరేహరే హరేకృష్ణ హరేకృష్ణ కృష్ణకృష్ణ హరే హరే” -యను పదహారు పదహారక్షరములను రేయింబగళ్ళలో వీలు చిక్కినపుడెల్ల స్మరించినచో నమస్త పాతకములు తొలగి లోక బంధ విముక్తుడై విష్ణు సామీప్య ముక్తిని సంపాదించవచ్చునని బ్రహ్మదేవుడు నారదునకు స్వయముగా చెప్పెను.

దీనినే “కలిసంతారణ”మనియు కూడ యందురని చెప్పెను. అందుకే నేమో మనదేశ వాసులకన్న ఎన్నోరెట్లు ఇతర దేశస్థులు ఈ “హరేరామ హరే కృష్ణ” సంఘములు స్థాపించి దేవాలయములు గోపురములు నిర్మించి భక్తి ప్రవర్తనలతో ఆ దివ్యమంగళరూపుని స్మరించుచు తన్మయత్వ మొందుచు ఆ నామ - ఉచ్చారణ ప్రభావము నెంతగానో ప్రచారము చేయుచున్నారు. ఇంతేకాక వారు భక్తి పారవశ్యములో మునిగి సంసార భవబంధములకు దూరమై శాంతిని ఆత్మజ్ఞానమును పొందు ప్రయత్నము చేయుచున్నట్లు కాన వచ్చుచున్నది. అజ్ఞానులు పాపములు చేయువారు ఆయా దేవతామూర్తుల దర్శనమే శరణ్యమని ఈ క్రింది శ్లోకమున తెలియుచున్నది. :

శ్లో. అగ్నో దేవో ద్విజాతీనాం యోగినాం హృదయే తథా ।
ప్రతిమా స్వల్ప బుద్ధీనాం ॥

శ్లో. నిర్విణ్ణానాం జ్ఞానయోగో న్యాసినా మిహ కర్మసు ।
స నిర్విణ్ణో నావిషక్తో భక్తి యోగోఽస్య సిద్ధిదః ॥

ఈ భాగవత శ్లోకము ద్వారా నేటి మానవులకు భక్తి యోగమే ఉత్తమ పురుషార్థమని తెలియజేయ బడినది.

✱ మన దేశములోగల దేవాలయములు, గోపురములు, ఆరామములు, ధార్మిక గ్రంథములు, ప్రజలలో ఆధ్యాత్మిక చింతన ధార్మికప్రవర్తన వేరేఇతర దేశములలో ఇంతవరకు లేదనుట యదార్థము. వీనియొక్క ఔన్నత్యమును నానిచే గల్గు ఆత్మజ్ఞానము మనశ్శాంతి మున్నగునవి తెలిసికొనియే పాశ్చాత్యులు నేడు ఈ పై కార్యక్రమములు చేపట్టిరని వేరే చెప్పనక్కరలేదు. మానవుడు ఎంత కష్టించినను ఎంత సంపాదించినను నేటికాలములో సరిపడుట లేదనునది వాస్తవమైయున్నది. కాని రోజుకు ఇరవై గంటలు శ్రమపడియు మనశ్శాంతి లేని జీవితము వ్యర్థము. శారీరక శ్రమ ఎంత చేసినను దానికి తగు మనశ్శాంతి లేకపోయిన మానవుడు క్రుంగిపోవును. ఈ మనశ్శాంతికి పైన తెలిపిన సాధనలు కొంత విశ్రాంతి వినోద కార్యక్రమములు మానవునకు అవునరము.

మన దేశీయులు కొందరు ఈ ఆరామములకు విగ్రహారాధనకు శుద్ధ వ్యతిరేకముగా నున్నారు. భగవంతుడు నిరాకారుడు నిరంజనుడు సర్వవ్యాపియని చెప్పుచు శూన్యమైన పరమాత్మను శూన్యము ద్వారానే ద్యానించవలెనని కొందరు బోధింతురు. కాని మనము భగవంతునికి ఇన్ని చేతులు ఇన్ని కాళ్ళు గదాయుధము చక్రము మున్నగునవి ఉన్నట్లు ఊహించి ఆ యా విగ్రహములను తయారుచేసి ఆ యా దేవతల రూపములు నామములు ఆయుధములు వగైరా శిల్ప రూపమున తయారుచేసి సంపూర్ణమైన యాస్వరూపమును మనసారా ద్యానించగలుగు. ఈ చంచలమైన మనస్సు కనీస మా విగ్రహమును చూచియైనను ఆ దేవునియందు లగ్నము చేయుట కొంత సాధ్యపడును. ఇది మన సిద్ధాంతము. ఎదురుగా నున్న విగ్రహముపైన మనస్సు నిలుపుటయే దుస్తరమైన

యెడ శూన్యములో దేవునిపై యెట్లు మనస్సు లగ్నము చేయగలరో అర్థము కాకున్నది.

అయినను ఆసలు భగవంతుడు సాకారుడా నిరాకారుడా యను ప్రశ్న యటుంచి మన దేశములో యుగ యుగముల నుండియు ఈ భగవదారాధన తీర్థయాత్రలు ఎందరెందరో తపోధనులు సాక్షాత్ భగవత్ స్వరూపులు కూడా చేయుచువచ్చుచున్న సంగతి అందరికి విశదమే. ఆదిశంకరుల లాంటి మహానుభావులద్వారా ఆలయములద్వారా దైవభక్తి ప్రబలి ప్రజ్వరిల్లిన మాట వాస్తవ దూరము కాదుగదా:

ఈ భగవద్భక్తి ఆరామదర్శనము భగవన్నామ స్మరణ మున్నగునవి కేవలము మానవుని నమ్మకమునకు సంబంధించిన విషయములు. ఈ లోకములో కోట్లాది జనులు దేవాలయములకు ఎందుకు వెళ్ళుచున్నారు? ఎందుకు విగ్రహముల పూజించుచున్నారు? ఎందుకు అనేక శ్రమలకోర్చి ధనము వెచ్చించి మార్గములో రాబోవు నెన్నియో ఆటంకముల నెదుర్కొని ప్రాణములను కూడ లెఖించేయక ఆయా ఆలయముల విగ్రహముల దర్శించి భక్తి ప్రపత్తులతో పూజించి తన్మయత్వము బొందుచు మనశ్శాంతిని బొందుచున్నారుకదా! పైగా ఈ విగ్రహములను నిజముగా భగవంతుడని నమ్ముట చేతనే జనులు సహజముగా జంకునొంది చేసిన చెడ్డపనుల మన్నించు మనియు భవిష్యత్తులో చెడ్డ కార్యములు చేయకుండ తగిన మనోనిబ్బరము ప్రసాదించుమని వేడుచు అట్టి చెడుపనులు చేయకుండ సత్త్వవర్తన ఆలవాటు చేసుకొందురుగదా! కాబట్టి ఈ విగ్రహారాధన వలన కలిగెడు నష్ట మేదియో తెలియుటలేదు.

ఈ భగవద్భక్తి ధర్మము, సత్యము, శుచి శుభ్రతలు గలిగిన చోటనే శ్రీ మహాలక్ష్మి నివసించునని వారికి ధనధాన్య సౌభాగ్యములు కలుగజేయునని భారత ఆనుశాసనిక పర్వములో తెలుపబడెను.

సీ. నిత్యసత్యులు శౌచనిరతులు గురుభక్తు

లప్రమత్తులు దక్షు లమలమతులు ।

సత్కర్మవరులు విజ్ఞానము దక్షము దా

నము బ్రహ్మచర్యంబు శమము గల్గు ।

వారలు ప్రీతి నావనియించు నిక్కలు
 క్రూరు నాస్తికు గృతఘ్నుని గుబుద్ది ।
 వర్జిత సెంగిలి వర్జించి యిలువది
 ఘటశుద్ధి కలిగిన కాంతలందు ।

తే. నిల్చు వల్లభప్రతికూల నిష్ఠరాత్మ
 నన్యమందిరగామిని నధికనిద్ర ।
 యైన మానిని దొరగుదు నబ్జిసి త
 టాక తరుషంచ పుష్పవాటముల నిలుతు.

★ అనగా నిత్యము శౌచము గురుభక్తి మున్నగునవి కల్గిన దక్షులచెంత
 సత్కర్మలాచరించుచు విజ్ఞానముకలిగి తపము దానము బ్రహ్మచర్యము శమ
 దమాదులు కల్గియున్న వారిచెంత ప్రీతితో నుండునని సాక్షాత్ మహాలక్ష్మియే
 చెప్పినది. మరియు క్రూరుని నాస్తికుని గృతఘ్నుని గుబుద్ధిని శుచిశుభ్రత లేని
 కాంతలను ఎంగిలి ఆకు మాదిరి వినరి వేయుదుననియు చెప్పెను. అంతేకాక
 చెడు ప్రవర్తన కల స్త్రీని అధిక నిద్రబోవు స్త్రీని కూడ వర్జింతుననియు
 శ్రీమహాలక్ష్మి చెప్పెను. మరియు పైనతెల్పిన చోటులనేగాక తటాకముల లోని
 కమలములలో ఆమెయొక్క సదా నివాసమై యున్నదని భావము.

కాపున మాసపులకు ఆయురారోగ్య ధనదాన్య పుత్ర పౌత్రాభి వృద్ధి
 ముక్తి మొదలగు శుభములు గలుగుటకు సన్మార్గము సత్యము సత్ప్రవర్తన భక్తి
 దాన ధర్మములు ఆరామ దర్శనము భగవత్పార్థస సద్గ్రంథ పఠనము
 సత్సాంగత్యము పౌరాణిక శ్రవణము మున్నగునవి యెంతేని యవసరమై
 యున్నవి. పీనిచే ముఖ్యముగా మనశ్శాంతి ఆత్మశాంతి తప్పక బడయుదురు.
 ఇవి పొందలేని జీవితము వ్యర్థము.

మరియు దాన ధర్మములలోకెల్ల అన్నదానము శ్రేష్ఠము అని శాస్త్రము
 లలో చెప్పినను ఆ అన్నదానముతో తాత్కాలిక తృప్తి మాత్రమే కలుగును.
 కాని ఈ భోజనము పెట్టుటలోనే తినువానికి చాలునని తృప్తినిచ్చును. మిగత

దానములతో దేనికిని చాలునను తృప్తిలేదు. అయినను విద్యాదానము భక్తి మార్గముల నుపదేశించు దానము చాల విలువైనదిగా గ్రహించవలెను. ప్రతి వ్యక్తి తాను భక్తి జ్ఞానము కలవాడైనంతమాత్రమున నరిపోదు. ఒక జ్ఞానవంతుడు భక్తి జ్ఞానములు తెలువని అజ్ఞానవంతునికి ఒక్కనికైనను భక్తి జ్ఞానములను బోధించి నన్మార్గుని చేయుటవలన యెంతేని పుణ్యము లభించును. కావున జ్ఞానము మానవునికి ప్రధానము. ఇది ప్రతి వారికి చిన్న పిల్లలుగా నున్నప్పటి నుండి నేర్పినచో ఈ దేశమున చెలరేగు అతివాద తత్వము నమసిపోయి రాబోవు తరములో నైనా ప్రజలు సుఖదీవనులు కాగలరు.

భక్తి లేనివాని పుట్టుక పోతన్నగాను భాగవతములో తల్లల పొట్టచేటుకని నిందిస్తాడు.

అట్లే భక్తిహీనుని గురించి

శ్లో. హస్తా దాన వివర్జితాశ్రుతి పుత్రే సారస్వత ద్రోహిణీ
నేత్రే సాధువిలోకనేన రహితే పాదాన తీర్థాగమ
అన్యాయార్జితవిత్తపూర్ణముచరం గర్వేన తుంగం శిరః
రేరే జంబుక ముంచ ముంచ సహసా సంచస్య నింద్యం వపుః!

(తాళ పత్రము)

*తా॥ రెండు నక్కలు ఒక మృత కళేబరమును చూచి పలయునాహారము లభించెనని మురిసిపోయినవి. అందులో నొక జంబుకము ఆ కళేబరము కారగించుటగా రెండవది ఆ కళేబరము సీచమైనది, నింద్యమైనదియని దానిలోని ఏ భాగమును తినుట కుపకరించదని పాపము హూటగట్టుకొవద్దని వాదించును. ఎట్లన అతను బ్రతికున్నన్నినాళ్ళు చేతులు దానము చేయలేదు. ఇప్పుడు సారస్వతమును చినిలేదు. నేత్రములు సాధునజ్జనుల గనలేదు. పాదములు ఏ తీర్థయాత్రలు చేయలేదు. కడపు తిందువా అన్యాయార్జితముతో నిండియున్నది. శిరము గర్వముచే విర్రచీగెను. అందులకై ఓ సాహస జంబుకమా! ఆ కళేబరములోని భాగములన్నియు వ్యర్థములు వర్జ్యములు పాపకూపములు.★

*సాయంత్రము ఏడు గంటలకు మేమా బస్సుప్రయాణములో 'చంపావతి' బంగళా చేరితిమి. కాఫీలు సేవించి కొంత మాటా మంతి అయిన తరువాత భోజనములు ముగించి త్వరగా పడుకొని నిదురపోతిమి. శ్రీ చొక్కారావుగారికి క్రింది ప్రాంతము చేరిన కొలది శరీరము స్వస్థతకు వచ్చుచుండెను.

ది. 17-8-1983 తేదీన ఉదయమే లేచి నిత్య కృత్యములు ముగించి 'టి' మాత్రమే త్రాగి త్వరగా మా గమ్యస్థానము చేరాలనే సంకల్పముతో ఆరు గంటలకే బస్సెక్కి ప్రయాణమైతిమి. ప్రకృతి దృశ్యముల చూచుచు నదులను దాటుచుండగా నేడు మాకు ఒక పెద్దనది "శారద" పేరుగలది కన్పించినది. దానిని దాటితిమి. ఈ నది కాళిగంగా నదిలో కలియును. కొండలు ఎక్కుచు దిగుచు ఎన్నో ప్రమాద భరితమైన గ్రుడ్డి మలుపులు తిరుగుచు పెద్ద పెద్ద దేవదారు వృక్షముల మధ్యనుండి తొమ్మిది గంటలకు టనక్ పూర్ చేరితిమి. అంటే మాడు వందల కిలోమీటర్ల మాట్ రోడ్డు దాటి మైదానము చేరితిమి. అందరము అక్కడ ఉన్న మంచి హోటలులో ఎవరికి తోచినది వారు కడుపార భుజించితిమి. కాఫీలు త్రాగితిమి. ఈ రోజు సద్రాహ్మణుడైన డా. గోడ్బోలే జన్మదినము తటస్థించినందున మా హోటలు ఖర్చంతయు వారే భరించిరి. తరువాత మరల బస్సులో బయలు దేరితిమి. మా అందరికి ఎప్పుడు ఢిల్లీ వచ్చునా యని ఆదుర్దా తప్ప ఏమియును మనసు లతో లేదు. కనుక ఎవరును ఏమియు బస్సులో మాట్లాడలేదు. దాదాపు ఒంటి గంటకు "రుద్రపూర్" చేరితిమి. నిగం వారు భోజనము చేయమని మాకు చెప్పగా మాకు ఆకలి లేదనియు త్వరగా పోవుదమనియు అందరము ముక్తకంఠముతో చెప్పగా బస్సు బయలు దేరినది. ఈ లోగా శ్రీ అగర్ వాల్ గారు దిగిరి. వారు రైలులో లక్నో పోవలసి యున్నది. మేమందరము వారికి వీడ్కోలు చెప్పి బయలుదేరితిమి. మధ్యలో ఎచటను బస్సు ఆగలేదు. ఇట్లే 'మురాదా బాద్' చేరువరకు సాయంత్రము నాలుగు గంట లయ్యెను.

ద్వైవరు బస్సు నడిపి నడిపి విసిగి పోయెను. టీ త్రాగి కొంత విశ్రాంతికై అతడు బస్సు ఆపి దిగెను. మేముకూడ బస్సుదిగి టిఫీనులు కాఫీలు సేవించితిమి. మరల ప్రయాణము మొదలయ్యెను. బస్సు వేగముతో ముందుకు దూసుకొని పోవు చున్నను తొందరగా పోవలెనన్న ఆదుర్దావలన. మాకు ఆ బస్సు

ఎడ్లబండవలె నెమ్మదిగా పోవుచున్నట్లుగా తోచుచుండెను. గమ్య స్థానము దగ్గరైన కొలది మా ఆ దుర్దా ఎక్కువ కాజొచ్చెను. ఇట్లే సాయంకాలము ఆరు గంటలకు ఢిల్లీ పరిసరములకు చేరు కొంటిమి. సాయంకాల సమయము కావున చుమునా బ్రిడ్జిపై వివరీతమైన వాహనముల రద్దీ ఘోషమున మాబస్సు ముందు నకు పోజాలక ఆగిపోయెను. మాకు ఆవేదన ఎక్కువగు చుండెను. మా ముందు వాహనములు కదలగా వానితో మా బస్సుకూడ కదలెను. దారిలో మళ్ళీ రోడ్లకూడలి స్థలములవద్ద ఎర్రలైట్లు వచ్చుచుండుటచే బస్సు ఆగుచు నున్నచు ప్రయాణము సాగుచుండెను. ఈ ఢిల్లీ మహానగరముయొక్క వాహనముల హోరులో హారనుల మ్రోతలతో చెవులు ద్రిమ్మెక్కు చుండెను. ఎలాగైతే నేమి! చిట్ట చివరకు సరిగా సాయంత్రము ఆరు గంటల నలభై యైదు నిమిషములకు జనపథ్ రోడ్డులోని చంద్రలోక్ భవనముముందు మా బస్సునకు బ్రేకు పడగా మాలోని ఆనందపు చెల్లువ పెల్లుబికి కట్టలు త్రెంచుకొనెను.*

శ్లో. సర్వ సుగుణి సులేఖిత లింగం
 బుద్ధి వివర్ధన కారణ లింగం
 సిద్ధ సురాసుర చండిత లింగం
 త త్ప్రణమామి సదా శివలింగమ్.
 కనక మహాచుణి ధూషిత లింగం
 భణిపతి వేష్టిత శోభిత లింగం
 చక్షు సుయజ్ఞ విదాళన లింగం
 త త్ప్రణమామి సదా శివలింగమ్.



నలుబది నాల్గవ అధ్యాయం

థిల్లిలో - మరియు - పిల్లలలో

శ్లో. కుంకుమ చందన లేపిత లింగం

పంకజ హార సుశోభిత లింగం

సంచిత పావ వినాశక లింగం

త త్రప్తజమామి నదా శివలింగమ్.

దేవగణార్చిత సేవిత లింగం

భావై ర్భక్తిభి రేవ చ లింగం

దినకర కౌటి ప్రభాకర లింగం

త త్రప్తజమామి నదా శివలింగమ్.

* ఆగష్టు పద్దెనిమిదవరోజు దాదాపు పదిగంటలకు పదిహేనుమంది గల మా 'జై కైలాష్' బృందము తొమ్మిదవ నెంబరులోని మాయింటికి వచ్చిరి. రెండు గంటలసేపు పిచ్చాపాటి మాట్లాడుకొనిన తర్వాత టీలు త్రాగి పోటోలు దిగిన తర్వాత వారందరు వెళ్ళిపోయిరి. ఇంటికి వచ్చిన ఇతర మిత్రులకు అమృతమునిచ్చి విశేషములనుతెల్పి భోజనానంతరం విశ్రమించితిని. ఆ రోజు సాయంత్రం మిత్రుడు దిలీప్ గారి - ఇంటికినేను డా. గోడ్బోలే ఘోష్ దాదా కిషోర్ మాధుర్ రశ్మి గారలముపోయి వారి యింటిలో వేడివేడి పకోడీలు తిని టీలు త్రాగి పిచ్చాపాటి మాట్లాడి ఇల్లు చేరితిని. టి.వి. కార్యక్రమములు చూచి భోజనము చేసి పడుకొంటిని.

19వ ఆగష్టు దినమున పూర్తిగా విశ్రాంతి తీసుకొంటిని. కర్ణాడ సర్కల్ కు పోయి పోటోలను డెవలప్ చేసి కొరకు ఇచ్చి వచ్చితిని. భోజనానంతరం మా అన్నగారు ఈరాన్ పోవుచుండగా విమానాశ్రయమునకు పోయి వారికి వీడ్కోలు చెప్పి తిరిగివచ్చు దారిలో గల శర్మగారల గృహము పోయి

మానసోదకమునాసిగి వారితో చాలసేపు మాట్లాడి ఇంటికివచ్చి టి.వి. చూచి భోజనము ముగించి పడుకొంటిని.

ఆగష్టు ఇరవై తేదీన స్వగ్రామ ప్రయాణమునకు సిద్ధమైతిని. పన్నెండు గంటలకు భోజనము ముగించి పోటో స్టూడియోకు పోయి దాదాపు 250 పోటోలను తీసుకొని మిశ్రులైన శర్మగారింటికి వెళ్ళితిని. వారందరు ఆ పోటోలను చూచి ఎంతో సంతోషించిరి. కొంతసేపైన తర్వాత మరల కొత్త ఢిల్లీ స్టేషనుకు బయలుదేరగా నాతో శర్మలు కూడా నన్ను రైలెక్కించుటకు వచ్చిరి. స్టేషనులో కిషోర్ డా. మోఖా చొక్కరావుగారలుకూడ ఆ ఆం. ప్ర. ఎక్స్ప్రెస్‌లో నాతోపాటు వచ్చుచుండిరి. చొక్కరావుగారు దాదాపు పూర్తి ఆరోగ్యవంతులైరి. మందులుకూడ వాడుచుండిరి. మమ్ములను తలయుటకు డిలీప్ స్టేషనుకువచ్చి మాకు పాదాభివందనముచేసి పిడ్కోలు ఇచ్చెను. రెండు గంటల పది నిమిషములకు రైలు బయలుదేరినది. శర్మలు డిలీప్‌లు వెళ్ళిపోయిరి.

పోటోలను చూచుచు ఆనందించుచు యాత్రా స్మృతులను జ్ఞప్తికి తెచ్చుకొనుచు రోజంతయు రైలులో ప్రయాణించితిమి. ఈ రైలులోనే మిశ్రులు సత్యప్రసాద్ సరసింహారావుగార్లు కూడా నావద్దనే కూర్చుండిరి. అందరము మాట్లాడుకొనుచు 'రూస్సీ' రైలు స్టేషనులో అల్పాహారములు ముగించి నిదురించితిమి.

డి. 21-8-1983 రోజున పన్నెండు గంటలకు మార్తెలు కాజీపేట ఉంజన్ చేరినది. స్టేషను వద్దకు నాకుమారులు చి. మదన్ మోహన్ చి. రాజు మోహన్‌లును వారితోపాటు చి. వెంకటేశ్ కూడా వచ్చిరి. ముందుగా నన్ను నాగద్దమును చూచి గుర్తించకున్నా తర్వాత గుర్తించిరి. నాకు వారందరును పాదాభివందనము చేసిరి. నేను కిషోర్ చొక్కరావులవద్ద నెలపు తీసుకొని ఆటోషెల్లో హన్మకొండలోని నాయింటికి చేరువరకు నాకై ఎదురుతెన్నులు చూచుచున్న నా కుమార్తెలు కు. గీత కు. అనితలు శ్రీమతి లతయు నా వేషమును చూచి ముందు నివ్వెరపోయి వెంటనే అమాంతంగా వచ్చి కౌగిలించుకొని అమితానందభరితులైరి. ఎన్నో సంవత్సరముల తరువాత చూచి

నట్లుగా వారి ఆనందమునకు అవధులు లేకుండెను. నాభార్య సరస్వతి నేను బాగా చిక్కిపోయినానని ఆహారము సరిగా దొరకలేదా యని బాధపడినది. తర్వాత అందరు నాకు పాదాభివందనము చేసిరి.

కుశల ప్రశ్నల తర్వాత స్నాన పూజలు ముగించి దాదాపు చూడు గంటలకు అందరము కలిసి నాకై ఏర్పాటు చేసిన విందు భోజనము చేసితిమి. ఆ తరువాత పిల్లలందరు ఆ ఫోటోలను చూచి ఎంతో మురిసిపోయిరి. నా రాకను పురస్కరించుకొని బంధువులు మిత్రులు చాలమంది ఇంటికి వచ్చిరి. పెద్దలకు నేను నమస్కరించగా పిన్నలు నాకు పాదాభివందనలు చేసిరి. అందరికి మానస అమృతము నొసగితిని.

ఆ సాయంత్రము మా “రుక్మిణీ సీతారామరావు స్మారక పిఠాళయము” ప్రెస్సిపాలుగారైన శ్రీ కన్కయ్యగారు వచ్చి విశేషములను విని ఎంతో ఆనందించిరి. నన్ను అభినందించిరి. మరియు నా యాత్రానుభవములు పుస్తక రూపమున వ్రాసి అచ్చు వేయవలసినదని ప్రధమముగా వారే నన్ను కోరినారు. ఆ సమయములో నాకు ఆ వాంఛ లేకున్నను-అప్పట్లో పత్రికాభిముఖంగా ఓ వ్యాసమురాసి ప్రచురిస్తే చాలునని మాత్రమే-భావించితిని.

ఈరోజు మాస్ట్రగ్రామమైన ‘వంగర’ నుండి నా రెండవ అన్నగారైన మాధవరావుగారు కూడా రాగా వారికి పాదాభివందనముచేసి తీర్థప్రసాదములు ఇచ్చితిని. ఆ తర్వాత కూడ చాలమంది పిన్నలు పెద్దలు శ్రీ పురుషబంధువు లెల్లరు వచ్చి నాయాత్ర గురించి అడుగుటయు-నేను వదేవదే చెప్పినదే చెప్పటయు చాలసేపు జరిగెను. ఇట్లు 13-7-1983 ఉదయము ఇక్కడ ఇంటి నుండి బయలుదేరిన నేను 21-8-83 అనగా దాదాపు మండలం రోజులకు క్షేమముగా తిరిగివచ్చిన నేను ఈ యాత్రను నా పూర్వజన్మ సుకృతంగా భావించి నాకు జన్మనొసగిన పుణ్యదంపతులు నాతల్లి తండ్రుల వరముగా భావించి ఆనందించి తృప్తిచెంది ఆదిదంపతులగు గౌరీ కైలాసనాథులకు మనఃపూర్వక శతనమస్కరణ కుసుమాంజలులు సమర్పించితిని.

బృందములోని మిత్రుల అభిప్రాయములు

శ్రీ చిలీప్ కుమార్ :

న్యూఢిల్లీ 27-1-84

ప్రియమైన అంకల్ రావు గార్ కి సమస్కారములు. మీరు పుస్తక రచన గావించుతున్నందులకు అమితానందముబొందుచున్నాను. అది తప్పక సఫలీకృతమగును. ఈ యాత్రలో మన నాల్గవ బృందములాటి బృందము మరేది లేదని భావిస్తాను. దేశమునలుమూలలనుండి మన బృందములో వచ్చినారు. ఇది సాహస కఠినయాత్ర. ప్రజా సహకారము క్రమపద్ధతి దీనికెంతో అవసరము. ప్రపంచములోకెల్లా పవిత్రమైన ఈ శ్మేత దర్శనము ధార్మిక సంబంధము. నాకు ఇంకా కొన్ని శ్మేతములు దర్శించాలని కాంక్ష గలదు. ఈ దారులు సౌకర్యము ఇంకా మెరుగుపడాలి. ప్రభుత్వము చొరవ తీసికోవాలి. వైద్య భోజనాది సదుపాయాలు ఇరువైపుల మెరుగుపడాలి.

ఇట్లు

చిలీప్ కుమార్

శ్రీ చాదరి :

నాగపూర్ 2-2-84

ప్రియమైన అంకల్ కు సమస్కారములు. మీరు వ్రాయు పుస్తకము ఎంతో రమణీయముగను వివరణాత్మకముగను వుండి మీకు ఖ్యాతి తేగలదని విశ్వసిస్తున్నాను.

నాకు ఈ యాత్ర కఠినమైనదైనను ఆహ్లాదము కల్గినది. ఈ యాత్ర యొక్క ఆధ్యాత్మిక ప్రాముఖ్యము తెలిసిన జాగుండెడిది.

నాకు ఈ యాత్రపై గల శుతూహలమే ప్రేరేపించినది. మన బృందముతో అందరు ఎంతో సహకారముతో యున్నారు. నాకేలాటి యిబ్బంది జరుగలేదు. ఇంకా యాత్రలు చేయతలంపుఉన్నది. చైనా వైపు సౌకర్య

ములు మెరుగుపడాలి. కైలాస మానస పరక్రమల్లో గైడ్లు అవసరము. అచట వినాశమైన గొంపాల వివరము తెల్పవలసియున్నది. మీకు ఏ అవసరమున్నను సన్ను యధాశక్తి వినియోగించుకొగోరుచు మరొకసారి మీకు అంటికి సమ స్కారములు తెల్పచేస్తు విరమిస్తున్నాను.

ఇట్లు

V. W. చౌదరి

డా. కమలా మోధా :

నాగపూరు 22-1-84

అంకల్ రావుగార్కి నమస్కరించి నూతన సంవత్సర జ్ఞానాంక్షలు. మధ్యమధ్య లేఖలు వ్రాయుచు మీ ఆశీర్వాదములు పంపగలరు. మీరు వ్రాయు పుస్తక ప్రామాణికతకు విషయ సంగ్రహతకు పౌరాణిక గాఢల తెల్పుచు పండితుల అభిప్రాయముల సేకరించు మీ వజ్రసంకల్పముచే భావితరాలకు మీ సంధ్యంధముచే యెనలేని లాభము చేకూరుటే కాక మీకు ఖ్యాతి తెచ్చునని విశ్వసిస్తూ ఆనందించుచున్నాను.

ఈ యాత్ర నాకు ఒక రకంగా ఆత్మసంబంధిని యెనదే యనుట యధార్థ విషయము. ఇది అతి పవిత్రయాత్ర యని ఇంతకుమిక్కిలిలేదని స్వావిశ్వాసము. నా యొక్క విద్యాదేవత మానస సరోవరమున ప్రత్యక్షముగా ఆదిశక్తి అవతారమున సాధకులకు సాధన ద్వారా ఇచ్చు సాక్షాత్ శక్తిరూప పవిత్ర ప్రదేశము.

రావణుడు తపమొసరించినది దేవతలు స్నానమొనరించునది ఆ సరోవరము. అందుకే ఆ జలము అతిపవిత్రమైనది. నే నాజలమును చిరకాలముంచు కొని స్పృశిస్తు పావనమగుదును. సాధువులు సిద్ధులు అచటి ప్రశాంత వాతావరణముచే జ్ఞానమధువును గ్రోలుచుందురు. ఓషధీ సంపదయు సవటగలదని నా విశ్వాసము.

పర్యవారోహణ గురించి నాకు తెల్పకున్నను మీ అందరి సహకారముచే

నే బాధలు లేక యాత్ర సలిపినాను. 3000/- రు. సరిపోవునని తప్పుడు సమాచారము T. V. లో ప్రభుత్వమువారు యిచ్చినారు. నాలాటి ధనహీనులకు దీనిచే యిబ్బంది జరుగును. కఠినయాత్రచే కల్గిన బాధలన్ని ఉపశమించినవి. ఇప్పుడు ఎంతటి కఠిన యాత్రలు చేయనైన సాహసించగలను. ఆత్మజ్ఞానము లాటివి పీనిచే ప్రాప్తించునని నమ్ముచున్నాను. మీరేదేని యాత్ర తలపెడితే నాకు తెలియజేయగలరు.

లిఫ్టహౌస్ నుండి సుర్రపుస్వారివల్ల చాలా బాధలు గలిగినవి. రోడువేసి వాహన సౌకర్యము కల్గించుట అవసరము. మన ప్రభుత్వము అంతర్జాతీయ యాత్రలు ఏర్పాటు చేసి విశాల దృక్పథమును కనబరచాలి.

ఈ షుధ్యనే Flying Club SPL లో చేరినాను. అవకాశము వస్తే Space Research Centre లో చేరు వాంఛ యున్నది. మీకు అంటికి నా యొక్క గౌరవ నమస్సులు. నేనేదేని సేవ చేయగలిగితే నిరభ్యంతరముగా నెల్లప్పుడు స్వాగతము తెల్పజేయుచున్నాను.

ఇట్లు

కమలా మోధా

ఫోన్ దాదా :

కలకత్తా 16-2-84

ప్రియమైన రాప్తడిగార్కు సమస్కారములు.

మీరు పుస్తకము వ్రాయుచున్నారని తెలిసి యెంతో ఆనందించుచున్నాను. బెంగాలీలో ఈ యాత్ర గురించి వ్రాయుట నేనును మొదలిడినాను. మీ వద్దగల వివరముల నాకు పంప ప్రార్థన.

చాలా రోజులనుండి ఈ యాత్ర వగటికలగా నుండెను. ఎందుకనగా తోగా ఒదరీ, కేదార, పశుపతినాథ, పంచకేదార, గంగోత్రి, యమునోత్రి, గోముఖి, హేమకుండ్, ముక్తినాథ్, అమర్ నాథ్ యాత్రలన్నియు చేసినాను. దక్షిణాదిలో ద్వారకా, కన్యాకుమారి, ఆండమాన్ నికోబార్ కూడా మరోసారి వెళ్లివచ్చినాను. పై వానికి ఈ యాత్రకు ఎంతో భిన్నత్వము కలదని సగర్వముగా చెప్పగలను. నేను ఈ దారివెంట తిరిగిరాలేను. ఇల్లుచేరను. అనుతలంపుతో ప్రయాణించినను భగవంతుడు కరుణించి ఇల్లు చేర్చినాడు.

నేను ఒక సామాన్యుడిని. డబ్బు అంతగా వెచ్చించే పరిస్థితి లేకున్నా క్షేత్ర దర్శనముల ముందు అది తృణప్రాయము. యాత్రలో ఇరువైపుల మనుషులు సహకరించినారు. మీరందరుగూ నాకు సహకరించి ప్రేమ చూపినారు. కాని ఈ ముసలివాడే ఎవరికి సహకారం కాలేదు. మన 4వ బృందములో గల సహృదయులు భక్తులు విద్యావేత్తలు వేరే బృందములో లేరనే నా నమ్మకము. నాకు హిమాలయాకర్షణ మెండగుటచే నన్ను గృహమునకు విముఖుని గావించి నవి. ఇరువైపుల సదుపాయములు బాగున్నవి. కాని పరిక్రమలు రెండుకు బదులు 3 రోజులుంటే బాగుండెడిది. తక్లాకోట్ గెస్ట్ హౌజులో స్నాన, లాట్రీన్ వసతులు లేక ఇబ్బందిగా యుండెను; అవి యేర్పాటు చేయాలి. ఈ యాత్రకు ముందుముందు 50 సంవత్సరాలలోపు వాసిన యెన్నియో చేస్తారని విన్నాను. అది చాలా అన్యాయము. అది జరుగకుండా చూడగలరు. చాలా కృతజ్ఞతలు; మరో సారి శుభాకాంక్షలు.

ఇట్లు
హెచ్ డాదా

ఈ కైలాస యాత్రలో 1985 సంవత్సరపు బృందములు మరికొన్ని సౌకర్య సౌలభ్యములు బొందినట్లు తెలిసినది. కైలాస పరిక్రమ 3 దినములు మానన పరిక్రమ 3 దినములు మరియు షోచార్ నాథ్ దేవాలయ దర్శనము మరియు కైలాస మానన క్యాంపులలో మరొక రోజు నిలుచు యేర్పాటు చేసినట్లు తెలిసినది.

తక్లాకోట్ లో వసతులు బాగానే యున్నవి; కాని బహిర్ మరియు స్నాన వసతులు అధ్వాన్నముగా యుండెను. వాని గురించి అచటి వారికి తెలిపి యుంటిమి. బహుశః బాగుపరచవచ్చునని ఆశిద్దాము. ఇంకో ముఖ్య విషయ మేమనగా ఇరువైపుల ఒక్కొక్క యాత్రీకునిపై వసూలుచేయు డబ్బు చాలా అధికముగా యున్నది. దీనిని ఇరు ప్రభుత్వములు తగ్గించవలసి ఆవశ్యకత యున్నది. మరొక ముఖ్యలోటు యేమనగా చైనా వెరుగు వార్తావిహీనముగా నున్నది. అచట యేమి జరిగినను భారతదేశమునకు తెలియజేయుటకు కేవలము 22 k.m. దూరము; తక్లాకోట్ మన సరిహద్దుకు యున్నా వార్త తెలియుటకు

అయిదారు రోజులు పట్టును. కాపున పనికి యేదైనా సులభ మార్గ మాణించి
యేరోజుకారోజు మన బృందము యెచట యే పరిస్థితులలో యున్న వారలు లిపు
పాస్‌కు అందించుట యెంతేని అవసరమై యున్నది.*

శ్లో. అష్టదశో పరి వేష్టితలింగం

సర్వసముద్భవ కారణలింగం

అష్టదరిద్ర వినాశన లింగం

త త్రప్తణమామి నదా శివలింగమ్.

సురగురు సురవర పూజితలింగం

సురవర పుష్ప నదార్చితలింగం

పరమపరం పరమాత్మకలింగం

త త్రప్తణమామి నదా శివలింగమ్.

లింగాష్టక ఏడం పుణ్యం యః పఠే చ్ఛివసన్నిధౌ

శివలోక మవాప్నోతి శివేన సహ మోదతే.

(ఇతి లింగాష్టకమ్)

శ్లో: “కరచరణకృతం వాక్కాయజం వాఽపరాధం

శ్రవణ నయనజం వా మానసం వాపరాధం

విహిత మవిహితం వా సర్వ మేతత్ క్షమస్వ

శివ శివ కరుణాబ్ధే శ్రీమహాదేవ శంభో!”



నలుబది ఐదవ అధ్యాయం

తీర్థములు వాని ప్రాశస్త్యము

శ్లో. గోష్పదీకృతవారాశిం మశకీకృతరాక్షసమ్ |
రామాయణ మహామాలా రత్నం పందేఽనిలాత్మజమ్ |
అల్పనానందనం వీరం జానతి శోకనాశనమ్ |
కపీశ మక్ష హస్తారం పందే లంకాభయంకరమ్ |
ఉల్లంఘ్య సిన్ధో స్సలిలం సలిలం |
య శోకపహ్నిం జనకాత్మజాయా |
ఆదాయ తేనైవ దదాహ లంకాం |
సమామి తం ప్రాజ్ఞం రాజ్ఞ నేయమ్ |

★స్నానము సంధ్య తీర్థాటనముల వలన కలుగు ఫలములు జ్ఞానులకు దాగుగా తెలియును. వానిచే సాధుజన సమాగమము సారాసారవిచారము నెరిగి భక్తులకు నీశ్వర ప్రాప్తి సుగమ మగును. గురుభజన సత్క సత్సూర్యము గుర్తించ వలగును. వివేకముతో గురు రూపమున లీనము గావచ్చును. తీర్థ యాత్రలచే దేశాటనచే ననేక ఫలములు గలవు. ★

శ్లో. తీర్థే తీర్థే నిర్మలం బ్రహ్మబృందమ్ |
బృందే బృందే తత్త్వ చింతానువాహః |
వాదే వాదే జాయతే తత్త్వ బోధో |
బోధే బోధే భాసరే చంద్రచూడః |

★వివిధ ప్రదేశములందు వానము చేయవలసి వచ్చుటచే వివిధ ఆధి భౌతిక తాపానుభవము గలుగును. ఛిన్న ఛిన్న మానవ సమాగమముచే ఛిన్న ఛిన్న ప్రవృత్తుల మానవ పరిచయము గలుగును. వివిధ ప్రదేశములందు గల

ధార్మిక సామాజిక రాజకీయ ఆచార వ్యవహార శోధన గలుగును. సాధు సాంగత్యముచే ఆధ్యాత్మిక రహస్యముల గ్రహించ వలగును. లోకజ్ఞానము వృద్ధి యగును. ముఖ్యముగా ప్రకృతి ప్రసాదించిన శృంగార చమత్కార రమణీయ దృశ్య సందర్శనా భాగ్యము గలిగి సయనా నంద పరమానంద ముల బొంద వలగును.

తీర్థ యాత్రలచే జ్ఞానధారణ జ్ఞాన భక్తి యలవడి పరమార్థ సాధనకు తోడ్పడును. ఏకాగ్ర చిత్తము మిథ్యా భాషణము దురాచార దుష్ప్రవృత్తి దుష్కార్యముల దూరీ కృతము జేయ సమర్థత జేకూరును. దాసములు వ్రతములు తీర్థాటన ఇత్యాది సేవసవలన సాపేక్షములే. శారీరక సంబంధ పాపము తీర్థ స్నానాదులచే విమలమగును. కాని కర్మకృత మాలిన్యము పీడదు. కావున చిత్తము వహించి జ్ఞాననిష్ఠ ద్వారా స్వధర్మ పాలన సత్కా హింసల పాలన మాతా పితరుల మానవ దీనజన సేవల ద్వారా సకల పుణ్య తీర్థ ఫలితములు సకల కళ్యాణములు జేకూరును.★

చ. సార విచార చిత్తు డగు సాధువు శక్తి కౌలంది గాగ నా
చారవిధానలక్షణము నల్పుట ధర్మము ఆతడే సదా
చార విదూరుడైన యెడ జాతికి ధర్ము నెరుంగ జేయు ను
ద్ధారకు డెట్టు తా నెటుల తత్త్వ మతండు గ్రహింపజాలెడిన్

చ. అనిశము తీర్థయాత్రలకు నైతిరుగాడు జనుండు దైవతం
బును గురుతింపగావలయు బానికతోడుత సంతరాత్మనుం
గనవలె శ్రద్ధగల్గి మనగావలె నట్లానరింపకున్నచో
జనిఫల మేమి తీర్థముల చాయకు లేవె శివాదులంతటన్.

(దాసబోధ)

★పురాణ ప్రసిద్ధములైనవి దైవ ఋషి పితృ బ్రాహ్మణ తీర్థములని నాలుగు విధములు. ఇవి కాక స్థల జల పర్వత సంగమ ఆశ్రమ తీర్థములని వివిధ తీర్థముల ప్రశంసలు మన పురాణేతి హాసములలో కౌకొల్లులు.

1. స్థల తీర్థములు : పూర్వకాలమున నేదో యొక సన్నివేశము జరిగి భగవంతుని జననమో లీలలో జరిగియున్న చోటులు ఉదా: ఆయోధ్య, మధుర కాళి రామేశ్వరము ఇత్యాదులు.

2. జల తీర్థములు : జలము యొక్క పవిత్రత ఆ జలోచ్ఛవమునకు ప్రాశస్త్యము గల్గి యుండును. ఉదా: గంగా (భగీరథ ప్రయత్నముచే శివుని జటా జూటమునుండి ఉద్భవించినది) యమునా, గోమతి, కావేరి త్రిష్టా మున్నగునవి.

3. ఋషి తీర్థములు : అది యందు వారు తప మాచరించుటో యట్ల యాగాదులు నలుపుటో జరిగినవి. ఉదా: వ్యాసతీర్థము రవీలతీర్థము.

4. షర్వత తీర్థములు : భగవంతుడు అవతారమై త్రియో మరే బలవత్తర కారణముననో నచట ప్రత్యక్షింపబడుట. ఉదా: తిరుపతి శ్రీశైలము అన్న వరము గోహాచలము సుమేరువు గంధమాదనము యాదగిరి ఇత్యాది.

5. సంగమ తీర్థములు : రెండు లేక ఎక్కువ నదులు సంగమించు సమీ పీరములు. వీనికి శాస్త్ర ప్రకారము 12 నగా కొకసారి అమోఘ ఫలము గలుగును 'మంభమేలా' జరుగునపుడు లక్షల సంఖ్యలో జనులచట స్నానము లగుదురు. అలహాబాద్ త్రివేణీసంగమం కాశీశ్వర త్రివేణీ సంగమము సోని ప్రయాగ్ సంప ప్రయాగ్ కర్ణ ప్రయాగ్ మున్నగునవి లెక్కకు మించి యున్నవి.

ఉత్తర భారతదేశ హిమాచల ప్రాంతములో ముఖ్యమైనవి శివ శక్తి సంప్రదాయ తీర్థములు మరియు ఎనలేని దర్శనీయ శ్మేత్రములు గున్నవి. అట్లే దక్షిణాదిలో వైష్ణవ సంప్రదాయ తీర్థములు విరివిగా గున్నను శివ శ్మేత్రములు సనేకములున్నవి.

హిమాచలప్రాంత ముఖ్యశ్మేత్రములు

1. అమర్ నాథ్ : ఇది కాశ్మీరు రాష్ట్రములో హిమ షర్వతగుహలో గల 13000 అ. ఎత్తు ప్రదేశమునగల హిమలింగము. శ్రావణ శుక్ల పౌర్ణమి

ప్రతి యేడు వేలాది భక్తులు దర్శించి పావనమగుదురు. అచటగల రమణ గంగలో స్నానమాడి భక్తులు అమరనాథుని దర్శించి ముక్తిబొందుదురు. మంచు శివలింగముతోపాటు మంచు పార్వతి గణపతియొక్క హిమచూర్నులును చూడనగును. మంచు లింగము శ్రావణమాసములో పెరుగుచు పౌర్ణమినాడు పూర్ణలింగమై మరి 15 రోజులకు ఆమావాస్యవరకు ఏమి యుండదు. గాథ : అనాది కాలమున శివపార్వతులు “జీవుని జనన మరణ రహస్యమును” చర్చించుచుండ అప్పుడే గ్రుడ్ల నుండి బయటపడిన గొండు పాపురము పిల్లలు ఆ రహస్యము వినెను. అందుకై ఆ పాపురములు జరామరణరహిత మయ్యెను. ప్రతి సంవత్సరము పౌర్ణమి రోజు అంతటి చలిలో మంచులో నవి యాత్రికుల నమరత్వము బొందించుటకు దర్శనమిచ్చును. తర్వాత నవి అగుజడవు. శ్రీనగర్ పతాన్ కోట్ చందన్ వాడి పహల్ గాం ద్వారా దారి. గుర్రము నడక ద్వారా భయంకరనలితో మంచుతో పయనించవలసి యుండును.

2. వైష్ణవీదేవి : ఈ దేవి స్వయముగా తన త్రిశూలముచే నిర్మించు కొన్నదని ప్రతీతిగలదు. కాశ్మీరులో జమ్మూ నగరమునకు 31 మైళ్ళ దూరమునగల గుహాలయము. సంవత్సరమంతయు నీ దేవిని దర్శించవచ్చును. దేవీ సవరాత్రి ఉత్సవ సందర్భమున ప్రజావెల్లువ అధికము.

3. జ్వాలాముఖి : అమృత్ నర్ పతాన్ కోట్ రైలుమార్గమున జ్వాలాముఖి స్టేషను నుండి 13 మై. బస్సు ప్రయాణము ద్వారా పోవగును. శతాబ్దముల తరబడి నీ క్షేత్రమున అఖండ అగ్నిజ్వాలలు వెలుగొందుచున్నవి. సతీ దేవి ఖండిత “జిహ్వా” ప్రదేశమని పౌరాణిక గాథ.

4. వజ్రేశ్వరి : ఆష్టాదశ శక్తి పీఠములలో నొకటి. సతిఖండిత శిరః ప్రదేశమని ప్రతీతి. జ్వాలాముఖికి 18 కి.మీ. దూరమున కాంగ్డా వద్ద గలదు. చైత్రాశ్విజ మాసములలో నుత్సవములు.

5. బైద్యనాథ మందిరము : కాంగ్డాకు 70 కి. మీ. దూరము. ఇది శివాత్మలింగముగా ప్రసిద్ధి. చిన్న కొండపై గలదు. రావణుడు తైలాసము నుండి ఈ ఆత్మలింగము గొనిపోవుచుండ విష్ణువు బ్రాహ్మణ వేషధారియై ఉపాయముచే లింగమును భూమిపైనుంచి అంతర్ధానమైనట్లు పౌరాణిక గాథ.

6. తారణ్ మాతా మందిర్ : ఇది మండి నగరమునకు 450'ల ఎత్తు కొండపై గలదు. మూలవరులు తారణ మాతాదేవి. మూలమూర్తి ఉగ్ర తార మహోగ్ర దేవతల నామములతో త్రిశిరదేవి విగ్రహ మున్నది. మధ్య శిరస్సు నామముచే తారన్ మాతా మందిర్-కొండ-లోయలకును పేర్లుగలవు. ఆత్మంత మహిమోపేతమగుదేవి. ఇచట నుండి కొంత పైకెక్కినచో కులూ లోయ పర్వతమంచు శిఖరముల సౌందర్యశోభ గాంచనగును.

7. చిడిలీ మహాదేవ మందిర్ : ఘూర్ గ్రామమునకు 10 కి. మీ. దూరము. పర్వతాగ్రమున ఆలయము.రాత్రిపు వాన యోగ్యము కాదు. 60'ల ధ్వజస్తంభ మీమందరమున గలదు. ప్రతి యేడు ఆ ధ్వజస్తంభముపై “పిడుగులు” పడుటయు స్తంభము ద్వారాపిడుగులోన గల శివలింగము బ్రద్ధలగుట వూజారి గంజితో దానిని అతుకుట ప్రతిష్ఠించుట ప్రతి సంవత్సరము ఇలా జరుగుట అచటి విశేషము.

8. హరిద్వారము : డెహ్రాడూన్ పట్టణమునకు పైన గలదు పెద్ద పట్టణము. అనేక మందిరములు ఆశ్రమములు ధర్మశాలలు హరిని దర్శించు దోవలో ముఖద్వారము. గంగాతీర పుణ్యక్షేత్రము. మానసాదేవి మందిరము పర్వతాగ్రమున గలదు. పైకి పోవుటకు ‘ఊయల’ మార్గము గలదు. (Rope way) ఆంజనేయధామ్ శ్రీకృష్ణధామ్ మున్నగున చెన్నో ఆలయములున్నవి.

9. హృషీకేశము : పెద్ద పట్టణము. గంగామైదానమున చేరు క్షేత్రము. హిమవత్ పాదభూమి. అనేక సత్రములు మందిరములు గలవు. లక్ష్మీన్ రూలా 14 అంతస్తుల మందిరము. గీతా మందిరములు ఆకర్షణీయములు నయనానందకర సిద్ధ సాధుక్షేత్రము.

10. యమునోత్తరి : యమునా నది జన్మస్థానము. 11000'ల ఎత్తు. హృషీకేశమునకు 210 కి.మీ. కేదారనాథ మార్గములో కొంత పైన గలదు. ఇచట 194.7 F° డిగ్రీల వేడిగల ఉష్ణగుండము ధారలుగల “తప్తకుండము” గలదు. బంగాళాదుంపలు బియ్యము మూటగట్టి అందుంచిన పక్వమగును. యమునాదేవి మందిరమున తాబేటి పై నున్నది.

11. ఉత్తరకాశి : ఉత్తరప్రదేశ్ రాష్ట్రములో నాక జిల్లా కేంద్రము. జేదశాస్త్ర పురాణ వండితుల కావాసము. జప తప నిష్ఠా గరిష్ఠుల నిలయము. వరుణ అస్సీ నదుల సంగమము. ఏకాదశ దుద్రమందిర్ కాశీ విశ్వనాథమందిర్ లలో ధ్వజస్తంభములకు బదులుగా ఇరవై అడుగుల త్రిశూలములున్నవి. ఇవి గాక అచట కోటిశ్వర గోపీశ్వర కీర్తి వాసేశ్వర కాలభైరవ పరశురామ దేవ ఓంకారేశ్వర శంకరాచార్య లక్ష్మేశ్వర మున్నగు మందిరములున్నవి.

12. గంగోత్తరి: ఇది ఉత్తరకాశికి 70 మై. దూరములో 10300 అ. ఎత్తున గల గంగభూమి పైబడిన ప్రదేశము మార్గమధ్యములో దట్టమైన దేవదారు వృక్షములు రకరకాల ప్రకృతి పుష్ప వనములు కల్గి నయనానంద భరిత ప్రదేశము. ఇచటనే గంగా మాతాజీ మందిర మున్నది.

ఋగీరభ చరిత్ర: పూర్వము ఇచటికి 14 మై దూరమున నగర చక్రవర్తి అశ్వమేధ యాగము గావించెను. ఇంద్రుడు యాగాశ్వము నపహరించి తప నూచరించు కపిల మహాముని చెంత నుంచెను. గుర్రముజూడ తెలిసికొనుటకు నగరుని పుత్రులు భూమిని త్రవ్వుచు వెదకుటచే తర్వాత నవి సాగరము లయ్యెను. వీరందరు కపిలమునిచెంతకు చేరి దొంగవని తూలనాక గాపిలుడు శపించి వారందరిని భస్మము గావించెను భస్మమైన వారికి కర్మల గావించు టకు గంగోదకము కావలసి వచ్చెను. కాని స్వర్గమున నున్న గంగను తెచ్చు టకు వారి కుమారులకు మనుమలకు చేతకాకపోయెను. చివరకు వారి ముని మనుషుడు భగీరథుడు పితృకర్మల చేయ సంకల్పించి ఆ ప్రదేశమున ఘోర తపమొనరించి యనేక విఘ్నముల నెదుర్కొని శివజటాజూటమునగల గంగా దేవిని ఈ స్థలమున భూలోకమునకు దింపెను. ఉత్తరియనగా దిగుట. కావున గంగ దిగిన ప్రదేశము కావున 'గంగోత్తరి' యని ప్రసిద్ధి గాంచినది.

13. గోముఖి: ఇది గంగోత్తరికి 14 మై. దూరమునగల గంగావతరణ ప్రదేశము. చాలా కఠినమై ప్రమాద భరితమయిన మంచు దారి యున్నది. దీని పై ఛాగమున 50 చ.మై. విస్తీర్ణముగల సమతల ప్రదేశము 'అలకాపురి' అనగా కుబేరుని నగరముగా చెప్పుదురు. ఇప్పుడచటంతయు మంచుచే నిండి యున్నది. దీని క్రింది నుండియే మంచు కరగి నురగలతో అతి వేగముగా

ప్రవహించును గాన 'గంగాభవాని' యాయెను. ఈ ప్రదేశమున ఏ వనతి లేకుండుటచే అదే రోజు తిరిగి గంగోత్తరి చేరవలయును. ఈ ప్రదేశమునకు తూర్పునగల స్వర్ణారోహణ పర్వత నారాయణ పర్వతములు బదరీ శ్రేత్రము గలదు. కాని అవి దాటుట అసాధ్యము. పశ్చిమమునగల సీలకంఠ పర్వతము దాటిన కేదారనాథ శ్రేత్రముగలదు. 22000' ఎత్తున్న ఈ పర్వతమును దాటుట దుస్సాధ్యమేకాని ఆంధ్రుడగు నెల్లూరు జిల్లా వ్యాస్తవ్యుడు శ్రీ సుందరా నంద స్వాములు గారు మాత్రము దానిని దాటి బదరీ శ్రేత్రముచేరిరి.

14. అగస్త్యముని : రుద్రప్రయాగ నుండి 18 కి.మీ. దూరమున నున్నది. బస్సు సౌకర్యముగలదు. అగస్త్యముని తపమొనరించిన పుణ్యశ్రేత్రము.

15. గుప్తకాశి: ఇది రుద్ర ప్రయాగ దాటిన తర్వాత గలదు. పుష్ప లతాదులచే పరిమళించు శ్రేత్రము. ఇచట విశ్వనాథాలయము అర్ధనారీశ్వరాలయములు స్పటిక విగ్రహములు అందు విరాజిల్లుచుండును. మహానంది శ్రేత్రమునగల కుండములాటి కుండము 4, అడుగుల లోతుగల్గి ఎల్లవేళల రెండు సీటి ధారలచే సింపబడుచుండును. దీనికి దగ్గరలో ఊఖీమతము గలదు.

16. త్రిశోగీ నారాయణము: ఇచటగంగోత్తరయమునోత్తరినుండివచ్చు మార్గము లున్నవి. ఇది చాలా పురాతన శ్రేత్రము. పార్వతి పరమేశ్వరుల కళ్యాణ మిచట జరిగినట్లు ఆధారములు చూపబడినవి. జగత్పితరుల కళ్యాణమున రగిల్చిన యగ్ని నేటికిని ప్రజ్వరిల్లుచున్నది. వనతులున్నవి. యాత్రీకులు భస్మము తెచ్చుకొందురు.

17. గౌరీకుండము: ఈ ప్రదేశమున నొక వేడి సీటి కుండ మున్నది. ఇది చాలా చలిగల ప్రదేశము. అయినను ఈ వేడి సీటి కుండమున యాత్రీకులెల్లఱు స్నాన మాచరింతురు. ఇచటి వరకు బస్సుల సౌకర్య మున్నది. ఇట నుండి కేదారనాథము 22 కి.మీ గుర్రాలపైకాని నడిచికాని వెడలవలయును. మందాకినీ నదీ తీరము.

18. కేదారనాథము : ఇది ద్వారక జ్యోతిర్లింగములలో తొమ్మిదవది. దీని చుట్టు ఎత్తైనపర్వతములు సర్వదా హిమముచేకప్పబడి యుండును. 12000 అ

ఎత్తున నున్నందున వృక్షములే కాక పౌదలును యుండవు. ఈ ఆలయము మందాకినీ నది తీరమున గలదు. దీనిని పంచ నదీ సంగమ మందురు. ఆలయములో 4'ల ఎత్తు 4' అడుగుల వెడల్పుగల దానిపై శిలాలింగము మూపురము ఆకారములోనున్నది. యాత్రికులెల్లరు స్వామిని తాకి అభిషేకించవచ్చును. దీని పై పంచ పాండవుల ఆలయ మున్నది. ఇట నుండియే పాండవులు ద్రౌపదితో స్వర్గధామమునకు వెడలిన మహాప్రస్థాన మార్గము గలదు. ఈ ఆలయము గి మానములు కూయబడియుండి. మే నెలలో ద్వారము తెరచు సమయమున జ్యోతిదర్శనమునకు యాత్రికు లనేకులు వచ్చెదరు. ద్వారములు బంధించిన గి మానముల వరకు జ్యోతి అలాగే వెలుగుచుండును. బదరీ క్షేత్రమున కూడ ఇలాగే యుండును. ప్రకృతి శోభాయ మానముగా యుండును. శ్రీశ్రీశ్రీ ఆదిశంకరులు ఇచటనే సిద్ధిబొందిన చరిత్ర గలదు. వారి యొక్క సమాధి కేదారనాథాలయము వెనుకగా మందాకినీ నదీ తీరమున గలదు. ఇచట యెత్తు ప్రదేశము కాపున ఆప్టజుని తగినంత లభించదు. F.I. గల వారికి కొంత కష్టమగును. వారు రాత్రి నిలువరాదు. మంచు ఎల్ల వేళల చాలా దగ్గరలో పర్వతములపై కనిపించి శోభ గొలుపును.

19. పంచ కేదారములు : పంచపాండవులు ద్రౌపదీ సహితముగా మహాప్రస్థానమున బోవుచుండగా సప్రదేశమున శివుడు మహిష రూపమున దర్శనమిచ్చెను. ఆ సమయమున భీముడు తన గదచే ఆ మహిషమును తరుమగా రుద్రనాథ్ యనుచోట ముఖము మాత్రము దర్శనమిచ్చెను. అందుచే రుద్రనాథ్ లో గల లింగము మహిష ముఖముతో నున్నది. భీముడు అలా తరుమగా కేదారమందు ఆ మహిషము పృష్ఠరూపమున దర్శన మీయగా లింగాకారము పృష్ఠముగా నున్నది. అలాగే మహేశ్వర క్షేత్రమున నాభిరూప శివలింగము మరియు తుంగనాథ్ క్షేత్రమున ముందుకాళ్ళ రూపమున శివలింగము అట్లే కల్పేశ్వర్ యను క్షేత్రమున మహిషజటము దర్శింపబడినందున శివలింగము జటారూపమున నున్నది. అందుచే పైన తెల్పిన వివిధ వృషభాకృతిలో నున్న శివలింగములను పంచకేదారములని తెల్పజేయబడినవి.

20. ఊకిమఠము : కేదారనాథ్ నుండి తుంగనాథ్ వెడలు మార్గ మధ్యమున గల ఈ ప్రదేశమున పంచముఖ్ కేదారనాథుని దర్శించనగును.

ఈ మందిరమున మాంధాత మహారాజు విగ్రహమును ఓంకారేశ్వర మహాదేవుని కేదారనాథుని బంగారు ఉత్సవ విగ్రహములును గలవు. కేదారేశ్వరుని ద్వారబంధనానంతరము ఆరు మాసము లాయనకు నిచటనే పూజావిధులు జరుగును. తుంగనాథ పార్వతుల అష్టదాతు విగ్రహములు ఆర్థనారీ సతేశ్వర విగ్రహము కాళీ చతుర్భుజ నారాయణ విగ్రహములు కూడ గలవు. ఇచటికి కొంతదూరమున గుప్తగంగానదియు గలదు.

21. తుంగనాథము: భీమచట్టినుండి 3 మై. ఎక్కిన తుంగనాథము వచ్చును. ఇచట ఆకాశ గంగాధార కౌండపైనుండి అమృతకుండమున బడుచోట యాత్రికులు స్నాన మాచరింతురు. తర్పణములు విడతురు. నల్లరాతి కట్టడపు శివాలయముపై బంగారు కలశ మున్నది. ఇచట కేదారనాథ మహేశ్వర రుద్రనాథ శంకరాచార్య కాలభైరవ వేదవ్యాస మున్నగుననేక అష్టదాతు విగ్రహముల గాంచనగును. ఇది 13000 అ. ఎత్తైన గల మహాన్నత శిఖరము గావున మేఘము లడ్డురాకున్న భూతద్దములచే పంచచూలి గంగోత్తరి నందాదేవి గంధమాదన భవఃగిరి గౌరీశంకర్ మున్నగు హిమ శిఖరములే కాక బొంబాయి ఢిల్లీ మున్నగు నగరముల గాంచనగును. ఇచట చేరిన వారి దృశ్య దర్శనముచే ప్రయాణబడలికంతయు మరచి స్వర్గసీమ చేరిన అనుభూతి పొందుదురు.

22. గోపేశ్వరము : ఇచట గోపేశ్వర స్వయంభూలింగము పార్వతి విగ్రహము గలదు. పరశురాముడు 21 సార్లు క్షత్రియుల దునుమాడి మహేంద్రగిరికి తవస్సునకు వెడలునపుడు తన గండ్ర గొడ్డలి నిచట నాటి నట్లు గాధ లున్నవి. హరిద్వార్ నుండి బదరీకి వెడలుదాచట కల్గును.

23. దేవప్రయాగ : దీనిని ఆళ్వారుల 103వ దివ్యదేశమందురు. రామమందిర మున్నది. ఇది అలకనందా భాగీరథీ సంగమస్థానము. బ్రహ్మ కపాలమునకు పోవువారు ముందుగా నిచట శ్రాద్ధ పిండతర్పణ లాచరింతురు. గంగోత్తరి యమునోత్తరిల కిటనుండి దారిగలదు.

24. వ్యాసఘాట్ : వ్యాసులవారు పూర్వ మిచట తప మొనరించిన గాధకలదు. భాగీరథీ వ్యాసగంగల సంగమము.

25. శ్రీనగరము : ఇది బదరీ బోవు మార్గమున నున్న హిమలయముల తోయలలోగల సుందరనగరము. చాలా బస్సులు కలవు వికాలమైన కమలేశ్వరాలయమును గైపులు వైష్ణవులు దర్శింతురు. శ్రీరామ చంద్రుడే ఆచటనున్న శివుని సహస్రకమలములచే నర్చించె నని ప్రతీతి కలదు.

26. రుద్రప్రయాగ : ఇది కేదారమునుండి వచ్చు మందాకినీ మరియు బదరీ నుండి వచ్చు ఆలకనందా నదుల సంగమము. ఇది పంచప్రయాగలలో నొకటి. ఇచట రుద్రుడు నారదునకు గానవిద్య సువదేశించినట్లు చెప్పదురు బదరీ కేదారము పోవు రోడ్డు మార్గము లిచట రెండుగా చీలి ఇరువైపుల పోవును.

27. గరుడగంగ : చమోలి పిచల్తోట్ దాటిన తర్వాతగల స్థలము శ్రీగరుడాళ్వారు ఇచట వేల సంవత్సరములు తపమాచరించిన ప్రతీతిగలది ఇచటి నదిలో యాత్రికులు స్నానముచేసి చిన్నచిన్న రాళ్ళు గైకొని గరుడగవాసుని పాదములచేత నుంచి అర్చించి నాని నింటికి గొనిపోయి పూజింతురు.

28. జ్యోషిమఠ్ : ఆదిశంకరులు స్థాపించిన మఠములలో నిది యొకటి గాన వారి ఆలయమున్నది. బదరీనాథాలయము మాసిన 6 మాసముల ఉత్సవ విగ్రహముల కిచటనే పూజలు జరుగును. ఇచట సవదుర్గ శివ హార్వతి గణేశ నృసింహాలయములు గలవు.

29. విష్ణుప్రయాగ : ఇది విష్ణు గంగ ఆలకనందానదుల సంగమ స్థానము. జ్యోషి మఠము తర్వాత చాలా దిగు డున్నది. ఈ నదుల ప్రవాహ వేగ మధికము.

30. సురుద్వారా : జ్యోషిమఠ్ తరువాతగల మాట్ చట్టి పాండ కేశ్వర్లల పుద్గన గలదు. ఢిమకుండ్ నుండి 12 మై. దూరమునగల ఈశ్వేత్రవ శిర్కువారికి మహా సప్తతస్థానము. హైందవులు బదరీ కేదారములకు వెడల నట్లు శిర్కు. ఈ శ్వేత్రము దర్శింతురు.

31. హనుమాన్ చట్ట : ఇచటినుండి బదరికి దారి ఎక్కుడు; పలురచ పుష్పములతో నిండియుండును . ఈ ప్రదేశమేలతో ముచ్చట గొలుపును. వృక్షములు తగ్గిపోవును. ఆంజనేయాలయ మున్నది.

32. బదరినాథ క్షేత్రము : బదరి నేదారములలో రావల్ సాహెబ్ లను మలబారు సంబూది బ్రాహ్మణులు పూజారులుగా యున్నారు. మే నెలలో ద్వారములు తీయు సమయమున వేల సంఖ్యలో యాత్రికులు దివ్యజ్యోతిని దర్శింతురు. 5 మాసముల క్రితము ఆలయమున వెలిగించిన ఈ దివ్యజ్యోతి 5 మాసములవరకు మిగిలిపోకుండా వెలుగుచునే యుండును. అచటనేక వసతి సౌకర్యములు అంగళ్లు హోటళ్లు ఆలయమువరకు బస్సు సౌకర్యముగలదు. దీనినే బదరికాశ్రమము బదరిసాహెబ్ ధాం, బదరిపురి మున్నగు నామములచే బిలతురు. ఇది 105 వ దివ్యదేశము. ఇచట బదరినారాయణస్వామి అరవింద వల్లీతాయారత వ్రకాంచన విమానము తవ్రకుండతీర్థము తూర్పు తిరుముఖ మండలము పీత్తిరుందతిరుక్కొలము బదరివృక్షము నారాయణుడు పద్మాననారూఢుడై జ్ఞానముద్రా జపలోలుడై నరునకు మంత్రోపదేశ మిచ్చుచున్నట్లుండును. నారాయణుని కుడిప్రక్కకుబేరుడు గణేశ్వరుడు వామ ధాగమున లక్ష్మీనారాయణమూర్తి దిగువన ఉద్ధవనారద గరుడాశ్వారులు మరియు తిరుమంగయాశ్వారు పెరియోశ్వారు మంగళాశాసనము; ఈ ఆలయమునకు ఎడమన అమ్మవారి ఆలయము గలదు. ఆలయము ముందే వేడి నీటి గుండములు, స్త్రీ పురుషులకు వేర్వేరుగా నున్నవి. ఎంతటి చలిలోనైనా ఇందు స్నానములు చేయుచునే యుండురు. ఈ ఆలయమును అదిశంకరులు ప్రతిష్ఠించిరి. దీని చుట్టూర ఎత్తయిన మంచుచే నిండిన నరనారాయణ పర్వతములు గలవు. పండా లను బ్రాహ్మణు లిచట పిండాదికములు చేయింతురు. ఆలయమున స్నామిని దూరమునుండే దర్శించవలయును.

33. బ్రహ్మ కపాలము : బదరినాథాలయమునకు ఒక ఫర్లాంగు దూరములో అలకనందా నది ఒడ్డున గల బ్రహ్మ కపాల శిలలు. దీనికొక గాఢ యేమనగా పూర్వము బ్రహ్మ దేవుడు నరస్వతిని ప్రేమించగా శివుడు కోపించి బ్రహ్మను తన త్రిశూలముతో నొక తలను తెగ నరకును. వెంటనే ఆ తల శివుని చేతి కంటుకొనెను. ఆ తల ఎంత ప్రయత్నించినను శివుని

చేయిని వదలలేదు. బ్రహ్మ హత్యా పాపముచే శివుడు సర్వ యాత్రలు గావించి చివరకు విష్ణుమూర్తి సలహా బ్రకారము ఈ బసరీ క్షేత్రమున గలఈ ప్రదేశము చేరగనే బ్రహ్మ శిరస్సు శివుని చేతి నుండి జారి అచట పడిపోయి శివునికి పాపహరమాయెను. పితరులకు పరలోక గత బంధువుల కెల్లరకు నిచట పిండ తర్పణములు యాత్రికు లెల్లరు చేయుదురు. ఇచట పిండములు పెట్టిన వారు జీవితములో పితరులకు పిండములు పెట్ట నవసరము లేదు. బ్రహ్మార్పణముగా అక్షతోదకము వదలవలెను. కొందరిచట వారి తనయులు పిండము పెట్టరను సందేహముచే ఆత్మపిండమును పెట్టుకొందురు.

ఈ క్షేత్రమున బదరీనారాయణ మందిరము ఉష్ణ గుండములు మున్నగునవి కాక అలకనందానది శంకరాచార్య విగ్రహము వ్యాసగుహ గణేశ గుహలు గౌడ పాదశిల మానాదేవి వసుధార జలపాతము లక్ష్మీవనము మానాగ్రామము చంద్రకుండ సూర్యకుండ చక్రతీర్థములు సంజీవిని పర్వతము లేక ద్రోణగిరి అలకాపురి స్వర్గా రోహణ పర్వతము మున్నగునవి చూడ నగును.

34. వ్యాస గణేశ గుహలు : ఆలయమునకు 3 మైళ్ళ దూరమున సరస్వతీ నదీ తీరమున నున్నవి. వేదమును నాలుగా విభజించి వేద వ్యాసుడుగా ఖ్యాతి చెందిన వీ ప్రదేశము. ఆయన ఇచటనే మహాభారత పురాణేతిహాసముల రచన నాశు కవితలో చెప్పుచుండ గణేశునిచే వ్రాయించగా ఇహమున జ్ఞాన భక్తి కర్మ సందేశము సందించెను. తరువాత నారదుడు శక్రుడు భృగు మహర్షి ముచికుందుడు మున్నగువారీ గుహలలో తప మాచరించిరి. శ్రీ శంకరాచార్యులును కొంతకాల మీ గుహలలో నివసించిరి.

35. గౌడ పాదశిల : గౌడపాదాచార్యులు శంకరాచార్యుల కీ కొండ గుట్టపై సద్వైతసిద్ధాంతము నుపదేశించిరి. శంకరాచార్యులు నిచటనే మాండూకోపనిషత్కారికలు దశోపనిషత్తులు భగవద్గీత బ్రహ్మ సూత్రములకు ఛావ్య రచన సాగించిరి. దీనికి సమీపమున సరస్వతీ అలకనందా సంగమమును కేశవ ప్రయాగ గలదు.

36. మానాదేవి : పర్వతముపై అలకనందా తీరమున గలదు. భారత దేశమునకు దక్షిణమున కన్యాకుమారి చివరెట్లో అట్లు ఉత్తరమున మానా గ్రామము

చివరది. ఇచటి నుండియే బహుకఠినమైన మానాపాస్ ద్వారా మానససరోవర యాత్రకు పోవచ్చును. యాక్లు సిచట విశేషముగా నుండును. విపరీతమైన చలి యుండును. దగ్గరలో మాతామూర్తి ఆలయము గలదు.

37. వసుధార : ఇది 6 మై. దూరమున 230"ల ఎత్తునుండి పడు జలపాతము. చుట్టును మంచుచే నిండిన భూములు గలవు. ఈ వాహినియే అలకనందానది యనబడును. శివజటా జూటమునుండి పడిన గంగానది యొక్క ఒక పాయ యనియు రెండవది గోముఖినుండి వెలువడునదని పురాణ ప్రతీతి. ఇవి రెండును దేవప్రయాగలో సంగమమగునని తెలుసు. యాత్రికు లిచట స్నానమాచరించి పునీతులై దృశ్యభాగ్యముచే పులకించి పోవుదురు.

38. లక్ష్మీవనము : ఇది లక్ష్మీదేవి చెలికత్తెలతో విహరించు ఉద్యాన వనము. ఆ ప్రదేశముల నెచట కానరాని యెనలేని వివిధ రకాల పూలు అచట పూయించి నృప్తికర్త తోటమాలి పని చెయ్యుచున్నాడు. పైన మంచు గప్పబడి యున్నను లోన పూలు, గాజు జాడీలలో నుండి చూస్తున్నట్లు అగుపించును. భ్రమరములు ఆ పూవనములో అగుపింపక పోవుట అద్భుత విశేషము.

సూర్యచంద్ర కుండములు కొంత దూరమున ప్రక్క ప్రక్క గలవు.

39. సంజీవిని పర్వతము : లక్ష్మణుడు మూర్ఛ నొందగా ఆంజనేయుడు ఈ పర్వతమునే గొనిపోయెను. ఎన్నో అమూల్య ఓషధు లిచట యున్నట్లు తెలుసుచున్నది. సంజీవిని చెట్టు అందరికి కనిపించదు. రాత్రి వేళలో మాత్రమే అగుపించును. దీని యాకు తిన్నచో వారము రోజు లాకలి వేయదు. గొప్ప సాధువులకే నాకసారి దీని దర్శనమై రెండవసారి లభింపదు.

40. అలకాపురి : ఉదయం 4 గంటలకు లక్ష్మీదేవి దేవకన్యలతో సభ జరిపి వీణావాదనచే నాట్యములు జరుపునను స్థలపురాణ ప్రశస్తి గలదు. నేటికిని సంగీత వీణానాట్య గంటల ధ్వని వినిపించును. కాని దేవకన్యల దర్శనము కాదు. దీని కుత్తరమున ఉత్తర ధృవనక్షత్రమునకు దిగువన నాల్గు నక్షత్రములు ఒకదాని చుట్టు మరొకటి తిరుగుచు గుత్తిగా నున్నవని మరియు అవన్నియు భ్రమణమున ఒకసారి ఒకే నక్షత్రముగను ఒకసారి రెండుగను

మరోసారి మూడుగను మరోసారి నాలుగను కాన్పించును. పురాణ ప్రాశస్త్యానుసారము ఈ నాలు సక్షత్రములు బ్రహ్మగను క్రింది తెల్లని సక్షత్రము వీణాధారిత సరస్వతీయనియు క్రిందగల తేజోమయమును పచ్చిముగను హాసగను వర్ణించి పేర్కొనిరి. ఈ వింతకు కారణము భూభ్రమణములో శిలలకు ప్రత్యేక సమయమున కలుగు ధ్వనిప్రకంపనములని శాస్త్రవేత్తల యభిప్రాయము.

41. స్వర్ణారోహణ పర్వతము : ఇది 23000 ల అ. ఎత్తైన సిటారుగా నున్న పర్వతము. ఈ పర్వత పాదముననే ద్రావడి సహిత నల్లరు తమ్ములు పగత జీవులై కేవలము ధర్మజుడు వెంట వెడలు కుక్క మాత్రమే పైకి చేరినట్లు పౌరాణిక గాథలవల్ల తెల్పును.

42. కర్ణప్రయాగ : ఇది సుందప్రయాగకు 12 మై. దూరమున గలదు. కర్ణుడు ఇచట నూర్చుని గురించి తపమొనరించిన గాథ కలదు. ఇది అలకనందా కర్ణగంగ (పిందారా) నదుల సంగమము మరియు హిమవ్రయాగలలో నొకటి.

43. ఆదిబదరీ : కర్ణప్రయాగకు 12 మై. దూరములో పురాతన దేవాలయములో ఆదిబదరీనాథుని సీలవిగ్రహము నాల్గువైపుల నితర దేవాలయములు పదునొకటి గలవు.

44. నైనితాల్ : ఇది కాత్‌గోదామ్ న్విషనుకు 40 కి.మీ- దూరమున గల సుందర ప్రదేశ పట్టణము. ఇది వేసవి కాలమున ధనికు లుండు కొద్దై నైనితాల్‌లాటి చల్లని ప్రదేశ సగరము. ఇచట నారాయణీ యను నయనానంద సుందర దర్శనీయ సరస్సు గలదు. అత్రి పులస్త్య మహర్షుల తపోభూమి. నైసీదేవీ హనుమాన్ రాధా-గిరిధారి మందిరముతోపాటు గురుద్వారా మసీదు చర్చి ఉద్యాన వనములును నున్నవి. దీనికి 18 కి.మీ. దూరములో "భీమ తాల్" యను సుందర సరస్సు గలదు.

నేపాలు దేశము పూర్వము మన భారతదేశములోనే అంతర్భాగమే. నేటికిని అచట హైందవ రాజ్యమే కాని ప్రస్తుతము స్వతంత్ర దేశమైన అచటి జ్ఞాతములు.

45. అయోధ్యా పురిధాం : ఇది సీతామర్త రైల్వే స్టేషను నుండి బస్సుమార్గమున చేరవలెను. సీతాదేవి జన్మించిన అయోధ్యా నగర రాజధాని. సీతాదేవి బాల్యక్రిడలు శ్రీరామచంద్రుడు శివధనుస్సు విరచిన పుణ్యభూమి రామలక్ష్మణ భరత శత్రుఘ్నులకు సీతా ఊర్మిక మాండవి శృతకీర్తులకు వివాహములు జరిగిన దేవభూమి. ముఖ్యమైన శక్తి పీఠములలో నొకటి. ఇచట ధనుష్ తీర్థము రామమందిరము జానకీమందిరము లక్ష్మణాలయము దశరథాలయము రణమేలా (సీతాదేవి నాగటి చాలున లభించిన ప్రదేశము) సీతా కళ్యాణ మంటపము కపిలేశ్వర కూపేశ్వర కోటిశ్వర మిథిలేశ్వరాలయములు మౌని బాబామందిర్ చూడదగు ముఖ్యప్రదేశములు.

ఇంకను నిచట గంగాసాగర్ రామసాగర్ సీతాకుండు పురందరనర్ పాదప్రక్షాళననర్ విద్యాకూప జ్ఞానకూప అగ్నికుండ విహారకుండ రత్నసాగర్ పాలవిమోచననర్ అంగరాగనర్ మదహానర్ తిలహానర్ మున్నగునవి దర్శనీయములు.

46. కపిలవస్తు : (తౌలీవా) బుద్ధభగవాను డిచటనే పెరిగి పెద్దవాడైన తండ్రియగు శుద్ధోదనుని రాజధాని. బుద్ధుడు యశోధరను పెండ్లాడి 'రాహులు'డను తనయుని కని ఆత్మను తెలిసికొనుటకు భార్యాపుత్రుల వీడిన ప్రదేశము. ప్రస్తుత మదిఒక వల్లెటూరు మాత్రమే. ఇచట కపిలేశ్వరాలయము గలదు. తౌలీవా బుద్ధక్షేత్రము.

47. రుమ్మిన్ దేయి : దీనికి రుమ్మిండి లంబెన్ వనము యను నామములు గలవు. బుద్ధభగవానుడు తల్లియగు మాయాదేవి గర్భమున జన్మించిన స్థానము. ఆయన జన్మతీర్థమున నేటికి నొకచిన్న కొలనున్నది. ఇచట అశోకుని 'తిరి'ల స్థావము మాయాదేవి మందిరము మహాబోధి మందిరము శిథిలములయిన పురాతన స్మారకవిహారములు చూడదగును.

48. పశుపతినాథ మందిరము : నేపాః దేశ ముఖ్య రాజధాని ఖట్మండు (పురాతననామము కాష్ఠమండపము)లోని ఇంద్రకీలాద్రి క్రింది భాగమున భాగేశ్వరీ నదికి కుడివైపున ఎత్త ప్రదేశమునగల ప్రకృతి శోభాయమాన మహాదేవ మందిరము. భాగేశ్వరీ నదికి ఎడమవైపున దగ్గరలో గుహ

శ్వరీదేవి శక్తిపీఠ మందిరమున్నది. అద్దనుడు ఇచటనే పాశుపతాస్త్రమునకై తపమొనరించి కిరాతరూపమున వచ్చిన శివు నెదుర్కొని యుద్ధముచేసి పాశు పతము సంపాదించిన కారణమున 'పశుపతి' నాడుడాయెను. ఇచటికి దగ్గరలో మశ్చింద్రనాథ్ కూర్మనాథ్ భూతనాథ్ గోకర్ణేశ్వర మందిరములు గలవు. మరియు స్వయంభూనాథ్ ఆలయమున 45'ల ఎత్తైన అరుదైన శివలింగము అడుగున 15'x15'x15'x15'ల నాల్గు భాగములకు నాలుగు త్రినేత్రములు కల్గియున్నవి. ఈ కన్నులు ఖాట్మండు పట్టణమున అనేక చోట్లనుండి అగు పడుచుండును. హిందూ బౌద్ధులును నిచట పూజలు నల్పుట విశేషము. ఇవి కాక న్యాయపాల సిద్ధిలక్ష్మి మహాబుద్ధ మందిరములు గలవు. బుధనీలకంఠర్ యను దేవాలయములో బౌద్ధులు వైష్ణవులు శైవులు ఆ యా దేవతా స్వరూప ములుగా భావించి పూజించు యాచారము చాలా అరుదు. మరియు మతము లన్నిటికిని భగవంతుడు ఒక్కడేయను మహాదాశయమును చాటుచున్నది. ఇందులోని మహామూర్తి క్షీరసాగరమున అలలో శేషతల్పమున నున్నట్లున్నది. ఇంకను వామనావతార త్రిశూల త్రిపురేశ్వర మందిరములును గలవు. ఖట్మండు నగరమున దర్శనీయుములగు నితరములు ధరహరస్తంభము పెరేడ్ గ్రౌండ్ రాష్ట్రముండ్ల యను కొయ్య నిర్మితాలయము బసంతపూర్ దర్బార్ రాజభవనము బసంతపూర్ జూ మ్యూజియం తలేజుమండిర్ సింఘా దర్బార్ దర్బార్ స్కేవర్ మున్నగునవి చూడనగును. ఈ నగరము చాలా సుందర పట్టణమేగాక హిమాలయపు మహాన్నత శోభను యినుమడింప జేయుట కిచటనుండి మౌంట్ ఎవరెస్ట్ కాంచనగంగ ధవళగిరి మున్నగు హిమోత్తంగ శిఖరముల దర్శనభాగ్యము చేకూరును.

49. సాలగ్రామము : ఇది 107 వ దివ్యదేశము. ఈ సాలగ్రామము లనేక విధముల పూజల కుపయోగపడును. ఇవి అచట గల గండకీనదిలో లభించును. సాలగ్రామములలో నదా నర్మేశ్వరుడుండునని వీని గురించిన వివ రము పూర్వ భాగములో విశదీకరించబడినది.

50. ముక్తినాథము: మహాతీర్థములు 31కోట్ల యేబదిలక్ష లని చెప్పదురు. ఇందు స్వయం వ్యక్తములు ఎనిమిదిలో ముక్తినాథము ప్రధానమైనది. దివ్య తిరుపతులు 108 యని చిట్టచివరి దివ్యతిరుపతి ఈ ముక్తినాథ మని చెప్పదురు.

శ్రీ రామానుజులు ఈ యాత్ర నలిపి దీని ఖ్యాతి నినుమడింపజేసిరి. శ్రీ త్రిదండి శ్రీ మన్నారాయణ జియ్యర్ స్వామి వారిచట 88 వ శ్రీరామ మహాక్రతు స్థంభ మును స్థాపిం రి. కైలాస మానస మహా ప్రయాగలకు సరిపడు శ్రమ చలి పర్వత చివర నదీ అంచున నన్నని దారి గలిగియున్న కఠినయాత్ర. 47 మై. మూడు దినముల పైబడి నడకదారి. కొండ చరియల మంచుతుఫానుల బెడద యధికము.

ఇది చాలా పురాతనమైన ఆలయము. గర్భగుడి 8'x8' మాత్రమే కలదు. వనతులు లేవు. ఏమియు లభించదు. ఆలయ ప్రాకారమున కావల 20 గజములలో 108 గండకీ జలధారములుండుట విశేషము. ఈ ధారలు 40 మై. గుప్త మార్గము ద్వారా దామోదరుకుండు నుండి చక్రత్తిర్థ నారాయణ తీర్థమున జన్మించి వచ్చునను నానుడిగలదు. ఇటనుండియే గండకీ నది జన్మము. అంతటి చలిలో యాత్రికులీ 108 ధారలక్రింద వడివడిగా నడచుచు స్నానమాచరింతురు. పిండతర్పణాదులు నలుపుదురు. గర్భాలయము మధ్య భాగమున ముక్తినాథ పెరుమాళ్ళు చతుర్భాహువులతో పద్మాసనా రూఢుడై యుండి పైన సప్త ఫణిశేషుడు ఇరువైపుల శ్రీదేవి భూదేవి ఎదురుగా గరుడాశ్వాసులు గలవన్నియు ఉత్సవమూర్తులు. ఆలయము చుట్టు గులాబిల్లాంటి కొండ తులసి పూవులు దండిగా నుండును. ముక్తినాథుని ముఖారవిందముచే కలుగు తన్మయత్వము ధారలక్రింద స్నానశోభ వర్ణనాతీతము.

నేపాలు ప్రభుత్వ పూజారి ప్రతిరోజు పూజ నలిపినను నచట గల “జుమ్మా”లను కన్యలకే ఎక్కువ ప్రాముఖ్యము. ఈ కన్యల వద్దనే ఆలయ తాళములుండి తీయుట హూయుట దీపారాధన మున్నగు సేవలు సేయుచు సర్వస్వము ముక్తినాథుని కర్పించుకొని ఆయననే నాథునిగా భావించు ఆజన్మ బ్రాహ్మచారిణులగు దేవదాసీలు.

వీరు 2 కి.మీ. క్రిందగల ముక్తినాథ గ్రామమున నివసింతురు. గ్రామ స్థులందరు దాదాపు బౌద్ధులే. ఈ గ్రామాచార ప్రకారము ప్రథమ చివరి సంతానము తప్ప, మధ్య నేర్పడిన శ్రీ సంతానమంతయు ముక్తినాథ స్వామికి కైంకర్యము చేయుదురు. ఈ ముక్తి నాథాలయము 4 చిన్నగుహలు 4 శ్వాసల లచే ప్రజ్వరిల్లుచుండును. ఒకదాని క్రింద సీరు ప్రవహించును. దానిని జల

జ్వాల అనియు రెండవ దాని క్రింద రాయయున్నందున దానిని జోని జ్వాల అనియు మిగతా రెండు భూమిపై నుండుటచే న్యయం జ్వాల మహాజ్వాలలని యందురు. వీని నెల్లవేళల దర్శింప పీలగును.

ఇచట సరసింహస్వామి ఆలయము బౌద్ధాలయము సాలగ్రామ పహాడ్ మున్నగునవి గలవు. దీనినే సాలగ్రామ క్షేత్రమందురు. ఈ సాల గ్రామములు కృష్ణగండి, ముక్తినాథ మార్గమున నృశింగు కౌలానరసింగునది మున్నగు ప్రదేశములకు 3, 4 దినముల ప్రయాణముతో నాయాచోట్ల విశేషముగా లభ్యమగును.

51. తీర్థపురి : ఇది ప్రస్తుతము టిబెట్టులో యున్నది. మా యాత్ర స్థానమునకు ఎక్కువదూరముండుటచే చూడ పీలువడలేదు. జ్యోషి మతము మీదుగా తైలానము వెడలు దారిలో గలదు. ఇది సత్తెజ్ నదీ తీరమున నున్నది. భస్మానురుడిచట తప మొసరించి శివుని పరప్రసాదము బొందినట్లు విష్ణువు ఘోషిసి రూపమున భస్మానురుని చేయి తన నెత్తినిడుకొనునట్లు చేయగా భస్మమైపోయిన గాధ యచటనే జరిగినట్లు చెప్పుదురు. అచట భస్మ పర్వతమును గలదు. ఆ భస్మమును యాత్రికులు వెంట దెచ్చుకొని తిలకముగా నుపయోగింతురు. ఇదిగాక గార్టెక్ జ్ఞానిమామండి లాసా మున్నగు పట్టణములున్నవి. వ్యాపార కేంద్రములు.

ఇపికాక హిమాలయ ప్రాంతపు తూర్పుభాగమున దార్జిలింగ్ గౌహారిలో కామాఖ్యాలయము (దక్ష యజ్ఞగాధచే 51 శ క్తిపీఠములు) పరశురామ కుండము (పరశురాముడు 21 మార్లు క్షత్రియుల దునుమాడినది) షిల్లాంగ్ చీరాపుండి సీతాకుండు శివసాగర్ మున్నగు నెన్నియో దర్శనీయ క్షేత్రములున్నవి. వానన్నిటి వివరము దుస్సాధ్యము.

భారతదేశపు దక్షిణమున గూడ ఎనలేని దివ్యక్షేత్రములున్నవి. వాని గురించి చాలామందికి తెలియును. వివరము సాధ్యపడదు. అందు ముఖ్యమైనవి.

రామేశ్వరము ఆదిరంగము మధ్యరంగము అంతరంగము జనార్దనము దర్శసేవ గోకర్ణము మహాబలేశ్వరము శేషాద్రి గరుడాద్రి తిరువతి కాశహస్తి

శ్రీశైలము దాంసరసింహము పాలక నరసింహము శచోటి పరభద్రము (పంచ లింగములు) చిష్కింధ పంపానరోవరము రువ్వమూకము దేవగిరి అమరావతి కార్తికేయము కరవీరము మహాబలేశ్వరము భీమశంకరము అమరావతి కోటివల్లి త్ర్యంబకేశ్వరము వానిక పంచవటి న ప్ర దీర్ఘ తీర్థములు.

అన్నవరము సింహాచలము ద్రాక్షారామము భద్రగిరి బాసర జ్ఞానసర స్వతి విజయవాడ భద్రాచలము కాశేశ్వరము వేములవాడ కొత్తకొండ కొముర వెల్లి యాదగిరి ఇత్యాది అనేక శ్మేత్రములు మరియు వానివానిప్రత్యేక ప్రాశస్త్య ములును గలవనుట యెల్లరకు విశదమే.

శ్రీ రాజ రాజేశ్వర స్వామి శ్మేత్రమహిమ :

ఈ స్వామి కరీంనగరం జిల్లాలోని 'వేములవాడ' పట్టణమున వెలసి యున్నాడు. ఈ శ్మేత్రము చాలా పురాతన యుగమునకు చెంది దక్షిణ కాశిగా పేరొందిన దివ్య శ్మేత్రము. తెలంగాణ ప్రాంతమున గల దేవదాయములలో ప్రథమ స్థాన మాక్రమించి యున్నది. శ్రీశైలము రామేశ్వరము కాళహస్తి అమరావతి కోటివల్లి ద్రాక్షారామము మున్నగు శ్మేత్రముల మాదిరి ఈ పుణ్య శ్మేత్రమును అశేషజనము నాకర్షించి ఐహికాముష్మిక సుఖ సంతోషముల నిచ్చుచు లక్షల సంఖ్యలో తెలంగాణ మహారాష్ట్ర ప్రాంతీయ పుటుంబములకు ఇంవేలుపుగా వెలసియున్నాడు శ్రీ రాజరాజేశ్వరుడు.

ఇంద్రుడు వృత్రాసుర సంహార బ్రహ్మ హత్యా పాప విమోచనముకై ఈ శ్మేత్రమున గల ధర్మ కుండములో స్నాతుడై చైవ దర్శనముచేసి పునీతుడై సట్లు పౌరాణిక గాథ కలదు.

భాస్కరుడు దక్షాధ్వరమున వెల్పెడి హవిస్సును భక్షించ హస్తము చూచి పోయెను. ఆత డీ శ్మేత్ర దర్శనముచే పునః హస్తముల బొందిన గాథ గలదు. అందుచే నీ శ్మేత్రమునకు భాస్కర శ్మేత్రమను నామాంతరము గలదు.

భవిష్యోత్తర పురాణమున శ్రీరామచంద్రుడు సీతా సమేతుడై ఈ స్వామిని దర్శించి ఆరాధించిన గాథ గలదు.

ద్వాపర యుగమున పంచ పాండవులు ద్రౌపదీ సమేతముగా అరణ్య వాన సందర్భమున ఈ క్షేత్రము దర్శించి స్వామి నర్పించిన గాథ ఈ శ్లోకము వలన తెలియుచున్నది.*

శ్లో. ధర్మరాజో రాజలింగం భీమో భీమేశ్వరం తథా।

పార్థః శ్రీ బాలరాజన్య సహదేవశ్చ సాగ్రజః।

ప్రతీచ్యం శివయోః పూజాం చక్రతు ర్భక్తి సంయుతౌ।

ద్రౌపదీ రాజ రాజన్య కక్షత్రస్యచ పూజనమ్॥

★పై గాథల ననుసరించి శ్రీ రాజరాజేశ్వర స్వామి క్షేత్రము ఎంతటి పురాతన మైనదో ఊహించవచ్చును.

ఆంధ్రదేశ సామంత రాజ చక్రవర్తులు మత సహనమునకు ప్రతీకలని ఈ క్షేత్రమున గల బౌద్ధ జైన విగ్రహములు నేటికిని నెలవై తార్కాణముగా నున్నవి. వేములవాడలో నేటికిని గల శాసనములో పశ్చిమ చాళుక్య వంశోద్భవుడగు “చాళుక్యకుల తిలక” బిరుదాంకితుడు రెండవ యరికేనరి మహారాజు పెద్దనార్యుడను ద్విజుడు అర్ధించగా శ్రీ రాజరాజేశ్వరుని పూజకై అతిథుల భోజన అక్షయాన్నదానమునకై “ఆదిత్యగృహ” మను సత్రమును గట్టించి యిచ్చెను. ఇదిగాక స్నానాదులకొక్కతటాకము ఆదాయమునకై వలసినంత భూమిని దానము జేసినట్లు ఆ శాసనము వలన తెలియుచున్నది. ప్రఖ్యాత కన్నడ “మహాభారత” రచయిత “పంప” గారు ఇచటివారేయని శ్రీరాజరాజేశ్వరుని కరుణబొంది రచనలు సాగించిన ఆధారములు గలవు. వేములవాడ భీమకవిగారి “అప్పలన్నెయు కప్పలాయెను అన్నమంతయు నున్న మాయెను” కవిత ఎల్లరకు తేటతెల్లము. నేటికిని అచటగల బౌద్ధ జైన విగ్రహములచే నీ క్షేత్రము దాదాపు 2000 సంవత్సరములకు పూర్వమే మహాజ్వలముగా వెలుగొందినట్లు తెలియుచున్నది.★

శ్రీ వ్యాస భగవానుడు

శ్లో. కృతేతు స్పటికాకారః త్రేతాయాం హరితయ్యతిః ।

ద్వాపరేతు హరిద్రాభః కలౌనీలోత్పలచ్చనిః.

యనినుడిచినట్లు శ్రీ రాజరాజేశ్వర లింగము నీలమాణిక్యమువలె నునుపుగా వెలుగొందుచున్నది.

★ శ్రీ రాజరాజేశ్వర స్వామి నన్నిదికి భక్త జనము దాదాపు ప్రతి సంవత్సరము దర్శించుటకు వత్తురు పైగా పుట్టు వెంట్రుకలు అన్న ప్రాశస్త్యము వివాహములు పల్లకి సేవ మున్నగు మొక్కుబడుల చెల్లింతురు. ఇచటి విశేషమైన మొక్కుబడి “కోడెను కట్టుట” భారత దేశములో నే క్షేత్రమునను ఈ యాచారము కన్పించదు. ధర్మదేవతకు శివుడు ప్రత్యక్షమై వరము కోరుపనగా “వాహనం తే భవిష్యామి సదాఽహం పార్వతీపతే”యని యడుగగా శివుడు “వాహనంభవమే ధర్మ నర్వదా లోకపూజితః”యని యభయమిచ్చెను.

అనగా ధర్మదేవత యెల్లపుడు శివునికి సందిరూపమున వాహనమై యుండి లోకమున జనులచే పూజింపబడుదువని వరమొసగెను. ఈ కోడెలను కట్టుట పూజించుట వృషభ రూపములోనున్న ధర్మదేవతను ప్రధమముగా పూజించుటయే యని విధితమగును. ఇట్టి సాంప్రదాయ మిచట తరతరాల నుండి నేటికిని వేల కుటుంబములు ఆచరించుచు మొక్కుబడులు చెల్లించుచు తరించుచు దినదిన ప్రవర్ధమాన మగుచు భూకైలాసమువలె విరాజిల్లుచున్నది. భక్తులయొక్క కోరిన యెల్ల కోరికలను ఈడేర్చు భక్తసులభుడు శ్రీ రాజరాజేశ్వరుడు.

ఈ స్వామియొక్క లీలలు అమోఘములు. అందులకు నేత్రవాసము కుంటికి కాళ్లు రావటము శూలాది భయంకర చికిత్సారహిత వ్యాధుల నిర్మూలన ధనలాభము పుంస్త్యము బొందుట సంతానము బడయుట మున్నగునవి బొందిన యనేక భక్తులు నేటికిని సజీవులై స్వామిని వేనోక్త కీర్తించుచున్నారు. భక్తులు మొక్కిన మొక్కుబడులను యదావిధి తప్పక చెల్లించుట విశేషము. అలా చేయక మాట తప్పినవారు ఏదోనొక వ్యాధికి లేక వ్యాకులతకు గురియగుదురను శంక గలదు. అందుకే ఆ స్వామికి “మొక్కులపు” దేవుడని ప్రతీతి.

ఈ క్షేత్రమునగల ముఖ్యదేవతా విగ్రహములు శ్రీ లక్ష్మీగణపతి శ్రీరాజరాజేశ్వరుడు పార్వతీదేవి బాలరాజేశ్వరుడు కోటిలింగములు ఉమామహేశ్వరుడు సోమేశ్వరుడు త్రిపుర సుందరీదేవి వణ్ణుఖుడు దక్షిణామూర్తి చండి కేశ్వరుడు నందీశ్వరుడు క్షేత్రముఖుడు బ్రహ్మవిష్ణు మహేశ్వర స్వరూపలింగము శ్రీ రాజరాజేశ్వరీదేవి చండికేశ్వరుడు పంచముఖ పరమేశ్వరుడు జ్వాలాముఖి సూర్యవిగ్రహములు మహమ్మదీయచిల్లా - వల్లుబండ తులసీవన రాధాకృష్ణులు సీతారామస్వామి కోదండరామస్వామి కాశీవిశ్వేశ్వరుడు బాలాత్రిపుర సుందరీదేవి మహిషాసురమర్తిసీలతోపాటు బౌద్ధ జైన మున్నగునెన్నియో విగ్రహములు గలవు. ఇది సాక్షాత్ హరిహర భేదరహిత పుణ్యక్షేత్రమై ప్రతినిత్యము శివపూజతోపాటు సీతారామ కళ్యాణోత్సవము వల్లరీ సేవద్వారా జరుపుట ప్రసిద్ధాచారమై యున్నది.

శ్రీ రాజరాజేశ్వరస్వామి ప్రతినిత్యము మునులచే సిద్ధులచే అర్ధరాత్రి నమయమున మానవమాత్రులకు తెలియకుండ పూజింపబడుచుండునని మరియు యనేక సితర నిదర్శనములు దేవస్థానమువారి క్షేత్ర మహాత్మ్యములో విచరింపబడినవి.

ఇచట ధర్మగుండము ఓమేశ్వరాలయము పిరాంజనేయ దేవాలయము బద్ది పోచమ్మ ఆలయము నగరేశ్వరాలయము శ్రీ అండా వేణుగోపాల స్వామి ఆలయము మహాలక్ష్మీ కనక దుర్గాలయము మున్నగునవి ప్రసిద్ధిములు దర్శనీయములు.

ఇచట ప్రతినిత్యము సుప్రభాతము ప్రాతఃపూజా అభిషేకములు యాత్రికులచే అభిషేక దర్శనములు అన్నపూజ దేవతా నివేదన ప్రదోష పూజ కుంకుమ సేవ వల్లకిసేవ నిశిపూజ పెద్దసేవ ఏకాంతసేవ మున్నగునవి యధాక్రమము జరుగుచుండును. ఇచట అధిక సంఖ్యలో ద్విజులు దేవ వేదాంగ నిష్ఠాగరిష్ఠులుగాను ఘనాపాతులుగాను క్షేత్ర ప్రతిష్ఠలు గడించినారు. వారే ఈ స్వామికి అర్చకులు.

ఇచట శివకళ్యాణోత్సవము శ్రీరామ నవరాత్రులు హనుమజ్జయంతి శంకరజయంతి గజానన నవరాత్రులు దేవీసవగాత్రులు ధనలక్ష్మీపూజ(దీపావళి)

గీతాజయంతి త్యాగరాజోత్సవములే గాక శ్రావణ కార్తీక ధనుర్మాసములందు ప్రత్యేక పూజలు జరుపబడును. ప్రతి ఉత్సవ సమయములోను సంగీత సాహిత్య హరికథాది కార్యక్రమములు ఎల్లవేళల జరుగుచు మహావైభవోపేతముగా నుండుట ఈ క్షేత్రవిశేషము.

ధర్మకర్తల మండలి ఆధ్వర్యముతో ఈ దేవస్థావము ఎన్నో అభివృద్ధి కార్యక్రమములు జరుపుచున్నది. కళ్యాణ మంటపములు ధర్మశాలల నిర్మాణము సంస్కృత వేదపాఠశాలలు మంచినీటి విద్య వైద్యసౌకర్యములు మున్నగునవేకాక ధనాదాయము తక్కువగల అనేక దేవాలయముల అభివృద్ధికై ధార్మిక గ్రంథాది ముద్రణలకై వైదిక పండిత పోషణాదులకై 1981-82 పరకుగల ధర్మకర్తల మండలి కృషి సలిపినది. ఇలాంటి కార్యక్రమములు ఇంతను కొనసాగనున్నవి. ఈ గ్రంథమునకు ఆర్థిక సహాయ మొనరించిన ఆ మండలికి మరియు సాంక్షన్ యిచ్చిన కమిషనర్ గార్హి నా హార్థిక కృతజ్ఞతలు. ఇంతటి మహిమాన్వితము గలిగిన పుణ్యక్షేత్రముల వేములవాడ శ్రీ రాజరాజేశ్వర స్వామిని దర్శించి స్వామి కరుణకు ప్రాప్తులై భక్తులు పుగిల్తులై ఐహికాముష్మిక నకల సౌభాగ్యముల బడయుదురు గాక.★

స్తో. ఆంజనేయ ములిపాటలాసనం

కాంచనాద్రి కడునీయ విగ్రహమ్.

హరిజాత తరుమూలవాసినిం

ధావయామి పదమాన నన్దనమ్.

యత్ర యత్ర రఘునాథ కీర్తనం

తత్ర తత్ర కృతమస్తకాంజలిమ్

దాష్పవారి పరిపూర్ణ రోచనం

మారుతిం సమత రాక్షసాంతకమ్.

మనోజయం మారుత తుల్య వేగం

జితేంద్రియం బుద్ధిమతాం పరిష్కమ్.

దాతాశ్రుజం దానరయూచ ముఖ్యం

శ్రీ రామమూర్తం శివసా నమామి.

(ఇత్యాంజనేయ స్తుతిః)

శ్రీరామచంద్రః శ్రీతపారిజాతః ।

సమస్త కల్యాణ గుణాభిరామః
సీతాముఖాంభోరుహ చంచరీకో ।

నిరంతరం మంగళ మాతనోతు.

స్వస్తి ప్రజాభ్యః పరిపాలయంతాం ।

న్యాయ్యేన మార్గేణ మహిం మహిశాః
గోబ్రాహ్మణేభ్యః శుభ మస్తు నిత్యం ।

లోకా స్సమస్తా స్సుఖినో ఓవంతు.


రామాయ రామభద్రాయ రామచంద్రాయ వేదసే
రఘునాథాయ నాథాయ సీతాయాః పతయే నమః.
మంగళం కోసలేంద్రాయ మహాసీయ గుణాబ్ధయే ।
చక్రవర్తి తనూజాయ సార్వభౌమాయ మంగళమ్.
సర్వం శుభ మస్తు; సర్వం శివార్పణ మస్తు.

ఓం తత్సత్,






ఆలయము ప్రక్కన ధర్మకుండము.



శ్రీ రాజరాజేశ్వరస్వామి దేవళము, వేములవాడ.



మాల్పా బుద్ధిమధ్య జలపాతము.



బుద్ధి గుంజిమధ్య కన్నములుగల హిమాలయ పర్వతము.

అనుబంధము-1

హిమాలయము-మానస సరోవరము

సమశ్శివాభ్యాం నవయాపనాభ్యాం

వరస్పరాశ్లిష్టవపుర్ధరాభ్యామ్ |

నగేంద్రకన్యా వృషకేతనాభ్యాం

నమోనమశ్శంకర పార్వతీభ్యామ్ ||

౧

సమశ్శివాభ్యాం సరసోత్సవాభ్యాం

నమస్కృతా భీష్ట వరప్రదాభ్యాం

నారాయణే నార్చిత పాదుకాభ్యాం

నమోనమ శ్శంకర పార్వతీభ్యాం ||

౨

రచన : డా. శ్రీ కాష్యం విజయసారథిగారు

అచార్యులు-సంస్కృతాంధ్ర కళాశాల - ఓరుగల్లు-ఆంధ్రప్ర.

ఆర్షవాణికి ఉత్తర భారతము కేంద్రం కాగా ఆచార్య వాణికి దక్షిణ భారతం నిలయమౌతుంది. ఉత్తర భారతంలో హిమాలయ పర్వతశ్రేణి అనంత విజ్ఞాన నిశ్శ్రేణికగా వెలసినది. హిమాలయం దాని పరిసరములు ఇప్పటికిని ఎందఱో ఋషులు, సిద్ధులు, సాధకులకు ఆశ్రయమై యున్నది మనం ఇప్పటికిని ఎఱుగని మంత్ర విజ్ఞానం ఆ పరిసరములయందు ప్రతి స్పందిస్తుంది. మంత్ర విద్య ఖండా ఖండ రూపంగా హిమాలయ పరిసరాలను కేంద్రంగా ఏర్పరచుకొని ఆవిర్భవిల్లింది. విరాట్పురుషుని అంగములుగా భూమిలోని వివిధ ఖండములు పేర్కొనబడినవి. హిమాలయం శిరస్సుని, మానస సరోవరం మనస్సుని మంత్రశాస్త్రం తెలుపుచున్నది. శిరస్సునందు సహస్రార పద్మం కలదు. ఈ సహస్రార పద్మమందు అమృత బిందువు స్రవిస్తుంది. అదే హిమాలయ పర్వతాగ్రంపై ప్రవహించే గంగాసోతస్సు

అని పంచాంగుశీ విద్యాతత్త్వం తెల్పుచున్నది. సతీదేవి పంచత్వం పొందిన పిదప ఆమె అంగములు శీర్ష శీర్షముగా చెదరి పడిపోయినవి. ఆ పడిపోయిన అంగములే బ్రహ్మ కపాలం, కేదారం, మానసం, సారనాథం, బదరీక్షేత్రం అని యోగజ్ఞు లనుచున్నారు. ఆమె అవయవాలు ప్రతీకగా గొని ఛిన్నమస్త్ర, గుహ్యకేశ్వరి, క్లిన్నభగ, మానసేశ్వరి ఆదిమంత్రాలు తద్దేవతలు ఏర్పడినారు. “మానసరోధసి తపస్తపమానేన హిరణ్య స్తూపేన సమారాధితా మానసేశ్వరీ మానససరోంతరాళా దావిర్భూతా వప్రచ్య కిం తే వరం వృణీష్య ఇతి సహో వాచ మాత ర్దేహి మానసేశ్వరీమంత్రవిద్యామ్ యయా భానమానయా సర్వం కర తలామలకీభవతి వరోచ్చి యశో మహాః సహశ్చ సిద్ధ్యతి.” అని పంచాంగుశీ విద్యాతంత్రమందు కలదు. ఇట్లు బౌతికంగా మన కగువడే హిమాలయ పరి సరాలు ఒకానొక విజ్ఞాన వైభవ మరీచి ఖండాలుగా భాసిస్తున్న వనుటలో వినంబాదం లేదు. తరతరాల మన వాఙ్మయం హిమాలయ పరిసరాలకు ఎంతో ప్రాధాన్యం ఒసగినది.

అధర్వణ వేదం హిమాలయమందు ప్రవహించే జలధారకు ప్రాశస్త్యం కల్పించింది.

హిమవతః ప్రస్రవంతి సింధౌ సంగమః । ఆపోహ మహ్యం
తద్దేవీ ర్దవన్ హృద్ద్యోత భేషజమ్ । యన్మే అక్షో
రాదిద్యోత పార్థ్వ్యైః ప్రపదోశ్చయత్॥ (అధర్వణ రీవ కాండ 24)

మహా భారతం ఇతర పురాణములు హిమవత్పరిసర ప్రాంతములను వాటి విభూతిని విస్తృతంగా వర్ణించినవి. మహా భారతం, ఆది పర్వం- “భారత మునకు ఉత్తర సీమపై వెలసిన విశాల పర్వతం హిమాలయం. అది స్థూలంగా పర్వతమైనను దాని అంతరాత్మ దేవతామయమైనది. వాలఖిల్యముని ఈ కొండపై తపస్సు చేసాడని తెల్పుతున్నది.” శేషనాగుడు ఈ పర్వతంపై ఏకాంత వాసం గడపినాడట. వ్యాసుడు గాంధారీ బాలకుల రక్షకై వ్యవస్థ ఏర్పరచి హిమాలయంపైన తపస్సు చేసినట్లు అదే పర్వమున కలదు. అర్జునుడు హిమాలయ యాత్ర కావించినట్లు కలదు. దేవర్షి నారదుడు సూర్యుని బోధాను

సారము దీని శిఖరముపై ఘోర తపస్సు కావించినాడని నభావర్వం తెల్పుతున్నది. మార్కండేయుడు బాలముకుందుని ఉదరములో హిమాలయం, హేమ కూటాది పర్వతములను దర్శించినట్లు ఆరణ్య పర్వం తెలుపుచున్నది. ప్రావార కర్ణమును ఉలూకము మార్కండేయునికంటె ఎన్నో ఏండ్ల ముందు పుట్టి ఇదే పర్వతంపై నివసిస్తున్నదని ఆరణ్య పర్వం తెలుపు చున్నది. మహర్షి శుకుడు హిమాలయ పర్వతమందు రెండు శిఖరములను దర్శించినట్లు అందొకటి హిమగిరి శిఖరంకాగా రెండవది మేరు శిఖరంగా భాసించిందని మహాభారతం తెల్పుతున్నది. హిమాలయ పరిసరములను గుఱించి మహాభారతం ఎంతో విస్తృతంగా వర్ణించినది.

మహా భారతం ఆరణ్యపర్వమందు మానస సరోవర ప్రశంస సంక్షిప్తంగా కలదు.

“ఏతద్ధ్వారం మహారాజః మానసస్య ప్రకాశతే
వర్షమస్య గిరేర్మధ్యే రామేణ శ్రీమతా కృతమ్.”

“ఏష వాతికషండో వై ప్రఖ్యాతః సత్యవిక్రమః
నాభ్యవర్తత యద్ధ్వారం విదేహానుత్తరం చ యః”

“ఏష ఉజ్జానకోనామ యచక్రీ ర్మత్ర శాంతవాన్
అరుంధతీసహాయశ్చ వసిష్ఠో భగవాన్పుషిః”

“మహారాజాః ఇది మానస ద్వారముగా ప్రసిద్ధి గడించినది. పర్వతము మధ్యలోనున్న ఈ ప్రదేశమున శ్రీరాము డొక సంవత్సరము నివసించినాడు. సత్య విక్రమ దేశమునకే వాతికషండ మని పేరు. విదేహ దేశమునకు ఉత్తర భాగాన కలదు. అనగా ఈ దేశము మానస ద్వారమున ఉన్నదని తాత్పర్యము. ఈ మానస తీర్థమునే ‘ఉజ్జానక’మందురు. ఈ ప్రదేశమున కార్తికేయుడు, అరుంధతితోపాటు వసిష్ఠుడు తపస్సుచేసి శాంతిని పొందిరి. ఈ సరస్సునకు ‘కుశవంత’ మను మరెయొక పేరు కలదు. ఇందు మొలిచే వద్దములను ‘కుశే శయ’ మందురు. ఇక్కడ రుక్మిణీ తపస్సుద్వారా క్రోధమును జయించినది.

హరివంశం—నారసింహ ఖండమందు :

“కైలాస శౌచి దుష్కంపో దానవేంద్రేణ కంపితః
యక్షరాక్షసగంధర్వైః నిత్యం సేవిత కంధరః”

“శ్రీమాన్ మనోహరశ్చైవ నిత్యం పుష్పిత పాదవః
హేమ పుష్కర సంవన్నం తేన వై మానసం సరః
కంపితం మానసం చైవ రాజహంస నిషేవితమ్”

రాక్షసేంద్రుడు కదలింప నలవిగాని కైలాసగిరిని కదలించినట్లు అందు
అందంగా హేమారవింద మంజులమై రాజహంస నిషేవితమై విరాజిల్లే మానస
సరోవరమును కలచి వేసినట్లు కలదు.

రామాయణము—బాలకాండమందు :

“కైలాస వర్వతే రామ మనసా నిర్మితం వరం
బ్రహ్మణా నరశార్దూల తేనేదం మానసం సరః
తస్మాత్ సుస్రావ సరసః సాయోధ్యామవగాహతే
సరః ప్రవృత్తా సరయూః పుణ్యా బ్రహ్మనరశ్చ్యుతా”

శ్రీరామా : కైలాస వర్వతమందు బ్రహ్మ తన మనస్సుతో ఒక సరస్సును
నెలకొల్పినాడు. అందువలన ఆ సరస్సునకు “మానస సరస్సు” అని పేరు
వచ్చినది. ఆ సరస్సునుండే సరయానది జన్మించి ప్రవహిస్తూ అయోధ్యను
పావనం చేస్తున్నది. అని విశ్వామిత్రుడు మానస సరోవర్లన గావించినాడు.

మానస సరోవర పరిసరాలలో నివసించే సాధకులకు ప్రమథ గణాలతో
పాటు పార్వతీ సహితుడై పరమేశ్వరుడు యుగాంత కాలమందు దర్శనమిచ్చు
నని ఆరణ్య వర్ణం తెల్పుతున్నది. ఈ సరోవరం ఒడ్డుపై చైత్ర మాసంలో
యాశకులు శుభాఖ్యదయముల కామనతో యాగముల నొనరిస్తూ పినాకపాణియా

శివునిని పరివారంతోపాటు ఆరాధింతురని అదే పర్వం చెప్పుతున్నది. ఈ సరస్సులో స్నానమొనరించేవారి పాపములు తొలగి జితేంద్రియత్వం ఏర్పడుతుందని మానస స్నాతులు ఎన్నో శుభములను పొందుదురని ఆరణ్య పర్వం వర్ణించినది. ఈ సరోవరమందు హంస రూపమున ఉండే మహర్షి అంవశయ్యపై పరుండియున్న భీష్మునిని దర్శింప వెళ్ళినాడని శాంతిపర్వం తెలుపు చున్నది.

మానస సరోవరం కుజేరుని క్రీడా సరస్సుగా రూపొందింప బడినదని ఆరణ్య పర్వం బోధిస్తున్నది. ఈ ప్రాంతమునే అలకానగరం కలదని మహా భారతం వర్ణించినది.

మానస సరోవరమును గుఱించి కాళిదాసాది మహాకవులు ఎంతో ముచ్చటగా వర్ణించినారు. భారతమాతకు మానసం మానసమని ఆధునిక కవులు వర్ణించారు. బాణుడు కాదంబరిలో మానస సరోవరమును ఎన్నో పర్యాయములు ప్రస్తావించినాడు. కథాముఖమందు ప్రభాతవర్ణనలో “సంధ్యా ముపాసితమ్ ఉత్తరాశావలంబిని మానస సరస్తీరమివ అవతరతి సప్తర్షిమండలే” అని ఆతడు పేర్కొనినాడు. కైలాస పర్వత ప్రాంతమున దేవకూటము కలదని దాని ప్రక్కనే అచ్చోదమునే సరస్సు ఉందని కాదంబరీకర్త తెలిపినాడు. ఆధునికులు అచ్చోదమునే మానస సరోవరమని భావిస్తున్నారు.

‘శైవ సిద్ధాంత శిఖామణి’ అను గ్రంథమున కైలాస పర్వత వర్ణన ఘట్టమున

“హేమారవిందకలికా సుగంధిరసమానసే” అని మానస సరోవర ప్రశంస కావింపబడినది.

భౌతికముగా కవులు హిమాలయ పరిసరముల ప్రాకృత సౌందర్యమును ఉపాసిస్తూ వర్ణింప యోగజ్ఞులు మానసమును హృదయ పద్మంగా భావిస్తూ అందు విరాజిల్లే హృదయేశ్వరీ దేవతను తద్విద్యా ప్రసాదిత దివ్య చక్షుస్సుతో దర్శిస్తున్నారు.

జితశ్రములు మనీషి మాన్యులు శ్రీ పి. వి. మనోహరరావు గారు
 కైలాస మానస సరోవరాది యాత్రలద్వారా తత్పరిసరములలో తత్త్వాన్వేషణ
 గావించి ఎన్నో అపూర్వ విషయములను వెలికి తీసి సామంజస్యమును కల్పిస్తూ
 అనేక వివరణలతో నొక గ్రంథము నభిలిఖించినారు. వారికి మన మందరము
 సర్వదా సర్వదా కృతజ్ఞులము....

విజయసారధి.

నమశ్శివాభ్యాం వృషవాహనాభ్యాం
 విరించి విష్ణ్వంద్ర సుపూజితాభ్యాం
 విభూతిహితీర విలేపనాభ్యాం
 నమోనమ శ్శంకర పార్వతీభ్యామ్॥



అనుబంధము-2

కావ్యాలలో హిమాలయ సౌందర్యము

నమశ్శివాభ్యాం జగదీశ్వరాభ్యాం

జగత్పతిభ్యాం జయ విగ్రహాభ్యాం।

జంభారి ముఖ్యైరభి వందితాభ్యాం

నమోనమ శ్శంకర పార్యతీభ్యామ్॥

నమశ్శివాభ్యాం పరమౌషధాభ్యాం

పంచాక్షరీ పంజర రంజితాభ్యామ్।

ప్రపంచ సృష్టి స్థితి సంహృతాభ్యాం

నమోనమశ్శంకర పార్యతీభ్యామ్॥

రచన :- డా. కోవెల సుప్రసన్నాచార్య- ప్రొ॥ కాకతీయ

విశ్వ విద్యాలయము- ఓరుగల్లు

భారత వర్షానికి నామరూపాలు నిర్దేశించడములో హిమాలయాల ప్రాధాన్యం యెంతోపున్నది. “ఉత్తరం యత్ సముద్రస్య, హిమాద్రే శ్చైవ దక్షిణమ్, తద్వర్షం, భారతం నామ, భారతీ యత్ర సంతతిః.” అని సముద్రానికి ఉత్తరంగా హిమాద్రికి దక్షిణంగా వున్న దేశము భారతదేశమని, పురాణాలు నిర్దేశించాయి.

ఈ పర్వత శ్రేణులు భౌతికంగానే కాక ఆధ్యాత్మికంగా ఆదికాలం నుంచి దివ్యదీప్తులను వెల్లడిస్తూవున్నాయి. ఋగ్వేదంలో హిమవత్పర్వతం ప్రసక్తమైనది. సమస్త ఋషుల తపస్సులకు స్థానంగా, హిమాలయాలు నిలిచి వున్నాయి. హిమాలయాలలో ప్రతి చోట ఏదో ఒక పౌరాణిక, ఆర్ష, సాంస్కృతిక, ప్రాధాన్యం ఉండటం తప్పనిసరి. మేరు పర్వతము సర్వ దేవతానివాసభూమి ఈ పర్వత శిఖరాల్లోనే వున్నది.

కైలాసము పరమ శివుని నివాసభూమి. ఆయన వెలసిన దివ్య షేత్రాలు ప్రధానంగా ఖాట్మండులోని పశుపతినాథస్థానం, కేదారనాథ పర్వతము, ఉత్తర: కాశీషేత్రం, అమరనాథషేత్రం ఇవన్నీ ఈ హిమాచ్ఛాదిత గిరి సానువులలోనివే. శివ పరివారమైన పార్వతీదేవి, దేవాత్మయైన, హిమవన్నగ రాజకుమార్తె. కుమారస్వామి తన బాణం చేత చేదించి, మానస సరస్సుకు మార్గం యేర్పరచిన క్రౌంచ పర్వతం, ఈ పర్వతశ్రేణుల్లో వున్నది.

పరమ పురుషుడైన వాసుదేవుడు వైకుంఠము నుంచి దిగివచ్చి తాను నడుడై, నారాయణుడై రెండుగా, తపస్సును నిర్వహించిన పుణ్యభూమి బదరీ కాశ్రమము. ఇక్కడనే స్వామి స్వయంగా, అష్టాక్షరీ మంత్రాన్ని లోకంలో ప్రవర్తింప జేశారు.

పరమ పవిత్రమైన గంగ పుట్టింది ఈ పర్వతాలలో ఇంకా యమున, సరయు, బ్రహ్మపుత్ర, అలకనంద ఇత్యాది నదులెన్నో ఈ పర్వతాలలో పుట్టి భారతదేశాన్ని సస్యశ్యామలం చేశాయి. బదరీ ప్రయాణ మార్గంలో, యాత్రికులకు అలుదు ప్రయాగలు ఎదురౌతాయి.

ఈ పర్వతం దివ్యాదివ్యలోకాలకు, ఒక త్రెంచరాని లంకె లాగ కాన వస్తుంది. హరిద్వారం నుంచి, కైలాస శిఖర పర్వతము దాకా ప్రత్యణువు దివ్యభావనంభావుకమైంది.

సంస్కృత కావ్య సారస్వతములో హిమాలయ వర్ణనలు పుష్కలంగా కానవస్తవి. అందులోను కాశిదాన మహాకవికావ్యాలు కుమార సంభవము, మేఘదూతము, ఈ భూమికలోనే చిత్రింపబడ్డ రమ్యరచనలు. ఆయన వర్ణనలు, ప్రత్యక్షానుభవాన్ని పౌరాణిక గాధానముచ్చయాన్ని కలబోసి రచించి నట్లుగా గోచరిస్తవి.

కుమారసంభవం ఆరంభంలోనే హిమాలయ వర్ణనమున్నది. ఈ వర్ణన చాలా సహజంగా కానవస్తుంది. ఆయన వర్ణనలలోని కొన్ని 'అంశాలు'.

ఉత్తర దిశలో దేవతాత్మయైన హిమాలయమనే నగాధిరాజు వున్నాడు పూర్వావర సముద్రాల దాక వ్యాపించిన ఈ పర్వతం, పృథ్వికి ఒక దండం లాగ భాసిస్తున్నది. భూమిని కామదేనువుగా జేసి, మేరువు పాలుపితికే వాడై. అనంతంగా ఓషధులను, రత్నాలను సంపాదించినపుడు, ఈ పర్వతం వత్స రూపాన్ని తాల్చింది. ఈ శిఖరాల మీది ధాతువుల వర్ణం మేమాల మీద ప్రసరించడంతో అకాల సంధ్యా విభ్రమం కలిగి, అవ్వరసలు, త్వరత్వరగా, అలంకారాలు ధరిస్తున్నారు.

ఇంకా ఈ వర్ణనలలో ఈ పర్వత ప్రాంతాలలోని, సింహాలను, ఏనుగులను, చమరీ మృగాలను, దేవదారు వృక్షాలను వర్ణించాడు మహాకవి. వెదురు వనాలలో గాలులు పాటలు పాడే కిన్నరులకు తాళం వాయిస్తున్నట్లుగా వున్న దంటాడు. గుహలలో శృంగార క్రీడలలో వున్న కింపురుషాంగనలకు, గుహ ద్వారాలపై నిలచిన మేమాలు, తెరలుగా యేర్పడి సంతోషాన్ని కలిగిస్తూ వున్నవి: ఈ మేమాలు శిఖరాల నడిమి భాగంలో వుండి వర్షిస్తున్నవి. పైకేమో యెండకాస్తున్నది. ఇలా కాళిదాసు హిమాలయ వర్ణనలు మనోహరమైనవి. మనసులో రూపు కట్టించేవి. దేవదారు వృక్షాలు ఒకటొకటి ఒరుసు కోవడంతో కార్చిచ్చుపుట్టు చున్నదట. ఏనుగులు గండభాగాలతో ఒరసినప్పుడు వస్తున్నది ఆ వృక్షాలనుండి జారిన క్షీర ద్రవం, ఆ లోయలన్నింటా సురభిశం చేస్తూ వున్నది.

ఇలాంటి మనోహరమైన దృశ్యాలు కాళిదాసు వర్ణనలలో కోకొల్లలుగా కానవస్తవి. ఇంకా మేఘసందేశంలో ఆ పర్వత శోభ కవి కౌల్లగొట్టాడని చెప్పవచ్చు.

“శబ్దాయంతే మధురమనిలైః కీచకాః పూర్యమాణాః” అన్న శ్లోకములో, హిమాలయాలలోని ధ్వనిసామగ్రి అంతా పరమ శివుని విజయ గాధలు పాడటమే పరమార్థంగా ఉన్నట్లుగా చిత్రింపబడ్డది. క్రౌంచరంద్రాన్ని అనుసరించి వచ్చే మేఘం, బలిమథనం చేసిన, విష్ణుని, నీలమైన పాదంలాగ వుంటుందని వర్ణిస్తాడు. ఇంకా కైలాస వర్ణన దగ్గర, కాళిదాసు దశముఖుని

ఉచ్చాస నిశ్శాసనల చేత ఆ శిఖరం ఎలా కదలి పోతూవున్నదీ వర్ణించాడు. ఇంకా త్రిదశ వనితలకు దర్పణంలాగ వున్నది. ఆ మంచు కురిసిన వేళ శివుని అట్టహాసము రాశి భూతమైనట్లు వున్నదట.

శివునితో విహారానికి వెళ్లేప్పుడు, పార్వతీ దేవి పాదాలకు సంభ్రమము కలుగకుండా, లోపలి సీళ్లను స్తంభింపచేసుకొని, మెట్లుగా యేర్పడమని, మేఘాన్ని ఉద్బోధించుతూనే, మంచు ఎన్ని సొగసులు పోతుందో, మబ్బులు ఎంత విభ్రాంతమైన ఆకారాన్ని ధరిస్తవో వర్ణించాడు కవి.

మానస జలాన్ని గూర్చి, హేమాంభోజ ప్రసవి సలిలమని వర్ణించాడు కవి. అలకానగరాన్ని వర్ణిస్తూ ప్రియుని ఉత్సంగములో స్రగిస్త దుకూలయైన ప్రియురాలుగా వున్నదని రూపించాడు కవి.

కాశిదాసు వర్ణనలనుబట్టి చూస్తే ఆయన హిందూకుష్ పర్వత శ్రేణులనుకూడ హిమాలయ పర్వత శ్రేణులలో భాగంగానే భావించాడు. కాశిదాసు అభ్రంకషమైన పర్వత శిఖరాలలో కైలాస, గౌరీశిఖర, గంధమాదన, మందర, మేరు, సుమేరు శిఖరాలను తన రచనల్లో పేర్కొన్నాడు. ఈ పర్వతాన్ని పబేర శైలమనికూడా ఆయన వర్ణించాడు. అది సృటిక నిర్మితమైనదని వర్ణించాడు.

గంధ మాదనం హిమాచల పర్వత శ్రేణులలోనిదే. కాశికా పురాణంలో ఇది కైలాసానికి దక్షిణ భాగంలో వున్నట్లుగా చెప్పబడినది. వరాహపురాణము, భారతమూ ఈ కొండమీద బదరికాశ్రమమున్నట్లు చెప్పిరి. మార్కండేయ స్కాంద పురాణాలలో అలకనందోద్గమ హేతువైన పర్వతమే గంధమాదన మని పేర్కొనబడినది. కాశిదాసు దీన్నే కైలాస శిఖరోద్దేశము, అనగా కైలాస శిఖరము దగ్గర, వున్నట్లు చెప్పాడు. మందాకిని, జాహ్నవి ఈ రెండు గంధ మాదనం వెనుకాలనే ప్రవహిస్తున్నవి.

మందర పర్వతము గంధమాదన సమీపంలో వున్నది. బదరికాశ్రమానికి ఉత్తరంగా ఇది వున్నదని చెప్పవచ్చును. శివుడు వివాహానంతరం

మేరు మండలాలపైన కైలాస గంధ మాదనాలపైన విహరించినట్లు కాళిదాసు వర్ణించాడు. భారతాన్ననుసరించి మేరు, సుమేరు, శిఖరం గడ్వాలలో గంగ ప్రవహించే రుద్ర హిమాలయ పర్వతాలే. గడ్వాల ప్రాంతంలో. కేదారనాథ పర్వతాన్ని నేటికి సుమేరువని అంటారు. కాళిదాసు దీన్ని కైలాస గంధ మాదనాల సమీపంలో వున్నట్లు పేర్కొన్నాడు. అందువల్ల అతడు రుద్ర హిమాలయాలనే మేరు సుమేరు పర్వతంగా పేర్కొన్నట్లు చెప్పవచ్చును.

కాళిదాసు తర్వాత భారవి కిరాతార్జునీయంలో హిమాలయ వర్ణనలు కనిపిస్తాయి. ఆదిశేషునివలె తెల్లనై బంగారు సానువుల ప్రకాశముతో కూడినవై ఈ శిఖరాలు తటిద్వంతములైన శరన్నేమాలను తిరస్కరిస్తున్నాయంటాడు భారవి. కాళిదాసువర్ణనలలోయున్న సహజ లక్షణం ఇచటతగ్గి, కాల్పనికత హెచ్చినట్లు కనిపిస్తున్నది.

బాణుని కాదంబరిలో అచ్చోదనరోవర్ణనకూడా ఇలాటి కాల్పనికత హెచ్చుగా నూచించునదే.

తెలుగు కావ్యాలలో హిమాలయ వర్ణన ప్రధానంగా అల్లసాని పెద్దన మనుచరిత్రలో సాక్షాత్కరిస్తుంది. అక్కడి శ్యామల, కోమల, కాననములను, హేమాధ్య దరి ఝరులను ప్రథమంగా వర్ణిస్తాడు కవి.

మనుచరిత్రలో ద్వితీయాశ్వాసం హిమాలయ వర్ణనలతో ప్రారంభ మవుతుంది. ఆకాశాన్నంటే శిఖరాలు, వాటి నుండి పారేనదులు, వాటి తరం గాల నిరంతర హేష, మృదంగధ్వని కాగా, దాని కనుగుణంగా నర్తించే పురి విప్పిన నెమళ్లు, చెట్లను తొండాలతో కదలించే గున్న యేనుగులూ పెద్దన వర్ణించాడు.

పెద్దన వర్ణనలలో యేనుగులు, పెద్దపులులు, అడవి పందులు, మను బిల్లులు, భల్లుకములు మొదలైన అడవి మృగాలు వర్ణింప బడ్డాయి. పెద్దన ఆ రోజులలో యాత్రార్థమై బదరీ కేదారాలు దర్శించి వుంటాడు. అందువల్ల అతని వర్ణనలు వాస్తవానికి దూరంగా లేవనే చెప్పాలి.

నిడుద పెన్నెరి గుంపు జడగట్ట సగరు ము

మృనుమండు తపము కైకొనినచోటు

జరతకచ్చవ కులేశ్వరు వెన్నుగానరా
 జగతికి మిన్నేరు దిగినచోటు,
 పుచ్చడికతనంబు పోబెట్టి గిరికన్య
 పతి గొల్వ నాయాస వడిన చోటు
 పలరాచరాచవా డలికాక్షుకనువెట్ట
 కరగిన అల కనికరపు చోటు
 తపసి యిల్లాండ్ర చెలువంబు తలచితలచి
 మున్ను ముచ్చిచ్చును విరాళిగొన్నచోటు
 కనుపపులు వేల్పుబడవాలు కన్నచోటు
 హర్షమున జూచి ప్రవరాఖ్యు డాత్మలోన.

ఈ పద్యంలో పేర్కొనబడ్డ ప్రదేశాలన్నీ పౌరాణిక ప్రసిద్ధాలు. భగీ
 రథుని తపస్థానం, గంగ పుట్టిన ప్రదేశం, పార్వతీదేవి తపస్సు చేసినచోటు,
 మన్మథుడు దహింపబడ్డ ప్రదేశం, కుమారస్వామి జన్మస్థలాలు, ఈ ప్రదేశా
 లన్నీ ఆ సన్నివేశాలను భావుకంగా సాక్షాత్కరింప జేస్తాయి.

ప్రళయ వేళలో ఆ అగ్ని జ్వాలలో రూపం తొలగి బూడిదయైన ఈ
 భూమి అంతా మళ్ళీ పున సృష్టిలో రూపంపొంది మళ్ళీ ఓషధులను మొలపింప
 గల స్థితి ఈ హిమాలయాల చల్లదనము లేకపోతే సాధ్యమా! యని ప్రశ్ని
 స్తాడు కవి. అంటే ఒక విధంగా పునః సృష్టికి యోగ్యమైన చైతన్య సామగ్రి
 ఈ పర్వతాలలో కేంద్రీకృతమైనదని ఆయన భావించాడు.

యజ్ఞ ద్రవ్యాలయిన అరుదైన ఓషధులకు స్థానమై దేవతలకు జిహ్వా
 తర్పణం చేస్తున్న దీ కొండ. ఇంద్రుడు శచి కిక్కడ నదీ ప్రవాహంలో జలకేళి
 సందర్భాలలో ఈత నేర్పినాడు. శివుడేమో ఒక ఇంటివాడైనాడు ఈ కొండ
 చలువవల్ల.

ఇట్లా పర్ణిస్తూ పర్ణిస్తూ తుదకు పెద్దన ఈ పర్వతాన్ని వర్ణించడం
 బ్రహ్మకైనా తరమా అంటాడు.

నమ శ్శివాభ్యా మతి సుందరాభ్యా
 మత్యంత మానక్తహృదంబుజాభ్యామ్।
 అశేష లోకైక హితంకరాభ్యాం
 నమోనమ శ్శంకరపార్వతీభ్యామ్॥ ౬



అనుబంధం - 3

వివిధ పురాణములలో కైలాస మానస తీర్థ ప్రశంస.

నమశ్శివాభ్యాం కలినాశనాభ్యాం

కంకాళ కల్యాణ వపుర్దరాభ్యామ్ ।

కైలాస శైలస్థిత దేవతాభ్యాం

నమోనమ శ్శంకర పార్వతీభ్యామ్॥

౭

నమశ్శివాభ్యా మశుభావహాభ్యా

మశేష లోకైక విశేషితాభ్యామ్ ।

అకుంతితాభ్యాం స్మృతి సంభృతాభ్యాం

నమోనమ శ్శంకర పార్వతీభ్యామ్॥

౮

రచన :- డా॥ అత్తలూరి మృత్యుంజయ శర్మ M.A. Ph.D.

ప్రధానాచార్యులు

శ్రీ దుర్గేశ్వర మహిళా సంస్కృతాంధ్ర కళాశాల - వరంగల్.

తరింపజేయునది తీర్థము. దీనికి శాస్త్రము, యజ్ఞము, షేత్రము, ఉపాయము, అవతారము, ఋషిజుష్టజలము, పాత్రము, ఉపాధ్యాయుడు, మంత్రి అను అర్థములు వాఙ్మయమున కనబడుచున్నవి. తీర్థములు లోకమున నదీ నద వర్షత వన ఆశ్రమ కుండ సరోరూపములచే బహు విధములుగా కాన వచ్చుచున్నవి. అయినను గంగా గోదావర్యాది నదీ జలములయందు తీర్థ శబ్దమునకు ప్రసిద్ధి కానవచ్చుచున్నది. మనుష్యునియొక్క మానసిక, వాచిక, కాయిక దోషములను దర్శన సేవనాదులచే పోగొట్టునవి తీర్థములు. ఇవి స్వర్గ మర్త్య పాతాళములయందు దేవ ఆసుర ఋషి మనుష్య భేదములచే నొప్పుచున్నవి. వీనిలో మనుష్య తీర్థముల కన్న ఋషి తీర్థములు, ఋషి తీర్థముల కన్న ఆసుర తీర్థములు, ఆసురములకంటె దేవ తీర్థములు శ్రేష్ఠములు.

శ్లో॥ చతుర్విధాని తీర్థాని స్వర్గే మర్త్యే రసాతలే ।
 దైవాని మునిశార్థూల ఆసురాణ్యారుషాణిచ ॥
 మానుషాణి త్రిలోకేషు విఖ్యాతాని సరాదిభిః ।
 మానుషేభ్యశ్చ తీర్థేభ్య ఆర్షం తీర్థ మనుత్తమమ్ ॥
 ఆర్షేభ్యశ్చైవ తీర్థేభ్య ఆసురం బహుపుణ్యదం ।
 ఆసురేభ్య స్తథా పుణ్యం దైవం తత్సార్వకామికమ్ ॥

బ్రహ్మ పురా. 70 అ. 16 నుండి 18.

ఈ తీర్థములయందు స్నాన దాన తపో జపాదులు అత్యల్పముగా నాచరింపఁబడినవయ్యు అనంత ఫలదాయకములు. అధిక వ్యయ ప్రయాస సాధ్యములైన అగ్నిష్టోమాది యజ్ఞ యాగాదులకంటె విశేష ఫలము తీర్థయాత్రలచే సులభమగును. విశేషించి తీర్థములు స్మరణ మాత్రముననే సర్వ పాపహరములు మోక్షదాయకములును నైనవి.

శ్లో॥ గంగాం గంగేతి యో బ్రూయాత్
 యోజనానాం శతైరపి ।
 ముచ్యతే సర్వ పాపేభ్యః
 శివలోకం న గచ్ఛతి ॥

అని శాస్త్రవచనము.

కావున ఇట్టి తీర్థములందు ఉపవాస స్నాన ముండన శ్రాద్ధాదు లవశ్యాచరణీయములుగా అనాదిగా కానవచ్చుచున్నవి.

శ్లో॥ అగ్నిష్టోమాదిభి ర్యజ్ఞై రిష్టా విపులదక్షిణైః ।
 న తత్పులమవాప్నోతి తీర్థాభిగమనేన యత్ ॥
 తీర్థోపవాసః కర్తవ్య శ్శిరసో ముండనం తథా ।
 శిరోగతాని పాపాని యాంతి ముండనతో యతః ॥

తీర్థం ప్రాప్య ప్రసంగేన స్నానం తీర్థే సమాచరేత్ ।

గత్వైవ తీర్థం కర్తవ్యం శ్రాద్ధం తత్ ప్రాప్తి హేతుకమ్ ॥

వాచస్పత్యమ్. పేజి. 3212; 14

ఈ తీర్థములు జంగమములు, మానసములు, స్థావరము లని మూడు విధములు. వీనిలో బ్రాహ్మణులు జంగమ తీర్థములనియు సత్యము, క్షమ, ఇంద్రియ నిగ్రహము, సర్వభూత దయ, ఋజు వర్తనము, దానము, దమము, సంతోషము, బ్రహ్మచర్యము, ప్రియవాదిత్వము, జ్ఞానము, ధృతి, మనో నైర్మల్యములు మానసములనియు, శరీరమునందు పవిత్రావయవము లున్నట్లుగా భూమియందు లోకాద్భుతములైన ప్రభావములచేతను సత్పురుష నివాసముచేతను పవిత్రములైన కొన్ని ప్రదేశములు స్థావర తీర్థములనియు పేర్కొనబడినవి.

శ్లో॥ బ్రాహ్మణా జంగమం తీర్థం నిర్మలం సార్వకామికం ।

యేషాం వాక్యోదకేనైవ శుద్ధ్యన్తి మలినా జనాః ॥

సత్యం తీర్థం క్షమా తీర్థం తీర్థ మింద్రియ నిగ్రహః ।

సర్వభూతదయా తీర్థం సర్వత్రాజ్ఞవ మేవ చ ॥

.....

ఏతత్తే కథితం దేవి మానసం తీర్థ ముత్తమమ్ ॥

భౌమానామపి తీర్థానాం పుణ్యత్వే కారణం శృణు ।

యథా శరీరస్యోద్దేశాః కేచి న్మేధ్యతమా స్మృతాః ॥

తథా పృథివ్యా ముద్దేశాః కేచిత్ పుణ్యతమా స్మృతాః ।

ప్రభావా దద్భుతా ద్భూమే స్సలిలస్య చ తేజసా ।

పరిగ్రహ స్మనీనాంచ తీర్థానాం పుణ్యతా స్మృతా ॥

వాచస్పత్యమ్. పేజి. 3308; 9.

భూగోళము దానియందలి తీర్థములయొక్క ప్రశంస పురాణ వాఙ్మయమున విస్తృతముగా వర్ణింపబడినది. కొన్ని పురాణములయందు భూమండలము నాల్గు ద్వీపములు కలదిగను మరి కొన్నింటితో ఏడు ద్వీపములు కలదిగను పేర్కొనబడినది. మేరువు నాధారము చేసుకొని నాలుగు దిక్కులయందు భారత, కేతుమాల, ఉత్తరకురు, భద్రాశ్వము లనెడు నాలుగు వర్షములు కలవు. వీనితో ప్రతి వర్షమునందును పర్వత నదీ వన సరో దైవ వృక్షములు ప్రత్యేకముగా చెప్పబడినవి. వాని స్థితి యీ క్రింది విధముగా కలదు.

7. వటవృక్షము
6. మత్స్య భగవానుడు
5. మహాభద్ర సరస్సు
4. సావిత్ర వనము
3. సోమానది
2. శృంగి పర్వతము
1. ఉత్తర కురుదేశము

1. కేతుమాల
2. ఋషభ, పారియాత్ర పర్వతము
3. చక్షు(వక్షు)నది
4. వైభ్రాజవనము
5. శీతోద సరస్సు
6. వరాహ భగవానుడు
7. అశ్వత్థ వృక్షము

<p>మేరు పర్వతము</p> <p>ఇలాప్యత వర్షము</p>

1. భద్రాశ్వము
2. దేవకూట పర్వతము
3. సీతానది
4. చైత్ర రథవనము
5. అరుణోద సరస్సు
6. హయగ్రీవ భగవానుడు
7. భద్రకదంబ వృక్షము

1. భారత వర్షము
2. కైలాస హిమవత్పర్వతము
3. అలకసందానది
4. సందనవనము
5. మానస సరస్సు
6. కచ్చప భగవానుడు
7. జంబూ వృక్షము

సప్తద్విప విభాగమున లవణాది సప్త సముద్రములతో వేష్టితములైన జంబూ (యురేషియా), ప్లక్ష (అంటార్టికా విక్టోరియాలాండ్), శాల్మలీ (గ్రీన్ లాండ్), కుశ (దక్షిణ అమెరికా), క్రౌంచ (ఉత్తర అమెరికా), శాక (ఆస్ట్రేలియా), పుష్కర (ఆఫ్రికా) ద్వీపములు సవిశేషముగా వర్ణింప బడినవి. వానిలో జంబూ ద్వీపము భారతాది సప్తద్విపములతో కూడియున్నది. హిమ వత్సర్వతమునకు దక్షిణ భాగమున సముద్రోత్తర తీరమున సవయోజన సహస్ర విస్తీర్ణముగా స్వర్ణావవర్ణవద మగు కర్మభూమిగా ఖ్యాతినందినది భారత వర్షము. ఈ వర్షము ఇంద్రద్యుమ్న (అండమాన్ టాప్), కశేరు (మలయ), తామ్రవర్ణ (సింహళము/లంక) గభస్తి, నాగద్వీప (నక్కవరము/నికోబార్ టాప్), సౌమ్య, గంధర్వ, వారుణ (బొరానియోటాప్), భరతములనెడు సప్త ఖండములచే నొప్పుచున్నది.

పురాణద్విగ్ధం [పండమాధవాచర్య] పేజి 758

దీనికి పూర్వ భాగమున కిరాతులు, దక్షిణమున యవనులు, పశ్చిమమున కశులు, ఉత్తరమున తపస్వులు నివసింతురు. భరత ఖండమున మహేంద్ర మలయ సహ్య సుదామ ఋక్ష వింధ్య పారియాత్రకములనెడు సప్త కుల పర్వతములు, కృతత్రేతా ద్వాపర కలియుగములనెడు నాలుగు యుగములున్నవి. ర. పర్వతముల నుండి క్రమముగా త్రియామా ఋషికుల్యాలు, కృత మాలా తామ్ర పర్వాదులు, కృష్ణ వేణ్యాదులు, త్రియామా ఋషికుల్యాదులు, గోదావరీ విమరశీతాప్యాదులు, సర్మదా సురసాదులు, వహ్లాసా చర్మణ్యతీ చేత్ర చత్వాదులు నడు అర్చస్సములైనవి.

శ్లో॥ సప్త చాస్మిన్ మహావర్షే విశ్రుతాః కులపర్వతాః ।

మహేంద్రో మలయ సహ్య స్మక్తిమాన్ ఋక్షవాసవి॥

సర్వాః పుణ్యజలాః పుణ్యాః సర్వగాశ్చ సముద్రగాః॥

మత్స్య పురా. 114౮. 17 నుండి 33.

స్వాదుంభువ మన్వంతరమున మొదటి త్రేతాయుగమున ప్రియవ్రతని పుత్రుడైన అగ్నిద్రుడు జంబూద్వీపమును పరిపాలించెను. అతనికి నాభి కింపు

రుష హరివర్ష ఇలావృత రమ్య హరణ్ కురుభద్రాశ్వకేతుమాలు లనెడు
తొమ్మిండుగురు కుమారులుండిరి. వీరిచే పరిపాలింపబడుటవలన ఆయా భూభా
గములకు వారినామములతోడనే కింపురుష వర్షము, ఇలా వృతవర్షము మున్నగు
వ్యవహారము కలిగినది. జ్యేష్ఠుడైన నాభిచే పరిపాలింపబడిన హైమ వర్షము
నకు అతని పౌత్రుడగు భరతునిచే పరిపాలింపబడుట చేత భారత వర్షమను
ప్రసిద్ధి కలిగినది.

జంబూ ద్వీపమునకు మధ్య భాగమున మేరువనెడి పర్వతరాజము కలదు.
అది దేవ గంధర్వ కిన్నర, కింపురుష, యక్ష రాక్షసాదులకు నిలయమై నానా
జాతీయ తరుగులమలతా శోభితమై వివిధ ప్రత్యంత పర్వతములతో విరాజిల్లు
చున్నది. ఈ మేరువునకు—

ఉత్తరమున— సీలము దాని కుత్తరమున స్వేతము ఆ స్వేతమున కుత్తరమున
శృంగి యను పర్వతములు కలవు.

తూర్పున— జతర దేవకూటము లున్నవి.

దక్షిణమున— నిషధము దానికి దక్షిణమున హేమ కూటము దానికి దక్షిణ
మున హిమవంతము లనెడి పర్వతము లున్నవి.

పశ్చిమమున— ఉత్తర దిశకు వ్యాపించి మాల్మవంతము గంధ మాదనము
అనెడు పర్వతములు నిర్దహరణ సేవితములై యొప్పుచున్నవి.

శ్లో॥ జంబూద్వీపేశ్వరం చక్రే ఆగ్నిధ్రం చ మహాబలమ్ ।

.....

తస్య పుత్రాః బభూవుర్హి ప్రజావతినమా నప ।

జ్యేష్ఠో నాభిరితి భ్రాతః తస్య కింపురుషోఽనుజః ॥

.....

ఇత్యేతా నిమయోక్తాని నవ వర్షాణి భాగశః ॥

బ్రహ్మాండ. పురా 1-2-14-11 నుండి 92

సీల స్తతోత్తరే మేరోః శ్వేత స్తస్యోత్తరే పునః ।

శృంగీ తస్యోత్తరే విప్రా స్త్రయ స్తే వర్షవర్షతాః ॥

ఏతే పర్వతరాజాన స్సిద్ధచారణసేవితాః ॥

లింగ పురా. 1-29-3 సుండి 6

పీనిలో హిమాలయ మధ్యమున (వృష్ట భాగమున) యక్ష రాక్షసాది పరివృత్తు వగుచుబేరునకు నివాసస్థానమైన కైలాసపర్వతము కలదు. ఇది అనేక శిఖరములతో కూడుకొని శంఖధవళమై దేవతానిలయమై శతయోజనముల పొడవు కలిగియున్నది. అట ఏబది యోజనముల పరిమితమై విశాలమైన కుబేరనగరము కలదు. అతనికి విపులా యను విశాలమైన సభాభవనము, పుష్పతమసు విమానము, వద్మ మహాపద్మా ద్యష్ట నిధులు కలవు. అచట సువర్ణమణిసోపానయంత మైన మందాకిని యను వాపి కలదు. (బ్రహ్మాండ పురాణములో పేర్కొనబడిన మందమను నర స్పిదియే కాబోలును.) ఇందు నంద ఆలకనందాది నదులు ప్రవహించు చున్నవి. కైలాస పూర్వ శృంగమున వేయి యోజనముల పొడవు ముప్పది యోజనముల వెడల్పు గల్గి అనేక భవనములచే విరాజిల్లుచున్న సుబాహు, హరికేశ, చిత్ర సేనాది గంధర్వ నగరములు పది కలవు. కుందేందు ధవళమైన చక్కిమ శృంగమున మిక్కిలి విశాలమైన మహాయక్ష

పూర్వప్రమాణములు

యోజనము

1. తిర్క్ క్ ప్రస్థావితములైన అంగుష్ఠ-తర్జన్యంగుళ వ్యాసము (పొడవు) నకు ప్రాదేశమని పేరు.
2. మధ్యమాంగుష్ఠ వ్యాసము - తాళము
3. అనామాంగుష్ఠ వ్యాసము - గోకర్ణము
4. కనిష్ఠాంగుష్ఠ వ్యాసము - వితస్తి - ఇది 12" గలది

భవనములు కలవు. దానికి దక్షిణమున నికుంజ నిర్దురానేకగుహ సాను దరి తటములతో కూడిన హిమాలయము కలదు. అట్టి హిమాలయ పర్వతము నందు పార్వతీ తపశ్చర్యా ప్రదేశమును, పార్వతీ పరమేశ్వర వివాహస్థల మును, ఈశ్వరుడు కిరాతలీల చూపిన ప్రదేశమును, చిత్రపుష్పఫలములతో కూడిన రుద్ర విహార భూములును, ఈశ్వరుడు అర్ధనారీశ్వర రూపము దాల్చిన ఉమావనమును, కుమార జన్మస్థానమైన శరవణమును కలవు. దానికి పూర్వ భాగమున సిద్ధులు నివసించెడి కలావమును గ్రామముకలదు. ఆ ప్రాంతములలో మృకండు, వశిష్ట, భరత, నల, విశ్వామిత్రాది బ్రహ్మర్షులు, రాజర్షులును, తపమాచరించిరి. హేమధాతుమయ మయిన దాని మధ్య కూటమున సిద్ధావరో గణములచే సేవింపబడిన శ్రీ మహావిష్ణువు యొక్క ఆలయము కలదు. (ఇది బదరీ నారాయణము కాబోలును) దానికి ఉత్తరమునందలి త్రిశృంగ పర్వతమున హేమ చిత్రమును సుప్రసిద్ధమైన వట్టణము కలదు. అందు పూర్వ

24 అంగుళీ పర్వములు రత్ని

24 ,, ,, - హస్తము

2 రత్నులు (42") - కిష్క

4 హస్తములు (96") - ధనుర్దండము/రెండు శాకలు

2000 ధనువులు 1 గవ్యూతి (రెండు క్రోసులు)

8000 ధనువులు - 1 యోజనము (ఎనిమిది క్రోసులు)

అంగుష్ఠస్య ప్రదేశస్య వ్యాసః ప్రాదేశ ఉచ్యతే।

తాళః స్మృతో మధ్యమయా, గోకర్ణ శ్చాపి అనామయా॥

కనిష్ఠయా వితస్తిన్తు ద్వాదశాంగుళ ఉచ్యతే,

రత్నిరంగుళ పర్వాణి సంఖ్యయా త్వేకవింశతిః.

చతుర్వింశతిభిశ్చైవ హస్త స్సౌ దంగుళాని తు ।

అష్టౌ ధనుస్సహస్రాణి యోజనం తైర్నిరుచ్యతే.

(వాయు పు. పూర్వా. 8-98 to 120)

శ్లో॥ మధ్యే హిమవతః వృషే కైలాసో నామ పర్వతః ।

బ్రహ్మాండ పురా 1-2-18-1

మధ్య పశ్చిమ దిక్కులయందు వరుసగా విష్ణు బ్రహ్మ శివాలయములు కలవు. ఉత్తర దిక్కు నందలి జారుధమను దేవ వర్వతమున యక్ష కిన్నర నాగ రాక్షస దైత్యాలయములును, కూటమధ్యమున వికసించిన కమలముతో కలువలతో హంస కారండవాది పక్షిగణములతో కూడిన ముప్పది యోజనముల వృత్తముగల ఆనంద జలమను పేరుగల పుణ్య సరస్సు కలదు.

శ్లో॥ వివిక్తచారుశిఖరం పత్రితం శంఖవర్చనమ్ ।
తైలాసం దేవభక్తానా మాలయం సుకృతాత్మనామ్ ॥

.....

సిద్ధై రుపస్సృష్టజలం జలదోష్టైర్వివర్జితమ్ ॥
తత్ప్రాసందజలం నామ మహాపుణ్యజలం సరః ॥

వాయు పురా. 1-41-1 నుండి 72

పూర్వోక్తమైన తైలాసమున నున్న మందమను సరస్సునుండి మందాకినీ నది ఉద్భవించినది. దానితీరమున నందన వనము కలదు. తైలాసమున కీశాన భాగమున ఓషధీనిలయమై రత్న ధాతుమయమైన చంద్రప్రభయను పర్వతము కలదు. దానియందు అచ్చోదమను సరస్సుకలదు. దానినుండి అచ్చోదమను నది ఉద్భవించినది. దాని తీరమున చైత్రరథమను ఉద్యాన వనము కలదు. దానియందు యక్షసేనాపతి మణిభద్రుడు నివసించుచున్నాడు.

తైలాసమునకు ఆగ్నేయమున (ప్రాగ్దక్షిణముల మధ్యభాగమున) లోహితమను పర్వతము కలదు. దాని యందున్న లోహితమను సరస్సునుండి లోహిత్యమును నది జనించినది. దాని తీరమున నున్న విద్యారణ్యమున మణిధరుడను యక్షుడు నివసించుచున్నాడు.

తైలాసమునకు దక్షిణమున క్రూర మృగములతోడను, ఓషధులతోడను కూడుకొనిన వృత్రాసురుని శరీరమునుండి జనించిన అంజనాచలముకలదు. దాని కెదురుగానున్న వైద్యుతగిరి పాదమునందు సిద్ధ సేవితమైన మానస

సరస్సు కలదు. ఇది బ్రహ్మ యొక్క మనః సంకల్ప మాత్రమున సృష్టింపబడినది.

శ్లో॥ తస్య పాదే యహద్వివ్యం మానసం సిద్ధసేవితమ్ ।

తస్మాత్ ప్రభవతే పుణ్యా సరయూ ర్లోకపావనీ ॥

మత్స్య పురా. 121అ. 16,17

దీనినుండి పవిత్రమైన సరయూనది జనించినది. దాని తీరమున నున్న వై భాజవనమున ప్రహేతి తనయుడగు బ్రహ్మపేరుదను రాక్షసుడు నివసించుచుండును.

తైలాసమునకు పడమట ఒంగారు ఛాయితో కూడిన అరుణమును పర్వతము కలదు. అది ఆకాశము నొరయుచున్న ఒంగారు శిఖరములతో నొప్పుచుండును. అట హిమమయమైన ముంజవంతమును దుర్గము కలదు. అందు దూమ్రలోచనుడను గిరీశుండును. ఆ పర్వతపాదమున తైలోదమను సరస్సు కలదు. దానినుండి జనించినట్టి శిలోదమను నది చక్షూసీతానదములతో కలిసి సముద్రగామిని యగును. దాని తీరముననే సురభియను పస మొప్పుచున్నది.

తైలాసోత్తర భాగమున హరితావనముని తెదురుగా గౌర మను పర్వతము కలదు. అట భగీరథుడు గంగను లెచ్చుటకై పెక్కుకాలము తపమాచరించెను. ఆకాశమునుండి శివశిరస్సున పడి నిరోధింపబడుటచే కుపితయైన గంగాబిందువులు పడిన కారణమున బిందు సరస్సు యేర్పడినది. భగీరథుని ప్రార్థనచే చూర్జి జటా జూటము నుండి వెలువడిన గంగ ఏడు పాయలుగా ప్రవహించినది. అందు నీని హ్లాదిని హేవని అను పేర్లతో మూడుపాయలు తూర్పునకు సీతా చక్షూ సింధులను పేర్లతో మూడుపాయలు పడమటకు ప్రవహించినవి. ఏడవపాయ భగీరథుని వెంట దక్షిణదిశగా వయనించి భాగీరథియని ప్రసిద్ధి చెందినది.

శ్లో॥ తతో విసర్జయామాస సప్తస్రోతాంసి గంగయా ॥

త్రీణి ప్రాచీ కుభిముఖావతీచీం త్రీణ్యధైవ తు ।

స్త్రోతాంసి త్రివధాయాస్తు ప్రత్యవద్యంత సప్తదా ॥

నలిసే హ్లాదిసిచైవ పావసే చైవ ప్రాచ్యగాః ।

సీతా చతుశ్చ సింధుశ్చ తిస్రస్తా వై ప్రతీచ్యగాః॥

సప్తమీ త్వనుగతా తాసాం దక్షిణేన భగీరథమ్ ।

తస్మాద్భాగీరథీ సావై ప్రవిష్టా దక్షిణోదధిమ్ ॥

మత్స్య పురా. 121 అ 38నుండి 41

గంగోత్పత్తి వరాహపురాణమున ఇట్లు కలదు. ఆకాశసముద్రమునుండి నిరాలంబముగా మేరుపర్వతమున పడి అటనుండి నాలుగుపాయలుగా చీలి సీతా అలకనందా, చక్షూ, భద్రా అనునామములతో ప్రవహించినది. అందులో ఒకటి (అలకనంద) పర్వతప్రాంతముల బేదించుచు గంగా భాగీరథ్యాది నామములు కల్గి భారతదేశమును పవిత్రము చేయుచున్నది.

శ్లో॥ ఆకాశ సముద్రో యః ప్రోచ్యతే.... సాచ మేరుకూట
తటాంతేభ్యః ప్రస్థలితా చతుర్థా సంజాతా....
సీతా చాలక నందా చతుర్బద్రా చేతి నామభిః తాసాం
మధ్యే ఏకాశీతి సహస్ర పర్వతాన్ దారయన్తీ గాం గతా
గంగే త్యుచ్యతే.....

82 అధ్యాయము.

వాయు మహాపురాణమున లోకపద్మమునకు కర్ణికాస్థానమైన మేరువునకు పూర్వదక్షిణ పశ్చిమోత్తరముల యందున్న శ్వేత పీఠ కృష్ణరక్త వర్ణములు బ్రహ్మక్షత్రియాది చాతుర్వర్ణములకు సంకేతములుగా చెప్పబడినది. దీనికి దక్షిణ దిగ్భాగమున నున్న మానస సరస్సునకు దక్షిణ భాగమున త్రిశిఖర, కళింగ, పతంగ, రుచక, శ్వేతోదర, విషధారా, రత్నధారా, ఏకశృంగ, గజశైల, రైలాస, హిమాలయములనెడు ఉత్కల్యష్టము లై దేవసంచార యోగ్యములైన పర్వతములు కలవు.

శ్లో॥ చాతుర్వర్ణస్తు సౌవర్ణో మేరు శోచ్యతమః స్మృతః

సరసో మానసస్యేహ పక్షిణా యే మహాచలాః ।

.....

శైల శ్రీశిఖరశ్యాపి శిశిర శ్చాచలోత్తమః ।

కళింగశ్చ పఠంగశ్చ రుచకశ్చైవ సానుమాన్ ॥

.....

పంచశైలోఽథ కైలాసో హిమవాం శ్చాచలోత్తమః ।

1-36-21 నుండి 24

రామాయణ మహా కావ్యమున సీతాన్వేషణ స్థలముల నిర్దేశించునపుడు సుగ్రీవుడు వానరులతో కుబేరభవనముతో కూడి విశాలానదీయంతమైన కైలాస పర్వతమును, దేవతా పూజ్యులై దేవరూపధారులైన మహర్షులకు నిలయమైన గుహలతో కూడు కొనిన క్రౌంచ పర్వతమును, అందలి పక్షులకు నిలయమై దేవరాక్షస భూతాదులకునైతము చొరరానిదై వృక్షరహితమైన మానసనరో వరము నన్వేషించు డని చెప్పినట్లు కలదు.

శ్లో॥ క్రౌంచం తు గిరి మాసాద్య బిలం తస్య సుదుర్గమమ్ ।

.....

అవృక్షం కామశైలం చ మానసం విహగాలయమ్ ॥

న గతి స్తత్ర భూతానాం దేవానాం న చ రక్షసామ్ ॥

కిష్కింధాంచ 43 సర్గ 25 నుండి 28

వామన పురాణమున ప్రహ్లాద తీర్థ యాత్రా ప్రసంగమున ప్రహ్లాదుడు మేరు పర్వతమును దాటి దేవభోగ్యమై ఆదిమత్స్యమున కాలయమైన మానస మను తీర్థమును ప్రవేశించి స్నాన శ్రాద్ధాది క్రియల నాచరించినట్లు కలదు.

శ్లో॥ సంత్యజ్య మేరుం కనకాచలేంద్రం

తీర్థం జగా మామరసంఘజుష్టమ్ ।

ఖ్యాతం పృథివ్యాం శుభదం హి మానసం

యత్ర స్థితో మత్స్యవపు స్సురేశః ॥

తస్మిం స్తీర్థవరే స్నాత్వా సంతర్ప్య పితృదేవతాః ।

అద్యం మత్స్యం మహాద్రూపం సంస్థితం మానసే హ్రదే ।

52-3,4; 63-1

కూర్మ పురాణమున దుర్జయుడను రాజు ఊర్వశియందాన కృచిత్తుడై
అమె నన్వేషించుచు హిమవత్పర్వతమును హేమకూటమును వెతుకుచు
దేవలోకమైన మహా మేరువును ప్రవేశించి అట నున్న మానస నరోవర తీరమున
సంచరించుచున్న ఊర్వశిని తిలకించినట్లు మానస నరోవరమున స్నానమాడిన
ఇంద్రుని అర్ధ సింహాసనము, రుద్రలోకావాప్తియును కలుగునట్లు అభి
వర్ణింపబడినది.

శ్లో॥ దేవలోకం మహామేరుం యయౌ దేవపరాక్రమః ।

స తత్ర మానసం నామ సర స్రైలోక్యవిభ్రతమ్ ॥

.....

1-22-28 నుండి 32

మానసే సరసి స్నాత్వా శక్రస్మార్ధాసనం లభేత్ ॥ 2-36-41

తతో గచ్ఛేత రాజేంద్ర మానసం తీర్థ ముత్తమమ్ ॥

స్నాత్వా తత్ర నరో రాజన్ రుద్రలోకే మహీయతే ॥

2-40-21

మత్స్యపురాణమున మానసము కుముదా అనుశక్తి (మనసా.భవిష్యపు.)కి
నిలయమై పైతృకాది క్రియలకు పవిత్రతీర్థమైనట్లును కలదు.

శ్లో॥ మానసే కుముదా నామ విశ్వకాయా తథాంబరే. 13-27

తీర్థాని యాని శంస్తాని పితృణాం వల్ల భాని చ ।

.....

తథా రుద్రసరః పుష్కం నరో మానస మేవ చ ।

22-3 నుండి 23

శివ మహాపురాణమున ఛారవ్యాజనగోత్రులు కౌశికుని పుత్రులు నైస
క్రోధుడు మొదలగు వారు ఏడుగురు బ్రాహ్మణునిమిత్రమై గురువుగాఁ గోపును
వధించి తత్ఫలితముగా దశార్ణ దేశమున వ్యాధులుగా కాలాంజన గిరియందు
మృగములుగా శరద్వీపమున చక్రవాక పక్షులుగా నటుపిమ్మట మానస సరో
వరమున హంసలుగా జన్మించి దీని ప్రభావమున బ్రాహ్మణులై మోక్షము
నందినట్లు కలదు.

శ్లో॥ సప్త వ్యాధా దశార్ణేషు మృగాః కాలాంజనే గిరౌ ।
చక్రవాకా శరద్వీపే హంసా స్సరసి మానసే ॥
తేఽభిజాతాః కురుక్షేత్రే బ్రాహ్మణా వేదపారగాః ।
ప్రస్థితా దీర్ఘ మధ్వానం యూయం కి మవసిదభ ॥

ఉమా సం. 42 అ

కైలాసమానసముల వర్ణనము వివిధ పురాణములలో వేరు వేరుగా
కనిపించుచున్నది. ఆయా పర్వతశ్రేణుల పేర్లును నదుల పేర్లును భిన్నభిన్న
ములుగా కనిపించుచున్నవి. కాని ప్రధానాంశములలో భేదము లేదు. ఆయా
కల్పముల యందలి వ్యవహార భేదము చేతను భిన్నభిన్న దిశలనుండి
దర్శించుట చేతను ఈ మాత్రపు వైవిధ్యము కలిగి యుండవచ్చును. ఏది
యేమయినను కైలాసమానసములు అనాది కాలమునుండి ఆదిమములైన
శైవ శాక్త సంప్రదాయములకు జనక స్థానములుగా కానవచ్చుచున్నవి.
శైవ శాక్త సంప్రదాయములలో ఈ రెండే కాక ప్రధానములైన కేదార, పశుపతినాథ,
ఉత్తరకాశి మొదలగు శ్రేత్రములు హిమాలయ పర్వత శ్రేణులలో కనిపించు
చున్నవి. ఇంచుమించు ఈ శ్రేత్రములే శక్తిసంప్రదాయమునకు కూడ
ఆలవాలములై యున్నవి. పర్వత ప్రాంతీయములైన జీవనపద్ధతులు
ముఖ్యముగా హిమచ్ఛన్న భూములలోని వాతావరణ పరిస్థితులు ఈ సంప్ర
దాయముల యొక్క ఆదిమములైన ఆచారములను రూపొందించ వచ్చును.
మధు మాంస మత్స్యాది సేవనము ఈ పరిస్థితులలో ఆచారములుగా అంగీక
రింపబడియుండవచ్చును. తైంగిక విషయములలో కూడ కొంత నియమ
రాహిత్యము వంచ“మ”కారములలో దీని స్థానమునకు కారణమై యుండవచ్చును.

పును. ఈ సంప్రదాయములు పర్వత ప్రాంతముల దాటి దక్షిణాభిముఖమైన కొలదియు పీనిని హమాచారముగ తిరస్కరింపబడి వాని స్థానమున దక్షిణాచారములు నియమింపబడియుండును. శైవములోని కాపాలికాద్యుగ్ర సంప్రదాయములకు కూడ ఈ పర్వతీయ జీవనమే కారణముగానోపును

శ్లో॥ సమశ్శివాభ్యాం రథవాహనాభ్యాం
రవీందు వైశ్వానర లోచనాభ్యామ్ ।
రాకాశశాంకాభ ముఖాంబుజాభ్యాం
నమోనమ శ్శంకర పార్వతీభ్యామ్ ॥

౯



అనుబంధం-4

శాక్తాది సంప్రదాయము - ఒక పరిశీలన

శ్లో॥ నమ శ్శివాభ్యాం జటిలం ధరాభ్యాం
జరామృతిభ్యాం చ వివర్జితాభ్యామ్ ।
జనార్దనాబ్జోద్భవ పూజితాభ్యామ్
నమోనమ శృంకర పారవశీభ్యామ్ ॥ ౧౦

ప్రశ్న:- శాస్త్రీల భాగవతానువాదము M.O.L.

అధ్యాపకులు:- శ్రీ దుర్గేశ్వర మహిళా సంస్కృతాంధ్ర కళాశాల
వరంగల్.

మానవజన్మయొక్క లక్ష్యము మానవజన్మ. అనగా పునర్జన్మ లేకుండుట. ఈ స్థితినే మోక్షమందురు. మోక్ష మాత్మజ్ఞాన మూలకము. ఆత్మజ్ఞానము భాసించుటకు కావలసినది సత్త్వసంశుద్ధి. సత్త్వసంశుద్ధికి మూలము ధర్మానుష్ఠానము. కావుననే ధర్మము పురుషార్థములకు మూలము. ధర్మము వేదచోదితము. వేదము కర్మోపాసనా బ్రహ్మము లనెడు మూడు కాండములుగా విభక్తమైనది. ఋతంభరా ప్రజ్ఞాపూర్ణులైన మహర్షులు వేదములందు ప్రతిపాదితములైన మహర్థముల సవగాహనము చేసికొని శాస్త్రరూపముల వివరించినారు. అవి శిక్ష-కల్పము-వ్యాకరణము-ఛందస్సు-జ్యోతిషము-నిరుక్తము లనెడు షడంగములు, మరియు యోగము-న్యాయ ప్రశ్నోత్తరములు-పూర్వోత్తరమీమాంసలు - పురాణములు - ధర్మశాస్త్రములు. వీనిలో పూర్వ మీమాంస తత్త్వవర్తకుడైన జైమిని మహర్షిచేత అతని యనుయాయులైన ప్రభాకరకుమారిల బట్ట పాదాదులచేతను పరిశోధించబడినది. ఉత్తర మీమాంస తత్త్వవర్తకుడైన వ్యాసమహర్షిచే మరియు నతని యనుయాయులైన శ్రీశంకర, నీలకంఠ, మధ్వాచార్య, రామానుజ, నింబార్క, వల్లభాచార్యాది జగద్గురువులచేతను వ్యాఖ్యానించబడి ప్రృథక్ దర్శనములుగా సుప్రసిద్ధితమైనది.

ఇట్లు కర్మకాండ-బ్రహ్మకాండములు గతార్థములు కాగా శిష్టమైన యుపాసనా కాండము నారదాది మహర్షులచే వ్యాఖ్యానము చేయఁబడినది.

శ్లో॥ "తత్ర సర్వాసు శ్రుతిషు కాండత్రయం కర్మోపాసనా
బ్రహ్మభేదేన. తత్ర కర్మకాండంజై మినిప్రభృతిభిః
సమ్యక్తయా వివృతమ్. ఇద ముపాసనాకాండం నారదాదిభి
ర్బ్రహ్మకాండం భగవద్వ్యాసాదిభిరితి....ఏతదుపాసనాకాం
డమేవాగమశాస్త్రాత్మకం గరీయ ఇతి సిద్ధమ్."

(శారదా తిలకం) పదార్థాదర్శవ్యాఖ్య.

ఈ యుపాసనా కాండమునందలి శ్రీరామ పూర్వోత్తర తాపిసీ-నృసింహ పూర్వోత్తర తాపిసీ - గణపత్యధర్వశీర్ష-కైవల్య-రుద్రాక్షజాబాల-త్రిపురా - సౌభాగ్య లక్ష్మీ-సరస్వతీ - భావనా - అరుణాద్యుపనిషత్తులయందు సూక్ష్మముగా ప్రతిపాదించఁబడిన విషయములే తంత్ర గ్రంథములయందు ఆగమములయందును విస్తృతముగా ప్రతిపాదించఁబడినవి. ఇట్లు ఆగమములు-తంత్రములు శ్రుతి మూలకములనుట నిర్వివాదము.

ఆగమ ప్రామాణ్య విచారము

"ఈశాన స్సర్వ విద్యానామ్" నారా. ఉప.4/47అని శ్రుతి. వేదాది సర్వ విద్యలకు ఆదికర్త పరమేశ్వరుడు. ఈ విద్యలు ప్రతికల్పాదియందు పరమేశ్వరుని నుండి బ్రహ్మకు సంక్రమించి పరంపరగా జగద్వ్యాప్తము లగును. అట్టి విద్యలలో నంతర్భవించిన యాగమములకు ప్రధాన ప్రవర్తకుడు లేక ప్రణేత పరమేశ్వరుడే.

శ్లో॥ యో బ్రహ్మణ విదదాతి పూర్వం
యో వై వేదాంశ్చ ప్రహిణోతి తస్మై;
అష్టాదశానా మేతాసాం విద్యానాంభిన్నవర్తనాం ।
ఆదికర్తా శివః సాక్షా చ్ఛూలపాణి ర్మహేశ్వరః ॥

పరశురామకల్పసూత్రద్విపది పి.నెం. 343

అస్య మహతో భూతస్మిన్ శస్తిరమేతద్యదృగ్వేదో యజుర్వేదః
సామవేదోఽథర్వాంగిరసః ఇతిహసః పురాణం విద్యాడపనిషద
శ్లోకాః సూత్రాణ్యనువాఖ్యానానివ్యాఖ్యానాన్యన్యైవైతాని నిశ్చసితాని
బృహదారణ్యకోపనిషత్-2 అధ్యాయం 4 బ్రాహ్మ.

శివుని మోమునుండి వెలువడి పార్వతియొక్క శ్రవణేంద్రియముల
బ్రవేశించి యామె హృదయమున మగ్నములైనవి (మననము చేయబడినవి)
లేదా శివుని ముఖములనుండి వెలువడి గిరిజాముఖమునందు, గిరిజాముఖము
నుండి వెడలి శివుని శ్రవణములందు ప్రవేశించి వాసుదేవునకు మతము
లైనవి యాగములు-నిగములు.

శ్లో॥ అగతం శివవక్త్రోచ్చ గతం చ గిరిజాశ్రుతో ।
మగ్నంచ హృదయాంభోజే తస్మాదాగమ ఉచ్యతే ॥
అగతం శివవక్త్రోభ్యో గతం చ గిరిజాముఖే ।
మతం చ వాసుదేవస్య తస్మాదాగమ ఉచ్యతే ॥
నిర్గతం గిరిజావక్త్రాత్ గతం చ గిరిశశ్రుతో ।
మతం చ వాసుదేవస్య తస్మాద్నిగమ ఉచ్యతే ॥

శ్రీశక్తిసుగమ తంత్రమ్. పద్యం. పూ.పా. 2. సం. 5

ఈ త్రివిధములైన వ్యుత్పత్తుల భావముగా అగమ నిగమ పదవాచ్యము
లైన తంత్రములకు శివపార్వతులు తల్లగుట స్పష్టము. అత్రతములైన
జగత్పితరులచే ప్రణీతములైనవి యెట్లు ప్రమాణములు కాకపోవును? కాని,
అగమ ప్రామాణ్య విషయమున భక్తియుగంలో ధర్మాధిష్ఠాయములు
తన్నడుచున్నవి.

(1) తంత్రములు కేవలము లోభైక మూలములు. ఆ వైదికములు,
ధర్మ దూరములు: అని ధట్టపాదులు తంత్ర వాత్సల్యమున అభిప్రాయపడినారు.

శ్లో॥ తంత్రాణాం కేవలలోభైకమూలత్వేనాప్రామాణ్యాత్
లోభాదికారణం చాత్ర బహ్వేవాన్యత్ ప్రతీయతే ॥

.....
న చ తైర్వేదమూలత్వ ముచ్యతే గౌతమాదివత్ ।

(వ. క. సూప్య. 1-1)

(2) శ్రీ మదాది శంకర భగవత్పాదులు బ్రహ్మ సూత్ర భాష్యమున ఉత్పత్త్యసంభవాధికరణమునందు “కర్తు ర్జీవాత్ సంకర్షణసంజ్ఞాత్-మనః ప్రద్యుమ్న సంజ్ఞక ముత్పద్యతే” అను నాగమోక్త జీవోత్పత్తి ప్రక్రియ శ్రుతి మూలకముగామి, నాలుగు వేదములందు శ్రేయస్సు లభించని కారణమున శాండిల్యుడు పాంచరాత్ర శాస్త్రము నభ్యసించినాడని వేద నింద యుండుట చేతను పాక్షికముగా పాంచరాత్రాగమము ప్రమాణముగాదని భాషించినారు. శ్రీసీలకంఠ భగవత్పాదులుగూడ పాంచరాత్రాగమ ప్రామాణ్యమును నిరసించినారు. కాని భగవద్రామానుజులు పాంచరాత్రాగమములు సాక్షాత్ శ్రీమన్నారాయణ ప్రణీతములగుటచే వరమప్రమాణములని నుడివి-జీవోత్పత్తి విషయమున సంకర్షణ ప్రద్యుమ్నానిరుద్ధులు-జీవమనోఽహంకార తత్త్వముల కధిష్ఠాతలని చెప్పటయే యాగమ తాత్పర్యమని ఇది బ్రహ్మమును ఆకాశ ప్రాణాది శబ్దము చేత చెప్పట వంటిది. ఇందు శ్రుతి విరోధమేమిగలదని తత్ప్రామాణ్యమును స్థాపించినారు.

(3) శ్రీ మదభినవ శంకరాచార్యులు “పథీనాం పతయే నమః” అను శతరుద్రీయ మంత్రమునకు వ్యాఖ్యానము చేయుచు “మాయిక గోహత్యా భియోగముచే సంతప్తుడైన గౌతమముని తనయందు గోహత్యాదోషము నాపాదించిన బ్రాహ్మణులను మహాపాతకులైన మీరు వేదబాహ్యులగుదురు గాకయని శపించగా వారెల్లరు శివకేశవులను శరణువేడ వారు వేద బాహ్యులైన పాపిష్ఠులైన వారలను రక్షించుటకు, వేదములయందు విపరీత బుద్ధిని కలిగించుటకు కాపాల-లాగుడ శాక్త భైరవ-పాంచరాత్ర - పాశుపతాద్యాగమ శాస్త్రములను రచించినార”ను కూర్మ పురాణములోని యితిహాసము నుద్ధరించి ఇవియన్నియు వేద విరుద్ధములగుటచే నప్రమాణములని నుడివినారు.

(4) పాంచరాత్ర భాగవత వైఖానసములు మహామాయా శంబరాది చతుష్టయి (64) తంత్రములు అవైదికములని పెక్కు గ్రంథములయందు పేర్కొనబడినవి.

శ్లో॥ పాంచరాత్రం భాగవతం తథా వైఖానసాభిదం ।

వేదభ్రష్టాన్సముద్దిశ్య కమలావతిరుక్తవాన్ ।

(నిత్యాప్తోడశికార్ణవః) సేతుబంధము పి.నెం. 5

చతుష్టయి శ్చ తంత్రాణి మాతృజా ముత్తమాని చ ।

.....

ఏతాని తంత్రాణి జగతాం అతిసంధానకారణాని వినాశ

హేతుభూతాని వైదికమార్గదూరవర్తిత్వాత్.

(సౌందర్యలహరీ శ్లోకి1) లక్ష్మీధరవ్యాఖ్యా.

ఇట్లు పరస్పర విరుద్ధార్థప్రతిపాదకములైన యాగమ ప్రమాణములచే, దార్శనికుల భిన్నాభిప్రాయములచేతను శాస్త్రసంప్రదాయ విదులుకాని వారలకు వాని ప్రామాణ్య విషయమున భ్రమ ప్రమాద సందేహములు కలుగుచున్నవి. కావున నివి యవశ్య మపనేయాంశములు.

వేదమునందలి కర్మ కాండమునకు శేషభూతములైన “ఆశ్వలాయన-ఆపస్తంబాదులచే ప్రణీతములైన కల్పసూత్రములు మన్వాదిస్మృతులవలె కాండ ద్వయమునకు శేష భూతములైన పురాణములవలె ఉపనిషత్ [ఉపాసనా బ్రహ్మ కాండములు ఒకచేయను పక్షమున] కాండశేష భూతములైన పరశురామాది ప్రణీతములైన కల్ప సూత్రములు యామలాది తంత్రములు వేదమూలకములే. కావున నాగమప్రామాణ్యమునుగూర్చి శంకించ నవసరము లేదు. కాని ప్రత్యక్ష శ్రుతి విరుద్ధాంశములుగల తంత్రముల విషయమున విరోధాధికరణ న్యాయమును పురస్కరించుకొని ఆయా యంశములందు మాత్రమే వాని నప్రమాణములుగా గ్రహించి యనుష్ఠించరాదని గ్రహించవలయును.

శ్లో॥ వేదే చ పూర్వకాండన్య శేషభూతతయాఽఽశ్వలాయనాదికల్ప
సూత్రాణాం మన్వాదిస్మృతీనాం చ ప్రవృత్తివదుపనిషత్తాం చ
శేషత్వేన పరశురామాది కల్పసూత్రాణాం చ ప్రవృత్తిః;
పురాణానాం చ యోగద్యయంప్రత్యుచిత శేషత్వేన ప్రవృత్తిః;
తతశ్చ స్మృతి తంత్రపురాణానాం వేదమూలకత్వేనైవ
ప్రామాణ్యమ్.

(నిత్యా షో.సేతు. పి.నెం. 5)

మరియు సకల విద్యలు పరమేశ్వర ప్రణీతములే యైనచో వానిలో కొన్ని ప్రమాణములు కొన్నియప్రమాణములు లేదా యొక యంశమునందు ప్రమాణములు మరియొక యంశమునందు అప్రమాణములనుట యెట్లు పొసగును? అని ప్రశ్నించఁబడి నాస్తికులకు ఆర్థతదర్శనములయందు త్రైవిధ్యములకు వైదిక మార్గములందు అధికారము కలదని సూత సంహితలో చెప్పఁబడినట్లు, వర్ణాశ్రమ భేదములను పురస్కరించుకొని ధర్మ వ్యవస్థ చేయఁబడినట్లు, మిక్కిలి పిన్నవాడైన జాబుని యాడుకొనుటకు ప్రేరేపించిన తండ్రియే యధ్యయనాధికారము [యోగ్యత] వచ్చినప్పుడు ఆడుకొనుటను నిషేధించి విద్యాభ్యాసమునందు ప్రవర్తింపఁజేసినట్లు తత్తదధికారి భేద విశేషములను పురస్కరించుకొని సకల విద్యలు పరమేశ్వర ప్రణీతములైనట్లుగాఁ దెలిసికొని స్వస్వయోగ్యతల ననుసరించి శాస్త్ర ప్రతిపాదితములైన ధర్మముల నాచరించుట శ్రేష్ఠము.

శ్లో॥ తతశ్చ జగదాప్తపరమశివప్రణీతత్వావిశేషేణ సర్వాసాం
విద్యానా మధికారిభేదేన ప్రామాణ్యమేవేతి స్పష్టమ్.....

(నిత్యా షో.సేతు. పి.నెం. 2)

వైదిక-శాక్త-శైవ-వైష్ణవ-గాణపత - సౌర పురాణ-ధర్మశాస్త్ర - బౌద్ధాది విద్యలయందు కనపడుచున్న పరస్పర నిందకు “న హి నిందా” న్యాయమును పురస్కరించుకొని యాయా విద్యలయొక్క ప్రాశస్త్యమును చెప్పటయందే తాత్పర్యమని గ్రహించవలయును.

శ్లో॥ న హి నిందా నింద్యం నిందితుం ప్రవర్తతే-

అపితు విధేయం స్తోతుమ్.

వైదికే శక్తినిందా త తైవే ప్రెష్టవనిరసమ్.

ఏవం భిన్నమతాన్యేవం సంజాతాని మహేశ్వరి !

(శ్రీశక్తి. ఉపో. పూ. పి. సెం. 34-35)

దేశభేదము - అధికారిభేదము మున్నగు భేదములను పురస్కరించుకొని ప్రవృత్తములైన సకల విద్యలు, వానియందు ప్రతిపాదితములైన ధర్మములు తత్తద్వ్యక్తి విశేషముల కనుష్ఠేయములే యనుట నిష్కృష్టము.

తంత్ర పరిగణము

“అశ్వక్రాంతే రథక్రాంతే విష్ణుక్రాంతే వసుంధరా” (నారా. ఉప. 4-1-6) అనుమంత్రమున భూమండలము అశ్వక్రాంత-రథక్రాంత - విష్ణుక్రాంతములుగా విభక్తమైనట్లు పేర్కొనబడినది. కాని యీ విభాగము భారతదేశమునకు మాత్రమే పరిమితమని శక్తిమంగళ తంత్ర మాధారముగా కొందరు అభిప్రాయపడినారు. ఆ విభాగ మిది.

- 1) అశ్వక్రాంతము:- వింధ్యపర్వతమునుండి ద్వీపకల్ప ప్రాంతము వరకు
- 2) రథక్రాంతము:- వింధ్య పర్వతమునుండి నేపాలు మీదుగా చీనా వరకు
- 3) విష్ణుక్రాంతము:- వింధ్య పర్వతమునుండి చిట్టగాంగు వరకు

ఈ మూడు ప్రాంతములకు 64 తంత్రములు ప్రత్యేకముగా (64×3=192) చెప్పబడినవి. ఇవిగాక కామికాద్యాగమములు 28, మిశ్ర మార్గమునకు సంబంధించిన చంద్రకళా విద్యాష్టకము - వశిష్ట శుకాది శుభాగమ పంచకము మొదలగు ననేక తంత్రములు కలవు.

శ్రీచక్ర విలసనము. పి.నెం. 234 నుండి 237

సౌందర్యలహరీ శ్లో31 లక్ష్మీధర-డిండిమ-ఆనందలహరీ

శ్రీశక్తి.ఉపో.పూ. పి.నెం. 20-21.

వ.క.నూ. పి.నెం. 325 నుండి 333,338 నుండి 341

ఏ దేశమునందు-ఏ యాచారములు? ఏ కాలమున నే విద్యలు? ఏ యామ్నాయమున నే యాచారములు? ఇత్యాదిగా ప్రశ్నించబడి వానికి సమాధానముగా దేశ-కాల-ఆమ్నాయ-విద్యా-దర్శన-ఆయతన - ఆగమ రూపమున పర్యాయ సప్తకము శక్తి సంగమ తంత్రమున చెప్పబడినది.

శ్రీశక్తి.ఉపో.పూ.పి.నెం. 23.

మరియు అగస్త్య లోపాముద్రాదులచే నుపాసించబడిన కాది హాది మొదలైన విద్యా భేదములు కాశీ ప్రభృతి దశ మహావిద్యలు గూడ ప్రసిద్ధములే.

సంప్రదాయములు

పైన పేర్కొనబడిన విద్యలు వాని సంప్రదాయములు తంత్రము లందు వ్యవహారమునందును రహస్యముగా నుంచబడి గురుశిష్య పరంపరగా ననుసూతములైనవి. ఈ రహస్యములను గురు పరంపర నాశ్రయించక పాండిత్యబలముచేత గ్రంథములఁ జూచి గ్రహించ ప్రయత్నించుట పాప హేతువని, మరియు డాకిన్యాది యోగిని గణశాపహేతు వని సంప్రదాయ విదుల యభిప్రాయము. ఇనను భక్తి-శ్రద్ధ-ఆస్తిక్యము - జితేంద్రియత్వము మొదలగు శ్రేష్ఠ ంక్షణములు గల జిజ్ఞాసువులైన రాబోవు తరములవారి శ్రేయస్సును కోరిన పెద్దలు స్వరచిత గ్రంథములయం దారహస్యములను నూచించుట జరిగినది. వాని మూలమున సంప్రదాయ రహస్యములను దిజ్ఞాత్రముగాఁ దెలిసికొనవచ్చును.

శ్లో॥ శ్రీసుందరీభేదాః రుద్రయామలే....ఇతి సుందరీభేదాః.

(శ్రీవిద్యారత్నాకరః పి.నెం. 210 నుండి212)

చక్కని జ్ఞానము నొసంగునట్టి గురు పరంపరాచారానుసరణము సంప్రదాయము.

శ్లో॥ సమ్యక్ ప్రదీయతే జ్ఞానం సంప్రదాయః ప్రకీర్తితః. (11-14-51)
(శ్రీశక్తి. పి.నెం. 33)

సంప్రదాయః గురుపరంపరాఽఽచారాను సరణమ్.

(ప.క.సూప్య. 149)

ఈ సంప్రదాయములు వైదిక - వైష్ణవ-గాణపత - సౌర - శైవ - శాక్త - వామ-దక్షిణ-వీర - అవదూత (కౌలావదూత)ములని పది గలవు. పాశుపతాదులు శైవమునందు పాంచరాత్రాదులు వైష్ణవమునందు పాషండ చీనాదులు శాక్తమునందు అంతర్భవించును.

శైవే పాశుపతాదీనాం.... కేరలేఽన్తర్భవతి.

(శ్రీశక్తి. ఉపో. పూ. పి.నెం. 34)

ఈ సంప్రదాయ భేదములు ఉపాస్య దేవతా పూజా ప్రక్రియయందు ప్రధానముగా గోచరించును. ఇవి యనేక ప్రభేదములుగా లోకమునందు విస్తరించియున్నవి. ప్రస్తుతము శాక్త సంప్రదాయములఁ గూర్చి తెలిసికొందము.

1) సమయాచారము

సామ్యమును పొందునది పొందువాడును సమయ వదవాచ్యులు. అధిష్ఠాన సామ్యము, అనుష్ఠాన సామ్యము, అవస్థాన సామ్యము, నామ సామ్యము, రూపసామ్యము అని సామ్యము వంచ విధములు. శివశక్తులు ఇట్టి సామ్యములు కలవారు.

సహస్రారమునందలి చతుష్కోణాత్మకమైన బైందవ స్థానమునందు సమయతత్త్వమును [సమయను-సమయని] పూజించుట; లేదా:

బిందువును పంచవింశతితత్త్వాతీతమైన షడ్వింశాత్మకమైన శివశక్తి మేలనాత్మకమునైన సాదాఖ్యరూపముగ భావన చేయుట; లేదా:

దహరాకాశమునందు శ్రీచక్రమును భావించి యందు సమయ తత్త్వమును పూజించుట;

లేదా: చతుర్విధైక్యానుసంధానమే [మతాంతరమున పోడా ఐక్యము] భగవతీ సమరాధసము. ఇట్టి చతుర్విధైక్యా [షడ్విధైక్యా]నుసంధాన మహిమచే గురు కటాక్షము వలన కలిగిన మహావేదాభ్యు మహిమచేతను కుండలినీ పరాశక్తి మూలాధార స్వాధిష్ఠాన చక్రములను భేదించుకొని మణి పూరకమున ప్రత్యక్షమగును. అచ్చట అర్హ్యాది భూషణ ప్రదాన పర్యంతము ఉపచారముల నిర్వర్తించి దేవతను అనాహతమునకు తీసికొని వచ్చి యచ్చట దూపాది నైవేద్య హస్త ప్రక్షాళనాంతము పూజించి విశుద్ధమునందు పరాశక్తిని సింహాసనాసీనగా చెలియంతో సల్లాపము చేయుచున్న దానినిగా భావన చేయుచు స్పటికసదృశము లైన మణులతో [ఈ మణులు పరాంజాళిరో భూషణమైన చంద్రుని పోడశకళ లను విషయము రహస్యము] పూజను నిర్వహించి, ఆజ్ఞాచక్రమునకు శ్రీదేవిని తోడ్కొని పోయి యట నీరాజనాద్యుపచారములతో సంతృప్తి పరచవలెను.

ఆ పిమ్మట యాపరాశక్తి విద్యుల్లతవలె సహస్రకమలమునందు ప్రవేశించి యచటనున్న సుధాసింధువునందలి పంచ కల్పతరుచ్ఛాయతో మణి ద్వీపమున సరహ మధ్యమునందున్న సదాశివునితో విహరించును. ఆ సమయమునందు ఉపాసకుడు తిరస్కరిణీ విద్యను ప్రసరింపజేసి తద్విహరణ మందిర సమీపమునందుండి సదాశివునితో విహరించుచున్న పరాశక్తి తిరిగి మూలాధారమును ప్రవేశించు సమయమును నిరీక్షించుచుండ వలయును.

అథ సమయమతం నిరూప్యతే....సమయమత తత్త్వమ్.

(సౌందర్య 41 శ్లో లక్ష్మీధర)

97: సమయాంతస్థా (ల.స.నా.) దహరాకాశావకాశేచక్రం విభావ్య తత్ర పూజాదికం సమయ ఇతి రూఢ్యోచ్యతే....

సమయాచారతత్పరా (ల.స.నా. 98) రుద్రయామశే—

తావత్తత్తైవ సమయం ప్రతీక్షతే—వేద్యః.

(సౌభాగ్యభాస్కరము)

ఈ సమయాచారము వశిష్ట శుకననక ననందన ననత్కుమారులచే యనుష్ఠించఁబడిన శుభాగమ పంచకమునకు సంబంధించినది. ఇది శ్రీ శంకర భగవత్పాదులచే పునః ప్రకాశితమైనది. యోగిజనమాత్ర సాధ్యము. ఈ మతమున బాహ్య పూజావిధులు లేవు.

(సౌంచర్య 4 శ్లో లక్ష్మీధరవ్యాఖ్య)

బాహ్యపూజ

సమయాచారమునం దనధిక్యతలైన సాధారణ భక్తజనుల సముద్ధరణార్థమై విహితమైన బాహ్యపూజలో శ్రీ చక్రార్చనము ప్రధానము. ఇందు సాధకునకు కొన్ని యంతరంగములు కొన్ని బహిరంగములును గలవు.

వేదసమ్మతముగా శ్రీచక్రార్చనాదులు బాహ్యపూజాకలాపము నందుజరుపుట దక్షిణాచారము.

(శ్రీచక్ర. పి.నెం. 225)

అంతరంగములు:— మంత్రవర్ణ సంఖ్య-మంత్రోద్ధారము-మంత్రోచ్ఛారణ కాలము-వర్ణోచ్ఛారణము - మంత్రవర్ణోత్పత్తిస్థానములు- బాహ్యభ్యంతర ప్రయత్నములు-రూపాది త్రయము-వ్యష్టి సమష్టి భేదాత్మకమైన స్వరూపము-మంత్రవర్ణ విశేషములయందు భావించఁదగిన జాగ్రదాద్యవస్థాపంచకము - శూన్య షట్కము-విషువత్సప్తకము-గాయత్ర్యర్థాది-పంచదశార్థములు.

బహిరంగములు:— ఋషి-చ్ఛందో దైవత-వినియోగములు - బీజశక్తి కీలకములు-న్యాస ధ్యాన నియమములు-పాత్రాసాదనాది శాంతిస్తవంతాత్మకమైన పూజ. ఇది నిత్య-నైమిత్తిక-కామ్యరూపమున-వరా-అవరా-వరావరా రూపమున-కేవలాది రూపమున దళాధిక భేదములు గలది.

పైన పేర్కొనఁబడిన యంతరంగ బహిరంగములలో నంతరంగము అంతర్ముఖులకు మాత్రము సాధ్యము. అంతరంగ విహీనమైన బహిరంగము

ప్రాజములేని బొమ్మవంటిది. వృక్ష మూలములు [= వేళ్లు] శాఖోపశాఖలతో విస్తరించిన వృక్షము. ఈ రెండును స్థూల దృష్టికి సమప్రాధాన్యము కలవిగా గోచరించినను మూలములు నిర్విర్యములైనప్పుడు వృక్షము నశించుటయు వృక్షము ఖండితమైనను మూలములు సారవంతములైనచో తిరిగి యంకురించుటయు కలదు. కావున సాధకు డంతర్ముఖుడై యంతరంగముల స్వాధీనము చేసికొనుచు బహిరంగములైన మంత్ర జప పూజా తర్పణ హోమాదుల ననుష్ఠించవలయును. ఈ విషయము శ్రీబోధశానందనాథ [కరపాత్రస్వామి] ప్రణీతమైన శ్రీ విద్యామంత్ర బాష్యమున సవిశేషముగా నభివర్ణితమైనది.

శ్లో॥ విద్యావర్ణయత్తోద్ధారః కాల స్తదుచ్ఛారః-

ఇమాన్యంతరంగత్వాదుపాసకానా మత్యావశ్యకాని
ఋషయ శ్చందోదైవత వినియోగా—

బాహ్యంగమాత్రనాశేఽపి న వృక్షస్య నవాంతరంగస్య
నాశః. (పరివస్త్యా. 2-159 నుండి 2-164)

“జ్యోతిషామపి—రాజరాజేశ్వరీ సుప్రీతాఽస్తు.”

(శ్రీవిద్యా పి.నెం. 282 నుండి 305)

ఇట్లు ప్రతిపాదితమైన బాహ్యపూజ [త్రైపుర సంప్రదాయము] సాధ్య సాధు రూపమున ద్వివిధము. ఇందు సాధువు వైదికము-దక్షిణాచారమని యసాధువు-అవైదికము-వామాచార మని శిష్టజనవ్యవహారము. పరమేశ్వరుని వామ దక్ష వక్త్రములనుండి యావిర్భవించిన తాంత్రిక సంప్రదాయములే వామ దక్షిణాచారములని యభినవ గుప్తాదుల యభిప్రాయము.

అభినవగుప్త ప్రభృతిప్రాచీనాచార్యసముద్భృతో దక్షిణ
వామశబ్దౌ భగవతః శివస్య దక్షవామవక్త్రోద్భూతతాంత్రిక
సంప్రదాయవాచకౌ.

(శ్రీశక్తి. ఉపో. పూ. పి.నెం. 333)

ద్వీవిధః త్రైపురః సంప్రదాయః సామ రసాదుశ్చ.

(ప్రపంచసారము) ప్రయోగ క్రమదీపికా 9-9.

దక్షిణాచారము :- ఇందు పూజాతర్పణాదులు దక్షిణ హస్తముతో కేవలోదకాదులతో జరుగును. కామేశ్వరీ కామేశ్వరులు దేవతలు. చక్రము శ్రీచక్రము.

వామాచారము:- ఇందు వామహస్తముతో పూజా తర్పణాదులు.

శ్లో॥ వామహస్తాత్పానపూజాక్రమా ద్వామీ ప్రకీర్తితః ॥
.....కేరలే సంప్రదాయే పూజాతర్పణాదికం దక్షహస్తేన-
గౌడేచ సంప్రదాయే వామహస్తేన క్రియత ఇతి.
(శ్రీశక్తి ఉపో.పూ. పి.నెం. 32)

నమస్కృత్య బహు గ్లచ్ఛే ద్వామపాద పురస్కరమ్.
(మహానిర్వాణ తంత్రమ్ పి.నెం. ౩-36)

దేవతకు ప్రేతానన సంబంధము పూజయం దాననాదుల వినియోగము- సంధ్యయందు త్రైపుర గాయత్రీ ప్రసక్తి యుండును.

శ్లో॥ తత్ర దేవ్యాః స్థితాప్రేతాననయంత్రబంధః పూజాయా
మానవాదినయోగః త్రైపురగాయత్రీ ప్రవృత్తిరితి
సర్వమస్తి-సోఽసాదుః; శ్రుతిస్మృతివిరోధాత్ ప్రత్యవాయ
కరత్వాచ్చ; యత్ర సరస్వత్యాదిదేవతాంతరోచితమేవ
సర్వం- న సాదుః వైదిక పరిగ్రహాత్. (ప్రయోగ.దీ. 9-9)

త్రికూటా రహస్యమునందు “వామాచారం ప్రవక్ష్యామి” యని యారంభించఁబడి చెప్పఁబడిన “నృదంతమాల-మానుషముండపాత్రము-సింహచర్మా ద్యాననము- శ్రీకచోద్భవ కంకణము మున్నగు సాధనవిశేషము లుండును.

శ్లో॥ మాలా సృదంతసంభూతా హేత్రం మానుషముండకమ్ ।
 ఆసనం సింహచర్మాది కంకణం శ్రీకచోద్భవమ్ ॥
 (ప.కనూవృ. 1-30)

భైరవీ భైరవులు దేవతలు; చక్రము భైరవీ చక్రము.

శ్లో॥ శ్రీచక్ర పి.నెం. 225 నుండి 226

శ్రీ భాస్కరరాయలు “సవ్యాప సవ్య మార్గస్థా” అను శ్రీ లలితా సహస్ర
 నామ భాష్యమున-

“సర్వత్ర దేవీ మంత్రేషు వైదికేష్వపి భైరవీం” మొదలుకొని

“సర్వాశాహరకో యస్మాత్ దక్షిణస్తత ఉత్తమః” అనునంతవరకు కాళికా
 పురాణ వచనముల నుదాహరించి వామ దక్షిణాచారముల గూర్చి ఇట్లు వివరించి
 నారు.

వర్ణాశ్రమ విహితములైన శ్రౌత స్మార్త తాంత్రికములైన కర్మలయందు
 ప్రధానముగా, అంగ భూతముగాను వచ్చు దేవతల స్థానమునందు స్వోపాస్య
 దేవతను నియతముగా భావన చేయుట. అనగా నాయా కర్మలయందు ప్రసక్త
 మైన దేవతావాచక పదములకు విశేష్యముగా స్వోపాస్యదేవతావాచకపదము
 నుంచి “ఆపః పునంత పృథివీం త్రిపుర భైరవీం” “పితౄన్ భైరవాన్ తర్ప
 యామి” “తృప్యతాం భైరవీ మాతః” అని పూజించుట వామాచారమని;

ఆయా కర్మాంగ ప్రధాన దేవతల స్థానమునందు స్వోపాస్య దేవతను
 విశేష్యముగా భావన చేయవలయు నను నియమములేక యే కర్మ నాచరించి
 నపు డా కర్మకు సంబంధించిన దేవతనే ప్రధానముగా నుపాసించుట దక్షి
 ణాచారమని. నుడివి వామమార్గమున భోగలాలసతగల కొందఱు శిష్టు లా
 మార్గము నవలంబించినను నైహికాముష్మిక భోగములయందు వైరాగ్యముగల
 ముముక్షువులు దక్షిణ మార్గమునే యాశ్రయించవలయునని స్పష్టము చేసినారు.

కౌశము: ఇది సమయమత-చంద్రకళాది-తాంత్రిక క్రమిశ్రమిత ధిన్మము.

శ్లో॥ సమయమతం కౌలమతం మిశ్రమతం చేతి విద్యోపాస్త్రై మత
త్రయం శుకవశిష్టాదినం హితాపంచకోక్తం వైదికమార్గ
కరంబిత మాద్యమ్; చంద్రకళాదితంత్రాష్టకోక్తం తు చరమమ్
కులసమయోభయానుసారిత్వాత్; ఏతద్విన్నతంత్రోదితం కౌల
మార్గమ్ (కౌశమార్గతత్పరసేవితా. ల.స.నా.)

(సౌధాగ్యజాస్కరము)

బాహ్య త్రికోణ పూజా విధానము గలది. పాహ్య త్రికోణము
శ్రీచక్ర స్థిత నవయోని మధ్యగత త్రికోణము- ప్రత్యక్ష త్రికోణము-అని రెండు
విధములు. ఇందు శ్రీచక్ర మధ్యగత త్రికోణ పూజా విధానము గలది పూర్వ
కౌశము. ప్రత్యక్ష యోని పూజా విధానము గలది యుత్తర కౌశము. పామా
చార ప్రవృత్తిగల యీ యుభయ మతములలో నాధారస్థిత కౌశాని [మందలిని]
ప్రబోధమే ముక్తి. కావుననే కౌశులకు ఊణముక్తులను వ్యవహారము గలదు.
ఉత్తర కౌశ ప్రభేదము లైన దిగంబర ఊపణకాదుల పూజా విధానములు స్మర
జ్ఞార్హములు గూడ కావు.

అత్రేద మనుసందేయమ్: తత్ర సురామాసమఘమత్స్యాది
ద్రవ్యైః సమారాధనం వామాచారప్రవృత్త్యా. ప్రత్యక్షత్రికోణే
బిందుస్థానం మన్మథచ్ఛత్రం కృత్వా సంపూజయన్తి. ఆధో
ముఖం త్రికోణ మధోముఖమేవ చత్రం పూజయన్తి. దిగంబరక్ష
పణకాదయస్తు త్రియముత్తానాం కృత్వా ఊర్ధ్వం త్రికోణం
పూజయన్తి రహస్యమ్. అత్ర బహు వక్తవ్య మస్తి. తత్తు అవై
దిక మార్గత్వాత్ స్మరజ్ఞార్హ మపి న భవతి.

(సౌందర్య-41 అష్టోధర)

ఇట్లు శాక్తమునందువలె గాజేశ-రౌద్ర (శైవ) వైష్ణవ - సౌరాదుల
యందు గూడ వామ దక్షిణాచారము లున్నవి. ఈ యాచారములు మొదట

యనంకిర్ణములుగానే యున్నను క్రమముగా వీనియందు సాంకర్య మేర్పడినది.

దక్షిణవామాచారయోశ్చ సర్వత్ర సాంకర్యం విద్యత ఇతి.
(శ్రీశక్తి. ఉపో. పూ. పి. నెం. 33)

మపంచక విచారము

మద్య మాంస మత్స్య ముద్రా మైథునములకు పంచ తత్త్వములని, మకార పంచకమని, మపంచకమని సంకేతము.

శ్లో॥ మద్యం మాంసం తథా మత్స్యం ముద్రా మైథున మేవ చ।
ఏతాని పంచతత్త్వాని త్వయా ప్రోక్తాని శంకర ॥
(మహాని. 1-59)

మద్యము విశేషార్హవిధిలో మాంసమత్స్యముద్రలు నైవేద్య విధిలో మైథునము శక్తి పూజలోను ప్రసక్త మగును. పవిత్రమైన దేవతార్చనలో మద్యాదుల ప్రసక్తి యెంతవరకు సమర్థ నీయము? అను విషయమున ప్రాచీనులలో రెండు పక్షములు గలవు.

ప్రథమపక్షము: మద్యపానము మాంసాద్యభక్ష్య భక్షణము పరశ్రీ గమనాదులు శాస్త్ర నిషిద్ధములు. వీనిని బ్రాహ్మణుడు స్వప్నములో గూడ నాచరించరాదు.

మాదిపంచకం న గ్రాహ్యమ్ (బిందుసూత్రమ్. 3-1-21-5)
మాంస భక్షణ నిషేధః శ్రుతికోపాత్. (బిం. సూ. 3-3-21)
తస్మాద్బ్రాహ్మణః సురాం న పిబేత్ (వే. సూ. 3, 4, 28-31)
పరాంగనాం నోపగచ్ఛేత్.

న మాగ్ంసమశ్నీయాత్-న స్త్రియ ముపేయాత్-నోపర్యాసీత

జుగుప్పేతాన్యతాత్.

(శ్రీత్రిపురసుందరీ పూజాకల్పః-పీఠికా)

ఆనవాది ద్రవ్య సేవనమును విధించిన తంత్రములు గూడ తత్సేవనమును బహుధా దూషించినవి. కావున కుల ద్రవ్య స్వీకారమశ్రద్ధేయము.

పరిస్రవతం ఝష మాజం పలం చ
భక్తాని యోనీ స్సుపరిష్కృతాని ।
నివేదయన్ దేవతాయై మహత్యై
స్వాత్మీకృత్య సుకృతీ సిద్ధి మేతి ॥

అను త్రిపురోపనిషన్మంత్రము బాహ్యపూజాసంబంధముగల మధ్యాదులకు చెందినది కాదు. ఇది యాంతర పూజకు సంబంధించినది. ఈ మంత్రములోని పరిస్రవతమునకు సంవిదానవమని ఝష(మత్స్యము)మునకు జీవభావమని ఆజ పలమునకు మూలప్రకృతి ఇంద్రియ సముదాయ మని యోని శబ్ద సూచిత మైదున్మునకు పరశక్త్యాత్మ మిదునసంయోగ మని యర్థముల గ్రహించ వలయునే కాని లోకప్రసిద్ధార్థములను గ్రహించరాదు. కావున నిష్కాములైన బ్రాహ్మణులు స్వస్వ వర్ణాశ్రమ విహితములైన ధర్మములకు విరోధము లేకుండ క్షీరాదులతోను క్షత్రియులు ఘృతాదులతోను వైశ్యులు మాధ్వీకాదులతోను శూద్రాదు లాసవాదులతోను తర్పణాద్యుపచారముల నాచరించవలయును.

శ్రీత్రిపుర. పి.నెం. 50-4

చిచ్ఛందకుండలిశక్తిసామరన్యసుఖోదయః ।
వ్యోమపంచకనిష్పన్నసుధాపానరతో భవేత్ ॥
మధుపాన మిదం ప్రోక్త మితరే మద్యపాయినః ।
ధర్మాధర్మవశుం కృత్వా జ్ఞానఖడ్గేన యోగవిత్ ॥
పరే లయం నయే చ్ఛిత్రం పలాశీతి నిగద్యతే ॥
పరశక్త్యాత్మ మిదున సంయోగానంద నిర్భరః ॥
య ఆస్తే మైదునం త త్స్యాత్ ఇతరే శ్రీనిషేవకాః ॥

నిష్కామధియా యావజ్జీవం స్వపీఠం శ్రీచక్రం వర్తాశ్రమాను
దోదేన వీరాదిభిః తర్చయంతః సంతః కాలం సయంతి.

తైత్తిరీయశాస్త్రాని నిష్కామధియా వక్షిణ మార్గాచరణం కర్తవ్య
మత్యత్ర నిష్కామానామేవ శ్రీవిద్యాసిద్ధిః;

స కదాపి సకామానామ్. (శ్రీత్రిపుర. పీఠిక36-7.)

ద్వితీయ పక్షము - విధినిషేధాత్మకమైన శాస్త్రము రాగప్రాప్తమైన దానిని నిషేధించును. అట్టి నిషేధమునకు వ్యతిరేకముగా శాస్త్రము విధించినప్పుడు విధి నిషేధములకు వ్యవస్థ యవసరము. “న బ్రాహ్మణం హన్యాత్.” “మా హిం స్యాత్సర్వాభూతాని” మున్నగు నిషేధములకు వ్యతిరేకముగా “బ్రహ్మణే బ్రాహ్మణ మాలభతే.” “వాయవ్యం శ్వేత మాలభేత భూతికామః.” మొదలగు బ్రాహ్మణ పశ్చాలంభనాదుల విధించగా పరస్పర బాధకములైన విధినిషేధశాస్త్రములకు వ్యవస్థ చేయవలసివచ్చినది. ఆ వ్యవస్థ యిది. రాగ ప్రాప్తమైన దానిని గూర్చి ప్రవృత్తమైన నిషేధశాస్త్రము విధిప్రాప్తమైన దానిని గూర్చి ప్రవర్తించదు. కావున పశ్చాలంభనాదులు క్రత్వర్థములుగా ననుష్ఠించుట దోషముగాదు.

అట్లే

“పరిస్రుతం ఋష మాజం పలం చ

భక్తాని యోసీ స్సుపరిష్కృతాని ।

నివేదయన్ దేవతాయై మహత్యై

స్వాత్మీకృత్య సుకృతీ సిద్ధి మేతి ॥

అను త్రిపురోపనిషన్మంత్రముచే క్రత్వర్థముగా విధించబడిన మద్యాదులఁ గూర్చి “న సురాం పిబేత్” మొదలగు నిషేధశాస్త్రములు ప్రవర్తించవు. సకల ప్రమాణ సూర్యస్యమైన శ్రుతియే వీనిని విధించుటచేత నివి ముఖ్య ద్రవ్యములుగా సంకేతితములైనవి. ఇట్లు శ్రుతి తంత్రములచే విధించబడిన ముఖ్య ద్రవ్యములను క్రత్వర్థముగా స్వీకరించుట దోషము గాదు. ఐనను ముఖ్య ద్రవ్య స్వీకార యోగ్యత ఊర్ధ్వరేతస్కులు స్థిరచిత్తులు కామక్రోధాద్యరి-

షడ్వర్గ రహితులు నిషిద్ధ హింసా-స్థేయ లోకవిరుద్ధ లోకవిద్విష్టాచార వర్జిత
లైన నిరీహులకు మాత్రమే కలదు. అదియు కలియుగారంభమునుండి 3000
సంవత్సరముల వరకే కలదు. శదితరులకు లేదు.

“సను సతలత్రుతి స్మృతి పురాణేషు-----

జితేంద్రియస్యైవ అధికారో-నాన్యస్యేతి నూత్రకృదభిప్రాయః.

(ప.క.నూ. 3-30 వృత్తి) పి.నెం. 122 నుండి 131

ఆద్యం తత్ర కలౌ దేవిః త్రిసహస్రాన్తమిష్యతే.

(ప.క.నూ. పి.నెం. 278)

కావుననే జితేంద్రియులు కాని సాధకుల శ్రేయస్సును కోరిన పెద్దలు
(1) సాధకుడు పూజను నిర్వర్తించిన పిమ్మట సాధారణ జనముతో లౌకిక
వ్యవహారము జరుపవలసియుండుట, (2) ధాతువై షమ్యమును కలిగించు దేశ
విశేషము, (3) సత్త్వసంపత్తి లేకపోవుట, (4) ప్రాణహాని కలుగుట,
(5) సహాయకు లనుకూలముగా లేకపోవుట, (6) ప్రతికూలములైన బాల్కాది
వయస్సులు-ఇవి దృష్టిలో నుంచుకొని పంచమకారముల కనుకల్పములను
నుడివినారు.

వ్యవహార దేశ స్వాత్మ్య ప్రాణోద్వేగ సహాయమయవయాంసి
ప్రవిచార్యైవ తదనుకూలః పంచమాది పరామర్శః.

(ప.క.నూ. 10-36)

ముఖ్య ద్రవ్యములు

—

అనుకల్పములు

1. మద్యము

1. కంచపాత్రలోని కొబ్బరినీళ్లు

2. రాగి పాత్రలోని పాలు/చల్ల

3. బెల్లపు నీళ్లు

4. అష్ట గంధ మిశ్రిత క్షీరము/జలము

2. మాంసము

అపూపము [భక్ష్యాలు]

3. మత్స్యము

1. మూలకము

2. అరటిపండు

4. ముద్రలు ఘృత తైల పాచితములైన. పర్యుషితములుగాని గోధుమ-
తండుల-చణక-మాషాన్యతమపిష్ట నిర్మితములైన వడలు.

5. మైథునము ఇది సూడు విధములు.

- (i) దూతీ యజనము:- ఇది యోగి జన మాత్ర గోచరము. సదాశివాదులకు మాత్రమే యధికారము గలది.
- (ii) శక్తి పూజానంతరము శక్తి సాధకులకు సమ్మతమైనచో యోనికుండ మున శివాగ్నియందు మంత్రపూర్వకముగా రేతో హవిస్సు నర్పించుట.
- (iii) శక్తి పూజానంతరము శక్తి సాధకులకు సమ్మతమైనచో మానసిక ముగా తత్కృత్యమును నిర్వర్తించి దేవతార్పణము చేయుట.

ఈ చూడింటికి యనుకల్పము—స్వభార్యయందు లేదా ఎఱ్ఱ గన్నేరు పుష్పము లందు నల్లని యపరాజితా పుష్పములందు చందన కాశ్మీరములను శుక్ర శోణితములుగా భావన చేసి యర్పించుట.

శ్లో॥ నారికేలోదకం కాంస్యే తామ్రే క్షీరం తు తక్రకమ్ ।
గుడమిశ్రం జలం వాఽపి జలం చందనమిశ్రితమ్ ॥
ముఖ్యాలాభే చానుకల్పః.....
మాంసానుకల్పోఽపూవః స్యాన్మత్స్యస్యతు కదళ్యపి ।
చణకోత్థా మాషజా వా ముద్రాః స్యు ర్ఘృతహితాః ।
తైలపక్వా అపి శివే మధురాశ్చ సుసంస్కృతాః ॥
లవణాద్యై స్సంస్కృతా వా గోధూమై స్తండులాదిభిః ।
నిర్మితా రుచిరాకారాః స్వాదుయుక్తా మహేశ్వరి ॥
ప్రథమాదిచతుర్థాంతం యామాత్ పర్యుషితం భవేత్ ।
ప్రథమాది చతుర్థాంతం సర్వం త్యాజ్యం సుసాధకైః ॥
ఏతత్పర్యుషితం సర్వ మనర్హం పూజనాదిషు ।
తత్పూజయా ప్రకుప్యన్తి యోగిన్య స్త్వతిభీషణాః ॥
పంచమముఖ్యస్య ప్రకారస్త్రివిధః;

తత్రాద్యం దూతీ యజనరూపమ్

తత్రాధికారిణః సదాశివాదయ ఏవ న మనుష్యాః;
 త్రిదా తు పంచమం ప్రోక్తం దూతీయాగస్తదాదిమః ।
 ఏష ప్రకారో దేవేశః యోగిరాజైకగోచరః ॥
 ద్వితీయంతు సమర్చంతే దూతీపూజ్యాయథావిధి ।
 యోనికుండే శివాత్మాగ్నౌ మంత్ర మావర్తయన్ క్రమాత్ ।
 రేతోహవి ర్హవయిత్వా దేవతాప్రీతి మాప్పుయాత్ ॥
 ఆద్యం తత్ర కలౌ దేవి త్రిసహస్రాంత మిష్యతే ।
 ద్వితీయం తు భవేత్ దేవి స్వయోషిత్సు సురేశ్వరి ॥
 పంచమమస్య తృతీయప్రకారో రహస్యార్థవే;
 అథవా శిష్యభూతాం వా చాన్యాం వాఽపి మహేశ్వరి ।
 ప్రార్థితో వా తయా స్వేన ప్రార్థితాం వాపి శంకరి ॥
 సంపూజయిత్వా పూజాంతే భోగపాత్రం నివేద్య చ ।
 మనసా తాం సమాగచ్ఛన్ దేవతాయై నివేదయేత్ ॥
 రక్తం తు కరవీరం వై తథాకృష్ణాఽపరాజితా ।
 ఏతత్ప్రోక్తం లింగయోగ్యోః పుష్పం తత్ర తు యోజయేత్ ॥
 కుసుమే లింగయోగ్యోర్వా సకాశ్మీరం చ చందనమ్ ।
 శుక్రస్థానే చందనం శోణితస్థానే కాశ్మీరం యోజయిత్వా
 తత్ర మైథునబుద్ధిం విభావ్య శ్రీదేవ్యై అర్పణంకుర్యాత్.

(ప.కనూ.వృ. పి.నెం. 275 నుండి 279)

మాంసానుకల్పోఽపూవః స్యాన్మత్స్యస్య చ కదళీపి ।
 మైథునస్యకళత్రే స్వే తదలాభే తు యత్నతః ॥

(నిత్యోత్సవః. 3 పి.నెం. 63)

ఇట్లు వర్ణాశ్రమాదులను జితేంద్రియత్వాది యోగ్యతలను పురస్కరించుకొని శాస్త్రములందు నిర్ణయించఁబడిన వ్యవస్థ శిశ్నోదర పరాయణులు-కామాందులు చపలజిహ్వులు నైన యజితేంద్రియులచే తృణీకరించఁబడి నిత్య

వ్యవహారమున భగ్నము చేయఁబడినది. కావుననే నేటికిని శాస్త్ర విరుద్ధములు శిష్టజన సమ్మతములు కాని మద్య మాంసాది వినియోగము లోకమున గోచరించుటయే గాక సకల విధ దురాచారములు వ్యాప్తములైనవి.

శైవ సంప్రదాయము :- అనాది-ఆది-మహా-యోగ-జ్ఞాన-వీరము లని శైవము సప్తవిధములు. ఆచార భేదమును పురస్కరించుకొని సామాన్య-మిశ్ర-శుద్ధ-వీరములని నాలుగు భేదములు గూడ గలవు. వీనిలో వీరశైవము నందు ప్రత్యేకముగా సామాన్య-విశేష-నిరాభారము లను పేర యూడు భేదములున్నవి.

వతి-వశ-పాశ రూప త్రివిధ జ్ఞానము, షడధ్వశోధన పూర్వక మంత్రోపదేశము శ్రుతి స్మృతి ప్రతిపాదిత వర్ణాశ్రమ ధర్మానుష్ఠాన పూర్వకముగా శైవాగమోక్త శివార్చనము, మంత్ర-స్పర్శ-భావా, భావ-మహాయోగ-జ్ఞాన - క్రియా - భక్తి భేద భిన్నమైన శివ విషయక చేతస్సమాధానాత్మక-యోగము లిందుండును.

శివార్చన మనగా : స్థూల సూక్ష్మకారణ-దేహములందు-ఇష్ట - ప్రాణ-భావ లింగముల ధరించి, భక్త-మాహేశ్వర-ప్రసాది-ప్రాణలింగి-శరణ్యైక్యములను షట్స్థలములయందు, ఆచార - గురు-శివలింగ-చరలింగ-ప్రసాదలింగ-మహాలింగముల సర్పించుట, భూతి-రుద్రాక్ష-పంచాక్షర మంత్ర - గురులింగ జంగమ-పాద-తీర్థ-ప్రసాదములను-అష్టావరణములు లింగాది పంచాచారములు కలిగి-అరుణోదయ-తపనోదయ సంగవ-మధ్యాహ్న-సాయ-మర్ద రాత్రములను షట్కాలములయందు శివుని పూజించుట.

ఇట్టి సంప్రదాయము గల శైవము శ్రౌత శైవమని-ఆరాధ్య శైవమని శివాద్వైతము-ద్వైతాద్వైతకల్పము-విశిష్టా ద్వైతమనియు వ్యవహరించఁబడును. ఈ సంప్రదాయము కేవల మాంధ్రదేశమున కలదు.

“శివపురాణానుశీలనమ్”లో “శైవశేషః” “అష్టావరణాని”

అనుశీర్షికలతో వివృతమైనది. గ్రంథమముద్రితము.

లింగధారణము లేని ప్రత్యభిజ్ఞా శైవము కాశ్మీరములో ప్రసిద్ధమై యున్నది.

సర్వదర్శన సంగ్రహములో దీని వివరణ గలదు.

జంగమ శైవము : దీనికే యవైదికశైవ మని పేరు. ఈ సంప్రదాయము కర్ణాటదేశమున మిక్కిలి వ్యాప్తమై యున్నది. ఇందు లింగధారణము తప్ప యజ్ఞోపవీతాదిధారణములు వైదిక కర్మములు నిషిద్ధములు.

“....”దక్షిణదేశే చ భాషయా జంగమ ఇతి ప్రసిద్ధైరనుతిష్ఠితమ్
....తత్ సంప్రదాయానువర్తినో లింగం దక్షిణభాషా గతే వా
ధారయంతి. యస్మిన్సంత్రే లింగధారణం ప్రతిపాదితం
తత్తంత్రం శ్రుతిప్రప్ణానా మిత్యత్ర లింగమ్.

(వ.క.సూప్య. 1-1 పి.నెం. 5)

వైష్ణవ సంప్రదాయము: వైఖానసాద్యాగమోక్త విశ్వాక్షితులు వైష్ణవులు. వీరిలో వైఖానసులు, రాధావల్లభులు, గోకులేశులు, బృందావనులు, పాంచరాత్రులు, వీరవైష్ణవులు, రామానందులు, హరి వ్యాసులు, సింహార్జునులు, భాగవతులని దశ భేదములు కలవు. వీనిలో పాంచరాత్ర-భాగవత-వైఖానసములు ప్రాచీనములని, అన్యము లర్వాచీనములని విమర్శకుల యభిప్రాయము.

తిరుపతి శ్రీత్రమునందు వైఖానసాగమ పద్ధతి ననుసరించి శ్రీరంగాది శ్రీత్రములయందు పాంచరాత్ర విధానము ననుసరించి భగవద్దేవతాదులు జరుగును.

వైష్ణవాఖ్యః సంప్రదాయః....వైఖానసాది విశ్వాక్షైః యుక్తే
వైష్ణవ ఏవ చ....వైఖానసో భవే దాదౌ శ్రీరాధావల్లభస్తథా ।
గోకులేశో మహేశాని తదా బృందావసీ భవేత్ ॥

పాంచరాత్రః పంచమః స్యాత్ షష్ఠః శ్రీవీరవైష్ణవః ।

రామానందీ హరివ్యాసీ నింబార్కశ్చ మహేశ్వరి ॥

తతో భాగవతో దేవిదశ భేదాః ప్రకీర్తితాః ॥

ఏవంచ వైఖానసం పాంచరాత్రం భాగవతం చేతి సంప్రదాయ
త్రయమేవద శవిదవైష్ణవేషు ప్రాచీనమ్—————

గోకులనాథేన సంరాజో జహంగీరస్య రాజ్యకాలే ప్రవర్తితత్వా
దర్వాచీన ఏవ వర్తతే. (శ్రీశక్తి. ఉపో. పూ. పి. నెం. 45, 46, 47)

గాణపత్య సంప్రదాయము ఇంచు మించుగా నకల సంప్రదాయ
ములతో నవినాభావ సంబంధము గలది. ఇం దెనిమిది భేదము లున్నట్లు
తెలియుచున్నది.

గాణపేఽష్టా భేదా భవన్తి త్యత్ర (16-139) కేవలం సూచితమ్)
(శ్రీశక్తి. ఉపో. పూ. పి. నెం. 41.

సౌర సంప్రదాయము : సూర్యానక్త మనస్కులు సౌరులు. వీరితో
పంచభేదములు గలవు.

“....సూర్యానక్తమనా యస్తు స సౌరః పరికీర్తితః....సౌరే
పంచ మహేశానిః ఇతి చ తస్య పంచ భేదాః సూచితాః—”
(శ్రీశక్తి. ఉపో. పూ. పి. నెం. 47)

కాపాలిక సంప్రదాయము : కపాల పాత్ర భోజనము మద్య
మాంస నిషేధము నిత్య నారీ యోగి దర్శనము ముండ మాలా ధారణము
శ్మశానాగ్ని పాచితభోజనానక్తత గలది. ఇందు ఇంద్రజాలి - దేవజాలి -
రుద్రజాలి - విద్యాజాలి - అద్విజాలి యని పంచభేదములు కలవు.

కాపాలికః సంప్రదాయః :

కపాలపాత్రసంభోజీ మద్యమాంసేషు తత్పరః ।

త్రియోని దర్శతో నిత్యం ముందమాలాధరః సదా ॥
శృణానాగ్ని ప్రభోజీ య స్స చ కాపాలికః స్మృతః ।

.....
వంచ భేదా ఇత్యుక్త్వా ఇంద్రజాలి....నామాని ప్రదర్శితాని....
(శ్రీశక్తి.ఉపో.పూ. పి.నెం. 39-40)

పాశుపత సంప్రదాయము : ఇందు శిఖి - ముండి - జటి - ద్విదండి
త్రిదండి - ఏకదండి - పీరశైవము లని భేదము లేడు గలవు. ఇందలి పీర
శైవుడు కేవల శివసంసక్తమనస్కుడు దేవతాంతర నిందానకుడు.

శ్లో॥ పాశుపతః సంప్రదాయః
శిఖి ముండి జటి చైవ ద్విప్రదండి క్రమేణ చ
ఏకదండి మహేశాని పీరశైవ స్తథైవ చ ॥
సప్త పాశుపతాః ప్రోక్తాః.....జ్ఞేయః”
(శ్రీశక్తి.ఉపో.పూ. పి.నెం. 44)

పాషండ సంప్రదాయము శృణాన భస్మధారణము లోకప్రతార
ణార్థమై స్నానసంధ్యాద్వారణము, విష్ణుద్వేషము, పాషండ ప్రతాచరణము
గలది.

శ్లో॥ పాషండాభ్యాం వ్రతం ప్రాప్తాః పాషండాస్తే ప్రకీర్తితాః ॥
శృణాన భస్మధారీ చ భస్మధారణ సంచయః ।
స్నానసంధ్యాదికం దేవి లోకకర్థం న య శ్చరేత్ ।
విష్ణుద్వేషవరో భూత్వా సర్వం ప్రకురుతే నరః ।
స పాషండేతి కథితః.....
(శ్రీశక్తి.ఉపో.పూ. పి.నెం. 44)

బౌద్ధ సంప్రదాయము :- ఇందు కేశచ్ఛేదులు వృక్షచ్ఛేదులు-మద్యా
శులు-కల్మషులు-ఇచ్ఛాభేదులు మొదలుగాగల భేదములు వంద కలవు. వీనికి

దశమహా విద్యలలోని తారా విద్యతో, చీనా మార్గమైన మంజుషాషమను సంప్రదాయముతోడను చాలా దగ్గరి సంబంధము కలదు.

శ్లో॥ బౌద్ధః సంప్రదాయః—బౌద్ధానాం శతం భేదాః—

బౌద్ధాన్ సంశృణు యత్నతః ॥

కేశచ్చేదీ వృక్షచ్చేదీ మద్యాశీ కల్మషస్తథా ।

ఇచ్ఛాభేదీ వంచమస్తు ఏవం బహువిధా మతాః ॥

—దశమహావిద్యాసు తారాయాః చీనమార్గస్య మంజుషాషస్య
చ సంప్రదాయస్య బౌద్ధేన సంప్రదాయేన
సహ ఘనిష్ఠః సంబంధో భవతి—”

(శ్రీశక్తి.ఉపో.పూ. పి.నెం. 54)

ఆర్హత [జైన] సంప్రదాయము : తారావతి - భోగవతి - విమలా
వతి - ప్రజ్ఞావతి - మధుమతి ఉద్భటాంబావతి మున్నగు దేవతోపాసకులు
జైనులు. భోగి - కర్త - హర్త - సర్వస్వము జీవుడేయని వీరి సిద్ధాంతము.
వీరిలో కేశ సంలుంచకులు - శ్వేతాంబరులు - రక్తాంబరులు - నీలాంబరులు -
బృహద్గురువులు అహింసకులు మొదలగు భేదములు రెండు వందలు కలవు.

శ్లో॥ ఆర్హత(జైన)సంప్రదాయః :జైనే శతద్వయం
భేదా భవన్తిత్యుక్తం తారావతీ—ఉపాసకా ఆర్హతా ఇత్యుచ్యంతే
—జీవ ఏవ వరం భోగీ కర్తా హర్తా స ఏవ హి

.....
కేశసంలుంచకా దేవి తథా శ్వేత వటాః ప్రియే ॥

తథా రక్తవటా దేవి తథా నీలాంబరాదయః ।

బృహద్గురురితి భ్యాతాస్తథాఽన్యే పరమేశ్వరి ॥

అహింసకా స్తథాన్యే చ భేదా స్సంక్షేపతో మతాః ।——”

(శ్రీశక్తి.ఉపో.పూ. పి.నెం. 55)

చీనా సంప్రదాయము : ఇందు బ్రహ్మచీనము - దివ్యచీనము - వీరచీనము - మహాచీనము - నిష్కలములని పంచభేదములున్నవి. వీనిలో మహాచీనము సకల - నిష్కలములని ద్వివిధము. సకలము బౌద్ధగోచరము - నిష్కలము బ్రాహ్మణ గోచరము. మరియు - తారాధీశ పరాధీశ - క్షేమాఖ్య - ప్రేమతారక - సాగరాఖ్య - పరావన్న - జీవదయాపర - చిరజీవి - సిద్ధాఖ్యములు మొదలుగాగల భేదములు రెండు వందలు గలవు.

ఈ సంప్రదాయమున స్నాన దానాదులు - శౌచా - శౌచములు - జప తపాదినియమములులేవు. మోచేతులకు చీలమండలలకు క్రిందుగాను ముఖ ప్రక్షాళనము చీనాస్నానమనబడును. మరియు మోకాళ్లను తలను భూమి కానించుట చీనానమస్కారము. ఇంకను చీనాదేశ సంబంధియైన వేషధారణము - ఆచారములు చీనా సుందరీ పూజాదులు కలవు.

స్నానదానాదిరహితః శౌచాశౌచ వివర్జితః ।
న జపో న తపస్యా చ న తస్య నియమః క్వచిత్ ॥
ఈదృగ్విధో భవే చ్చీనః సకలో నిష్కలో ద్విధా ।

.....
బ్రహ్మచీనో దివ్యచీనో వీరచీనస్తృతీయకః ।
మహాచీనో నిష్కలస్తు చీనః పంచవిధః స్మృతః ॥

.....
మణిబంధా దధః పాణిః పాదౌగుల్ఫా దధః శివే ।
ముఖం ప్రక్షాలయేద్దేవి చీనస్నాన మిదం భవేత్ ॥
జానుభ్యా మవనిం కృత్వా భూమౌ మస్తక మానయేత్ ।
చీనమార్గే నమస్కారాః క్రిరీతా స్తే మయా తవ ॥

(శ్రీశక్తి. ఉపో. పూ. పి. నెం. 42)

సమన్వయము : ఇట్లనేక సంద్రాయములు దివ్యాఘ - సిద్ధాఘ - మానవౌఘములను గురుపరంపరల నాశ్రయించి భూమండలమున విస్తరించి యున్నవి. వానిలో నేవి వైదికములు? వీవియవైదికములు? వేనిలో నెంతభాగము

వైదికము? ఎంత యవైదికము? ఏ సంప్రదాయములు ప్రధానములు? మున్నగు సంశయములను ఊదక్షమముగా పరిశీలించిన శ్రీ శంకర భగవత్పాదులు శైవ - శాక్త - వైష్ణవ - గాణపత్య - కౌమారములను సంస్కరించి వానిని భరత ఖండము నందు స్థాపించి యుండిరి. కాని వారిచే నిరసింపఁబడిన యనేకములైన వేద విరుద్ధ సంప్రదాయములు దేశాంతరములయందో, లేక; కర్మభూమి యైన యీ భారత దేశమందే మారు మూల ప్రదేశములలో గూఢముగా కొన యూపిరితో మనగల్గి తిరిగి తలయెత్తుటచే వైదిక సంప్రదాయములతో పాటు నచ్చటచ్చట యవైదిక సంప్రదాయములు గూఢ కన్నడు చున్నవి.

ఏది యేమైనను సకల సంప్రదాయముల వారు తమ సంప్రదాయములు మోక్షదములని యన్యము లట్టివి కావని భావించుటయు కలదు. కాని వీనిలో నేదియాయొకటి ప్రధానమై మిగిలినవి యప్రధానములు గావలయును గాని యన్నియును సమప్రధాన్యము గలవి యని యనుటకు వీలులేదు కదా యను సంశయము నివారణీయము.

ప్రస్తుత మొక నిర్ణయమునకు వచ్చుట కీక్రింది యాఖ్యాయిక న్మరించఁ దగినది. అది యేది యనగా-శాండిల్యుడని ప్రసిద్ధిఁజెందిన కాశ్యపనామధారి యైన యొక బ్రాహ్మణుడు సర్వశాస్త్ర విశారదుడయ్య నవైదికములైన తంత్రముల నాశ్రయించి భగవంతుడైన వాసుదేవు నారాధించుటయేగాక యనేకుల నా మార్గమున ప్రవేశపెట్టినాడు. అట్టి శాండిల్యునకు ప్రత్యక్షమైన విష్ణువు నాచే ప్రణీతములైన తంత్రముల నాశ్రయించి పూజించుటచే నేను ప్రీతిఁజెందలేదు. కుచ్చిత మార్గము నాశ్రయించియైనను నన్నారాధించినావు. అదియే నాకు సంతోష హేతువని యతనితో పలికి వేద విరుద్ధాచారముననుష్ఠించినందులకు ఫలముగా నరకమును, కుమార్గములోనైనను భగవంతుడనైన నన్నారాధించుటవలన నుత్తర జన్మలో వైదిక మార్గమున నన్నారాధించి నన్నుఁ జేరగలవని వరమొసంగినాడు. ఈ శాండిల్యుడే యుత్తర జన్మలో జమదగ్ని మహాముని.

శ్లో॥ మత్తంత్రాశ్రయణేనైవ మత్పూజా చ కృతా త్వయా ।
తయా న ప్రీతవా నస్మి తవ శాండిల్య తే ప్రియః ॥

కుమార్గేణాపి శాండిల్య కృతా పూజా మమ త్వయా .

అతః కాలేన మహతా వేదమార్గం గమిష్యసి ॥

(శ్రీరుద్ర. “పథీనాం పతయే నమః” మంత్రభాష్యమ్)

కశ్చిత్ పురా నృపశ్రేష్ఠ కాశ్యపో బ్రాహ్మణోత్తమః ॥

శాండిల్య ఇతి విఖ్యాతః సర్వశాస్త్ర విశారదః ॥

.....
అవైదికేన విధినా కృతవాన్ ధర్మసంహితామ్

.....
యస్మాదవైదికం ధర్మం ప్రవర్తయసి మా(త్వం)ద్విజ .

తస్మా దవైదికం లోకం నిరయం గచ్ఛ దారుణమ్ ॥

.....
తత స్స కృపయా విష్ణు ర్భగవాన్ భూతభావనః ॥

దివ్యం వర్షశతం విప్ర భుక్త్వా నిరయయాతనామ్ .

ఉత్పత్స్యతే భృగో ర్వంశే జమదగ్ని రితిరితః ॥

తత్రారాధ్య పునర్మాం తు వైదికేనైవ ధర్మతః .

గచ్ఛ తస్మిన్ మునిశ్రేష్ఠ మమ లోకం సునిర్మలమ్ ॥

(ప.న.సూ. ద్వి పరిశిష్టమ్ పి.నెం. 324.)

పై యాఖ్యాయికను పరిశీలించగా వైదికమార్గము సర్వ శ్రేష్ఠమని, సాధకు డెంత దురాచారుడైనను ఆశ్రయించిన సంప్రదాయ మెంత హీనమైనను, మోక్షసాధన శ్రేష్ఠమైన భక్తితో జేసిన భగవదారాధనము ప్రధానమని స్పష్టమైనది. భక్త్యుపహృతమైనదేది యైనను భగవంతునికి ప్రీతిని కలిగించును కదా.

అపిచే త్సుమరాచారో భజతే మా మనన్యభాక్ .

సాధు రేవ స మంతవ్యః సమ్య గ్యవసితో హి నః ॥

(భగ.గీతా. 9-30)

మోక్షసాధన సామగ్ర్యాం భక్తిరేప గరియసీ ।

వత్రం పుష్పం ఫలం తోయం యో మే భక్త్యా ప్రయచ్ఛతి ।

త దహం భక్త్యుపహృత మన్నామి ప్రయతాత్మనః ॥

(భగ.గీతా. 9-26)

కావున వంశపరంపరగా లేదా పూర్వజన్మ కర్మవాసనను పురస్కరించుకొని గురువునుండి సంక్రమించిన సంప్రదాయము విగుణమైనను-నగుణ సాధకునకు స్వధర్మమైన యనుష్ఠితమైన వానికి శ్రేయస్సు ననుసంధించును.

శ్లో॥ శ్రేయాన్ స్వధర్మో విగుణః పరధర్మా తస్యనుష్ఠితాత్ ।

స్వధర్మే నిదనం శ్రేయః పరధర్మో భయావహః ॥

(భగ.గీతా. 3-35)

అదియునుగాక సకల విద్యల యొక్క లక్ష్యము మానవుని యుద్ధరించుటయే. బావిలో పడినవాని నుద్ధరించుటకు నిచ్చెనను వాడున్నంతవరకు దించి నట్లు మానవులెంత హీనముగా పతన మగుట కవకాశము గలదో, యోచించి వాని నా పతనావస్థనుండి యుద్ధరించఁదలఁచిన భగవానుడు వివిధయోగ్యతలకు దగినట్లు అనంతములైన విద్యలను సృష్టించినాడు. వానిలో వేదాంతవిద్య సాక్షాత్సముద్రగామియైన గంగా ప్రవాహము వంటిది. ఇతర విద్యలు సరళాయమునాది సదుల వంటివని గ్రహించవలయును.

కావున మానవులు స్వస్వయోగ్యతల ననుసరించి వైదికములు-నవైదికములైన ధర్మముల నాచరించి క్రమముగా చిత్తశుద్ధిని సంపాదించుకొనుచు, ఇతోఽధికమైన యోగ్యత గల జన్మముల నొందుచు చివరకు మోక్షప్రాప్తికి రాజమార్గమైన వేదాంతములలోని మహా వాక్యములయొక్క శ్రవణ మనన నిధిధ్యాస నాదులతో నేదేని యొకదాని నాశ్రయించి మోక్ష సామ్రాజ్యమునుఁ చూరగొనవలయును.

శ్లో॥ త్రయీ సాంఖ్యం యోగః పశుపతిమతం వైష్ణవ మితి

ప్రభిన్నేప్రస్థానే పర మిద మదః పథ్య మితి చ ।

రుచీనాం వైచిత్ర్యా దృఙ్మకుటిల నానా పథజుషాం

నృణా మేకో గమ్య స్త్వమసి వయసా మర్ణవ ఇవ ॥

“శివ మహిమ్నఃస్తోత్రమ్ శ్లో 7”

అత్ర మధుసూదసి వ్యాభ్యా—హే అమరవర—

యథా ఋజుపథజుషాం గంగా నర్మదాఽఽదీనాం సాక్షాదేవ

సముద్రః ప్రాప్యః-యథా వా కుటిలపథజుషాం యమునా

సరయ్యాదీనాం గంగాది ప్రవేశద్వారా పరంపరయా - ఏవం

వేదాంతవాక్య శ్రవణ మననాదినిష్ఠానాం సాక్షాత్ త్వం ప్రాప్యః

అన్యేషాం త్వంతఃకరణశుద్ధితారతమ్యేన పరంపరయా త్వమేవ

ప్రాప్యః—రుచీనాం వైచిత్ర్యాత్ తస్మింస్తస్మిన్ శాస్త్రప్రస్థానే

ఇదమేవ శ్రేష్ఠ మిదమేవ మమ హిత మితీచ్ఛావిశేషాణా మనేక

ప్రకారత్వాత్ ప్రాగ్భవీయ-తత్తత్కర్మవాసనావశేన ఋజుత్వ

కుటిలత్వ నిశ్చయాసామర్థ్యాత్ కుటిలేఽపి ఋజుభ్రాన్త్యా

ప్రవర్తంత ఇత్యర్థః.

తత్ర తేషాం తాత్పర్య మబుద్ధ్యా వేదవిరుద్ధేఽవ్యర్థే తాత్పర్య

ముత్పేక్షమాణా స్తత్తన్మతమేవోపాదేయత్వేన గృహ్లాంతో

జనా ఋజుకుటిలనానాపథజుషో భవ నీతి సర్వేషాం ఋజుమార్గే

ఏవ ప్రవేశో న చ వివర్యయేఽపి పరమేశ్వర ప్రాప్తిరంతః

కరణశుద్ధివశేన వశ్చాదృజుమార్గాశ్రయణాదేవేత్యర్థః.



అనుబంధము - 5

సృష్టి క్రమము

సమ శ్శివాభ్యాం పశుపాలకాభ్యాం

జగత్త్రయీ రక్షణ బద్ధ హృద్భ్యామ్ ।

సమస్త దేవాసుర పూజితాభ్యాం

సమోనమ శ్శంకర పార్వతీభ్యామ్ ॥

రచన : డా॥ అత్తలూరి మృత్యుంజయశర్మ M.A ; Ph.D.

ప్రధానాచార్యులు

శ్రీ దుర్గేశ్వర మహిళా సంస్కృతాంధ్ర కళాశాల - వరంగల్.

అచింత్య ప్రభావముగల మహేశ్వరుడు తనయందు నిగూఢముగా నున్న శక్తిని కదిలించి సృజించవలెననెడి సంకల్పముకలవా డాయెను. అంత సమస్త వస్తుపూర్ణమగు హిరణ్మయాండము ఆవిర్భవించినది. అందు పరమేశ్వరుడు యోగశక్తితో ప్రవేశించి అట నున్న ప్రధాన పురుషులను ప్రేరేపించెను. దాని వలన రజస్తమ సత్త్వము లనెడి త్రిగుణము లుదయించెను. తదాత్మకు లగు బ్రహ్మగ్ని విష్ణువులును జనించిరి. అందు రజఃప్రధాను డగు బ్రహ్మ స్రష్టగను తమఃప్రధాను డగు అగ్ని కాలము గాను (కాలాగ్నిరుద్రుడు) సత్త్వ ప్రధాను డగు విష్ణువు ఉదాసీనుడుగను నియమింపబడిరి. ఈ మువ్వురు పరస్పర సహాయముచే సృష్ట్యాది వ్యవహారములను చేయుచు త్రిమూర్తులుగా వ్యవహరింపబడు చున్నారు. ఈ కారణముననే సృష్టియంతయు త్రిగుణాత్మకమని చెప్పబడుచున్నది.

మతాంతరమున ఆ యాది దేవుడు తాను నాల్గు విధములుగా విభక్తుడై చతుర్వ్యూహములను కావించినట్లు కలదు. బ్రహ్మచే సుత్పాదింపబడిన ఆ యండమునకు బ్రహ్మాండమని వ్యవహారము కలిగినది. ఇది సగముగా చేదింపబడి

ఊర్వాక్షధో భేదంబున ఏడేడు లోకములుగా వ్యక్త మయ్యెను. అందు ఊర్వాక్షమున నున్నవానికి భూలోక భువర్లోక సువర్లోక మహర్లోక జనోలోక తపోలోక సత్య లోకములనియును క్రింద నున్నవానికి అతల వితల సుతల రసాతల తలాతల మహాతల పాతాళ లోకములనియును ప్రసిద్ధి. ఇట్టి బ్రహ్మాండములు ఈశ్వర సృష్టిలో వృక్షమునకు కాయలు వలె మేరువు నాధారముగా చేసికొని అనంతములుగా నున్నవి. కనుకనే ఈశ్వరునకు అనంతకోటి బ్రహ్మాండ నాయకు డను వ్యవహారము కలిగినది. ఈ బ్రహ్మాండములు కల్పాద్యంతముల యందు ఈశ్వర సంకల్పమువలన పుట్టుచు గిట్టుచు నుండును. ఈ సృష్టికి ఆద్యంతములులేవు. ఇది ఈశ్వరుని అసాధారణ వ్యాపారమగుటచే నిరంతరము సాగుచునే యుండును.

సగార్థమై ఈశ్వర నియుక్తుడైన బ్రహ్మ తన మనస్సు నుండి ఆత్మ సదృశులైన సనకసనందనాదులను సృజించెను. పేరు వితరాగులై సృష్టివిముఖులగుటచే బ్రహ్మ పున సృష్టి చేయు సంకల్పముతో దీర్ఘ కాలము తపమాచరించెను. అట్లు తపమాచరించినను ఫలము లభించనందున దుఃఖితుడై క్రుద్ధుడైన యాతని నేత్రములనుండి అశ్రు బిందువులు పడెను. వాని నుండి భూత ప్రేతములు జనించగా వానిని గాంచి మూర్ఛిల్లి పంచత్వము నొందెను. అట్టి బ్రహ్మపాలభాగమునుండి నీలకోహితరుద్రు డుదయించి బ్రహ్మను బ్రతికించి తాను ఏకాదశధా విభక్తు డాయెను. ఈశ్వరానుగ్రహమున పునరుజ్జీవితుడైన బ్రహ్మ అతని యనుజ్ఞచే మరీచి భృగు అంగిరస పులస్త్య పులహ క్రతు దక్ష అత్రి వశిష్ఠ ధర్మ సంకల్పు లనెడి పండ్రెండగురు ఆది గృహస్థులను సృజించెను.

శ్లో॥ మరీచిభృగ్వంగిరసః పులస్త్యం పులహా క్రతుః ।
దక్ష మత్రిం వశిష్ఠం చ సోఽస్మజన్ మననైవ చ ॥
పురస్తాదస్మజ ద్రృహ్మ ధర్మం సంకల్ప మేవ చ ॥
ఇత్యేతే బ్రహ్మణః పుత్రాః వ్యాదశాదా ప్రకీర్తితాః ।
సహ రుద్రేణ సంభూతాః పురాణా గృహమేధినః ॥

శి.పు. 7-1-12-49,50.

వారివలన దేవగణాన్నితములై క్రియావంతములైన మహర్షులతో కూడిన ద్వాదశ వంశములు వెలసినవి. పిదప ఆబ్రహ్మ - ముఖమునుండి దేవతలను పార్శ్వమునుండి పితృదేవతలను జఘనము నుండి అసురులను ప్రధానాంగము నుండి మనుష్యులను పూత్రము నుండి క్షుధా విష్టులైన రాక్షసులను తమో రజః ప్రధానులైన నిశాచరులను సర్పములను యక్షులను భూతములను గంధర్వులను పశుపక్ష్యాదులను ఇతరావయవములనుండి సృష్టించెను.

శ్లో॥ స సృష్ట్యర్థం సమాధాయ బ్రహ్మైతాన మయాయుజత్ ।
ముఖా దజనయ ద్దేవాన్ పితౄన్ శ్చైవోపపక్షతః ॥

.....

సరకిస్సరరక్షాంసి వయః పశు మృగోరగాః ॥

శి.పు. 7-1-12-5కి నుండి 6కి వరకు.

ఇట్లు సృజించుచున్న బ్రహ్మ కొంత కాలమునకు తన పుత్రుడగు నీలలో హిత రుద్రుని సృజింప నాదేశించెను. అంత నాతడు జరా మరణ రహితు లైన తనతో సమానులైన అనేక కొట్ల రుద్రుల సృజింప నారంభించెను. వారిచే బ్రహ్మాండ మంతయు వ్యాప్తమాయెను. మరణ ధర్మము కల సృష్టిని చేయు మని కోరగా అట్టి సృష్టి నీవే గావింపుమని తాను సృష్టించుకొనెను. మరల బ్రహ్మ సృష్టి సాగించుచుండగా నెంతకును ప్రజావృద్ధి కాని కారణముగా మైదునజ సృష్టిగావింప సంకల్పించెను.

శ్లో॥ తథా మైదునజాం సృష్టిం బ్రహ్మ కర్తు మమన్యత ॥

శి.పు. 7-1-15-1.

కాని తత్సాధక మగు నారీ జనము ఇంతవరకు సృజింపబడకుండుటచే తన్ని మిత్రమై ఈశ్వరుని గూర్చి ఘోరతపమాచరించెను. అతని తపస్సునకు మెచ్చి ఈశ్వరుడు అర్ధనారీశ్వరుడుగా సాక్షాత్కరించెను. తదుపరి బ్రహ్మ ప్రార్థనచే దేవిని వేరు చేసెను.

శ్లో॥ సనర్థ వపుషో భాగా ద్వేవీం దేవవరో హరః ।

శి.పు. 7-1-16-6.

అట్టి దేవిని చూచిన బ్రహ్మ నారీ లోకమును సృజించు శక్తి తన కిమ్మని కోరుచు అట్టి సృష్టి చేయుటకుగాను తన పుత్రుడైన దక్షునకు పుత్రికగా జన్మించవలసిన దని వేడుకొనెను. దేవి అటులనే యని వర మొనగెను.

శ్లో॥ దక్షస్య మమ పుత్రస్య పుత్రీ భవ భవార్దినీ ।

ఏవం సా యాచితా దేవీ బ్రహ్మణా బ్రహ్మయోనినా ॥

శి.పు. 7-1-16-21.

శివ మహాపురాణమునందే రుద్ర సంహిత సృష్టి ఖండములోని 16, 17 అధ్యాయములలో బ్రహ్మమానసపుత్రులయిన సనకాదులు వీతరాగులై సృష్టి చేయుట కంగీకరించని కారణమున క్రుద్ధుడైన బ్రహ్మనేత్రములనుండి అక్ష బిందువులు స్రవించెను. అప్పు డట ప్రత్యక్షమైన విష్ణువుచే ప్రబోధితుడైన బ్రహ్మ శివునిగూర్చి తపమాచరింప సర్దనారీశ్వర రూపమున ఈశ్వరుడు ప్రత్యక్ష మయ్యెను. అతనిచే ప్రార్థితుడైన ఈశ్వరుడు జరా మరణ రహితమైన సృష్టి గావింప జరామరణ సహితమగు సృష్టిని గావింపుమని బ్రహ్మ కోరెను. అట్టి సృష్టిని నీవే గావింపుమని ఈశ్వరుడు నుడివెను. బ్రహ్మ పంచీకరణ పద్ధతిన భూత సృష్టిగావించి తన నేత్రములనుండి మరిచిని హృదయమునుండి భృగు వును శిరస్సునుండి అంగిరసుని వ్యాసమునుండి పులహుని ఉదాసమునుండి పులస్త్యుని సమానమునుండి వశిష్ఠుని అపాసమునుండి క్రతువును శ్రోత్రముల నుండి అత్రిని ప్రాణమునుండి దక్షుని ఉత్సంగమునుండి నారదుని ఛాయనుండి కర్దముని సంకల్పమునుండి ధర్ముని సృజించెను. తదుపరి తానే శ్రీ పుం భేద మున ద్విధా విభక్తుడై స్వాయంభువ శతరూపాది శ్రీ పురుషసృష్టి గావించెను. కల్ప భేదమున దక్షునకు ఆరువది మంది కన్య లున్నట్లు వారివలన సృష్టి ఉత్త రోత్తరాభివృద్ధి నొందినట్లు గలదు.

సతీ ఖండమున 13 అధ్యాయమున బ్రహ్మచే సృజించుటకై ఆదేశింప

బడిన దక్షుడు మానస సృష్టి వృద్ధికాని కారణమున ప్రజావృద్ధికై బ్రహ్మను కోరెను. బ్రహ్మ పంచజనాంగభూతయైన ఆసిక్ని అను కన్యను వివాహమాడి మైథునజ సృష్టి గావింపు మనెను. దక్షుడు తన భార్యయందు హర్యశ్వాదు లను పుత్రులను కని సృష్ట్యర్థము ప్రేరేపించెను. నారదబోధవలన వారు పిత రాగులై చనిరి. ఆ వృత్తాంతము నెరింగిన దక్షుడు మరల నబలాశ్వాదులను వేయిమంది పుత్రులను సృజించి సృష్ట్యర్థము ప్రేరేపించెను. నారదుడు మరల వారలను పితరాగుల నొనరించెను. ఆ విషయము తెలిసిన దక్షుడు నారదుని లోక సంచారిని గమ్మని శపించెను. పిదప బ్రహ్మచే నాదిష్టుడైన దక్షుడు దేవిని గూర్చి తప మాచరించి ఆమెను పుత్రికగా బడసెను.

అట్లు దక్షుని యింట జనించిన సతీ దక్షునిచే నవమానింపబడి ఆతని యజ్ఞవాటికయందే యోగాగ్నిచే దేహ త్యాగ మొనర్చినట్లు కలదు.

దేవీ భాగవతమున దగ్ధమగుచున్న సతీ దేహమును భుజమున నిడుకొని యున్నట్లునిగ ఈశ్వరుడు సంచరించుచుండగా విష్ణువు బాణములచే దేవీ అవయవములను చేదించెను. అట్లు భిన్నములైన ఆ అవయవములు పడిన యెల్ల చోట్లు శక్తిపీఠములయ్యెను.

శక్తిపీఠములయొక్క పట్టిక పే. 69 నుండి 79 వరకు.

బ్రహ్మ వైవర్త పురాణమున దక్షావమానితయగు సతీ జ్ఞాహ్నాపీ తీరమును చేరుకొని శివుని స్మరించుచు దేహమును చాలించెను. అట్టి సతీ దేహమును తిలకించిన శివు డున్నట్లుడై వక్షస్థలమున ఆ మృతదేహము నిడుకొని వృద్ధిసంతయు సంచరించుచు అక్షయ వటచ్ఛాయ యందు రోదించుచుండగా ఆకన్నీటిచే నేత్ర సరోవరము జనించెను. మరల ఆ మృతదేహము తోడ పరిభ్రమించుచుండ ఆ సతీ శరీరమునుండి రాలిపడిన అవయవములు గల ప్రదేశములే పాంచితార్థ ప్రదములైన ఆయా శక్తి పీఠములుగా భువిని ప్రసిద్ధి చెందినవి. ఈశ్వరుడు అవశిష్టావయవములకు అగ్ని సంస్కారము గావించి ఆభస్మమును దేహమున నలముకొని అష్టులను కంఠమాలగా నొనర్చుకొనినట్లు గలదు.

శ్లో॥ శేషాంగానాం మహాదేవ స్సంస్కారం వై విధాయ చ ।

అస్థిమాలాం వినిర్మాయ చకార కంఠభూషణం ॥

నిత్యం తద్భస్మ భక్త్యాచ చకార గాత్రలేపనం ।

[బ.వై.పు.కృ.జ.ఖం. 43-26,27.

వరాహపురాణమున బ్రహ్మచే సృష్టికై ఆదేశింపబడిన రుద్రుడు ప్రళయ జలమున మునిగి తప మాచరించుచుండెను. ఇంతలో బ్రహ్మమానసపుత్రులయిన దక్షాదులు మరణ ధర్మము కల సృష్టి గావించిరి. తపస్సు నుండి విరతుడైన రుద్రుడు మరణ ధర్మము గల సృష్టిని తిలకించి క్రుద్ధుడై తత్కర్తలను సంహరించు నెపమున తన క్రోధముచే జనించిన భూత ప్రేతాది సైన్య సమేతుడై కనఖిల క్షేత్రమున జరుగుచున్న దక్షాధ్వరమునందలి వేదఘోష విని అటువైపు వెడలెను. రాక్షస బ్రాహ్మితో దక్షునిచే ప్రేరేపింపబడిన దేవతలకు రుద్రునకు ఘోర సంగ్రామము జరిగెను. బ్రహ్మ ఆ యుద్ధమును శాంతింపజేసి రుద్రునకు యజ్ఞ భాగమును దక్ష పుత్రికయైన గౌరిని ఇప్పించి నట్లు కలదు.

బ్రహ్మచే గావింపబడిన మానసిక ఆంగిక మైదునజ రూపమున భిన్న భిన్నగా వర్ణింపబడిన ఈ సృష్టి యంతయు పురాణములలో ప్రాకృతాది భేదంబున నవ విధములుగా వర్ణింపబడినది. మొదట సృష్టి ప్రాకృత, వైకృత, పాకృతవైకృత భేదంబున మూడు విధములు. అందు ప్రాకృతము అబుద్ధి పూర్వకము. అది బ్రహ్మ భూత వైకారిక భేదంబున త్రివిధము. బుద్ధిపూర్వకమైన వైకృతము ముఖ్య తిర్యగ్దేవ మానుషాసుగ్రహ భేదంబున పంచ విధము. ప్రాకృతవైకృత ఉభయాత్మకమైనది కౌమార సర్గమనియు మొత్తము తొమ్మిది విధములుగా సృష్టి పురాణముల యందు వర్ణింపబడియున్నది.

1. బ్రహ్మసర్గము :- మహాతత్త్వసృష్టి.

2. భూతసర్గము :- తన్మాత్రతల సృష్టి

3. వైకారికసర్గము :- ఇంద్రియ సృష్టి

1. ముఖ్యసర్గము :- సృష్ట్యాదియందు బ్రహ్మ పూర్వకల్పము నందలి సృష్టికివలె సృష్టి గావించవలెనని చింతించుచుండగా తమో గుణ ప్రదానమై తమో - మోహ - మహామోహ - తామిస్ర, అంధతా మిస్ర రూపమైన అవిద్యా పంచ కముత్పన్నమైనది. దాని నుండి జ్ఞాన శూన్యమయిన నగ వృక్షతరుగుల్మ లతాదుల జడపదార్థముల యుత్పత్తి సంభవించినది. ఇవి భూమి యున్నంతవరకు స్థిరముగా నుండు కారణమున స్థావరములుగా ముఖ్య సర్గములుగా పేర్కొనబడినవి.

2. తిర్యక్సర్గము :- బ్రహ్మ పురుషార్థ సాధనమున ఈ సృష్టి అసమర్థమైనదిగా భావించి మరల తప మాచరించి తిర్యక్సృష్టి గావించెను. అంతః ప్రకాశము కలవై బహిరావృతములై స్వేచ్ఛా సంచారము గల పశు పక్ష్యాదులు అహార నిద్రా భయాది సాధారణ జ్ఞానము కలవి. ఇదియే జంగమ సృష్టి.

3. దేవసర్గము :- పశు పక్ష్యాది సృష్టియును పురుషార్థ సాధకము కానందున సాత్త్వికమైనదేవసృష్టి జరిగినది. ఈ దేవతలు ఊర్ధ్వలోకవాసులై భోగమాత్రోపజీవులై యుందురు. వీరిలో విద్యాధర అప్పరో, యక్ష, రక్షో, గంధర్వ, కిన్నర, విశాచ, గుహ్యక సిద్ధాది భేదములు కలవు.

7. మానుషసర్గము :- దేవసర్గమును పురుషార్థసాధనమున కుపకరించనందున సత్యసంకల్పుడగు బ్రహ్మ

వృద్ధి యందు పరిభ్రమించు నట్టి సత్వ
రజస్తమో గుణాధికమైన నూతన ప్రాణి
వర్గమును సృజించెను. ఆ ప్రాణి వర్గమే
మానవులు. పీఠే యుక్తా యుక్త వివేకము
కలవారు.

8. అనుగ్రహసర్గము :- ఇది విపర్యాస, శక్తి, తుష్టి, సిద్ధి భేదంబున
చతుర్విధము. విపర్యాసము స్థావరముల
యందు- శక్తి తిర్యగ్యోనుల యందు- తుష్టి
దేవతల యందు- సిద్ధి మానవుల యందు
బ్రహ్మచే వ్యవస్థీకరింపబడినది.

9. కౌమార సర్గము :- ప్రాకృత వైకృత ఉభయాత్మకమైనది
సనత్కుమారోదయ కారణమున, దీనికి
కౌమారసర్గ మని పేరు.

శ్లో॥ ఏవం చింత్య జలేమగ్న స్తతో రుద్రః ప్రతాపవాన్ ॥

దదౌ రుద్రాయ మహతే గౌరీం పరమశోభనామ్ ॥

వ.పు. 21-7 నుండి 35 వరకు.

శ్లో॥ ప్రాకృతాశ్చ త్రయః పూర్వే సర్గాస్తేబుద్ధిపూర్వకాః ।

బుద్ధిపూర్వం ప్రవర్తంతే ముఖ్యాద్యాః పంచ వైకృతాః ॥

శి.పు. 7-1-12-18.

వేదములలో స్థూలముగా చెప్పబడిన అప్ అన్నా (వృద్ధి) త్మక
త్రివృత్కరణ ప్రక్రియయే పురాణములలో కనవచ్చెడి పంచీకరణ పద్ధతికి
ఉపలక్షణమని తెలియవలెను. నామరూపాత్మక మగు ప్రపంచమునకు మూల
భూతములైన తత్త్వములు (మూలపదార్థములు) సాంఖ్య సిద్ధాంతమున పంచ
వింశతి ప్రకారముగను (ప్రకృతి, మహత్తు, అహంకారము, పంచతన్మాత్రలు,

జ్ఞాన కర్మేంద్రియ పంచకము, మనస్సు స్థూల భూత పంచకము, పురుషుడు) శైవ సిద్ధాంతమున ముప్పది యాఱుగను (శివ, శక్తి, సదాశివ, ఈశ్వర, శుద్ధ విద్యా, మాయా, కళా, విద్యా, రాగ, కాల, నియతి, +25) సాంఖ్య తత్త్వములు = 36) ఆయుర్వేద సిద్ధాంతమున పాంచభౌతికముగను చెప్పబడినవి. సృష్టి యొకచోట స్థావర జంగమాత్మకముగను మరియొకచో జరాయుజ అండజ ఉద్భిజ్జ స్వేదజ రూపముగను వేరొకచోట దేవతా మానవ మృగ పక్షి జలచర భూచర గిరి తరు గుల్మ తృణ లతాది రూపమునను వర్ణింపబడినది. వర్గీకరణ ప్రక్రియలో భేదము గోచరించుచున్నను ఈశ్వరుని నుండి ఆవిర్భవించుట అనువిషయమున విప్రతిపత్తి కానవచ్చుటలేదు.

స్తోత్రం త్రిసంధ్యం శివపార్వతీభ్యాం

భక్త్యా వరేద్ ద్వాదశకం సరో యః ।

స సర్వసౌభాగ్య ఫలాని భుజ్జే-

శతాయు రంతే శివలోక మేతి ॥



ప్రస్తుత సానము

హింగ్ లాజ్; బలూచిస్టాన్ కు సంబంధించిన లోన్ బెలాస్థానమున హింగ్ సీ నది తటముపై కరాచీ నుండి 90 మైళ్లు ఉత్తర పశ్చిమముగా (పశ్చిమ పాకిస్తాన్) ఒక గుహాంతరాళమున నిప్పుడును జ్యోతిర్ధర్మన మగుచుండును.

హవడా ఒరహర్ నాలై నులో ఖగరా ఘాట్ రోడ్ సేషన్ నుండి యెదు మైళ్ల దూరమున లాల్ బాగ్ కోర్టు రోడ్ సేషన్ గలదు. అచటనుండి మాడు మైళ్లు బద్ నగరము సమీపములో గంగా తటముపై.

బృందావనమున మధురా బృందావన్ రోడ్ లో బృందావనమునుండి ఇంచు మించు 1½ మైళ్ల దూరమున భూతేశ్వర మహాదేవ మందిరము నందు.

భైరవుడు

భీమలోననుడు

శక్తి
కోటది

అవయవము
బ్రహ్మరంధ్రము

ప్రాచీన సానము
1. హింగ్ శ

సంపర్కుడు

విమల

కిరీటము

2. కిరీటము

భూతేశ్వరుడు

ఉమ

రేశరలాపము

3. బృందావనము

4. కరవీరము త్రినేత్రములు మహిషమర్దిని క్రోధీశుడు కోల్లాపుర మహాలక్ష్మి మందిరమే మహిషమర్దిని మందిరము. దీనిని అంబా మందిరమనియు ప్యవహరింతురు. ఇది రాజమహల్ కోశాగారమునకు వెనుకగా నున్నది (మీరజ్ నుండి 36 మైళ్లు) మహారాష్ట్ర.
5. సుగంధ నాసిక సునంద త్ర్యంబకుండు బంగ్లాదేశ్ లోని బులనా రైల్వేస్టేషన్ ద్వారా బరీసాల్ వెళ్లవలయును. అచట నుండి 13 మైళ్ల దూరమున శికార్ పూర్ గ్రామమున సునందానదీ తటమున ఉగ్రతా యను నామాంతరము గల సునందాదేవీ మందిరము గలదు.
6. కరతోయా నదీతటము వామపార్శ్వము అపర్ణ వామనుడు బంగ్లాదేశ్ లోని బొగడా స్టేషన్ నుండి 20 మైళ్ల దూరమున నిబత్ లి దిగ్భాగమున భవానీపుర గ్రామమున కలదు.
7. శ్రీ వర్ణతము దక్షిణపార్శ్వము శ్రీ సుందరి సుందరానందుడు లబ్ధాభి (కశ్మీరు) నమీవమున నిల్ హట్ (అస్సామ్) నుండి 2 మైళ్ల నైఋత్య కోణమున జై నపుర స్థానమున శ్రీవర్ణ తము గలదు.

8. వారణాసి కరకుండలము విశాలాక్షి కాలభైరవుడు
కాశీక్షేత్రమున మణికరికా ఘటమునకు
నమీచమున శ్రీ విశాలాక్షిమందిరము
గలదు. ఇది సుప్రసిద్ధము.
9. గోదావరీతటము వామగండము విశ్వేశి దండపాణి
(కణత)
10. గండకి దక్షిణ గండము చక్రపాణి
గండకి
11. శుచి ఊర్వదంతపంక్తి నారాయణి
సంహారుడు/
సంక్రూరుడు
12. పంచసాగరము అధోదంతపంక్తి మహారుద్రుడు
వారాహి
13. జ్యోతిర్మఠము బిహ్వ సిద్ధిద
ఉన్నత్రుడు
దూరమున గలదు.

14. భైరవ పర్వతము ఊర్వోష్ఠము అవంతి లంబకర్షుడు
అభిధానకోశమున ఉజ్జయినిలో శివప్రా
సదీతటమున భైరవ పర్వతమున్నదని
కలదు (గిరానార్ నమీపమున నార్
భైరవ పర్వతము గలదు. సౌరాష్ట్రము)
అహమద్ పురము - కటునాలెనులో
లాభపూర్ నేషన్ నుండి నమీపమున
గలదు.
15. అట్టహాసము అధరోష్ఠము విశ్వేశ్వరుడు
నాసిక శ్చేత్రమున పంచవదీ శ్చేత్రము
సం దీప్తానము భద్రకాళియను పేర
ప్రసిద్ధమైనది.
16. జనస్థానము చిటుకము వికృతాక్షుడు
కాశ్మీరమున అమరనాథ గుహలో మంచు
దిబ్బలోని శక్తిపీఠము.
17. కశ్మీరము కంఠము మహమాయ
హవడా-క్యూల్ లాయి లై నులో సైంధియా
రైల్వే నేషన్ గలదు. అచట నుండి
ఆగ్నేయదిగాభగమున రైల్వే లై ను నమీ
పమున గల మహావటవృక్షమూలమున
గలదు.
18. నందిపురము కంఠహారము నందినేదేవి
నందికేశ్వరుడు

శ్రీ శైలశైత్రములోని భ్రమరాంబికాదేవి హవడా - క్యూల్ లైనులో నలహట్టి స్టేషన్ నుండి 2 మైళ్ల నైర్ఋతిదిగాగ్గమున ఒక దిబ్బపై నీ స్థానము వెలసి యున్నది.

ఈ శక్తి పీఠముయొక్క సరియైన పరిచయము చిక్కలేదు. ఇచ్చట గల ఉగ్రతార-దురా-వసదుర్-జయమంగళాదేవీ మందిరములతో ఒకటి కావచ్చును. బంగాదేశప్రసిద్ధమైన శక్తిపంజీన్ లో నీ పీఠము గలదు.

గిరి పర్యటముపై అంబాజీ, మహాకాళీ శిఖరముపై కాళీ మందిరములు గలవు. వీనితో నొకటి.

జ్ఞానంధర్ పంజాబ్ లోని ప్రసిద్ధ మహానగరము. మహాకాళీ గుడి యిచ్చట ప్రసిద్ధమై యున్నది.

సంకరానందుడు
(ఈశ్వరానందుడు)
యోగీశ్వరుడు

ప్రమరాంబిక
(మహాలక్ష్మి)
కాళిక

19. శ్రీ శైలము
20. నలహట్టి

మహాదరుడు

ఉమ (మహాదేవి)

వామస్కంధము

21. మిథిలా

శివుడు

కుమారి

దక్షిణ స్కంధము

22. రత్నావళి

వక్రతుండుడు

చంద్రభాగ

ఉదరము

23. ప్రభాసము

భీషణ భైరవుడు

త్రిపురమాలిని

వామ స్తనము

24. జ్ఞానంధరము

25. రామగిరి దక్షిణ సనము శివాని చండుడు చిత్రకూటమునందలి మైసూర్ లోని శ్రీ శారదా మందిరము.
26. వైద్యనాథము హృదయము జయదుర్గ వైద్యనాథుడు వైద్యనాథశైత్రమున వైద్యనాథ మందిరమున కెదురుగాగల శ్రీ శక్తి (జయదుర్గ) మందిరము.
27. వక్రేశ్వరము మనస్సు మహిషమర్దిని వక్రనాథుడు ఓండాలా-నెంథియా లెనులో దుబురాజీపూర్ స్టేషన్ నుండి 7 మైళ్ళ దూరమున శ్మశానభూమిలో.
28. కన్యకాశ్రమము పృష్ఠము (వీపు) శర్వాణి కన్యాకుమారిలో కుమారీదేవీ ప్రధాన మందిరమున కెదురుగా భద్రకాళీ మందిరము గలదు.
29. బహుళ వాసుబాహుపు బహుళాదేవి (చండికాదేవి) అహమద్ పురమునుండి యొక రైల్వే లెను కటవాదరకు వెళ్ళును. కటవాదాసమీపమున పశ్చిమ దిగ్భాగమున కేయా బ్రహ్మ గ్రామములో ప్రకృత శక్తి పీఠము గలదు.

30. చట్టము	దక్షిణభాషాపు	భవాని	చంద్రశేఖరుడు	బంగారేళ్ చటగావ్ నుండి 24 మైళ్ల దూరమున సీతాకుండమును రైల్వేస్టేషన్ గలదు. దాని సమీపమునందలి చంద్ర శేఖర పర్వతమున ఈశక్తి పీఠము గలదు.
31. ఉజ్జయిని	కూర్పరము	మాంగల్య చంద్రిక	కపిలాంబరుడు	ఉజ్జయినిలో రుద్రసాగర సమీపమున హరసిద్ధి దేవీ మందిరముగలదు. ఈ మందిరమున మూర్తి యేదియు గాన్పించదు. హిందూమతద్వేషు లపహరించియో భగ్గుము గాపించియో యుందురు. ద్వారమునే పూజింతురు. పుష్కరక్షేత్ర సమీపమున గాయత్రి వ్యర్వతముపై ఈ స్థానముగలదు.
32. మణివేదిక	రెండు మణి బంధములు (మోచేతులనుండి ముంజేతులవరకుగడుభాగము) దక్షపాణి	గాయత్రి	శర్వానందుడు	మానసగురోవరము త్రిపుష్పవము(టిబెట్) లో నీ స్థానము గలదు.
33. మానసము		దాక్షాధిపతి	అమరుడు	

46. విభాషము వామగుల్పము కపాలిని సర్వానందుడు బంగాల్ లో మిదనాపూర్ జిల్లాలో పంప కూర్చుండి బస్సు తమలుక్ వెళ్తును. ఈ తమలుక్ లో కాశీమందిరము గలదు.
47. కురుక్షేత్రము దక్షిణగుల్పము సావిత్రి సర్వానందుడు కురుక్షేత్రములో ద్వైపాయన సరోవర సమీపమున గలదు.
48. లంక నూపురము ఇంద్రాక్షి రాక్షసేశ్వరుడు వరహాన లంకా ద్వీపమునకు ప్రాచీన పురాణములలో సింహళ ద్వీపము అను పేరు గలదు. ప్రాచీన లంక నింత వరకెవ్వరును గుర్తించలేదు.
49. యుగాద్య దక్షిణ పాదాంగుష్ఠము భూతధాత్రి శ్రీరకంటకుడు బర్మన్ సేషన్ నుండి 20 మైళ్లు ఉత్తరాన శ్రీర గ్రామమున గలదు.
50. విరాటము దక్షిణ పాదాంగుష్ఠము అంబికా అమృతుడు జయపురము (రాజస్థాన్) నుండి 40 మైళ్లు దూరమున వైరాట గ్రామము నందున్నది.

51. కారీషీతము

వామపాదాంగులు

కాళిక

చకులీశుడు

కలకత్తాలోని కళీమందిరము ప్రసిద్ధ మైనది. కాని అనేకులు శాక్త సంప్రదాయజ్ఞులు వాస్తవమున నీశక్తిపీఠము టాలీగంజునకు వెలువలనుండు కళీమందిర మని చెప్పుచున్నారు.

52. కర్నాటకము

రెండు చెవులు

జయద్వర్గ

అభీరుడు

ఇది కర్నాటక దేశమునగలదు. సరియైన స్థానము తెలియదు.

శ్రీదేవీపూజా-దుర్గా సప్తశతీ వే.నెం. 28 నుండి 288 వరకు)

ప్రకాశకులు

శ్రీరామా బుక్ డిపో-సికింద్రాబాద్.



అనన్యాశ్చింతయంతో మాం యే జనాః పర్యుపాసతే।
తేషాం నిత్యాభియుక్తానాం యోగక్షేమం వహామ్యహమ్॥

సర్వధర్మాన్ పరిత్యజ్య మామేకం శరణం వ్రజ।
అహం త్వా సర్వపాపేభ్యో నోక్షయిష్యామి మాశుచః॥

అనుబంధం-6

హైందవారాధనా విధులలో ముద్రల ప్రాధాన్యత

రచన : డా॥ కోపెల సుబ్రహ్మణ్యచార్య

డి.ఐ. ప్రొకల్లె ఆఫ్ ఆర్ట్స్

కాకతీయ విశ్వవిద్యాలయము-ఓరుగల్లు.

సనాతనమైన మన సంస్కృతిలో ప్రత్యంశము పరమార్థముతో ముడి పెట్టిబడి యున్నది. లౌకిక జీవనమునకు, ఆధ్యాత్మిక జీవనమునకు ఒక అనుసూతమైన ఏకసూత్రము సంబద్ధమై యున్నది. అనాదిగా ఈ దేశములో ప్రచురితములై యున్న ఆచార వ్యవహారములలో, అర్చనాదికములలో, నాట్యాభినయములలో, ఆలేఖ్యములలో, చూర్తి శిల్పములలో, నానావిధములైన హస్త ప్రకారములు, నానాభావ ప్రకటన హేతువులుగా చిత్రింపబడి యున్నవి.

సహజముగనే మానవుని భావప్రకటన సాధకములలో ఆంగికాభినయము ప్రధానమైనది. భాషకన్న ముందే ఈ అభినయము ఏర్పడి భాషకు లోతుగా ప్రవర్తించుచున్నది. ఈ ఆంగికాభినయములలో భ్రూ, నేత్ర, శిర్ష, అధర, గ్రీవ, బాహు. హస్త, కటి, పాదములు అన్నియు ప్రయోగింప బడవచ్చును. వీటన్నిటిలో హస్త సంజ్ఞలు బహువిధమైన వైవిధ్యమును విస్తృతనికలిగియున్నవి. ఈ సహజమైన హస్తాభినయము ఆరాధనాదికమున ప్రయుక్తమైనప్పుడు ముద్రగను, నాట్యాభినయమున ప్రయుక్తమైనపుడు కరణముగను పేర్కొనబడుచున్నది.

నిశ్చలమైన విగ్రహముల హస్తముద్రలు మావదులకు భావప్రతీకలై అభయవరదాది భావములను వ్యక్తీకరించు చున్నవి. అట్లే నాట్యమున పదాకారులైన సంయుతా సంయుతములైన హస్తములు అభినేయమైన కథాంశమును వ్యక్తీకరించుటలో దాని ప్రాశస్త్యమును వ్యాఖ్యానించుటలో తోడ్పడు

చున్నది. అనాదిగా పూజితస్వపములయందు శిల్ప నిర్మాణములందు ప్రయోగింపబడు ముద్రా విశేషములే శాస్త్ర సిద్ధతను పొందినపుడు నాట్యశాస్త్రము లోనికి ప్రవేశించి యుండుననుట తర్కదూరమైన అంశముకాదు.

“న తత్ శాస్త్రం న తత్ శిల్పం న సావిద్యా న సాకలా
నా సాయోగో న తత్కర్మ, నాత్యేష్మిన్ యన్న వృత్తతే.”

అని నాట్యశాస్త్రము సర్వశాస్త్రముల విద్యల సంగ్రహముగా చెప్పబడినది. దీనిని బట్టి నాట్యశాస్త్రము, తంత్రాగమముల ప్రభావమున ముద్రాచితములను నిశ్చయించినట్లు మనము విశ్వసింపవచ్చును.

ఆగమ శాస్త్రములందు ముద్రల ప్రభావము అనేక విధములుగా పేర్కొనబడినది. దేవతలకు ఇతరోపచారములకన్న ముద్రలే అధిక ప్రీతిని కల్గించునని కూడ శాస్త్రము చెప్పినది. కులార్ణవ తంత్రమున ముద్రలనుగూర్చి “ముదం కుర్వంతి దేవానాం మనాసీ ద్రావయంతి చ” అనియు చెప్పబడినది. మేరు తంత్రమున “మహాపూజాకృతాతేన యేన ముద్రాప్తకం కృతమ్” అనియు విష్ణు సుహితలో “ముదం కుర్వంతి దేవానాం రాక్షసాః ద్రావయంతి చ” అనియు కాళికాపురాణములో “ముద్రావినాశం యజ్ఞావ్యం, ప్రాణాయామః సురార్చనం యోగోద్భాదానసంచాపి, నిష్ఫలానితు భైరవ” అనియు ముద్రల ప్రాధాన్యము వెల్లడింపబడినది. ఈ ఆగమముల ప్రకారము ముద్రలు దేవతా సాన్నిధ్యమును కలిగించునవి.

శాక్తశైవ వైష్ణవాగమములలో ముద్రల వర్ణనములో అధికసామ్యమున్నను భేదముగల సన్నివేశములు లేకపోలేదు. వైదిక కర్మాచరణమున ముఖ్యముగా యజ్ఞయాగాదులలో, సుధా వందనాదికములలో ముద్రల ప్రయోగములు ఉన్నవి.

ఈ శాస్త్రము ననుసరించి కర్మోపకరణమైన హస్తము సర్వదేవతాత్మకముగా చెప్పబడినది. మణిబంధమునకు పై భాగము ఆత్మ తీర్థమనబడును. కనిష్ఠికవైపుగల కరతల బహిః ప్రదేశము దేవతీర్థమనియు, తర్జనీ అంగుష్ఠముల నడిమి ప్రదేశము పితృతీర్థమనియు, అంగుళాలపైని ఊర్ధ్వ

దేశము, పరమార్థ తీర్థమనియు పేర్కొనబడును. కనిష్ఠిక నుంచి అంగుష్ఠము వరకునుగల వ్రేళ్లు వరుసగా, వృద్ధి, జల, రేఖో, వాయు, ఆకాశముల తత్వములను అభివ్యక్తించుననిగా చెప్పవచ్చును.

నిత్యవిధియైన సంధ్యావందనముల గాయత్రి మంత్రానుష్ఠానమునకు ముందు ఇరువది నాలుగు ముద్రలును తరువాత పినిమిది ముద్రలును విధింపబడినవి.

మంత్రానుష్ఠానమునకు ముందు :- సుముఖము, సంపుటము, పితృతము, విస్తృతము ద్విముఖి, త్రిముఖి, చతుర్ముఖి, పంచముఖి, షణ్ముఖి, అదోముఖి, వ్యావకాంజలి, శకటము, యమపాశము, గ్రంధితము షన్ముఖోన్ముఖము, వ్రతబింబము, ముష్టికము, మత్స్యము, కూర్మము, వరాహము, సింహాక్రాంతము, మహాక్రాంతము, ముద్గరము, పల్లవము యనునవి ఇరువది నాలుగు ముద్రలు.

మంత్రానుష్ఠానము పిదప :- సురభి (దేను) జ్ఞాని, వైరాగ్య, యోని, శంఖ, పద్మ, అంగ, నిర్వాణము యనునవి 8 ముద్రలు.

ఈ ముద్రలు ప్రదర్శించుట మంత్రదేవతాసిద్ధికి హేతువు. అట్లే దేవాలయములందు దేవతార్చనలలో ముద్రాప్రదర్శనము విధింపబడినది. ఆయాదేవతలు ముద్రా ప్రదర్శనమువలన భక్తుని భావమును గ్రహించి తృప్తులగుదురని తాత్పర్యము. మంత్రభాష యెట్లు ఓజాశరాదులచేత సంచితమై గూఢమై ప్రవర్తించునో ముద్రాభాషకూడ సాధనకు దైవతమునకు నడుమ గూఢార్థాభ్యంజకమై ప్రవర్తించును. లలితా సహస్రనామములలో దశముద్రా సమారాద్య యనియు, యోని ముద్రయనియు, దేవి పేర్కొనబడినది. దశముద్రలు ఆమె అర్చనలో అత్యంత ప్రాధాన్యం వహించుటెట్లో, యోనిముద్ర దేవీతత్వమును ప్రతీకాత్మకముగా వ్యక్తము చేయునని గ్రహించవలెను.

పాంచరాత్రమున హిద్యసంహితలో కొన్ని ముద్రలు ఆర్చావేదా ప్రదర్శన యోగ్యములుగా పేర్కొనబడినవి. వానిలోనివి కొన్ని

పాద్యసంహితలో (పాంచరాత్రము):- హృదయ, శీర్ష, శిఖా, కపఠ, అస్త్ర, నేత్ర, అగ్ని, ప్రాకార, చక్ర, యోగ, యోగసంపుట, సంహార, నృప్తి, తత్త్వ, న్యాస, దహన, అప్యాచన, సురభి, ఆవాహన, ప్రణామ, పద్మ, శంఖ, గదా, వనమాలా, గరుడ, చూర, వీచ. ప్రతిమా, స్వాగత, ప్రార్థన, గ్రాస, హోమ, ముద్రలు.

ఈ ముద్రలు సంధ్యావందన ముద్రలతో తొలితవరికి సంపూర్ణచున్నవి ఇదికాక మరికొన్ని ముద్రలు ఇతర తిర్తరాగమోక్తములతో నరిపడును. అయితే ఒకే ముద్రకు భిన్ననామములుండుటకాని, ఒకే నామమునకు భిన్న ముద్రలుండుటకాని, సంప్రదాయ పరంపరల భేదమువలన కలుగుచున్నది.

నిత్య జపానుష్ఠానములందులేయు అంగన్యాస కరన్యాసములు వదియును ముద్రలేయసే యెవ్వఁడును. ఇదికాక ఆ యాస్త్రయోగ విశేషమును బట్టి పీఠికి, శీవన్యాసముద్రలని, మార్కకాన్యాస ముద్రలని, హోమ ముద్రలని, భిన్నభిన్నముగా విభజించుటకు ఆవకాశమున్నది.

అక్షి సహస్రనామములలో అష్టాదశ మజయై ఆమె చిస్మద్ర, ద్యానముద్ర, ప్రహ్లాదుద్ర మున్నవి వరదాదేవి హస్తములు కలిగియున్నట్లు వర్ణించబడినది.

నాట్య ప్రయోగములో దేజు, శిఖ, మిథి, విజా, త్రైజాల, శంఖ చక్ర, పద్మ, ధనుర్బాణ, పరశు యెదలై పిహ్నములు, ముద్రల ద్వారా ప్రదర్శించి, శ్రీకృష్ణ, సరస్వతీ, శివ, లక్ష్మ, మార్క. రామ, పరశరామౌ దైవతములను ప్రకటించు వద్దతి యొకటి కలదు.

ఈ విధమైన గూఢ బాహ్య ప్రయోగము సంక్లిష్టమైన విపులమై బాహాళమును అల్పకాలమున నిశ్శబ్దముగ ప్రకటించు నపకాళము కలుగు చున్నది. ఇదిగాక నాట్య ప్రదర్శనముతో భూమ్యాకాశములకు చెందు వివిధ చారులు గూడ కలవు.

తంత్ర శాస్త్రము ఈ ముద్రల ప్రయోజనమును విపులముగా విచా

రించినది. జలశోధనమునకు, మత్స్య, ధేను, అంకుశ ముద్రల ప్రయోగము గలదు. మత్స్యముద్రవలన జలమునందలి దోషములు తొలగును. ధేనుముద్ర వలన వానిలోనికి సుధాంశుతత్వము ప్రవహించి అవి అమృతమయమగును. అంకుశ ముద్రవలన దానిలోనికి పవిత్రతాలక్షణము సంక్రమించి అది తీర్థమగును.

చంద్రాగమముల ననుసరించి ఆయా దేవతల అర్చనలలో ప్రధానముగా నుపయోగించు ముద్రలు ఇవి.

విష్ణు: శంఖ, చక్ర, గదా, పద్మ, వేణు, శ్రీవత్స, కౌస్తుభ, వనమాలా, జ్ఞాన, బిల్వ, గరుడ, నృసింహ, వరాహ, హయగ్రీవ, ధనుష, బాణ, పరశు, జగన్మోహనీ, కామ.

శివ: లింగ, యోని, అక్ష, వర, అభయ, మృగ, ఖట్వాంగ, కపాల, డమరు.

గణేశ: దంత, పాశ, అంకుశ, పిష్ఠు, పరశు, మోతక, పిఞామూర.

సూర్య: పద్మ.

శక్తి: పాశ, అంకుశ, వర, అభయ, ధనుష, బాణ, చర్మ, మునల దుర్గ.

మహాకాళ: మహాయోని, ముండ, భూతిని.

మహాలక్ష్మి: లక్ష్మి, చక్ర, పద్మ.

మహానరస్వతి: అక్షమాల, పిణ, వ్యాఖ్య, పుస్తక.

తార: యోని, భూతిని, పిఞ, ధూమిసీ, లేలిహాస.

త్రిపురసుందరి: సర్వ సుఖోభిజీ, సర్వనిద్రావిజీ, సర్వాకర్షిణీ, సర్వ వశ్యకరీ, సర్వోన్నాదిసీ, మహాంకుశ, ఖేచరీ, యోని.

మవనేశ్వరీ: పాశ, అంకుశ, వర, అభయ, పుస్తక, జ్ఞాన, పిఞ, యోని.

ఈ విధముగా ఆ యా దేవతలకు ప్రీతికలిగించు ముద్రా విశేషము తెన్నియో యున్నవి.

ముద్ర యనగా బంధముని అర్థము. ఆ యా ముద్రల ప్రదర్శనమువలన ఆ యా భావములు హస్తములయందు బద్ధములైనట్లు భావింపవలయును. అందు వలననే దిగ్బంధ, దిగ్విమోకములు, జపాద్యవసానములయందు నియతములుగా చెయబడినవి.

హస్తకరణములు అభినయమున మిగిలిన కరణములతో కూడి నమిష్టి భావాభినయమునకు తోడ్పడుచున్నవి. రెండు కరణములు ఒక మాతృక, మూడు కరణములొక కలాపకము. నాలుగు కరణములొక మందకము. ఐదుకరణములొక సంఘాతము. ఆరు లేదా అంతకు మించిన కరణముల కలయుత అంగహారము.

హస్తకరణములను వివరించుటతో భరతునకు అభినయ దర్పణ కారుడైన నందికేశ్వరునకును భేదము కలదు. ఆ సంయుత హస్తములలో నాట్యశాస్త్రము 24 భేదములను తెలుపగా, అభినయతర్పణము 28 భేదములను చెప్పినది. సంయుత హస్తములలో నాట్యశాస్త్రము 13 భేదములు తెలుపగా అభినయ తర్పణము 23 భేదములను చెప్పినది. నృత్యహస్తమును చెప్పటతో నాట్యశాస్త్రము ముప్పదింటిని, అభినయ దర్పణము పదమూడు భేదములను మాత్రము వివరించెను. నేటికిని భారతీయ నాట్య ప్రదర్శనలో ఈ హస్తములను మరియు భంగిమలను మనము చూడగలుగుచున్నాము.

ఆరాధనాదికములలో ముద్రల అభినయ ప్రయోగము ప్రచారము క్రమముగా తగ్గిపోవుచున్నది. మరుగున పడబోవుచున్న ఈ విద్యను గూర్చి ఇచ్చట పాఠకుల కుతూహలమునకు సంగ్రహముగా వివరింపబడినది.

ఉపయుక్త వాఙ్మయము : చండి (మానవత్రిక) సెప్టెంబరు 31^{కి} అలహాబాద్ నాట్యశాస్త్రము (అనువాదము) శ్రీ వి.యన్.ఆర్. అప్పారావు.





జి.ఎం.ఎం.
2551

కిరీటినం గదినం చక్రిణం చ
తేజోరాశం సర్వతో దీప్తి మస్తమే ।
పశ్చామి త్వాం దుర్నిరీక్ష్యం సమన్తా
ద్దీప్తానలాఝ్యమృతి మప్రమేయమ్ ॥

2941. 539
MAN

అనాది మహాస్త మనస్త వీర్య
మనస్త బాహు శశి సూర్యనేత్రమ్ ।
పశ్చామి త్వాం దీప్త మాతాశ పత్తర్కం
స్వతేజసా విశ్విమేనం రజస్తమే ॥

90-150

